
דאָוויד דראגוגסקי 


מענטשן.. 


סלכאָ 


דאָקומענטאלע 
דערציילונג 


פארלאג 
,סאָוװועטסקי פּיסאטעל? 
מאָסקװע -- 1981 


9 (תמם) 6 
2 זק 


דער צוויי מאָל העלד פון סאָוועטנפארבאנד, גענעראללפּאָלקאָװניק דאָוויד 
דראגונסקי, איז אין אָנפאנג פון דער גרויסער פאָטערלענדישער מילכאָמע געווען 
דער קאָמאנדיר פון א באזונדערן טאנקען-באטאליאָן און דערנאָך -- פון א טאנ- 
קען-בריגאדע. 

אין זײַן דאָקומענטאלער דערציילונג ,, מענטשן אף דער מילכאָמע? זײַנען 
געשילדערט עפּישיברייטע פראָנט-בילדער. עס װערן באויזן די העלדנטאטן און 
די הויכע מײַסטערשאפט פון די שלאכטלײַט. 

װאָרהאפטיק און טאלאנטפול זײַנען אױסגעמאָלט פארשיידענע כאראקטערן 
פון מיליטערישע אָנפירער פון דער סאָוועטישער ארמיי, קאָמאנדירן, פּאָליט-טוער, 
פּראָסטע שלאכטלײַט. 

דער אװוטאָר באװײַזט די דאָזיקע מענטשן ניט נאָר אף די פּראָנטן פון דער 
מילכאָמע, ער קען זיי יעדערן באזונדער --זייער פארגאנגענהײַט, זײערע שטרע- 
בונגען און פּסיכאָלאָגיע. 

,מענטשן אף דער מילכאָמע? איז אין א געוויסער מאָס אן אװטאָביאָגראפישע 
דערציילונג. קאָלאָריטפול און פארביק אין באשריבן די קינדהײַט און די יוגנט 
פונעם הויפּטיגעשטאלט, די אומשטענדן, וועלכע האָבן אים געפירט פונעם שטע- 
טעלע סוויאטסק איבער די וועגן פון די פראָנטן בין בערלין. 

113281640 (8) 
יז 1981 , צטת216סעח 84404ס60861+ 


עלף זײַנען מיר געווען 


יז איצט ציט מיך צום דאָרף סוויאטסק, װוּ איך בין 
געבוירן געװאָרן און פארבראכט די קינדהײַט און די 
פריע יוגנט. דאָס דאָרף ליגט אף דער גרענעץ פון װײַס- 
רוסלאנד, אוקראינע און רוסלאנד -- דרײַסיק קילאָמעטער 


פונעם שטעטל נאָװאָזיבקאָוו, ניט װײַט פון בריאנסק, 


די געדיכטע װועלדער פון סאָסנעס און יעלן, וועלכע 
ציִען זיך אינדזלענװײַז איבער די ראכוועסדיקע פעלדער, זײַנען זומער 
און װוינטער אָנגעטאָן אין גרינס. װוינטער באדעקט א טיפער שניי די 
וועלדער און די פעלדער, און די שװוערע לאפּעס פון די יעלן בייגן זיך 
אָן ביז דער װײַסער ערד, װאָס ווארעמט זיך אונטערן שניי. די פענצטער- 
לעך פון אונדזער קליינעם שטיבל זײַנען באמאָלט מיט רענצעלעך און 
קרענצעלעך, מיט שניי-בלומען און װײַסע ביימער. 


נאָר אין שטוב איז ווארעם און היימלעך. די מאמע, די ברידער און 
שוועסטער פארנעמען זיך מיט זייער ארבעט, דער טאטע שטעפּט אף זײַן 
,זינגער"-מאשינדל, די מאמע האָט אָפּגעקאָכט קארטאָפל, זי אויסגעשאָטן 
פונעם גרויסן טאָפּ אין דער שיסל, װאָס שטייט אינמיטן טיש, און מיר, 
די גאנצע כאליאסטרע, כאפּן די הייס-זודיקע קארטאָפל, טונקען זיי אין 
זאלץ און פּיקן געשמאק. 

באנאכט, ווען ס'שפּילט א וויוגע, דערטראָגט זיך דער גערויש פונעם 
וואלד. דורך די לאָדן-שפּאלטן, װאָס זײַנען פארמאכט, רײַסן זיך ארײַן 
מעגושעמדיקע שאָטנס, און עס װערט עפּעס אזוי אומרויק-גוט, די אויגן 
פארמאכן זיך פון זיך אליין און עס דאכט זיך, אז אהער דערטראָגן זיך 
עמעצנס טריט -- אָטיאָט װעט דער עמעצער אָנקלאפּן אין פענצטער. נאָר 
קיינער קלאפּט ניט. און ווען איך װער אנשלאָפן, כאָלעמט זיך, אז דאָס 
קלאפּט דאָס קליינינקע דעמבענע ביימל, װאָס איך מיט דער קלענסטער 
שוועסטערקע כײַע האָבן פארזעצט הינטער אונדזער פענצטער. 

כײַע איז אונדזער מיזינקע, איך בין נאָך אויך א קליינער. דער פינפ- 

טער לויט דער ריי, נאָר נאָך מיר זײַנען פאראן נאָך זעקס--א געזינד 
פון דרײַצן-- דער טאטע, די מאמע. עלף קינדער זײַנען מיר געווען. 

..און פרילינג, װי נאָר דער שניי צעגייט, װערן די הילצערנע שטי- 
בער פון סוויאטסק, װאָס זײַנען ארומגערינגלט מיט פּאליסאדניקעס, מיט 
שטאקעטניקעס, אײַנגעהילט אין גרינס, אין מאלינעיקוסטעס און אין קוס- 
טעס פון אגרעסן און װײַמפּערלעך, אין הויכן בוריאן מיט בודזיקעס און 
מיט װײַסע גראמאָפאָנדלעך, וועלכע מיר טוען אָן אף די הענט און שרײַען: 
,כאָנע מיט די לאנגע פינגער"., 

און די אומענדלעכע פעלדער ארום דאָרף באדעקן זיך מיט װײַסן און 
מיט ראָזלעכן קארטאָפל-צוויט. די פעלדער ציען זיך װערסטן און 
װערסטן -- דאָס אויג איז ניט אימשטאנד זיי ארומצוכאפּן, 

ניט אומזיסט האָט מען אונדז אלעמען -- די אײַנװוינער פון די דער- 
פער און שטעטלעך, גערופן די בולבעניקעס. בולבע איז געווען אונדזער 
ברויט, אונדזער פלייש, אונדזער ערשטע און בעסטע שפּײַז. דער טאם פון 
די מײַכאָלים, װאָס מײַן מאמע האָט געמאכט פון פּאַשעטע קארטאָפליעס, 
געדענק איך נאָך ביז איצט, און ניט נאָר מײַן מאמע ראַכל איז געוען 
אזא מין בעריע, אין אלע פינף הונדערט הויפן פון סוויאטסק האָט גע- 
שמעקט מיט די זעלבע נאשערײַען. 

סוויאטסק האָט זיך גערעכנט פאר א גרויס דאָרף. אנדערע האָבן עס 
געהאלטן פאר א שטעטל. דאָ האָבן געלעבט רוסישע און פּאָליאקן, װײַס- 
רוסן און אוקראינער, און אויך העכער הונדערט ייִדישע מישפּאָכעס. 

דעמלט, אין דער צײַט פון מײַן קינדהײַט, זײַנען קיין געמישטע כא- 
סענעס קימאט ניט געווען. אויב אזעלכס, וי אן אויסנאם, האָט געטראָפן, 
איז דאָס געװוען פארבונדן מיט א ראָמאנטישער ליבע פון צוויי יונגע 
נעשאָמעס, און דערמיט האָט גערוישט דער ארום. אָבער דאָס גאנצע 
דאָרף האָט געלעבט צװוישן זיך גוט. איינער דעם אנדערן האָט געאכטעט. 
דאָ האָט דױירעסװײַז געלעבט אן ארבעטער-אוילעם, װאָס האָט געװוּסט, 
װאָס אזוינס איז מי. די רוסן האָבן זיך אמערסטן פארנומען מיט שוס- 
טערײַ. די אוקראינער זײַנען געווען באָנדערס, געמאכט וועגענער, שליטנס; 
מיט ערדיארבעט האָבן זיך פארנומען די װײַסרוסן, נו, און די ייַדן-- 
מיט שנײַדערײַ און קירזשנערלי. 

מײַן טאטע אװראָם בען שלוימע איז אויך פון קאמע יאָרן געווען א 
שנײַדער, און אויב זאָגן דעם גאנצן עמעס, גאָר פון ניט די וואזשנע באל- 
מעלאָכעס --א טאנדייטניק. אָבער ער איז געװען, אַלעװהאשאַלעם, אן 
עמעסער האָרעפּאשניק, וועלכער האָט געקענט מיט זײַן , זינגערי-מאשינדל, 
װאָס ער האָט שטענדיק געטאסקעט מיט זיך, באדינען ניט איין דאָרף. 

סוויאטסק האָט געהאט צוויי קלויסטערס, א סאָבאָר און א בעסמעדרעש. 

אָסיען-צײַט, ווען ס'איז אראָפּגענומען געװאָרן די גערעטעניש, וען 
אין יעדן הויף האָט געשמעקט מיט פרישן גרינס, מיט רײַפע פּיירעס, און 
די װוינטערדיקע סאָרטן עפּל און בארן זײַנען נאָך שװוער געהאנגען אף 
די ביימער, האָט מען אין דאָרף געפּראװעט כאסענעס, און אף יעדער 
כאסענע פלעגן קומען קימאט אלע טוישוים פון דאָרף--רוסישע און 
װײַסרוסן, אוקראינער, פּאָליאקן און ייַדן, און מײַן טאטע, אװוראָם דרא- 

גונסקי, איז שטענדיק געװען דער ערשטער און אָנגעלײגטסטער גאסט. 
א הױיכװוּקסיקער, מיט ברייטע געזונטע אקסלען, א שטענדיק פריילעכער 
און שארפזיניקער, האָט ער זיך אויסגעטײילט פונעם אוילעם, זיך אויס- 
געטיילט אויך מיט קאָנען מאכן א לעכאים, 

פאר די אויגן שטייט מיר קעסיידער א יאָמטעװדיק-געקלײדטער אוי- 
לעם, װאָס האָט זיך צונויפגעזאמלט בא אונדזערן א שאָכן אין הויף. די 
דאָרפישע מיידלעך זײַנען אױיסגעפּוצט אין בונטע ספּידניצעס, מיט סטעג- 
געס און בלומען, אײַנגעפלאָכטענע אין די צעפּ, א יונג פּאַרפאָלק, װאָס 
האלט זיך פאר די שפּיץ-פינגער און ביידע שעמען זיך אופהייבן דעם 
בליק. די הארמאַשקע שפּילט, און די מיידלעך מיט די יונגע באָכערים 
לאָזן זיך אין א פריילעכן קאראהאָד. און פּלוצעם רײַסט זיך ארײַן אין 
דער מיט פון דער ראָד מײַן טאטע. די צעשפּיליעטע פּאָלעס פונעם פּיד- 
זשאק צעפליען זיך אין די זײַטן, ער דרייט זיך געשװוינד, מאכט קונציקע 
דריידלעך מיט די פיס, און דער אוילעם האלט אים אונטער מיט א פּליעס- 
קערײַ פון די הענט, מיט פריילעכע אויסגעשרייען.. און אף מאָרגן 
קאיאָר, ווען די גאנצע װעלט שלאָפט נאָך, װעט ער זיך אופהייבן פונעם 
געלעגער, שטילערהייט זיך אָנטאָן, אָפּגיסן נעגלוואסער, אפגיך אָנטאָן 
די טפילן און פלינק אָפּמורמלען דאָס אינדערפריענדיקע דאוונען און אוועק 
מיט זײַן ,זינגער"-מאשינדל אינעם אָרעמען דאָרף ווערעשטאטי, יאלאָווקע 
אָדער ניעגליופּקא און דאָרט אָפּארבעטן א גאנצע װאָך. 

די דערפער, װאָס האָבן זיך געפונען אין דער אומגעגנט פון סוויאטסק, 
זײַנען געווען שטרענג אײַנגעטײלט צװישן די פיר ברידער דראגונטקי, 
וועלכע זײַנען אלע געווען שנײַדערס. אלע פיר מיט זייערע װײַבער, זין 
און טעכטער, איידעמס און שניר האָבן געװוּסט זייער אָרט, ניט באטראָטן 
די ערד, װוּ עס האָבן געװעלטיקט די אנדערע ברידער. 

דער פעטער מײַנער, מוישע, האָט געהאט אין זײַן רעשוס די רײַכסטע 
דערפער, ער האָט געקיניגט אין זאקרוזשיע, בערעזאָװקע, אטשעבא- 
רודיע, 

דער פעטער זעליק האָט באקומען אלס יערושע די דערפער סטאראָ- 
װישקאָװו, באָבאָוויטשי, קאטיטשי --- דאָס זײַנען אויך געווען פארמעגלעכע 
דערפער, װוּ עס האָבן געלעבט רײַכע פּוערים, באלעגופים, 

ניט איין מאָל פלעגט טרעפן, אז אן אָרעמער פּױער האָט זיך אָפּגע- 
שטעלט לעבן אונדזער שטוב, ארויסגערופן די מאמע און לאנג מיט איר 
אײַנגעטײַנעט: 

-- איך דארף ניט אײַער מוישע, און איך וויל ניט וויסן פון אײַער 
זעליקן. זאָלן זיי רײַסן די הוט פון די, װאָס פארמאָגן א סאך. איך וויל, 
אז אײַער אװראָם זאָל מיר אופנייען, װאָס איך דארף, ער איז אן ערלע- 
כער ייַד, א מענטש מיט סאָװעסט, 


די מאמע מײַנע, א גוטע נעשאָמע, האָט געפּרוּװוט דערקלערן דעם 
פּױיער, אז אינעם דאָרף באָבאָװיטשי ארבעט קאמע יאָרן זעליק, דער על- 
טערער שװאָגער, אז איר אװװוראָם טאָר ניט אָפּשלאָגן דאָס שטיקל ברויט 
בא אים, ס'איז דאָך ניט יוישערדיק... 

-- װאָס הייסט ניט יוישערדיק?-- האָט געטײַנעט זײַנס דער פּױער,-- 
ניט יוישערדיק איז בארײַסן אן אָרעמאן. פארװאָס נעמט אײַער אװראָם 
פיר מאָל ביליקער פאר דער זעלבער סוויטקע, וי מוישע אָדער זעליק? 

און די מאמע פלעגט שטענדיק געפינען אן אויסוועג. 

-- ווייסט איר גאָר װאָס, -- האָט זי אָפּנעמאכט מיטן פּױער, -- צו אײַך 
אין דאָרף קאָן מײַן אװוראָם ניט קומען. איז מאכט ניט קיין טומל, איך 
װעל נעמען אײַער שטיקל ארבעט אהיים און מירן עס שטילערהייט דאַ 
ארויספארטיקן, 

דער פּױער צי די פּױערטע האָט גאַרניט געװוּסט, ויַאזוי צו באדאנ- 
קען די מאמע. איר אָנגעװוינטשעװעט געזונטע און גליקלעכע יאָרן. 

פון דאָרף צו דאָרף איז דער טאטע מיט זײַן נייימאשינדל ארומגע- 
גאנגען. פון אן אלטן מאנטל געמאכט א שפּאָגל-נײַעם פּידזשאק, פון א 
צעלעכערטן פּידזשאק --א וועסטעלע פאר דער באלעבאָסטע, פון אן אַפּ- 
גענוצטער ספּידניצע---א קאָפּטל פאר דער טאָכטער, א פּאָר הייזלעך פארן 
מיזיניקל. די פּוערים פלעגן גאפן, צוקוקנדיק זײַן דערפינדערישקײַט. 

דער טאטע האָט גענייט, און אונטערן טאקט פון דער שטעפּנדיקער 
מאשין אונטערגעמורמלט: 

האָב איך מיר א מאנטעלע פון אלט געוואנט, 
טרא-לא-לא-לא, טרא-לא-לא, 

מע קאָן עס, גלייבט מיר, ניט נעמען אין דער האנט, 
טרא-לא-לא-לא-לא, טרא-לא-לא. 


דעריבער האָב איך זיך באטראכט 
און האָב פונעם מאנטל א פּידזשאקל זיך געמאכט.. 


צוזאמען מיט זײַנע צײַטװײַליקע באלעבאטים האָט דער טאטע געגעסן 
איבערבײַסן --א גרינעם באָרשטש מיט א שטיקל סאלע און קנאָבל, און 
אף ווארמעס ווידער באָרשטש מיט הירזשענער קאשע, אָדער געבראָטענע 
בולבעס. און אף ווצטשערע נאָכאמאָל בולבעס, אָבער שוין געריבענע אֹף 
א געדיכטן ריבײַזן און אויסגעבאקענע אף א הייסער סקאַוורעדע. און 
אויב דערצו האָט דער באלעבאָס נאָך אוועקגעשטעלט א שקאליקל סא- 
מאָהאָן, האָט דער טאטע שוין פריילעך געמאכט דאָס גאנצע דאָרף. אפ- 
דערנאכט האָט אף דער פּריזבע זיך פארזאמלט יונג און אלט און זיך 
אײַנגעהערט אינעם טאטנס בײַקעס, געלאכט און געשפּאסט צוזאמען מיט 
אים. אָ, רעב אווראָם איז בא זיי שטענדיק געווען אן אָנגעלײיגטער גאסט! 
און טאָמער האָט דער אײַנגענײטער ארבל זיך א ביסל געקנייטשט צִי 
אײַנגעשניטן זיך אין דער פּאכווע -- איז דאָס ניט קיין אומגליק, דערפאר 
אָבער טוט א קוק, װאָס פאר א שיינע לאטע ער האָט געלייגט דעם זיידן 
אף די הויזן! 

שווער אָפּגעארבעט די גאנצע װאָך, פלעגט דער טאטע פרײַטיק פאר- 
נאכט זיך לאָזן אף שאבעס אהיים. 

ווען איך בין א ביסל אונטערגעוואקסן, פלעג איך מיטװאָך אָדער דאָ- 
נערשטיק אוועקלויפן צום טאטן אין דאָרף, װוּ ער האָט געארבעט, איבער- 
נעכטיקן צוזאמען מיט אים די פּאָר נעכט, און פרײַטיק אפדערנאכט זיך 
אומקערן אהיים, 


אך, װי איך האָב ליב געהאט די דאָזיקע צײַט! 

גאנצענע טעג פלעג איך צוזאמען מיט די דאָרפישע ייַנגלעך איבער- 
ליגן באם טײַך אָדער אין וואלד. שפּרינגען פונעם הויכן ברעג אין וואסער 
ארײַן, זיך הוידען אף די צװײַגן פון די ווערבעס, וועלכע זײַנען געהאנ- 
גען איבערן טײַך, רײַסן ניס און אָזשעניצעס אין די װעלדער און עפּל 
און בארן אין פרעמדע סעדער, 

ניט איין מאָל האָב איך דערפאר ארײַנגעכאפּט א פלאמיקן פּאטש פונעם 
טאטן. 

-- טאסקען פון פרעמדע גערטענער איז ניט קיין קונץ, --פלעגט דער 
טאטע אזש קריצן מיט די ציין, -- דו פּרוּוו פּריַער עס פארדינען!--נאָר 
באנאכט, ווען איך פלעג באנאנד מיט אים אײַנשלאָפן אין דער קלוניע 
אפן שמעקנדיקן היי, פלעגט ער ארופלייגן די האנט אף מײַן געשױירן 
קעפּל און שטיל מיר גלעטן די ווייכע האָר. איך האָב געמאכט זיך שלאָפנ- 
דיק און אין דער פינצטער געשמייכלט--כ'האָב פארשטאנען, אז כאָטש 
דער טאטע האָט מיר ארײַנגעטײלט, האָט ער דאָך מיך ליב. איך האָב 
דאָך אים אויך שטארק ליב געהאט. 

שאבעס האָט דער טאטע געפּראװעט אין דער היים. אינדערפרי פלעגט 
ער נעמען דאָס טאלעסיזעקל, אָנטאָן דעם שאבעסדיקן סערדעט און 
זיך לאָזן פּאמעלעכן אין שול ארײַן. ער האָט געפאָדערט, אז מיר 
אלע, זײַנע זין, זאָלן אויך מיטגיין מיט אים דאוונען. מיר האָבן ניט גע- 
וואגט זיך קעגנשטעלן, נאָר אינגיכן, װי נאָר אין בעסמעדרעש האָט זיך 
צונויפגעזאמלט אן אוילעם, זײַנען מיר נעלעם געװאָרן, זיך צעקראָכן, זיך 
אויסגעדרייט פונעם טאטנס האזשגאָכע. דער טאטע האָט געדאוונט זייער 
ערנסט, זיך געשאַקלט, אויסגעשריגן באזונדערע װערטער און פראזעס, 
כאָטש דעם טײַטש פונעם געזאָגטן האָט ער קנאפּ פארשטאנען. מיר האָבן 
געװוּסט, אז מיט זײַן דאוונען װויל ער פארמאַליען די זינד, װאָס ער איז 
באגאנגען די גאנצע װאָך, פארן עסן טרייפס, פאר ניט נעמען קיין װאָרט 
איוורע אין מויל ארײַן, און אויך פאר די זינדיקע געדאנקען, װאָס פלעגן 
קומען אפן זינען -- וועגן דער ניט גערעכטיקײַט פונעם אייבערשטן. מיר, 
קינדער, פלעגן אָפט כויזעק מאכן; 

-- דער טאטע פארשמירט מיטן דאוונען זײַנע זינד! 

און דער עלטערער ברודער מײַנער פלעגט מיט גרויס ערנסט ענט- 
פערן דעם טאטן, ווען יענער האָט געפאָדערט פון אים דאוונען װי עס 
געהער צו זײַן; 

-- ערגער זיך ניט, טאטע, ווען איך װעל זיך פארזינדיקן, װעל איך 
אויסבעטן באם אייבערשטן, ער זאָל מיר מויכל זײַן. 

דער טאטע האָט ליב געהאט מענטשן און לאנג ניט געהאלטן קין 
קאס, אפילע אף זײַנע סאָנים. די שכיינים, ייִדן און ניט-ייַדן, האָבן גע- 
װוּסט, אז בא אװוראָם דראגונסקין קאָן מען שטענדיק איבערכאפּן א גמי- 
לעסכעסעד. אויב ער אליין האָט אין דעם מאָמענט קיין מעזומענע קאָ- 
פּעקע ניט, װועט ער ערגעץ קריגן און דיר אנטלײַען. ער האָט קיין נויט- 
באדערפטיקן קיינמאָל ניט אָפּגעזאָגט. מענטשן האָט דער טאטע געשעצט 
לויט זייער מִי, ניט פארטראָגן קיין ליידיקגייער, קיין גאָטס סטראפּטשעס, 

אונדז, קינדער, האָט ער פון קלײינװוײַז אָן געלערנט די מעלאַכע פון שניי- 
דערײי, 

-- בא מיר, -- האָט ער געטײַנעט צו דער מאמען, --װעלן זיי ווערן 
גוטע שנײַדער, בעסערע פונעם טאטן. קיין בײַדעקעס װועלן זיי בא מיר 
ניט שלאָגן, מעגסט זײַן זיכער, הערסט, װאָס איך רייד צו דיר, ראָכל! 

די מאמע האָט געשמייכלט און געטראכט אירע געדאנקען. איר האָט 
זיך געװאָלט, אז די קינדער, די זין און טעכטער אירע, זאָלן האַבן א 
בעסערע דאָליע, װוי זי. און װוען ס'האָט אױסגעבראַכן די רעװאַליוציע, 
איז זי זיכער געוען, אז די יאָרשים אירע שטייט פאָר גאָר אן אנדער 
לעבן. נאָר ביז דעמלט איז נאָך געװען װײַט, און די מאמע האָט, ניט 
געקוקט דערוף, װאָס אף אירע הענט זײַנען געװען עלף קינדער, ביז 
שפּעט אין דער נאכט געהאָלפן דעם טאטן נייען און מײַסטרעװען אי- 
בערניצעווען און לייגן נײַע לאטעס ניט נאָר פאר אירע קינדער, נאָר פאר 
די קינדער און דערוואקסענע פון די ארומיקע דערפער. 


און מיר, קינדער, זײַנען געגאנגען אין דאָרף און געבראכט צו טאס- 
קען אהיים די פּראָדוקטן, מיט וועלכע די פּױערים פלעגן זיך צעצאָלן 
מיטן טאטן פאר זײַן ארבעט. 

איך געדענק, אז איך האָב געהאט א לאנגע לײַװונטענע טאָרבע, אין 
וועלכער מע פלעגט אָנשיטן פארשיידענע מינים גרױיפּן. די עטלעכע פונט 
הירזש פלעגט די באלעבאָסטע איבערבינדן מיט א שפּאגאטל, דערנאַך 
אָנשיטן א פינף-זעקס קווערטלעך מעל און װוידער איבערבינדן די טאָרבע, 
װײַטער האָט די באלעבאָסטע, אָדער א צווייטע פּױערטע, בא וועלכער דער 
טאטע האָט די װאָך געארבעט, אָנגעשאָטן אין דער זעלבער טאָרבע א 
ביסל הרעטשענע גרויפּן, זי איבערבינדן, אזוי אז די לאנגע קישקע האָט 
באקומען אן אויסזען פון א מאָדנער באשעפעניש, פון א מין גרויער 
שלאנג. די דאַזיקע שלאנג פלעג איך ארומוויקלען ארום האלדז, ארום די 
אקסלען, אָדער ארום גארטל, און זי ברענגען צו טאסקען אהיים. 


מיט מיר צוזאמען פלעגט געוויינלעך גיין די עלטסטע שװועסטער סאַ- 
ניע און די מיזינקע כײַע. סאַניע האָט געטראָגן אף די אקסלען א שווערן 
זאק מיט קארטאַפל, װאָס איז אויך געווען צעטיילט אף צוויי העלפטן. דער 
שווערערער טייל איז געלעגן אף אירע פּלײצעס, און דער קלענערער 
פונפאָרנט -- אף איר ברוסט. כײַע האָט געטראָגן אף אירע דארע אקסלען 
א קלומעקל בורעקעס, מערן, צי גאָר א גרויס1ן קירבעס. 

אזוי האָבן מיר געלעבט, און מיר איז ניט געקומען אפן זינען, אז 
קינדער פון זיבןיאכט יאָר קומט אן אנדער לעבן, אז עס לעבט זיך אונדז 
שוין צו שווער... 


דער טאטע מײַנער, כ'האָב שוין דערמאַנט וועגן דעם, איז געווען א 
קרעפטיקער ייַד, מיט געזונטע הענט און פיס, מיט ברייטע אקסלען, אָבער 
קיין ,קראסאוועץ?" איז ער ניט געווען און קיין אױסגעשפּילטער באלמע- 
לאָכע אויך ניט. און ליב געהאט האָט ער אלץ, װאָס איז שיין, ער האָט 

זיך געשפּיגלט אין א גוט אופגענייט שטיקל ארבעט, גלײַך ער אליין װאָלט 
דאָס אופגענייט.., 

-- אָט טו א קוק, װי עס ליגט אױיסגעגאָסן אף אים דער פּידזשאק, -- 
פלעגט ער זיך פרייען מיטן ברודערס אָנצוג, װאָס דער פעטער מוישע 
האָט אופגענייט פאר מײַן לערער פון ליטעראטור. ---גאָלדענע הענט באם 
מאמזער. 


דער טאטע האָט ליב געהאט בלאָנדזשען אין וואלד, זיך קוויקן מיטן 
פרילינגדיקן צוויט, מיטן בלויען הימל. ער איז ניט מיד געװאָרן איבער- 
צוכאזערן פאר זיך אליין און פאר אונדז, קינדער: 

-- װי שיין עס איז גאָטס װעלטל! װאָס זאָגסטו, דאַװידקע, וי דער 
הימל איז אויסגעצאצקעט מיט װעלדער און פעלדער, מיט יאמען און 
שיפן... 

אָט דער פּראָסטער דאָרפישער ייַד, װאָס איז שטענדיק געווען ארײַנ- 
געטאָן אין מי, שטענדיק געקלערט וועגן פּארנאָסע, האָט געהאט א דינע 
נעשאָמע, װאָס האָט געלעכצט נאָך שײינקײַט. און כאסענע געהאט האָט 
ער אויך פאר א מיידל א שײנהײַט. 


די מאמע מײַנע, ראָכל, איז געבוירן געװאָרן אין װײַסרוסלאנד, אינעם 
שטעטל טשעשטערס. די ארומיקע שכיינים, דאָס גאנצע דאָרף אונדזערס, 
פלעגט דערציילן, אז דאָס איז געווען די ערשטע קראסאוויצע אין דאָרף, 
איך בין געווען דאָס פינפטע קינד אין דער מישפּאָכע, און דאָך געדענק 
איך מײַן מוטער שטענדיק א יונגע, א שטאלטנע און א שמייכלענדיק- 
צוגעלאָזטע. איר לענגלעך מאטעווע פּאָנעם איז געווען ארומגערינגלט אין 
א ראם פון פּעך-שווארצע האָר, אין די עטװאָס לענגלעכע פּײַכטע אויגן 
האָט זיך אויסבאהאלטן א שמייכעלע, אלץ, װאָס זי האָט געטאָן, האָט, וי 
מע זאָגט, געברענט אונטער אירע הענט. פונוואנען האָבן זיך עס גענומען 
צו איר אזויפיל קויכעס אף באדינען אזא גרויסע מישפּאָכע, אלעמען אָנ- 
קאָרמעװוען, אלעמען ארומוואשן און אױיסצװאָגן, פאר אלעמען פארצערע- 
ווען די זאָקן, לייגן לאטעס אף די צעפליקטע מאטקעלעך און העמדעלעך, 
העלפן דעם טאטן אין דער ארבעט און דערצו נאָך געפינען פאר יעדן 
קינד א גוט װאָרט, א שטילע לאסקע. 

איך בין זיכער, אז מיר אלע, ער מיר זאָלן ניט זײַן און װי אלט 
מיר זײַנען ניט, זײַנען, יעדערער פון אונדז, א באלכויוו פאר דער מאמע, 
און אלע צוזאמען פאר אלע מאמעס פון דער וועלט. 

דאָס גאנצע דאָרף אונדזערס האָט געװוּסט, אז אין א נויט דארף מען 
לויפן צו ראָכל דער שנײַדערקע, צו ראָכל דער שיינער, װי די שכיינים 
האָבן זי גערופן, 

קוים איז א קינד בא עמעצן קראנק געװאָרן, איז די פארצווייפלטע 
מאמע געלאָפן נאָך א רעפוע און נאָך אן אייצע צו ראָכלען, טאָמער איז 
ניט געווען צו באצאָלן פאר קיין רעפוע -- איז װוידער צו ראָכלען. אז דער 
טאטע זאָל דערפון ניט וויסן, פלעגט זי קאָרמעװען מיט זויערמילך און 
מיַט ברויט אלטע איינזאמע זקיינעס, וועלכע זײַנען שטענדיק איבערגע- 
לעגן בא איר אין קיך. זי פלעגט זיי, אָט די זקיינעס, אָנשיטן אין זייערע 

טאָרבעלעך עטלעכע קארטאָפּליעס, מערלעך און זיי ארויסבאגלייטן מיט 
די ווערטער: 

-- איז זעט זשע, איר זאָלט מיך ניט פארגעסן, קומט ארײַן, מיר- 
צעשעם, פרײַטיק... 

ווען מיר זײַנען אונטערגעוואקסן און אָנגעהױבן פארשטיין פיל זאכן, 
האָבן מיר זיך געכידעשט, װאָס די מאמע, אזא שיינע, אזא קלוגע, אזא 
געבילדעטע (מיר זײַנען זיכער געווען, אז זי ווייסט און קען אלץ אף דער 
וועלט), האָט כאסענע געהאט פאר א פּאַשעטן שנײַדער. 

מיר האָבן געװוּסט, אז אפילע שוין נאָך דער כאסענע, ווען די מאמע 
האָט שוין געהאט געבוירן די עלטערע שװעסטער סאָניע און דעם עלטסטן 
ברודער אונדזערן זאלמענען, זײַנען אין סוויאטסק געוען ניט װײניק 
באלאָנים אף נעמען זי מיט די קינדער. 

אף אונדזער פראגע, פארװאָס זי האָט אויסגעקליבן דאפקע אװראָם 
דעם שנײַדער, האָט זי געענטפערט מיט א שמייכל, װאָס האָט ארויסגע- 
לויכטן פון די אויגן, פון די װײַסע ציין, פון איר גאנצן ועזן: 

-- װאָס האָב איך געקענט מיט אים מאכן, אז דאָס גאנצע שטעטל 
קאָן זיך מיט אים ניט ספּראווען. | 

איר ענטפער איז געווען אן אָנדײַט אף די שיקערע דעבאָשן, װאָס ער 
פלעגט פון צײַט צו צײַט מאכן. 

ווען דער טאטע פלעגט זיך א שיקערער אומקערן אהיים, האָבן מיר, 
די אונטערגעוואקסענע קינדער, זיך אָנגעװאָרפן אף אים. דעמלט האָט די 
מאמע, א ביסל א פארשעמטע, אים פארענטפערט: 

-- װאָס ווילט איר פונעם טאטן, װי האָט ער זיך געקאָנט אָפּזאָגן פון 
אויסטרינקען מיט איוואן ראַזשקאָװן און מיט גרישע סאפּאָזשניקאָװן! ס'איז 
נאָך א כעסעד, װאָס ער האָט באוויזן צו זײַן נאָר אף איין גאס, װאָס 
װאָלט שוין געװען, װוען אים פאלט אײַן ארומגיין דאָס גאנצע שטעטל. 
גוטעברידער, װאָס זאָלן אים מעכאבעד זײַן, האָט דער טאטע אומעטום. 

די מאמע האָט אפאנעמעסן ליב געהאט דעם טאטן, זי האָט דאָס גאנצע 
לעבן געדענקט, אז ער האָט זי גענומען מיט א קליין קינד אף די הענט, 
אז ער האָט זיך געשלאָגן פאר איר, װי אן עכט פארליבטער. אוואדע האָט 
ער געקענט נעמען דאָס שענסטע מיידל פון סוויאטסק, פון נאָװאָזיבקאָװ 
צי גאָר פון דער גרויסער שטאָט, נאָר ער האָט זיך לאנג דאָביוועט, אז 
זי, ראָכל, זאָל ווערן זײַן װײַב. 

פאר איר קורצן לעבן האָט די מאמע געהאט אויסצושטיין פון קאלטס 
און פון ווארעמס. נאָך אין דער קינדהײַט איז זי געבליבן א יעסוימע, און 
ניט פּאָשעט קיין יעסוימע, אף אירע הענט, אף די הענט פון א פופצניאָריק 
מיידל, זײַנען געבליבן פיר קינדער -- דרײַ ייַנגערע שוועסטערלעך און א 
ברודערל, װאָס איז אלט געווען איין טאָג, ווען די מאמע איז געשטאָרבן. 
און אלע פיר האָט זי געדארפט אױסכאַווען. די שטיפמאמע, װאָס איז 
אינגיכן געקומען צו זיי אין שטוב ארײַן, איז געװען נאָך יונג און האָט 
אליין געװאָלט לעבן, און דערצו נאָך געווען א שלעכטע לוט דער נאטור. 

און זי, די קומענדיקע מאמע מײַנע, ראָכל, איז קוים פופצן יאָר אלט 
גֶעווען, און א הארץ האָט זי געהאט א גאָלדנס, האָט זי בעשום-אויפן ניט 

געקאָנט פּועלן בא זיך איבערלאָזן די קינדער און אוועק אין דער וועלט, 
צי גאָר כאסענע האָבן, און פּאָטער אן אייסעק. 

ערשט וען שימעלע, דאָס קלענסטע ברודערל, איז אלט געװאָרן פיר 
יאָר, האָט זי גענומען דאָס קינד אף די הענט און אוועקגעפאָרן קיין יו- 
זעווקע, די שוועסטערלעך זײַנען א ביסל אונטערגעוואקסן און האָבן שוין 
אליין געקענט, װי מע זאָגט עס, באשטיין זייער שטעטל. אין יוזעווקע 
האָט זי געארבעט א צײַט פאר א שנײַדערקע, נאָר אן איינזאמע, מיט א 
קינד אף די הענט, האָט זי דאָרט לאנג אויסהאלטן ניט געקענט, און דעמלט 
איז זי איבערגעפאָרן צו אירער א מומע קיין סוויאטסק. די מומע פייגע 
האָט איר געהאָלפן ארומזען דאָס קינד, געארבעט אפן גאָרטן, און ראָכל 
האָט גענייט. 


דעמלט, ווען דער טאטע האָט זי צום ערשטן מאָל באגעגנט בא דער 
מומע פייגע אין שטוב, האָבן זיך אים אָפּגענומען, װי ער האָט אונדז 
שפּעטער דערציילט, הענט און פיס, ער איז וי צוגעוואקסן צום בענקל 
און זיך ניט געקענט אופהייבן פון אָרט. 

די מאמע איז דעמלט ארײַנגעקומען פון קיך, אין א דין געבלימלט 
ציצן קליידל, מיט א געשטיקט פארטעכל, װאָס האָט זיך געהאלטן אף 
דינע ברעטעלקעלעך. די שווארצע האָר זײַנען געווען פארפלאַכטן אין א 
דיקן צאָפּ, װאָס איז געלעגן אף איר ניט הויכער ברוסט. איידער זי האָט 
אווצקגעשטעלט דעם טשוהונאָק מיט זודיקע קארטאָפל אפן טיש, האָט זי 
געכאפּט א זײַטיקן קוק אפן טאטן, װאָס האָט אויסגעראטשעט די אױגן 
אף איר, און צוריק ארויס פון צימער. אין עטלעכע מינוט ארום האָט זי 
זיך אומגעקערט צוריק מיט שימעלען אף די הענט, אים באזעצט באם 
טיש, צוגערוקט א טעלערל מיט עטלעכע קארטאָפּֿליעס און ליב געזאַגט: 

-- עס, עס, מײַן קינד, 

די מומע פייגע האָט זיך צוגעזעצט צו אװראָמען--- מײַן קומענדיקן 
טאטן, און פארפירט מיט אים עפּעס א שמועס, נאָר דער טאטע האָט ניט 
געהערט און ניט פארשטאנען, װאָס די ייִדענע רעדט צו אים. 

און ווען די מומע פייגע איז ארויס פון שטוב, איז דער טאטע איר 
נאָכגעגאנגען, זי אָנגעכאפּט פאר די אקסלען און אן אופגערעגטער גענו- 
מען זי אויספרעגן: 

-- וער איז דאָס מיידל, װאָס איז דאָס פאר א קינד, זי איז עפּעס צו 
יונג פאר אזא ייַנגל, 

-- װאָס איז, דו ווייסט ניט? --האָט די מומע זיך געכידעשט, --- ס'איז 
מײַן ראַכעלע, מײַן פּלעמעניצע. שיין װי די וועלט, ניט עמעס? 

-- יאָ, ראָכעלע, שיין, װי דער טאָג! אָבער װער איז איר מאן? 

-- װאָס רעדסטו, אװװראָם?! װאָס פאר א מאן? ביסט באם זינען, ראַכל 
איז נאָך קיין נײַנצן ניט אלט, 

-- אוואדע, -- האָט דער טאטע געשטאמלט, -- איז פונוואנען קומט צו 
איר א קינד, שימעלע?.. 

-- שימעלע? מיר זאָל זײַן פאר זײַנע ביינדעלעך. שימעלע איז ראָכלס 
קלענסט ברודערל. א גאָלדן קינד! 

דעם טאטן איז אראָפּ א שטיין פונעם הארצן. אויב אזוי, װעט ער שוין 
ראָכלען פון די הענט ניט ארױסלאָזן, דאָס איז א באשערטע זאך, -- האָט 
ער באשלאָסן. 

און ס'האָט זיך אָנגעהױיבן, 

ניט געווען דער אפדערנאכט, ער זאָל ניט שטיין היַנטער ראָכלס פענצ- 
טער, און ווען ער האָט זיך שוין דערווארט, אז זי זאָל ארויסגיין צו אים, 
האָט זי, ראָכל, געטײַנעט, אז זי איז ניט אלײן, אז שימעלען װעט זי 
קיינעם ניט אָפּגעבן, און זאָל ער זיך אָפּזוכן אן אנדער מיידל, צו װאָס 
דארף ער נעמען אף זיך אזא אֶל.. 

װאָס א טאָג װײַטער איז} דער טאטע זיכערער געװאָרן, אז ראָכל איז 
זײַן זיוועג, אז קיין זאך װעט אים שוין ניט אָפּרײַסן פון איר. און ס'איז 
געקומען דער טאָג, ווען זי האָבן אָפּגעשפּילט זייער כאסענע. 

א לאנגע צײַט האָט מען אין סוויאטסק ניט געװוסט, אז שימעלע איז 
ראָכלס א ברודערל. מענטשן האָבן גערעדט צװישן זיך: טאקע א שיינע 
פרוי, נאָר אזא יונג מיט ביינער, וי אװראָם דער שנײַדער, װאָלט גע- 
קענט נעמען א מיידל, און ניט קיין אלמאָנע.. 

ווען דער טאטע מיט דער מאמען, דערציילט מען, זײַנען געשטאנען 
אונטער דער כופּע, האָט זיך צו זיי פון ערגעץ דורכגעשטופּט דאָס קליינע 
יאטל, אָנגעכאפּט ראָכלען מיט ביידע הענטלעך באם כופּע-יקלייד און גע- 
נומען פאָדערן, אז זי, די , מאמע", אזוי האָט ער גערופן די שװועסטער, 
זאָל אים גיין לייגן שלאָפן. 

אף דער כאסענע איז געווען דאָס גאנצע דאָרף. עמעצער פון די מעכו- 
טאָנים האָט ניט אויסגעהאלטן און אף א קאָל ארויסגעזאָגט זײַן פארוווג- 
דערונג; 

-- װאָס װעט איר עפּעס זאָגן אף אונדזער אבראמען? ער האָט זיך 
ניט שלעכט צוגעסטארעט --געקומען צו דער כופּע מיט א גרייטן זון. 

דער טאטע האָט נאָך קיין װאָרט אין קעשענע ניט געדארפט קריכן, 
ער האָט פריילעך אָפּגעענטפערט: 

-- אפילע אף מײַנע קינדער איז מען מיר אויך מעקאנע. 

פון דעמלט אָן איז שימעלע פארעכנט געװאָרן פארן טאטנס א קינד, 
כאָטש ער האָט געהאט אן אייגענעם טאטן. מײַן מאמע איז אים געוען 
דאנקבאר דערפאר און אָפּט עס דערמאָנט, 

איך האָב שוין פריִער געזאָגט, אז איך בין דער פינפטער פון די קינ- 
דער. דער עלטסטער ברודער מײַנער זאלמען (ער איינער איז לעבן גע- 
בליבן, װוינט איצט אין מאַסקװע) איז, װי דער טאטע מײַנער, געווען א 
שנײַדער, פּונקט װי די איבעריקע ברידער און שװועסטער. אלע האָבן זי 
געהאָלפן דעם טאטן אין זײַן ארבעט. אויך מײַן טאטנס פיר ברידער, וי 
איך האָב שוין אויך דערמאָנט, זי מיט די קינדער און קינדסקינדער זל- 
נען געווען שנײַדערס --ארום-און-ארום פיר און זיבעציק מאן. א גאנצע 
דינאסטיע. ' 

ניט לאנג צוריק בין איך געווען אין די ערטער, װוּ עס איז פארלאָפן 
מײַן קינדהײַט. די אײַנװוינער פון די דערפער ניעגליופּקא, יאלאָװוקע, 
אוּוועליע, האָבן מיך באגעגנט, װי אן אייגענעם, זיי האָבן דערמאָנט מײַן 

מאמע, מײַן פאָטער, די ברידער מיט די שוועסטער, געשאָקלט מיט די קעפּ 
און אראָפּנעלאָזט די אויגן. איך ווייס, אז פיל פון זיי האָבן געטאָן אלץ, 
קעדיי פארהיטן פונעם טויט די ייַדן -- אײַנװױנער פון סוויאטסק, נאָר ניט 
אלץ האָט זיך זיי אײַנגעגעבן. די דײַטשישע פאשיסטן האָבן צעשאָסן 
יעדערן, װער עס האָט אויסבאהאלטן א פּארטיזאנער, א קאָמוניסט אָדער 
א ייִדן, און דאָך האָבן די גוטע שכיינים אונדזערע א לענגערע צײַט אויס- 
באהאלטן מײַן טײַערע מאמע ראָכל... 


אונדזער שלענגלדיקער טײַך טשעסא, װאָס רײַסט זיך ארויס פון דער 
געדיכטעניש פון די װועלדער, שלענגלט זיך, װי דעמלט איבער די פעל- 
דער, שלענגלט זיך און דרייט זיך, װי א בלויע סטענגע אין זײַנע נידערי- 
קע ברעגן, פארלירט זיך װוידער אין די װײַטע וועלדער, און ערגעץ דאָרט 
פאלט ער ארײַן אינעם טײַך איפּוט און װײַטער --אין דער דעסנע. 


איך האָב װי אין דער קינדהײַט געבלאָנדזשעט אין דער טיפעניש פון 
דעם וואלד, און מיר האָט זיך געדאכט, אז די זעלבע סאָסנעס האָבן מיך 
באדעקט מיט זייער שאָטן, פּונקט װי דעמלט, איך האָב אלץ געווארט, אז 
אהער זאָל זיך דערטראָגן דאָס קאָל פון מײַן שוועסטער סאָניע, װאָס רופט 
מיך, איך זאָל גיין אהיים עסן ווארמעס, 

-- דאַ-װיד! 

נאָר קיינער האָט מײַן נאָמען ניט אָנגערופן. 

סאָניע, מײַן עלטערע שוועסטער סאָניע, איז צוזאמען מיט אירע דרי 
קינדער, צוזאמען מיט מײַן אלטן טאטן, מיט אונדזער פערצניאָריקער 
כײַקע, צעשאָסן געװאָרן אפן דאָרפישן פּלאץ, אין פראָסטיקן פעווראל פון 
2 יאָר. 

און איך קום צו גיין אפן פּלאץ און שטיי דאָ לאנג-לאנג מיט אן אנט- 
בלויזטן אראָפּגעלאָזטן קאָפּ, װאָס איז גראָוו געװאָרן ניט נאָר איבער די 
יאָרן, װאָס זײַנען אוועק, נאָר אויך פון צאָרעס און פּײַן, װאָס מיר איז 
אויסגעקומען אויסצושטיין. איך שטיי דאָ, אפן זומערדיקן פּלאץ, און איך 
פיל, אז מיך באפאלט א קעלט, א וינטערדיקער, א פעווראלער פראָסט, 
פּונקט אזא, װי עס איז דאָ געשטאנען בייס די מערדער האָבן ארויסגע- 
פירט מײַנע ליבע פון זייערע הײַזקעס און זיי דאָ צעשאָסן. 


װי א סאך ייַנגלעך אין מײַן עלטער, האָב איך אין כיידער קיין כליי 
שעק ניט געהאט צו גיין, דערבײַ איזן דער רעבע, רעב ייִצכאָק, געווען 
א בייזער ייָד, און מיר אלע זיבן סוויאטסקער ייַנגלעך זײַנען גרייט גע- 
ווען ארײַנכאפּן פּעטש סײַ פון אים און סײַ פון די טאטעס, אבי ניט אויס- 
זיצ! בא אים אין כיידער, װאָס האָט געשמעקט מיט הניליע, 

צו צען יאָר האָב איך אָנגעהיבן גיין אין שול. נאָר אויך אין שול 
געגאנגען אָן כיישעק. און דער טאטע פלעגט אָפט פארפירן א שמועס מיט 
דער מאמען, אז קיין טאָלק װועט פון מיר ניט ארויס, אז איך האָב א פאר- 
שטאָפּטן קאָפּ, און גלײַכער װעט שוין זײַן, איך זאָל זיך נעמען לערנען 
שנײַדערלי, 

װאָס עמעס איז עמעס, דאָס לערנען איז מיַר ניט געלעגן אין קאָפּ. 
און איך האָב אָפטער און אָפטער גענומען גיין מיטן טאטן אין דאָרף, איך 
האָב אים דאָרט קנאפּ געהאָלפן אין זײַן ארבעט, נאָר דערפאר איז אין 
שטוב געווען װייניקער מיט א לעפל צום טיש. 

באטאָג האָבן מיר מיט די דאָרפישע ייִנגלעך ארומגעבלאַנקעט איבער 
די וועלדער, געכאפּט פיש אין טײַך, און אף באנאכט געטריבן אין פעלד 
ארײַן די פערד אף פּאשע. 7 

אָ, דאָס איז א גרויסער פארגעניגן, אָט די באנאכטיקע פּאשע... איבערן 
מורמלענדיקן טײַכל, װאָס געפינט זיך אין דער נידער, לאָזט זיך אראָפּ א 
נעפּל, װאָס שװעבט פּאמעלעך עטװאָס העכער פונעם לאָזניאק, פון די 
אײַנגעבויגענע ווערבעס, װאָס צאמען ארום דעם טײַך, װי מיט א גרינער 
ראם. מיר, די ייִנגלעך, צעלייגן א גרויסן שײַטער, קעדיי פארטרליבן די 
מוקלעך, װאָס בײַסן זיך װי די שלאנגען. אונטערן הייסן אש שטופּן מיר 
אָן קארטאָפליעס, זאָלן זיי זיך פּאמעלעכן בראָטן, אז זיי װעלן פארטיק 
ווערן, װעט מען זי צעברעכן אף העלפט, און, בריַענדיק די פינגער און 
די צונג, זיי עסן מיט פארגעניגן. 


און דערװײַל װערט פינצטערער און קילער, מיר רוקן זיך ארונטער 
אונטער א גרויסן פּעלץ און קוקן פון דאָרט ארויס אפן אויסגעשטערנטן 
הימל, די לעװאָנע אין הײַנט ניטאָ, נאָר דער הימל אין באשאָטן מיט 
שטערן און דערפון איז ער פינצטער-העל, כאָטש מע זעט ניט, װאָס עס 
טוט זיך פאר דער נאָז. פונדערװײַטנס דערטראָגט זיך אן אומעטיקער מרו- 
קע פון א בעהיימע, דאָס איז זי אָפּגעשטאנען פון דער סטאדע און פאר- 
קראָכן אין דער טיפער באלקע (און איצט בריט זי די מילך אין אײַטער), 
און ויַאזוי ארויסצוקריכן פון דער באלקע וייסט זי ניט. 

אלע מאָל דערהערט זיך דאָס דאָרשטיקע הירזשען פון אָכרים באָהא- 
טינס אָגער. ער האָט שוין ניט אײינמאָל, דער אָגער, איבערגעסמיקעוועט 
די שטריק און זיך ארופגעוואלגערט אף דער גניאדער שקאפּע לאסקע און 
מיר האָבן אים מיט קיין דרוקעס ניט געקאָנט אָפּטרײַבן פון איר. מיר 
ליגן אונטערן פּעלץ און דערציילן זיך בײַקעס וועגן דאָמאָװיקעס, שרע- 
טעלעך און וילדע כײַעס, און ארום איזן שטיל-שטיל, מע הערט קוים וי 
דאָס גראָז שעפּטשעט זיך: -- שלאָפן, שלאָפן, שלאָפן. און איך ווייס ניט, 
ויאזוי איך װער אנשלאָפן, און ווען איך כאפּ זיך אוף, איזן שוין דער 
הימל א בלויער און איבער מיר שווימען װײַסע כמארעלעך, װי שיפלעך 
אפן וואסער, און דער לינקער ברעג פון הימל אין פארפלאמט פון דער 
באגינענדיקער זון. 

אין סוויאטסק איז אונדז אויך ניט געווען לאנגװײַליק, מיר האָבן זיך 
געפונען, װאָס צו טאָן. איינמאָל, געדענק איך, האָבן מיר, א כאָפּטע ייִנג- 
לעך, באנאכט זיך ארויסגעכאפּט פון די געלעגערס און אינעם גאנצן דאָרף 
איבערגעהאנגען די שילדן. די שילד פונעם אפּטײיקער קאזאקעוויטש אופ- 
געהאנגען אף פּעװזנערס שערערײַ, פונעם שוסטער נעסטערענקאָ אף דער 
יאטקע פון זאלצמאנען... 

נאָר דאָ האָט זיך שוין ארײַנגעמישט די מאמע: 

-- מיילע, -- האָט זי צו מיר אײַנגעטײַנעט, -- די עלטערע קינדער האָבן 
קיין מעגלעכקײַט ניט געהאט צו גיין אין שול, נאָר איצט, ווען מע דארף 
קיין קאָפּעקע ניט צאָלן פארן לערנען, װעסטו בא מיר קיין בײַדעקעס ניט 
שלאָגן, פון מאָרגן אָן װועסטו בא מיר גיין לערנען. 

און די מאמע האָט געקאָנט האלטן װאָרט. זי האָט שוין איר אויג ניט 
אראָפּגענומען פון מיר. געפאָדערט, איך זאָל מאכן אקוראט די לימודים, 
ניט דורכלאָזן קיין איין טאָג, קיין איין לימעד, 

ביסלעכװײַן האָב איך ליב באקומען די שול, די לערער, באזונדערס 
ניקאָלײַ אלעקסאנדראָװיטש זשדאנאָוון, װאָס האָט מיט אונדז געלערנט 
ליטעראטור. אין מיר האָט אָנגעהױיבן וואקסן דאָס געפיל פון קינע, קינע 
צו די, װאָס האָבן געלערנט בעסער פון מיר, געװוּסט און פארשטאנען 
מער. און דאָס האָט מיך געצווונגען זיך אונטערצ;ען. ך: 

פון די ערשטע קלאסן איז געווען מײַן בעסטער כאווער גרישע סא- 
פּאַזשניקאָוו. גרישע איז געווען זייער א שיין און מילד רוסיש ייַנגל, מיט 
ליכטיקע דינע האָר, װאָס זײַנען אים שטענדיק געפאלן אפן שטערן און 
אף די אויגן, די געזיכטישטריכן -- דינע און געטאָקטע. זײַנע קלוגע בלויע 
אויגן האָבן שטענדיק געשמייכלט מיט א גוטן שמייכל. מיר האָט זיך 
שטענדיק געדאכט, אז גרישע ווייסט א סאך מער װי ער זאָגט עס ארויס. 

פון קלײינװײַז אָן האָטס ער געהונקען אפן רעכטן פוס און דעריבער 
שטענדיק געגאנגען מיט א שטעקל. ער האָט א סאך געלײענט, און מיט 
גרויס באגײַסטערונג מיר איבערדערציילט דאָס, װאָס אים האָט באזונ- 
דערס פארכאפּט, אליין א פיזיש שוואכער, זײַנען אים אמערסטן געפעלן 
געווען די ליטערארישע העלדן, װאָס זײַנען געווען געוואגט און העראַָיֵש. 
באזונדערס האָט ער ליב געהאט אָװאָדן. 

ניט פילנדיק דאָס, בין איך שטארק באוירקט געװאָרן פון גרישעףן 
איך האָב אָנגעהויבן בײַטן ביכער אין ביבליאָטעק און ביז שפּעט אין דער 
נאכט געלייענט, געמאכט פארצייכענונגען, זיי איבערדערציילט מײַנע 
קלענערע ברידערלעך, כײַעלען און אויך דער מאמען. איך האָב אפילע, 
װי גרישע סאפּאָזשניקאָוו, זיך אויסגעשניצט א שטעקל און עס שטענדיק 
געטראָגן מיט זיך, עמעס, איך פלעג זיך אליין פארענטפערן, אז דאָס טראָג 
איך דעם שטעקן אף צו פארטיידיקן גרישען, ער איז דאָך געווען שווא- 
כער פון מיר, 

פארלויפנדיק פאָרויס, װויל איך זאָגן, אזן די פרײַנטשאפט אונדזערע 
האָט זיך פארהיט אף לאנגע יאָרן, ביזן אָנהײיב פון דער מילכאָמע. גרי- 
שע איז בייס דעם אָנהייב פון קריג געווען דער פאָרזיצער פוֹן דאָרפסראט 
און איז אומגעקומען אין צוויי-און-פערציקסטן יאָר אינעם דאָרף סוויאטסק 
צוזאמען מיט די, װאָס די היטלעריסטן האָבן צעשאָסן אינעם דאָרף -- צו- 
זאמען מיט מײַנע אייגענע, ברידער, שוועסטער, פעטערס און פּלעמעני- 
קעס איז זײַן נאָמען אויסגעקריצט אף איינעם פון די מירמלנע טאָװלען 
וועלכע מיר האָבן שפּעטער מיט יאָרן ארופגעלייגט אף די קװאָרים פון 
די קדוישים, 

צו זעכצן יאָר האָב איך פארענדיקט די זיבניאָריקע שול. 

איצט איז דער טאטע באשטאנען, אז איך זאָל זיך ערנסט נעמען צו 
דער ארבעט. ער האָט געטײַנעט, אז צו זעכצן יאָר איז ער שוין געווען 
דער גאנצער ברויטגעבער בא זײַן טאטן אין דער מישפּאָכע, אז סײַוויסלי 
ליגט מיר די לערע ניט אין קאָפּ, פונעם לייענען די ביכלעך װעט קיין 
טאָלק ניט זײַן.. 

די מאמע אָבער איז ניט אָפּגעטראָטן פון אירס. זי האָט געטײַנעט, 
אז איך דארף פאָרזעצן די לער. זי איז גרייט געװען אָפּרײַסן פונעם 
אייגענעם מויל, פון די קינדערס מײַלער און מיר געבן א דרײַערל א 
װאָך, א לעבל ברויט, אבי איך זאָל לערנען. זי איז זיכער געוװוען, אז איך 
װעל א סאך דערגרייכן אין לעבן. 

עטלעכע כאדאָשים נאָכאנאנד האָט זיך אין שטוב געטומלט -- צי זאָל 
איך װײַטער לערנען, צי זאָל איך זיך זעצן צו דער ניי-מאשין. נאָר ווען 
מײַנע שול-כאוויירים האָבן זיך דערװוּסט, אז איך האָב מײַנע פּאפּירן ניט 
אָנגעגעבן אין דער נאָװאָזיבקאָװער מיטלשול, האָבן זי זיך, א גאנצע 
כאליאסטרע, איינמאָל ארײַנגעשטעלט צו אונדז און אָנגעפאלן אף מײַנע 
עלטערן. 

גרישע סאפּאָזשניקאָוו האָט אפילע געזאָגט מײַן טאטן, װאָס אין אק- 
טיוו באשטאנען, אז איך זאָל זיך נעמען צו שנײַדערל: 

-- זײַן א פּאלגוטש איז ניט פון די גרויסע זאכן, אײַער דאָװיד האָט 
גרויסע פײיַקײַטן, און ער מוז זיך לערנען. מע דארף ניט זײַן קיין װאָ- 
רעם, װאָס ליגט אין כריין און מיינט, אז קיין זיסערס איז גאָר אף דער 
וועלט ניטאָ.. 

דאָס האָט שוין מײַן טאטן פארדראָסן. װאָס הייסט עס פארגלײַכן א 
מענטש צו א װאָרעם?! אויב דאָס האָט מען אײַך אויסגעלערנט אין שׂול, -- 
האָט ער זיך געהיצט, -- דארף איך ניט, אז מײַן זון זאָל זיך לערנען אין 
אזא שול! 

אפן אנדערן טאָג האָט אונדז אָפּנעשטעקט א ויזיט דער לערער ני- 
קאָלײַ אלעקסאנדראָװויטש זשדאנאָוו. די מאמע האָט אים מעכאבעד געווען 
מיט טיי און מיט זודיקע בולבענע לאטקעס. ער האָט פּאמעלעכן געטרוג- 
קען די טיי און אײַנגעטײַנעט מײַנע עלטערן, און דער גאנצער מישפּאָכע, 
װאָס האָט זיך אויסגעזעצט ארום טיש, אז איך, דאָװיד הייסט עס, מוז 
װײַטער לערנען, 

-- איצט איז אן אנדער צײַט, סאָוועטנמאכט, פארשטייט איר מיך.-- 
ער האָט מיט ביידע הענט ארומגעכאפּט די הייסע גלאָז טיי, באטראכט 
אלע מײַנע ברידער און שוועסטער און פאָרגעזעצט, -- סאיז ניט קיין מוז, 
אז אלע אײַערע קינדער, --האָט ער באטראכט די כאליאסטרע, -- זאָלן 
ווערן שנײַדער, -- דאָװיד האָט אן אָפענעם קאָפּ, ער איז אן אקטיווע נא- 
טור, פול מיט ענערגיע, ניט אומזיסט האָבן אים זײַנע כאוויירים אויסגע- 
קליבן פארן סעקרעטאר פונעם קאָמיוגישן קעמערל, 

די לעצטע פראזע, װאָס ניקאָלײַ אלעקסאנדראָװיטש האָט געזאָגט, 
האָט געמאכט א גרויסן אײַנדרוק, און דאָס האָט געלייזט דעם איניען. און 
געזאָגט האָט ער: 

-- האקט אים ניט אָפּ די פליגל, לאָזט אים פללען.. 

אפן אנדערן טאָג האָט מײַן עלטערער ברודער זאלמען אוועקגעפירט 
מײַנע פּאפּירן קיין נאָװאָזיבקאָוו אין דער מיטלשול נומ. 1, 

מײַן מאמע האָט זיך נאָר געװינטשעװעט, אז איר באליבטער זון, איר 
דאָװוידקע, זאָל זיך אויסלערנען זײַן א כעזשבנפירער, פארנעמען אזא 
שטעלע, װי, לעמאָשל, דער בוכהאלטער פון געברויך-קאָאָפּעראציע, 

לערנען אין נאָװאָזיבקאָוו איז מיר געווען גאנץ שוער, און ניט דער- 
פאר, װאָס איך האָב ניט געקענט באנעמען די לימודים, פארקערט, איך 
פלעג אלץ אופכאפּן פונעם ערשטן װאָרט, נאָר מיר איז שװער געוען 
פיזיש -- אין בוכשטעבלעכן זין פון װאָרט. אלע שאבעס האָב איך גע- 
דארפט דורכמאכן צופוס דרײַסיק קילאָמעטער פוֹן נאָװאָזיבקאָוו אהיים, 
און מאָנטיק קאיאָר דורכשפּאנען דעם זעלבן וועג אף צוריק. כוץ דעם 
האָב איך געמוזט, קעדיי צו פארדינען אפן לעבן, ארבעטן אין די נעכט 
אף דער סטאנציע אלס טרעגער, אף פארשידענע שווארצע ארבעטף 
ארבעטנדיק דורך די נעכט, האָבן מײַנע געדאנקען זיך געטראָגן ארום 
די העלדן פון טאָלסטאָיס ראָמאנען. איך האָב געקלערט וועגן דאָסטאָיעװ- 
סקיס און טשעכאָווס געשטאלטן. באזונדערס זײַנען מיר נאָענט געװען 
גאָרקיס דערציילונגען , טשעלקאש", ,די זקיינע איזערגיל", זײַנע איטא- 
ליענישע מײַסעלעך. איך האָב אפילע מוירע געהאט עס אנערקענען פאר 
זיך אליין, נאָר טיף אין דער נעשאָמע האָב איך געטרוימט, אז איך װעל 
אמאָל װערן א ליטעראטאָר, אליין עפּעס אָנשרײַבן.. 

דאָך האָב איך די שול פארענדיקט. װועגו אומקערן זיך צוריק קיין 
סוויאטסק האָט שוין קיין רייד ניט געקאָנט זײַן. אין 1929 יאָר האָב איך 
זיך געפּרוּווט ארײַנטרעטן אינעם האָמעלער אײַזנבאן-אינסטיטוט, נאָר 
גלײַך באקומען א דרײַ אף מאטעמאטיק, האָב איך צוגענומען די דאָקו- 
מענטן און זיך אװעקגעלאָזט קיין מאָסקװע. 


װער קען עס ניט אין מאָסקװע דעם פארק סאָקאָלניקי. ניט נאָר די 
מאָסקװער אײַנוווינער זײַנען פארליבט אין די ברייטע אלייעס, אין 
דער שאָטנדיקער געדיכטעניש פון די ליפּעס, בערעזעס און יעלן פון דעם 
דאָזיקן װוּנדערלעכן פּארק, אהין כאפן זיך ארײַן אויך די מאָסקװער 
געסט, קעדיי האָבן פארגעניגן פון דער נאטור און אויך פון די אטראק- 
ציאָנען, װאָס זײַנען דאָרט אײַנגעאָרדנט, פון די פארשיידענע אויסשטע- 
לונגען, װאָס קומען דאָרט פאָר. 

באזונדערס איז דער סאָקאָלניקער פארק גאסטפרײַנטלעך פאר די, װאָס 
קומען קיין מאָסקװע און האָבן ניט װוּ אוועקצושטעלן דאָס פאנירענע 
קליינשטעטלדיקע טשעמאָדאנדל, װוּ איבערנעכטיקן די ערשטע נאכט, 

אין מאָסקװע אפן װאָקזאל-פּלאץ, װוּ איך בין גלײַך ארײַנגעפאלן אין 
געווימל פון אָן א שיר מענטשן, האָב איך זיך פארלוירן, װי א קליין 
קינד, דער קאָפּ האָט זיך פארדרייט, און איך האָב ניט געװוּסט אין װאָס 
פאר א זײַט זיך צו לאָזן. איך האָב אוועקגעשטעלט מײַן דיקטן טשעמאָ- 
דאנדל בא דער װאָקזאל-וואנט, זיך אײַנגעמאָסטעט אף דעם און גענומען 
קוקן אף די מענטשן, װאָס האָבן זיך ערגעץ געײַלט. א יונגע פּוױערטע 

מיט פיל קלומעקעס און דערצו נאָך מיט צוויי פּיצלעך קינדער, האָט מיך 
באטראכט און זיך אָנגעשטױסן, אז איך וייס ניַט װוּהין זיך קערן און 
ווענדן. זי האָט אלע מאָל געכאפּט א קוק אף מיר און דערנאָך א פרעג 
געטאָן, פונוואנען איך בין עס געקומען. איך האָב איר דערציילט, ווער 
איך בין, און דערקלערט, אז איך בין געקומען האלטן עקזאמענעס, 

די פּױערטע האָט צעלייגט אף א װײַס פּילקעלע גראָבע שטיקער ברויט, 
אָנגעשניטן דינינקע ריפטעלעך סאלע און אָפּגעשײלט א האלבן צענדליק 
אייער. די קינדערלעך האָבן זיך גענומען צום עסן און אלץ געקוקט אֹף 
מיר. די יונגע פּויערטע האָט אויך מיר ארײַנגערוקט אין די הענט א שטיק 
ברויט מיט אן אָפּגעשײלט איי: 

-- דו עס דערװײַל אָפּ, דערנאָך װעסטו שוין זען, װאָס דו האָסט צו 
טאָן. דײַנע עקזאמענעס װעלן אין ערגעץ ניט אנטלויפן, --זי האָט אליין 
אויך געשמאק געגעסן און פאָרגעזעצט, --און אויב דו װעסט ניט אויס- 
האלטן, איז אויך א קליינער אומגליק, אין מאָסקװע װערט קיינער ניט 
פארפאלן, פאר אלעמען קלעקט גענוג ארבעט. אָט בין איך דאָ געווען בא 
מײַנעם, ער ארבעט אף א סטראָיַטעלסטװע, װי נאָר ער װעט דאָ באקומען 
א דירע, פאָרן מיר אריבער צו אים.. 

אין א פּאָר שאָ ארום, נאָך דעם װי איך האָב ארופגעזעצט מײין ערשטע 
מאָסקװער באקאנטע מיט אירע קינדערלעך אפן צוג, האָב איך זיך גע- 
לאָזט אין שטאָט ארײַן. איך האָב אָפּגעזוכט דעם אינסטיטוט, װוּ איך האָב 
זיך געקליבן אָפּגעבן עקזאמענעס, און, לויט דער אייצע פון איינעם א 
ווייסער, זיך אװעקגעלאָזט צוזאמען מיט נאָך איינעם א באָכער, װאָס אין 
געקומען פון אן אוקראיַנער שטעטל, אינעם סאָקאָלניקער פּארק. 

א גאנצע װאָך האָבן מיר ביידע גענעכטיקט אף דער בינע, אף צונויפ- 
גערוקטע בענק, װוּ אפדערנאכט פלעגט שפּילן א בלאָזיאָרקעסטער, ארויס- 
טרעטן אקטיאָרן. באטאָג זײַנען מיר געזעסן אין די ביבל;אָטעקן, און בא- 
נאכט זיך געלאָזט קיין סאָקאָלניקי אף נאכטלעגער, 

ארײַנטרעטן אין מאָסקװע אין א הויכשול האָט זיך מיר ניט אײַנגע- 
געבן, נאָר שטארק צום הארצן האָב איך זיך ניט גענומען. פאר די קורצע 
טעג אין מאָסקװע האָב איך שוין פארשטאנען, אז פארפאלן װעל איך דאָ 
ניט װערן. נאָך צוריק מיט עטלעכע טעג האָב איך צופעליק אי גאס בא- 
געגנט באדארדינען, מײַנעם א זעמליאק, װאָס איז אין נאָװאָזיבקאָװ גע- 
ווען דער סעקרעטאר פונעם אוקאָם פון קאָמיוג. דאָ אין מאָסקװע האָט 
ער געארבעט אין קראסנאָפּרעסניענסקער ראיקאָם פון קאָמיוג. ער האָט 
מיר ארײַנגערוקט אין דער האנט פינף רובל און פריילעך געזאָגט: 

-- דו כאפּ זיך ארײַן צו מיר. מיט ארבעט װעלן מיר דיך שטענדיק 
באזאָרגן. 

און באדארדין האָט מיך מיט ארבעט באזאָרגט, 

מיט א פּוטיאָװוקע פונעם ראיקאָם פון קאָמיוג פון דער רויטער פּרעס- 
ניע בין איך אוועק ארבעטן אין מאָססטראָי, | 

פון דעמלט אָן האָט זיך אָנגעהויבן מײַן ארבעטס-לעבן. 

געארבעט האָב איך מיט כיישעק און מיט קענטעניש. דעם ,קאָזיאָל? 
מיט א פּאָר צענדליק ציגל האָב איך געטאסקעט אף די רישטעוואניעס פון 

אינדערפרי ביז אָװנט, און קיין מידקײַט ניט געפילט. איך האָב געארבעט 
און מיך האָט געווארעמט דאָס געפיל, אז די כאוויירים האלטן פון מיר, 
אז מײַן ארבעט דארף מען דאָ האָבן, אז אויך מײַן ציל -- ווערן א זשור- 
נאליסט, א ליטעראטאָר -- וועט מעקויעם ווערן. אין א פּאָר כאדאָשים ארום 
בין איך שוין געווען דער בריגאדיר פון א בריגאדע ערדיגראָבער, און 
נאָך אין א צײַט ארום געװאָרן דער אָנפירער פון א בריגאדע מאָנטאזש- 
ניקעס, וועגן וועלכער עס האָט געשריבן די , קאָמסאָמאָלסקאיא פראוודא", 
אין דער ביבליאָטעק, װאָס האָט זיך געפונען אף דער רויטער פּרעסניע, 
געלייענט און געלערנט אף אױסװײניק יעסענינען און מאיאקאָווסקין. 
צענדליקער לידער פון די דאָזיקע באליבטע דיכטער מײַנע קאָן איך בין 
איצט לייענען אף איסװײיגיק. אף די אָװנטן פון זעלבסטעטיקמיט. האָבן 
די בויער געשריגן: 

-- דאװײַ, בריגאדיר, יעסענינען! 

און פון דער הייך פון די רישטעוואניעס האָט ניט איינמאָל זיך גע- 
הערט: 

-- היי, מאיאקאָווסקי, ציגל דערלאנג, וואפּנע! 

אין צוזאמענוווינונג, װוּ מיר האָבן געלעבט, האָבן געקלונגען או" 
קראלנישע, װײַסרוסישע און ייַדישע לידער. דאָ האָבן זיך צונויפגעקליבן 
באָכערים און מיידלעך פון שטעטלעך און דערפער, װאָס האָבן געבראכט 
מיט זיך דעם אראָמאט, דעם כיין און די הײימישקײַט פון זייער היים, 

און מיר איז קיין זאך שווער ניט געווען. אומעטום האָב איך באוויזן-- 
שרײַבן אין דער וואנט-צײַטונג, אָנפירן מיט דעם קאָמסאָמאָלישן קעמערל 
אף דער בויונג, ארויסטרעטן אף פארזאמלונגען -- מיט איין װאָרט, מיר 
איז געפעלן געװאָרן זײַן אומעטום דער ערשטער, אוז די כאוויירים האָבן 
מיך געשעצט און מיר פארטרויט, 

אינגיכן האָט מען מיך אויסגעקליבן אלס דעפּוטאט פון ראיויספירקאָם 
פון דער רויטער פּרעסניע. דאָס איז געווען אין דרײַסיקסטן יאָר, איך בין 
דאן קוים אלט געווען צוואנציק. און אין דעם זעלבן יאָר בין איך געװאָרן 
א קאנדידאט פון דער קאָמוניסטישער פּארטיי. דעמלט האָב איך אָנגעהויבן 
צו פארשטיין, אז אָן קיין עכטער בילדונג װעל איך מײַן שטענדיקן 
טרוים -- וערן א ליטעראטאָר -- ניט דערגרייכן, און װי א פרײַע מינוט 
געלייענט, געלייענט און געלייענט, 

די ביבליאָטעקערשע האָט, װײַזט אויס, ניט געגלייבט, אז אלע ביכער, 
װאָס איך נעם בא איר, באװײַז איך איבערצולייענען, און זי פלעגט פון 
צײַט-צויצײַט מיר מאכן א מין פארהער: 

-- איר ווייסט, -- פלעגט זי זיך ווענדן צו מיר, ---ביז איצט האָט זיך 
מיר ניט אײַנגעגעבן איבערצולייענען טשעסטערפילדס , בריוו צום זון?, -- 
און דערבלַ געקוקט מיט א כיטרע בליק אף מיר, --אלע מאָל, וען איך 
נעם אים לייענען, טשעסטערפילדן, פארמאכן זיך מיר די אויגן און איך 
ווער אנשלאָפן, 

איך האָב פארשטאנען, װאָס די פרוי האָט אין זינען, און מיט פארגע- 
ניגן אויסגעלייגט פאר איר אייניקע געדאנקען וועגן דערציונג, עטיק און 

מאָראל פון דעם דאָזיקן באװוּסטן בוך. בא דער ביבל:אָטעקערשע פלעגן 
זיך פון כידעש ברייט עפענען די אויגן. 

אויך אין די מאָסקװער מוזייען בין איך געװאָרן אן אָפּטער באזוכער. 
איך האָב זיך ניט באנוגנט מיט ארומגיין איבער די זאלן און זיך קוויקן 
מיט די וועלט-שעדעוורען, איך האָב פארשטאנען ארײַנצוקוקן אין א בוך 
וועגן קונסט, זיך פארטראכטן אף די פּראָבלעמען וועגן טעאטער-קונסט 
און אויך וועגן די וװוערק פון די רוסישע קלאסיקער. מײַן דאָרפישער טשע- 
מאָדאנטשיק איז פול געװאָרן מיט דיקע בענדער פון בעלינסקין, טשערני- 
שעווסקין און דאַבראַליבאָװון, מיר האָט זיך אויך איינמאָל אײַנגעגעבן 
קויפן פאר א שיבעש ויפּערס א בוך וועגן קונסט. און באנאכט, ליגנדיק 
אפן בעטל אין צוזאמענווינונג, פלעג איך אײַנדעקן דעם לאָמפּ אף מײַן 
טישעלע אזוי, אז די שײַן זאָל פאלן נאָר אף דעם בוך, אין וועלכן איך 
האָב ארײַנגעקוקט, און ביז שפּעט געלייענט. די כעוורע, מײַנע שכיינים, 
האָבן פון אָנפאנג זיך געבייזערט, װאָס איך שטער זיי שלאָפן, דערנאָך 
זיך צוגעװווינט און זיך געכאָכמעט: ,טשעפּעט ניט אונדזער פּראָפּעסאָר, 
דער מויעך װעט בא אים אליין פּלאצן...?. אייניקע כעוורע האָבן, קוקנדיק 
אף מיר, אויך זיך ארײַנגעלאָזט אין לייענען, 

אָבער דער גוירל מײַנער האָט מיך אוועקגעפירט אף אן אנדער ועג., 
איינעם א ווינטערדיקן טאָג האָט מען מיך ארויסגערופן אין ראיקאָם פון 
פּארטיי, װאָס האָט זיך געפונען אפן מיָוסקער פּלאץ, 

אין קאָרידאָר, בא דער טיר פונעם ערשטן סעקרעטאר, זײַנען געזעסן 
א מענטשן פערציק, פון צײַט-צויצײַט האָט זיך געעפנט די הויכע טיר, 
און א קליינינקע פרוי אף הויכע קנאפל האָט אָנגערופן עמעצנס א פאמי- 
ליע און דעם אָנגערופענעם ארײַנגעלאָזט אין קאבינעט פונעם סעקרעטאר, 

אלע, װאָס זײַנען געזעסן אין קאָרידאָר, האָבן שוין פארשטאנען, צו- 
ליב װאָס מע האָט זיי גערופן אהער --פינף הונדערט מאָסקװער טוער 
האָט דעמלט די פּארטיי געשיקט אף פארשטארקן די ארבעט אין דאָרף. 

די ארויסגערופענע זײַנען געזעסן שװײַגנדיק, מיט אראָפּגעלאָזטע קעפּ, 
איך האָב פארשטאנען, אז יעדערער פון זיי טראכט געװיס דאָס זעלבע, 
װאָס איך האָב געטראכט: װאָס פארשטיי איך און װאָס װעל איך קאָנען 
אופטאָן אין דאָרף? 

און אָט האָט די קליינינקע סעקרעטארשע אף די הויכע קנאפל אופ- 
געעפנט די טיר און אויסגערופן מײַן פאמיליע. איך האָב זיך אופגעהויבן 
פון אָרט און געלאָזט זיך צום קאבינעט, די פרוי האָט פלינק א קוק גע- 
טאָן אף מיר, ניט וילנדיק א צוק געטאָן מיט די אקסלען, װי איינער 
רעדט --אָט דאָס ייִנגל? אינדערעמעסן בין איך טאקע געװען א קלײג- 
װוּקסיקער, א מאָגערער און אויסגעזען אף א סאך ייִנגער פון מײַנע 
צוואנציק יאָר, 

דער סעקרעטאר האָט מיך אויך באטראכט, נאָר שוין מיט אן אנדער 
אויסדרוק פון פּאָנעם, װי ער װאָלט װעלן אונטערשטרײַכן --אָ, מאָלאָ- 
דיעץ, אזוי יונג, אזעלכע דארפן מיר, אין אזעלכע ניײיטיקט זיך טאקע דאָס 
דאָרף!--- ער האָט געקוקט אף מיר און שמייכלענדיק דערציילט, אז ער 
קאָן מיך שוין פון לאנג, אז איך װעל זיך אומבאדינגט ספּראװען מיט 

דער ארבעט. מיט איין װאָרט, אז איך בין שיר ניט געבוירן אף צו אר- 
בעטן אין דאָרף, 

שוין דעמלט האָב איך געהאט מײַן פּרינציפּ, פון וועלכן איך בין דאָס 
גאנצע לעבן ניט אָפּגעטראָטן, --אויב מע דארף, דארף מען! אויסגעהערט 
דעם סעקרעטאר, האָב איך אים פארגעבן נאָר איין פראגע: 

-- ווען דארף מען פאָרן? 

-- מאַרגן, -- איז געווען דער ענטפער, 

דער סעקרעטאר איז אופגעשטאנען פונעם אָרט, צוגעגאנגען נאָענט 
צו מיר, ארופגעלייגט זײַנע ביידע הענט צו מיר אף די אקסלען און מיר 
ארײַנגעקוקט אין פּאָנעם: 

-- פאָר, כאווער דראגונסקי, מיר גלייבן דיר און פארטרויען דיר. זײַ 
געזונט. : 

אין מאָסקװע איז געשטאנען א שטארקער פראָסט. די שויבן פונעם 
טראמװװוײַ זײַנען געווען פארטראָגן מיט אײַז. מיטן מויל האָב איך אויס- 
געהויכט א רעדעלע, די גרייס פון א פּיטאק, אינעם אײַז פונעם וואגאָן- 
פענצטער און מיט איין אויג ארויסגעקוקט אף די גאסן, װאָס זײַנען גע- 
ווען פארשאָטן מיט הורבעס שניי. אָט איז דער שמידטאָווסקי פּראַיעזֹד-- 
די הײַזער נומער 8 און 9, וועלכע איך האָב געבויט, אָט איז טווערסקאיא, 
פּושקינס דענקמאָל אפן פארשנייטן בולוואר, און אָט--דער מיוסקער 
פּלאץ, די גרוזינער גאס, און אלץ ארום איז אזוי לײַבלעך-טײַער, גלײַך 
וי איך װאָלט דאָ געבוירן געװאָרן, דאָ אויסגעוואקסן. 

אפן סאװאָלאָװער װאָקזאל איז טומלדיק, װי עס דארף זײַן אף א 
װואָקזאל, נאָר איצט בין איך שוין ניט געשטאנען קיין פארלוירענער, ניט 
געפילט זיך, װוי קיין איבעריקער, קיין פרעמדער. איך האָב מיטן בליק 
אופגעזוכט דעם נײיטיקן וואגאָן, פארנומען מײַן פּלאצקארטנע אָרט און 
דער צוג האָט זיך גערירט, געלאָזט זיך אין דער טיף פון דער קאלינינער 
געגנט, אינעם פארװאָרפענעם דאָרף אכמאטאַװאַָ, װאָס איז דעמלט געלעגן 
װײַט פון דער אײַזנבאן. 

פיל פון מײַנע מיטצײַטלער געדענקען, װאָס פאר א שווערע יאָרן דאָס 
זײַנען געווען, באזונדערס אין דאָרף. דאָס איז געווען די צײַט, װען די 
קאָלװירטן, װאָס זײַנען הײַנט אָרגאניזירט געװאָרן, זײַנען אף מאָרגן זיך 
צעפאלן. דאָס נײַע האָט מיט גרויסע שװעריקײַטן זיך דורכגעשלאָגן א 
וועג. דאָס איז געווען די צײַט, וען די באלעגופים האָבן געשטעלט א 
ווידערשטאנד, געמאכט פּרוּוון צו פארניכטן די פאָרשטײיער, וועלכע די 
פּארטיי פלעגט שיקן אף ארבעט אין דאָרף. 

און דאָך איז געקומען דער פריידיקער טאָג פונעם 7 מײַ 1921 יאָר, 
ווען די פּויערים פונעם דאָרף אכמאטאָװאָ זײַנען ארויס אין פעלד אף צו 
פארזייען די פעלדער פונעם ערשטן קאַלװירט אין דער דאָזיקער געגנט. 

בא די פערד, װאָס זײַנען געשפּאנט געווען אין אקערס און אין באַ- 
ראָנעס, זײַנען די הריוועס פארפּוצט געווען מיט סטענגעס. דער טאָג האָט 
זיך אויסגעגעבן א זוניקער, א ווארעמער, און איך, װאָס האָב קײנמאָל 
אין די הענט ניט געהאלטן דאָס הענטל פון אן אקער, בין געשטאנען דער 
ערשטער אין דער ריי מיט מײַן געשפּאן, 

איך בין נאָכגעגאנגען דעם קארע פערדל, מיט ביידע הענט שטארק 
אָנגעדריקט אף די הענטלעך פונעם אקער און געקוקט אף די שווארצע 
כוואליעס ערד, װאָס האָבן זיך געלייגט אונטער די פיס. כאָטש שוין אין 
דער ערשטער שאָ זײַנען מײַנע דלאָניעס און די פינגער באזעצט געװאָרן 
מיט וואסערדיקע בלאָטערן, האָב איך קיין ווייטעק ניט געפילט. א יונגע 
פּױערטע האָט אראָפּגענומען פון אירע הענט א פּאָר גראָבע שווארצע 
,רוקאוויצעס" און מיר דערלאנגט: : 

-- טוט אָן, כאווער פאָרזיצער, אײַערע הענט זײַנען נאָך צום אקער 
ניט צוגעוווינט, 

איך האָב געכאפּט א קוק אף דעם דאָרפישן מיידל. דאָס איז געװוען 
די ערשטע קראסאוויצע פון דאָרף אָליא ביקאָווֹא. 

יענער טאָג איז געווען מײַן ערשטער זיג נאָכן שווערן װוינטער, װאָס 
איך האָב געהאט אין דעם דאָזיקן דאָרף, 

דעם זעלבן מײַ-אָװנט האָט אפן דאָרפישן פּלאץ זיך פארזאמלט א 
גרויסער אוילעם. איך האָב גענומען אָליא ביקאָווא אונטערן אָרעם און זי 
ארויסגעפירט אינמיטן קרײַז פון די טאנצנדיקע פּאָרלעך. די קלאנגען פון 
דער הארמאָניק האָבן ביז שפּעט זיך געטראָגן איבער די פעלדער, און 
מיר האָבן געטאנצט, דער גליקלעכסטער אינעם דאָרף אכמאטאַװאָ בין 
איך געווען. 

טאנצנדיק מיט אָליען, האָב איך געהערט, װי עמעצער האָט געזאָגט: 

-- איר טוט נאָר א קוק, אונדזער פאָרזיצער ספּראװעט זיך אויך ניט 
שלעכט מיט אונדזערע מיידלעך. 

ווערן אן אייגענער מענטש אין דאָרף דארף מען פארדינען מיט שווע- 
רער .מי, מיט א בײַשפּילדיקער אופירונג. אין דאָרף זעט מען און מע 
הערט יעדן קלאנג דײַנעם, יעדער טריט, װאָס דו שטעלסט, און קוים 
טוסטו עפּעס ניט אזוי, װי עס דארף צו זײַן, פארגעדענקט מען עס און 
ס'איז שוין שווער זיך צו פארענטפערן, 

דורכגיין געארעמט מיט א מיידל איבער דער גאס, אָדער זיך טרעפן 
מיט איר אין וואלד,. באטראכט עס שוין דער דאָרפישער אוילעם, װי אן 
ערנסטן אָנזאָג אף נאָענטקײַט. אוב דאָס איז א כאסענע געהאטע פרו, 
דארף מען זײַן געהיט, אז מע זאָל זי ניט אָנהײַבן באריידן, אז קיין שלעכ- 
טער כשאד זאָל אף איר ניט פאלן. מע מוז זײַן געהיט, אז אין גאס זאָל 
מען דיך ניט זען קיין אויסגעטרונקענעם, קעדיי סזאָל ניט אװעק קיין 
קלאנג, אז דו האלטסט פונעם ביטערן טראָפּן, --האקלאל מע דארף זיך 
קענען פירן, ביפראט נאָך, אז דו ביסט דאָ א נײַיִנקער, א פרעמדער, א 
שטאָטישער. 

מיר איז אָבער געלונגען זיך אײַנגלידערן, װערן אן אייגענער אין 
אָט דעם פארװאָרפענעם אכמאטאָװאָ. איך בין געװאָרן אן אָנגעלײגטער 
גאסט אף אלע כאסענעס, אף קרעסטינעס און מאָלצײַטן 

ניט געקוקט אף מײַן יונגקײַט, פלעגן די עלטערע קומען צו מיר זיך 
האלטן אן אייצע וועגן היימישע אָנגעלעגנהײַטן --ועגן א שידעך, וועגן 
שיקן לערנען א קינד אין ראיאָנישן צענטער... 

שוין אין א יאָר ארום האָט מען מיך אויסגעקליבן אלס סעקרעטאר 
פון דער פּארטײי-אָרגאניזאציע, אין וועלכער עס זײַנען ארײַנגעגאנגען די 
קאָמוניסטן פון זעכצן ארומיקע דערפער. די פאראנטװאַרטלעכקײַט, װאָס 
איז געפאלן אף מיר, האָט מיך געמאכט פילן, אז איך בין א סאך עלטער, 
װוי איך בין געווען. בא מײַנע 22 יאָר האָט מיר שוין ניט געפּאסט צו 
טאנצן מיט די יונגע מיידלעך און דאָרפישע ייַנגלעך, װאָס פלעגן זיך 
פארזאמלען אפן פּלאץ, איך אליין און זיי, די יונגע, האָבן געקוקט אף 
מיר, װי אף א באיאַרטן מאנצבל, 

אָט אין יענע צוויי יאָר, אינעם װײַטן דאָרף אכמאטאָװאָ האָב איך אף 
אן עמעס דערפילט, װאָס הייסט עס ליב האָבן די ערד. איך האָב באקומען 
גרויס היראס-האקאָװועד צום פּױער, צו זײַן שווערער מי, איך האָב פאר- 
שטאנען די פּרײַז פון ברויט. אין דאָרף האָב איך באקומען, װי זאָגט מען 
עס, די ערשטע ,זאקאלקע", דערװוּסט זיך , פּאָטשאָם פונט ליכא".. 

איך האָב אף אן עמעס ליב באקומען די דאָרפישע אפדערנאכטן. וויג- 
טער, זיצנדיק אין א פרײַען אָװנט אין שטוב, באם אכטער לעמפּל, האָב 
איך ביז שפּעט זיך ניט אָפּגעריסן פון א בוך, װאָס האָט מיך פארינטע- 
רעסירט. 

פון יענער זײַט וואנט שלאָפן שוין לאנג מײַנע גוטע באלעבאטים -- 
דער אלטער זיידע אפן ווארעמען אויוון, די באלעבאָסטע מיט די קינדער 
און מיַטן מאן זעען שוין דעם צענטן כאָלעם, און איך זיץ אף דער צאר- 
גע פון מײַן סאָלדאטסקע בעטל און לייען. די לויפנדיקע שורעלעך פונעם 
בוך פירן אוועק װײַט-װײַט, אין א פרעמד לאנד, װוּ עס וואקסן פּאלמעס 
און אנאנאסן ---און דאָ פײַפט הינטערן פענצטערל א זאוויי. דער װוינט 
קלאפּט אין די שויבן, װי ער װאָלט מיר מױידאַע געווען, אז אויך ער איז 
ניט פון די שלעפערדיקע, און איך טראכט אלץ, אז גיך, גאָר גיך װעל 
איך אָנשרײַבן א בוך וועגן דאָרף, וועגן מײַן אכמאטאָװאָ און... 

..און די זומערדיקע דאָרפישע אפדערנאכטן זײַנען פריילעך-טרוימע- 
רישע, -- די יוגנט פון דאָרף טאנצט און זינגט אפן פּלאץ באם דאָרפסראט 
און שפּעטער צעגייט מען זיך פּאָרלעכװײַז אין די הויפן, צי צום פעלד 
ארויס, און אויך דו פארבלאָנקעסט צום הויכן ברעג פון טײַך און הערסט 
זיך אײַן אין די קלאנגען, װאָס דערטראָגן זיך פון די װײַטע לאַנקעס און 
פּאשע-פעלדער, און די טרוימען טראָגן זיך װײַט:װײַט.. פאר די אויגן 
שטייט אוף דאָס שטעטעלע סויאטסק, די מאמע שטייט באם איוון א 
פארפלאמטע און שלעפּט ארויס מיט א ראָהאטש א גרויסן טאָפּ מיט 
געקאָכטע קארטאָפליעס. ארום טיש זיצן די ברידער און די שװעסטער- 
לעך, און דער טאטע הערט ניט אוף צו שטעפּן אף זײַן ,זינגער"-מאשין. 
און אינװייניק אין דיר ברומט דעם טאטנס ניגנדל: 


האָב איך מיר א מאנטעלע פון אלט געוואנט, 
טרא-לא-לא-לא, טרא-לא-לא... 


ווינטער פון דרײַ-און-דרײַסיקסטן יאָר בין איך אוועק דינען אין דער 
רעגולערער רויטער ארמיי. װײַל איך האָב פארענדיקט א מיטלשול, איז 

מיר פּאָרגעשטאנען צו דינען נאָר איין יאָר, אזא מאָדוס איז דעמלט גע- 
ווען. 

איך בין זיכער געווען, אז איצט, נאָך דעם וי איך װעל זיך אויסדי- 
נען, װעלן זיך פאר מיר עפענען די טירן פונעם מאָסקװער אוניווערסי- 
טעט, פון װאָס פאר אן אינסטיטוט מיר װעט זיך װעלן. אין ארמיי בין 
איך געווען פון די ערשטע, און מײַנע קאָמאנדירן זײַנען גרײַט געווען 
מיר געבן די סאמע גינסטיקע כאראקטעריסטיק. נאָר װײַזט אויס, אז מײַן 
גוירל האָט פון סאמע אָנהייב אָן אָנגעצייכנט פאר מיר גאָר אן אנדער 
וועג, 

זומער איז אונדזער טייל געשטאנען אין א לאגער אונטער מינסק, אין 
יענע ערטער, װוּ עס געפינט זיך איצט דער מינסקער אװטאָמאָביל-זא- 
װאָד. אינדערפרי, מיר האָבן נאָך ניט באוויזן פארענדיקן די פיזישע אי- 
בונגען, איז א פארסאָפּעטער געקומען צו לויפן א סאָלדאט און אין איין 
אָטעם ארויסגעבראכט: 

-- איינס-און-צוויי! -- האָט ער אויסגעשריגן, --קיין מינוט זאָל עס 
ניט געדויערן. דער קאָמאנדיר פונעם פּאָלק האָט באפוילן, זאָלסט שוין זײַן 
בא אים. 

איך האָב געשיקט ארופגעצויגן די גימנאסטיאָרקע אף זיך, פארשפּי- 
ליעט זיך אף אלע קנעפּלעך, אָנגעטאָן דעם רימען און ניט געײַלט זיך 
געלאָזט צום לאגער-שטיבל. איך האָב געװוסט, אז א מינוט-צוויי שפּילט 
אין דעם פאל קיין ראָליע ניט, אָבער נאכלעסיקײַט װעט געוויס ארויס- 
רופן פארדראָס באם קאָמאנדיר. 

דער סאָלדאט, װאָס איז מיך געקומען רופן, איז געווען זייער אומרויק, 
ער האָט זיך ניט געקענט באהערשן און אונטערגעשטורכעט מיך: 

-- װאָס קלײַבסטו זיך, װי אף א כאסענע?! מע זאָגט דאָך דיר איינס- 
און-צוויי! 

בא באָבקאָװון אינעם לאגער-שטיבל, װוּהין איך בין ארײַנגעקומען, איז 
אויך געווען דער קאָמיסאר פון פּאָלק מעדװועדעוו. ער האָט זיך גלײַך 
אופגעהויבן פונעם אָרט און זיך געווענדט צו מיר קימאט פּײַערלעך: 

-- מיר אלע קענען אײַך זייער גוט, ווייסן, אז איר זײַנט געװען א 
גוטער ארבעטער, גוט זיך געספּראװעט מיט דער ארבעט אפן דאָרף, 
און מיר האָבן באשלאָסן אײַך שיקן זיך לערנען אין דער סאראטאָװוער 
טאנקען-שול.., 

די ערשטע מינוט האָב איך, מיר דאכט, ניט פארשטאנען, װאָס דער 
קאָמיסאר רעדט צו מיר. װאָס הייסט סאראטאָווער טאנקען-שולט! אז מיט 
אלע מײַנע געדאנקען בין איך שוין געווען אין מאָסקװע, שטענדיק געזען 
פאר די אויגן דעם אוניווערסיטעט, װאָס אפן ראָג פון דער גערצען-גאס, 
און דעם ברייטן מאניעזש-פּלאץ... װאָס הייסט טאנקען-שול? נאָך עטלעכע 
כאדאָשים, און איך װעל זיך אף א װאָך-צוויי אראָפּכאפּן קיין סוויאטסק, 
זיך זען מיט די עלטערן, מיט די ברידער און שװעסטער און צוריק קיין 
מאָסקװע. איצט זײַנען די טירן פון אלע לערן-אנשטאלטן פאר מיר אָפן... 

א לענגערע װײַלע בין איך געשטאנען און האָב געשויגן. ניט גע- 
וואגט אופהייבן דעם בליק אף די קאָמאנדירן. טאנקען-שול? איך בין דאָך 


24 


א קלײינװווקסיקער, א דארער, און א טאנקיסט האָט אין מײַן פאָרשטע- 
לונג געדארפט זײַן א גוואר, א שטארקער יונג. אָבער װי שטענדיק זײַנען 
מיר געקומען אפן געדאנק מײַן מאמעס ווערטער --א קלוגע געווען מײַן 
מאמע... ,שרעק זיך ניט פאר קיין שװעריקײַטן --האָט זי אָפט געטל- 
נעט, -- דער אֶל, װאָס לייגט זיך אף דײַנע אקסלען, זאָלסטו אפילע ניט 
פּרוּוון איבערלייגן אף א צווייטן,,,* 

איך האָב נאָך א מינוט געשוויגן און דערנאָך, װי שטענדיק, ארויסגע- 
בראכט: 

-- ווען? ווען דארף מען פאָרן? 

דער קאָמיסאר, װאָס איז געזעסן באנאנד מיטן קאָמאנדיר, האָט גע- 
כאפּט א קוק אף זײַן כאווער און געענטפערט: 

-- מאָרגן, מאָרגן דארף מען ארויספאָרן. -- ער האָט צוגערוקט נעענ- 
טער צו זיך די פּאפּירן, װאָס זײַנען געלעגן אפן טיש, ארײַנגעקוקט אין 
זיי און צוגעגעבן: 

-- פאָרן וועט איר ניט אליין. איך מערק אײַך אָן אלס פּארטאַרג פון 
דער קאָמאנדע, וועלכע איר װעט דארפן ברענגען קיין סאראטאָוו אין דער 
טאנקען-שול. פארן ארויספאָרן װעט איר באקומען אלע נייטיקע פּאפּירן, 
איך ווינטש אײַך דערפאָלג. 

און דעם קומענדיקן קאיאָר האָבן מיר, הונדערט מאן, זיך אופגעזעצט 
אפן צוג מינסק--סאראטאָוו, װאָס האָט אונדז געבראכט אין שול, וועלכע 
איז פאר אונדז אינגיכן געװאָרן א ליבע היים, 

דרײַ יאָר, טאָג-נאָך-טאָג, פונעם 1922 ביזן 1926 יאָר, האָבן מיר גע- 
װוּסט בלויז געציילטע זאכן -- טאנקאָדראָם, פּאָליגאָן, לאבאָראטאָריע, 
קלאסן און ווידער דאָס זעלבע -- טאנקאָדראָם, מאשינעס, פּאָליגאָן... לערע 
און לערע. די טעג און די נעכט זײַנען פול געווען מיט שװוערער מי, מיט 
שטענדיקער אָנשטרענגונג, און ווען ס'האָט זיך געמאכט א פרײַע שאַ, 
שפּאצירנדיק איבער דער טשערנישעווסקי-גאס אין סאראטאָוו, אָדער זיצן- 
דיק אין דעם אָפּערעיטעאטער אף טשערנישעווסקיס נאָמען, פלעג איך 
מיט א שמייכל זיך דערמאָנען אין מײַנע יוגנטלעכע טרוימען וועגן װוערן 
א ליטעראטאָר. טשערנישעווסקי, -- האָב איך געטראכט,---איז אין מײַן 
עלטער שוין געווען טשערנישעווסקי. איך האָב שוין געװוּסט און גוט פאר- 
שטאנען, אז מיר שטייט פאָר גאָר עפּעס אנדערס--- צו יענער צײַט האָט 
דער דײַטשישער פאשיזם שוין באדראָעט די װעלט. יאָ, מײַן אָרט אין 
דער געזעלשאפט איז שוין געווען באשטימט, אין די רייען פון דער סאָ- 
וועטישער ארמיי, האָב איך געװוּסט, װעל איך איצט עפּעס קאָנען אופ- 
טאָן, דאָ איז מײַן עמעס אָרט, 

דעם 7 נאַיאבער פונעם 1926 יאָר איז אין אקטאָוון זאל פון דער סא- 
ראטאָווער טאנקען-שול פאָרגעקומען דער ערשטער ארױסלאָז. הונדערט 
יונגע לייטענאנטן --- טאנקיסטן זײַנען געשטאנען אויסגעשטעלט אין צַװויי 
שערענגעס און מיט ציטערדיקע הערצער געווארט אף דעם, װאָס דארף 
באלד פּאָרקומען. 

דער שעף פון דער שול פּאָלקאָװניק שיפּאָװ האָט פּײַערלעך פאַרגע- 
לייענט דעם באפעל פונעם פאָלקס-קאָמיסאר קלימענט יעפרעמאָוויטש װאָ- 

ראָשילאָוו. יעדערער פון אונדז האָט געװוּסט, אז באלד װעט דער שעף 
אָנרופן זײַן נאָמען און כאָטש מיר, עטלעכע און פערציק קורסאנטן, װאָס 
האָב! פארענדיקט די שול לויטן ערשטן ראזריאד, זײַנען זיַכער געווען, 
אז מיר װעלן אָנגעמערקט װערן אף ארבעט דאָרט, װוּ מיר װעלן אליין 
װעלן, -- אין מאָסקװע אָדער אין לענינגראד, האָט דאָך דאָס הארץ גע- 
ציטערט. איך האָב באשלאָסן אוועק אין דער טאנקען-בריגאדע אפן נאַ- 
מען פון קאלינאָווסקין, װאָס האָט זיך דעמלט געפונען אונטער מאָסקװע 
אין נאראָפאָמינסק... 

און פּלוצעם דערגייען צו מײַן געהער די װערטער: , דער לייטענאנט 
דראגונסקי דאוויד אבראמאַװויטש װוערט אָנגעמערקט אלס קאָמאנדיר פון 
דעם טאנקען-װוזװואָד אינעם װײַטמיזרעכדיקן מיליטער-קרײַז, װאָס גע- 
פינט זיך אף דער סטאנציע ראזדאָלנאיא". פון אָנפאנג איז צו מיר ניט 
דערגאנגען, װוּ דאָס דאָזיקע אָרט געפינט זיך, װאָס איז דאָס פאר א ראז- 
דאָלנאיא? ערשט נאָך דער קאָמאנדע , פרײַ" האָבן אלע ארויסגעלאָזטע 
ארומגערינגלט דעם קאָמאנדיר מורקינען און אים גענומען באשיטן מיט 
פראגן. מיר, די אלע, װאָס האָבן פארענדיקט די טאנקען-שול לויטן ערשטן 
ראזריאד, האָבן ניט אָנגעהױבן צו פארשטיין, פארװאָס מע שיקט אונדז 
אפן װײַטן מיזרעך און ניט קיין מאָסקװע און לענינגראד, 

מורקין איז געװען א דערפארענער און קלוגער מענטש. ער האָט 
פארשטאנען אונדזער אומרו, נאָך פון פריער געװוּסט, אז דער באפעל 
װעט אונדז שטארק פארכידעשן. מיר זײַנען דאָך געװוען די בעסטע קור- 
סאנטן, פארװאָס זשע האָט מען פּלוצעם אָפּגענומען בא אונדז די רעכט, 
ניט דערלויבט אליין זיך אויסוויילן אן ארבעט, און פאָרן אהין, װוּ 
אונדז האָט זיך געװאָלט? 

דער קאָמיסאר האָט רויַק זיך געווענדט צו אונדז: 

-- לויטן באפעל פונעם פאָלקס-קאָמיסאר װאָראַָשילאָוו, װוערן אלע 
בעסטע קורסאנטן געשיקט אפן װײַטן מיזרעך. דאָרט שמעקט מיט פּול- 
ווער. 

מער האָט ער שוין קיין זאך ניט באדארפט זאָגן. 

ערעוו דעם נײַיאָר-טאָג פונעם 1927 האָב איך מיט מײַנע פרײַנט-- 
װואָלאָדיע בעליאקאָוו, אנדריי באראנאָוו, וויאטשעסלאוו וױנאָקוראָװו און 
פּאוועל זשמוראָװו זיך ארויסגעזעצט אף דער פארװאָרפענער װײַטמיזרעכ- 
דיקער סטאנציע ראזדאָלנאיא. 

א מעטער דרײַיפיר הונדערט פון דער דאָזיקער סטאנציע האָט זיך 
געפונען א קאזארמע פון דער מיליטער-טייל, װוּ אונדז אין פאָרגעשטאנען 
צו ארבעטן. מיט די טשעמאָדאנדלעך זײַנען מיר גלײַך ארײַנגעפאלן אין 
דער געזעלשאפט פון די אָפיצערן מיט זייערע מישפּאָכעס, װאָס האָבן גע- 
פײַערט, דאָ אין דער קאזארמע, דאָס נײַע יאָר, 

איך האָב געמאכט עטלעכע שפּאן, זיך אָפּנעשטעלט אנטקעגן קאָמאן- 
דיר פונעם באטאליאָן מיכאֹיַל וואסיליעוויטש אלימאָװון און לויט אלע 
קלאָלים ראפּאָרטירט: : 

-- מיר זײַנען געקומען אין אײַער רעשוס.. 

די פרויען פון די אָפיצערן האָבן אונדז אונטערגעטראָגן צו גלעזלעך 
בראנפן און פאָרגעלייגט צוזאמען מיט זיי פײַערן דאָס נײַײאָר, 

שוין מאָרגן, דעם ערשטן יאנוואר, האָט זיך אָנגעהויבן אונדזער דינסט 
אפן װײַטן מיזרעך. 


די דיפּלאַמען װעט איר באקומען שפּעטער 


י מילכאָמע האָט מיך געטראָפן אין דער פעסטונג אָסאַ- 
וועץ, אף דער מײַרעװדיקער גרענעץ. אין דעם דאָזיקן 
גארניזאָן האָבן זיך געפונען די טיילן פון דער צווייטער 
װײַסרוסישער דיוויזיע, אין וועלכער מיר, די צוהערער 
פון דער מאָסקװער אקאדעמיע אף פרונזעס נאָמען, האָבן 
סטאזשירט. מיך האָט מאמעש אָפּגעגליקט. איך בין װי- 
דער ארײַנגעפאלן אין דעם זעלבן פּאָלק, װוּ איך האָב געדינט אלס רויט- 
ארמייער. 

פון יענער צײַט איז פארלאָפן אכט יאָר. 

איצט בין איך ניט פּאַשעט קיין סאָלדאט, נאָר א קאָמאנדיר און א צו- 
הערער פון דער אקאדעמיע. 

געפינענדיק זיך אין דער בײַגרענעץזאָנע, האָבן מיר שטארקער גע- 
פילט, װי עס רוקט זיך אָן די געפאר. אונדזער קאזארמע איז געשטאנען 
קימאט אף דער סאמע גרענעץ. מיר האָבן גוט געװוּסט, אז אף יענער 
זײַט האָט זיך פארטײַעט דאָס פאשיסטישע מיליטער --דער איפּעשדיקער 
אָטעם האָט װי געשוװועבט ארום דער פעסטונג. 

מיר, יונגע לייטענאנטן און קאפּיטאנען, מענטשן, װאָס האָבן נאָך ניט 
אָנגעזאמלט קיין גענוגנדיקע לעבנס-דערפארונג, װאָס זײַנען נאָך ניט 
געווען אויסגעקאַכט אין סטראטעגיע, ניט ארײַנגעדרונגען אין די געהיימ- 
ניסן פון דיפּלאָמאטיע, האָבן דאָך ריכטיק אָפּנעשאצט די געשעענישן אין 
דער אומרויקער װועלט. אלע זײַנען מיר עפּעס איבערצײַגט געוען, אז 
עס גייט צו א גרויסן קריג, אז ער איזן אומפארמײַדלעך. 

אין יענע טעג איז אין װײַסרוסלאנד געשטאנען א דורכזיכטיקער, א 
זוניקער װועטער. אלץ ארום האָט זיך באדעקט מיט גרינס. דאָס אויג האָט 
זיך געצויגן צו די בונטע טעפּיכער, װאָס האָבן זיך צעבליט אף די ראכ- 
וועסדיקע פעלדער. 

דאָס לעבן פון אונדזערע קורסן איז געגאנגען נאָרמאל לוט די פון 
פּריֶער באשטימטע גראפיקעס. יענעם שאבעס האָט עס אונדזער גרופּע 
פארטראָגן אין די טיפענישן פון וואלד. מיר האָבן שטודירט די טעמע: 
,די אָפּעראציעס פונעם מיליטער אין וואלדיקע און זומפּיקע באדינגונגען? 
לויטן פּלאן האָבן מיר באדארפט בלײַבן נעכטיקן אין אָסאָװועצער וואלד, 
כאָטש די דופטיקע רייכעס פון די בלומען און פון די דערוואכטע אָנגע- 
בראקנעטע סאָסנעס האָבן אָנגעפילט דעם גוף און די נעשאָמע מיט פרייד, 
האָט עפּעס א נאָגנדיקער געפיל געעגבערט און געעגבערט --ניט געלאָזט 

צורו. ס'האָט זיך געװאָלט װאָס גיכער אוועק פון דער וואלדיקער כאש- 
כעס, שנעלער ארױיסרײַסן זיך פונדאנען. 

דער שעף פון אונדזערע קורסן גענעראל טשערנישאָװ איז געוען 
פארדײַגעט, זײַן פארטרעטער טשעפּורניך איז אויך געווען צערודערט, זיי 
האָבן וועגן עפּעס לאנג זיך געאמפּערט, זיך באראטן און מיטאמאָל אָפּגע- 
שאפן די לימודים. שװײַגנדיק האָבן מיר זיך אומגעקערט אין דער פעס- 
טונג, ו 

אין גארניזאָן איז געווען טומלדיק. װי אלע מאָל פאר א זונטיק-טאָג, 
האָט דאָס ,הויז פון דער רויטער ארמיי" ברייט צעעפנט די טירן. אינעם 
גרויסן זאל איז געגאנגען א נײַער פילם, אין זײַטיקן פליגל האָבן באם 
בופעט זיך געשטופּט ליבהאָבער פון ביר און שאמפּאניער, 

באָכערים און אויך די, װאָס האָבן אײַנגערעדט די מיידלעך, אז זי 
זײַנען ניט קיין פארהייראטע, האָבן זיך פארזאמלט אין א רעדל און גע- 
טאנצט אין פאָיע. דער אָרקעסטער האָט אויסגעדונערט מיט די מעשענע 
טאצן און טרומייטן א שנעלן פאָקסטראָט, דערנאָך געשפּילט א געלאסענע 
טאנגאָ, א פּאמעלעכדיקן וואלס און ווידער א ראשיקע , באריניא". איך 
האָב באמערקט, װי מײַנע פרײַנט, די צוהערער פון דער אקאדעמיע, האָבן 
ביסלעכװײַז אָפּגעשטױסן אין א זײַט די אלטע טוישווים פון דער פעסטונג, 
אויסגעכאפּט בא זיי די היגע שיײנהײַטן און געדרייט זיך מיט זיי אין 
וויכערדיקע טענץ. איך מיט מײַן כאווער --דעם עלטערן לייטענאנט וולא- 
דימיר בעליאקאָוו, זײַנען געשטאנען אין א זײַט און געקוקט אף די צע- 
פלאמטע פּענעמער. מיר זײַנען געווען גלײַכגילטיק צום טאנצן, װײַל סײַ 
איך, סײַ װאָלאָדיע האָבן די קונסט פון כאָרעאָגראפיע ניט באהערשט און 
ניט געקאָנט זיך פארמעסטן מיט אזעלכע געניטע קאוואלערן, װוי אונדזערע 
כאוויירים פּאוועל זשמוראָוו, סאשע גריבאטשאָוו, לעוו לאפּ, 


שפּעט באנאכט האָבן מיר צופרידענע און מידע זיך אומגעקערט אהיים, 
אײַנדרוקן --א שלאל. עמעצן איז געלונגען א גאנצן אָװנט צו טאנצן מיט 
דער טאָכטער פונעם דיוויזיע-קאָמאנדיר, אן אנדערער האָט זיך בארימט, 
אז ער האָט ארײַנגעכאפּט א קוש פונעם שענסטן אָסאָװעצער מיידל, און 
א דריטן האָט זיך אײַנגעגעבן צו באקומען דעם אדרעס פון זייער א סימ- 
פּאטישער , גארניזאָנער דאמאָטשקע? 

שוין צופיל רויִק האָט אויסגעזען די פארמילכאָמעדיקע נאכט. כאָטש 
אף דער נעשאָמע איז געווען קאלאמוטנע, כאָטש מיר האָבן פון לאנג שוין 
געווארט אף אן אופרײַס, האָבן מיר זיך דאָך געפּלײַסט אָפּרוקן די דאָזי- 
קע צײַט, קעדיי װאָס מער זיך אָנזעטיקן מיט פרידלעך מענטשלעך גליק, 
אָבער די גוירל-ישאָ איז פאָרט געקומען. 

אָפּטמאָל כידעשן מיר זיך אף זיך אליין. עס טרעפט, אז כאדאַָשימװײַן 
גרייטסטו זיך צו עפּעס א געשעעניש, און ווען דאָס דערווארטע קומט, איז 
דאָס פאר דיר אומגעריכט, 

די אופרײַסן פון שווערע סנאריאדן לעבן אונדזער קאזארמע, די ,יוג- 
קערסן? איבער דער שטאָט אין דעם פּריִען זונטיקדיקן פארטאָג זײַנען 
געווען פאר אונדז איבעראשנדיק אומגעריכט, 

איך האָב ניט געקאָנט גלייבן אין דעם, װאָס איז געשען. ס'האָט אין 
מיר אלץ געקאָכט. מיך האָט באהערשט עפּעס א פּאכעד. פון דעם שאָק- 
צושטאנד האָט מיך אופגעמונטערט די אומופהערלעכע שיסערײַ פון זע- 
ניטקעס. א פײַנטלעכער סנאריאד האָט געטראָפן אין א ווינקל פון אונד- 
זער קאזארמע. מיר זײַנען ארויס אין הויף. א געוויין פון קינדער, א גע- 
שריי פון פרויען האָבן אופגעטרייסלט די פרימאָרגנדיקע לופט. פונעם 
מיליטער-שטעטל האָבן גענומען אוועקגיין טאנקען. דאָס מיליטער האָט 
פארלאָזט דעם גארניזאָן און זיך געלאָזט צו דער שוץ-פּאָזיציע, װאָס אין 
פון פריַער געווען צוגעגרייט, 


ארויסגעכאפּט זיך פון דער ברענענדיקער פעסטונג, האָבן מיר עטלע- 
כע שאָ נאָכאנאנד געווארט אף א באשלוס פון דער קאָמאנדשאפט. אין 
דער צווייטער העלפט טאָג האָט מען אונדז געמאָלדן, אז מיר דארפן זיך 
אומקערן קיין מאָסקװע, אין דער אקאדעמיע. 

דער וועג פון ביאליסטאָק אף סלאָנים און באראנאָוויטשי איז פול און 
פול געווען מיט פּלײטים, 

פרויען אוֹן קינדער, אלטע לײַט און קראנקע זײַנען געגאנגען צופוס, 
געפאָרן אף װאָס ס'האָט זיך נאָר געמאכט---אף וועגעלעך, װעלאָסיפּעדן, 
טאטשקעס. אלע האָבן זיך געצויגן אף מיזרעך. מע האָט פארלאָזט די 
אײַנגעזעסענע היימען און אנטלאָפן פון די אָנגרײַפנדיקע פארכאפּער. 

די פאשיסטישע שפּארבערס האָבן ניט געשוינט די אומבאהאָלפענע 
מענטשן. איינער נאָכן אנדערן האָבן די פײַנטלעכע אעראָפּלאנען זיך 
אראָפּגעלאָזט נידעריק צו דער ערד און געשאָסן אף קינדער און פרויען. 

א געוויין און א געיאָמער, א הארצרײַסנדיקער געשריי פון פארװווג- 
דעטע האָבן זיך געטראָגן איבער די וועגן. מוירעדיקע זײַלן שטויב האָבן 
זיך אופגעהויבן צום הימל. ס'איז שװוער געווען צו אָטעמען. קיין וואסער 
איז ניט געווען, און דער טאָג איז געשטאנען א סארפעדיק-הייסער. אומ- 
ראכמאָנעסדיק האָט געבאקן די זון. קראנקע זײַנען צוגעפאלן צוֹ די 
ראנדן פון וועג און געבליבן ליגן פארכאלעשטע -- פיל פון זיי האָבן זיך 
שוין ניט געקאָנט אופהייבן פון אָרט, 


אין עטלעכע טעג ארום איז אונדזער שיטער-געװאָרענע קאָלאָנע אוו- 
טאָמאשינעס ארײַנגעפאָרן קיין מאָסקװע. אונדזער אקאדעמיע האָט געאָ- 
טעמט און געלעבט מיט די געשעענישן פון קריג. אין די קלאסן און אין 
די אאודיטאָריעס, אין די לייענזאלן און אין די קאָרידאָרן האָט מען רוי- 
שיק און צאָרנדיק ארומגערעדט די סװאָדקעס פון סאַװינפאָרמביוראָ. 

אינעם גרויסן וועסטיביול איז איבער דער גאנצער וואנט געהאנגען א 
קארטע פונעם סאָוועטנפארבאנד. די בלאָװע פענדעלעך האָבן זיך איבער- 
גערוקט אלץ װײַטער און װײַטער אף מיזרעך. פעטע פײַלן האָבן, װי די 
שלאנגען, זיך אײַנגעזױגן אין לײַב פון װײַסרוסלאנד און אוקראינע. 
ס'איז געווען ביטער אפן הארצן. 

אײינמאָל האָב איך זיך באגעגנט מיט מײַנעם א פרײַנט פון די קינדער- 
יאָרן, ביז איצט ארבעט ער אין איינעם פון די מאָסקװער אינסטיטוטן, 
פאָכענדיק מיט די הענט, האָט ער נערוועז געשריגן: 

-- װאָס קומט עס פאָר? טו נאָר א קוק, טו א קוק אף דער קארטע! 
מיר פארלאָזן א שטאָט נאָך א שטאָט. װאָס זאָג איך א שטאַט, --גאנצע 
געגנטן גיבן מיר אָפּ. און דו האָסט זיך בארימט, אז מיר האָבן פאר קיי- 
נעם קיין מוירע ניט. 

ווירקלעך, אזוי איז עס טאקע געווען. אין אלע פאָרטראָגן און שמועסן, 
צװישן זיך האָבן מיר אלץ געטײַנעט, אז אונדזער גרענעץ איז אֹף א 
שלאָס, 1 

-- אף א קלאפּ װעלן מיר ענטפערן מיט א דרײַפאכיקן קלאפּ! 

די דאָזיקע באהויפּטונג איז ארײַנגעדרונגען אין באװוּסטזײַן פון קליין 
און גרויס. 

אָט הענגען אֹף די װענט פּלאקאטן מיט אָפּטימיסטישע אופשריפטן, 
און באנאנד -- די ביטערע סװאָדקעס פון סאָװינפאָרמביוראָ, וועלכע נעמען 
ארויס די נעשאָמע. עס ברענען שטעט און דערפער. סאָוועטישע מענטשן 
פארלאָזן זייערע היימען. פון די אָקופּירטע ראיאָנען דערטראָגט זיך א 
יאָמער פון לײַדנדיקע מוטערס. װער זשע האָט אין אזא צײַט געקאָנט 
רויק זיצן און לערנען אין די אקאדעמיעס? , אפן פראָנט! אפן פראָנט!?.. 
דער דאָזיקער געדאנק האָט געבויערט דעם מויעך, ניט געלאָזט רוען 
מיר האָט זיך געדאכט, אז אין אלץ בין איך פּערזענלעך שולדיק, אז עפּעס 
דארף איך דרינגענדיק אופּטאָן, עפּעס צוקלערן. קיינמאָל האָב איך אזול- 
פיל ניט געזאָרגט און ניט געטראכט וועגן היימלאנד, װי איצט. איך בין 
זיכער געווען, אז אין מיר איז פיל געװענדט, און אזוי האָבן געקלערט 
אלע. מעלדונגען און ראפּאָרטן זײַנען אָנגעגעבן געװאָרן די אָנפירער פון 
די קורס! און פאקולטעטן. אונדזערע ביטעס האָבן מיר אדרעסירט דעם 
פאָלקאָמשוץ. ס'איז ניט שווער זיך פאָרצושטעלן מײַן צושטאנד, ווען מע 
האָט מיר אומגעקערט מײַן ראפּאָרט מיט א רעזאַליציע: , אויך צו אײַך 
װעט דערגיין די ריי. איר װײַזט ארויס אומדיסציפּלינירטקײַט און ניט קיין 
אויסגעהאלטנקײַט. שעף פון אקאדעמיע גענעראל-לייטענאנט װעריאָווקין- 
ריבאלסקי". 

איך בין ארומגעלאָפן מיט דעם דאָזיקן פּאפּיר איבער די קאָרידאָרן 
פון דער אקאדעמיע און געדראָעט, אז איך װעל שרײַבן אן אָנקלאָגע דעם 
פאָלקס-קאָמיסאר, 

ניט איך איינער האָב געקראָגן אזא ענטפער. אונדזער עלטערער לעק- 
טאָר, דער פּאָדפּאָלקאָװניק מערזליאקאָוו האָטס באקומען א שטרענגן אויס- 
רייד פאר , פראָנטישטימונגען", װאָס הערשן אין זײַן גרופּע. און דאָך איז 
אונדזער ארויסלאָזיקורס געװאָרן אלץ קלענער און קלענער. גרופּעסװײַן 
זײַנען אונדזערע כאוויירים זיך פאנאנדערגעפאָרן אין דער ארמיי. אונדז, 
טאנקיסטן, האָט ניט געגליקט, אונדז האָט קיינער ניט געפאָדערט--עס 
האָבן ניט געקלעקט קיין טאנקען. 

גאנץ אָפט האָבן מיר זיך ארופגעכאפּט אפן דריטן שטאָק, װוּ עס האָט 
זיך געפונען דער קאדרען-אָפּטײיל, מיט קינע געקוקט אף די גליקלעכע, 
װאָס באקומען קאָמאנדירונגען אין פארשיידענע טיילן. און מיר האָבן, װי 
פריִער, געדארפט טאָגטעגלעך הערן לעקציעס, ארויסטרעטן אף סעמינארן, 

,פארניכטן? און ,צעשמעטערן" דעם , קעגנער" אף די מאפּעס און אין די 
קעסטלעך מיט זאמד, 

צײַטנװײַז איז אונדז אויך אויסגעקומען צו דעזשורען אפן דאך פונעם 
צענטן שטאָק. אָט איז אונטערגעקומען מײַן ריי צו שטעלן זיך אף דער 
וואך. ס'איז געווען זייער א פינצטערע נאכט. די גראנדיעזע שטאָט האָט 
אויסגעלאָשן אירע פּײַערן און דאָרט, אונטן, זיך פארטײַעט. איינציקע 
שטערן האָבן געבלינצלט אין הימל -- צוישן די שטערן האָבן גענישטערט 
פּראָזשעקטאָרס. 

זיצנדיק אפן דאך, האָבן מיר מיט בעליאקאָװון געשמועסט די גאנצע 
נאכט נאָכאנאנד. מיר האָבן זיך דערמאַנט אין אונדזערע אלגעמיינע גו- 
טעפרײינט, װאָס זײַנען אוועק אין דער פונקציאָנירנדיקער ארמיי, אנאלי- 
זירט די לעצטע סװאָדקעס פון דער סאַװינפאָרמביװוראָ, דער קויעך-האדי- 
מיען האָט אונדז געטראָגן פון איין פראָנט אפן אנדערןן. 

די זומער-נאכט איז קורץ. נאָר אונדז האָט זי זיך אויסגעדאכט אומענד- 
לעך לאנג. אװטאָמאשינעס מיט פארטונקלטע פארעס האָבן זיך געגליטשט, 
װי פלינקע גרויע שאָטנס. די פארמאסקירטע גאסילאמטערנס, די פאר- 
האנגענע פענצטער אין די הײַזער האָבן צוגעגעבן די גאסן אן אויסזען 
פון א טויטער שטאָט. פונדערװײַטנס האָבן זיך געזען סילועטן פון הויכע 
געבײַען. פּלוצעם האָט װאָלאָדיע בעליאקאָוו זיך אויסגעקערעוועט צו מיר, 
זײַנע אויגן האָבן זיך אָנגעצונדן מיט א בייז פּײַערל. ער האָט מיך א 
טרייסל געטאָן פאר די אקסלען און געפרעגט שטרענג, קימאט מיט קאס, 
פּונקט וי איך װאָלט געווען שולדיק אין אלע אומגליקן: 

-- זאָג מיר, נאָר דריי זיך ניט אפן קאָרעק, שוין זשע װעלן זיי זיך 
דערקײַקלען ביז מאָסקװע? ער זשע װעט דעמלט פארהאלטן די דײַטשן? 

װאָס האָב איך געקאָנט ענטפערן? 

װאָלאָדיע האָט גענומען מײַן האנט און שטארק זי א דריק געטאָן: 

-- דו הערסט, דימע, -- האָט ער אומגעריכט פּײַערלעך געזאָגט, -- לאָ- 
מיר געבן איינס דעם אנדערן דאָס װאָרט, אז מיר װעלן די גאנצע מיל- 
כאָמע דורכגיין האנט-בא-האנט, 


איך האָב זיך אָנגעשטעקט מיט זײַן שטימונג און אונטערגעכאפּט: 

-- און אויב ס'וועט אויסקומען צו שטארבן, װעלן מיר שטארבן וי 
מאנצבלען און סאָלדאטן. דו שװוערסט זיך? 

-- איך שװוער! -- האָט װאָלאָדיע געענטפערט און מיך ארומגענומען. -- 
נו, און פּאשע? -- האָט ער זיך פּלוצעם געכאפּט. 

-- ער װעט אויך געבן א שווּע, 


עס האָט גענומען טאָגן. א פריש ווינטל האָט פארטריבן דעם שלאָף, 
מיר האָבן איבערגעגעבן די דעזשורסטווע און זיך געלאָזט צו אונדזער 
צוזאמענוווינונג. אין יענעם יול-פרימאָרגן האָבן מיר געהערט סטאלינס 
שטים, װאָס האָט גערופן צום קאמף מיט די היטלערישע פארכאפּער. 

ס'איז דורך א כוידעש, און דאָס פײַער פונעם קריג האָט אלץ שטאר- 
קער געפלאקערט אף די ראכוועסן פון דער באלטיק, פון װײַסרוסלאנד, 
אוקראיַנע, מאָלדאװויע. 

די ראדיאָ האָט איבערגעגעבן טרויעריקע יעדיעס: אפן פּראָנט האָט 
זיך אויסגעבילדעט נאָך איין ריכטונג --די סמאָלענסקער. מיר האָבן זיך 
שוין אויסגעלערנט צו פארשטיין, װאָס דאָס באטײַט. ,סמאָלענסקער ריכ- 
טונג"-- דאָס הייסט, אז עס קומען פאָר שלאכטן פאר דער שטאָט גופע, 
אָדער נאָך ערגער --די שטאָט איז אין די הענט פון סוינע, 

אינעם גרויסן זאל לייענט אונדז דער פּאָלקאָװניק לעאָשעניא א לעק- 
ציע. ניט העכערנדיק די שטים, דערציילט ער וועגן אָנגריף-שלאכטן: ,די 
גרונט-פאָרם פון שלאכט אין דער אָנגריף. בלויז דער אָנגריף ברענגט 
צום זיג...? װיאזוי זשע בינדן זיך זײַנע װערטער מיט דער הײַנטיקער 
סװאָדקע?! 

סמאָלענשטשינע איז אין פײַער... װי א פארטויבטער, גי איך ארום און 
קאָן גאָרניט פארשטיין. מײַנע געדאנקען זײַנען ערגעץ װײַט, זיי שװועבן 
ארום אין די לײַבלעך-נאָענטע ערטער. דאָרט, צװישן סמאָלענסק און 
בריאנסק, בין איך געבוירן געװאָרן. איצט איז דער קריג דערגאנגען ביז 
מײַן טאטנס שטוב. איך טראכט וועגן גוירל פון טאטע-מאמע, וועגן די 
שוועסטער. מע דארף אָנעמען מיטלען אֹף צו ראטעוען זיי! איך האָב 
באשלאָסן נאָך הײַנט, באלד נאָך דער לעקציע, אװעק אף דער פּאָטשט 
און געבן א טעלעגראמע. זיי דארפן אומבאדינגט זיך עוואקוירן -- די פא- 
שיסטן װעלן קיינעם ניט שוינען. מײַנע ברידער האָט אָפּגעגליקט. אלע 
דרײַ זײַנען אפן פראָנט, און איך, װאָס באזיץ שלאכט-דערפארונג, בין 
געצווונגען צו זיצן אין מאָסקװע און הערן לעקציעס. 

א שארפער קלונג האָט איבערגעריסן מײַנע מאכשאָװועס. אלע זײַנען 
געװאָרן אומרויַק. אין זאל איז מיט גיכע טריט ארײַנגעקומען די סעקרע- 
טארשע פון אונדזער קורס, אָלגא פּעטראָוונא. אף דער דאָזיקער קליינ- 
װוּקסיקער, שווארצהאָריקער פרוי מיטן פאריסענעם נעזל האָבן מיר שטעג- 
דיק ארויסגעקוקט. װי נאָר זי פלעגט זיך באװײַזן, אזוי פלעגן אונדזערע 
רייען ווערן שיטערער. אָלגא פּעטראָוװנא איז פאר אונדז געװאָרן א מין 
גוטער מאלעך. וועמען װעט עס הײַנט אָפּגליקן? מיט א הילכיקער שטים 
האָט די סעקרעטארשע גענומען אויסרופן; 

-- מאיאָר גריגאָריעוו, קאפּיטאן קאָטקין, מאיאָר פיאָדאָראָו, -- און 
מיטאמאָל האָט זי זייער דײַטלעך, און װי מיר האָט זיך אויסגעוויזן, באזוג- 
דערס פּײַערלעך, אויסגעשריען; -- עלטערער לייטענאנט דראגונסקי, איר 
דארפט גלײַך קומען אין קאדרעןאָפּטײל, 

פון אומדערװוארטקײַט האָב איך אזש א ציטער געגעבן. גלײבן צִי 
ניט גלייבן? װאָלאָדיע בעליאקאָוו און פּאװעל זשמוראָוו, וועלכע זײַנען 
געזעסן לעבן מיר, זײַנען אופגעשפּרונגען פון די ערטער, מיך ארומגע- 
כאפּט און גענומען באגריסן, 

איך האָב געכאפּט א קוק אף מײַנע פרײַנט און פּאמעלעך גענומען 
שפּאנען איבערן זאל, באם ארויסגאנג זײַנען מיר אלע פיר זיך צונויפ- 
געקומען --גריגאָריעװו, קאָטקין, פיאָדאָראָוו און איך. דער גאנצער אוי- 
לעם האָט געקוקט אף אונדז. ארויס אין קאָרידאָר, האָבן מיר זיך געלאָזט 
לויפן אין קאדרען-אָפּטײל, 

יעדער באפעל איז קורץ, נאָר אין אים איז פארשריבן דער גוירל פו" 
נעם מענטשן! גריגאָריעװו איז באשטימט געװאָרן אלס קאָמאנדיר פון א 
טאנקען-פּאָלק, דער מאיאָר פיאָדאָראָוו --- אלס שעף פונעם שטאב אין דעם 
זעלבן פּאָלק, איך און קאָטקין --אלס קאָמאנדירן פון באטאליאַנען. אין 
אָװונט דארפן מיר ארויספאָרן אפן מײַרעװדיקן פראָנט. 

וי א דולער, טראָג איך זיך ארום מיטן , בעגונאָק?* אין די הענט איבער 
די פארשיידענע קאטעדרעס און אָפּטײלן פון דער אקאדעמיע. װי אפצו- 
לאָכעס האָב איך ערגעץ פארשטופּט צוויי ביכער פון דער ביבל;אָטעק, 
מיט גרויס מאטערניש צערעכן איך זיך מיט דער קאטעדרע פון פיזקול- 
טור. איך געדענק ניט, װוּ איך האָב אהינגעטאָן די ליזשעס, איך קאָן 
בעשום-אויפן זיך ניט דערמאָנען, מעגלעך, אז איך האָב זיי איבערגעלאָזט 
בא מײַן ברודער אין מאריינע ראַָשטשע אָדער אף דער ליזשע-באזע אין 
װונוקאָװאָ. אונדזער אָנפירער פון פיזקולטור איז אן עכטער דעספּאָט. ער 
ויל פון גאָרנישט ניט ויסן. איך זאָג אים צו, אז נאָך דער מילכאָמע 
װעל איך אים אומקערן די ליזשעס, נאָר ער װאָרטשעט: , איר זײַנט פון 
זינען אראָפּ, צי װאָס? איר װעט זיך צעפליען איבער די פראָנטן, און 
דאָרט קאָן אלץ פּאסירן, און איך װעל דארפן טראָגן די פאראנטװאָרט- 
לעכקײַט. אויב איר װעט זיך ניט צעצאָלן, װעט איר דאָ זיצן מיט מיר 
צוזאמען, ביז די מילכאָמע װעט זיך ניט ענדיקן". נו, אויב עס האלט שוין 
בא צעצאָלן זיך, איז שוין ניט געפערלעך. 

סאָפּקאָלסאָף האָבן אפן , בעגונאָק* זיך צעשריבן אלע די, װאָס האָבן 
געדארפט זיך צעשרײַבן. און אָט שטייען מיר פארן שעף פון אקאדעמיע -- 
פארן גענעראל װעריאָװוקין-ריבאלסקי. 

ער קוקט אף אונדז אופמערקזאם דורך זײַנע שמאָלע פּענסנע, זעצט 
זיך צו צום לאנגן טיש, װוּ מיר זיצן מידע און פארמאטערטע. װי עס 
האָט זיך אונדז ניט געװאָלט װאָס גיכער זיך ארױיסרײַסן אפן פראָנט, איז 
דאָך אין דער אנטשיידענער מינוט שװוער געװען זיך צעשיידן מיט די 
לערער און מיט די קורסאנטן --מיט דער אײגנגעװאָרענער אקאדעמיע- 
מישפּאָכע, 

כ'האָב זיך פארכידעשט, ווען דער שעף פון אקאדעמיע האָט זיך גצ- 
ווענדט צו מיר; 

-- איר פארשטייט, כאווער דראגונסקי, מע טאָר ניט אונטעריאָגן די 
געשעענישן. איך ווייס, אז איר זײַנט געװען ניט צופרידן מיט מײַן 
ענטפער, איר האָט אפילע שארף פארורטיילט מײַן באשלוס, נאָר לאָמיר 
זיך ניט קריגן, ס'איז ניט דער מאָמענט דערוף. איך ווינטש אײַך, איר 
זאָלט גוט קעמפן, כ'מיין, אז איך װעל קיין טאָעס ניט האָבן, אוב איך 
װעל האָפן, אז איר װעט זיך ארױיסװײַזן װי א װירדיקער דערצויגלינג 
פון דער אקאדעמיע, 

מיר זײַנען אופגעשטאנען פון די ערטער, 

דער גענעראל האָט אונדז געדריקט די הענט, ווארעם זיך געזעגנט, 
און ווען מיר זײַנען שוין געשטאנען באם ארויסגאנג, האָט ער געזאָגט: 

-- און װאָס איז נעגייע די דיפּלאָמען, דארפט איר זיך ניט באומרולקן. 
ווען איר װעט זיך אומקערן פון פראָנט, װעט איר אומבאדינגט זיי בא- 

קומען. מיר װעלן נעמען אין אכט אײַערע געלונגענע שלאכט-אָפּעראציעס 
און מיט פארגעניגן אײַך שטעלן , אויסגעצייכנט? 

ווירקלעך, צוליב װאָס איז דאָס פארטײידיק! דיפּלאָמען, אויב מיר 
װועלן געווינען די מילכאָמע? 

און אָט זײַנען די טשעמאָדאנען שוין פארפּאקט, די גרעסערע זאכן 
פאנאנדערגעשענקט. װאָלאָדיע בעליאקאָוון האָב איך אָפּגעגעבן מײַן קישן. 
ער איז שלעכט געשטימט, ויל ניט נעמען די מאטאָנע. מיר פאָרן אפן 
פראָנט, און אים שטייט פאָר װײַטער הערן לעקציעס וועגן די שלאכטן 
הינטער קארטאגען, 

-- מע האָט מיך שוין פארמוטשעט מיט די מאטאָנעס. װער עס פאָרט 
ניט אוועק, שטופּט מיר אומבאדינגט ארײַן א קישן, א קאָלדרע און נאָך 
אזעלכע שמאטעס. אינגיכן װעל איך עפענען א מאגאזין , פּוך און פע- 
הערן?, 

..דאָס ערשטע מאָל האָבן מיר זיך מיט װאָלאָדיען און פּאשען גע- 
טראָפן מיט פיל יאָרן צוריק הינטער מינסק, אין דער צווייטער װײַסרו- 
סישער דיוויזיע. בעליאקאָוו און זשמוראָװוו זײַנען געקומען צו פאָרן פון 
נאָגינסק. דאָרט האָבן זיי נאָכן פארענדיקן די מיטלשול געארבעט אפן 
,עלעקטראָסטאל?. אין די מינסקער וועלדער האָבן מיר זיך שטארק בא- 
פרײַנדעט. צוזאמען איז אונדז גרינגער געווען בײַקומען די װײַטע מארשן 
און די טאָגטעגלעכע שווערע סאָלדאטישע דינסט. 

אין 1927, ווען מיר זײַנען געקומען קיין ראזדאָלנאיא, האָבן די היגע 
טאנקיסטן אונדז גערן ארײַנגענומען אין זייער מישפּאָכע. מיר, די סארא- 
טאָװער, האָבן געדינט אין פארשיידענע ראָטעס, נאָר געװווינט האָבן מיר 
צוזאמען. שפּעט אין אַװנט פלעגן מיר זיך צונויפזאמלען, און אונדזער 
צימער פלעגט פול װוערן מיט א פריילעכן גערודער. פּאװעל האָט דער- 
ציילט וועגן דעם, װאָס מיט אים איז געשען איז דער טײַגע, װאַלאָדיעצ-- 
וועגן זײַנע שלימאזלדיקע פּאסירונגען אפן פּאָליגאָן, און מיך האָט גע- 
צויגן צום בעט פון מידקײַט. מיטאמאָל װוערט דער רעפּראָדוקטאָר לעבע- 
דיק. א הייזעריקלעכע שטים רײַסט זיך ארײַן אין צימער: ,הײַנט, 21.00, 
װעט פאָרקומען א רעפּעטיציע פונעם דראמאטישן קרלַז, נאָכדעם װעלן 
אײַנגעאָרדנט װוערן טענץ". 

מיר פלעגן אײַלנדיק זיך אָנטאָן, ארומגאָלן זיך, באשפּריצן מיט 
,שיפּר? און לויפן צו אונדזער קליינינקן קלוב, װאָס האָט זיך צוגעשפּארט 
צו א טײַגע-סאַפּקע. אויס מידקײַט! אויס שלעפּערדיקײַט! קלאנגען פון 
וואלס ,בא די סאָפּקעס פון מאנדזשוריע? טראָגן זיך װײַט איבער דער 
טײַגע... 

די מענטשן אין מײַן װזװאָד זײַנען געווען זייער גוטע, און די טאג- 
קען ,ט-26? זײַנען, װעדליק פאר יענער צײַט, געװען ניט קיין שלעכטע, 
עס װאָלט זיך געקאָנט דאכטן, אז אלץ דארף זײַן גוט, נאָר דאָך איז די 
ערשטע צײַט געווען ביז גאָר שווער, 

עס פלעגט טרעפן, אז פּלוצעם האָב איך זיך אָנגעצונדן, װי א שװע- 
בעלע, און מיט קאס זיך ארופגעװאָרפן אף עמעצן פון מײַנע אונטערגע- 
אָרדנטע. כ'האָב ניט אויסגעמיטן אמאָל אָנעמען באשלוסן צו שׂנעל, 

ניט שטענדיק האָב איך פארשטאנען מײַנע סאָלדאטן, ניט שטענדיק האָבן 
זיי פארשטאנען מיך -- זייער קאָמאנדיר. אָפּט פלעג איך נעמען צווייפלען, 
צי װעל איך ביכלאל אמאָל זיך קאָנען ספּראווען מיט די פליכטן פון אן 
עכטן קאָמאנדיר. 

אין א יאָר ארום האָב איך שוין קאָמאנדעװעט מיט א טאנקען-ראָטע. 
צו יענער צײַט בין איך געװאָרן ניט קיין שלעכטער טאנקיסט, אָפּגע- 
האלטן ניצכוינעס אף ספּאָרטיווע טאנקען-פארמעסטונגען. איך האָב אפילע 
איינער פון די ערשטע אפן װײַטן מיזרעך צוזאמען מיטן עקיפּאזש דורכ- 
געפירט מײַן טאנק אונטערן וואסער פונעם טײַך סוּיפון. דאָס איז געווען 
זייער געפערלעך און װײַט ניט קיין באטראכטע זאך. צום גליק האָט זיך 
אלץ פארענדיקט גוט. דעם 12 יון 1928 יאָר האָט דער טאנק, צו וועלכן עס 
זײַנען געווען צוגעמאַנטירט צוויי טרויבן, אן ארומגעשמירטער מיט סו- 
ריק און סאָלידאָל, זיך אונטערגעטוקט אונטער די ברויזנדיקע כוואליעס 
פון טײַך און פופצן מינוט זיך געפונען אונטערן וואסער. דאָס האָט געזען 
די גאנצע 22-טע שיסער-דיוויזיע. מע האָט אונדז הייס באגריסט, און 
דער קאָמאנדיר פון דער דיויזיע ניקאָלײַ ‏ עראסטאָװיטש בערזארין 
האָט אונדז באלוינט מיט זייגערס. 

אין איינעם א זונטיק-טאָג האָב איך צוזאמען מיט מײַן ראָטע זיך גע- 
לאָזט צום טײַך סוּיפון. ס'איז געווען א שיינער טאָג. מיר האָבן אָנגעכאפּט 
א סאך פיש. אין קעסל האָט זיך געקאָכט א דופטיקע , פיש-יויך". דער 
גערוך פון פעפער און לאָרבער-בלעטער איז זיך פארגאנגען אין דער נאָז, 
דער אפּעטיט האָט זיך צעשפּילט ניט אף קיין קאטאָוועס. מיר האָבן ארויס- 
געשלעפּט פון די כאָליעװעס די סאָלדאטישע לעפל און שוין גרייט געווען 
זיך נעמען פּראווען די סודע, אָבער צו דער געשמאקער , אוכא" האָט קיי- 
נער זיך אפילע ניט צוגערירט. דער אָנגעלאָפענער דעזשורנע האָט מיט אן 
אומרויַקער שטים געמאָלדן וועגן אן אליארעם. דאָס מאָל אין דאָס גע- 
ווען אן עמעסער, א שלאכט-אליארעם... אין עטלעכע שאָ ארום האָבן מיר 
זיך שוין געטראָגן פײַל-אויסן-בויגן צו דער סאָוועטישימאנדזשורישער 
גרענעץ. אין א דרײַסיקגראדוסדיקער היץ האָבן מיר דורכגעמאכט העכער 
צוויי הונדערט קילאָמעטער ביזן ראיאָן פון דער אָזערע כאסאן. דאָ זײַנען 
מיר שטין געבליבן פּאַנעםיעל-פּאָנעם מיט די יאפּאַנישע סאמן- 
רײַען, 

דעם 2 אווגוסט 1928 האָבן מיר דאָס ערשטע מאָל אטאקירט די פײַנט- 
לעכע פּאָזיציעס, אטאקירט, אָבער ניט געלונגען. דרײַ אונדזערע טאנקען 
האָט דער סוינע אונטערגעקלאפּט און צוויי פארברענט. מײַן ראָטע האָט 
זיך אומגעקערט אף די אויסגאנג-פּאָזיציעס. 

די געשעענישן אינעם ראיאָן פון דער אָזערע כאסאן האָבן אונדז פיל 
געלערנט. דער פּרוּוו צו צעקלאפּן די יאפּאָנער אָן א פאָרלויפיקער אויס- 
שפּיַרונג, אָן אן ערנסטער צוגרייטונג --נעמען זי , אף הורא"-- האָט ניט 
געהאט קיין דערפאָלג. די יאפּאָנער זײַנען געווען קליגער, װי מיר האָבן 
זיך עס פאָרגעשטעלט. זיי האָבן גוט זיך אײַנגעגראָבן אין דער ערד, פאר- 
נומען צוויי סאָפּקעס --זאאָזיאָרנאיא און בעזימיאנאיא. װוי נאָר מיר 
האָבן זיך באוויזן, האָבן זיי אַנגעהױבן צו שיסן. 

שפּעטער האָבן אונדזערע טאנקיסטן געפּױזעט דורך די אָטשערעטן 
און זומפּן, זיך דערקליבן ביז צו די פּײַנטלעכע פּאַזיציעס, פארצייכנט װוּ 
נאָר א שטעג. איבערן זומפּ האָט מען דורכגעלייגט צװײַגן. יעדער טאנ- 
קען-פירער האָט פאָרויס באשטימט פאר זיך א וועג, מע האָט צעשטעלט 
וועגצייכנס, אָריענטירן -- דאָס מאָל האָבן מיר זיך צוגעגרייט װי עס דארף 
צו זײַן, און דעם 6 אווגוסט האָט זיך אָנגעהױיבן דער גענעראלער שטורעם 
פון די יאפּאָנישע פּאָזיציעס. 

מײַן ראָטע האָט אָנגעגריפן דעם הױכפּונקט בעזימיאנאיא. מיט אונדז 
זײַנען געגאנגען בא א הונדערט טאנקען. טויזנטער סאָלדאטן זײַנען גע- 
קראָכן איבער די סאָפּקעס. אפן קאָפּ פונעם סוינע האָבן זיך געשאָטן פו- 
גאסקעס, וועלכע עס האָבן אראָפּגעװאָרפן די באָמבארדיר-אעראָפּלאנען 
פונעם העלד פון סאָוועטנפארבאנד ריגאטשאָו. 

ס'איז שוין געווען נאָך האלבטאָג, און די שלאכטן האָבן ניט אופגע- 
הערט צו פלאקערן. 

אין מײַן מאשין איז געװאָרן מוירעדיק הייס. ס'איז ניט געװען מיט 
װאָס צו עטעמען, די סנאריאד-הילזעס האָבן געבריט די הענט. אין דורכ- 
לויכט האָב איך געזען בלויז דעם בלויען הימל, און פּלוצעם האָט עפּעס 
זיך אופגעריסן אינװייניק אין דער מאשין. קליינינקע שפּליטערלעך האָבן, 
וי נאָדלען, געשטאָכן די באקן, די נאָז. א רויך האָט, װי מיט א הײַטל, 
פארצויגן די אויגן. דער טאנק האָט זיך א קערעװוע געטאָן אף לינקס און 
זיך גענומען אראָפּלאָזן פון א בערגל. איך האָב א שלעפּ געגעבן דעם 
טאנק-פירער פאר אן אקסל און גענומען שרײַען: , שטיײי!? נאָר אומזיסט.., 
די מאשין האָט זיך געטראָגן בארג-אראָפּ, דערנאָך אף א רעגע זיך אַפּי 
געשטעלט, א ציטער געטאָן און זיך אײַנגעגראָבן ביז דעם טורעם אינעם 
זומפּ. ערשט ווען כ'בין ארויסגעשפּרונגען פון טאנק, האָב איך פארשטא- 
נען, װאָס ס'איז פאָרגעקומען. לעבן מיר זײַנען געשטאנען צעבלוטיקטע 
די מיטגלידער פון עקיפּאזש. בלויז דער טאנקען-פירער אנדריי סוראָװו 
האָט געפעלט, צוויי יאפּאָנישע סנאריאדן האָבן געטראָפן אין דער מאשין. 
דער ערשטער האָט אָפּגעריסן אנדרייען א פוס, דער צווייטער האָט אים 
צעשמעטערט דעם קאָפּ. די איבעריקע עקיפּאזש-מיטגלידער זײַנען אָפּנע- 
קומען מיט לײַכטע װוּנדן. 

יענעם טאָג האָט אונדזער מיליטער פולשטענדיק צעגראָמירט די יא- 
פּאָנער אף די סאָפּקעס זאאָזיאָרנאיא און בעזימיאנאיא. אין די דאַזיקע 
שלאכטן איז שווער פארװוּנדעט געװאָרן װאָלאָדיע בעליאקאָוו. 

פרילינג 1929 זײַנען מיר צוזאמען מיט זשמוראָװן און בעליאקאָװן, 
װאָס איז שוין דעמלט געקומען צו-זיך, איבערגעטראָטן די שוועל פון דער 
אקאדעמיע אף פרונזעס נאָמען. 

אין אלציינע טונקל-בלאָווע הויזן און אין קאָװערקאָטעװע גימנאס- 
טיאָרקעס, מיט גאָלדענע בלאנקענדיקע אָרדענס פון דער רויטער פאָן אֹף 
דער ברוסט, האָבן מיר, דרײַ כאוויירים, זיך צום ערשטן מאָל ארײַנגע- 
שטעלט אינעם לעקציאָנס-זאל פון דער אקאדעמיע, 

כאוויירים האָבן געשפּאסט: , דרײַ טאנקיסטן, דרײ פריילעכע פּרײַנט"., 

די יאָרן פון לערע אין דער אקאדעמיע זלַינען גיך דורכגעפלויגן. און 
אָט איז געקומען דער טאָג, ווען מיר דארפן זיך צעשיידן. צי װעלן מיר 
נאָך וועןדעס-איז זיך באגעגענען?.. 

שװײַגנדיק, זײַנען מיר צוגעגאנגען צום אװטאָבוס. דער שאָפער האָט 
צעעפנט דאָס טירל און מיך אײַנגעלאדן צו זיך-- עס האָט מאראקעט א 
רעגן. דורך דעם פענצטער פון אװטאָבוס האָב איך געזען, װוי װאָלאָדיע 
און פּאוועל האָבן אראָפּגענומען די היטלען און פּאמעלעכן געפאָכעט מיט 


זיל 


גוט, װאָס אין אװטאָבוס איז געווען טונקל און קיינער האָט ניט גע- 
קאָנט באמערקן, װי איבער די באקן איז אראָפּגערונען א טרער. 

אײַנשנײַדנדיק זיך אין דער מאָסקװער נאכט, האָט די מאשין זיך גע- 
יאָגט איבער דעם סאדאָווע-רונג איניינעם מיטן שטראָם פון מאשינעס, 
װאָס זײַנען װי געשװוּמען איבערן נאסן אספאלט. מיטאמאָל האָט גענו- 
מען פּויקן א שװערער רעגן, די טראָפּנס האָבן געקלאפּט אין די שויבן 
און איבער דעם אײַזערנעם קװאָוו. מיר האָבן זיך אײַנגעמאַסטעט אֹף 
אונדזערע פּלעצער, פארטאָן אין די אייגענע געדאנקען. מיר האָבן זיך 
געזעגנט מיט מאָסקװע. 

פיל פריידיקע געשעענישן פון מײַן פארגאנגענער יוגנט זײַנען פאר- 
בונדן מיט דער דאָזיקער שטאָט. אפן געדאנק איז אופגעשװוּמען די קינד- 
הײַט, דאָס דאָרף סוויאטסק, אונדזער אויסגעקרימט שטיבל, אונדזער גאג- 
צע מישפּאָכע, 

און אָט אין צען יאָר ארום פאָר איך הײַנט װידער מיטן זעלבן טראקט, 
נאָר אף אן אנדער פראָנט. דאָס לאנד האָט אונדז געשיקט צעשמעטערן 
די פאשיסטישע פארכאפּערס. 

אונדזער גרינער קליינינקער אװטאָבוס האָט װי א לעבעדיקע באשע- 
פעניש געקרעכצט און געכליפּעט, אָבער געגאנגען איז ער אלץ שנעלער 


און שנעלער. אפן צווייטן טאָג האָט ער אונדז געבראכט צו די וועלדער 
פון רזשעוו. 


דער , מאוור" אפן וועג 


פן הויכן ברעג פון דער װאָלגע, אין א געדיכטן סאָסנע- 
וואלד, ניט װײַט פון רזשעוו, געפינט זיך אן אָפּרויהױז, 
דער טײַך איז אין דעם דאָזיקן אָרט שמאָל, און די ווא- 
סער שטראָמט דאָ שטיל. איבער די ביימער, װאָס שפּיג- 
לען זיך אין וואסער, דאכט זיך אויס, אז דאָס וואסער 
פליסט דורך א טונקעלן צוים פון צװײַגן. די מילכאַמע 
האָט נאָך ניט פארשטאָכן אירע שארפע נעגל אין דעם דאָזיקן ווינקעלע. 

אפן לינקן ברעג פון טײַך שפּילן זיך קינדער. זיי טוקן זיך אין ווא- 
סער. מיר זײַנען דאָ אויך, וי די דאָזיקע כעװרעלײַט, --- מיר באָדן זיך 
אַן אופהער. שוין העכער צוויי שאָ, װי אונדזער פּאָלק-קאָמאנדיר גריגאָ- 

ריעוו איז אוועק און באװײַזט זיך ניט. פון דער באנאכטיקער מידקײַט 
איז שוין קיין זייכער ניט פארבליבן. דער שעף פון שטאב פיאָדאָראָו 
איזדיעקעוועט זיך איבער מיר און איבער קאָטקינען: 

-- אויווא, װי פּײַן מע האָט אײַך דאָ אופגענומעף! װאָס װעט איר 
עפּעס זאָגן, קאָמבאטן? קיין טאנקען גיט מען ניט, אין ערגעץ רופט קיי- 
נער ניט, אפילע מיט קיין פּויקן האָט מען אײַך ניט באגעגנט, 

נאָר אָט באװײַזט זיך פונדערװײַטן גריגאָריעו, מיר לאָזן זיך אים 
אנטקעגן. 

-- נו, כעוורע, גענוג צו פּוסטעפּאסעװען, נאָך הײַנט דארפן מיר 
אױיספאָרמירן א טאנקען-באטאליאָן און באנאכט אים אָפּשיקן אפן פראָנט. 

זײַן מונטערע שטימונג גיט זיך גלײַך איבער, און סווערט לײַכטער 
אף דער נעשאָמע. 

-- און װאָס איז מיט אונדזער פּאָלק? 

גריגאָריעוו טוט א מאך מיט דער האנט און טוט אפילע אין אונדזער 
זײַט קיין קוק ניט. 

-- קיין פּאָלק װעט ניט זײַן, ס'איז באפוילן אױסצופאַרמירן באזונ- 
דערע טאנקען-באטאליאָנען, -- זאָגט ער װי צו זיך אליין. 

פארשיידענע טאנקען פון קאָלערלײ סיסטעמען און מארקעס שטײען 
אָן שום אָרדענונג באם ברעג פון וואלד. ניט װײַט פונדאנען שלעפּן זיך 
שווער-געלאָדענע אװטאָמאשינעס, הארמאטן. א גרופּע מידלעך שטטפּט 
אונטער עפּעס אן אלטע סאניטארימאשין. קײינמאָל האָט דער דאָזיקער 
וואלד ניט געהערט אזא גערויש, אזא טומל, אזא געהויל--א געהויל פון 
הונדערטער מאַָטאָרן, 

דער קאָמאנדיר פון דיוויזיע פּאָלקאָװניק טשערנאָוו האָט אונדז בא- 
געגנט ניט גאָר ווארעם. לויט זײַן ניט געגאָלט אויסגעמאטערט פּאַנעם 
איז ניט שװוער געווען זיך אָנשטױסן, אז דער מענטש איז שטארק מיד. 
שפּעטער האָבן מיר זיך דערװוּסט, אז ער איז שוין עטלעכע נעכט ניט 
געשלאָפן,. דער פּאָלקאָװניק איז געקומען אהער מיט זײַן שטאב פון 
בריאנסק, און הײַנט האָבן זיך אָנגעהױבן צונויפקומען אין וואלד ארײַן 
טאנקען, הארמאטן, מאשינעס. מע האָט געהאלטן אין איין פירן פּראָדוקטן, 
געווער, מעדיקאמענטן. אהער זײַנען פון פארשיידענע שטעט אויך געקו- 
מען אָפיצערן: דאָקטוירים, פינאנסיסטן און ווירטשאפטלער. אלץ און אלע- 
מען האָט מען געדארפט אופנעמען, אויספאַרמירן און פאנאנדערטיילן, און 
דערצו נאָך הײַנט באנאכט אָפּשיקן עטלעכע באטאליאַנען אפן פּראָנט. 

-- וועמען לייגט איר פאָר אלס קאָמבאט?--האָט א פרעג געטאָן דער 
דיוויזיע-קאָמאנדיר בא גריגאָריעוון. 

-- איך רעכן, אז מע קאָן באשטעטיקן דעם עלטערן לייטענאנט דרא- 
גונסקין, ער פארמאָגט א געוויסע שלאכט-דערפארונג, -- גריגאָריעװו האָט 
זיך גוטמוטיק צעשמייכלט און צוגעגעבן, --אין מאָסקװע האָט דראגונסקי 
גוט זיך אײַנגעגעסן דער אַנפירונג אין די ביינער, דאָ װעט ער אײַך אויך 
ניט לאָזן צורו. װאָס גיכער איר װעט אים אָפּשיקן אפן פראָנט, װעט עס 
גלײַכער זײַן פאר אײַך, 

איך בין רויט געװאָרן. גריגאָריעװס כאַכמע איז געװען ניט צום 
אָרט. דער קאָמאנדיר פון דיוויזיע האָט אויך א שארפן קוק געטאָן אפן 
מאיאָר, וי איינער זאָגט: איצט איז ניט קיין צײַט פאר געלעכטער. נאָר 
גריגאָריעװ האָט זיך ניט פארלוירן. 

-- איך האָב געשפּאסט, כאװוער פּאָלקאַװניק. דעם דאָזיקן קאָמבאט 
קען איך נאָך פון כאסאן. העכער צוויי יאָר האָבן מיר צוזאמען געלערנט 
אין אקאדעמיע. עמעס, ער איז א ביסל צו היציק, נאָר דאָס, װאָס מע 
דארף, קאָן ער. איך רעקאָמענדיר אים אײַך אלס קאָמאנדיר פון א בא- 
טאליאָן. : 

-- נו, גוט, איר ווייסט בעסער. זאָל דער כאווער דראגונסקי אלץ אָר- 
גאניזירן, און באנאכט -- מארש אפן פראַנט! 

דער גאנצער טאָג איז אוועק אף ווירטשאפטלעכע זאָרגן. צום ברעג 
פון וואלד האָבן מיר צונויפגעפירט טאנקען. צװישן זיי עטלעכע ,ט-24/, 
איין , קוו", נאָר די מערהײַט איז דאָ געווען ,ט-726 און ,בטיפ5"-- טאנ- 
קען, װאָס זײַנען שוין פון לאנג פארעלטערט געװאָרן. צװישן זיך האָבן 
מיר ביטער געשפּאסט, אז זיי זײַנען פארפּאנצערט מיט פאניער, 

דער עלטערער לייטענאנט קאָכאניוק, וועלכער איז געשיקט געװאָרן 
צו מיר אלס שעף פון באטאליאָן-שטאב, האָט צונויפגעשטעלט צעטלען פון 
די ראָטעס און ווזװאָדן. דער באטאליאָן-דאָקטער --א יונגע קאָמיוגיסט- 
קע --- און א באיאָרטער פעלדשער האָבן אָנגעפּאקעװעט די סאניטאר-מא- 
שין מיט רעפועס פאר אלע עקזיסטירנדיקע און ניטיעקזיסטירנדיקע 
קרענק, די סאניטארן האָבן געקײַכט פון געלעכטער, באװײַזנדיק איינס 
דעם צווייטן א גומענע קליזמע: 

-- זי װועט צוניץ קומען אף ארײַנרוקן עפּעס א פריץ.. 

די דאָקטערשע האָט אף די כעוורע אזא קוק געטאָן, אז אלע האָבן 
גלײַך אָנגענומען א מויל מיט וואסער. בייס דעם דאָזיקן רויש און גע- 
פּילדער איז צו מיר צוגעקומען א מענטש פון א יאָר פערציק. דער רימען 
זײַנער איז געווען פארשפּיליעט מיט דער בליאשקע אף א זײַט, די גימ- 
נאסטיאַרקע איז געהאנגען אף אים לעפּיש-- ס'איז גלײַך קלאָר געװען, 
אז דער מענטש איז קיינמאָל ניט געווען קיין קאדראָווע קאָמאנדיר, 

-- דערלויבט זיך פאָרצושטעלן, קאָמיסאר פון אײַער באטאליאַן אנ- 
דריי טקאטשאָוו. 

מיר האָבן זיך דערלאנגט די הענט, 

-- איך װעל זיך איצט באשעפטיקן מיט אַרגאניזירן א פּארטיישע 
און א קאָמיוגישע אָרגאניזאציע, -- האָט ער געזאָגט, --אײינצײטיק װעל 
איך אויך באװאָרענען, מיר זאָלן קריגן צײַטונגען, זשורנאלן. 

ערשט אין אָװנט האָט די קאַלאָנע טאנקען און אװטאָמאשינעס זיך 
אויסגעשטעלט אפן ראנד פון וואלד, 

דער קאָמאנדיר פון דיוויזיע האָט געהאלטן א רעדע: 

-- די ערשטע אין אונדזער דיוויזיע, -- האָט ער געזאָגט, -- טרעט איר 
ארײַן אין שלאכט. אײַער באטאליאָן באשטייט פון איינע קורסאנטן-- 
קאָמיוגיסטן. דאָס היימלאנד איז אין א געפאר. איך ווינטש אײַער קאָמיו- 
גישן באטאליאָן גרויסע דערפאָלגן אין שלאכט. 

א הילכיקער , הורא" האָט זיך צעקײַקלט איבערן וואלד. 

גריגאָריעװוו האָט פאָטערלעך-מילד זיך געזעגנט מיט מיר; 

-- פאָר, פרײַנט מײַנער, נאָר זע, זאָלסט ניט אויסשיסן אלע פריצן 
לאָז פאר מיר אויך איבער א ביסל. 

וואסילי גריגאָריעװן האָב איך געקענט שוין דרײַ יאָר. אפן װײַטן 
מיזרעך האָט ער אָנגעפירט מיט א באטאליאָן. מיר האָבן צוזאמען גע- 
קעמפט פאר דער אָזערע כאסאן. צוויי אָרדענס פון דער רויטער פאָן האָבן 
באשיינט זײַן ברוסט. צו יענער צײַט האָט ווייניק-ווער זיך געקאָנט בא- 
רימען מיט אזעלכע באלוינונגען. 

ערשט מיט א טאָג פריִער, זיצנדיק צוזאמען אין אװטאָבוס, האָבן מיר 
ניט געקלערט, אז אזוי גיך וועלן מיר זיך דארפן צעשיידן. מיר האָבן 
אפילע צוגעטראכט פּלענער פון געמיינזאמע טאנקען-אטאקעס. דאָרט טא- 
קע, אין דער מאשין, האָט ער מיך געװאָרנט: 

-- איך קען דיך גוט, בא מיר װעסטו זיך ניט היצן, איך װעל דאָס 
צײַמל גוט אָנציִען, אנדערש װעסטו מיט דײַן כאראקטער גיך פּלאצן.. 

-- וועסט מיך ניט אײַנהאלטן, --האָב איך געשפּאסט. 

און אָט האָבן (מיר זיך געזעגנט מיט אים אף לאנגע יאָרן.. 

די וואלדישע נאכטיקע שטילקײַט איז צעריסן געװאָרן פון א הילכי- 
קער קאָמאנדע: , צו די מאשינעס!" דער אליזן-געקלאנג פון די ליוקן, דער 
געהויל פון די מאָטאָרן האָט אלץ ארום פארהילכט. א רויך האָט פארצויגן 
דעם אויסגעשטערנטן הימל. 

פּאָרויס!ּ" 

דער באטאליאָן איז ארויס פון וואלד. טוקנדיק זיך צװישן גריבער און 
בערגלעך, זײַנען די טאנקען ארוף אפן טראקט רזשעוו--בעלי. געגאנגען 
זײַנען מיר מיט פארלאָשענע פארעס. זעלטן-ווען האָבן זיך באוויזן רויטע 
סטאָפּיסיגנאלן. פון ביידע זײַטן וועג האָט זיך געצויגן דער וואלד. זיצנ- 
דיק אין דער מאשין, האָב איך געמאכט א שטיקל כעזשבן פון די גע- 
שעענישן פארן הײַנטיקן טאָג. א שװוערע לאסט איז איצט געלעגן אֹף 
מײַנע אקסלען ---דאָס לעבן פון העכער צוויי הונדערט פופציק מענטשן 
די פאראנטװאַרטלעכקײַט פאר צענדליקער מאשינעס.. ערשט נעכטן בין 
איך נאָך געװען א צוהערער פון דער אקאדעמיע, געדארפט אָפּגעבן א 
דין-וועכעזשבן נאָר זיך אליין, און איצט איז פון מײַנע געלונגענע אָדער 
ניט געלונגענע באשלוסן אָפּהענגיק דאָס לעבן פון מענטשן, דער אויס- 
גאנג פון די שלאכטן... 

אנדריי טקאטשאָװו, דער קאָמיסאר פונעם באטאליאָן, איז געזעסן לעבן 
מיר. מעגלעך, אז די זעלבע געדאנקען האָבן אויך אים געמאטערט, 

-- ניט געזאָרגט, קאָמבאט, -- האָט ער ארופגעלייגט די האנט אף מײַן 
קני, 

-- גוט, גוט, איצט האָבן מיר א מעגלעכקײַט א שמועס טאָן, כאווער 
טקאטשאָוו. עפשער װעט איר מיר דערציילן וועגן זיך? 

אין טאקט מיטן רוישנדיקן מאָטאָר האָט טקאטשאָװ לאנגזאם-שטיל 
דערציילט וועגן זײַן לעבן. זײַן ביאָגראפיע איז ענלעך געווען אף מײַנער 
און אויך אף די ביאָגראפיעס פון אנדערע הונדערטער יוגנטלעכע פון די 

ערשטע פינפיאָרן. אמאָל האָט ער געארבעט בא א באלעגוף אין א דאָרף 
ערגעץ אף ריאזאנשטשינע. קיין מאָסקװע איז ער געקומען, ווען ער איז 
אלט געווען אכצן יאָר. לויטן רוף פון דער פּארטיי האָט ער זיך װוידער 
אומגעקערט אין דאָרף און דאָרט געװאָרן אז אקטיווער אָרגאניזאטאָר פון 
קאָלװירט. שפּעטער --געדינט אין ארמיי און דערנאָך --אין אײַזנבאן- 
מיליטער. די לעצטע יאָרן האָט ער געארבעט אלס מאשיניסט אף דער 
אײַזנבאן. 

-- װי זשע קומט איר אפן פּראָנט? אײַזנבאן-מאשיניסטן קומט דאָך 
א , בראָן"! -- האָב איך געפרעגט. 

-- יאָ, ניט אזוי גרינג איז עס מיר אָנגעקומען. מע האָט מיר גע- 
דראָעט מיט א פּארטײיַשער שטראָף, נאָר איך האָב זיך ניט איבערגע- 
שראָקן, -- די אויגן זײַנע זײַנען שמעלער געװאָרן און אָנגעהױבן שמייכ- 
לען. -- נו, און איר, װאָס פאר א ועגן האָבן אײַך געבראכט אהער?-- 
האָט ער מיך געפרעגט. 

אָבער דערציילן וועגן זיך איז מיר דאָס מאָל ניט אויסגעקומען. דער 
פארטרעטער לוט דער טעכנישער טייל דמיטריעװו האָט אונדז דעריאָגט 
אף זײַן , פּיקאפּטשיק? און אָנגעזאָגט גאָר ניט קיין פריילעכע נײַסן אז 
בא צוויי טאנקען זײַנען אראָפּנעשפּרונגען די רויפּן און אז אונדזערע אל- 
טיטשקע ,ט-726 און די ,בעטושקעס?" זײַנען אָפּנעשטאנען פון די , פיר- 
און-דרײַסיקער?? 

-- װאָס װעט איר באפוילן טאָן?-- האָט דמיטרלעוו זיך געװענדט צו 
מיר, 

-- זיך אָפּשטעלן, צוּווארטן אף די מאשינעס. 

עס זײַנען פארשטילט געװאָרן די מאָטאָרן, די רויפּן האָבן אופגעהערט 
צו קלינגען. די מענטשן זײַנען ארויסגעקראָכן פון די טאנקען און מיט 
פארגעניגן אײַנגעעטעמט אין זיך די קילע באנאכטיקע לופט. מיט לאמ- 
טערנס אין די הענט האָבן זיך דערנעענטערט צו מיר די קאָמאנדירן פון 
די ראָטעס און וװוזװאָדן. מיר האָבן פארפּינקטלעכט דעם װײַטערדיקן 
מארשרוט, 

פּלוצעם האָט עמעצער אויסגעשריען: , פּײַנטלעכע אעראָפּלאנעף!? 

הויך איבער אונדז איז געפלויגן א טשאטע שפּארבערס אין דער ריכ- 
טונג אף מאָסקװע. 


מיר האָבן זיך געלאָזט װײַטער אין וועג. אין צוויי שאָ ארום האָבן 
זיך ווידער דורכגעטראָגן אף מײַרעוו פאשיסטישע אעראָפּלאנען, מיר האָבן 
זי באגלייט מיט די אויגן, נאָר מיט גאָרנישט ניט געקאָנט זיי פארצוימען 
דעם וועג. 

-- מע האָט זיי געוויס געגעבן שמעקן פעפער, דערפאר זײַנען זי זיך 
צעלאָפן, װי די האָזן, אין פארשיידענע זײַטן, -- האָט באמערקט דער שעף 
פון שטאב, 

פון א זײַט איז ארויסגעשפּרונגען צו אונדז א קליינינקער פּאנצער- 
אווטאָמאָביל. דער אָפיצער לאװאָטשקין -- פּונקט אזא באוועגלעכער, וי 
זײַן מאשין, האָט געבראכט אן עקסטרע באפעל: צו 7:00 זײַן אינעם 

וואלד, װאָס געפינט זיך דאָרעם-מיזרעכדיקער פון דער שטאָט בעלי. קאָ- 
וואלענקאַ?, 

-- ווער האָט געכאסמעט? 

-- דער קאָמאנדיר פון דיוויזיע, אײַער קינפטיקער באלעבאָס, --האָט 
לאװאָטשקין דערקלערט און אָנגעװיזן אף דער קארטע אף א וינקעלע 
פון וואלד, װאָס איז געװען ארומגעצייכנט מיט א רױטן בלײַער.--אָט 
אהער דארפט איר מאָרגן קאיאָר זיך פארזאמלען. 

אונדז איז אָבער באנאכט ניט געלונגען דערגרייכן די דאָזיקע וועל- 
דער. ס'האָט אָנגעהױבן טאָגן. די קאָלאָנע האָט זיך צעצויגן. פּונקט װי 
פריִער, זײַנען די טאנקען ,, ט-726 אָפּגעשטאנען. 

-- אזוי װעלן מיר זיך צום פראָנט ניט דערקלײַבן, --האָט אן אומ- 
צופרידענער געבורטשעט טקאטשאָװ. 

-- יאווען זיך צום קאָמדיוו אָן טאנקען האָט קיין זין ניט, -- האָב איך 
דערווידערט. 

איך האָב באשלאָסן צו פארקערעווען אין וואלד, דערגיסן ברענשטאָף 
אין די מאשינעס, אונטערציַען די אָפּנגעשטאנענע טאנקען און אײינצײַטיק 
א קוק טאָן, װאָס טוט זיך אף די וועגן. 

די פארשטויבטע און מידע טאנקיסטן האָבן זיך צוגעלייגט װוּ עס האָט 
זיך געמאכט --- לעבן די טאנקען, אונטער די קוסטעס, אף די קעסטלעך 
פון סנאריאדן. די טאנקען-פירער האָבן, װי געוויינלעך, זיך געפּאַָרעט בא 
די מאָטאָרן. 

-- אונדז האָט אָפּנעגליקט, -- האָט א זאָג געטאָן טקאטשאָוו. 

-- דערװײַל זע איך ניט קיין גרויסע גליקן. איך בין זיכער, אז אינ- 
דערפרי װעט מען אונדז גוט ארײַנשמײַסן --האָב איך געענטפערט מיט 
פארדראָס. 

-- מיט ואָס האָט עס אונדז אזוי אָפּגעגליקט?---האָט זיך ארײַנגע- 
מישט דער שעף פון שטאב קאָכאניוק. 

-- מיט װאָס? פינף און נײַנציק פּראַצענט פון אונדזער באטאלאאַן 
זײַנען קאָמיוגיסטן. דאָס זײַנען דאָך קורסאנטן פון דער כארקאָװער שול, 
איך האָב מיט זיי נעכטן געשמועסט. די כעוורע רײַסן זיך מאמעש אין 
שלאכט ארלין. 

פארבײַ אונדז איז דורכגעגאנגען א באיאָרטער מאנצבל, 

-- און װער איז דער קאָמסאָמאַליעץ? אויך פון כארקאָוו?-- האָט קאָ- 
כאניוק א זאָג געטאָן מיט איראָניע. 

דער דאַזיקער שפּאס האָט בא אלעמען ארויסגערופן א שמייכל. איך 
האָב א רוף געטאָן דעם מענטשן. 

דאָס איז געווען דער פעלדשער פון באטאליאָן לאפּטיעוו. זײַן גאנצער 
אויסזען האָט איידעס געזאָגט, אז ער האָט צום ערשטן מאָל אין לעבן 
ארופגעצויגן אף זיך מיליטער-קליידער. א קלײינװוּקסיקער, איז ער אינ- 
גאנצן דערטרונקען געװאָרן אין די לאנגע הויזן און אין דער ברייטער 
גימנאסטיאַרקע. אויך די שטיוול זײַנען געװוען ניט אף זײַן מאָס. 

-- װי קומט איר אפן פראַנט?-- האָב איך אים א פרעג געטאָן. 

-- פּרײַװויליק, כאווער קאָמבאט, --האָט בארויגעזלעך געענטפערט 
דער פעלדשער. -- און איר װי קומט אהער? 

-- אויך פרײַוויליק, -- האָב איך, א פארשעמטער, געענטפערט. 

פארשטייט זיך, אז ס'איז געווען אומטאקטיש פון מײַן זײַט צו ריידן 
אף אזא אויפן מיטן פעלדשער. , אזוי קומט דיר!"--האָב איך אליין זיך 
געשטראָפט. 

דער איבערבײַסן האָט זיך פארצויגן. מײַן געהילף לויט דער ווירט- 
שאפט האָט נאָך קיין פּראקטיק ניט געהאט --ניט געװוּסט, אז דאָס עסן 
דארף מען גרייטן אין וועג, בייסן מארש. 

די פריַע יול-זון האָט שוין גענומען ווארעמען. די שאָ פון רו האָט 
אלעמען אומגעקערט די קרעפטן, און מיר האָבן שנעל זיך געטראָגן איבער 
דעם פרײַען רזשעווער טראקט. ס'האָט זיך דערנעענטערט די שטאָט בעלי, 
ארום און ארום זעען זיך שפּורן פון באַָמבארדירונגען. עס וואלגערן זיך 
סקעלעטן פון אװוטאָמאשינעס, איבערגעקערטע --מיט די רעדער ארוף-- 
הארמאטן. אף די זײַטן פונעם וועג זײַנען אַנגעװאָרפן קעסטלעך, פעסער. 
עס טראָגט זיך א געדיכטער רויך פון טליענדיקן גומי. ניט גרינג איזן 
געווען אדורכצופאָרן אַט דעם באצירק. די פאשיסטישע אוולאציע האָט דאַ 
געהאלטן אונטער איר קאָנטראָל די פראָנט-וועגן. 

איך בין ארויס פון מײַן אװטאָמאָביל און זיך איבערגעזעצט אין א 
טאנק. בייס א שטילן וועטער הייבן די טאנקען אוף הויכע זײַלן שטויב, 
נאָר ניט געקוקט דערוף, האָב איך גוט געזען, אז פון דער מאשין, װאָס 
האָט מיר איבערגעשניטן דעם וועג, איז ארויס א פּאָלקאַװניק. פונוואנען 
האָט ער זיך גענומען אהער? מיט אן ענערגישער באועגונג פון דער 
האנט באפוילט ער מיר זיך אָפּצושטעלן. און אָט שטיי איך לעבן דעם 
צעקאעסטן מענטשן מיט די שווארצע בייזע אויגן. זײַנע אָנגעכמורעטע 
געדיכטע ברעמען, דער אָפּראזירטער קאָפּ און באזונדערס די אויגן האָבן 
מיר מיט עפּעס דערמאַנט אין אַטעלאָ. 

-- װאָס זאָל איך איצט טאָן מיט אײַך? צעשיסן אפן אָרט אָדער אי- 
בערגעבן צום געריכט פון קריגס-טריבונאל? 

-- װאָס איז געשען, מיט װאָס האָב איך זיך פארזינדיקט? -- האָב איך 
ניט פארשטאנען. 

-- װאָס איז געשען? איר האָט ניט אויסגעפילט דעם באפעל פונעם 
דיוויזיע-קאָמאנדיר, איר זײַנט ניט געקומען צו דער צײַט אינעם זאמל- 
פּונקט! -- האָט ער געפאָכט מיט די הענט. די שווארצע אויגן זײַנע האָבן 
געפלאמט, דער מענטש האָט ניט אופגעהערט צו שרײַען!--איר האָט 
דעמאסקירט אונדזער גרופּירונג, אײַך האָט שוין באמערקט די פײַנטלע- 
כע אװויאציע! 

ביידע --- איך און טקאטשאָװו -- זײַנען מיר געשטאנען און געשויגן. 
מיר האָבן געדולדיק אויסגעהערט די גערעכטע באשולדיקונג פונעם פּאַל- 
קאָװניק. איך האָב גוט פארשטאנען, אין װאָס עס באשטייט מײַן שולד, 
נאָר איך האָב דאָך געװאַלט, ס'זאָל זײַן װאָס בעסער -- צונויפציען דעם 
באטאליאָן, האלטן אים, װי מע זאָגט, אין איין פויסט. 

-- און איר, ווער זײַנט איר, אייגנטלעך? 

דעם קאָמיסארס פראגע האָט א ביסל אָפּגעקילט דעם שטרענגן 
מענטשן. 


-- איך? איך בין דער פּאָלקאָװניק ארמאן, שטעלפארטרעטער פונעם 
קאָמאנדיר פון דער טאנקעך-דיוויזיע. איך בין פאראנטװאַרטלעך פאר 
צושטעלן אײַך אפן פראָנט, 

טקאטשאָװוו איז געװאָרן שטארק אין קאס. 

-- און װוּ זײַנט איר געווען באנאכט? צי וייסט איר כאָטש, אז די 
טאנקען ,ט-726 און ,בט", וועלכע איר האָט אונדז ארײַנגערוקט, האָבן 
זיך פאנאנדערגעצויגן אף צענדליקער קילאַמעטער? 

-- דאָס איז קיין סיבע ניט, דאָס איז בלױיז א טערעץ, איר האָט 
ביידע, מיטן באטאליאָן-קאָמאנדיר צוזאמען, זיך דערשראָקן, און איר ציט 
בעקיוון די צײַט, 

ביז דעם דאָזיקן פאָרװוּרף האָב איך געשויגן, זיך געצוימט, װי עס 
פּאסט, ווען דו שטייסט פאר א העכערן קאָמאנדיר, נאָר װען איך האָב 
דערהערט, אז מע באשולדיקט אונדז אין פּאכדאַנעס, האָב איך שוין ניט 
אויסגעהאלטן, 


-- דערלויבט אונדז, פּאָלקאָװניק, פאָרן פאָרויס, און מיטן טריבונאל 
װועט איר מיך ניט איבערשרעקן. דער טריבונאל איז אויך א סאָוועטישער 
און װעט זיך אין אלץ פאנאנדערקלײַבן, ' 

דער פּאָלקאָװניק האָט נאָך אלץ געבושעוועט, אָבער הערן זײַנע ווער- 
טער האָב איך ניט געקאָנט--פארבײַ אונדז איז דורכגעפאָרן א ראָטע 
טאנקען ,ט-224, אן אָנוואקסנדיקער גערויש פון אעראָפּלאנען האָט אונדז 
געצװוּנגען פארײַסן די קעפּ צום הימל, 

הויך אינדערלופטן האָט זיך באוויזן א גרופּע פּײַנטלעכע אעראָפּלאנען. 
מיר האָט זיך אויסגעוויזן, אז זיי האָבן אונדז ניט באמערקט, אז זיי ווילן 
פליען װײַטער אֹף מיזרעך. נאָר אָט האָט זיך דער ערשטער אעראָפּלאן 
א קערעווע געטאָן און פארנומען זיך צום שליאך, נאָך אים א צווייטער, 
א דריטער... איך בין ארײַנגעשפּרונגען אין טאנק און דורך ראדיאָ בא- 
וויזן אָפּנעבן א קאָמאנדע: 

-- פארשנעלערן די באוועגונג, פארגרעסערן די דיסטאנץ, פארקערע- 
ווען נאָך מיר, פאָרויס! 

די טאנקען האָבן אופגעהויבן א שטויב, פארקערעװעט פון עג און 
מיט א מוירעדיקער שנעלקײַט זיך געלאָזט פאָרויס. 

פון הימל האָבן זיך א שאָט געטאָן פוגאסקעס, וועלכע זײַנען געפאלן 
בא די זײַטן פון וועג. אונדזערע אלטיטשקע ,ט-726 האָבן דערפילט, אז 
עס האלט שלעכט, און גענומען יאָגן מיט אן אומגעוויינלעכער שגעלקליט. 
זיי זײַנען געשפּרונגען איבער קיוּוועטן און מיט אלע קויכעס געײַלט זיך 
אין דער ריכטינג פון דער שטאָט. 

די דערשראַקענע שאָפּערן, וועלכע האָבן מיט זייערע מאשינעס ניט 
געקאָנט אריבערשפּרינגען די קאנאוװועס, האָבן נאָך אלץ געיאָגט איבערן 
וועג. איין מאשין, װאָס האָט געפּרוּווט אריבערפאָרן איבער א קיוּוועט, 
האָט זיך גלײַך איבערגעקערט, 

א באָמבע האָט געטראָפן אין א לאסט-אװוטאָ, װאָס איז געווען גע- 
לאָדן מיט געווער. ס'האָבן זיך גענומען רײַסן סנאריאדן. א ציסטערנע 
מיט בענזין האָט אָנגעהויבן פלאקערן -- פּײַער-צונגען האָבן זיך געריסן 
אף ארוף צום הימל, 

פון די אופרײַסן האָט אזש געציטערט די ערד. איך האָב אָפּנעשטעלט 
דעם טאנק בא א זײַט פונעם וועג, אופגעעפנט דעם ליוק פונעם טורעם 
און געכאפּט א קוק, װאָס עס טוען די פײַנטלעכע אעראָפּלאנען. דאָס גע- 
פיל פון שרעק פארן אייגענעם לעבן איז אָפּגעטראָטן אין א זײַט. דער 
מויעך האָט געארבעט גאָר אין אן אנדער ריכטונג: 

שוין זשע װעט דער גאנצער באטאליאָן אומקומען? מיר זײַנען דאָך 
אַפּילע ניט ארײַנגעטראָטן אין שלאכט.. אָט דער פּאַלקאַװניק, ארמאן, 
איז טויזנט מאָל גערעכט געווען, װאָס ער האָט מיך אָפּנעזידלט. באנאכט 
װאָלט דאָך דער באטאליאָן דורכגעשפּרונגען אָט דעם געפערלעכן בא- 
צירק!? 

איבערן וועג, װאָס איז געװוען צעראָיעט, פול מיט גריבער, האָבן ניט 
אופּנעהערט זיך צו טראָגן אָנגעפּאקטע מאשינעס מיט אמוניציע, בענזאַ- 
ציסטערנעס, רעמאָנטימאשינעס. אײַנגעהילט אין דאמף, האָט זיך גע- 
קײַקלט די באטאליאָנע פעלד-קיך. 

דער געהויל פון די מאָטאָרן אינדערלופטן האָט גענומען שטילער 
ווערן, די פאשיסטישע אעראָפּלאנען האָבן פארקערעוועט אין א זײַט און 
אוועקגעפלויגן אף מײַרעװו. ערשט איצט, ווען די באָמבירונג האָט זיך 
פארענדיקט, האָב איך דערזען ניט װײַט פון זיך ארמאנען און טקאטשאָון, 
זי זײַנען געשטאנען, אָנגעשפּארט מיט די פּלײצעס אין אן איינזאמען 
בוים. דער פּאָלקאָװניק האָט שוין ניט אויסגעזען אזוי בייז, פון אונטער 
די אָנגעכמורעטע צונויפגעוואקסענע ברעמען האָבן ארויסגעלויכטן צויי 
קלוגע אויגן, 

-- נו, קאָמבאט, װער פון אונדז איז גערעכט? 

-- יאָ, איך אנערקען, כ'בין שולדיק. דעם דאָזיקן אָנפּלי האָט מען 
געקאָנט אויסמלידן, 

-- איך גלייב, אז מער װעט איר אזעלכס ניט איבערכאזערן?--אפן 
שטרענגן פּאָנעם פונעם פּאָלקאַװניק האָט אופגעלויכטן א גוטער שמייכל.-- 
כעוורע זײַנען בא אײַך אויסגעצייכנטע. זיי האָבֿן זיך ניט דערשראָקן. די 
ערשטע , בענטשונג" האָבן זי אויסגעהאלטן װי עס דארף צו זײַן. איך 
האָב געמיינט, אז ס'וועט זײַן ערגער. 

-- װײַזט אויס, אז מער פון אלעמען האָב איך זיך דערשראָקן, -- האָט 
מיט א דין קעלכל אויסגעזונגען אונדזער דאָקטער ליודמילא פיאָדאָראָווא, 
װאָס איז װי פון אונטער דער ערד אויסגעוואקסן לעבן אונדז. 

-- אזוי גאָר, װי קומט עס! א דאַקטער זאָל מוירע האָבן! 

פיאָדאָראָװא האָט א קוק געטאָן מיט אירע גרויסע בלויע אויגן אֹף 
ארמאנען און זיך פארענטפערט: 

-- איר פארשטייט, כאווער פּאָלקאָװניק, דאָס ערשטע מאָל, אָן שום 
דערפארונג, האָב איך, נאטירלעך, א ביסל זיך דערשראָקן. איך בין ארײַג- 
געפאלן עפּעס אין א גרוב און קוים זיך ארויסגעראטשקעוועט, נאָר ווען 

איך האָב דערזען דעם פאשיסטישן קרייץ אף די פליגל פון זייערע אע- 
ראָפּלאנען, בין איך געװאָרן אזוי אופגעטראָגן, אז איך װאָלט מיט די ציין 
צעריסן יעדער פאשיסט, ווען ער פאלט ארײַן צו מיַר אין די הענט. 

-- צוליב װאָס פּאטערן די ציין, ליודמילא ניקאָלײַעװנא, --האָט בא- 
מערקט טקאטשאָװו, -- זיי װעלן אײַך נאָך צוניץ קומען. 

ערשט איצטער, ווען איך האָב רויַקער באטראכט דעם פּאָלקאָװניק, 
האָב איך באמערקט אף זײַן ברוסט א לענין-אַרדען און א גאַלדענעם 
שטערן פון א העלד פון סאָוועטנפארבאנד. און דאָ האָב איך אים דער- 
קענט! מיר האָבן דאָך מיט אים געלערנט אין איין אקאדעמיע, ער --אפן 
ארויסלאָזיקורס, און איך -- אפן ערשטן, 

פּאָל ארמאן --א מענטש מיט אן אויסערגעוויינלעכן גוירל און זייער 
א רײַכער ביאָגראפיע. 

שטאמען שטאמט ער פון דער באלטיק. לאנגע יאָרן האָט ער ארומ- 
געוואנדלט איבער דער וועלט. געװווינט אין אמעריקע, דערנאָך אריבער- 
געפאָרן קיין פראנקרײַך. ער איז געווען אין פארשיידענע פּארטייען פון 
פיל לענדער. נאָך דער רעװאָליוציע האָט ער זיך אומגעקערט אהיים, 
ארײַנגעטראָטן אין דער קאָמוניסטישער פּארטיי, וועלכער ער איז טרל 
געבליבן אף שטענדיק. זײַן לעבן האָט ער פארבונדן מיט דער ארמי, 
געװאָרן א טאנקיסט און פיל אופגעטאָן אין פּראט פון אנטװויקלען דאָס 
טאנקען-מיליטער, - 

דער דאָזיקער מענטש מיט דער ברויזנדיקער נאטור האָט ניט געקאָנט 
אײַנזיצן אף קיין אָרט, ווען ס'האָבן זיך אָנגעהױבן די געשעענישן אין 
שפּאניע. אינגיכן קומט ער קיין מאדריד און גיט זיך פולשטענדיק אָפּ 
דער פארטיידיקונג פון דער רעפּובליק. 

זײַן טאנקען-באטאליאָן האָט געקעמפט הינטער גוואדאלאכארע, מע 
האָט אים געקאָנט טרעפן אפן פראָנט בא מאדריד און אף פיל אנדערע 
פראָנטן. אהיים האָט ער זיך אומגעקערט מיטן צייכן פון א העלד פון סאָ- 
וועטנפארבאנד, 

געזעגנט זיך מיט ארמאנען, האָב איך גיך דעריאָגט דעם באטאלאָן 
און זיך געשטעלט אין דער שפּיץ פון דער קאָלאָנע. 

פון דער שטאָט בעלי האָבן זיך דערטראָגן טויבע אופרײַסן. א רויך 
מיט א פלאם האָט זיך געריסן צו דער הייך. שוין דעם דריטן טאָג, וי 
די דײַטשן זײַנען זיך נויקעם אינעם קליינעם שטעטל, 

די הילצערנע שטיבלעך זײַנען שוין פון לאנג פארברענט געװאָרן. א 
צענדליק גרעסערע צװײישטאָקיקע הײַזער האָבן נאָך געפלאקערט. די בא- 
טאליאָן-אויסשפּירונג, װאָס איז געשיקט געװאָרן פאָרויס, האָט זיך אומ- 
געקערט מיט ניט קיין פריילעכע יעדיעס: אױיסמײַדן די שטאָט פון צאָפן- 
זײַט קאָן מען ניט. מע האָט געמוזט דורכשפּרינגען דורך די שמאָלע ברע- 
נענדיקע גאסן. אינדערלופטן האָבן װידער זיך באוויזן ,יונקערסן". עס 
האָט זיך אָנגעהויבן א לופט-געפעכט. אונדזערע , טשײַקעס? האָבן איצ- 
טיקס מאָל ניט פארשפּעטיקט, זיי זײַנען אוועק אין אטאקע. מיר האָבן 
אויסגענוצט דעם דאָזיקן מאָמענט. מיט פארמאכטע ליוקן האָבן די טאג- 
קען זיך ארײַנגעריסן אין שטאָט, װאָס איז געוװוען ארומגעכאפּט מיט 

פלאמען. נאָך די טאנקען זײַנען געגאנגען די מאשינעס, װאָס זײַנען גע 
ווען אײַנגעדעקט מיט ברעזענטן און פּלאשטש-פּאלאטקעס. נאָך דער 
ערשטער באָמבירונג און נאָך ארמאנס שטרענגער װאָרענונג איז אונדו 
שוין קיין זאך ניט שרעקלעך געווען. 

אין צווייטן עק פון דער שטאָט, הינטער א באלקע, װוּ עס זײַנען 
גאנץ געבליבן די שטיבלעך מיט די סעדלען, האָבן זיך אויסבאהאלטן 
מענטשן. נאָך װײַטער פון דער שטאָט האָבן מיר שוין געטראָפן גאנצע 
מענגעס, זיי זײַנען געגאנגען פּאמעלעכן, מיט אראָפּגעלאָזטע קעפּ, גע- 
טראָגן אף זיך קוישן און שווערע קלומעקעס. פרויען און קינדער האָבן 
זיך געראטעוועט פון די פאשיסטן, פון די באָמבארדירונגען, פון די סריי- 
פעס און הונגער. 

די שטאָט איז געבליבן הינטער אונדז, 
- פון צײַטיצודצײַט האָבן אנטקעגן אונדז זיך באוויזן סאניטאר-מאשי- 
נעס, איבערגעפולטע מיט פארװוּנדעטע. בא די זײַטן פון וועג זײַנען גע- 
גאנגען סאָלדאטן מיט איבערגעבונדענע הענט, מיט פארבאנדאזשירטע 
- קעפּ. עס האָט זיך דערנעענטערט דער פראָנט. 

באם שיידוועג האָט אונדז ווידער באגעגנט דער זעלבער שטרענגער 
,מאוור"-- דער פּאַלקאָװוניק ארמאן. ער האָט צו מיר א שמייכל געטאָן, 
וי מע שמייכלט צו אן אלטן באקאנטן, און מיט א צייכן באויזן, איך 
זאָל גיין נאָך אים. שפּעטער האָט ער אונדז אָפּגעפירט אין אָנגעמערקטן 
ראיאָן. דערמיט האָט זײַן מיסיע זיך פארענדיקט. ארמאן האָט זיך אומ- 
געקערט צו זײַן דיוויזיע אין די רזשעווער וועלדער, 

פון דעם מאָמענט איז אונדזער קאָמיוגישער באטאליאָן פארעכנט גע- 
װאָרן אין דער 242-טער שיסער-דיוויזיע פונעם מײַרעװדיקן פראַנט, 


דער ערשטער געראנגל 


ער קאָמאנדיר פון דער דיויזיע גענעראל-מאיאָר קאַ- 
וואלענקאָ האָט מיך באגעגנט זייער פרײַנטלעך. ווען ער 
האָט זיך דערװוּסט, אז מײַן באטאליאָן פארמאָגט דריי- 
סיק טאנקען, האָט ער זיך צעשמייכלט, דאָס איז פאר 
אים געווען אן אָנגענעמער סורפּריז, 

קאָוואלענקאָ האָט מיך פאָרגעשטעלט פאר דער גרופּע 
אָפיצערן פונעם דיוויזיע-שטאב, וועלכע האָבן זיך געפונען דאָ, אף דער 
גרינער וואלד-לאַנקע, 

-- װיקטאָר סעמיאָנאַװיטש, -- האָט זיך אָנגערופן דער קאָמאנדיר פון 
דער דיוויזיע צום פּאָלקאָװניק, װאָס איז געשטאנען לעבן אים -- מיר 
ועלן באשטעטיקן אײַער ווארלאנט --פּאָליאקאָװ און דער קאָמאנדיר 
פונעם טאנקען-באטאליאָן װעלן דורכפירן אן אקטיווע אויסשפּירונג, דעמלט 
וװועט קלאָר ווערן די לאגע. 

אז מע לעבט, טרעפט מען זיך! מיט װיקטאַר סעמאאַנאָװיטש גלע- 

באָוון, צו וועלכן עס האָט זיך איצט געװענדט דער קאָמאנדיר פון דער 
דיוויזיע, בין איך גוט באקאנט געװען. ער איז איינער פון די ערשטע 
אוועק פון דער אקאדעמיע אפן פראָנט. 

אין א מינוט ארום, װי נאָר דער גענעראל איז אוועקגעגאנגען פון 
אונדז, האָבן מיר שוין איינער דעם אנדערן געדריקט די הענט, און װי 
עס פירט זיך בא מאנצבלען, גוטמוטיק געפּאטשט זיִך איבער די פּלײיצעס, 

-- װי קומט עס, װאָס דו ביסט אליין--אָן בעליאקאָװן, אַן זשמו- 
ראָוון? מיסטאם געווען ניט גרינג זיך צו צעשיידן. 

גלעבאָוו האָט גוט געװוּסט וועגן דער לאנגאָניקער פרײַנטשאפט פון 
די דרײַ װײַטמיזרעכדיקע טאנקיסטן, 

-- נעם זיך ניט צום הארצן, ברודערקע, איר װעט זײַן צוזאמען. הײַנט, 
ווען איך האָב זיך דערװוּסט, אז דו קאָמאנדעװעסט מיט א באטאלאאָן, 
האָב איך זיך דערפרייט. אפילע באויזן עפּעס א שעפּטשע טאַן װעגן 
דיר דעם קאָמאנדיר פון דער דיוויזיע. אלץ װעט זײַן אין אָרדענונג, 

דער שעף פון שטאב האָט מיר אָנגעדערצײלט אָן א שיר פראָנט- 
נײַסן, ער האָט מיך אינפאָרמירט וועגן די פאַרשטייענדיקע אָפּעראציעס 
פון דער דיוויזיע, מיך באקאנט מיטן פּלאן, ויַאזוי מע מיינט אויסצונוצן 
מײַן באטאליאָן. 

-- אין א שאָ צוויי ארום, -- האָט ער געזאָגט, -- וועסטו געוויס בא- 
קומען דעם שלאכט-באפעל. 

אינגיכן האָט מען מיך א רוף געטאָן צום קאָמדיוו. פארן גענעראל האָט 
קוים געקלעקט אָרט אין ענגן און נידעריקן בלינדאזש. גלעבאָוו איז גע- 
זעסן בא א טישעלע און עפּעס געשריבן. דער קאָמדיוו האָט מיך אײַנגע- 
לאדן צום טישל, אף וועלכן ס'איז געלעגן א קארטע, און מיט א רוַק, 
געלאסן קאָל גענומען דערציילן; 

-- אָט ערשט האָבן מיר פון דעם ארמיי-שטאב באקומען א פרישע 
סװאָדקע: דער פײַנט האָט פארכאפּט דוכאָװושטשינע און אנטװיקלט איצט 
דעם אָנגריף אף דער סטאנציע לאָמאָנאָסאַװאָ. מיר ווארטן, אז דאָ װעט 
ער זיך באװײַזן מאָרגן צום סאָף טאָג. װיקטאָר סעמיאָנאָװיטש, --האָט 
דער גענעראל זיך געװענדט צו גלעבאָוון, -- פארבינדט פּאָליאקאָװן מיט 
די טאנקיסטן, אָרגאניזירט זייערע איניאָנים אף מאָרגן, און אײַך, קאָמ- 
באט, בעט איך האנדלען אנטשלאָסן. אוב אפילע פּאָליאקאָוװס אינפאנ- 
טעריע װעט ערגעץ-ווּ זיך אָפּשטעלן, רײַסט זיך אָפּ פון איר און שפּאנט 
פאָרויס. עס װאָלט זיך געװאָלט פארכאפּן די דערפער דימיאכי און לוקי- 
נאָ, און אומבאדינגט ברענגט צו שלעפּן ,א צונג". שוין דרײַ טעג, װי 
מיר שלאָגן זיך, און מיט וועמען ווייסן מיר ביז איצט ניט, 

קאָוואלענקאָ האָט אָנגעבויגן דעם קאָפּ און מיט א זײַט ארוױיסגעקראָכן 
פון דער שמאָלער טיר. אין בלינדאזש איז מיטאמאָל געראם געװאָרן 
גלעבאָוו האָט זיך גענומען פּאָרקען אין זײַן טשעמאָדאן, ארויסגעשלעפּט 
א פלעשל בראנפן און אָנגעגאָסן צוויי אליומיני-קווערטלעך, 

-- פארן דערפאָלג פונעם באטאליאָן! 

ס'איז שוין טונקל געווען, ווען מיר האָבן פארלאָזט דעם קאָמאנדע- 
פֿונקט פון דער דיוויזיע. איך האָב זיך אײַנגעמאָסטעט אין א ווינקל פון 

דער מאשין און געפּרוּװוט אנשלאָפן ווערן. דער וועג איז געווען א צע- 
קלאפּטער, פול מיט בערגלעך און גריבער. די גאנצע צײַט האָט עס אונדז 
געװאָרפן אין אלע זײַטן. באנאנד מיטן שאָפער האָט זיך אײַנגעאַרדנט 
דער לייטענאנט פּיאָטער מאָסקאליאָוו. װי עס האָט זיך ארויסגעוויזן, איז 
ער געבוירן געװאָרן אין די דאָזיקע ערטער, 

דאָ, אף סמאָלענשטשינע, איז אדורך זײַן קינדהײַט. אינגאנצן עטלעכע 
קילאָמעטער פונדאנען האָט זיך געפונען דאָס דאָרף טשורקינאָ, אין וועלכן 
ער איז געבוירן געװאָרן. איצט איז דאָס דאָרף אין די הענט פון די פא- 
שיסטן. די מאמע זײַנע און צוויי שוועסטערלעך האָבן ניט באויזן זיך 
עוואקוירן, 

די מאשין איז ארײַנגעפאָרן אין באטורינאָ. פּיאָטער האָט געבעטן דעם 
שאָפער זיך אָפּשטעלן. מיט דער האנט האָט ער אָנגעװיזן אף א גרויסער 
ברוינער געבײַדע --אף דער צעניאָריקער שול. ערשט מיט צוויי יאָר צוי 
ריק האָט ער זי פארענדיקט. דער ראיקאָם פון קאָמיוג האָט אים אוועק- 
געשיקט אין כארקאָווער טאנקען-שול. פּיאָטער איז געװאָרן א לייטענאנט, 
און אָט איז ער צוזאמען מיט אונדז געקומען אפן פראָנט, 

ער האָט דערציילט אינטערעסאנטע זאכן, מאָסקאליאַװ. באזונדערס 
גערן האָט ער גערעדט וועגן זײַנע אייגענע און וועגן זײַן קאָלװירט, 

-- װוּ א שטעגעלע בין איך דאָ אויסגעגאנגען, יעדער בוים איז מיר 
באקאנט, 

-- זייער ווויל, מאָרגן װעלן מיר קאַנטראָלירן אײַערע קענטענישן 
אין דער געאָגראפיע פון די דאָזיקע ערטער, 

באם ברעג פון וואלד האָט צו דער פראָנט-ליניע זיך געצויגן די איג- 
פאנטעריע. דער ,גאָרביל?, װי מיר האָבן א נאָמען געגעבן דעם דײַטשישן 
אױיסשפּיר-אעראָפּלאן, האָט זיך געדרייט אינדערלופטן. װי נאָר ער פלעגט 
זיך באװײַזן, אזוי האָבן די סאָלדאטן זיך באהאלטן אין וואלד. די פערד- 
ארטילעריע פלעגט איבערגיין אין דער שאָטנדיקער זײַט, 

די צוגרייטונג צו די פאָרשטייענדיקע שלאכטן איז געװען אין פולן 
ברען. די שטעלפארטרעטערס פון די ראָטע-קאָמאנדירן -- די שטענדיקע 
האָרעפּאשניקעס, װוי מיר האָבן זיי גערופן, זײַנען ניט אָפּגעטראָטן פון 
די טאנקען, 

די טאנקיסטן האָבן רעגולירט די מאָטאָרן, געשפּלינטעװעט די רױפּן, 
באזאָרגט זיך מיט ברענשטאָף. דער וואלד איז פול געווען מיט א גע- 
קלאנג פון אײַזן, מיט א גערויש פון מאָטאָרן. אומעטום זײַנען פאָרגעקו- 
מען קאָמיוגישע פארזאמלונגען פון די ראָטעס., 

ערשט שפּעט באנאכט זײַנען די טאנקיסטן אײַנגעשלאַפן. אויך איך 
בין אנשלאָפן געװאָרן איניינעם מיט אלע מײַנע אומרויקע געדאנקען 
וועגן מאָרגעדיקן טאָג, 

דער באגינען אין וואלד האָט זיך אָנגעהױבן ניט מיטאמאָל. פון אָנ- 
הייב האָבן צװישן די שטאמען פון די ביימער זיך באוויזן גרויע פּאסיק- 
לעך, דערנאָך איז ליכטיק געװאָרן די לאָנקע, עס האָבן בוילעט זיך גע- 
נומען אויסטיילן די קאָנטורן פון די טאנקען, לעבן וועלכע עס האָבן זיך 
שוין געפּאָרקעט מענטשן, 

אפן קאנאפּקעלע פון דער שטאב-מאשין האָט זיך אײַנגעאָרדנט ליוד- 
מילא ניקאָלײַעוונא. טקאטשאָװן האָט מען יענע נאכט אין ערגעץ ניט 
געזען. 

דאָס, װאָס דער קאָמיסאר איז אנטרונען געװאָרן, האָט אונדז ניט גע- 
כידעשט, אונדז איז שוין באקאנט געווען זײַן אומרויקער כאראקטער. איך 
האָב פארשטאנען, אז אין דער נאכט פאר דער שלאכט האָט ער זיך אָפּ- 
געזוכט עפּעס אן ארבעט, 

אזוי איז עס טאקע געווען. אינדערפרי איז װי פון אונטער דער ערד 
אויסגעוואקסן פאר מיר דער קאָמיסאר. ער איז אינגאנצן געװוען אײַנגע- 
ריכט אין מאזוט און אין סאָלידאָל. נאָר זײַנע גרויסע גרויע אויגן האָבן 
כיטרע געלויכטן, 

-- װוּ זײַנט איר פארפאלן געװאָרן די נאכט? 

-- אין טאנק, 

-- װאָס זשע, אין אװטאָבוס האָט פאר אײַך קיין אָרט ניט געקלעקטל 

-- װאָס רעדט איר, כאָשעװער קאָמבאט, די דאָזיקע נאכט איז געווען 
פאר מיר אן אקאדעמיע. איך האָב שטודירט דעם טאנק, --און ער האָט 
דערציילט, ויאזוי ער האָט פאר דער דאָזיקער קורצער צײַט זיך אויס- 
געלערנט פארמאכן דעם שלאָס פונעם הארמאט, אָנלאָדן דעם קוילנוואר- 
פער, אָנשטעלן דעם ציל, 

-- װער זשע איז עס געווען דער אינסטרוקטאָר? 

-- דער װוזװאָדנע פּיאָטער מאָסקאליאָו. 

איך האָב געקוקט אף טקאטשאָװן און געטראכט, אז נאָך אזא מין 
מענטשן װעט מען גיין אין פײַער און אין וואסער. ער װעט אפילע א 
טויטן אופהייבן אין שלאכט, 

די זון איז שוין געשטאנען גאנץ הויך, װען די טאנקען האָבן זיך 
פארייגיקט מיטן באטאליאָן אינפאנטעריע. 

מיט פּאָליאקאָװן האָבן מיר זיך גיך צונויפגערעדט ועגן די פאָר- 
שטייענדיקע געמיינזאמע קריגס-אָפּעראציעס. דער קאָמבאט האָט מיר 
אויסגעזען צו זײַן אן ערנסטער און קלוגער מענטש. קיין ראדלאָ-פארביג- 
דונג מיטן דיוויזיעישטאב האָבן מיר ניט געהאט, דעריבער האָבן מיר 
געדארפט באקומען דעם סיגנאל וועגן דער אטאקע דורך א פארבינדונגס- 
אָפּיצער, 

מיר האָבן די גאנצע צײַט געקוקט צום ראנד פון וואלד--אין א בא- 
ליביקער מינוט האָט זיך געקאָנט באװײַזן א שאָליעך פון שטאב. 

-- װאָס ציִען זיי דאָרט די קליי! -- האָט פּאָליאקאָװו זיך געווענדט צו 
מיר. -- װאָס װועלן מיר טאָן? 

-- געדולדיק ווארטן און זיך ניט פארנעמען מיט קיין זעלבסטעטי- 
קײַט, -- האָב איך בארויקט דעם קאָמבאט, 

די צײַט איז געגאנגען לאנגזאם. ערגעץ פון א זײַט האָבן זיך געהערט 
ארטילערישע שיסערײַען און צוגעטויבטע אופרײַסן פון אװיא-באָמבעס. 

ענדלעך האָט זיך באוויזן א קליינינקער האָרבאטער פּאנצער-אװטאָ- 
מאָביל. דער ערשטער האָט דעם פארבינדונגס-אָפיצער באמערקט דער 
שעף פון שטאב קאָכאניוק. ער איז ארױסגעשפּרונגען אים אנטקעגן 

ארויסגעכאפט פון זײַנע הענט דעם פּאקעט און געקומען צו לויפן צו 
אונדז, 

דער קאַמאנדיר פון דער דיוויזיע האָט באפוילן אָנהײיבן די אָפּערא- 
ציעס 15:00. מיר האָבן באדארפט פארכאפּן די דערפער לוקינאָ און דע- 
מיאכי, נאָכדעם האָט דער באטאליאָן געזאָלט ארויס אין רעזערוו און זיך 
פארזאמלען אין די באטורינער וועלדער, 

א פארטויבנדיקע קאָמאנדע: ,פארנעמען די ערטער!? האָט זיך צע- 
טראָגן איבערן וואלד, 

די עקיפּאזשן זײַנען, װי פארגליווערטע, געשטאנען און געווארט אף 
די גרינע ראקעטעס --דעם סיגנאל צום אָנגריף, 

עס האָט האסטיק געקלאפּט דאָס הארץ -- ס'איז דאָך די ערשטע שלאכט 
פונעם באטאליאָן. דער ערשטער געראנגל מיטן פײַנט. צום לעצטן מאָל 
האָב איך געװאָרפן א בליק אף מײַנע יונגע פרײַנט, 

דעם לויטערן הימל האָבן דורכגעשניטן גרינע ראקעטעס. 

ידי טאנקען זײַנען ארויס פון זייער באהעלטעניש, ברעכנדיק און אומ- 
וואלגערנדיק קוסטעס, צװײַגן, יונגע ביימלעך, 

אָנהאלטנדיק זיך פאר א רינג פונעם טורעם, איז לעבן מיר געשטא- 
נען דער קאָמאנדיר פון שיסער-באטאליאָן. אָט איז שוין הינטער אונדז 
דער ווואלד, מיר זײַנען אָן שום שטערונגען אדורך דאָס פעלד מיטן 
בליענדיקן קאָרן. פון יענער זײַט בארג האָבן זיך באוויזן ראָטעס, 

אָן איין שאָס, ניט באגעגענענדיק קיין ווידערשטאנד פונעם סױינע, 
זײַנען מיר ארײַנגעקומען אינעם דאָרף לוקינאָ. אלץ האָט דאָ אויסגעזען 
װוי טויט. ס'איז ניט צו זען קיין לעבעדיקן מענטשן, מע הערט פון ער- 
געץ קיין קלאנג ניט, קיין זאך דערמאָנט ניט, אז ערגעץ נאָענט גייט דורך 
די פראָנט-ליניע, 

פּאָליאקאָוו האָט מיר ארײַנגעשריגן אין אויער ארײַן: 

-- אָט האָסטו דיר אָן אױיסשפּירונג! אזוי קאָנען מיר דערגיין ביז 
סמאָלענסק, 

די אױיסשפּירונג האָט געארבעט זייער שלעכט. פאר די טעג, װאָס די 
דיוויזיע האָט זיך געפונען אין דעם דאָזיקן ראיאָן, האָבן די אױיסשפּירער 
אפילע ניט אויסגעפאָרשט די פראָנט-ליניע. דערפאר טאקע האָבן מיר אָנ- 
געגריפן, װוי בלינדערהייט, מיט א געוויסער צוריקגעהאלטנקײַט. 

דעם עמעס זאָגנדיק, האָט מיך פון דער געהיימניספולער אומבאװוּסט- 
קײַט ארומגעכאפּט עפּעס א פּאכעד, נאָר ביסלעכװײַז אין די אָנגע- 
שטרענגטקײַט זיך צערונען. די טאנקיסטן האָבן פאנאנדערגעעפנט די 
טורעם-ליוקן, ארויסגערוקט די קעפּ און געאָטעמט מיט פרישער לופט. 
די שלאכטלײַט האָבן אראָפּגענומען דאָס געווער פון די פּלײצעס, די אָר- 
דענונג איז ביסלעכװײַז צעשטערט געװאָרן. אייניקע האָבן שוין פאר- 
צויגן א ציגאר מאכאָרקע. אפן האָריזאָנט האָט א גאָלדיקן בלישטשע גע- 
טאָן דער קופּאָל פון א קלויסטער. עס האָבן זיך באוויזן די דעכער פון 
הײַזער. מיר זײַנען צוגעקומען צום דאָרף דעמיאכי. 

די אײַנשלעפערנדיקע שטילקײַט האָט לאנג ניט געדויערט. אומ- 
געריכט האָט מען אָנגעהױבן שיסן, עס האָבן זיך געריסן סנאריאדן, דער 

הילכנדיקער גערודער האָט אונדז באלד ניכטער געמאכט. דער באטאליאָן 
איז גלײַך ארײַנגעטראָטן אין שלאכט. 

די דײַטשן האָבן אָפּנעשניטן דעם לינקן פלאנג פון דער אינפאנטעריע 
און געצװוּנגען די שלאכטלײַט צופאלן צו דער ערד. דער שקוואל פון 
זייער פּײַער איז געווען א גוט-געצילטער, א פארניכטנדיקער. בעהאדראַָ- 
געדיק האָבן אלע ראָטעס זיך ארײַנגעצויגן אין שלאכט. פּאַליאקאָו איז 
מיט א הילכיקן געשריי , פאָרויס!* אראָפּנעשפּרונגען פון טאנק. די שלאכט- 
לײַט האָבן זיך געלאָזט נאָכן קאָמבאט. צום באדויערן, איז אונדז ניט 
געלונגען אָנפאלן אפן סוינע אומגעריכט. דאָס פעלד, װאָס האָט אויסגע- 
זען צו זײַן פּוסט, איז פּלוצעם לעבעדיק געװאָרן. די טאנקען, וועלכע 
זײַנען געווען פארגראָבן אף יענער זײַט טײַך, די פארבאהאלטענע האר- 
מאטן אין די קוסטעס, די פארמאסקירטע קוילנווארפערס האָבן מיטאמאָל 
גענומען שיסן. איבערן שלאכטפעלד האָבן זיך באוויזן אעראָפּלאנען. דער 
סוינע האָט פארמאָגט ארטילעריע, מינענווארפערס, אעראָפּלאנען, אָקאָפּעס 
און טראנשייען, און מיר זײַנען אָנגעגריפן אין פרײַען פעלד, אין גאנצן 
װוּקס. דערבלי זײַנען מיר ניט באשיצט געװען מיצאד דער אויאציע-- 
פונדערלופטן. ס'איז ניט געװען קיין איין זעניט-הארמאט, װאָס זאָל 
צווינגען די פאשיסטישע שפּארבערס זיך אופהייבן העכער. עס האָט ניט 
געקלעקט קיין ארטילעריע. אומזיסט האָבן מיר געקוקט אין הימל-- 
אונדזערע , טשײַקעס? האָט מען ניט געזען. דערפאר אָבער האָבן מיר 
געהאט כעוורע --- קאָמיוגיסטן, װאָס זײַנען גרייט געווען אפילע אין די 
דאָזיקע ניט גינסטיקע באדינגונגען זיך שלאָגן ביזן לעצטן אָטעם. הײַנט 
איז דאָך געווען בא זיי די ערשטע שלאכט, 

-- װוּהין אָנגרײַפן! -- האָט זיך דערטראָגן דורך דער ראדיאָ די פאר- 
טויבטע שטים פונעם ראָטע-קאָמאנדיר סידאָראָו. 

-- פאָרויס, נאָר פאָרויס! אײַנעמען דאָס דאָרף דעמיאכי! 

טקאטשאָוו האָט געארבעט אף דער זעלבער ראד;אָ-כוואליע, װאָס איך, 
און ער האָט געהערט מײַן באפעל, האָט ער אים אונטערגעכאפּט און אי- 
בערגעגעבן דורך ראדיאָ די עקיפּאזשן: , אײַנעמען דאָס דאָרף דעמיאכי!? 

די טאנקען האָבן פארשנעלערט דעם גאנג. מיר האָבן פארשטאנען, אז 
אויב מיר װעלן זיך אָפּשטעלן, אויב מיר װועלן פארלאנגזאמערן די בא- 
וועגונג, װעט עס דער סוינע גלײַך אויסנוצן אף צו פירן א פּינקטלעך- 
אָנגעצילט פײַער, 

די ארטילעריע האָט גענומען שטארקער שיסן. די פײַנטלעכע סנא- 
ריאדן זײַנען געפאלן לעבן די טאנקען. די אופרײַס-כוואליעס האָבן אופ- 
געהויבן דעם באָדן און באשאָטן מיט ערד די טאנקען און די שלאכטלײַט, 
די אעראָפּלאנען האָבן, װי די רויבפייגל, אויסגענישטערט װוּ אן אָביעקט 
און אים באװאָרפן מיט באָמבעס. 

מיר, פון אונדזער זײַט, האָבן פארשטארקט דאָס פּײַער. עס האָט זיך 
דערהערט די באסאַװע שטים פון די , פיר-און-דרײַסיקער", דער געפליף 
פון די הארמאטן פון אונדזערע לײַכטע טאנקען. א שטארקע שלאכט האָט 
זיך צעפלאקערט אפן באצירק פון דער רעכטפלאנגיקער ראָטע. אהין האָט 

דער סוינע איבערגעװאָרפן זײַן אװיאציע און א גרויסן טייל פון דער 
ארטילעריע. 

די דײַטשן האָבן זיך אָנגעשטױסן, אין װאָס פאר א ריכטונג מיר וילן 
דערלאנגען דעם הויפּטיקלאפּ. אף יעדער טאנק, װאָס האָט זיך ארויסגע- 
רוקט פאָרויס, זײַנען געווען אָנגעצילט פּײַנטלעכע הארמאטן. 

מעלניקאָווס ראָטע האָט זיך געשלאָגן מיט אלע קויכעס און דערבלי 
געליטן גרויסע פארלוסטן, דערפאר האָט דער סוינע ארויסגעוויזן א קנאפּן 
ווידערשטאנד די טאנקען, וועלכע זײַנען געגאנגען מיט מיר, און מיר 
האָבן באלד זיך באנוצט דערמיט. די אינפאנטעריע, װאָס איז געגאנגען 
אין דער באגלייטונג פון טאנקען, האָט מיט א , הורא"-געשריי זיך ארײיַג- 
געריסן אין דעמיאכי. די שלאכט איז איבערגעטראָגן געװאָרן אין צענטער 
פון דאָרף. איך מיט מײַנע טאנקען האָב זיך צוגעטוליעט צו די גראָבע 
ווענט פונעם קלויסטער, כ'האָב אָבער געװאָלט ארויסשפּרינגען פון ליוק, 
קעדיי אן אייצע האלטן זיך מיט פּאַליאקאָװן, נאָר די דײַטשישע אװטאַָ- 
מאטלער האָבן מיך גלײַך פאריאָגט צוריק. די פאשיסטן האָבן זיך פאר- 
קליבן אף בוידעמער, אפן גלאַקיטורעם און קאָרעגירט דאָס פײַער פון 
זייער ארטילעריע. דעמלט האָב איך באשלאָסן ארויס פון טאנק דורך דעם 
ליוק פונעם טאנקען-פירער, אָבער פון דעם האָט זיך אויך גאָרנישט ניט 
באקומען --איבערן טאנק האָבן זיך א שאָט געטאָן קוילן. צוהילף אין 
געקומען דער קאָמיוגיסט ציבולסקי, דער קאנאָניר פון מײַן טאנק. ער 
האָט פאריסן דעם הארמאט אף ארופצו און מיט עטלעכע סנאריאדן צע- 
שמעטערט דעם גלאָק-טורעם. די גלעקער האָבן אָנגעהױבן ברומען, די 
ווענט פונעם קלויסטער האָבן זיך געטרייסלט. א דײַטשישער באאָבאכטער 
איז אראָפּגעפלױיגן אף דר'ערד. אונדזער בײַשפּיל האָבן נאָכגעטאָן אויך 
אנדערע עקיפּאזשן. זיי האָבן אָנגעהױבן שיסן פון די הארמאטן און קוילן- 
ווארפערס איבער די בוידעמער און קעלערס. אינגיכן איז דאָס דאָרף 
אײַנגענומען געװאָרן. די אינפאנטעריע איז ארויס צום אנטקעגנדיקן ראנד 
פון דאָרף און זיך ארומגעגראָבן. 

דרײַ שאָ נאָכאנאנד איז געגאנגען די שלאכט. די פײַנטלעכע אויא- 
ציע האָט אָן שום שטערונגען זיך איזדיעקעוועט איבער די טאנקיסטן. װי 
די ליכט, האָבן געברענט אונדזערע ,ט-726 און די ,בט", וועלכע האָבן 
געארבעט אף בענזין, 

וי נאָר איך בין ארויס מיט מײַן טאנק פונעם דאָרף, האָבן די דײַטשן 
אים באשאָטן מיט א האָגל פון קוילן. א סנאריאד האָט געטראָפן אין 
טורעם און אים פארקלינעוועט. א צווייטער סנאריאד האָט אראָפּגעריסן 
די מאסקע פונעם הארמאט, נאָר די מאשין האָט נאָך געארבעט. נאָך איין 
סנאריאד האָט געטראָפן אין דעם טורעם. אינװײיניק אין טאנק איז געװאָרן 
ליכטיק, עס האָט אָנגעהױבן שמעקן מיט גומי, דאָס האָבן זיך אָנגעצונדן 
די עלעקטרע-שנורן. מיר האָבן געלאָזט אין גאנג די פײַערלעשעריבא- 
לאָנען. מיטאמאָל האָט דער טאנק א ציטער געגעבן מיטן גאנצן מעכטיקן 
קערפּער און זיך אָפּנעשטעלט, 

-- װאָס איז געשען? 

-- די זײַטיקע טראנסמיסיע איז צעשעדיקט, די רױיפּן זײַנען צעקלאפּט, 

צו אונדזער טאנק איז געקומען א סאָף. ציבולסקי איז פלינק, װי א 
קאץ, ארױיסגעשפּרונגען פון דער מאשין און אָנגעצונדן א גרויסע רויך- 
שאשקע. דער טאנק איז אײַנגעהילט געװאָרן אין א שווארצן פאָרהאנג. 
די איבעריקע טאנקען האָבן זיך פארבײַגעטראָגן, אוועק פאָרויס און פאר- 
שװוּנדן הינטער די בערגלעך. פארטויבטע און אָפּנגעסארפעטע, האָבן מיר 
פארלאָזט אונדזער שלאכט-ימאשין און, פארכאפּנדיק מיט זיך דעם קוילנ- 
ווארפער, די ראקעטניצעס, די מאגאזינען מיט די קוילן, זיך קוים דער- 
קליבן צום קלויסטער, װוּ עס האָט זיך אײַנגעאָרדנט פּאַליאקאָו, אהער 
איז אויך נאָכדעם געקומען קאָכאניוק. 

די ארטילערישע קאנאָנאדע, װאָס איז אף א צײַט פארשטילט גע- 
װאָרן, האָט אין אָװנט זיך נאָך שטארקער צעשפּילט. אפן דאָרף זײַנען 
אָנגעפלויגן, װי שווארצע כמארעס, ,מעסערשמיטן". די פאשיסטן האָבן 
איבערגעװאָרפן אף דעמיאכי א באטאליאָן אינפאנטעריע, אָבער די פאר- 
לוירענע פּאָזיציעס האָט זיך זיי ניט אײַנגעגעבן צוריק באקומען. אונדזערע 
טאנקיסטן און אונדזער אינפאנטעריע האָבן פעסט געהאלטן די דעראַ- 
בערטע פּאָזיציעס, וועלכע האָבן אזוי טײַער אָפּנעקאָסט. 

וויפל מאָל האָבן מיר מיט פּאָליאקאָװן יענעם טאָג געטרוימט ועגן 
הילף! ניט װײיניק ביטערע טײַנעס האָבן מיר געהאט צום קאָמאנדיר פון 
דיוויזיע. , שוין זשע האָט ער ניט געקאָנט אונטערווארפן א פּאָר באטא- 
ליאָנען און כאָטש איין ארטילעריע-דיװויזיאָן?? 

ערשט שפּעט באנאכט האָבן מיר זיך דערװוּסט וועגן די שווערע פאר- 
טיידיקונגסישלאכטן, װאָס די גאנצע דיוויזיע האָט געפירט קעגן די אָנ- 
גרײַפנדיקע פאשיסטישע כאיאָלעס. 

יענעם טאָג האָט דער גענעראל קאָוואלענקאָ געהאט גענוג צו טאָן אָן 
אונדז. א רויטע זון -- דער איידעס פון די בלוטיקע שלאכטן--האָט זיך 
געזעצט הינטערן האָריזאָנט. עס האָט זיך אָנגערוקט די נאכט. די טאנקען 
האָבן נאָך געברענט: אף די פעלדער האָט געטליעט דער ניט אראָפּגע- 
שניטענער קאָרן. 

דער גענעראל קאָוואלענקאָ האָט געפאָדערט, איך זאָל ארויספירן דעם 
באטאליאָן אין די באטורינער וועלדער. אויספילן עס איז געווען ניט פון 
די גרינגע זאכן, װײַל דער באטאליאָן איז געשטאנען ניט װײַט פון דעם 
פײַנטלעכן מיליטער. די ראקעטשיקעס האָבן אָן אופהער געשלײַדערט צום 
הימל באלויכטונג-ראקעטעס. די דײַטשישע קוילנווארפערס און די ארטי- 
לעריסטן האָבן געשאָסן, איבערן קאָפּ האָטס געהודזשעט אן אויסשפּיר- 
אעראָפּלאן. א לאנגע צײַט האָבן מיר מיט פּאָליאקאָװון געבראָכן דעם קאָפּ, 
זוכנדיק א מיטל, ויאזוי אָפּצונארן דעם פּײַנט און אומבאמערקט ארויס- 
פירן אונדזערע טיילן. ארויסגעהאָלפן האָט אונדז דער פארטרעטער לוט 
דער טעכנישער טייל. ער האָט אָפּנעזוכט ערגעץ ניט װײַט פון דאָרף א 
טראקטאָר ,װאָראָשילאָװעץ?, און מיר האָבן אים געלאָזט אין גאנג. דער 
אומגעהייערער געהויל פונעם דיזעל, דאָס רעווען און דער געהילך פונעם 
טראקטאָר האָבן צוגעצויגן די אופמערקזאמקײַט פון די דײַטשן. אין דער 
ריכטונג פונעם טראקטאָר האָבן גענומען פליִען מינעס און סנאריאדן. דער 
דאָזיקער מאנעווער איז אונדז געלונגען. װזװאָדנװײַז זײַנען די טאנקען 

ארויס פון שלאכטפעלד און זיך געלאָזט צום וואלד. פון דאָרטן האָט 
קאָכאניוק זיי אוועקגעפירט אין אָנגעמערקטן ראיאָן. 

נאָך דעם, װי די טאנקיסטן זײַנען אָפּנעטראָטן, איז אונדזער אינפאג- 
טעריע קענטיק געפאלן בא זיך. 

-- אָן אײַך װעט מיר זײַן שווער, איך פיל, אז עס קאָן עפּעס גע- 
שען, -- האָט צו מיר געזאָגט דער קאָמבאט. 

איך האָב געפּרוּווט אים בארויקן: 

-- פארטיידיקן זיך איז גרינגער, וי אָנגרײַפן, -- האָב איך אים אײַן- 
גערעדט, -- װעסט זיך אײַנגראָבן טיפער אין דער ערד, ארױיסקײַקלען די 
,פינף-אוז-פערציקער", און מיט דער צײַט װעט אונטערקומען דײַן פּאָלק, 

-- דאָך בעט איך דיך, ברודערקע, זאָלסט מיר קומען צוהילף, 

און מיר זײַנען אים טאקע געקומען צוהילף. מיר האָבן אים איבערגע- 
לאָזט צוויי טאנקען. און נאָך דרײַ עקיפאזשן האָב איך באפוילן, זיי זאָלן 
פארבלײַבן אין זייערע אונטערגעקלאפּטע מאשינעס, װוּ די הארמאטן 
זײַנען געווען אין אָרדענונג, 
עס האָט אָנגעהויבן צו טאָגן, פאָרזעצן צו עוואקויַרן די טאנקען פון 
פעלד איז געװאָרן אומעגלעך. ביז איצט האָבן מיר ניט געװוּסט, אין װאָס 
פאר א מאשין געפינט זיך טקאטשאָװ: עפשער איז ער ערגעץ אין אן 
אונטערגעקלאפּטן טאנק? עס זײַנען געווען פארשיידענע ווערסיעס -- איי- 
ניקע האָבן געמיינט, אז טקאטשאָװו איז אומגעקומען אין א ברענענדיקן 
טאנק, אנדערע האָבן דערציילט, אז אין דער לעצטער מינוט פאר אן אופ- 
רײַס האָט מען אים ארױיסגעשלעפּט פון א ברענענדיקן טאנק און אוועק- 
געשלעפּט ערגעץ. 

קיין צײַט אף קלערן איז ניט געווען. דער באטאליאָן האָט געווארט, 
איך זאָל זיך אומקערן. מיט א שװוערן געמיט האָב איך זיך געזעגנט מיט 
פּאַליאקאָװן -- מיר האָבן שװײַגנדיק לאנג געדריקט זיך די הענט, נאָר 
דער קאָמבאט האָט איבערגעריסן דאָס שװײַגן און געזאָגט: 

-- דאָך האָבן מיר זיי אָנגעלײגט אין קאָלנער, די פריצן, אונטערגע- 
קלאפּט פיר טאנקען, ארױיסגעיאָגט פון דאָרף, פארכאפּט די הױכפּונקטן, 
אוועקגעלייגט א גאנצן הויפן פאשיסטן, און דרײַ אפילע גענומען אין גע- 
פאנגענשאפט.., 

איך האָב שװײַגנדיק צוגעשטימט, כאָטש אף דער נעשאָמע איז געווען 
אומעטיק -- צו טײַער האָט מײַן באטאליאָן אָפּגעקאָסט די דאָזיקע 
שלאכט --א צענדליק אונטערגעקלאפּטע און פארברענטע טאנקען, העכער 
צוואנציק פארװוונדעטע, דער טוט פונעם קאָמאנדיר מעלניקאָװון, דער 
פארפאלענער באטאליאָן-קאָמיסאר. נאָך עטלעכע אזעלכע שלאכטן װעט 
פונעם באטאליאָן קיין זייכער ניט בלײַבן. 

פּאָליאקאָוו האָט פאַרגעזעצט מאכן זײַנע אויספירן: 

-- פאר מיר איז די דאָזיקע שלאכט ביז גאָר וויכטיק. איך האָב געזען 
די מילכאָמע מיט די אייגענע אויגן. די קאָרבאָנעס זײַנען, פארשטייט זיך, 
גרויס, נאָר זיי, די פריצן, האָבן אויך בא אונדז ניט געלעקט קיין האָניק, 
זיי מאכן די פּלײיטע, ווען מע דערלאנגט זי פײַער אין הינטן. ניין, אונדז 
װעלן זיי ניט בײַקומען! הער מיך, פרײַנט מײַנער, אויב אונדז איז נאָך 

באשערט זיך צו באגעגענען, װעלן מיר זיך דערמאַנען די ערשטע שלאכט 
אין סמאָלענשטשינע. 

א טאנק מיט אן אראָפּנעקלאפּטן טורעם האָט אונדז געשלעפּט צום אָנ- 
געמערקטן ראיאָן. מיר האָבן איבערגעשניטן דעם פראָנט-וועג בעלי--בא- 
טורינאָ. אף דאָרעם זײַנען געגאנגען קאַלאָנעס ארטילעריע: אופהייבנדיק 
א שטויב, האָבן געײַלט מאשינעס, געלאָדענע מיט קוילן און שפּײַזיפּראַ- 
דוקטן. די שלאכטלײַט פון דער אינפאנטעריע האָבן געשפּאנט באם ראנד 
פון וועג, אָבער װי נאָר עס האָט זיך באוויזן אין דער לופט די פּײַנטלעכע 
אוויאציע, אזוי איז דער וועג פארגליווערט געװאָרן, די באוועגונג איז 
אָפּגעשטאָרבן. די וועלדלעך, די קיוּוועטן און גריבער, דאָס הויכע ניט 
געקאָסיעטע קאָרן און ווייץ האָבן אײַנגעשלונגען די מענטשישע שטראָמען, 
פארשטעלט די מאשינעס און הארמאטן, 

אין מיט פון טאָג האָבן מיר דערגרייכט צום אָרט, װוּ עס איז געשטא- 
נען דער באטאליאָן. אונדזער קומען איז געווען אומדערווארט און האָט 
ארויסגערופן א פרייד. צו אונדז זײַנען צוגעקומען די ראָטע-קאָמאנדירן, 
די טאנקען-פירער. פונדערװײַטנס האָב איך באמערקט, װי עס לויפט צו 
אונדז ליודמילא פיאָדאָראָווא, 

-- װוּ איז טקאטשאָו? 

דערפילט אין מײַן פראגע, אז איך ערגער זיך זייער, האָט זי גלײַך 
אויסגעשאָסן: 

-- ער לעבט, ער לעבט! באומרויַקט זיך ניט, דער קאָמיסאר איז גע- 
ראטעוועט. 

די קליינינקע דאָקטערן האָט פאנאנדערגעשטופּט די געזונטע טאנ- 
קיסטן, געכאפּט מיך פאר א האנט און אװעקגעשלעפּט נאָך זיך. 

-- װאָס איז געשען? 

-- איך בעט אײַך, העלפט מיר. איך קאָן זיך ניט ספּראװוען מיטן קאָ- 
מיסאר. ער זאָגט זיך קאטעגאָריש אָפּ צו גיין אין שפּיטאָל. רעדט אים 
אײַן, באפוילט אים, סאָפּקאָלסאָף. זאָל ער טייקעף פארלאָזן דעם באטא- 
ליאָן. אנדערש קאָנען זײַן שווערע פאָלגן. 

צווישן ביימער, אין א בײַדל, די פּאָלעס פון וועלכן עס זײַנען געווען 
צעעפנט, איז אף א הויך טראָגבעטל געלעגן א מענטש מיט א פארבאנ- 
דאזשירטן קאָפּ, 

-- אָט איז, אנדריי פּעטראָװיטש, דער קאָמבאט,--האָט ליודמילא 
פּיאָדאָראָווא רויַק געזאָגט. 

איך האָב זיך פּאָשעט פארכידעשט: װוּ איז אהינגעקומען איר קינדערש 
פּישטשענדיק קעלכל? 

! טקאטשאָװון איז שווער געווען צו דערקענען. זײַן פּאָנעם איז פול גע- 
ווען מיט שווארצע פלעקן, די ברעמען און די וװיִעס אָפּנעסמאליעט, איין 
אויג פארבונדן. דרײַען--- קאָכאניוק, ליודמילא פיאָדאָראָװוא און איך-- 
האָבן זיך אויסגעזעצט אף ברעזענטענע בענקעלעך, װאָס זײַנען געשטא- 
נען אין בײַדל, מיר האָבן פארייכערט מאכאָרקע-ציגארן און גענומען 
טײַנען מיטן קאָמיסאר; 

-- אנדריי, האָסט מיך דערקענט? 

דער פארקוילטער קאָפּ האָט זיך א שאָקל געטאָן. 

-- פארשטייט זיך, דערקענט. די דאָזיקע קליינע האָט געמאכט א 
גוואלד אף גאנץ סמאַלענסקער גובערניע, --האָט ער געפּרווט שפּאסן. 

-- כאווער קאָמבאט, גלייבט ניט דעם קאָמיסאר. אויסער דעם, װאָס 
ער איז אזוי אָפּנעסמאליעט, איז די האנט בא אים דורכגעשאָסן, איר זעט, 
זי איז אין גיפּס. די ברעמען זײַנען אינגאנצן אויסגעברענט.. -- מיט קינ- 
דערשע גוטע און נאלווע אויגן האָט פיאָדאָראָוא געקוקט אף מיר, גע- 
ווארט אף מײַן באשלוס. 

טקאטשאָוו האָט ברייט צעעפנט דאָס גאנץ געבליבענע אויג, זיך אונ- 
טערגעהויבן אף דער געזונטער האנט, א שמייכל געטאָן און דערנאָך זיך 
שטארק צעלאכט מיט עפּעס א ווייטעקלעכן געלעכטער: 

-- זאָגט אליין, װאָס פאר א מיידל גייט הײַנט ניט מיט קיין אויסגע- 
שטשיפּעטע ברעמען? אזוי אז ס'איז קיין כילעק ניט --בא איינעם זײַנען 
זיי פארברענט, בא א צווייטן אויסגעפליקט מיט א פּינצעט. 

אלע האָבן געװאָרפן א בליק אף דער דאָקטערשע. בא איר זײַנען די 
ברעמען געווען דינע און ניט נאטירלעך אויסגעבויגענע. פיאָדאָראָװא 
האָט זיך פארלוירן, רויט געװאָרן און, גלײַך עמעצער װאָלט זי א ביס 
געטאָן, אופגעשפּרונגען פון אָרט: 

-- דאָס, זעט איר, איז שוין ניט פּײַן, כאווער קאָמיסאר. קיינער האַט 
אײַך ניט געגעבן קיין רעכט כויזעק מאכן פון מיר. כאווער קאָמאנדיר, 
אויב איר װעט אים ניט צווינגען אװעקפאָרן אין שפּיטאָל, װעל איך זיך 
זשאלעווען! 

-- וועמען? 

-- דעם גענעראל קאָוואלענקאָ, דעם קאָמיסאר פון דיוויזיע. כוועל 
געפינען, וועמען אָנשרײַבן אן אָנקלאָגע. 

-- אנדריי, עפשער װאָלסטו טאקע אינדערעמעסן אָפּגעלעגן א פּאַר 
װאָכן אין ארמיי-שפּיטאָל, און דערנאָך װוידער צו אונדז, --האָב איך גע- 
פּרוּווט איבערבעטן די ,צעקריגטע?. 

-- איר װעט עס בא מיר ניט פּױעלן. איך װעל בלײַבן דאָ. כ'וועל זיך 
איבערליגן א טאָג פינף אין אװטאָבוס, און אלץ װעט זײַן גוט. פיאָדאַ- 
ראָווא איז נאָך א קינד, װי קאָן זי פארשטיין... די האנט איז בא מיר ניט 
צעבראָכן, אָפּנעסמאליעט א ביסל--אויך מיר א זאך. 

פיאָדאָראָווא איז געווען אויסער-זיך: 

-- װאָס הייסט בלײַבן דאָ און ליגן אין אװטאָבוס? װאָס פאר א 
שלאכטמאן זײַנט איר אפן בעט? 

טקאטשאָוו האָט מיטן גאנצן קערפּער זיך א ריס געטאָן פאָרויס. מיר 
זײַנען אויך אופגעשפּרונגען פון די ערטער, א װײַלע האָט זיך מיר גע- 
דוכט, אז טקאטשאָוו װעט זיך באלד ווארפן אף איר מיט די פויסטן, 

-- אין ערגעץ װעל איך ניט גיין, פארגעדענקט עס, דאַקטער! איך קאָן 
ניט פארלאָזו אונדזערע קאָמיוגיסטן, איך װעל ניט פארלאָזן דעם באטא- 
ליאָן. שרײַבט טויזנט אָנקלאָגעס -- עס װעט ניט העלפן! 

טקאטשאָװו האָט זיך א וואקל געטאָן און צוגעפאלן צום טראָגבעטל, 
פיאָדאָראָווא האָט געכאפּט א גלאָז וואסער און זי דערלאנגט דעם קראנקן. 

אנדריי האָט שארף אָפּגעװאָרפן איר האנט. ס'איז שטיל געװאָרן, און 
קיינער האָט ניט געוואגט א װאָרט אויסצוריידן. דער ערשטער האָט צע- 
שטערט די שטילקײַט טקאטשאָװו אליין, 

-- זאָגט מיר, קאָמבאט, איך האָב נעכטן געשטערט דעם באטאלאָן, 
עמעצן באלעסטיקט? 

איך האָב זיך אָנגעבויגן און ארומגענומען דעם קראנקן. פּלוצעם האָב 
איך אומגעריכט פאר זיך אליין געזאָגט: 

-- ליודמילא ניקאָלײַעװנא, מירן איבערלאָזן דעם קאָמיסאר אף א מין 
װאָך צײַט דאָ בא אונדז, 

טקאטשאָװו האָט א שמייכל געטאָן. אין שטרײַט מיטן דאָקטער האָט ער 
געזיגט. 

פיאָדאָראָווא האָט אזא קוק געטאָן אף מיר, אז איך האָב פארשטאנען: 
פון הײַנטיקן טאָג איז דער באטאליאָן-דאָקטער מײַנער א קעגנער, 


מיר װעלן זײַן אין בערלין 


ין די ערשטע טעג סענטיאבער האָבן אָנגעהויבן נעמען 
פרעסטלעך. באגינען זײַנען די קליינע טײַכלעך און די 
ריטשקעס פארצויגן געװאָרן מיט א דין הײַטל אײַז. אין 
די בלינדאזשן און אין די טראנשייען איז געווען פײַכט 
און קאלט, דעריבער האָבן די שלאכטלײַט, װי נאָר עס 
האָט זיך געמאכט א שטילע מינוט, געטאסקעט צװײַגן 
פארגעלטע בלעטער און אײַנגעטישקעװעט די אײַנגעזעסענע ערטער. בא- 
נאכט האָבן זי געבראכט שטרוי און היי. אין די װענט פון די אָקאָפּעס 
האָט מען אױסגעגראָבן נאָרעס. מיר האָבן שוין צוויי כאדאָשים געפירט 
דאָ אויסמאטערנדיקע פארטידיקונגס-שלאכטן, און די דאָזיקע ערטער 
זײַנען אונדז געװאָרן אייגן. פאר דער לעצטער װאָך האָבן מיר דורכגע- 
פירט עטלעכע ניט געלונגענע אטאקעס, נאָך וועלכע עס זײַנען בא אונדז 
פארבליבן בלויז פינף טאנקען. פיל מענטשן האָבן מיר פארלוירן, פיל 
זײַנען פארװווּנדעט געװאָרן. 

ניט בעסער איז געווען די לאגע אין דער גאנצער דיוויזיע. דער פראָנט 
האָט זיך פאנאנדערגעצויגן אף גאנצע צואנציק קילאָמעטער, קיין רע- 
זערוון זײַנען מער ניט געווען, און קיין נײַע קאדרען האָט מען דערװײַל 
ניט געקאָנט דערווארטן. 

אינעם ערד-שטיבל בא גלעבאָוון איז געווען הייס. אינעם קליינעם אָנ- 
געגליטן אייוועלע האָבן געפלאקערט טרוקענע צװײַגן. פונעם קאנעץ, 
װאָס איז געמאכט געװאָרן פון א סנאריאד-הילזע, האָט זיך געצויגן צו 
דער הילצערנער סטעליע א פײַערדיק צינגעלע. איך האָב אָבער בא דער 
טונקעלער שײַן גוט געזען די גלאנצנדיקע אויגן פונעם שטאב-שעף, װאָס 
האָט די גאנצע צײַט געקוקט אף מיר, 

-- װאָס דו זאָלסט ניט זאָגן, טײַערער פרײַנט, נאָר קיין אנדער אויס- 
וועג איז ניטאָ, -- האָט ער אונטערגעפירט א סאכאקל פון אונדזער שמועס, 

איך האָב אָבער נאָך אלץ געאמפּערט זיך: 

-- װיקטאָר סעמיאָנאָװיטש, הער מיך גוט אויס. די מילכאָמע הייבט 
זיך ערשט אָן, טאנקיסטן װעלן נאָך גוט צוניץ קומען, און צוגרייטן זי 
איז גאָר ניט פון די גרינגע זאכן. גרינגער איז מאכן הונדערט טאנקען, 
וי צוגרייטן איין טאנקיסט. מע טאָר זיך אזוי ניט ווארפן מיט די קור- 
סאנטן, זיי װעלן סאָפּקאָלסאָף דארפן פארענדיקן די מילכאָמע. 

גלעבאָוו האָט מיך ניט איבערגעשלאָגן, מיך אויסגעהערט, דערנאַך 
אראָפּגענומען דאָס טרײַבל פונעם טעלעפאָן און אָנגעקלונגען דעם גענע- 
ראל. די עטלעכע מינוט, װאָס ער האָט גערעדט, האָבן זיך לאנג געצויגן, 
די זומערס פונעם טעלעפאָןיטרײַבל האָבן געציטערט, און צו מיר זײַנען 
אפילע דערגאנגען באזונדערע װערטער. דער שעף פונעם שטאב האָט 
אוועקגעלייגט דאָס טרײַבל און געמאכט עטלעכע שפּאן צו מיר: 

-- אלץ איז באשלאָסן. דער קאָמדיוו װעט זײַן באפעל ניט אָפּשאפן 
מאָרגן דארפסטו פארנעמען די שוץ-פּאָזיציעס אפן באצירק יעראָכאָװאָ-- 
זשידקי, 

דער גוירל פונעם באטאליאָן איז געלייזט געװען--ער איז פאר- 
וואנדלט געװאָרן אין א געוויינלעכן אינפאנטעריע-באטאליאָן, װאָס האָט 
באקומען א באשטימטן באצירק אף צו פארטיידיקן. איך האָב א צעקאָכ- 
טער פארלאָזט דאָס ערדישטיבל און בין ארײַנגעפאלן אין דער געדיכטער 
כאשכעס פון וואלד. מיט אויסגעצויגענע הענט בין איך קוים ארויס צום 
ראנד פון וואלד, װוּ עס האָט אף מיר געווארט אונדזער סאניטאר-מאשין. 
אפן דיל פון דער מאשין איז געלעגן קאָכאניוק, טקאטשאָװ האָט זיך 
פארקליבן אפן טראָגבעטל, װאָס איז געהאנגען אף דער סטעליע, און 
דאָרט אונטערגעכראָפּעט, פּיאָטער מאָסקאליאָװ האָט ארויסגערוקט דעם 
קאָפּ פונעם פענצטער און איז אזוי אנשלאָפן געװאָרן. דער באטאליאָן- 
דאָקטער פיאָדאָראָווא איז געלעגן מיטן קאָפּ אף די קני פונעם פעלדשער 
לאפּטיעװו. מיט עפּעס א פרעמדער הייזעריקער שטים האָב איך א געשריי 
געטאָן: ,אופשטיין!". אלע זײַנען אופגעשפּרונגען פון די ערטער. איך האָב 
איבערגעגעבן די ביטערע נײַס, אז אונדזער טאנקען-באטאליאָן איז פא- 
נאנדערגעלאָזט געװאָרן. קיינער האָט אפילע מיט קיין װאָרט זיך ניט 
ארויסגעכאפּט. ליודמילא פיאָדאָראָווא האָט אָנגענומען מײַן האנט און 
פעסט זי א דריק געטאָן. 

-- ערגערט זיך ניט, כאווער קאָמבאט, -- האָט זי שטיל געזאָגט, -- מיר 
וועלן דאָך זײַן צוזאמען, אין איין קאָמיוגישער מישפּאָכע. 

.בא צוויי װאָכן האָבן די טאנקיסטן פארטיידיקט זייער באצירק. בא- 
װאָפּנטע מיט קוילנווארפערס, אװטאָמאטן, ביקסן, האָבן מיר צוזאמען 
מיט די מינענווארפער- און ארטילעריע-באטארייעס אָפּגעשלאָגן די פײַנט- 
לעכע אָנגריפן. אף די פלאנגען און הינטער אונדז זײַנען, װי די וועכטער, 
געשטאנען אונדזערע לעצטע פינף טאנקען. אין די נעכט זײַנען מיר גע- 
גאנגען אין אויסשפּירונג. פאר דער לעצטער צײַט האָבן מיר יעדער טאָג 
באקומען נײַע יעדיַעס וועגן דער איבערגרופּירונג פון דער פּײַנטלעכער 
אינפאנטעריע, טאנקען און ארטילעריע: די פאשיסטן האָבן זיך געגרייט 
צו זייער גרויסן אָנגריף אף מאָסקװע. פאר אונדז איז װי א ביין אין 

האלדז געשטאנען דער אומגעלומפּערטער הױכפּונקט, װאָס איז אֹף די 
קארטעס באצייכנט געווען מיט דער ציפער ,21200. שוין דעם צוייטן 
כוידעש, װי ער געפינט זיך אין די הענט פונעם סוינע. דאָרט האָט זיך 
אײַנגעגראָבן אין דער ערד די פײַנטלעכע אינפאנטעריע, וועלכע עס 
שטיצן טאנקען, דאָרט זײַנען אײַנגעאַרדנט באאָבאכטונגס-פּונקטן. פונעם 
הױיכפּונקט זעען די פאשיסטן אונדזער גאנצן טיל, דעם צוגאנג צו די 
פאָדערשטע פּאָזיציעס -- די גאנצע באוועגונג אונדזערע זעען זיי. 

מע האָט מיך ארויסגערופן צום גענעראל, ו: 

אָנבײגנדיק זיך איבער דער קארטע, האָט קאָוואלענקאָ מיך געפרעגט: 

-- וי גייט עס בא דער אינפאנטעריע? 

-- אלץ איז אין פולער אַרדענונג, פּונקט װי בא דעם טאנקען-מילי- 
טער, -- האָב איך אים געענטפערט. 

דער גענעראל האָט געשמייכלט. 

-- נו, ס'וועט גענוג זײַן, קלער איך, צו זיצן, װי די מילװוּרפן אין 
דער ערד, צײַט ארויס אף דער פרײַער לופט און זיך נעמען צו דער אר- 
בעט, -- ער האָט מיך צוגערופן צו דער קארטע און מיט א פינגער אָנגע- 
טײַט אפן הױכפּונקט ,7120 -- איר זעט? 

-- כ'זע. 

-- װאָס זשע דארף מען טאָן? 

-- פארכאפּן! -- האָב איך אויסגעשריגן, 

-- איך קלער אויך אזוי. אָט זיצן מיר דאָ און ברעכן דעם קאָפּ, וועמען 
לייגט מען עס פאָר דאָס דאָזיקע שטיקל ארבעט? 

-- אונדז! מיר און מײַנע טאנקיסטן, 

דער קאָמדיוו האָט מיך פעסט ארומגענומען. 

-- איך האָב אויך אזוי געטראכט.--האָט ער געזאָגט און געבעטן זײַן 
געהילף מיר איבערגעבן דעם שלאכט-באפעל, 

איניינעם מיט טקאטשאָװן האָבן מיר זיך פײַל-אויסן-בויגן א לאָז גע- 
טאָן צום ראנד פון וואלד, װוּ עס האָט אף אונדז געווארט אונדזער שטענ- 
דיקער , געהילף"--- די סאניטאר-מאשין, 

-- מאָלאָדיעץ, ס'האָט זיך בא דיר באקומען גאנץ גוט מיטן גענעראל! 
װי עס פּאסט פאר א טאנקיסט,--האָט טקאטשאָװו מיט באגײַסטערונג 
געשריִען, זעצנדיק זיך אין דער סאניטאר-מאשין, 


די נאכט פארן אטאקירן דעם הױכפּונקט ,71200 איז געװוען זייער 
אן אומרויִקע. דער דאָזיקער הױכפּונקט איז געווען א האָרבאטער, א לאנ- 
גער און פול מיט קנייטשן, מיט גריבער און באלקעס. װוי מיר האָבן זיך 
ניט געפּלײַסט, האָט זיך דאָך ניט אײַנגעגעבן אלץ אויסצוטאפּן. פונ- 
דעסטוועגן איז די ארטילעריסטישע באאָבאכטער עפּעס-װאָס געלונגען צו 
פארפיקסירן. 

די לעצטע טעג האָבן די פאשיסטן אופגעהערט צו באוועגן זיך לענגויס 
דעם פּראָנט. זיי האָבן זיך פארגראָבן טיף אין דער ערד, זײערע 
קוילנווארפערס און הארמאטן זײַנען ניט געסטײַעט, עס האָבן אופגעהערט 

צו רוישן די טאנקען-מאָטאָרן -- װײַזט אויס, אז די פאשיסטן האָבן גע- 
קלערט דאָ פארפעסטיקן זיך אף לאנג, 

דער קאָמאנדיר פון דער דיוויזיע האָט מיך ארויסגערופן צו זיך אפן 
,קפּ* און פּערזענלעך זיך פארינטערעסירט מיטן שלאכט-פּלאן. ס'איז בא- 
שלאָסן געװאָרן לאָזן אף א ברייטן פראָנט די פינף טאנקען און נאָך 
יעדערן פון זיי שיקן אין אָנגריף צו איין שיסער-ראָטע. 

די ראָטעס, װאָס זײַנען שיטער געװאָרן נאָך אין די פריערדיקע 
שלאכטן, האָבן אָנגעצײילט צו דרײַסיק--פערציק מאן, אין א באזונדערער 
ראָטע האָבן זיך צונויפגעגאָסן די טאנקיסטן, וועלכע זײַנען געבליבן אָן 
שלאכט-מאשינעס, -- דאָ זײַנען געווען א מענטשן הונדערט. קאָמאנדעװועט 
האָט מיט זיי פּיאָטער מאָסקאליאָו. 1 

דער גענעראל האָט באװיליקט מײַן פאָרשלאָג, װאָס האָט פאָרויסגע- 
זען, אז מיַט דעם נײַיאױספאַרמירטן פאריײיניקטן אינפאנטעריע-באטאליאָן 
זאָל איך אָנפירן, און די גרופּע טאנקען זאָל פירן אין שלאכט טקאטשאָוו. 
עטלעכע טעג האָט געדויערט, ביז מיר האָבן אױסגעשפּירט די וואלדישע 
שטעגן און וועגן. פאר יעדן טאנק זײַנען אָנגעמערקט געװאָרן באשטימטע 
אָריענטירן. מיר האָבן זיך צונויפגערעדט מיטן קאָמאנדיר פונעם ארטפּאָלק 
סעמאשקאָ וועגן הילף. ער האָט צונויפגענומען פון אלע פּאסיווע פראָנט- 
באצירקן 85 הארמאטן, באצײַטנס צוגעפירט צו די פײַער-פּאָזיציעס א 
גרויסע צאָל סנאריאדן און פאָרגעלייגט אָנהייבן די ארטילערישע צוגריי- 
טונג זעקס אזייגער מיט דרײַסיק מינוט אינדערפרי, קעדיי מיר זאָלן קאַ- 
נען אין דער דאָזיקער צײַט צופירן די טאנקען און די אינפאנטעריע ביז 
צו דעם סאמע הױכפּונקט און דערמיט דערגרייכן פולשטענדיקע אומדער- 
ווארטקײיַט, 

צום אָנהייב פון דער אטאקע איז נאָך געבליבן א גאנצע נאכט, א 
לאנגע, כוישעכדיקע נאכט! ניט איך, ניט טקאטשאָוו האָבן נישט געקאַנט 
אנשלאָפן װערן. אויך די כעוורע אונדזערע האָבן ניט צוגעמאכט קין 
אויג. איך האָב זיך געדרײיט פון איין זײַט אף דער צוייטער. טרויעריק 
האָבן געסקריפּעט אונטער מיר די פאראָסטעטע פּרוזשינעס פון דעם אָפּי 
גענוצטן קאנאפּקעלע אין דער סאניטאר-מאשין. בא מיר צופוסנס האָבן זיך 
אײַנגעמאָסטעט ליודמילא פיאָדאָראָווא און לאפּטיעוו. צו מיר זײַנען דער- 
גאנגען באזונדערע װערטער פונעם באטאליאָן-דאָקטער. אויך זײי, די 
מעדיקער, האָבן גענוג דײַגעס, זייער מעדיצינישע ,, סטראטעגיע",.. שוין 
שפּעט באנאכט בין איך שטארק אנשלאָפן געװאָרן, פּונקט װי כװואָלט 
ארײַנגעפאלן אין עפּעס אן אָפּנרונט. אפילע דאָס װאָיען פון די מאַטאָרן, 
דער טומל ארום האָט מיך ניט אופגעװעקט. אופגעכאפּט האָב איך זיך 
ערשט דאן, ווען טקאטשאָוו און ליודמילא האָבן מיך גענומען טאָרען. איך 
האָב זיך װילד ארומגעקוקט, װי איך װאָלט אראָפּנעקומען פון יענערי 
וועלט, 

-- װאָס איז געשען? 

-- אין א האלבער שאָ ארום הייבט זיך אָן דער אָנגריף, 

פון טקאטשאָווס װוערטער האָט מיך א טרייסל געטאָן, װוי אן עלעקטרל- 
שער שטראָם װאָלט מיך דורכגענומען, 

אינגיכן האָבן מיר זיך געלאָזט אין וועג. צוזאמען מיט אונדז האָט 
זיך אויך אופגעכאפּט דער דרעמלענדיקער וואלד. ס'האָט גענומען הילכן 
סעמאשקאָס ארטילעריע, 

הונדערטער פּײַער-צונגען זײַנען געפלויגן פון וואלד ארויס און צע- 
פּאסעוועט דעם פארטאָגיקיטונקעלן הימל. מיר האָבן זיך געײַלט צו די 
אויסגאנגס-פּאָזיציעס, צום ראנד פון וואלד. געקומען זײַנען מיר צו דער 
צײַט, פארנומען די פּוסטע אַקאָפּעס און אָנגעלאָדן די אװטאָמאטן און 
קאראבינען. מיר האָבן נאָכאמאָל דורכקאַנטראָלירט די פלעשער מיטן 
צינדשטאָף און די קעגנטאנקען-גראנאטעס. דאָ אפן אָרט האָבן מיַר אויס- 
געטרונקען דעם טעגלעכן רעזערוו וואסער און זײַנען גרייט געװוען זיך 
לאָזן אײַנעמען דעם הױכפּונקט. מיר האָבן זיך שטארק ארומגענומען מיט 
טקאטשאָװן און מיטן קאָמאנדיר פון דער ראָטע סידאָראָװן. 

-- פארהאלט זיך ניט מיט די טאנקען, פירט אונדז פאָרויס, --האָט 
איך זיך געבעטן בא זיי. 

-- פארשטאנען, כאווער קאָמבאט, -- האָט אנדריי געענטפערט מיט א 
שמייכל, 

גרינע ראקעטעס האָבן זיך א ריס געטאָן צום הימל און געבליבן העג- 
גען איבערן וואלד. דאָס איז געווען דער סיגנאל אָנצוהײיבן די אטאקע. 
עס האָבן זיך גערירט פון אָרט די טאנקען, נאָך זיי האָבן זיך געלאָזט די 
ראָטעס. אָפּגעווארט, ביז די טאנקען און די אינפאנטעריע האָבן זיך דער- 
װײַטערט פון וואלד אף א מעטער פופציק, האָב איך זיך אויך געלאָזט אין 
וועג אין דער באגלייטונג פון די אױסשפּירער, פארבינדלער און ארטי- 
לעריסטן. נאָך אונדז זײַנען טראָט-נאָךיטראָט געגאנגען די סאניטארן אין 
דער שפּיץ מיט פיאָדאָראָװען. 

צו דעם הױכפּונקט האָבן מיר זיך דערקליבן, איבערלויפנדיק קורצע 
שטרעקעס, דערבײַ האָט אונדז אונטערגעהאלטן דאָס פײַער פון דער אר- 
טילעריע. איבער די קעפּ זײַנען געפלויגן רויטע אָנגעגליטע סנאריאדן 
צו זיבן אזייגער איז אין פרײַען פעלד געװאָרן אינגאנצן ליכטיק. איך 
האָב געזען, װי אונדזערע טאנקען האָבן זיך גיך באוװועגט און דערבײי 
אָנגעהױיבן שיסן, אף אזא אויפן האָבן זיי זיך דערקליבן ביז צום סאמע 
קאם פונעם הױכפּונקט. א דוערנדיקער , הורא"-געשריי האָט דורכגע- 
בויערט דעם באגינען. ערשט איצט האָבן מיר דערהערט דעם געקנאל פון 
דער פּײַנטלעכער ארטילעריע, נאָר די פאשיסטישע סנאריאדן זײַנען גע- 
פאלן אף די פּאָזיציעס, װוּ מיר זײַנען געשטאנען מיט א האלבער שאָ צו- 
ריק -- די דײַטשן זײַנען פארשלאָפן דעם אָנהייב פון דער אטאקע. אונד- 
זער אָנפאל איז פאר זיי געווען אומדערווארט. די כעזשבוינעס און פּלע- 
נער, וועלכע מיר האָבן פאנאנדערגעארבעט, זײַנען געװוען ריכטיקע. די 
האסטיקע אטאקע, דאָס מאסירטע פײַער פון אונדזער ארטילעריע האָט 
דערגרייכט דעם ציל. די פאשיסטן האָבן ניט אויסגעהאלטן אונדזער דראנג 
און זײַנען אוועק אף דאָרעם צו די גריבער און טאָלן, 

אָפּטרעטנדיק, האָבן די דײַטשן איבערגעלאָזט מינענווארפער-באטא- 
רייעס, צוויי טאנקען, א גוטן צענדליק קוילנווארפערס, הונדערטער גרא- 
נאטעס און אויך ניט קיין קליינע צאָל טויטע קערפּערס. מיר האָבן אויך 

פארכאפּט א גרופּע דײַטשן אין געפאנגענשאפט. אויסנוצנדיק די פּאניק, 
װאָס האָט זיך געשאפן אינעם פײַנטלעכן לאגער, זײַנען מיר גלײַך צו- 
געטראָטן צו אָרגאניזירן א שוץ-ליניע. מיר האָבן אײַנגעשטעלט די קוילג- 
ווארפערס, די אװוטאָמאטשיקעס האָבן זיך אײַנגעגראָבן טיף אין דער ערד, 
צוגעגרייט צום שיסן צוויי באטאליאָן-הארמאטן, אונדזערע פינף טאנקען 
זײַנען ארויסגעפאָרן פון שלאכטפעלד און איבערגעכאפּט די הויפּט-װעגן, 
וועלכע האָבן געפירט צו אונדז. דער פארהעלטניסמעסיק גרינגער זיג 
האָט געצװוּנגען זיך צו פארטראכטן. מיר האָבן געפילט, אז אונדז שטייט 
ערשט פאָר א הייסע שלאכט. 

עס איז שוין געגאנגען די עלפטע שאָ, און אפן הױיכפּונקט איז נאָך 
אלץ געווען שא-שטיל. די טעלעפאַניסטקעס האָבן אײַנגעשטעלט א טע- 
לעפאָן-פארבינדונג, און איך האָב געהאט דעם ערשטן שמועס מיטן גע- 
נעראל. דער קאָמדיוו איז געווען פריידיק-אופגערעגט: 

-- כאווער דראגונסקי, איך נעם אײַך ארום, אײַך און אײַערע כעוו- 
רעלײַט. מאָלאָדצי. איך פארשטיי, נאטירלעך, ס'איז ניט פון די גרינגע 
זאכן אײַנצוהאלטן דעם הױכפּונקט, נאָר איך װעל אײַך העלפן. כ'נעם 
איצט אָן דרינגענדיקע מיטלען דערצו. די גאנצע ארטילעריע װעט אר- 
בעטן אף אײַך. אין דער צווייטער העלפט טאָג גייט איבער אין אָנגריף 
סאמאַילאָװיטשעס פּאָלק, דאָס װועט אָפּװענדן דעם סוינע פון אײַך. האלט 
זיך פעסט, זון מײַנער! 

-- מיַר װעלן אומבאדינגט זיך האלטן, כאווער גענעראל. די איינציקע 
ביטע, װאָס מיר האָבן צו אײַך, איז װאָס גיכער ארויסשיקן סעמאשקאָן 
אפן הױכפּונקט. זאָל זײַן ,קפּ? זײַן באנאנד מיט מײַנעם, דעמלט װעט 
גרינגער זײַן, 

-- גוט, גוט, קאָמבאט. סעמאשקאָ איז אָן אײַער פאָדערונג שוין פון 
לאנג אוועק צו אײַך. איך גיב איבער דאָס טרײַבל דעם קאָמיסאר פון דער 
דיוויזיע קאביטשקינען. 

דער קאָמיסאר האָט מיך באגריסט מיטן זיג, 

-- מיטן קאמף פון אײַער באטאליאָן, -- האָט ער געזאָגט, --איז צו- 
פרידן דער מיליטער-ראט פון דער ארמיי. נאָר דער טאָג שטעלט זיך 
ערשט. זײַט וואכזאם! 

/נאָך די טעלעפאָן-געשפּרעכן האָב איך זיך געלאָזט דורך די טראג- 
שייעס צו די פײַער-פּאָזיציעס פון די ראָטעס. אינדערלופטן האָבן זיך בא- 
וויזן איינצלנע פײַנטלעכע אעראָפּלאנען. פון אָנפאנג האָט דעם הימל 
איבערגעשניטן דער , גאָרביל?, דערנאָך האָט מעיושעוודיק דורכגעשוועבט 
די -;ראם". 

דער קאָמאנדיר פונעם ארטילעריע-פּאָלק סעמאשקאָ, װאָס אין געקומען 
צו מיר, האָט שער אָפּגעאָטעמט און געזאָגט: 

-- נו, איצט היט די ביינער... באלד װעט זיך עס אָנהייבן. 

צום באדויערן, איז טאקע אזוי געווען. אין דער צווייטער העלפט טאָג 
איז, װי א כמארע, געבליבן הענגען איבער אונדז א סטײַע ,יונקערסן? 
וועלכע עס האָבן באגלייט , מעסערשמיטן?. אָבער אומגעריכט האָבן די 
לופט-פּיראטן זיך אויסגעקערעוועט און זיך אװעקגעלאָזט אף צאָפן. אין 

עטלעכע מינוט ארום האָבו פון דער זײַט פונעם וואלד זיך דערהערט 
פארטויבטע אופרײַסן און צעצויגענע זאלפּן. איבערן וואלד האַבן זיך 
באוויזן אונדזערע ,טשײַקעס?. עס האָט זיך אָנגעהױבן א לופט-שלאכט. 
אין הימל האָבן זיך אָנגעצונדן צוויי אעראָפּלאנען: איין פאשיסטישער, 
דער צווייטער -- אונדזערער. ארומגעכאפּטע אין פלאמען און אין שוואר- 
צע שלייערס רויך, האָבן די אונטערגעקלאפּטע אעראָפּלאנען מיט א מוי- 
רעדיקער שנעלקײַט זיך געטראָגן צו דער ערד. און דאָך האָבן די באָמ- 
בארדירער אָפּגעטאָן זייער שווארץ שטיקל ארבעט --אלע באָמבעס האָבן 
זי באוויזן אראָפּווארפן אף מאקסימאָווס פּאָלק. באלד װי די , יונקערסן" 
האָבן זיך אָפּגעטראָגן, מיר האָבן נאָך אפילע ניט באויזן זיך ארומקוקן, 
איז אונדזער הױכפּונקט באשאָטן געװאָרן מיט א שטארקן פײַער פון 
הארמאטן און מינענווארפער. די שיסערײַ האָט געדויערט ניט מער וי 
צען מינוט, נאָר סנאריאדן און מינעס זײַנען ארויסגעלאָזט געװאָרן טויזנ- 
טער. אינדערלופטן זײַנען געפלויגן סטױיפּעס, ברעטער. זײַלן ערד און 
זאמד האָבן זיך אופגעהויבן אין דער הייך, װי בייס א וויוגע אין דעם 
מידבאָר. מיר זײַנען געלעגן אפן דיל פון א טיפן דײַטשישן בלינדאזש, 
און די ערד איבער אונדז האָט זיך אופגעהויבן און אראָפּגעלאָזט, גלײַך 
וי מיר װאָלטן געווען אין צענטער פון אן ערדציטערניש. 

סעמאשקאָ האָט מיר ארײַנגעשריגן אין אוער ארײַן; 

-- די דײַטשן גרייטן א קאָנטראטאקע! באלד װעט אָנפליֶען זייער 
אוויאציע! 

עס האָבן ניט באוויזן שטיל צו װערן די פײַנטלעכע הארמאטן און 
מינענווארפער, װי מיר האָבן דערהערט דעם אָנוואקסנדיקן רויש פון די 
פאשיסטישע באָמבארדירער. כ'האָב זיך ניט געקאָנט צווינגען בלײַבן אף 
אן אָרט, בין ארוױיסגעשפּרונגען פון בלינדאזש און געפּלעפט געבליבן. א 
פּאכעד האָט מיך ארומגעכאפּט. מוירעדיקע סטײַעס אעראָפּלאנען האָבן 
פארשטעלט די זון. זייערע שאָטנס האָבן, װי מיט שווארצע פאָרהאנגען, 
פארצויגן די גאנצע הייך. זיי האָבן זיך געדרייט איבער אונדז, געזוכט, 
גענישטערט א קאַרבן. אָט האָט דער ערשטער אעראָפּלאן זיך א נייג 
געטאָן און אוױיסגעשאָטן זײַנע באָמבעס. דאָס האָט געדינט אלס סיגנאל 
פאר די איבעריקע, און זיי האָבן אָנגעהױבן באָמבארדירן אונדזער , פּיא- 
טאטשאָק". איך בין ארײַן אין בלינדאזש און צוגעפאלן צו דער ערד. 

אינעם דאָזיקן מױירעדיקן גערודער האָב איך דערהערט לידמילעס 
וװוערטער: ,גאָט מײַנער, שוין זשע איז געקומען אונדזער לעצטער טאָג?? 
איין פוגאס-באָמבע איז געפאלן ניט װײַט פון אונדזער באהעלטעניש, די 
לופט-כוואליע האָט אופגעהויבן אין דער הייך די בערווענעס און זיי אָפּ- 
געװאָרפן אין א זײַט. מיר זײַנען איצט געבליבן ליגן אונטערן פרײַען 
הימל. עמעצער האָט געקרעכצט אין א ווינקל. מיט מאטערנישן איז אונדז 
געלונגען ארויסצוקריכן פון אונטער די ברוכשטיקער. די אופרײַסן האָבן 
זיך דערװײַטערט און געװאָרן שיטערער, 

אפן שטיקל ערד, װאָס איז צעריסן און צעפליקט געווען, איז געװאָרן 
פארהעלטניסמעסיק רויִק. 

קיין פארבינדונג מיטן שטאב פון דער דיוויזיע איזן איצט ניט געװען 
די דראָטן זײַנען געווען צעריסן אף שטיקלעך און פארניכטעט. דאָס אייג- 
ציקע, װאָס איז פארבליבן, איז געװוען דעם מאיאָר סעמאשקאָס ראציע, 
דורך וועלכער ער האָט אָנגעפירט מיטן פײַער פונעם דיװויזיאָן. מיר האָבן 
אויסגענוצט דעם קורצן איבערײַס און געבראכט אין אָרדענונג דאָס גע" 
וער, זיך צונויפגערעדט מיט טקאטשאָװן, אז ער זאָל קומען אונדז צו- 
הילף אין פאל פון א קאָנטראטאקע. איך האָב געזען דורך דעם קליינינקן 
פענצטערל פונעם בלינדאזש דעם באטאליאָן-דאָקטער, דעם פעלדשער, די 
סאניטארן, וועלכע זײַנען ארומגעקראָכן אין די טראנשייען און צונויפ- 
גענומען די פארװוונדעטע און דערהארגעטע. אונדזער , קפּ? האָט זיך אי- 
בערבאזירט אין דעם גאנץ געבליבענעם בלינדאזש פונעם שעף פון בא- 
טאליאָן-שטאב. עס האָט אָנגעהױיבן צו שיסן אונדזער ארטילעריע. מיר 
האָבן גלײַך פארשטאנען, אז סאמאַילאָװיטשעס פּאָלק גרײַפט אָן פון 
רעכטס, קעדיי אָפּװענדן פון אונדז דעם הויפּטיקלאפּ. עס האָבן געדונערט 
אונדזערע הארמאטן און מינענווארפער. ערגעץ אין א זײַט האָבן אָנגע- 
הויבן פײַפן די קוילנווארפערס, און דאָך האָבן די דײַטשן זיך ניט אָפּגע- 
זאָגט פון זיײיער פארטראכט --צוריק פארכאפּן דעם הױכפּונקט ,7120,0, 

איבערן וואלד, לעבן דאָרף זשידקי, האָבן זיך באוויזן בלאָװע קנוילן 
רויך. דער אויער האָט אופגעכאפּט קלאנגען פון דײַטשישע טאנקען-מאָ- 
טאָרן. די אָנשטרענגונג איז װאָס װײַטער פארשטארקט געװאָרן. די דײַטשן 
האָבן ניט געײַלט, זי האָבן אף עפּעס געווארט. נאָר אָט האָבן איבערן 
וואלד זיך אופגעריסן הונדערטער װײַסע ראקעטעס. פונעם וואלד האָבן 
זיך אָנגעהויבן אָנרוקן צענדליקער שווארצע פּינטלעך. װי קליינינקע שפּי 
נען, האָבן זיי גענומען קריכן אף אונדזער לינקן פלאנג. איך האָב א קוק 
געטאָן אפן קאָמאנדיר פונעם ארטילעריע-פּאָלק, און ער האָט מיך פאר- 
שטאנען אָז ווערטער, 

-- שיסן איז נאָך פרי, -- האָט ער געזאָגט, סעמאשקאָ. 

איבער אונדז האָבן דורכגעשוועבט װאָיענדיקע באָמבארדירער. זייערע 
באָמבעס האָבן זיי אוועקגעפירט צו מאקסימאָווס באצירק, און די ברוין- 
שווארצע שפּינען זײַנען אלץ גרעסער און גרעסער געװאָרן און אײַנגע- 
שפּארט געקראָכן צום הױכפּונקט. נאָך די פאשיסטישע טאנקען האָבן זיך 
באוועגט פּאנצער-אװוטאָמאָבילן מיט אינפאנטעריע. די פריצן זײַנען זיכער 
געווען, אז זיי װועלן אָפּהאלטן א זיג, 

איצט האָט סעמאשקאָ שוין אליין מיר ארײַנגעקוקט אין די אויגן 

-- נו, מירן אָנהײבן? 

-- מיר וועלן זיי צולאָזן א ביסל נעענטער, אָט ביז יענע דרײַ סאָס- 
נעס, 

ער איז מאסקים געווען, 

-- צוגרייטן זיך! 

-- צוגרייטן זיך! -- האָט קאָכאניוק באפוילן די ראָטע-קאָמאנדירן. 

-- צוגרייטן זיך! -- האָט טקאטשאָוו איבערגעגעבן דורך ראדיאָ. 

די צײַט האָט זיך געצויגן. די דײַטשישע טאנקען זײַנען אָן אופהער 
געקראָכן. אין בינאָקל האָבן מיר שוין געזען די פאשיסטישע סוואסטיקעס. 

מיט א באוועגונג פון דער האנט האָב איך געגעבן קאָכאניוקן צו וויסן, 
אז ס'איז צײַט. פון זײַן מויל האָט זיך ארויסגעריסן די לאנג-דערווארטע 
קאָמאנדע: , פײַער!". ס'האָט אופגעלעבט דער טויטער הױכפּונקט. אין דער 
ריכטונג פונעם סוינע האָבן גענומען פליִען מינעס און סנאריאדן. ס'האָבן 
אָנגעהױבן , ריידן? די באטאליאָן-הארמאטן. אינדערלופטן האָט זיך גע- 
הערט שוין דער געװאָי פון סנאריאדן, מיט ועלכע עס האָבן געשאָסן 
אונדזערע ,ט-224. פונעם וואלד האָבן איבער אונדזערע קעפּ זיך געטראָגן 
די סנאריאדן פון סעמאשקאָס דרײַ דיװיזיאַנען. די פּײַנטלעכע אינפאנ- 
טעריע האָט זיך צעשאָטן, װי א ברייטער פעכער, און גענומען זוכן א 
שוץ אין די קוסטעס, הינטער די בערגלעך. עס האָבן געפלאקערט צויי 
טאנקען און א טראנספּאָרטיאָר. אין לאגער פון סוינע איז געװאָרן אומ- 
רויַק, נאָר ניט אף לאנג. די דײַטשן זײַנען געקומען צו-זיך, ארויסגערופן 
באגלייטונגס-אוויאציע און געעפנט א שטארקן פּײַער פון די טאנקען. 

ווידעראמאָל האָט גענומען ריידן די ארטילעריע, צו וועלכער עס האָט 
זיך פארייניקט דאָס פײַער פון אונדזערע טאנקען, אין דעם דאָזיקן האר- 
מאטױיכאָר האָט מען אויך געקאַנט הערן די דינע שטימעלעך פון קוילן- 
ווארפערס. די פאשיסטן האָבן זיך אָפּגעשטעלט, אונטערגעצויגן נעענטער 
די אינפאנטעריע און זיך געלאָזט פּוזען װײַטער. צוויי שאָ נאָכאנאנד 
האָט געדויערט אָט דער לאנגזאמער אָנגריף, 

די זון איז בעהאדראָגעדיק אָפּגעטראָטן אף מײַרעװ, זיך אויסבאהאלטן 
אין וואלד און דורכגעקראָכן מיט אירע שטראלן צװישן די. שטאמען פון 
די ביימער. נאָך איין טראנספּאָרטיאָר האָט גענומען פלאקערן, מיר האָבן 
אונטערגעשאָסן א טאנק, נאָר די דײַטשן האָבן זיך ניט אָפּנעשטעלט, 

סנאריאדן זײַנען בא אונדז געבליבן װײיניק. די אָנגעצילטע הארמאטן 
זײַנען צעשעדיקט געװאָרן. די גאנצע האָפענונג-- דאָס זײַנען געװען 
אונדזערע פיר טאנקען און סעמאשקאָס ארטילעריע. 

-- לאָמיר, פּרײַנט מײַנער, -- זאָג איך צו סעמאשקאָן, -- דורכלאָזן די 
טאנקען, און דאָס גאנצע פּײַער א װאָרף טאָן אף דער אינפאנטעריע, מיר 
וװועלן זי אָפּשנײַדן פון די טאנקען, און דערנאָך, באנאכט, װעלן מיר מיט 
פלעשער פארניכטן די טאנקען, וועלכע װעלן דורכשפּרינגען. 

אזוי האָבן מיר טאקע געטאָן. דאָס גאנצע פײַער האָבן מיר אָנגעצילט 
אין דער אינפאנטעריע. שפּליטער-סנאריאדן, מינעס און טראסירנדיקע 
קוילן האָבן געשניטן און געבראָקט די אינפאנטעריע, די דײַטשן האָבן 
ניט אויסגעהאלטן און צוגעפאלן צו דער ערד. אָבער ס'האָבן זיך ווידער 
איבער אונדז באוויזן ,,מעסערשמיטן?. בא א האלבער שאָ האָבן זיי אונדז 
,געפּרעסט", דערנאָך, פּונקט װי דאָס װאָלט זיי דערעסן, זיך א ריס גע- 
טאָן אין דער הייך פון הימל און פארשװווּנדן. װי לויט א קאָמאנדע, האָבן 
צען פײַנטלעכע טאנקען זיך באלד געלאָזט צו דעם הױכפּונקט. אפן וועג 
צעקווצטשט טראנשייען, צעשמעטערט בלינדאזשן. איינע אן אינפאנטע- 
ריע-ראָטע האָט זיך געלאָזט לויפן נאָך די טאנקען און אינגיכן פארכאפּט 
אונדזערע טראנשייען. ס'האָט זיך אָנגעהױבן א האנט-געפעכט. אין דער 
לופט זײַנען געפלויגן ראקעטעס, עס האָבן געפּלאצט פלעשער מיט צינד- 
שטאָף, עס האָבן זיך געריסן גראנאטעס. די אויסרופן ,,הורא!? האָבן זיך 

איבערגעמישט מיט די דײַטשישע געשרייען ,האלט!". מע האָט געשאָסן 
פון קוילנווארפערס, קאראבינען, אװטאָמאטן און פּיסטאָלעטן. א כאאָטי- 
שער געשלעג איז געגאנגען אין די טראנשייען, אין די בלינדאזשן, אין 
די גריבער און צװישן די קוסטעס. אָפּטרעטן צום וואלד האָט קיין זינען 
ניט געהאט. עס האָט זיך געדאכט, אז אלץ אין פארפאלן, אז ס'איז אונדז 
געבליבן געציילטע מינוטן צו לעבן. די איינציקע האַפענונג האָב איך 
געלייגט אף דער נאכט, נאָר די זון האָט װי אומיסטן זיך פארטשעפּעט 
פאר א בוים און בעשום-אויפן ניט געקאָנט זיך באהאלטן הינטערן האָרי- 
זאָנט. סעמאשקאָס ארטילעריע האָט געארבעט מיט אומגעהערטע טעמפּן, 
די רערן פון די הארמאטן זײַנען שרעקלעך אָנגעגליט געווען. און פּלוצעם 
האָט אלץ זיך געענדערט, פּונקט װי דאָס װאָלט געווען אין קינאָ און דער 
מעכאניקער װאָלט איבערגעהיפּערט פיל קאדרען 

-- װאָס איז פאָרגעקומען? --אלע קאָמאנדירן האָבן אָנגעצילט זייערע 
בינאָקלען און סטערעאַיטרױבן. איך בין ארױסגעשפּרונגען פונעם בליג- 
דאזש און דערזען, וי די פײַנטלעכע אינפאנטעריע, וועלכע האָט זיך גע- 
פונען א פינף הונדערט מעטער פונדאנען, האָט גענומען לויפן צום וואלד. 
אין עטלעכע מינוט ארום איז אלץ קלאָר געװאָרן. װען טקאטשאָװו האָט 
דערזען, אז מיר געפינען זיך אין זייער א שװוערער לאגע, האָט ער מיט 
זײַן גרופּע טאנקען א זעץ געטאָן אין פלאנג. אונדזערע טאנקיסטן האָבן 
,צעריבן? א טייל פון דער אינפאנטעריע, צעקלאפּט צוויי דײַטשישע טאנ- 
קען, און די פּײַנטלעכע אינפאנטעריע האָט גענומען אָפּטרעטן. נאָך דער 
אינפאנטעריע האָבן זיך אויך געלאָזט אף צוריק די טאנקען, 

דורך די געשלענגלטע טראנשייען האָב איך באוויזן דערלויפן ביז צו 
מאָסקאליאָװן. מיר האָבן מיט א ,הורא? אופגעהויבן זײַן ראָטע און גע- 
נומען פארפאָלגן די דײַטשן. צו מאָסקאליאָװן האָבן זיך אינגיכן פאריי- 
ניקט די איבעריקע אָפיצערן. אונדזער לאגע האָט זיך אף א סאך פארבע- 
סערט. דעם הױכפּונקט האָבן מיר אָפּגערײניקט. טקאטשאָווס געלונגענער 
מאנעווער האָט געראטעװועט דעם באטאליאָן, נאָר דער קאָמיסאר האָט 
זיך דערמיט ניט באנוגנט, ער האָט פאָרגעזעצט טרײַבן די דײַטשן. 

סאָפּקאָלסאָף האָט די זון זיך אָפּגעריסן פונעם בוים און איז צוגעפאלן 
צוו דער ערד. עס איז אָנגעקומען די לאנגדערווארטע פינצטערניש. אין 
דער װײַט אפן האָריזאָנט האָבן געפלאקערט טאנקען, פּאנצער-מאשינעס. 
דאָס פײַער האָט באלויכטן דעם טונקעלן הימל. 

-- װוּ איז טקאטשאָו? -- האָב איך געפרעגט קאַכאניוקן. 

-- שוֹין דאָס דריטע מאָל גיב איך אים איבער איינס און דאָס זעל- 
בע -- אומקערן זיך אף די אויסגאנג-פּאָזיציעס. 

-- װאָס זשע ענטפערט ער? 

-- ,כ'האָב אײַך פארשטאנען, -- ענטפערט ער, --כ'האָב אײַך פאר- 
שטאנען. כ'פיר א שלאכט. מע אטאקירט מיך פון דרײַ זײַטן, כ'קאָן זיך 
ניט דורכרײַסן צו אלַך". 

ס'איז אדורך נאָך א שאָ. די ראדיאָ האָט אינגאנצן אופגעהערט צו 
ענטפערן. די שיסערײַ איז פארשטילט געװאָרן. 

-- דערלויבט מיר, קאָמבאט, גיין מיט מײַן ראָטע ארויסהעלפן טקא- 

טשאָוון, -- האָט זיך געװוענדט צו מיר פּיאָטער מאָסקאליאָו, -- די דאָזיקע 
ערטער זײַנען מיר גוט באקאנט. 

איך האָב דערלויבט, און מאָסקאליאָוו איז פארשװוּנדן געװאָרן אין 
דער פינצטערניש. אין עטלעכע שאָ ארום האָט ער זיך װוידער באוויזן אף 
דער שװעל פונעם ערדישטיבל. בא דער שײַן פונעם סנאריאד-קאנעץ 
האָב איך באמערקט, װי אויסגעמאטערט זײַן פּאָנעם איז. מיר האָבן טייקעף 
פארשטאנען, װאָס עס איז געשען. דער מענטש איז געשטאנען בא דער 
שוועל און געשעפּטשעט מיט די ליפּן; 

-- אונדזער קאָמיסאר... אונדזער קאָמיסאר... 


מע זאָגט, אז אפן פראָנט געװוינט מען זיך צו צום טויט, אין דעם 
איז פאראן א באשטימטער עמעס, אָבער דעם טוט פונעם קאָמיסאר האָב 
איך שטארק איבערגעלעבט. עס האָט גענומען קלינגען דער טעלעפאָן 
די שטים פונעם קאָמדיוו, האָט זיך געדאכט, דערטראָגט זיך פון ערגעץ 
זייער װײַט, 

-- וי גייט עס? 

-- שלעכט, 

-- פארװאָס? 

-- װאָס קאָן זײַן גוט, כאווער גענעראל, קיין איין טאנק אין ניט גע- 
בליבן, אלע זײַנען צעשמעטערט, קיין הארמאטן זײַנען ניטאָ, א סאך 
מענטשן האָבן מיר פארלוירן, דער קאָמיסאר איז דערהארגעט..--איך 
בין אנשוויגן געװאָרן און געווארט, אז דער גענעראל זאָל עפּעס זאָגן 

ער האָט שווער אָפּגעעטעמט און דערנאָך מיר געענטפערט: 

-- איך האָב ניט געװוּסט, קאָמבאט, אז איר זײַנט אזא פּעסימיסט. איר 
ווייסט כאָטש, װאָס עס באטײַט אײַנעמען און אײַנהאלטן אזא אָנשפּאר- 
פּונקט? מיר האָבן געזען די גאנצע שלאכט אײַערע, אונדז האָבן געפרייט 
אײַערע דערפאָלגן, און איר מאכט א פּאניק. גיט איבער די כעוורע, אז אף 
װײַטער װועלן מיר זיך אויך אזוי שלאָגן פאר יעדער פּיצל ערד, וי הײַנט, 
און איר פארגעדענקט איינמאָל פאר אלעמאָל: מיר זײַנען געקומען אהער 
ניט אף קיין שפּאציר, דעם סוינע װעלן מיר שלאָגן אף די הױכפּונקטן 
און אין דער נידער, אין די וװועלדער און אף די זומפּן, אין די שטעט און 
אין די דערפער! -- דורך די טעלעפאָן-דראָטן האָבן זיך דערטראָגן די אָנ- 
געגליטע װערטער פונעם גענעראל.--דער קאָמאנדארם האָט באפילן 
אײַך פּערזענלעך און אײַערע אלע אונטערגעאָרדנטע צושטעלן צו בא- 
לוינונגען. מאָרגן דארף דער באלוינונגס-מאטעריאל זײַן בא מיר אפן 
טיש. באגינען װעט קומען אן אומבײַט. מאקסימאָוו װועט איבערנעמען דעם 
הױכפּונקט ,1200 אים װעל איך געבן א גאנצן ארטילעריע-פּאָלק און 
א דיװויזיאָן טאנקען-פארניכטלער. אײַער באטאליאָן פארזאמלען אין דעם 
באטורינער וואלד. אײַך דערווארטן נײַע אופגאבן. 

אין א צעצויגענער קאָלאַנע האָבן מיר אינדערפרי פארלאָזט דאָס 
שלאכטפעלד. אף טראָגבעטלעך האָט מען געטאסקעט די פארװוּנדעטע און 
פארסמאליעטע, דעם צעמאזיקטן קערפּער פון אנדריי טקאטשאָוון.. 

מילכאָמע איז מפילכאָמע. וי נאָר מיר האָבן זיך אָפּנעשטעלט, זײַנען 
די מענטשן אנידערגעפאלן, װוּ עס האָט זיך געמאכט, און אנשלאָפן גע- 
װאָרן, װער אין א בײַדל, װער אין די קוסטעס, אונטער ביימער. מע איז 
געשמאק געשלאָפן און שוין ניט געטראכט וועגן נעכטיקן טאָג. נאָר אָט 
האָט א שפּיל געגעבן דער האָרניסט, און דער סמאָלענסקער וואלד איז 
וואך געװאָרן. עס האָבן זיך צעהוידעט די קרוינען פון די ביימער. די 
טאנקיסטן זײַנען גרופּעסװײַז אנטלאָפן צום פארפרוירענעם טײַכל, אויס- 
געקוועטשט א פּאָלאָנקע מיט די אָפּצאסן אינעם דינעם אײַז און זיך ארומ- 
געוואשן. מע האָט אָפּגעגעסן, אונטערגענייט װײַסע קעלנערלעך אף די 
גימנאסטיאָרקעס, זיך ארומגעגאָלט און אָנגעהױבן א נײַעם טאָג, 

.דער באטאליאָן האָט זיך אויסגעשטעלט לעבן דעם איין-און-איינציקן 
גאנץ געבליבענעם טאנק. אפן טורעם פון דעם דאָזיקן טאנק איז געשטא- 
נען דער אָרן פון אנדריי טקאטשאָװן, אן אײַנגעהילטער אין רויטער און 
שווארצער לײַװנט. דעם אָרן האָבן די טאנקיסטן צונויפגעקלאפּט פון 
סנאריאד-קעסטלעך. פון אויסגעשאָסענע פּאטראָן"הילזעס האָבן זיי גע- 
מאכט אן אופשריפט: 


,;אנדריי טקאטשאָוו -- קאָמיסאר און פרײַנט 
18--1941?, 


דער טרויער-מיטינג איז געווען א קורצער. עס זײַנען ארויסגעטראַטן 
קאָמיוגיסטן פון דרײַ ראָטעס. פּיאָטער מאָסקאליאָוו מיט אן איבערגעבוג- 
דענער האנט האָט זיך אופגעהויבן אפן טאנק, װאָס האָט געדינט אלס 
טריבונע. א ווינטל האָט פּאמעלעך באוועגט זײַנען בלאָנד-גאָלדיקע האָר, 
א מינוט האָט ער געשויגן, דערנאָך אָנגעהױבן, מיט א פארהאלטענעם 
אָטעם האָבן אלע זיך אײַנגעהערט אינעם לייטענאנטס װערטער, 

-- נעכטן האָבן מיר אף אונדזער ערד, אף מײַן לײַבלעכער סמאַלענ- 
סקער ערד, אונטערגעקלאפּט עטלעכע פאשיסטישע טאנקען. איך גלייב, 
אז ס'וועט קומען אזא צײַט, ווען די פּײַנטלעכע טאנקען װעלן פלאקערן 
אין דײַטשלאנד גופּע, סאמע אין בערלין. אונדז װעלן ניט אָפּשטעלן קיין 
קאָרבאָנעס, קיין שװעריקײַטן װעלן אונדז ניט איבערשרעקן. מיר װעלן 
זײַן אין בערלין. דו הערסט, אנדריי? מיר שווערן דיר, אז מיר װעלן זיך 
צעצאָלן פּאר דיר, פאר דער פּײַן פון אונדזערע מאמעס און שוועסטער. 
: מאָסקאליאָוו האָט מיט ברענענדיקע אויגן זיך געווענדט צו די שלאכט- 
ליט, 

-- כעוורע, קאָמיוגיסטן, מיר װעלן געבן א שוװוּע? 

איבערן גאנצן וואלד האָט אופגעהילכט, װי איין מעכטיקע שטים: 

-- מיר שװוערן!.. 

א װידערקאָל האָט אין װײַטן אונטערגעכאפּט: 

-- מיר שװוערן!.. 

-- און נאָך װויל איך זאָגן, -- האָט מאָסקאליאָוו פאָרגעזעצט. --ס'וועט 
זיך פארענדיקן די מילכאָמע, װעל איך קומען קיין באטורינאָ, צונויפנע- 

מען א סאך יונגע יאטן און זיי אוועקפירן אהער אין וואלד, צו אָט דעם 
הונדערטיאָריקן דעמב, און זיי זאָגן: זײַט אזעלכע, װי עס איז געווען אָט 
דער פּראָסטער ריאזאנער באָכער. ער האָט געקענט פּראָסט לעבן און 
העלדיש שטארבן פארן היימלאנד, 

דעם אָרן האָט מען פאָרזיכטיק אראָפּגעלאָזט אין גרוב. ס'האָט אָפּגע- 
הילכט א דרײַפאכיקער סאליוט.., 


צו אונדז אין באטאליאָן איז אראָפּנעקומען גלעבאָוו און געבראכט נײַס, 
דערבײַ ניט קיין אָנגענעמע: ס'איז פארװוּנדעט געװאָרן דער קאָמאנדיר 
פון דער דיוויזיע קאָוואלענקאָ, ער איז אין א שווערן צושטאנד עוואקוירט 
געװאָרן אין טיפן הינטערלאנד, ס'איז קאָנטוזיעט געװאָרן דער דיוויזיע- 
קאָמיסאר קאביטשקין; ס'איז אומגעקומען דער קאָמאנדיר פון דיוויזיע- 
ארטילעריע קאָזלאָוװו; ס'איז פארפאלן געװאָרן דער פּאָלק-קאָמאנדיר סא- 
מאָילאָוויטש. 

-- האָסט אונדז פארגעבן א שיין שטיקל ארבעט מיט דײַן הויכ- 
פּונקט, -- האָט געזאָגט צו מיר גלעבאָוו, ---צוויי טעג, אז די שלאכטן 
דויערן דאָרט. נאָר מאקסימאָוו איז א כוואט, אים װעלן זיי אזוי גיך ניט 
אײַנבײַסן. יאָ, דײַנע טאנקען װאָלטן דאָרט גוט צוניץ געקומען. 

-- איז אין װאָס גייט עס? קאָנסט אונדז אויסנוצן. הונדערט איין און 
דרײַסיק פּארשוין איז ניט קיין קלײניקײַט. אָט װעסטו זען, װיקטאָר סע- 
מיאָנאָװיטש, מיר װעלן ניט אונטערפירן, מיר זײַנען שוין געװוינט צו 
קעמפן אלס אינפאנטעריע. 

-- איצט איז שוין שפּעט. איך האָב ניט קיין רעכט דאָס צו טאָן. 

גלעבאָוו האָט מיך אָפּגעפירט אין א זײַט און מיר באוויזן א טעלע- 
גראמע, װוּ שווארץ אף װײַס איז געװען פארשריבן: , דעם באטאליאָן 
אָפּשיקן אף אוראל, אין לערן-צענטער? 

-- פארשטאנען? 

איך בין מאמעש איבעראשט געװאָרן. עמעס, צוֹ אונדז זײַנען דער- 
גאנגען קלאנגען, אז ס'איז פאראן א באפעל וועגן פארהיטן די טאנק- 
קאדרען, נאָר די אומופהערלעכע שלאכטן, װאָס מיר האָבן געפירט, האָבן 
ניט דערלויבט עפּעס פאָרנעמען. איצט איז געקומען אונדזער ריי ארויס- 
פאָרן אף מיזרעך. 

-- ווען זשע דארפן מיר זיך לאָזן אין וועג? 

-- מאָרגן אינדערפרי. נאָך הײַנט װעט איר באקומען אטעסטאטן אף 
אלע מינים באזאָרגונג. איך װעל זיך סטארען ארײַנכאפּן צו אײַך, נאָך 
ביז מע װועט אײַך אָפּשיקן. 

די נאכט פארן אָפּפאָרן איז געווען זייער א רוישיקע, אן אומרויקע. 
ס'האָט גענומען א פרעסטל. מע האָט פאנאנדערגעלייגט שײַטערס, קיינער 
איז ניט געשלאָפן, מע איז געזעסן באם פּײַער און דערמאַנט זיך אין די 
געשעענישן, װאָס זײַנען זיך פארלאָפן אין די לעצטע צויי כאדאָשים. 
ערשט פארטאָג האָבן די כעוורע זיך צוגעשפּארט איינער צום אנדערן און 
אײַנגעשלאָפן, 

אין פּאראדנע אָנטאָן האָבן די טאנקיסטן זיך אויסגעשטעלט אף דער 
ברייטער לאָנקע. ס'איז געווען א זוניקער סענטיאבער-פרימאָרגן. אלע- 
מענס בליקן זײַנען געװוענדט געווען צו דער װײַט. 

ס'איז געקומען דער שטעלפארטרעטער פונעם קאָמאנדיר פון דער 
דיוויזיע פּאָלקאָװניק גלעבאָוו און פאָרגעליײיענט דעם באפעל פונעם קאַ- 
מאנדארם, אין וועלכן ס'איז אונדז אלעמען ארױיסגעטראָגן געװאָרן א דאנק 
פאר דערפאָלגרײַכע צווייכאדאַשימדיקע שלאכטן. 

בא אלעמען אין די אויגן האָבן זיך אָנגעצונדן הייסע פּײַערלעך, ווען 
עס זײַנען דורכגעלייענט געװאָרן די נעמען פון די, װאָס זײַנען צוגע- 
שטעלט צו רעגירונגס-באלוינונגען, ס'האָט אָבער א שטאָך געטאָן אין 
הארצן, ווען גלעבאָוו האָט געמאָלדן דאָס צעטל פון די שלאכטלײַט און 
קאָמאנדירן, וועלכע האָבן אָפּגעגעבן זייער לעבן פארן היימלאנד. אלע 
זײַנען זיי צוגעשטעלט געװאָרן צו באלוינונגען מיט אַרדענס. 

-- טאנקיסטן, -- האָט גלעבאָוו געזאָגט, --גיט איבער די אוראלער, 
אז מיר װעלן זיך ניט שוינען, אז מיר װעלן פארהיטן אונדזער היימלאנד, 
פאָרט, כעוורע, באקומט טאנקען און קערט זיך אום צו אונדז אפן פראָנט. 
די מילכאָמע הייבט זיך ערשט אָן, און פארענדיקן זי װעלן מיר אין בער- 
לין. -- גלעבאָוו האָטס געמאכט א קורצע פּאוזע און פאָרגעזעצט, --אין 
אזא טאָג װאָלט זיך ניט געװאָלט אָנזאָגן אײַך אזא נײַס, נאָר װאָס קאַן 
מען מאכן? אלס קאָמאנדיר פון אײַער באטאליאָן איז אָנגעמערקט דער 
עלטערער לייטענאנט קאָכאניוק. דראגונסקין איז צוגעייגנט געװאָרן דער 
טיטל קאפּיטאן, און לויטן באשלוס פונעם מיליטעריראט טרעט ער נאָך 
הײַנט צו אויספילן די פליכטן אלס שעף פונעם דיוויזיעישטאב. 

אלע האָבן געכאפּט א קוק אין מײַן זײַט, 

ווען גלעבאָוו האָט פארענדיקט, בין איך צוגעגאנגען צו אים. 

-- װיקטאָר סעמיאַנאָװיטש, איך האָב דאָך מײַן האסקאָמע ניט גע- 
געבן. דו האָסט קיין רעכט ניט צו לאָזן מיך אין דער אינפאנטעריע, דו 
דארפסט מיך ניט אָפּרײַסן פונעם באטאליאָן, איך האָב אים אויסגעפאָר- 
מירט, צוויי כאדאָשים מיט אים צוזאמען געקעמפט, און איך וויל אויך 
אף װײַטער אים פירן אין שלאכט. 

עס האָבן אונדז ארומגערינגלט קאָמאנדירן פון די װוזװאָדן און ראַ- 
טעס. עמעצער האָט אויסגעשריען: ,זאָל דער קאפּיטאן בלײַבן מיט אונדז!". 
גלעבאָוו, װאָס איז ביז דעם רויַק געווען, איז רויט געװאָרן, ער איז צו- 
געגאנגען צו מיר גאָר נאָענט און דורך די צונויפגעשטשעמעטע ציײן 
ארויסגערעדט: 

-- מיר האָט קיינער ניט געגעבן קיין רעכט אָפּצושאפן א באפעל פון 
אן עלטערן קאָמאנדיר, און ביכלאל איז ניטאָ װאָס זיך צו איבערנעמען 
מיט אײַער טאנק-פּראָפּעסיע. פארגעדענקט --װער דו זאָלסט ניט זײַן 
אבי צעשמעטערן דעם סוינע. 

ערשט שפּעט באטאָג האָבן מײַנע יונגע פרײַנט זיך אויסגעזעצט אין 
די מאשינעס. קאָכאניוק האָט אופגעהויבן דאָס סיגנאל-יפענדל און אָפּגע- 
געבן א קאָמאנדע: , אכטונג! פאָרויס!", און די קאָלאַנע האָט זיך געלאָזט 
איבערן זעלבן רזשעווער טראקט, דורך וועלכן מיר זײַנען אין יול אוועק 

אפן פּראָנט. אף א בערגל זײַנען מיר געשטאנען דרײַען פּיאַדאַראָװא, 
לאפּטיעוו און איך. נאָך לאנג האָבן מיר געזען הונדערטער פארהויבענע 
הענט. צו אונדז זײַנען דערגאנגען באזונדערע אויסרופן: ,, ביז דער באגע- 
געניש אין בערלין!", , מיר ווינטשן דערפאַלג!?, 
די מאשינעס האָבן זיך געלאָזט אף מיזרעך, אָט זײַנען זיי שוין פאר- 

וואנדלט געװאָרן אין קליינע פּינטעלעך, באלד וװעט דאָס אויג זיי פאר- 
לירן, נאָר צום אוער דערגייען נאָך אלץ די קלאנגען פון דער ליד, װאָס 
זי האָבן פארצויגן; 

אים באפוילט מען --גיין אף מײַרעװ, 

איר -- גאָר אין אן אנדער קאנט, 

קאָמיוגיסטן גייען קעמפן 

מיטן פּײַנט, פּאר אונדזער לאנד.. 


צוזאמען מיטן פעלדשער לאפּטיעוו, מיטן באטאליאַן-דאָקטער ליודמי- 
לא פיאָדאָראָווא האָבן מיר זיך געלאָזט צום שטאב פון דער דיוויזיע. פאר 
אונדז אלעמען האַט זיך איבערגעמישט נאָך איין בלעטל פון דער גרוי- 
סער פאָטערלענדישער מילכאָמע, 


א באגעגעניש מיט דער יוגנט 


יך װויל פארלויפן א ביסל פאָרויס, װײַל איך אליין האָב 
ניט ליב קיין ביכער, װאָס ציִען זיך, װי דער גאָלעס, 
ביכער ,אָן א סאָף". נאטירלעך, אז איך װעל אין מײַן 
בוך זיך סטארען דערציילן וועגן די גױיראָלעס פון מײַנע 
פרײַנט, נאָר עס טרעפט, אז דאָס לעבן ויארט ניט, ביז 
דער אװטאָר װעט פארענדיקן זײַן װערק, און ,דער- 
שרײַבט? אליין דעם גוירל פונעם העלד. אזוי האָט געטראַפן מיט מיר 
אין די אומפארגעסלעכע טעג פון אָקטיאבער 1961. מיר איז דעמלט אויס- 
געפאלן דאָס גליק צו זײַן א דעלעגאט פונעם וואא פּארטיי-צוזאמענפאַר. 

געלעבט האָב איך אין האָטעל , אוקראינא", און דורכן פענצטער פון 
מײַן צימער געזען די באנאכטיקע באלויכטענע מאָסקװוע. באנאנד מיט 
מיר, צוגעטוליעט צו מײַן אקסל, איז געשטאנען א מענטש, מיט ועלכן 
מיר זײַנען באפרײַנדעט געװען אלע אונדזערע יונגע און אויך רײַפע 
יאָרן. דער דאָזיקער מענטש האָט װי געלייענט מײַנע געדאנקען. 

-- דימע, -- האָט ער זיך אָנגערופן, --דו געדענקסט אונדזער דע- 
זשורסטווע אפן דאך? דו געדענקסט די באנאכטיקע מאָסקװע פון טויזנט- 
נײַן-הונדערט-איין-און-פערציקסטן? 

מיט קיין שום שטריך איז די איצטיקע נאכט ניט ענלעך געװען אף 
יענער, אף דער מילכאָמעדיקער, און דאָך האָט זי ארויסגערופן אָן א שיר 
דערמאָנונגען. 

-- װאָלאָדיע, -- האָב איך אויך געפרעגט, ---און אונדזער שװוּע גע- 
דענקסטו? 

ס'איז ניט שווער זיך אָנצושטױסן, װער עס איז איצט, אין צוואנציק 
יאָר ארום, געשטאנען מיט מיר באם פענצטער פונעם האָטעל-צימער. יאָ, 
דאָס איז געווען װאָלאָדיע בעליאקאָוו, מיט אים צוזאמען האָבן מיר זיך 
געשוווירן אדורכגיין די גאנצע מילכאָמע. איצט װאָלט איך דעם פּאָלקאָװו- 
ניק מינאסטאם געדארפט אירצן, אים רופן וולאדימיר איװואנאָװויטש, נאָר 
בעליאקאָוו איז, פּונקט װי אין דער יוגנט, שטאלטנע און אין זײַנע פּעך- 
שווארצע האָר איז ניט צו זען קיין איין גראָװו הערעלע, און אויב ער 
װאָלט אפילע געווען גראָוו, װי א טויב, אזוי װוי איך,. אשטייגער, װאָלט 
ער סײַװיסײַ פארבליבן פאר מיר װאָלאָדיע. 

איך האָב פארגעסן צו זאָגן, אז באם פענצטער זײַנען מיר געשטאנען 
ניט אינצווייען, אין דער אנדערער זײַט לעם מיר האָט זיך צוגעטוליעט 
צו דער שויב װאָלאָדיע בעליאקאָװ, יאָ, אויך א װאָלאָדיע בעליאקאָװ-- 
דער זון פון מײַן פרײַנט! 

-- פּא, פעטער דימא, --האָט ער נײַגעריק זיך געװענדט צו אונדז 
ביידן, -- וועגן װאָס פאר א דאך, וועגן װאָס פאר א שווּע רעדט איר? 

בעליאקאָוו האָט ארומגענומען פאר די אקסלען מיך און זײַן זון און 
פּראָסט געענטפערט: 

-- אין איין-און-פערציקסטן יאָר האָבן מיר מיטן פעטער דימע געגעבן 
א שוווּע, אז דו װועסט זען אָט די-אָ מאָסקװער פײַערן. 

-- דו האלטסט מיך נאָך אלץ פאר א קליינינקן, דו מיינסט, אז איך 
ווייס קלוימערשט ניט, אז דעמלט בין איך נאָך אף דער װעלט ניט געווען. 

װאָלאָדיע -- דער טאטע האָט זיך צעלאכט, און מיר האָט זיך שטארק 
פארװאָלט אָט דאָ אף אן אָרט אויסדערציילן פאר דעם דארינקן באַכערל, 
װאָס איז אזוי ענלעך אף מײַן יוגנט-פרײַנט װאָלאָדיע בעליאקאַ, אלץ, 
װאָס איך ווייס וועגן זײַן טאטן. דערציילן אים וועגן אונדזער פרײַנט- 
שאפט, וועגן די , דרײַ טאנקיסטן". נאָר עפשער לוינט גאָר ניט, װאָלאָד- 
קע, צו באומרויַקן דײַן נעשאַמע מיט אזעלכע דערינערונגען? לעב און 
פריי זיך. קוק אף די דאָזיקע פײַערן און טראכט וועגן קיין זאך ניט. דײַן 
לעבן איז לויטער, דו װעסט לעבן באם קאָמוניזם! און עפשער דארף מען 
פאָרט ניט אָפּצױמען װאָלאָדקען פון דעם אלעם בייזן און שלעכטן, װאָס 
מיר האָבן איבערגעלעבט, עפשער דארף ער פאָרט וויסן די געשיכטע פו- 
נעם קאָמיוגישן באטאליאָן. אין די דאָזיקע מינוטן האָבן מיר, איך מיט 
װאָלאָדקעס טאטע, געטראכט וועגן אונדזער דריטן פרײַנט פּאװעל זשמו- 
ראָוו, 

פּאווליק האָט זיך ארויסגעריסן אפן פראָנט באלד נאָך אונדז. צום בא- 
דויערן, רעכנט די מילכאָמע זיך ניט מיט קיין פּערזענלעכע פארלאנגען 
אנדערש װאָלט אונדזער דרײַלינג קיינמאָל זיך ניט צעשיידט. אלע יאָרן 
פון דעם קריג האָבן מיר געפּרוּװוט זיך פארייניקן, נאָר ס'האָט זיך גאָר- 
נישט ניט באקומען. די שפּורן פון פּאװועל זשמוראָװון האָב איך פארלוירן, 
אָבער מיט בעליאקאָוון האָב איך ניט פארלוירן די פארבינדונג. לויט די 
ניט געשריבענע געזעצן פון מילכאָמע האָט ער פארהיט אלע מײַנע בריוו, 
וועלכע זײַנען געשריבן געװאָרן אין אָקאַפּעס און בלינדאזשן, אין טאנקען 
און אין אװטאָמאָבילן, אין שפּיטאָל און אפילע ליגנדיק אפן טראָגבעטל, 

װאָלאָדיע בעליאקאָוו באשטייט, אז זיי, די בריוו, טראָגן אף זיך שפּורן 
פון קריג און בלוט, 

דעם עמעס געזאָגט, האָב איך נאָך די בריוו ניט געזען און האָב עפּעס 
מוירע א קוק צו טאָן אין זיי. מײַן פרײַנט איז זיכער, אז זיי װעלן מיר 
פולשטענדיק פארבײַטן א מילכאָמע-טאָגבוך און װעלן מיר גוט צוניץ קו- 
מען בייס דער ארבעט אף מײַן בוך. פּלוצעם איז אופגעשװוּמען בא מיר 
אן אינטערעסאנטער געדאנק: 

-- הער, װאָלאָדיע, גיב איבערלייענען מײַנע בריוו דײַן זון, אין זי 
איז דאָך ניטאָ קיין זאך, װאָס ער זאָל ניט טאָרן װויסן וועגן מיר. 

-- ניין! -- האָט זיך געאקשנט בעליאקאָוו. -- צום אלעם ערשטן לײיען 
זי אליין איבער, און דערנאָך װעלן מיר שוין זען. 

-- זאָל זײַן אזוי, -- האָב איך אײַנגעשטימט, --איך װעל דיר געבן 
װאָלאָדקע, וועןיניט-איז איבערלייענען מײַן בוך וועגן קריג... ווען איך 
װעל אים אָנשרײַבן. 

װאָלאָדיע איז געווען ביז גאָר אנטוישט. 

-- אלע האלט איר מיך פאר א פּידסװינאָק, -- האָט ער זיך אָנגעברוי- 
געזט, -- איר מיינט, אז איך וויל ניט האָבן קיין געטרײַע פרײַנט? אז איך 
וויל ניט ענלעך זײַן אפן פעטער פּאװעל זשמוראָוון? 

א קנײַלעכל האָט זיך מיר געשטעלט אין האלדז, יענץ קנײַלעכל, װאָס 
בלײַבט שטעקן אין גאָרגל און פארהאלט די טרערן אין די אויגן. 

פּאשע זשמוראָוו, פּאשע זשמוראָװ! דו ביסט ניט טויט, און ניט נאַר 
פאר מיר און פארן פּאָלקאָװניק בעליאקאָו, נאָר אויך פאר זײַן זון װאַ- 
לאָדקע לעבסטו. אין א סאך יאָרן ארום האָבן מיר זיך דערװוּסט, ויאזוי 
דו האָסט אויסגעפילט אונדזער שװוּע. 

ביסט פארװוּנדעט געװאָרן אין שלאכט. די סאניטארן האָבן מיט גוואלד 
דיך אנידערגעלייגט אפן טראָגבעטל און איבערגעבונדן די װוּנדן, נאָר 
דיר האָט זיך אויסגעוויזן, אז ערגעץ ניט װײַט באוועגן זיך טאנקען. עס 
האָבן געקאַנט זײַן אונדזערע טאנקען, און דעמלט זײַנען אלע געראטע- 
וועט. דו האָסט צעשטופּט די סאניטארן, זיך אופגעשטעלט אף די פיס און 
זיך געלאָזט גיין צום ברעג פון וואלד, פונוואנען מע האָט גוט געזען דעם 
טאָל. אין דער גאנצער גרייס דײַנער, מיט אן איבערגעבונדענעם קאָפּ, 
ביסטו שטיין געבליבן אפן וועג. איך שטעל זיך זייער גוט פאָר דײַן פּאַ- 
נעם, דײַנע אויגן אין יענע מינוטן. אנטקעגן דיר האָבן זיך גערוקט דלי- 
טשישע טאנקען... זי האָבן זיך אָנגעצילט און דיך צעשאָסן. דו ביסט 
געפאלן, װי עס פּאסט פאר א מאנצבל, און באערדיקט ביסטו, װי א סאָל- 
דאט, 

ווען איך זאָל האָבן א זון, װאָלט איך טײַער באצאָלט, אז ער זאָל 
אויסוואקסן אזא װי דו, פּאשע זשמוראָװ! 

יאָ, איצט בין איך אינגאנצן זיכער, אז װאָלאָדיע בעליאקאָװן--- דעם 
לינגערן דארף מען איבערלייענען מײַנע בריוו, װאָס איך האָב געשריבן 
צו זײַן פאָטער, וי אויך די דאָזיקע נאָטיצן וועגן אונדזער יוגנט, 

מיר טרעטן אָפּ 


װישן זיך האָבן מיר, די אָפיצערן פון דיוויזיע-שטאב, 
זיך געװויצלט, זיך דערמאַנט אין רעמארקס ראָמאן , אפן 
מײַרעװיפראָנט זײַנען קיין ענדערונגען ניט פאראן". אף 
אונדזער מײַרעװדיקן פראָנט זײַנען אויך די לעצטע צײַט 
קיין ענדערונגען ניט געווען. ס'האָט זיך אײַנגעשטעלט 
א שטילשטאנד. ס'איז אָנגעגאנגען א געוויינלעכע אויס- 
שפּירונג. מיר האָבן מיט די דײַטשן זיך אויסגעטוישט מיט סנאריאד-,, מאי 
טאָנעס?. װוען די נערוון באם סוינע האָבן ניט אויסגעהאלטן, האָט ער 
דעמלט באגאָסן אונדזער פּאַזיציע מיט א מאבל פון בלײַ. מיר האָבן 
געענטפערט מיט דעם זעלבן--מיט א האָגל פון קוילן און סנאריאדן. די 
אינפאָרמביוראָ האָט די דאָזיקע שלאכטן אָנגערופן שלאכטן פון אָרטיקער 
באדײַטונג --,אף דער סמאָלענסקער ריכטונג קומען פאָר שלאכטן פון 
אָרטיקער באדײַטונג". 

די דאָזיקע אָפּעראטיוע פּאוזע האָבן מיר אויסגענוצט אף אײַנגראָבן 
זיך טיפער אין דער ערד. טאָג װי נאכט האָבן מיר פארפולקומט אונדזערע 
שוץ-פּאָזיציעס. ן' 

דער לייענער ווייסט שוין, אז מיר איז אויסגעפאלן די שװוערע לאסט 
צו פארטרעטן די שטעלע פונעם שעף פון דיוויזיעישטאב. איצט האָט דאָס 
לעבן אליין געצװוּנגען מיך, א טאנקיסט, באשעפטיקן זיך מיט איניאָנים 
פון אינפאנטעריע, אין וועלכע איך בין ניט געווען גענוג באהאוונט. דער 
שטעלפארטרעטער פונעם קאָמאנדיר פון דער דיוויזיע, מײַן אלטער בא- 
קאנטער נאָך פון דער אקאדעמיע, גלעבאָו, װאָס אי פאקטיש שולדיק 
געווען אין דעם, װאָס איך בין אריבערגעפירט געװאָרן אין דער אינפאנ- 
טעריע, האָט שטענדיק געכויזעקט פון מיר; 

-- דו ביסט דאָך א געבוירענער פּעכאַטינעץ. דו דארפסט נאָר פאר- 
בײַטן דאָס שווארצע סאמעטענע דענעקל אף א רויטס--װערסטו גלײַך 
דער אומבאזיגבארער קיניג פון פעלד.. 

איך האָב זיך אָבער אויך ניט געלאָזט שפּײַען אין דער קאשע און אים 
געװאָרנט, אז פריַער צי שפּעטער װעל איך סײַװי איבערווארפן זיך אין 
לאגער פון די טאנקיסטן, 

אונדזער אָפּגעשוואכטע דיוויזיע האָט געדארפט פארטײידיקן א פּאס, 
װאָס האָט געהאט אין דער ברייט העכער צואנציק קילאָמעטער,--ניט 
קיין קליינער פראָנט! די לאגע איז קאָמפּליצירט געווען נאָך דערמיט, װאָס 
די דרײַסיקסטע ארמיי אונדזערע האָט ניט געהאט קיין רעזערוון--עס 
זײַנען ניט געווען קיין צווייטע עשעלאָנען. מיר האָבן ניט געהאט קיין 
טאנקען. דאָס אלץ האָט אונדז געצװוּנגען צונויפזאמלען אלע קויכעס און 
אלע מיטלען אין דער ריכטונג, פונוואנען מיר האָבן דערווארט די הויפּט- 
אטאקע פון די פײַנטלעכע טאנקען --אף די ועגן, װאָס פירן פון יאר- 
צעװאָ אף דוכאָװושטשינא און בעלי. 

אין דער צווייטער העלפט סענטיאבער איז אף אונדזער פראַנטיבא- 

צירק פארפיקסירט געװאָרן אן אינטענסיווע באוועגונג פונעם קעגנער. 
עס זײַנען אונטערגעקומען זײַנע טאנקען-טיילן, צום פראָנט איז אונטער- 
געצויגן געװאָרן ארטילעריע און מינענווארפערס. די פּײַנטלעכע אויס- 
שפּיר-אװיאציע האָט זיך שטארק אקטיוויזירט -- טאָגטעגלעך זײַנען איבער 
אונדז געפלויגן די פארהאסטע , הענקעלן", וועלכע ס'האָט ניט גענומען 
קיין שום פּײַער. די דײַטשן האָבן אײַנגעשפּארט זיך געגרייט צו אן אָנ- 
גריף, און לוט אלע סימאָנים האָט ער געדארפט פארװוירקלעכט וערן 
גאָר אינגיכן. דאָס לעבן אליין האָט געשטעלט פּאר אונדז א גאנצע ריי 
פראגן, אף וועלכע מיר האָבן זיך געדארפט געבן אן ענטפער: װוּ און ווען 
װועט דער קעגנער פארווירקלעכן דעם דורכרײַס? 

נאָר לעבעדיקע, געפאנגענע האָבן געדארפט ענטפערן אף די דאָזיקע 
פראגן. 

צוויי טעג האָבן מיר געגרייט א גרופּע, װאָס האָט באדארפט פארכאפּן 
,א צונג". איך אליין האָב זיך גענומען צוגרייטן יעדער אױסשפּירער בא- 
זונדער. מיר האָבן אָפּגעקליבן די סאמע דרייסטע און געוואגטע און אין 
דער נאכט אפן 24 סענטיאבער, ווען ס'האָט זיך צעבושעװעט א װינט, 
ווען אלץ ארום איז געווען אײַנגעהילט אין פּאָטיאָקעס פון א גוסרעגן, 
ארויסגעלאָזט דעם אוױיסשפּיר-אָטריאד אינעם ברויזנדיקן פינצטערן גע- 
הענעם, 

4 אזייגער זײַנען ארויסגעטראָטן אונדזערע אױסשפּירער. מיר זײַנען 
אלע װי צוגעוואקסן צו דער טעלעפאָן-אפּאראטור. מיר האָבן זיך פאר- 
בונדן מיטן קאָמאנדיר פון דער ראָטע, וועלכע איז געשטאנען אף דער 
וואך. דער שעף פונעם איסשפּיר-אָפּטײל איז ניט אָפּגעטראָטן פונעם 
טעלעפאָן. וועגן אונדזערע פּלענער --נעמען אין געפאנגענשאפט פײַנט- 
לעכע סאָלדאטן -- האָט געװוּסט דער שטאב פון דער ארמיי. דער אומגע- 
דולדיקער גלעבאָוו האָט פארלאָזט דעם ,קפּ? פון דער דיוויזיע און גע- 
קומען צו לויפן צו אונדז, 

און אָט איז שוין אריבער צוויי שאָ, זינט דער זומפּ האָט אײַנגעשלונ- 
גען אונדזערע אױסשפּירער. מע הערט ניט קיין שאָס. ארום-און-ארום איז 
שטיל. זעלטן-ווען שנײַדט דורך א פּײַנטלעכע ראקעטע דעם אָנגעשװאַ- 
לענעם בלײַענעם הימל. שוין פארטאָג האָב איך א פארמאטערטער זיך 
צוגעטוליעט צו א ווינקל פון דעם ערד-שטיבל און בין שטארק אנשלאָפן 
געװאָרן. א שארפער אויסגעשריי , געפאנגענע!? האָט מיך אופגעװעקט 
פון שלאָף. פון אומדערווארטקײַט בין איך אזש אונטערגעשפרונגען און 
מיטן קאָפּ זיך א קלאפ געטאָן אין די נידעריקע בערװענעס פון דער 
בלינדאזש-סטעליע. געקומען צו-זיך, האָב איך דערזען לעבן זיך צויי 
ווערגעלעצן מיט פארוואקסענע געלע בערד, װאָס האָבן אזש געציטערט 
פון שרעק און קעלט. דאָס וואסער איז גערונען פון זיי וי פון א צעבער, 
דער שלאָף און די מידקײַט זײַנען גלײַך אָפּגעטראָטן פון מיר. פון פאר- 
געניגן האָב איך אזש זיך אױיסגעראָסטעט. אונדזער מי איז, הייסט עס, 
ניט פארפאלן געגאנגען. די דײַטשן האָב איך פּערזענלעך אויסגעפרעגט. 
מײַן באהאװונטקײַט אין דער דײַטשישער שפּראך האָט געקלעקט אף צו 
פארשטיין די ענטפערס אף די פראגן, וועלכע האָבן אונדז אינטערעסירט. 

צום באדויערן, האָבן די געפאנגענע קיין שום נײַס ניט מיטגעטיילט. דער 
נומער פונעם פּײַנטלעכן פּאָלק איז אונדז באװוּסט געווען. דער פּאָלק האָט 
זיך געבאָמבלט פאר אונדזערע אויגן שוין דעם צוייטן כוידעש. ועגן 
דעם, אז די טאנקען און די ארטילעריע קומט פון יארצעװאָ, האָבן מיר 
אויך שוין געהאט פארפיקסירט. די געפאנגענע האָבן געהערט צו אן 
ארטילעריע-באטאריי, װאָס האָט געשטיצט די פאָדערשטע פּאַז 
ציעס. 

צוריק מיט א טאָג האָט זייער טייל באקומען נײַע צויי הארמאטן 
אין מעשעך פון עטלעכע טעג האָט מען צו זייערע פּאָזיציעס צוגעפירט 
ארטילעריע-סנאריאדן. דער עלטערער פון די געפאנגענע--א הויכער 
שמאָל-אקסלדיקער און אײַנגעהויקערטער סערזשאנט, איז געװוען באריי- 
דעוודיקער. אין זײַנע מאנירן, אין זײַנע דערקלערונגען איז געווען עפּעס 
פון א לערער, 

-- אונדזער אָפיצער האָט געזאָגט, אז װינטערן װעלן מיר אין דער 
רוסישער הױפּטשטאָט, אין די ווארעמע מאָסקװער קווארטירעס, -- האָט 
ער מיר דערקלערט, 

אמפּערן זיך מיט אים האָב איך ניט געװאָלט -- צוליב װאָס? די בא- 
קומענע יעדיעס האָבן נאָכאמאָל באשטעטיקט, אז אונדזער האשאָרע וועגן 
דעם, אז די דײַטשן גרייטן אן אָנגריף, איז א ריכטיקע. אינגיכן האָבן מיר 
די געפאנגענע איבערגעשיקט אין שטאב פון דער ארמיי, װוּ מע האָט זיך 
מיט זיי אינטערעסירט, און איך האָב זיך פארנומען מיט מײַנע אױיסשפּי- 
רער. אין דעם געגעבענעם פאל האָבן מיך אינטערעסירט באזונדערע 
אײינצלהײַטן פון דעם, װי עס האָט געהאנדלט די אױיסשפּיר-גרופּע. ס'האָט 
זיך געװאָלט דערלערנען זייער דערפארונג, קעדיי זי אויסנוצן אין דער 
צוקונפט, 

די אױסשפּיַרער האָבן זייער ארבעט אָפּגעטאָן אויסגעצייכנט. באנאכט 
זײַנען זי איבערגעגאנגען דעם טײַך אָסאָטניא, דערנאָך אף אלע פיר אי- 
בערגעקראָכן א זומפּ. אין די דאָזיקע ערטער איז קיין שום מיליטער ניט 
געווען --ניט בא די דײַטשן, ניט בא אונדז. דער פארשאָלטענער שיידים- 
זומפּ איז פון אײיביק אָן געווען װי פארקישעפט, ער האָט געקאָנט אײַנ- 
זויגן די גאנצע וועלט. אונדזערע געוואגטע כעװרעלײַט האָבן אױיסגעמײַס- 
טרעװועט פון ברעטער א מינע בריקלעך, זיי אריבערגעװאָרפן פּאָרויס 
און געקראָכן איבער זיי, אויסקעמפנדיק בא דער בלאָטע מעטער נאָך 
מעטער, 

אין ערד-שטיבל איז געװען שטיל. דאָס אייוועלע האָט געברענט, און 
ס'איז דאָ געווען ווארעם. די כעוורע האָבן זיך צוגעשפּארט איינער צום 
צווייטן און געשלאָפן. דער קאָמאנדיר פון די אױיסשפּירער, א ייִנגערער 
לייטענאנט, האָט אופגערעגט דערציילט: 

-- יענע נאכט איז אונדז שטארק שװוער געווען. אף יעדן שפּאן האָבן 
מיר זיך פארטשעפּעט, אלע מאָל ארײַנגעפאלן אין א בלאָטע, און א פינצ- 
טערניש איז געווען, װי אין א ברונעם! ערשט שפּעט באנאכט האָבן מיר 
זיך אָנגעכאפּט אין עפּעס א שטיקל ערד. און דאן זײַנען מיר גלײַך ארײַן 
צוישן די קוסטעס און צוגעפאלן צו דער ערד. פון אונטער דער פּאָלע 

האָבן מיר מיט לאמטערנדלעך באלויכטן דאָס אָרט און באמערקט דראָטן, 
וועלכע האָבן זיך געצויגן לענגויס דעם פראָנט. אף טראכטן איז קיין צײַט 
ניט געווען, מיר האָבן איבערגעשניטן די דראָטן און געבליבן ליגן.. 
ס'איז אדורך א שאָ, צוויי, קאלט איז געװען, אז א צאָן אף א צאָן האָט 
ניט געטראָפן. מיר האָבן אָפּגעזופּט פון דער פליאגע צוביסלעך בראנפן און 
זיך דערווארעמט. די גאנצע צײַט האָט אונדז ניט געלאָזט רוען דער 
געדאנק: , שוין זשע װעלן מיר זיך אומקערן מיט לײידיקע הענט? מיר 
האָבן דאָך אײַך צוגעזאָגט ברענגען צו שלעפּן א פריץ..". פּלוצעם האָט 
עפּעס א שורשע געטאָן, דערנאָך האָט עמעצער אָנגעהויבן ריידן. צוויי 
דײַטשישע סאָלדאטן האָבן זיך אָפּנעשטעלט פּונקט אנטקעגן אונדז, בא- 
לויכטן מיט א לאמטערנדל די דראָטן און גענומען זײי באטאפּן מיט די 
הענט. קיינער פון אונדז האָט קיין פּיפּס ניט געטאָן, אָן א שום קאָמאנדע 
האָבן מיר זיך א װאָרף געטאָן אף די פריצן, ארײַנגערוקט זי אין די 
מײַלער שמאטעס און אװעקגעשלעפּט אין אונדזערע בלאָטעס. איצט איז 
דער זומפּ אונדז ליב געווען. 

דער ייִנגערער לייטענאנט האָט זיך ארויסגעוויזן פאר א גוטן דערצײי- 
לער. ווען ער האָט זיך אָנגעטרונקען מיט הייסער טיי, איז זײַן פּאָנעם 
רויט געװאָרן און ער איז ארײַן אין אזארט, מע האָט אים שוין ניט געקאָנט 
אָפּשטעלן, 

-- מיר האָבן זיך גוט אָנגעמאָראָטשעט מיט זיי. ביז צום סאמע זומפּ 
האָבן זי זיך געבריקעוװועט, מיר האָבן געמוזט זיי שלעפּן, װי די פּגאָרים, 
ווען ס'האָט גענומען טאָגן, זײַנען מיר נאָך געװען װײַט פון אונדזערע, 
מיר האָבן געמאכט א שטיקל ;פּריוואל?, אליין איבערגעביסן און די 
דײַטשן געגעבן עפּעס איבערצוכאפּן, זי אָנגעגאָסן פון די פליאגעס צו 
פופציק גראם בראנפן, געגעבן א ציגאר מאכאָרקע ,אוקרטיוטיון", זײ 
זײַנען א ביסל לעבעדיקער געװאָרן, װי זיי װאָלטן פארשטאנען, אז קיין 
אנדער בריירע האָבן זיי ניט. -- דער לייטענאנט האָט ווידער א זופּ גע- 
טאָן די טיי פונעם צינענעם קװוערטל און פאָרגעזעצט:--קאָלקע, דער 
ייַנגסטער אױסשפּירער אונדזערער, װאָס קען דײַטש, האָט פארפירט א 
געשפּרעך מיט די געפאנגענע. , פארװאָס זײַנען אײַערע שטיוול אזוי קורץ 
און די כאָליעװעס אזוי ברייט?--האָט ער געפרעגט.---איר זעט, װי די 
וואסער כליופּעט אין זיי??" די דײַטשן האָבן אויסגעגלאָצט די אויגן, און 
איינער האָט גאנץ ערנסט דערקלערט: ,,מיר האָבן זיך געקליבן גיין אין זי 
שפּאצירן איבער די גאסן, אף אספאלט, און ניט מילכאָמע האלטן אין די 
בלאָטעס". אָבער אונדזער כעוורעמאן האָט זיך ניט בארויקט: , איר זײַט 
געוווינט צו גיין איבער די פּאריזשן, איבער די אמסטערדאמס. איר האָט 
געוויס געקלערט, אז איר װעט דערשפּאנען ביזן רויטן פּלאץ! און די 
סמאָלענסקער בלאָטעס טויגן פאר אײַך ניטל!" 

צוהערנדיק זיך צו דעם, װאָס די אױיסשפּירער האָבן דערציילט, זײַנען 
מיר מונטערער געװאָרן. די מידקײַט איז ערגעץ פארשװוּנדן. מיר איז 
אָנגענעם געווען צו ראפּאָרטירן דעם שעף פונעם ארמיי-שטאב וועגן דעם, 
אז זײַן באפעל האָבן מיר אויסגעפילט, און כ'האָב גרינג געפּױעלט בא 
אים צושטעלן די כעוורע צו רעגירונג-באלוינונגען. 


78 *פ 


...ביז שפּעט באנאכט זײַנען מיר מיט אָנגעבוגענע קעפּ געשטאנען אי- 
בער דער קארטע און זיך געייצעט, װאָס פאר א מיטלען אָנצונעמען, קעדיי 
פארשטארקן דעם פּאָלק אפן לינקן פלאנג. דעם אינזשעניער פון דער די- 
וויזיע איז אָפּגעגעבן געװאָרן א באפעל פארמינירן אלע וועגן, װאָס פירן 
אף צאָפן. מיר האָבן אלץ, װאָס ס'איז נאָר מעגלעך געװען, צונויפ- 
געזאמלט אף צו פארשטארקן אונדזער שוץ-ליניע, און דאָך איז זי געווען 
ניט גענוג געזיכערט. מיר האָבן ניט געהאט קיין טאנקען, וועלכע מע 
װאָלט געקאָנט אויסנוצן אף צו געבן א שטארקן קלאפּ איבער די פּונקטן, 
װווּ דער פּײַנט האָט אָנגעזאמלט גרויסע קרעפטן, איבער זײַנע ארויסגע- 
רוקטע קאָלאָנעס,. ארטילעריע-גרופּירונגען. 


דער פארדראָס איז געווען אויסערגעוויינלעך גרויס. אלץ איז פאר 
אונדז קלאָר געווען, נאָר קיין גענוגנדיקע מיטלען אף אראָפּצורײַסן. דעם 
סוינעס פארטראכט האָבן מיר ניט געהאט. אָבער ניט געקוקט אף אונד- 
זערע באגרענעצטע מעגלעכקײַטן, האָבן מיר דאָך דעם 2 אָקטיאבער פאָר- 
גענומען א קאָנטרארטילעריע-אטאקע. 


צוויי ארטילעריע-פּאָלקן, עטלעכע אונדזערע דיויזיאָנען האָבן מיט 
א שטארקן פּײַער באשאָסן דעם סוינע. מיר האָבן פארשאָטן מיט סנא- 
ריאדן זײַנע טאנקען-גרופּירונגען, די ארטילעריע-פּאָזיציעס, די אינפאנ- 
טעריע. העכער צוואנציק מינוט זײַנען געפלויגן סנאריאדן פון פארשיי- 
דענע קאליברען איבער די פּאָזיציעס פונעם סוינע. 

מיר, איך און דער מאיאָר סעמאשקאָ, האָבן זיך פארקליבן אף א בוים 
און דורך די בינאָקלען אויסגעקוקט, װאָס עס טוט זיך. עס האָבן געפלא- 
קערט מאשינעס, אינדערלופטן זײַנען געפלויגן הארמאטן. מיר האָבן פאר- 
פיקסירט צענדליקער סרייפעס אין פארשיידענע ערטער. לויט אונדזער 
כעזשבן, האָט דער סוינע געהאט גרויסע פארלוסטן, אָבער קיין קרעפטן 
אף אראָפּצורײַסן זײַן אָנגריף האָט אונדז ניט געקלעקט. מיר האָבן ניט 
געקאָנט אים צווינגען זיך אָפּזאָגן פון די אטאקעס, וועלכע ער האָט פאר- 
טראכט. 


און אָט איז אלץ שטיל געװאָרן. יענעם טאָג האָט דער סוינע מיט קיין 
פּײַער אונדז ניט געענטפערט. באנוצנדיק זיך מיט דער געפעליקליט, האָבן 
מיר איבערגעפּעקלט זיך אף אנדערע פּײַער-פּאָזיציעס. ס'איז אָנגעקומען 
די נאכט. די סאָלדאטן און קאָמאנדירן אין די אַקאָפּעס און טראנשייען, 
אף די פײַער-פּאָזיציעס און אף די באאָבאכטונגס-פּונקטן האָבן קיין אויג 
ניט צוגעמאכט--אלע האָבן געװוּסט, אז אָט-אָט װעלן די היטלעריסטן 
אָנהײבן אן אָנגריף. און פארטאָג האָט זיך עס אָנגעהױבן.. 


דאָס לעבן אין בלינדאזש איז וי אָפּגעשטאָרבן. שוין אוועק א האלבע 
שאָ, װי פון לינקס און פון רעכטס רײַסן זיך סנאריאדן--און עמעסער 
שיידים-טאנץ פון פײַער. אָט דערנעענטערן זיך, אָט װערן דערװײַטערט 
די אופרײַסן. מיר זיצן שװײַגנדיקע און הערן זיך אײַן אינעם מוירעדיקן 
געהויל. אין וואלד הודיעט ער, װי אן אומופהערלעכע דונערײַ. דער 
ארויסגאנג פון אונדזער באהעלטעניש איז פארוואלגערט מיט ברוכשטי- 
קער פון ביימער, וועלכע די סנאריאדן און מינעס האָבן אָנגעבראָקט. 

א זעץ פון אן אויסערגעוויינלעכער קראפט, װאָס איז באגלייט גע- 
װאָרן מיט א ווילדן גערויש, האָט זיך ארײַנגעריסן אין אונדזער בלינ- 
דאזש. ס'האָבן גענומען סקריפּען די גראָבע בערווענעס, ס'איז אײַנגעפאלן 
די קעגניבערדיקע וואנט, דער קאנעץ איז פארלאָשן געװאָרן. ס'האָט גע- 
נומען שמעקן מיט סמאלענע. עמעצער האָט א געשריי געטאָן: ,ראטעוװועט 
זיך!". באלד איז אלץ שטיל געװאָרן. 

צוויי סנאריאדן האָבן געטראָפן אין א וינקל פון דעם ערדישטיבל, 
און ס'האָט זיך גענומען הוידען, װי א וויג. צום גליק, זײַנען אלע לעבע- 
דיק געבליבן. װאָס איז נעגייע דעם איבערגעלעבטן, לוינט ניט צו קלערן. 
אפן פראָנט, װוּ דער טויט גייט נאָך פוסטריט, טראכט מען ניט ועגן 
אזעלכע זאכן, 

בעהאדראָגעדיק איז דאָס פּײַער פון דער ארטילעריע איבערגעטראָגן 
געװאָרן אין דער טיף פון אונדזערע פּאָזיציעס און אײַנגעשטילט געװאָרן. 
מיט גרויסע מאטערנישן האָבן מיר זיך ארויסגעראטשקעוועט פונעם צע- 
וואלגערטן בלינדאזש. פון דעם שכיינעסדיקן ערד-שטיבל איז ארויסגע- 
קראָכן דער קאָמאנדיר פון דער דיויזיע גלעבאָוו און גענומען האסטיק 
אײַנעטעמען אין זיך די פרישע לופט. איבערן וואלד האָט מיט א שטארקן 
גערויש זיך דורכגעטראָגן א גרויסע גרופּע פאשיסטישע באָמבארדירער -- 
זײי האָבן געײַלט אף צאָפן אין דער ריכטונג פון בעלי און רזשעוו. 

דער קאָמדיוו האָט אָפּנעגעבן א פאראַָרדענונג פארנעמען פּאַזיציעס 
רונדיארום דעם ,קפּ". די אָפיצערן פונעם דיוויזיעצישטאב האָבן ארויס- 
געשלעפּט גראנאטעס, פלעשער מיט צינדישטאָף. ארום די ראדיאָדמאשי- 
נעס און אװטאָבוסן און אין די קליינע אָקאָפּעס זײַנען געזעסן די שאַ- 
פערן און פארבינדלער, די סאפּיאָרן, אלע באװאָפּנט מיט קאראבינען און 
ביקסן, גרייט לויט דער ערשטער קאָמאנדע זיך ווארפן אין שלאכט, 

איך בין געזעסן אינעם בלינדאזש פונעם קאָמדיוו און אומופהערלעך 
זיך איבערגערעדט דורך דער ראדיאָ מיט די קאָמאנדירן פון די טײלן 
אין א צווייטן ווינקל האָט, א הייזעריקער און א קאָנטוזיעטער, געשריען 
דער שעף פון פארבינדונג מאיאָר קולאקאָוו--ער האָט ארויסגערופן די 
שעפן פון די פּאָלקישטאבן און געפאָדערט, זיי זאָלן דערציילן, װי גייט 
עס בא זיי, 

די אױיסשפּיר-גרופּע, װוי אויך די ארטילעריסטישע באאָבאכטער, האָבן 
איבערגעגעבן, אז עס גייען שווערע שלאכטן אֹף אונדזער לינקן פלאנג., 
אף סאמאַילאָװיטשעס פּאָלק האָט זיך ארופגעװאָרפן סלי אװיאציע, סײַ 
ארטילעריע. עטלעכע צענדליק טאנקען האָבן זיך ארײַנגעריסן אף דער 
פּאָזיציע פון די באטאליאָנען פונעם ערשטן עשעלאָן. 

דער ארטילעריע-דיויזלאָן, וועלכן מיר האָבן נעכטן אָנגעצילט אֹף 
די פײַנטלעכע פּאָזיציעס, האָט זיך אָנגעשלאָסן אין שלאכט מיט די טאג- 
קען, וועלכע האָבן זיך דורכגעריסן. מיטן קאָמאנדיר פון דעם דאָזיקן פּאָלק 
איז די טעלעפאָן-פארבינדונג איבערגעריסן געװאָרן, 

דער מאיאָר סעמאשקאָ איז איבערגעגאנגען אף ראד;אַ-יפארבינדונג. 
ער האָט אף א קאָל געשרלען: 

-- װוּהין זאָלן מיר אָנצילן דאָס ארטילעריע-פײַער? 

מיר האָבן זיך געפונען פון דעם דאָזיקן פּאָלק אינגאנצן אף א שטרע- 
קע פון עטלעכע קילאָמעטער, נאָר דער טעלעפאָן האָט אלץ געשויגן 
אינגיכן איז די ראדיאָסטאנציע אויך שטיל געבליבן. 

כ'האָב שוין געשיקט דעם צוייטן פארבינדונגס-אָפיצער אפן לינקן 
פלאנג, נאָר ביידע האָבן זיך צוריק ניט אומגעקערט. מיט גרויסע שווע- 
ריקײַטן פארפּינקטלעכן מיר די לאגע --אין צענטער פון אונדזער פאר- 
טיידיקונג זײַנען אונדזערע פּאָזיציעס ניט דורכגעריסן. די פארבינדונג 
מיט דעם דאָזיקן פּאָלק אין אופגעשטעלט. דער שעף פונעם שטאב מעל- 
דעט: 

-- דער אָנגריף פונעם קעגנער איז אָפּנעשטעלט געװאָרן. אונדזער אר- 
טילעריע האָט אָפּגעשניטן די אינפאנטעריע פון די טאנקען, און די טאנ- 
קען האָבן פארקערעוועט אף צוריק, 

אפן סאמע רעכטן פלאנג פון דער דיוויזיע, אפן באצירק פון מאקסי- 
מאָווס פּאָלק, וועלכער געפינט זיך קימאט באם סאמע זומפּ, איז ניט צו 
זען קיין שום סימאָנים פון שלאכטן, 

דער קאָמדיוו האָט געבעטן דעם קאָמאנדארם פארשטארקן דעם לינקן 
פלאנג פון דער דיוויזיע מיט ארטילעריע. נאָר מיט װאָס האָט יענער גע" 
קאָנט קומען צוהילף, אז די גאנצע ארמיי זײַנע האָט זיך געשלאָגן מיט 
די איבערוועגנדיקע קרעפטן פון סוינע? 

סאָפּקאָלסאָף האָט אָנגעהױיבן ארבעטן די ראדיאָ, עמעצער האָט מיט 
א ציטערנדיקער שטים געשריען: 

-- טאנקען! טאנקען האָבן זיך דורכגעריסן אֹף אונדזער ,קפּ? סא- 
מאָילאָװויטש איז געהארגעט געװאָרן, די שלאכט גייט אף די ארטילעריס- 
טישע פּאָזיציעס! העלפט מיט פײַער! 

גלעבאָוו האָט זיך פארבונדן מיטן קאָמאנדיר פונעם ארטילעריע-פּאָלק, 
מיטן כאווער סעמאשקאָ. 

-- דאָס גאנצע פײַער אָנװענדן אפן לינקן פלאנג! ארויסרוקן דעם די- 
װיזיַאָן אפן באטורינער װעג!--האָט ער, גלעבאָוו, איבערגעגעבן. 

איך האָב צוגעקוקט, װי די ארטבאטארייע האָט פארלאָזט די פּאַזי 
ציעס און זיך גענומען יאָגן אף דאָרעם. אונדזער פּרוּו אויסקערעווען 
מאקסימאָווס פּאָלק נעענטער צום צענטער האָט זיך ניט אײַנגעגעבן. 

ס'איז אָנגעפלויגן די אװיאציע און גענומען ווארפן באָמבעס. אלץ 
ארום איז צוגעפאלן צו דער ערד. אין דער צווייטער העלפט פון טאָג האָבן 
זיך אף סאמאַילאָװויטשעס טיילן אָנגעוואלגערט די דײַטשישע טאנקען, 
אוולאציע און ארטילעריע. דער גוירל פון דער טייל אין געװוען געליזט. 

די אָפיצערן פון שטאב זײַנען ארומגעלאָפן פון איין אָרט אפו צווייטן 
און געזוכט זייערע טיילן. דער פּרוּוו צו אײַנשטעלן א פארבינדונג, אָר- 
גאניזירן שנעל א פארטיידיקונג אף די אָפּגעהאקטע פּאַזיציעס, וועלכע 
מיר האָבן באצײַטנס צוגעגרייט, האָט זיך ניט אײַנגעגעבן. 

פארנאכט-צו האָבן די געשלעגן זיך נאָך פארשטארקערט. מאמעש מיט 
ניסים האָט צו אונדז אפן , קפּ?, װאָס האָט זיך געפונען אין די באטורי- 
נער וועלדער, זיך דערקליבן א מאיאָר פון ארמיי-שטאב און איבערגעגעבן 
די פאראָרדענונג אָפּצוטרעטן אין ראיאָן פון בעלי. טאקע ער האָט אונדז 

מיטגעטיילט, אז די דײַטשן האָבן דורכגעריסן דעם גאנצן מײַרעװדיקן 
פראָנט, 

אונדזער דיוויזיע, װאָס האָט זיך געפונען אפן לינקן פלאנג פון דער 
ארמיי, איז ארײַנגעפאלן אין א שװוערער לאגע, דאָס פײַנטלעכע מיליטער 
איז אונדז ארומגעגאנגען פון צוויי זײַטן. די דײַטשישע טאנקען זײַנען 
א אונדז פון טיל און פאָרגעזעצט אָנגרײַפן אין דער ריכטונג פון 
בעלי, 

אין יענער נאכט האָבן מיר אָנגענומען אלע מיטלען אף צונויפנעמען 
די דיוויזיע אין איין פויסט, קעדיי ארויסצוגיין אף דער נײַער ליניע, 
וועלכע ס'האָט אונדז אָנגעװיזן דער פארבינדונגס-אָפיצער פון שטאב. מיר 
האָבן אונטערגעצויגן מאקסימאָווס פּאָלק, דער מאיאָר סעמאשקאָ האָט צו- 
נויפגענומען דעם רעשט פון זײַן ארטילעריע, פארבינדלער, די קאָמענ- 
דאנטן-ראָטע, אָבער ראטעווען די לאגע פון סאמאָילאָװיטשעס פּאָלק איז 
געווען אומעגלעך, 

נאָך דער שרעקלעכער נאכט איז אָנגעקומען אן אומרויַקער באגינען. 
מיר האָבן פארלאָזט אונדזער ,קפּ* און זיך גענומען אף צאָפן. 

די היטלעריסטן האָבן שוין געהאט פארכאפּט באטורינאָ, דאַרטן האָבן 
זיי צעגראָמירט אונדזערע באזעס. מיר האָבן אָנגעװױירן געװער, קוילן, 
שפּײַזיפּראָדוקטן, מעדיקאמענטן. בלויז א קליינע גרופּע ,טיל"-אָפיצערן 
האָט זיך מיט גרויסע שװעריקײַטן אײַנגעגעבן ארױיסרײַסן פון דער ארומ- 
רינגלונג און זיך פארייניקן צו אונדז. דער קעגנער האָט גלײַך באמערקט, 
וי מיר האָבן פארלאָזט דעם באטורינער וואלד. א גאנצן טאָג איז עפּעס 
א דײַטשישער אָטריאד געגאנגען נאָך די סימאָנים פון אונדזערע טריט, 
דרײַ מאָל זײַנען מיר צוגעפאלן צו דער ערד, די גאנצע צײַט זיך קעגנ- 
געשטעלט מיט די קנאפּע מיטלען, װאָס זײַנען בא אונדז פארבליבן, נאָר 
ערשט אין אָװנט האָט זיך אונדז אײַנגעגעבן אָפּרײַסן פון דער פארפאָל- 
גונג און פארגיכערן די באוועגונג אין דער זײַט פון בעלי. אפן וועג האָט 
זיך צו אונדז פארייניקט די גאנץ געבליבענע ארטילעריע פון צוויי אונד- 
זערע שיסער-פּאָלקן, וועלכע סעמאשקאָ האָט גענומען אונטער זײַן קאָ- 
מאנדשאפט. אין אָװנט איז אונטערגעקומען מאקסימאָווס שיסער-פּאָלק. 
שפּעטער האָבן זיך צו אונדז אָנגעהויבן אָנשליסן פארשיידענע טיילן. מיר 
זײַנען א ביסל געקומען צו-זיך. ניט געקוקט אף די גרויסע פארלוסטן, 
זײַנען מיר נאָך געווען גענוג שטארק. אין דער דיוויזיע האָבן מיר איצט 
געהאט בא דרײַ טויזנט מענטשן. און מיר האָבן באשלאָסן פאָרנעמען אן 
אָנגריף אף דער שטאָט בעלי. ס'האָט זיך אָבער גאָרנישט ניט באקומען 
באם ארײַנגײן אין דער שטאָט האָט אונדז באגעגנט א שטארקער ארטי- 
לערישער פײַער. אין בעלי האָבן באלעבאטעװועט די דײַטשן זי האָבן 
אהער צונויפגעזאמלט א פעסטע גרופירונג. װאָס האָבן מיר געקאָנט טאָן? 
ס'איז געווען נאָר איין אויסוועג --ארומגיין די שטאָט פון מיזרעך-זײַט, 
אומעטום האָבן מיר זיך אָנגעשטױסן אף באזונדערע טיילן פון דער דרי- 
סיקסטער ארמיי, וועלכע האָבן אויך ניט געװוּסט װאָס צו טאָן, װוּהין זיך 
לאָזן. עפשער זיך לאָזן אף דער שטאָט בעלי, ארויסיאָגן דעם פײַנט פון 
יענעם ראיאָן? און װײַטער װוּהין! מיר קאָנען דאָך ניט ארומװאָגלען אין 

הינטערלאנד פונעם קעגנער אָן א שום ציל. מיר האָבן טײַנעס געהאט צום 
שטאב פון דער ארמיי, װאָס נעמט גאָרניט פאָר--מיר האָבן ניט גע- 
װוּסט, אז דעם שטאב האָט אין ערשטן טאָג פון אָנגריף צעשמעטערט די 
דײַטשישע אװיאציע, אז אפן ,קפּ" פון שטאב האָבן זיך דורכגעריסן טאג- 
קען און אז די גענעראלן און אָפיצערן נעמען איצט אָן אלע מיטלען אֹף 
אופצוזוכן זייער מיליטער, קעדיי צו אָנפירן מיטן קאמף פון דער איג- 
פאנטעריע, ארטילעריע און טאנקען, וועלכע זײַנען גאנץ געבליבן. 

ווען אף אונדזער ,קפּ" האָט זיך פּלוצעם באוויזן א ,קוו", איז דאָס 
פאר אונדז געװוען, גלײַך װי אינמיטן ווינטער װאָלט גענומען דונערן און 
בליצן. אפן טאנק איז געקומען צו פאָרן דער שטעלפארטרעטער פונעם 
קאָמאנדארם דער גענעראל זשוראװליאָוו. דאָס איז געווען א פריידיקער 
לוין פאר די אלע שווערע טעג פון שלאכט. די שרעקלעכע לאסט פון אומ- 
באװוּסטקײַט, װאָס מיר אלע האָבן געטראָגן אף זיך, איזן ענדלעך אראָפּ- 
גענומען געװאָרן פון אונדז. אונדזער ערשטע פראגע צום גענעראל איז 
געווען -- װאָס טוט מען װײַטער? זײַן קלינגעוודיקע שטים, דער יוגנט- 
לעכער ברען זײַנער, דער אומױיסשעפּלעכער אָפּטימיזם האָט אונדז איבער- 
פולט מיט האָפענונגען און זיכערקײַט. שוין אליין די אָנװעזנהײַט פונעם 
שטעלפארטרעטער פונעם קאָמאנדארם האָט באטײַט, אז די לאגע איז נאָך 
ניט אזוי געפערלעך, ניט קיין טראגישע, װי אונדז האָט זיך עס געדאכט 
ערשט נעכטן און הײַנט, 

-- איַך האָב באקומען א באפעל זיך דערקלײַבן צו דער 107-טער מאָ- 
טאָ-דיוויזיע, -- האָט ער געזאָגט, -- און מיט דער דאָזיקער פארייניקונג 
זיך לאָזן אף בעלי און דוכאָוושטשינא. אײַער דיוויזיע דארף טיקעף 
ארויסגיין אף דער ליניע וואסיליעװואָ--שאניכא און פארשטעלן די ריכ- 
טונג אף סיטשאָווקא, 

מיר האָבן ניט געטראכט, צי איז די דאָזיקע אופגאבע אונדז לוט די 
קויכעס, צי ניט. דעריקער איז געװוען דאָס, װאָס מיר זײַנען איצט א 
טייל פון דעם אלגעמיינעם ארמײייַשן מעכאניזם. מיר האָבן װידער דעראָ- 
בערט א פולמעכטיקן באלעבאָס, װאָס קאָן זיך שאפן מיט אונדז און װועט 
אונדז ניט פארלאָזן אין קיין בייזער שאָ. 

די ערשטע אופרודערונג, װאָס האָט אונדז ארומגעכאפּט, איז ביסלעכ- 
װײַז אײַנגעשטילט געװאָרן, און מיר האָבן אָנגעהױבן פארווארפן מיט 
פראגעס דעם כאווער זשוראװליאָוו, ארויסגערוקט פאר אים א גאנצע ריי 
לעבנסוויכטיקע פּראָבלעמען. עס זײַנען געווען א סאך פארװוּנדעטע, און 
מיר האָבן געדארפט זיי ערגעץ אהינטאָן. די שפּײַזיפּראָדוקטן האָבן גע- 
נומען אויסגיין -- װוּ באקומט מען נײַע פּראָדוקטן? און דעריקער, װוּ נעמט 
מען קוילן, סנאריאדן -- מיט איין װאָרט שיס-מיטלען? דער גענעראל האָט 
צוגעזאָגט, אז ווען מיר װעלן זיך דערקלײַבן אין ראיאָן פון שאניכא, װעט 
ער אונדז קומען צוהילף מיט אלץ, װאָס מיר דארפן. ער האָט זיך אפגיך 
געזעגנט מיט אלעמען און איז אװעקגעפאָרן. איך האָב מיט קינע געקוקט 
אף דעם ,קוו? און געטראכט: אָט ווען מיר זאָלן האָבן אזעלכע הונדערט 
שטיק, דעמלט... נאָר גלעבאָוו האָט מיך א טאָרקע געטאָן און איבערגע- 
ריסן מײַנע טרוימען; 

-- גיב אָפּ א קאָמאנדע, ס'איז צײַט זיך לאָזן אין נײַעם ראיאָן. 

דער טאָג האָט זיך אויסגעגעבן זײיער א רויַקער. הײַנט האָט קיינער 
אונדז ניט באָמבארדירט, ניט אָנגעפאלן. מיר זײַנען געגאנגען מיט איין 
לאנגן וועג, װאָס האָט זיך געצויגן קילאָמעטערװײַז. די אויסשפּירונג האָט 
קיינעם ניט באגעגנט, די שלאכט-פאָרפּאָסטן האָבן זיך מיט קײַנעם ניט 
צונויפגעשטויסן. פארנאכט זײַנען מיר געקומען אינעם ראיאָן, װעלכן 
ס'האָט אונדז אָנגעװיזן דער גענעראל זשוראװליאָון. 

דער גאנצער הימל איז געווען אין פלאמען. אף מײַרעװ, מיזרעך און 
צאָפן פון אונדז האָבן געברענט די דערפער, עס האָט געברענט דאָס ברויט, 
װאָס איז אלץ געשטאנען אף די פעלדער, דאָס גראָז פון די ניט געקאָ- 
סיעטע לאָנקעס. לוט די סרייפעס איז ניט שװוער געװוען זיך אָנשטױיסן, 
װוּ עס גייט דורך די פראָנט-ליניע און אויך די ריכטונג פון דעם פאשיס- 
טישן אָנגריף. די דײַטשן זײַנען געגאנגען אף מיזרעך און אונדז איבער- 
געלאָזט בא זיך אין הינטערלאנד, 

מיר האָבן אלץ געקלערט וועגן דעם, ויַאזוי אויסצופילן דעם באפעל 
פון דעם שטעלפארטרעטער פונעם קאָמאנדארם, וועלכן מיר האָבן הײַנט 
אינדערפרי באקומען, צי האָט ניט אָפּגעטאָן דער גענעראל מיט אונדז 
קיין שפּיצל? 

אונטערווארפנדיק זיך דעם באפעל פון דער העכערער אָנפירונג, 
בלײַבנדיק טרײַ דער סאָלדאטישער דיסציפּלין, זײַנען מיר צוגעטראָטן צו 
פארווירקלעכן די אופגאבע, וועלכע איז פאר אונדז געשטעלט געװאָרן-- 
פארבינדן זיך מיט דער 107-טער מאָטאָ-דיוויזיע, 

אונדזער שטאב האָט די לעצטע טעג געהאט גרויסע פארלוסטן. פיל 
אָפיצערן, וועלכע זײַנען געשיקט געװאָרן אופזוכן די פארלוירנגעגאנגענע 
טיילן, האָבן זיך ניט אומגעקערט צו אונדז. אף א קליינער גרופּע אָפי- 
צערן פון שטאב איז געפאלן דער אֶל צו אָרגאניזירן די אויסשפּירונג, די 
שוץ-באוואכונג, די פארבינדונג. זיי האָבן אויך געדארפט באזאָרגן ברענ- 
שטאָף, שפּײַזדפּראָדוקטן, קוילן און סנאריאדן. 

ווען ס'האָט גענומען טאָגן, האָבן אָנגעהױבן שטעפּן די קוילנווארפער 
און אווטאָמאטן -- אונדזערע באטארייעס האָבן געעפנט א פּײַער. 

ביסלעכװײַז האָט די לאגע גענומען קלאָר װערן די דײַטשישע קאַ- 
לאָנע, וועלכע איז זיכער געווען, אז זי געפינט זיך אין טיפן הינטערלאנד, 
האָט רויַק מארשירט איבערן וועג, װאָס פירט קיין שאניכא, זי איז גע- 
גאנגען אָן אן אויסשפּירונג, אָן א שוץ און צופעליק זיך אָנגעשטױסן אֹף 
אונדזערער א טייל. אפילע מיטן קארגן געװער, װאָס מיר האָבן פאר- 
מאָגט, האָט זיך געפאָדערט ניט מער פון א שאָ אף צו צעשמעטערן דעם 
פײַנטלעכן באטאליאָן פון מאָטאָריזירטער אינפאנטעריע. 

אפן שלאכטפעלד זײַנען געבליבן עטלעכע אונטערגעקלאפּטע און פאר- 
ברענטע טאנקען און פּאנצער-מאשינעס, א צענדליק אװטאָמאָבילן. דער 
דערפאָלג האָט אונדז אונטערגעמונטערט, גלײַך װי מיר װאָלטן זיך אָנ- 
געזעטיקט מיט פרישער פארטאָגיקער לופט. אלץ ארום האָט אָנגעהיבן 
אופלעבן -- די סאָלדאטן האָבן אײַלנדיק צונויפגעגאָסן דעם בענזין, דע- 
מאָנטירט די ראדיאָסטאנציע, צונויפגעקליבן געװער און קוילן. די אויס- 

שפּירער האָבן זיך באשעפטיקט מיט די געפאנגענע. די יעדיעס, װאָס מיר 
האָבן באקומען פון זיי, זײַנען געווען ניט קיין דערפרייענדיקע. עס זײַנען 
באשטעטיקט געװאָרן די קלאנגען, אז דער סוינע האָט פארכאפּט סיטשאָוו- 
קא, בעלי און אנדערע וויכטיקע שליסל-פּאַזיציעס. די היטלעריסטן האָבן 
פארפלייצט דעם טראקט בעלי--רזשעוו און אונטערגענומען אן אָנגריף 
אין די ריכטונגען פון וויאזמא--גזשאטסק--סיטשאָווקא--קאראמאשעוו-- 
בעלי--רזשעוו. 

פארטיידיקן דעם דאָזיקן באצירק האָט איצט קיין שום זין ניט געהאט. 
די 107-טע מאַטאָריזירטע דיוויזיע איז אוועק ערגעץ אין אן אנדער ריכ- 
טונג, און ביז צום סאָף פון אונדזערע װאָגלענישן אין די סמאָלענסקער 
וועלדער האָבן מיר זיך מיט איר ניט געקאַנט פארבינדן. די געשאפענע 
לאגע האָט אונדז דיקטירט װאָס גיכער פארלאָזן די דאָזיקע פּאַזיציעס. 
דער סייכל האָט אונטערגעזאָגט, אז אָט-אַט װעט קומען דער דיךווע- 
כעזשבן פארן צעשמעטערן דעם פּײַנטלעכן באטאלאאַן. 

דער קאָמדיוו האָט אָפּגעגעבן א פאראָרדענונג פארלאָזן דאָס דאָזיקע 
אָרט און זיך לאָזן אף צאָפן. 

מיט פארבלאַטיקטע וואלד-שטעגן האָבן מיר מיט גרויסע שװעריקײַטן 
זיך געלאָזט צום אָנגעמערקטן ראיאָן. אין עטלעכע שאָ ארום האָבן מיר 
דערהערט א שטארקן גערויש פון ,יונקערסן", וועלכע זײַנען געפלויגן 
איבער אונדזער וואלד. הונדערטער פוגאסקעס זײַנען אראָפּנעפאלן אף די 
ניט לאנג פארלאַזטע פּאַזיציעס. דער קלאפּ פון די פאשיסטישע שפּאר- 
בערס איז געווען אן אומזיסטער. 

באנאכט האָבן מיר מיטן קאָמיסאר פון דיוויזיעצ-שטאב כראפּונאָװן בא- 
זוכט די שטאב-טיילן, זיך ארײַנגעכאפּט צו די אױיסשפּירער -- מיט יעדן 
טאָג זײַנען זיי געװאָרן אלץ װײיניקער און וייניקער. מיר האָבן גע- 
שמועסט מיט די טעלעפאַניסטן און ראדיסטן --- אויך זייערע רייען זײַנען 
שיטערער געװאָרן. זיי זײַנען געבליבו אָן טעלעפאָן-קאבעל, אָן אקומו- 
ליר-באטארייעס -- די ראדיאָסטאנציע האָט געשוויגן, אייגנטלעך איז שוין 
ניט געווען, מיט וועמען אונטערצוהאלטן א פארבינדונג. דער שטאב פון 
דער ארמיי האָט שוין דעם פערטן טאָג ניט געענטפערט. סאמאַילאָװיטשעס 
פּאָלק האָט מער ניט עקזיסטירט. מיט אונדז איז פארבליבן בלויז מאקסל- 
מאָווס פּאָלק און סעמאשקאָס ארטילעריסטן. זיי זײַנען עס איצט געווען 
די הויפּטיקראפט פון דער דיויזיע. גאנץ האָפערדיק זײַנען געװען די 
סאפּיאָרן. די דאָזיקע מענטשן האָבן שוין געװוסט פון קאלטס און פון 
ווארעמס. זיי זײַנען געווען עלטער און דערפארענער פון אונדז. מיט זייער 
סאָלדאטסקע אויסקומעניש האָבן זיי זיך ניט צעשיידט--געטאסקעט אף 
זיך קעגנטאנקען-מינעס, העק און זאסטעפּער. 

באנאכט האָבן מיר ווידער אונטערגעציילט אונדזערע רעסורסן: קוילן 
האָבן מיר געהאט ניט מער װי א פערטל קאָמפּלעקט, סנאריאדן --אינ- 
גאנצן צו צען אף א הארמאט. פאר די גאנצגעבליבענע מינענווארפערס 
האָבן מיר פארמאָנט סאכאקל עטלעכע מינעס. באזונדערס האָט אונדז 
באומרויקט דאָס, װאָס מיר האָבן ניט געהאט קיין ברענשטאָף--אף די 
אומוועגן איז אויסגעבראכט געװאָרן דער רעשט בענזין. קיין שפּײַזיפּראָ- 

דוקטן זײַנען ניט געווען, און דערצו זײַנען אף אונדזערע פּלײצעס געווען 
פארווונדעטע און קראנקע, עוואקויַרן זיי האָבן מיר ניט געהאט וװוּהין 
און מיט װאָס, 

וועגן דעם אלץ האָבן מיר געמאָלדן גלעבאָוון. אין זײַן אװטאָבוס האָט 
ער אײַנגעלאדן דעם קאָמאנדיר פון ארטילעריע, דעם שעף פון ,טיל? און 
דעם פּאָלק-קאָמאנדיר מאקסימאָון, 

-- װאָס זשע טוט מען?-- קיינער האָט אף דער דאָזיקער פראגע ניט 
געענטפערט, און גלעבאָוו האָט פאָרגעזעצט צו טראכטן אף א קאָל. - 
דער קירצסטער וועג איז --ארויסגיין צו דער סטאנציע סיטשאַװוקא און 
פון דאָרט זיך דערקלײַבן צו די װועלדער, װאָס ליגן צאַפּנדיקער פון 
גזשאטסק. אויב מיר װעלן זיך דורכרײַסן, װועלן מיר אָנטרעפן אף אונדזער 
ארמיי, װאָס געפינט זיך ערגעץ אין יענעם ראאאַן. 

דער כעזשבן פונעם קאָמאנדיר פון דער דיויזיע האָט אויסגעזען צו 
זײַן לאָגיש, נאָר צי װעלן מיר דערגיין אהין? די פערדיארטילעריע װועט 
הײַנט-מאָרגן ארויס פון סטראַי, די באקן פון די מאשינעס זײַנען שוין 
פּוסט, און פריִער צי שפּעטער װעלן מיר די מאשינעס דארפן אונטער- 
צינדן, קיין שיס-מיטלען זײַנען שוין אויך קימאט ניטאָ, די מענטשן זײַנען 
אויסגעמאטערט פון ניט דערשלאָפן, ניט דערעסן און פון די אומופהער- 
לעכע געפעכטן. בא אונדז אף די הענט האָבן מיר פארווונדעטע און שלא- 
פע... אלץ האָט דאָך א גרענעץ.. 

עס זײַנען גענוג עטלעכע טאנקען-אטאקעס מיצאד דעם סוינע, און 
דעמלט איז אויס, אלץ פארפאלן. מײַנע ראיוינעס האָב איך בעקיוון ארויס- 
געזאָגט ניט געײַלט און רויִק, קעדיי ווירקן אפן קאָמאנדיר פון דער די- 
וויזיע, ער זאָל אָנעמען אן אנדער באשלוס. גלעבאָװו האָט מיך אויסגע- 
הערט גאנץ אופמערקזאם, פון צײַט צו צײַט מיך אָפּגעשטעלט און אי- 
בערגעפרעגט: 

-- היץ זיך ניט, רעד פארשטענדלעכער. צי איז עס טאקע אזי, וי 
דו קלערסט? 

זייערע האשאָרעס האָבן אויך ארויסגעזאָגט כראפּונאָוו און מאקסימאָוו. 

ס'איז געװאָרן שטיל, מע האָט געהערט, װי עס אַטעמען די מענטשן. 
אָנגעבױגן איבער דער קארטע, האָט גלעבאָװו געבראַכן זיך דעם קאָפּ, 
װאָס פאר א פּלאן אָנצונעמען, נאָר אָט איז ער אופגעשטאנען, צוגעגאנגען 
צו מיר און געפרעגט: 

-- װאָס זשע לייגסטו פאָר? 

איך האָב געװוּסט, אז אזא פראגע װעט געשטעלט װערן, האָב איך 
האסטיק איבערגעדרייט די קארטע צו זיך און אויסגעלייגט מײַן װא- 
ריאנט: אף מיזרעך דארף מען די דיוויזיע ניט פירן. פון סיטשאָווקא זיך 
האלטן װאָס װײַטער--דאָרט געפינט זיך די פּײַנטלעכע הױפּט-גרופּ 
הו 

גלעבאָוו האָט אָנגעװוירן דעם געדולד: 

-- װווּהין זשע װועסטו זי פירן? 

-- נאָר אף צאָפן, נאָר אין דער ריכטונג פון רזשעוו. מיר װעלן אי- 
בערשנײַדן דעס טראקט בעלי--רזשעוו, אָנפאלן אפן פּײַנטלעכן ,טיל" 

און זיך באװאָפּענען מיטן סוינעס געװער, קוילן, סנאריאדן, שפּײַז, און 
ערשט דעמלט װעלן מיר זיך א ריס טאָן צו אונדזערע און זיך פארייניקן 
מיטן מיליטער פון דער 29-טער און 22-טער ארמיי. 

דער קאָמאנדיר פון דער דיוויזיע האָט זיך אָנגעצונדן: 

-- מיר זײַנען דאָך אונטערגעאָרדנט דער 20-טער ארמיי. צוליב װאָס 
זשע דארף מען אָפּגיין פון איר? 

-- װיקטאָר סעמיאָנאָװיטש, -- האָב איך זיך געסטארעט אים בא- 
רויקן, -- װאָס איז דער כילעק, װוּ און בא וועמען צו קעמפן--באם גע- 
נעראל כאָמענקאָ צי באם גענעראל יושקעוויטש, אונדז איז אלציינס, אבי 
שלאָגן דעם סוינע. מיט אונדזערע אָפּגעשוואכטע קויכעס גיין אף גזשאטסק 
איז געפערלעך... 

מיר זײַנען געשטאנען צעהיצטע איינער קעגן דעם אנדערן און יעדע- 
רער איז באשטאנען אף זײַנעם. 

-- ס'איז נאָך א פראגע, צי װעלן מיר דערגיין ביז רזשעו, --האָט 
געטײַנעט גלעבאָוו, -- אהינצו דארף מען טאָפּקען צוויי הונדערט קילאַָ- 
מעטער, 

איך האָב אָבער זיך ניט אונטערגעגעבן: 

-- מיר װעלן זיך דערקלײַבן, איך גיב דעם קאָפּ, אז מיר װועלן זיך 
דערקלײַבן! 

-- נו, און איר װוי קלערט?--- האָט דער קאָמדיוו זיך געװענדט צוֹ די 
איבעריקע. 

אלע כאוויירים האָבן אונטערגעהאלטן מײַן פאָרשלאָג. 

-- אויב אזוי, לאָזט מיך א טראכט געבן. איך קאָן גלײַך ניט אײַנגיין 
אף אזא ריזיקע. דאָ האנדלט זיך וועגן לעבן פון טויזנטער מענטשן 

גלעבאָוו איז לויטן כאראקטער ניט געװוען קיין היץ-קאָפּ, באזונדערס 
ווען ס'האָבן געדארפט געלייזט וערן וויכטיקע פראגן. ער איז געווען פון 
דער קאטעגאָריע קאָמאנדירן, װאָס הערן זיך גערן צו צו דער מיינונג 
פון זייערע כאוויירים, באראטן זיך מיט זיי און מאכן ערשט דערנאָך 
אויספירן. ער האָט ניט פארטראָגן קיין מענטשן, װאָס האלטן אין איין 
איבערכאזערן: ,טאק טאָטשנאַ", , סלושאיוס", ‏ ,יעסט"ש, 

איך האָב זיך ניט געכידעשט, ווען דער קאָמדיוו האָט אינדערפרי מיך 
ארויסגערופן און געמאָלדן, אז ער נעמט אָן מײַן פאָרשלאָג, 

-- דו שטעל מיר צו צום באויליקן דײַן פּלאן, ויאזוי ארויספירן די 
דיוויזיע אף דער מאגיסטראל בעלי--רזשעוו, און נאָך איין זאך נעם איך 
אויס מיט דיר -- דעם פּײַנט ניט אױיסמײַדן, נאָר מיט אלע מיטלען און מיט 
אלע קויכעס אים אופזוכן, שלאָגן אים און פארניכטן זײַנע גרופּירונגען. 

די דאָזיקע װוערטער גלעבאָווס זײַנען געווען איבעריק. זוכן די דײַטשן 
האָט מען ניט געדארפט, זיי האָבן אונדז ארומגערינגלט פון אלע זײַטן 
צום פראָנט זײַנען געגאנגען זייערע עשעלאַנען און רעזערון, זיי האָבן 
אונטערגעצויגן דעם , טיל". איבערן גאנצן מײַרעװדיקן פראָנט זײַנען 


בוכשטעבלעך: , פּונקט אזוי", , איך הער אײַך", ,פאראן?, 

געגאנגען פארביטערטע שלאכטן, און אונדזער הייליקער כויוו איז גע- 
ווען -- שלאָגן די פאשיסטן. 

יענעם טאָג האָבן די דײַטשן ניט װײיניק געהאט פון אונדז אויסצו- 
שטיין. אלץ, װאָס מיר האָבן געטראָפן אפן וועג, האַבן מיר פארניכטעט, 
מיר זײַנען אָנגעפאלן אף די אָבאָזן, אף די טיילן, וועלכע זײַנען געווען 
דאָ, אין הינטערלאנד. מיר האָבן פאנאנדערגעיאַנט די רעזערוון, פארניכ- 
טעט פארשיידענע קאָמאנדעס, און פארן טאָג דורכגעגאנגען העכער דריי- 
סיק קילאָמעטער. ס'איז קלאָר געװען, אז װאָס װײַטער װעט אלץ וערן 
שװוערער באוועגן זיך פאָרויס. עס האָט זיך דערנעענטערט דער פּראַנט, 
די פּײַנטלעכע גרופּירונגען האָבן אָנגעהױיבן געדיכטער ווערן, און אויס- 
מײַדן בלוטיקע שלאכטן, האָכן מיר פארשטאנען, װעט זײַן אומעגלעך. 
אונדז איז פאָרגעשטאנען אן ענדגילטיקע באגעגעניש מיטן קעגנער. ס'האַט 
געדארפט געלייזט ווערן די פראגע -- צי װעט אונדז זיך אײַנגעבן דורכ- 
רײַסן די פראָנט-ליניע און פארייניקן זיך מיט אונדזערע. אויב ניט, װעלן 
מיר דארפן פארבלײַבן אין די סמאָלענסקער ועלדער און אף זייער א 
לאנגער צײַט געפינען זיך אין הינטערלאנד און שוין האנדלען גאָר אף אן 
אנדער אויפן, 

אפן צווייטן טאָג האָבן מיר זיך געלאָזט אין וועג. דאָס אינדערפרלענ- 
דיקע פרעסטל האָט אָפּנעפרישט און אונטערגעיאָגט. מיר זײַנען איכער- 
געלאָפן א גרויס קארטאָפל-פעלד, פון וועלכן די גערעטעניש איז ניט גע- 
ווען אראָפּגענומען, ארומגעקרײַזט עפּעס א דערפל, װאָס האָט זיך געטו- 
ליעט צו א וואלד, און זײַנען ארויסגעקומען אף א ברייטן וועג. דאָ האָבן 
אונדז ,גאסטפרײַנטלעך" באגעגנט די דײַטשן--פון א װעלדל האָבן זי 
באשאָטן אונדזער קאַלאָנע מיט ארטילעריע-סנאריאדן פון צאָפן, און פון 
מיזרעך האָבן זיי אונדז מעכאבעד געווען מיט א פּײַער פון מינענוואר- 
פערס. 

שוין -דאָס וויפלטע מאָל איז אונדז צוהילף געקומען דער היכער, 
שטאלטנער און געוואגטער ארטילעריסט סעמאשקאָ. אין די סאמע שווערס- 
טע מאָמענטן פון שלאכט האָט זײַן אָנװעזנהײַט געװירקט בארויַקנדיק. 
אויך דאָס מאָל האָט ער אָן איבעריקן טומל געטאָן דאָס, װאָס איז נייטיק 
געווען. אָן שום דערווידערונג האָט די ארטילעריע פארנומען פּאַזיציעס 
און געעפנט א פײַער, די פײַנטלעכע ארטילעריע איזן בעהאדראַגעדיק 
אנשוויגן געװאָרן. 

אין דער זעלבער צײַט האָט גלעבאָוו גענומען ארויספירן אונדזער קאָ- 
לאָנע אף מיזרעך, צום וועג, װאָס ציט זיך צו דער סטאנציע אַסוגא. מיר 
האָבן נאָך ניט באוויזן ארויסצוגיין פון דער פּײַער-זאָנע, װי מיר האָבן 
אָנגעטראָפן אפן עק פון א גרויסער דײַטשישער מאָטאַ-קאָלאָנע, וועלכע 
איז געגאנגען פאר אונדז. דער ערשטער איז ארײַנגעטראַטן אין שלאכט 
מיט דער דאָזיקער גרופּירונג מאקסימאָווס פּאָלק. דער קלאפּ איבּער דער 
פײַנטלעכער קאַלאָנע פון טיל איז געװוען אומדערווארט און איבעראשנדיק 
פאר דעם סוינע. די פאשיסטן האָבן אלץ מיטאנאנדער איבערגעלאָזט און 
זיך געלאָזט לויפן, נאָר מיר האָבן זיי פארפאָלגט. די פּאניק האָט זיך אי- 
בערגעװאָרפן צו דעם שפּיץ פון דער פײַנטלעכער קאָלאָנע, און איצט האָט 

שוין די גאנצע מאסע -- מענטשן, מאשינעס ---אָן אָפּשטעל זיך געקײַקלט 
איבער דעם איינציקן וועג אף מיזרעך. 

אָט ווען מיר װאָלטן באדארפט האָבן טאנקען, מאשינעס אף צו פאר- 
פאָלגן און פולשטענדיק צעגראָמירן די פאשיסטישע גרופּירונגע! צום 
באדויערן, אָבער, האָבן מיר דאָס ניט געהאט. 

מיר האָבן געהאט בלויז א צענדליק שווערע קוילנווארפערס, עטלעכע 
באטארייעס, וועלכע עס האָבן געשלעפּט פערד, און געציילטע סנאריאדן. 

אונדזער אָנגריף האָט שוין געדויערט דעם זיבעטן טאָג. די מענטשן 
זײַנען געווען אויסגעמאטערט פון ניט דערעסן און ניט דערשלאַפן, פון 
די אומופהערלעכע געפעכטן, דאָך האָבן מיר פאָרגעזעצט גיין צו אונדזער 
אָנגעמערקטן ציל. 

די דאָזיקע לעצטע אָפּעראציע האָט אופגעהויבן אף די פיס דעם דל- 
טשישן גארניזאָן פון אָסוגא. דאַרט איז געמאָלדן געװאָרן אן אליארעם. 
די היטלעריסטן האָבן ארויסגערופן אװיַאציע, און מיר האָבן געמוזט װאָס 
גיכער זיך אװעקלאָזן אף צאָפן, באהאלטן זיך אין די נאָענטע װעלדער, 
און באנאכט, אין דער פינצטער, איבערשנײַדן די אײַזנבאן-ליניע, װאָס 
פירט פון אָסוגא אף רזשעוו. 

ס'איז אָבער ניט באשערט געווען, אז אונדזערע פּלענער זאָלן פאר- 
ווירקלעכט װוערן. עס זײַנען אָנגעפלויגן ,יונקערסן", זיך לאנג ארומגע- 
דרייט איבער דעם דאָזיקן ראיאָן און געזוכט עפּעס א ציל אף צעבאָמבירן 
אים. אינגיכן האָבן זיי טיל-און-טעל געמאכט פון אונדזער פערד-פּארק 
איניינעם מיט די הארמאטן. עס האָבן זיך באוויזן טאנקען, א סאך טאנקען! 
מײַן אָרדינארעץ סעמיאָן האָט אָנגעצײילט בא פופציק שטיק. מיר האָבן 
געקאַנט קעגנשטעלן דער דאָזיקער מוירעדיקער מאסע טאנקען א נישטי- 
קע צאָל קעגנטאנקען-געווער און א הונדערט פלעשער צינדישטאָף. דאָס 
אלץ האָבן מיר פאנאנדערגעשטעלט בא די זײַטן פון וועג און אין די 
קוסטעס. ס'איז אונטערגעקומען דער מאיאָר סעמאשקאָ מיט זײַן מעכא- 
ניזירטן דיװויזיאָן און גלײַך פון אָרט אָנגעהױבן שיסן. ס'האָט װוידער זיך 
באוויזן די אוװיאציע, איצט זײַנען די פוגאסקעס געפאלן אף דער ארטי- 
לעריע. איין באָמבע האָט געטראָפן אינעם אװטאָבוס פון שטאב. מײַן 
,פּיקאפּטשיק? האָט זיך איבערגעקערט מיט די רעדער ארוף און איז צע- 
נעריקט געװאָרן. פארן דאָזיקן טאָג האָבן מיר פארלוירן די ארטילעריע, 
די מינענווארפערס און די מאשינעס. ערשט באנאכט, ווען די אוויאציע 
איז אײַנגעשטילט געװאָרן און די פײַנטלעכע טאנקען זײַנען אין דער 
פינצטערניש אוועק אף מיזרעך, האָט זיך אונדז מיט גרויסע שװעריקלײיטן 
אײַנגעגעבן דורכרײַסן זיך דורך דער דײַטשישער אינפאנטעריע. 

די גאנצע נאכט זײַנען מיר געגאנגען מיטן וואלד דורך פארוואקסענע 
שטעגן, אויסבאהאלטנדיק זיך פון די פײַנטלעכע טאנקען, אויאציע און 
אינפאנטעריע, וועלכע האָט אונדז פארפאָלגט. דער קאָמפּאס האָט אונדן 
ארויסגעפירט אף צאָפן. בלויז דער ווילן צו לעבן און דער האס צום סוינע 
האָבן אונטערגעהאלטן די צאנקענדיקע קויכעס. 

אָנשפּארנדיק זיך אף א שטעקן, בין איך באנאנד מיט גלעבאָוון געגאנ- 
גען פאָרויס און געפירט נאָך זיך די מענטשן, װאָס זײַנען אויסגעמאטערט 

געווען און קוים זיך באוועגט. די שווער-פארװוּנדעטע האָבן מיר געטראָגן 
אף פּאלאטקעס, אנדערע זײַנען אליין געגאנגען, אַנשפּארנדיק זיך אֹף די 
אקסלען פון זייערע כאוויירים. יענע נאכט האָבן מיר דורכגעמאכט נאַך 
צוואנציק קילאָמעטער. אינדערפרי זײַנען מיר צונעקומען צו עפּעס א 
לאָנקע, װאָס איז געווען פארוואקסן מיט הויך פארגעלט גראַז. װי טויטע, 
זײַנען מיר צוגעפאלן צו דער פארפרוירענער ערד. ארום האלבן טאָג האָט 
פון הינטערן געדיכטן וואלד גענומען ארויסקוקן א הארבסטיקע זון. א 
ווינטל האָט געהוידעט די הויכע קרוינען פון די ביימער, די פארגעלטע 
גראָזן האָבן זיך גענומען וויגן, אויך די מידע מענטשן האָבן אַנגעהױבן 
אופשטיין פון דער ערד. גלעבאָוו האָט צונויפגערופן א באראטונג, און מיר 
האָבן באשלאָסן, װאָס מיר האָבן צו טאָן װײַטער, 

איצט האָבן מיר שוין נישט געהאט ניט קײַן ארטילעריע, ניט קיין 
מאשינעס און ניט קיין שפּײַזיפּראָדוקטן. גיין װײַטער אלע צוזאמען 
ס'הייסט א מאסע פון צוויי טויזנט מענטשן, איז געווען געפערלעך. דאָס 
האָט געדראַעט, אז מע זאָל אונדז גרינג באמערקן פונדערלופטן, כוץ דעם 
איז שווער געווען אָנצוקאָרמעװען אזא גרויסע צאָל מענטשן מיטאמאַל, 
קומט אויס, אז גיין װײַטער גרופּעסװײַז איז גלײַכער. די שטעגן אינעם 
וואלד, די קליינע כוטאָרס, װאָס טרעפן זיך אין וועג, האָבן געקאָנט גיכער 
אויסבאהאלטן און אָנהאָדעװען א קלענערע מאסע. איבערגעוויגן האַט 
אָבער דער קלאָרער פארשטאנד. אָן שום וואקלעניש האָט װיקטאָר סעמיאַ- 
נאַװויטש גלעבאָװו אָנגענומען א באשלוס דערקלײַבן זיך צו דער פּראַנט- 
ליניע ניט גרופּעסװײַז, נאָר אלע צוזאמען -- פארזאמלט אין איין פויסט, 
וי מע זאָגט. 

דאָס, װאָס מיר האָבן פארמאָגט, -- עטלעכע צענדליק קוילנווארפערס, 
בא טויזנט ביקסן און קאראבינען, א מע טראַפײ-אװטאַמאטן, עטלעכע 
טויזנט גראנאטעס -- דאָס אלץ איז געווען אין די הענט פון מענטשן, וועל- 
כע זײַנען גרייט זיך צו שלאָגן ביז דעם לעצטן אָטעם, און דאָס איז א 
גרויסע קראפט. 

יענעם טאָג זײַנען מיר אין ערגעץ ניט געגאנגען. מיר האָבן גערוט, 
זיך אויסגעשלאָפן. די אױיסשפּירער האָבן געבראכט צו פירן א צענדליק 
פערד -- ס'האָט זיך באקומען אויסגעצייכנט געבראָטן פלייש. עמעס, קיין 
זאלץ האָבן מיר ניט געהאט, נאָר אין אונדזערע אומשטענדן האָט עס קיין 
ראָליע ניט געשפּילט. אונדז, דער אָנפירונג פון דער דיויזיע, האָבן די 
שלאכטלײַט אונטערגעטראָגן געבראָטענעם פערדישן לעבער. אך, װי גע- 
שמאק ער איז געװוען! איצט, אין דרײַסיק יאָר ארום, פיל איך נאַך דעם 
דאָזיקן טאם. אזוי איז שוין; אז עס גליקט, גליקט שוין אין אלץ. יענעם 
טאָג האָט אונדז ניט באומרויקט די פלינטלעכע אוויאציע, עס האָבו אונדז 
צורו געלאָזט זייערע טאנקען, עס האָבן אונדז ניט געטשעפּעט די דײַטשי- 
שע אװטאָמאטשיקעס --אן עמעסער גאניידן! 

אונטערגעקרעפטיקט זיך, האָבן מיר אף מאָרגן זיך געלאָזט שפּאנען צו 
דער ליניע פון פראָנט. דער אויסערלעכער אויסזען פון דער קאָלאָנע איז 
געווען ניט קיין וואזשנע. בא פיל אין דאָס אָנטאָן צעריסן געװאָרן, די 
שטִיוול זײַנען זיך צעקראָכן -- די פיס האָבן טײלװליז געװייקט אין ווא- 


90 


סער. איך בין מעקאנע געווען די, װאָס האַבן געטראָגן פּראָסטע קירזעווע 
שטיוול, מײַנע כראָמאָװע זײַנען אזוי אָפּנענוצט געװאָרן, אז כ'האָב מוירע 
געהאט זי אראָפּשלעפּן פון די פיס, זיי זאָלן אינגאנצן זיך ניט צעפאלן, 

באנאנד מיט מיר זײַנען געגאנגען מײַנע שלאכט-פרײַנט --דער דאָק- 
טער פּיאָדאָראָווא, דער פעלדשער לאפּטיעװו. איך האָב ניט אופגעהערט זיך 
צו כידעשן, ויאזוי די שוואכינקע ליודמילא און דער באיאָרטער לאפּטיעוו 
האלטן דאָס אלץ אויס. זייערע א טעל געװאָרענע פּענעמער, די געשװאַ- 
לענע פיס און די ברענענדיקע אויגן האָבן אויסגעגעבן, װי פיזיש שוואך 
די דאָזיקע מענטשן זײַנען. 

דער גלויבן, אז מירן זיגן, האָט די גאנצע צײַט אונטערגעהאלטן דעם 
מוט פון די שלאכטלײַט. די קאָמוניסטן האָבן געטראָגן אף זיך א צווייענ- 
דיקע לאסט. זיי האָבן זיך געפונען אין סאמע געהענעם פון שלאכט, אין 
אויסשפּירונג, אין לאַקערונג. זיי האָבן צוגעדעקט דאָס אָפּטרעטן פון די 
הויפּט-קרעפטן. מיט א פּראָסט מענטשלעך װאָרט און מיטן פּערזענלעכן 
בײַשפּיִל האָבן זיי אופגעהויבן די סאָלדאטן אין שלאכט קעגן דאם-סוינע. 

ס'איז געגאנגען דער צענטער מעסלעס, זינט עס האָבו זיך אָנגעהויבן 
אונדזערע װאַגלענישן אינעם הינטערלאנד פון סוינע. א שטארק פרעסטל 
האָט פארקאָוועט די טײַכלעך און די זומפּן. מיר האָבן קוים געשלעפּט די 
פּיס, ביז צום וואלד איז, דאכט זיך, נאָענט -- מיט דער האנט צו דערלאנ- 
גען, און מיר האָבן אָט די דרײַקילאָמעטערדיקע שטרעקע קוים דורכגע- 
מאכט פאר פיר שאָ נאָכאנאנד. סאָפּקאָלסאָף איז דער זומפּ געבליבן הינ- 
טער אונדז, עס האָבן זיך אונטערגעצויגן די אָפּגעשטאנענע, און אלע האָבן 
זיך געלאָזט צו דער גרויסער לאָנקע, וועלכע האָט זיך געזען פונדער- 
װײַטנס. דאָ האָט געווארעמט די זון, און מיר האָבן געקאָנט א ביסל אויס- 
טריקענען דאָס אָנטאָן, זיך דערווארעמען. די שטאביסטן האָבן זיך גענומען 
אָרגאניזירן אן אָטריאד, װאָס זאָל זיך פארנעמען מיט פארגרייטן שפּײַז- 
פּראָדוקטן, 

-- באװײַזט, װאָס איר קענט, -- האָט דער קאָמדיוו זיך געבייזערט אֹף 
אונדזערע באשפּײַזער, -- נעמט מענטשן און לאָזט זיך איבער די נאָענטע 
דערפער. אײַער אופגאבע איז קריגן ברויט און קארטאָפל. מיט קיין ללי- 
דיקע הענט זאָלט איר זיך ניט אומקערן, -- דער שטענדיק רויַקער גלעבאָװו 
איז איצט ארויס פון די קיילים, -- איר האָט פארשטאנען מײַן באפעל?! 

מיר האָבן מיטגעפילט די ,טילאָװיקעס"-- קיין שפּײַזיבאזעס האָבן 
זי ניט געהאט, די פּראָװיאנט-סטאנציעס זײַנען געבליבן פון יענער זײַט 
פּראָנט. 

ס'איז באשלאָסן געװאָרן צו שיקן א שטארקן אַָטריאד אין דער שפּיץ 
מיטן שעף פון ,טיל? מאיאָר גורעוויטש. 

הײַנט האָט זיך אויסגעגעבן א גוטער טאָג פאר אונדז. די פארבלאָטיק- 
טע ערטער זײַנען מיר בײַגעקומען אָן באזונדערע שװעריקײַטן. מיר האָבן 
אויסגעטריקנט די דורכגעװוייקטע פיס, דערבײַ האָט אונדז דערפרײט 
איינע אן אױיסשפּיר-גרופּע, וועלכע מיר האָבן ארויסגעשיקט נאָך אפן 
צווייטן טאָג פון אונדזער צוריקמארש. א גאנצע װאָך האָבן מיר ניט גע- 

הערט וועגן איר, און קיינער האָט שוין ניט געגלייבט, אז זי װעט זיך נאָך 
אומקערן, און פּלוצעם האָט זי זיך הײַנט געיאוועט. 

אין יענע טעג זײַנען אומגעקומען פיל אױיסשפּירער. די דאַזיקע גע- 
וואגטע זײַנען די ערשטע געקומען אין צוזאמענשטויס מיטן סוינע, 
זיי האָבן זיך אָנגעשטױסן אף קאָלאַנעס, אף פּײַער-פּאָזיציעס. די אויסשפּי- 
רער האָט מען פארפאָלגט פונדערלופטן, אף דער ערד, מע האָט זיך נאַכ- 
געיאָגט נאָך זיי אין די וועלדער און אין די דערפער, 

מיר האָבן מאמעש ניט געגלייבט אונדזערע אייגענע אויגן. נאָר אָט 
שטייען פינף װוּקסיקע כעוורע--דער עלטערער פון זיי, א סערזשאנט, 
גיט רויַק אָפּ א דיזיוועכעזשבן פאר יעדער טאָג. איבערגעלעבט האָבן זי 
א שיין ביסל. זיי האָבן דורכגעמאכט אין פײַנטלעכן הינטערלאנד העכער 
הונדערט קילאָמעטער, זיך דערקליבן ביז צו סיטשאָווקא און אַסוגא. זי 
זײַנען געווען אין דער פאָרשטאָט פון בעלי. 

ביז איצט זײַנען מיר זיכער געוװוען, אז דער סוינע געפינט זיך װײַט 
פון אונדז, קימאט אונטער סאמע מאָסקװע, און איצט, שטיצנדיק זיך 
אף די יעדיעס פון די אױיסשפּירער, האַבן מיר פארשטאנען, אז די פראָנט- 
ליניע גייט דורך דאָ ניט װײַט--א 20-25 קילאָמעטער פונדאנען. די 
אױיסשפּירער האָב אויסגעפונען דעם ראיאָן, װוּ עס האָבן זיך קאָנצענט- 
רירט די טאנקען, זי האָבן פעסטגעצשטעלט דאָס אָרט פון די ארטילערי- 
סטישע פּאָזיציעס. װי פארקישעפט, האָבן מיר זיך אײַנגעהערט אין דעם, 
װאָס די געקומענע האָבן דערציילט. מיר --- איך און גלעבאָװו -- האָבן, װי 
ייִנגלעך, ניט געקאַנט אויסבאהאלטן אונדזער פרייד. 

-- א גרויסן דאנק אײַך, כעוורע, -- האָט גלעבאָוו געזאָגט, -- מיר װועלן 
אומבאדינגט אײַך אָפּדאנקען, 

דער סערזשאנט, װאָס האָט ארײַנגעכאפּט א דאנק פונעם קאָמדיוו, האָט 
א צופרידענער פאָרגעזעצט, טײַטנדיק מיט א פינגער אף דער קארטע: 

-- און אָט דאָ, אפן ראנד פון וואלד, געפינט זיך א דאָרף, װוּהין עס 
ציט זיך די , לעזשניאַװוקע? 

-- װאָס איז עס אזוינס , לעזשניאָווקע"?--האָט גלעבאָוו איבערגע- 
פרעגט, 

-- אזא מין הילצערנער וועג, ענלעך אף אן אײַזנבאך-וועג. ווינטער 
שלעפּט מען אף אים געהילץ פון וואלד. און אָט פון דער זײַט כוטאָר גייט 
צו עפּעס אן אײַזנבאן-ליניע. 

מיר האָבן זיך אײַנגעקוקט אין דער קארטע. דאָ איז ניט געווען ניט 
קיין דאָרף, ניט קיין וועג און ניט קיין ,, לעזשניאָווקע?. 

-- עפּעס האָסטו פארפּלאָנטערט, באַכערל? 

דער אױיסשפּירער האָט צעשפּרײט די הענט: 

-- װאָס רעדט איר, קאפּיטאן? איך בין דאָך אליין צוגעגאנגען צום 
וועג! נעכטן האָב איך דאָרט געזען א גאנצו אײַזנבאן-עשעלאָן, א וואגאַנען 
פופצן, ניט וייניקער. מײַנע אױסשפּירער האָבן געװאָלט אראָפּרײַסן די 
פּלאָמבעס, נאָר איך האָב זיי ניט דערלויבט, 

מיר האָבן זיך איבערגעקוקט. 

-- דו קאָנסט אָנװײַזן דאָס דאָזיקע אָרט? 

-- אוואדע, אפילע באלד. 

-- עס קאָן גאָר שיין זײַן, אז דאָרט געפינט זיך געװוער, סנאריאדן, -- 
האָט דער קאָמדיוו געזאָגט וי צו זיך אליין, 

אין א שאָ ארום בין איך אין דער שפּיץ פון אן אָטריאד געגאנגען צו 
דעם נאָמענלאָזן דערפל. די אויסשפּירער האָבן אונדז געפירט. דורך שמאָלע 
שטעגעלעך צװישן דער געדיכטעניש פון וואלד. מיר זײַנען צוגעקומען צו 
דער , לעזשניאַווקע", און פון דאָרט האָבן מיר דורך די הוילע ביימער 
דערזען לאסט-וואגאָנען -- הייסט עס, אז אלץ, װאָס דער אױסשפּירער 
האָט דערציילט, איז עמעס... 

מיר האָבן זיך שוין ניט געקאָנט צוימען און גענומען לויפן דורך א 
ברייטן וואלד-וועג, װאָס האָט אונדז ארויסגעבראכט צום ראנד. ווירקלעך, 
אף דער שמאָלער, פארוואקסענער מיט בוריאן אײַזנבאן-ליניע, זײַנען גע- 
שטאנען העכער א צענדליק ברודיק-ברוינלעכע לאסט-וואגאָנען. ס'איז גע- 
ווען ניט פארשטענדלעך, פונוואנען עס האָבן זיך אהער גענומען די 
מענטשן, וועלכע האָבן באלאגערט דעם לעצטן וואגאָן. פונעם וואגאָן האָבן 
זיך געטראָגן פריידיקע אויסגעשרייען. איך בין צוגעשפּרונגען און ניט 
געגלייבט די אייגענע אויגן. א פּאָר צענדליק סאָלדאטן האָבן געטאסקעט 
קעסטלעך מיט בראנפן. איניקע סאָלדאטן האָבן שוין געהאט אויסגע- 
טרונקען. איינער א סערזשאנט האָט מיט א ברייטן זשעסט ארױיסגעשלעפּט 
צוויי פלעשער און אויסגעשריען: 

-- קאפּיטאן, זײַט זיך מעכאבעד! און אָט האָט איר צוֹ פארבײַסן -- 
האָט ער מיט דער צווייטער האנט מיר דערלאנגט א פּעקל ציקאָריע. 

דער האָפּערדיק-צעלאָזענער טאָן פון דעם דאָזיקן באָכערל האָט מיך 
ארויסגעבראכט פון די קיילים, מיט א הייזעריק קאָל האָב איך גענומען 
שרײַען אף אים: 6 

-- די מינוט זאָלסטו ארויסקריכן פונדאנען! ווארף אוועק די פלעשער! 
אנדערש װעל איך אופרײַסן דעם וואגאָן! 

אלע זײַנען מיטאמאָל שטיל געבליבן. דער ערשטער איז ארױיסגעשפּרוג- 
גען א לייטענאנט, נאָך אים האָבן אלע איבעריקע אָפּגערײניקט דעם ווא- 
גאָן. 

-- אויסשטעלן זיך! -- האָב איך אָפּנעגעבן א קאָמאנדע. 

אין עטלעכע מינוט ארום האָבן מיר אָנגעהויבן אויסטרייסלען די פלע- 
שער פון די סאָלדאטישע קעשענעס, פון די ארבל, פון די רוקזעק --עט- 
לעכע הונדערט פלעשער האָבן מיר אַנגעצײלט. 


ווען אלע האָבן א ביסל זיך בארויַקט, האָט זיך ארויסגעוויזן, אז דאָס 
איז געווען איינער פון די אָטריאדן, וועלכע מיר האָבן נאָך קאיאָר ארויס- 
געשיקט אויסגעפינען שפּײַזיפּראָדוקטן. שטארק האָב איך אף זיי זיך ניט 
אָנגעזעצט, איך האָב פארשטאנען, אז אנדערע װאָלטן אויך בעסער ניט 
געווען -- דאָס איז געווען פאר זיי א מין אוױיסלאָדונג פון דעם איבערגע- 
לעבטן, 

אין עשעלאָן האָבן זיך געפונען עטלעכע ואגאָנען מעל, א צען טאָן 

פארשיידענע גרויפּן, א וואגאָן מיט בראנפן און ציקאָריע. די איבעריקע 
זײַנען אָנגעשטאָפּט מיט פארשיידענעם אײַזנווארג און מיט ווירטשאפט- 
לעכע סכוירעס -- אָנהײבנדיק פון פּידקאָװעס און ענדיקנדיק מיט פּרענ- 
טעס פאר שליטנס. איך האָב ארויסגערופן עטלעכע הונדערט מענטשן, 
וועלכע האָבן אװעקגעטראָגן די מעל, די גרױיפּן און די איבעריקע נייטיקע 
פּראָדוקטן און זאכן, װאָס האָבן אונדז געקאָנט צוניץ קומען 

א קעסעלע קאשע און א קווערטל קאָפע האָבן אופגעהויבן די שטימונג, 
און עטלעכע שאָ פון געשמאקן שלאָף האָבן געשטארקט די קרעפטן בא די 
סאָלדאטן. מיר זײַנען צוגעטראָטן צוצוגרייטן דעם ענדגילטיקן מארש 
אונדזערן, 


ס'איז באשלאָסן געװאָרן נאָך הײַנט באנאכט דערגרייכן די פראָנט- 
ליניע. אף מאָרגן איז פאָרגעשטאנען אױספאָרשן די וועגן אף איבערצוגיין 
דעם רזשעווער טראקט, און די אנדערע נאכט -- פארייניקן זיך מיט אונד- 
זער מיליטער, 


פּלוצעם איז ערנסט קראנק געװאָרן דער קאָמאנדיר פון דער דיוויזיע, 
מיר האָבן געהאט מיט אים א קורצן שמועס. 

-- איך פארטרוי דיר אלץ, -- האָט ער מיר געזאָגט, --איך האָף, אז דו 
וועסט דערפירן די טיילן פון דער דיויזיע ביז צום אָרט. פאר די פיר 
כאדאָשים געמיינזאמע שלאכטן האָבן דיך פיל מענטשן פון דער דיוויזיע 
ליב באקומען... 

דִי דאָזיקע ווערטער האָבן מיך טיף גערירט. וועמען איז ניט טײַער א 
לויב-װאָרט פון אן עלטערן און די ליבע פון אונטערגעאָרדנטע? פאר די 
ערשטע כאדאָשים פון די שלאכטן האָב איך געפונען מײַן אָרט אין ארמיי 
און אין קאמף, און ערשט ניט לאנג האָב איך מוירע געהאט צו פארלאָזן 
מײַנע טאנקיסטן. כ'האָב געמיינט, אז איך װעל זיך פארלירן צװישן די 
אינפאנטעריע-קאָמאנדירן, אז זיי װעלן מיך ניט פארשטיין, אז כ'וועל 
קיינמאָל ניט האָבן מיט זיי קיין שום געמיינזאמס. אין דער װירקלעכקײַט 
איז עס געווען גאנץ אנדערש. נאָך דרײַ כאדאָשים שלאכטן האָט מען זיך 
אָנגעהויבן צוהערן צו מיר, מע האָט זיך גענומען מיט מיר באראטן וועגן 
פארשיידענע פּראָבלעמען. די זאך איז באשטאנען אין דעם, װאָס די 
מענטשן האָבן פארן זומער געזען מיך בייס פילצאָליקע טאנקען-אטאקעס, 
אין די אָקאָפּעס און טראנשייען, זיי האָבן מיך געזען אזא, וי איך בין 
געווען אינדערעמעסן, 

איך האָב פארזיכערט װיקטאָר סעמאאָנאָװיטשן, אז זײַן פּלאן װעלן 
מיר פולשטענדיק אויספילן. צו אים האָבן מיר צוגעשטעלט א דאָקטער, 
א קאָמענדאנטישן וװוזװאָד. און אליין האָבן מיר זיך גענומען גרייטן צום 
באנאכטיקן מארש, 


דאָס שווערסטע איז געווען ארויספירן דאָס מיליטער אף די אויסגאנגס- 
פּאָזיציעס, אז דער סוינע זאָל עס ניט באמערקן. די קארטע, װאָס מיר 
האָבן געהאט, איז שוין פארעלטערט געוען. אין דעם האָבן מיר זיך 
איבערצײַגט, ווען מיר האָבן פעסטגעשטעלט, אז אף איר איז ניט באצייכנט 
דער באפעלקערטער פּונקט, די אײיזנבאן-ליניע און די , לעזשניאָװוקע?. איך 

האָב באשלאָסן מיט א קליינער גרופּע אָפיצערן זיך לאָזן אין אױיסשפּ- 
רונג ---אין אונדזער רעשוס האָבן מיר געהאט נאָך עטלעכע שאָ צײַט. 

גאָר אינגיכן האָבן מיר זיך דערקליבן ביז צום , לעספּראָמכאָז?. ארום- 
און-ארום איז געווען שטיל. אף דער איינציקער גאס פון דעם דאָזיקן 
ייַשעוו איז ניט צו זען געװען קיין סימען פון לעבן. די לאָדן זײַנען 
געווען צוגעמאכט, און בלויז דאָס פּאָרקען זיך פון די הינער און גענדן 
אין די הויפן האָט איידעס געזאָגט, אז אין דעם כוטאָר דארפן זײַן לעבע- 
דיקע מענטשן. איך האָב פאנאנדערגעשיקט די גרופּע אָפיצערן איבער די 
שטיבער, און אליין בין איך מיט מײַן אָרדינארעץ ארײַנגעגאנגען אין דער 
שטוב, וועלכע מיר זײַנען אין יענעם מאָמענט פארבײַגעגאנגען. די באלע- 
באָסטע האָט אָן כיישעק זיך אָפּגערופן אף אונדזער קלאפּ. די טיר האָט 
זי געעפנט בלויז דאן, ווען דער אָרדינארעץ האָט עטלעכע מאָל עס גע- 
פאָדערט, 

דער אָנגעכמורעטער אויסזען פון דער באלעבאָסטע האָט אָפּגעשלאָגן 
דעם כיישעק צו פארפירן מיט איר א געשפּרעך. די קינדערלעך האָבן זיך 
פארשלאָגן אין א װוינקל און פון דאָרט דערשראַקענע געקוקט אף אונדז. 
פונדעסטוועגן פּרוּוו איך זיך דורכווארפן מיט א פּאָר װוערטער. 

-- װאָס זײַנט איר אזוי טרויעריק?-- טו איך זי א פרעג. 

דער ענטפער איז געווען א בייזער: 

-- און װאָס װאָלט איר געװאָלט, מיר זאָלן טאנצן פאר פרייד? געוויס 
פארשטייט איר בעסער פון אונדז, װאָס ארום טוט זיך. אלץ איז פארפאלן 
אצינד. מיר וועלן אומקומען, 

איך האָב ניט פארשטאנען, װאָס זי מיינט, און מיר האָט זיך געװאָלט 
זי א ביסל בארויקן. 

-- מע טאָר זיך אזוי ניט נעמען צום הארצן, ניט אלץ איז נאָך פאר- 
פאלן, 

דערהערט די דאָזיקע ווערטער, האָט זי, וי אן אָפּגעבריטע, א שפּרונג 
געגעבן צו מיר: 

-- זאָגט זשע אונדז, ביטע, װאָס דארפן מיר טאָן? די דײַטשן, דער- 
ציילט מען, גייען שוין צו מאָסקװע, אהער זײַנען דערגאנגען קלאנגען, אז 
זיי האָבן פארכאפּט קאלינין, הײַנט-מאָרגן װעלן זיי זיך דערקײַקלען צו 
אונדז. װער װעט פאר אונדז זיך אָנעמען, װער װעט אונדז פארט" 
דיקן?--- גרויסע טרערן האָבן זיך גענומען גיסן איבער די באקן פון דער 
פרוי. --- איר אנטלויפט, און אונדז לאָזט איר דאָ, די סאָנים זאָלן האָבן, אף 
וועמען זיך איזדיעקעווען. -- זי האָט ניט אופגעהערט צו טײַנע -- און 
מיר האָבן געמיינט, אז מיר פארמאָגן באשיצער, אז איר שטעלט זיך אײַן 
פאר אונדז, און ס'לאָזט זיך גאָר אויס, אז איר זײַנט אליין געקומען זיך 
אָנפרעגן, װוּהין פירט דער וועג. פאר די לעצטע טעג קומט מען שוין דאָס 
דריטע מאָל, און אלץ דאָס זעלבע --ויאזוי דערקלײַבט מען זיך קיין 
רזשעוו? קיינער פרעגט עפּעס ניט, װוּ אי) דער װעג אף מײ- 
רעוו, 

מיט אירע װערטער האָט די דאָזיקע פּויערטע, וי מיט א בײַטש, גע- 
שמיסן מיך איבערן פּאָנעם. צום באָדױערן, איז אלץ געווען אזוי, וי זי 
האָט געזאָגט. זי האָט געפאָדערט פון מיר, איך זאָל איר ענטפערן אֹף דעם, 
װאָס האָט זי געקרענקט, און איך האָב איר גאָרנישט ניט געקאַנט 
זאָגן. 

-- און װער װעט זיך צעצאָלן פאר אונדזערע ליידן?--האָט זי מיט 
טרערן אין קאָל פאָרגעזעצט. -- פארשפּילט, פארשפּילט האָט איר אונדזער 
קאנט, 


דאָ האָב איך שוין ניט אויסגעהאלטן. ביז איצט האָב איך מיט מיטלײַד 
געקוקט אף איר און ניט געשטערט איר אויסצוגיסן דאָס ביטערע הארץ, 
איך האָב פארשטאנען, אז דאָס אין א נעשאָמע-געשרײי, נאָר די לעצטע 
ווערטער אירע האָבן, װײַ א מעסער, זיך ארײַנגעשטאָכן מיר אין הארצן 
ארײיַן. איך האָב מיט א בייזן בליק אָפּגעמאָסטן זי פון די פיס ביון קאָפּ, 
און מיט עפּעס א פרעמד, פארקילט קאָל א הוקע געטאָן אף איר -- מײַנע 
נערוון האָבן מער ניט אויסגעהאלטן, 

-- שעמט זיך אין װײַטן האלדז, אין אזעלכע מינוטן ריידן אזעלכע 
ווערטער --,פארשפּילט", ,פארשפּילט?! ווען עס ברענט דאָס הויז, דארף 
מען צוֹם אלעם ערשטן ראטעווען די מענטשן, דאָס פארמעגן, פריַער לעשט 
מען אָפּ די סרייפע און דערנאָך פרעגט מען ערשט, ווער איז שולדיק אין 
איר. װאָס בין איך, א פארברעכער? צי עפשער איז שולדיק אָט דער סאָל- 
דאט? צי דער מאן דײַנער? מינאסטאם איז אים אויך ניט לײַכט, פּונקט װי 
אונדז. קומט אויס, אז ער איז אויך א פארברעכער?--- איך בין זיך צעגאנ- 
גען און שוין ניט געקאָנט זיך אָפּשטעלן. -- פרעגסט, װער ס'איז שולדיק? 
די פאשיסטן האָבן אונטערגעצונדן אונדזער היים, היטלער זייט טויט אף 
אונדזער ערד, דערפאר דארפן אלע איניינעם ראטעווען דאָס היימלאנד, 
און ניט שלאָגן זיך אין הארצן און יאָמערן װי אף א לעװײַע. ס'איז נאָך 
צו פרי צו באגראָבן די אייגענע ברידער און מענער, דאָס איז אן ארבעט 
פאר פארברעכער! מיר זײַנען נאָך ניט קיין מייסים! דו פארשטייסט, בא- 
גראָב אונדז ניט, מיר ווילן נאָך לעבן! 

-- דוֹ לייען מיר קיין לעקציעס ניט, ביסט טאקע א קאָמאנדיר, נאָר 
אזעלכע רעדעס האָב איך זיך אָנגעהערט נאָך ביז דער מילכאָמע. מײַן 
איוואן האָט זיך אלץ בארימט, אלץ געטײַנעט איינס און דאָס זעלבע, און 
איצט בלאָנקעט ער מינאסטאם ארום אין די וועלדער, גייט ארום איבער 
די שטיבער און בעט, מע זאָל אים פארקויפן א ברויט, א הון צי א ביסל 
מילך, 

-- מיר בעטן בא אליַך קיין זאך ניט! ניט צוליב דעם זײַנען מיר אהער 
געקומען, 

-- ניט איר, איז אנדערע. נעכטן זײַנען ארײַן צו מיר דרײַען, אוועק- 
געלייגט א פּעקל געלט, גיב זיי הינער.. אָט באלד שטעק איך זיי! איך 
זשאלעווע ניט דאָס פּארשיווע הינדל, זאָלן אלע הינער איספּײיגערן, דאָס 
לעצטע קעלבל װעל איך אָפּגעבן, נאָר גייט ניט אװעק, לאָזט אונדז ניט 
איבער מיט די דײַטשן! ס'איז א ראכמאָנעס אף די קינדער, אף זיך אליין, 

װאָס װועט עס זײַן, ברידער מײַנע, מיט אונדז?..-- און װידעראמאָל האָט 
די דאָזיקע פרוי זיך צעכליפּעט איבער דער גאנצער שטוב. צוויי מילדעלעך 
האָבן זיך געטוליעט צו דער מאמען, 

איך האָב מער ניט געקאָנט דאָס צוקוקן און האסטיק, מיט ברייטע 
שפּאן, זיך געלאָזט צום ארויסגאנג. בא דער שװעל האָב איך זיך פאר- 
האלטן אף א רעגע און, אײַנשטילנדיק די אייגענע אופגערודערטע נערוון, 
געזאָגט זייער רויַק: 


-- וויין ניט, שוועסטערקע, מיר װעלן נאָך קומען צו אײַך, װי גאָט 
איז ליב, אז מיר װעלן קומען. הײַנט טרעטן מיר אָפּ, נאָר מיר װעלן זיך 
אומקערן, אומבאדינגט זיך אומקערן, מיר װעלן נאָך א שפּאציר טאָן ניט 
נאָר איבער סמאַלענשטשינע, נאָר איבער גאנץ דײַטשלאנד, איבער בער- 
לין, און מיר וועלן ענטפערן מיט אזא סרייפע, אז זיי װעלן שוין ניט האָבן 
װאָס צו ראטעווען... 


די באלעבאָסטע איז שטיל געבליבן, זי האָט מיט דער דלאָניע א גלעט 
געטאָן די באק און, א ביסל א בארויקטע, געכאפּט א קוק אף מיר. מיר 
האָט זיך אויסגעוויזן, אז אירע טרויעריקע אויגן, וועלכע זײַנען עטװאָס 
געשװאָלן געווען פון טרערן, זײַנען ווארעמער געװאָרן. מיט א פארטויבט 
און שטיל קאָל האָט זי ארויסגעזיפצט: 

-- זאָל גאָט העלפן, זאָל גאָט העלפן, ברודערל. שוין זשע װעט אונד- 
זער גליק זיך אומקערן צוריק? 

-- אוואדע װעצט עס זיך אומקערן, נאָר מע דארף שטענדיק גלייבן אין 
דעם, אנדערש איז ניט מעגלעך צו לעבן. 

די אויגן אף איר אויסגעמאטערט און אויסגעדארט פּאָנעם האָבן א 
פינקל געגעבן, זי איז צוגעגאנגען צו מיר נעענטער, מיך אָנגענומען פאר 
א האנט און מיט קויעך צוגעשלעפּט צום טיש, דערבײַ האָט זי א געשריי 
געטאָן צום עלטערן טעכטערל: 

-- מאנקע, לויף אין קורין און ברענג א הינדל. און קיין געלט טוצע 
מיַר ניט אין פּאָנעם, כ'בין ניט קיין קארגוטשקע, -- האָט זי שוין ווייכער 
געזאָגט. 

דאָס מיידעלע האָב איך באוויזן צו פארהאלטן בא דער שועל. 

-- כ'באדארף ניט דײַן הינדל, כאזער איך דיר איבער, ניט צוליב דעם 
בין איך אהער געקומען. מיר װעלן זיך צערעכענען שפּעטער, ווען מיר 
װועלן זיך אומקערן, אָט דעמלט װעל איך דיר אלץ דערמאָנען. איך 
װעל דיך צוינגען א גאנצע גאנדזן אװעקשטעלן אפן טיש. אָפּי 
געמאכט? 


לעבן מיר איז איצט געשטאנען גאָר אן אנדער פרוי, אן אופגעלעבטער 
מענטש. מײַן אַרדינארעץ סעמיאָן האָט געשמייכלט, דאָס מיידעלע האָט 
עפּעס געפּלאפּלט. איך בין נאָך נעענטער צוגעגאנגען צו דער פרוי, זי צו- 
געדריקט צו זיך און א קוש געטאָן אין באק, געזעגנט זיך מיט איר, וי 
מיט אן אייגענעם מענטשן. מיר האָט זיך געדאכט, אז אין איר נעשאָמע 
גייט אוף א זוים פון האָפענונג און גלויבן... 

יעדער מענטש פארגעדענקט עפּעס אפן גאנצן לעבן --עפּעס א שטריך, 

עפּעס א געשעעניש, א באגעגעניש, וועלכע ס'איז שווער צו פארגעסן. דער 
עפּיזאָד אינעם פארװאַרפענעם כוטאָר אף סמאַלענשטשינע איז אלע מיל- 
כאָמע-יאָרן מיר נאָכגעגאנגען פוסטריט, : 

די טרויעריקע אויגן פון דער פּױערטע, וועלכע האָבן מיט א פאָרװוּרף 
מיך באגעגנט אין 1941, זײַנען ניט איין מאָל געשטאנען פאר מיר, צײַט1- 
װײַז פלעגן זיי פארשװוּנדן װערן, נאָר שפּעטער מיט נאָך מער פאַדערונג 
זיך געיאוועט. אָפּטמאָל פלעגט זיך מיר דאכטן, אז אירע אויגן זײַנען ענ- 
לעך אף די אויגן פון מײַן מאמען, פון מײַנע שװעסטער: טרויעריקע און 
פריידיקע, איבערפולטע מיט האס און מיט גוטסקײַט. 

איך בין עפּעס זיכער געווען, אז מיט דער דאָזיקער פרוי װעל איך 
פריַער צי שפּעטער זיך נאָך באגעגענען. איך בין לוט דער נאטור ניט 
קיין פאטאליסט, כ'גלייב ניט אין קיין װוּנדער, און דאָך האָב איך זיך 
באגעגנט מיט דער פרוי, װאָס פארמאָגט אויסטערלישע אויגן. 

די פאָרזעצונג פון דער דאָזיקער געשיכטע איז אזא: ס'איז שוין דאָס 
5 יאָר. אונדזער ארמיי האָט געהאלטן באם פארענדיקן צעגראָמירן די 
פאשיסטן אין סאמע דײַטשלאנד, איך מיט מײַן אדיוטאנט פּיאָטער קאָזשע- 
מיאקאָוון האָבן זיך געטראָגן װי א ויכער אף אונדזער ,ויליס" פון 
מאַסקװע אף מײַרעו, קעדיי ניט פארשפּעטיקן צו די לעצטע בערלינער 
אָפּעראציעס. אך, װי עס האָט זיך געװאָלט מיט מײַנע טאנקען ארײַנ- 
גיין אין בערלין.. ניט איך איינער האָב װעגן דעם דעמלט גע- 
טרוימט, 


אונדזער מאשין איז פארבײַגעפאָרן גזשאטסק, וויאזמא, סאפאָנאָװאָ. 
ס'האָט זיך באוויזן יארצעוװאַ. צו סמאַלענסק איז געווען מיט דער האנט 
צו דערלאנגען, און דאָרט האָט פּעטראָ פארפּלאנירט אונדזער נאכטלעגער, 
איך קאָן זיך בעשום-אויפן ניט אָפּרײַסן פון דער קארטע -- אינגאנצן הונ- 
דערט קילאָמעטער איז צו די ערטער, װוּ מיר האָבן געפירט שלאכטן: דו- 
כאָוושטשינא, בעלי, באטורינאָ. די שװערע טעג פון 1941 זײַנען מיר 
אופגעשטאנען פאר די אויגן, פּונקט וי דאָס װאָלט ערשט נעכטן געווען, 
און ניט מיט קיין פיר יאָר צוריק. אונטערן טאקט פון די שורשענדיקע 
רעדער כאפאלט מיך א דרעמל, דער קאָפּ לאָזט זיך אראָפּ אין הויכן 
קאָלנער פונעם טולופּ, און איך װער אנשלאָפן מיט א שלאָף פון א שטארק 
פארמאטערטן סאָלדאט. פּלוצעם איז פאר מיר געבליבן שטיין א פרוי, אָט 
יענע, די סמאָלענסקער, מיט וועלכער כ'האָב זיך געטראָפן אין 1941-טן, 
די זעלבע, וועמענס אויגן עס האָבן מיך שטענדיק און אומעטום בא- 
גלייט, אלע יאָרן פון דער מילכאָמע. א דויערנדיקער, פארטויבטער געשריי 
מײַנער האָט צעפּאָלאָכעט אלע, װאָס האָבן זיך געפונען אין דער 
מאשין, 

-- װאָס איז מיט אײַך?--- האָבן מײַנע פרײַנט אומרויַק גענומען זיך 
נאָכפרעגן. מער האָב איך זיך שוין ניט געקווענקלט, 

-- פּעטראָ, -- האָב איך זיך מאמעש געבעטן באם אדיוטאנט, --פאר- 
קערעווע אף צאָפן. סמאָלענסק װעט פון אונדז ניט אנטלױפֿן, מיר װעלן 
צופאָרן אין איינעם א כוטאָר, 

-- צוליב װאָס, כאווער פּאָלקאָװניק? מיר האָבן דאָך געװאָלט נעכטיקן 
אין סמאָלענסק. 

-- פרעג ניט, אז מע דארף, דארף מען. 

קאָזשעמיאקאָוו האָט פאר די יאָרן פון אונדזער געמיינזאמער דינסט 
שוין גוט געקענט מיך. ער האָט געװוּסט, אז אויב כ'האָב עפּעס פארטראכט, 
װועל איך שוין ניט אָפּטרעטן. און, אייגנטלעך גערעדט, וועגן װאָס דארף 
מען זיך דאָ אמפּערן -- מיר זײַנען אין שלאכטן דורכגעגאנגען טויזנטער 
קילאָמעטער, און דאָ איז ניט מער פון א הונדערט--װאָס קאָן עס שוין 
ענדערן? מיר האָבן פארקערעוװועט אף בעלי, און דאָ האָב איך זיך שוין 
געדארפט פארלאָזן אפן זיקאָרן, נאָר דער זיקאָרן קאָן אמאָל פארפירן. די 
מילכאָמע האָט אין די דאָזיקע ערטער אף לאנג זיך פארהאלטן --אינעם 
ראיאָן פון בעלי און רזשעוו האָבן די שלאכטן היפּש געדויערט. גאנצע 
דערפער זײַנען אָפּגעװישט געװאָרן פון דער ערד, דער וואלד האָט אָנגע- 
וווירן זײַן פריערדיקן אויסזען, אפילע די וועגן זײַנען געווען שוין ניט 
יענע, די קארטע האָט שוין ניט געקאָנט דינען אלס װעגװײַזער. און דאָך 
בין איך זיכער געווען, אז מיר געפינען זיך אין די באקאנטע ערטער פון 
אונדזערע שלאכטן, אז מיר פאָרן איבער שוין באטראָטענע וועגן. 

דער שאָפּער איז מאמעש פארמאטערט געװאָרן, זוכנדיק דעם נייטיקן 
וועג. דערפילנדיק, אז איך ווער אומרויַק, האָט פּעטראָ אָנגענומען א מויל 
מיט וואסער און זיך ניט ארײַנגעמישט מיט זײַנע אייצעס. אינטויטיו 
פיל איך אָבער, אז מיר זײַנען דאָ ערגעץ זייער נאָענט, נאָר.. דאָך זײַ- 
נען מיר פאָרט אָנגעפאלן אף א סליד. פון דער , לעזשניאָווקע? זײַנען מיר 
גרינג געקומען אפן כוטאָר, איצט דארפן מיר בלויז געפינען די שטוב. 
באנאכט זעען אלע הײַזער אויס אלציינס. ויַאזוי פרעגט מען עס ;אן 
איינזאמע פרוי מיט קינדער"? זי איז דאָ געוויס ניט די איינציקע אזא. 
אין דער צײַט פון מילכאַמע זײַנען איינזאמע און אומגליקלעכע געוען 
איבערגענוג. דעם נאָמען פון דער פרוי האָב איך ניט געװוּסט. אױסמאָלן 
איר אויסערלעכן אויסזען? ,א פרוי מיט גרויסע טרויעריקע אויגן".. בא 
װאָס פאר א פרוי זײַנען אין יענע צײַטן געװען פריילעכע אויגן? און 
דאָך האָבן מיר געפונען די שטוב, 

אונדז האָט פרײַנטלעך באגעגנט א מיטליאָריקער, װוּקסיקער מאנצבל. 

דער פּוסטער ארבל, װאָס איז געווען ארײַנגערוקט אין קעשענע פון 
פּידזשאק, האָט איידעס געזאָגט, אז דער מענטש האָט נאָר איין האנט. מיר 
האָבן זיך צערעדט ועגן די נײַס אפן פראָנט און, נאטירלעך, וועגן די 
צילן פון מײַן קומען אין אָט דעם פארװאָרפענעם כוטאָר. 

איך בין געווען פאָרזיכטיק, און ער --קארג אף א װאָרט. 

-- פארבליפאָרנדיק, האָבן מיר זיך אראָפּגנעכאפּט א קוק טאַן אפן כו- 
טאָר, און װײַטער אפן פראָנט. ס'האָט זיך פארװאָלט באזוכן די ערטער, װוּ 
מיר האָבן זיך געשלאָגן, -- און כ'האָב דערציילט וועגן די שרעקלעכע טעג 
פון צוריקמארש אף סמאָלענשטשינע. 

-- כ'האָב אויך ניט װײיניק איבערגעלעבט, אויך אָפּגעטראָטן, ארײַנגע- 
פאלן אין געפאנגענשאפט, געווען הינטער סטאלינגראד, דאָרט טאקע האָב 

איך פארלוירן די האנט... איצט ברענג איך אין אָרדענונג די ווירטשאפט 
אין , לעספּראָמכאָז". 

אף דער וואנט איז געהאנגען אן אקוראט אױסגעפּרעסטע גימנאסטיאָר- 
קע מיט פּאָנאָנעס, אף וועלכע עס האָבן געגלאנצט דרײַ קליינע שטערנד- 
לעך. צו דער גימנאסטיאָרקע איז געווען צוגעשרויפט אן אָרדען פון דער 
,רויטער פאָן" און א צווייטער -- פון דער , פאָטערלענדישער מילכאָמע" 
און אויך א גאנצע ריי מעדאלן. דאָס אלץ האָט אין א גענוגנדיקער מאָס 
כאראקטעריזירט דעם באלעבאָס פון דער דאָזיקער שטוב, 

-- אָט באלד װעט קומען די באלעבאָסטע, -- האָט ער געזאָגט, -- ועלן 
מיר עסן וועטשערע, און פארטאָג װעט איר קאָנען פאָרן װײַטער. 

זעענדיק מײַן דערהויבענע ששימונג, האָט צו קאָזשעמיאקאָװן זיך אומ- 
געקערט זײַן שטענדיקע ענערגיע. ער האָט ארײַנגעשלעפּט אין דער כאטע 
א גרויסן טשעמאָדאן-גאסטראָנאָם, אין וועלכן ס'איז געװוען װאָס א מויל 
רעדט אויס. ס'איז געקומען דאָס עלטערע מײידעלע--כ'האָב זי גלײַך 
דערקענט, פאר די יאָרן האָט זי זיך אויסגעצויגן און דערמאָנט א שטאלטנע 
בערעזקע. איך האָב אראָפּגענומען פון זיך די שינעל. דערזען אף מײַן 
ברוסט א גאָלדענעם שטערן פון א העלד פון סאָוועטנפארבאנד, האָט דער 
באלעבאָס זיך אָנגעהױבן נערווירן און איז צוזאמען מיטן טעכטערל ארויס- 
געגאנגען פון דער שטוב און דאָרט מיט איר עפּעס אײַנגעטײַנגעט. 

די באלעבאָסטע איז אהיימגעקומען, ווען די שטוב איז שוין פול געווען 
מיט מענטשן. צוויי אלטע זיידעס האָבן מיך אלץ אויסגעפרעגט ועגן 
דײַטשלאנד, עפּעס א פרוי האָט געהאלטן א קאָנװערט אין די הענט און 
געפאָדערט פון מיר, איך זאָל איר זאָגן פּינקטלעך, װוּ עס געפינט זיך די 
פעלד-פּאָסט, װאָס איז אָנגעװיזן אין דעם בריוו. עס איז געקומען א מענטש 
אָן א פוס, א לעב-יונג, און גלײַך מיר אָפּגעראפּאָרטירט, װוּ מע האָט אים 
,קירצער געמאכט" אף א פוס. װען כ'האָב א ביסל זיך באפרײַט פונעם 
רעדל, װאָס האָט מיך ארומגערינגלט, בין איך צוגעגאנגען צו דער בא- 
לעבאָסטע, זיך באגריסט מיט איר און אָנגעשטרענגט איר ארײַנגעקוקט אין 
די אויגן. זי האָט זיך א ביסל פארלוירן, רוט געװאָרן און זיך פארשעמט, 
פארשטייט זיך, אז זי האָט ניט געקאַנט אין דער פּערזאָן פונעם סאָלידן 
פּאָלקאָװניק דערקענען דעם יונגן קאפּיטאן, וועלכן זי האָט אמאָל אין אָט 
דעם זעלבן הויז אױיסגעגאָסן איר אָנגעװײטעקט הארץ און אָנגערעדט דער 
רועך ווייסט װאָס. די צופעליקע באזוכער האָבן זיך אויסגעזעצט ארום 
טיש צו די באלעבאטישע געזײַערטע אוגערקעס, זויערער קרויט, און צו 
דער גראנדיעזער שיסל פּראָסטאָקװואשע איז צוגעקומען א גאנצע בא- 
טארייע טראָפיינער קאָניאק, רומענישער ראָם, האָלענדישע שפּראָטן און 
פיל אנדערע פּראָדוקטן, וועלכע דער אדיוטאנט האָט שטענדיק געהאלטן 
אין זײַן ,נ. ז,?2. ווער-ווער, נאָר פּעטראָ האָט געװוּסט, װען מע דארף 
אלץ ארויסלייגן און איבערקערן די ליידיקע קעשענע אף דער לינקער 
זײַט, 

ביסלעכווליז זײַנען די געסט געװאָרן בעגילופן און אָנגעהױיבן זיך דער- 


1 113 -- באטײַט: געזיכערטער זאפּאס (רוס.). 

מאָנען אין די ביזמילכאָמע-יאָרן. עפּעס אן אלטער האָט אויסגע- 
שריִען: 

-- אָט האָבן מיר געלעבט ביז דער מילכאָמע! און איצט האָט דער 
פארשאַלטענער פאשיסט אלץ רויַנירט. 

קוקנדיק אף דעם אלטן, האָב איך זיך דערמאָנט אין מײַן טאטן, װאָס 
האָט נאָך א גלעזל בראנפן ליב געהאט צו שרײַען איבער דער גאנצער 
שטוב: 

-- זון מײַנער, איר לעבט אין גאניידן, פאר אײַך טוט אלץ די ראטנ- 
מאכט, און מיר זײַנען פאר ניקאָלײַען געגאנגען אין פּאָסטעלעס, געהוג- 
גערט?. 

די דאָרפּסלײַט האָבן הויך גערעדט צװישן זיך, און די באלעבאָסטע 
איז אלץ געלאָפן הין און צוריק, צוגעשאָטן קרויט, אוגערקעס. מיך האָט 
מען פארװאָרפן מיט פראגן. הויפּטזאכלעך האָט מען געװאָלט, איך זאָל 
ענטפערן, ווען וועט נעמען א סאָף צו דער מילכאָמע, צי איז נאָך שטארק 
דער דײַטש און װאָס װועט זײַן נאָכן קריג. 

ס'איז געװאָרן שפּעט, שוין צײַט געווען זיך קלײַבן אין וועג, און איך 
האָב נאָך אלץ ניט געפונען קיין גינסטיקן מאָמענט אף צו אונטערפירן 
א כעזשבן מיט דער באלעבאָסטע -- צוֹלִיב דעם האָב איך דאָך געמאכט א 
שלייף פון העכער הונדערט קילאָמעטער, 


דער באלעבאָס האָט פאָרגעלייגט אויסטרינקען פאר די פראָנטאָװיקעס, 
די געסט האָבן זיך אויסגעקערעוועט צו מיר. איך בין אופגעשטאנען פונעם 
אָרט און מיט דער האנט א רוף געטאָן מײַן אלטע באקאנטע צום טיש, 
איר אָנגעגאָסן א גלעזל װײַן. אלע זײַנען שטיל געבליבן, מע האָט געקוקט 
אף אונדז ביידן און געווארט אף מײַן טאָסט, 

-- פּרײַנט מײַנע, -- האָב איך אָנגעהױבן, ---איך װויל פאר אײַך אנט- 
פּלעקן ,א סאָד?. אין אײַער כוטאָר בין איך ניט דאָס ערשטע מאָל, און 
מיט דער באלעבאָסטע פון דעם דאָזיקן הויז האָבן מיר זיך שוין אמאָל 
באגעגנט.., 

די מענטשן האָבן זיך גענומען איבערקוקן. איך האָב זיך באנוצט מיט 
דער שטילקײַט און דערציילט די פארזאמלטע וועגן אונדזער ערשטן בא- 
זוך אין ,, לעספּראָמכאָז", וועגן מײַן שמועס מיט דער באלעבאָסטע און 
וועגן דעם, אז אין אָסיען פון איין-און-פערציקסטן האָב איך צוגעזאָגט 
קומען אהער, אף סמאָלענשטשינע. 

-- און איצט, װי איר זעט, געפינען מִיר זיך צװישן אײַך. אין דעם 
הויז האָבן מיר דעמלט צוגעזאָגט, אז מיר װעלן זײַן אין דײַטשלאנד, 
און האָבן אונדזער װאָרט אויסגעפילט. מיר זײַנען אף דער שװעל פון 
בערלין, און קיינער צווייפלט ניט, אז מיר װעלן אים אײַנעמען קין 
שום קראפט װעט ניט אימשטאנד זײַן אונדז אָפּצושטעלן--איך האָב א 
װוײַלע געשוויגן און דערנאָך זיך געװענדט צו דער פרוי, װאָס איז גע- 
שטאנען לעבן מיר:--נו, טײַערע, און איצט איז געקומען די צײַט זיך 
פאנאנדערצאָלן! 

אלע האָבן גענומען זיך איבערקוקן, די באלעבאָסטע איז געשטאנען אין 
פארלעגנהײַט. אלע האָבן געשוויגן. 

-- איך װעל אײַך דערמאָנען. איר האָט דעמלט געזאָגט, אַז ווען מיר 
וװועלן זיך אומקערן, װעט איר קיין זאך פאר אונדז ניט זשאלעווען -- הי- 
נער, גענדז, אלץ װעט איר שטעלן אפן טיש. איז אָט, איצט איז געקומען 
דער מאָמענט! און מיר פאָדערן אויספילן דאָס צוגעזאָגטע. איך װעל פונדא- 
נען ניט אװעקפאָרן, ביז די באלעבאָסטע װועט ניט דערלאנגען קיין גאנדז 
צום טיש, 

די שטוב איז פול געװאָרן מיט געלעכטער. אלע האָבן גענומען פּיל- 
דערן. מער פון אלע האָט געטומלט דער אלטער, װאָס איז געזעסן מיט מיר 
באנאנד, 

-- נאסטאסיע, -- האָט ער געשריען, -- קוילע א גאנדז: שטעל אונדז ניט 
צו קיין ביזאָיען, אויב דו האָסט צוגעזאָגט, דארפסטו האלטן װאָרט. 

-- איך קלײַב זיך אפילע ניט אָפּצוזאָגן, -- האָט געענטפערט די באלע- 
כאָסטע. זי איז צוגעגאנגען צו מיר נעענטער און מיט אירע פײַערדיקע 
אויגן אָפּגעמאָסטן מיך פון קאָפּ ביז די פיס. -- כ'האָב זיך דערמאַנט, װי 
גאָט איז ליב, זיך אלץ דערמאָנט, און אונדזער געשפּרעך האָב איך אויך 
ניט פארגעסן. -- זי האָט מיט איין שלונג אויסגעטרונקען דאָס קעלישעקל 
װײַן, מיך ארומגענומען, א קוש געגעבן און זיך א ריס געטאַן צו דער 
טיר: -- וואניע, איך װעל זיך ארײַנכאפּן אין קאמער, קיין זאך זשאלעווע 
איך ניט, זאָל הײַנטיקער טאָג זײַן בא אונדז א גרויסער יאָמטעװ! 

איוואן איז אויך אופגעשטאנען פון אָרט: 

-- טײַערע געסט מײַנע, איך בעט זיך ניט פאנאנדערגיין. איך מיט 
דער באלעבאָסטע װעלן עפּעס צוקלערן. 

נאָך זיי איז אוועק פון שטוב עפּעס א פרוי. אלע האָבן זיך גענומען 
פּאָרקען, די דאָרפישע שטוב איז פול געװאָרן מיט רויך און טשאד. 

ערשט אינדערפרי איז מיר געלונגען צו פארלאָזן דעם כוטאָר. 

אלע מיר, װאָס האָבן זיך דאָ פארזאמלט, האָבן פארשטאנען, אז עס 
גייט ניט אין דער געבראָטענער גאנדז, ניט אינעם בוטל סאמאָהאָן, װאָס 
עמעצער האָט אהער געבראכט. דער איקער איז באשטאנען דערין, װאָס 
אלע, וועלכע זײַנען געזעסן בא אָט דעם טיש אין דעם דאָזיקן פארװאָר- 
פענעם , לעספּראָמכאָז", װאָס איז ניט פארצייכנט אף קיין שום קארטע, 
האָבן אין דער דאָזיקער נאכט אָפּגעגעבן קאָװעד די, װאָס האָבן קיינמאָל 
ניט אָנגעװוירן דעם גלויבן אין אונדזער זיג, 

איך בין גליקלעך געווען, װאָס מיר איז געלונגען א קוק צו טאָן אֹף 
די, וועלכע איך האָב געזען אין די שווערע טעג פון צוריקמארש, די, װאָס 
זײַנען מיט דער נעשאָמע די גאנצע צײַט געווען מיט אונדז, 

איצט האָט מען געקאַנט פאָרן װײַטער. מײַן מאשין איז ארויס פון 
וואלד און אװעקגעיאָגט איבער דעם אלטן סמאַלענסקער טראקט, ועל- 
כער האָט אונדז געבראכט קיין מינסק, פון דאָרט איז דער וועג געגאנגען 
אף מײַרעו, אף בערלין, 

אף די פראָנט-וועגן 


ון איצט לאָמיר ווידער זיך אומקערן צו די טרויעריקע 
געשעענישן פון הארבסט 1941, צו יענער צײַט, ווען מיר 
זײַנען געצװוּנגען געווען אָפּטרעטן אף מיזרעך. 

דער הארבסט האָט אראָפּגעריסן פון די ביימער די 
פארגעלטע בלעטער, די וועלדער זײַנען שיטער געװאָרן, 
און צװוישן די שטאמען האָט מען גוט געזען די הוילע 
אומגעגנט -- ייַשוּװים און דערפער, אין וועלכע עס האָבן זיך איצט געפו- 
נען פײַנטלעכע קאָמאנדעס. 

מיט יעדער שלאכט זײַנען מיר מער און מער אָפּגנעשװאכט געװאָרן 
דערפאר טאקע האָבן מיר זיך געסטארעט אױסצומײַדן פראָנטאלע אטא- 
קעס און זײַנען פארבײַגעגאנגען די ערטער, װוּ עס האָבן זיך פארפעס- 
טיקט די דײַטשן. 

אינדערפרי האָבן מיר פארלאָזט דעם וואלד. די טויבע ארטילעריע- 
דונערײַ, די פײַערדיקע פײַלן, וועלכע האָבן צעשניטן דעם הימל, האָבן 
איידעס געזאָגט, אז דער פראָנט איז ניט װײַט, 

מיר האָבן, נאטירלעך, פארשטאנען, אז אונדז שטייען פאָר גרויסע 
שװעריקײַטן. פון דעם לעצטן שפּרונג, וועלכן מיר דארפן מאכן הײַנט 
באנאכט, איז אָפּהענגיק דער גוירל פון צוויי טויזנט מענטשן. 

פון די ביימער, אף וועלכע מיר האָבן זיך ארופגעדראפּעט, האָבן מיר 
מיט דער הילף פון בינאָקלען און ארטילעריסטישע מאכשירים נאָכגע- 
שפּירט די מאשינעס, וועלכע זײַנען די גאנצע צײַט געגאנגען איבערן 
וועג רזשעוו--סיטשאָווקא. 

עס האָבן זיך געצויגן טאנקען אין איין קאַלאַנע מיט געויינלעכע 
לאסט-אװוטאָמאָבילן, געדעקטע פורגאָנען און אָבאָזן. ס'איז ניט שװער 
געווען זיך אָנצושטױסן, אז דער סוינע ווארפט איבער זײַן מיליטער אין 
דער ריכטונג פון סיטשאָווקא, גזשאטסק, מאָזשײַסק, קעדיי צו פאר- 
שטארקן די הויפּט-גרופּירונג, װאָס רײַסט זיך קיין מאָסקװע. 

אומבאמערקט איז צוגעפאלן די נאכט. אף א גרויס פעלד, װאָס האָט 
זיך אױסגעשפּרײט ביז צו א טיפער באלקע, האָבן מיר זיך אויסגעשטעלט 
אין אן אויסטערלישער קאָלאָנע, װאָס איז ניט פאָרויסגעזען אין קיין שום 
סטאטוט. פופציק רייען אין דער ברייט און אין דער טיף האָבן אויסגע- 
בילדעט א מעכטיקן קוואדראט. די ערשטע און די לעצטע שערענגעס און 
אויך אלע רייען אף די פלאנגען, באװאָפנטע מיט גראנאטעס, קוילנוואר- 
פערס און אװטאָמאטן, זײַנען גרייט געװען מיט א שקואל פון פײַער 
קיינעם ניט דערלאָזן ארײַנדרינגען אין דער לעבעדיקער פעסטונג. אלע 
זײַנען שטיל געבליבן, מיט די לעצטע קויכעס האָבן די פארװוּנדעטע גע- 
שטיקט אין זיך דעם ווייטעק און ניט ארויסגעלאָזט קיין קרעכץ. די פאר- 
װוונדעטע און די קראנקע האָבן מיר באלייגט אף פּלאשטש-פּאלאטקעס, 
אף טראָגבעטלעך און פּראָסט אף דרענגלעך און זי באהאלטן אין דער 
סאמע מיט פון דער קאָלאָנע. מיר האָבן אװעקגעװאָרפן די קאָטעלאָקלעך 

און די אליומינייקווערטלעך, קעדיי זיי זאָלן פון א צופעליקן קלאפּ קיין 
קלונג ניט טאָן -- דאכט זיך, א קלײיניקײַט, נאָר דאָס װאָלט געקאָנט ארונ- 
טערײַסן אונדזער פּלאן פון אומגעריכטן אָנפאל. 

בא די זײַטן פון דער הויפּט-קאָלאָנע -- אף א מעהאלעך פון צוויל-דרלי 
קילאָמעטער זײַנען געגאנגען גרויסע אָטריאדן צו צויי הונדערט מאן 
יעדערער, 


די װײַזערס פונעם זייגער האָבן זיך דערנעענטערט צו 2400. די 
פלאנג-אָטריאדן האָבן זיך געלאָזט אין וועג, און נאָך זיי -- די הויפּט- 
קאָלאָנע, 

נאטירלעך, אז דאָס באוועגן זיך פון אזא גרויסער צאָל מענטשן האָט 
געמוזט ארויסרופן א געוויסן טומל. דאָס שורשען פון דעם גראָז אונטער 
די פיס האָט דערמאָנט דעם רויש פון כוואליעס אין יאם. װי די מענטשן 
האָבן זיך ניט געהיט, האָט דאָך אלע מאָל עמעצער אָנגעהויבן הוסטן.. 
אומענדלעך לאנג האָט געדויערט די דאָזיקע נאכט, די קילאָמעטערס האָבן 
זיך געצויגן אָן אופהער, און די צײַט האָט זיך װי אָפּגעשטעלט. שוין צװויי 
שאָ, װי מיר שפּאנען, און האָבן נאָך אלץ ניט דערגרייכט צו דעם וועג, 
װאָס מיר דארפן. אין דער ריכטונג פון סיטשאָווקא גייען די גאנצע צײַט 
דײַטשישע טאנקען, עס אײַלן זייערע מאשינעס מיט אָנגעצונדענע פארעס. 
עס האָט זיך געקאָנט דוכטן, אז אין דעם ראיאָן ווייסן די דײַטשן ניט פון 
קיין שום מילכאָמע. און פּלוצעם... האָט א שיסערײַ פון אװטאַָמאטן צע- 
רודערט די שטילקײַט פון דער נאכט. ראקעטעס, וי בליצן, האָבן גענו- 
מען באלויכטן די װאָלקנס אין הימל. דעמלט האָבן מיר געמאכט די לעצ- 
טע אַנשטרענגונג און פארכאפּט דעם וועג, אים , אָנגעזאַטלט?, װי מילי- 
טערלײַט רופן דאָס אָן. סאָפקאָלסאָף האָבן מיר דורכגעבראַכן דעם 
,טויער", און דורך אים האָט א פלייץ געטאָן א כוואליע פון מענטשן 
מענטשן פארמאטערטע פון אומופהערלעכע מארשן, שלאכטן, מענטשן 
וועלכע זײַנען גרייט געווען צעשמעטערן אלץ, װאָס שטייט זיי אין וועג, 
אף צו דערגרייכן זייער ציל, 

די דײַטשישע טאנקען האָבן אין פּאניק זיך געלאָזט אף צוריק, די 
שאָפערן, וועלכע ס'איז שווער געווען צו פארקערעווען אפן שמאָלן ועג, 
האָבן ארײַנגעיאָגט די מאשינעס אין די קיוּװועטן, די ארטילעריסטן האָבן 
פארלאָזט די הארמאטן און געמאכט די פּלײטע. מיר זײַנען געװאָרן די 
פולשטענדיקע באלעבאטים פון דעם דאָזיקן שטיק וועג. יעדערן פון אונדז 
האָט זיך געװאָלט נויקעם זײַן אין סוינע --אים באשיסן פון קוילנוואר- 
פערס, ווארפן אין אים גראנאטעס -- אױסלאָזן צו די וויסטע פאשיסטן דעם 
גאנצן קאס און סינע, װאָס איז אָנגעזאָטן אין הארצן. 

מיר האָבן זיײיער גוט פארשטאנען, אזן דער קעגנער װעט גיך קומען 
צו-זיך און זיך אנטקעגנשטעלן. דערװײַל זײַנען אונטערגעקומען נײַע דיי- 
טשישע קאָלאָנעס, וועלכע האָבן ניט געװוּסט, װאָס עס קומט פאָר אפן 
וועג, צאָפּנדיקער פון אָסוגא. פאר אונדז איז איצט זייער וויכטיק געווען 
ניט ארײַנציען זיך אין דער אזארטער שפּיל, זיך אָפּרײַסן פון די היטלע- 
ריסטן און נאָך ביז פארטאַג זיך פארייניקן מיט אונדזער מיליטער --אזא 

אופגאבע האָבן מיר פאר זיך טאקע געשטעלט און זײַנען גרייט געווען 
דערפאר אָפּגעבן דאָס לעבן, 

ס'איז אויסגעקומען אָנצוּװענדן אלע קרעפטן, קעדיי אוועקפירן נאָך 
זיך די מענטשן, װאָס האָבן ניט געקאָנט קילן זייער צאָרן. איך האָב גע- 
שריִען ביז הייזעריק צו װערן: ,נאָך מיר!? ,נאָך מיר!? , פּאָרויס!? נאָר 
מע האָט מיך ניט געהערט. דאן האָבן מיר געמוזט איסבילדן אן ענגן 
קרײַז ארום דעם קאָמדיוו און אזוי זיך א לאָז טאָן איבערשנײַדן דעם וועג, 
װי א שנײייקויל, האָט גענומען אונדזער גרופּע באוואקסן װוערן מיט 
מענטשן. ביסלעכװײַז האָט דער גאנצער אָטריאד זיך געלאָזט נאָך אונדז, 

דער וואלד איז געווען שווארץ, און ס'האָט זיך געדאכט, אז ער שווימט 
אין א נעפּל. ס'איז שוין געװען פינף אזייגער --ס'האָט זיך אָנגערוקט 
דער באגינען, און מיר זײַנען אלץ געגאנגען אף צאָפן-מיזרעך. כאָטש די 
פיס זײַנען געווען װי אָנגעגאָסן מיט בלײַ און ניט געװאָלט פאָלגן, האָבן 
מיר אף קיין מינוט זיך ניט אָפּנעשטעלט. די וואלד-שטעגן און דער אויס- 
געפאָרענער וועג האָבן אונדז ארויסגעפירט אף א ברייטער לאָנקע, אף 
וועלכער עס זײַנען געשטאנען דײַטשישע הארמאטן מיט פאריסענע רערן 
צום הימל. הינטער דער ארטילעריע זײַנען געשטאנען אין א ריי מאשי- 
נעס, אָנגעלאָדענע מיט סנאריאדן. קיין שום וואך, קיין שום באוועגונג איז 
דאָ ניט געווען צו באמערקן. ס'איז קלאָר געווען, אז די דײַטשן איז אפן 
זינען ניט געקומען, אז דאָ, אין הינטערלאנד, קאַנען זיך באװײַזן סאָװע- 
טישע סאָלדאטן. פון אומגעריכטקײַט האָבן זיי זיך פארלוירן, ניט באנו- 
מען, װאָס ס'איז פאָרגעקומען. פאר אונדז אליין איז די דאָזיקע באגע- 
געניש אויך געווען אומדערווארט. ערשט אין א צײַט ארום זײַנען מיר 
געקומען צו-זיך און זיך ארופגעװאָרפן אף די הארמאטן, מאשינעס. בא- 
שאָסן מיט גראנאטעס די קעסטלעך מיט סנאריאדן. די דײַטשישע ארטי- 
לעריסטן זײַנען ניט ארײַנגעטראַטן מיט אונדז אין קיין געפעכט, נאָר 
צעקראָכן זיך אין די קוסטעס און דערנאָך אינגאנצן פארשװוּנדן געװאָרן 
אין וואלד, 

דאָס סאָוועטישע מיליטער, װאָס האָט זיך געפונען עטלעכע קילאָמע- 
טער פונדאנען, האָט, נאטירלעך, ניט פארשטאנען, װאָס עס קומט פאָר בא 
דעם סוינע, װאָס איז דאָס פאר אן אופרײַסן, פונוואנען האָבן זיך גענומען 
די סרייפעס? 

צעקלאפּט דעם פײַנטלעכן ארטילעריסטישן דיויזלאָן, האָבן מיר גלײַך 
פארלאָזט די לאָנקע. א צײַט זײַנען מיר געגאנגען פאַרזיכטיק, װוי מע 
זאָגט, טאפּנדיק דעם וועג, קעדיי ניט אָנטרעפן אף קיין דײַטשישער טייל, 
אינגיכן איז אָבער די שטילקײַט צעשטערט געװאָרן. פון דעם אנטקעגנ- 
דיקן וואלד, ערגעץ פון מיזרעך, האָט א הילך געטאָן אונדזער ארטילע- 
ריע. איבער אונדזערע קעפּ זײַנען דורכגעפלויגן הונדערטער סנאריאדן, 
ווען מיר האָבן זיך אומגעקוקט אף צוריק, האָבן מיר געזען, װי די סנא- 
ריאדן האָבן זיך געלייגט אף דער לאָנקע, וועלכע מיר האָבן דאָ ניט לאנג 
פארלאָזט. איבעריאָגנדיק די ארטילעריסטישע סנאריאדן, האָבן איבערן 
ראנד פון וואלד זיך א שאָט געטאָן טויזנטער טראסירנדיקע קוילן -- דאָס 
האָבן גענומען ריידן די סאָוועטישע קוילנווארפערס. 

איצט איז געקומען די צײַט, מיר זאָלן צו װויסן געבן וועגן זיך. 

אנטקעגן די פּליענדיקע סנאריאדן און קוילן האָבן מיר ארויסגעלאָזט 
אזא פייערװוערק, אז קיינער פון אונדז האָט נאָך אזעלכס ניט געזען. רא- 
קעטעס פון קאָלערלײ קאָלירן האָבן באלויכטן דעם הימל. אונדזערע גע- 
שרייען ,, הורא!? האָבן פארהילכט דעם ארום. דער , הורא!" האָט זיך גע- 
קײַקלט אלץ װײַטער אף מיזרעך. באהערשט פון א גוואלדיקן דראנג, האָבן 
מיר ניט באמערקט, וי מיר זײַנען ארײַן אין עפּעס א דערפל. פון די 
הײַזער זײַנען ארויסגעשפּרונגען דײַטשן און זיך געלאָזט לויפן אף מל- 
רעוו, און איבער אונדז האָבן אָן אופהער געפּלאצט פארשײדנקאַליריקע 
ראקעטעס. 

,ברידער, מיר זײַנען אײיגענע!", , כאוויירים, מיר זײַנען רוסישע!? 
;הולקא!? 

נאָך איין סעריע ראקעטעס האָט זיך אופגעריסן צום הימל. א לעצטער 
שפּרונג, און מיר זײַנען ארײַנגעפאלן אין די אָרעמס פון אונדזערע 
פרײַנט, 

אינעם ראיאָן פון סטאריצא האָט די גרופּע פונעם גענעראל סטאָראַ- 
זשענקאָ, וועלכע איז ארײַנגעגאנגען אינעם באשטאנד פון דער 220-טער 
דיוויזיע, געפירט פארביטערטע שלאכטן. אין דער דאָזיקער דיוויזיע זײַ- 
נען איבערגעגעבן געװאָרן די טיילן פון אונדזער 242-טער שיסער-דיווי- 
זיע, וועלכע זײַנען ארויס פון דער ארומרינגלונג. אזויארום בין איך ארלינ- 
געפאלן אין איינער פון די טיילן, וועלכע האָבן געהאט די ערע צו פאר- 
טיידיקן די צוטריטן פון אונדזער הױפּטשטאָט. 

בייסן צוריקמארש איז אומגעקומען מײַן געטרײַער פרײַנט, דער פעלך- 
שער לאפּטיעוו. דער דאָקטער ליודמילא פיאָדאָראָווא איז אויסגעשטאנען 
אלע ניסיוינעס פון די ערשטע כאדאָשים פון דער מילכאָמע און איז איצט 
געבליבן צוזאמען מיט מיר אף איין פראָנט-באצירק. װיקטאָר סעמיאָנאַ- 
וויטש גלעבאָוו איז געװאָרן דער שעף פונעם שטאב פון דער מיליטער- 
גרופּירונג, מיט וועלכער ס'האָט אַנגעפירט דער גענעראל כאָרוזשענקאָ, 
מיך האָט מען געשיקט צו זי אלס שעף פון דער אויסשפּירונג, 


נעכטן האָב איך דערפרייט גלעבאָװון און דעם גענעראל כאָרוזשענקאָ, 
כ'האָב זיי צוגעשטעלט דרײַ געפאנגענע. די באװײַזן זייערע זײַנען גע- 
ווען פאר אונדז ביז גאָר וויכטיק. מיט עטלעכע טעג צוריק האָט זיך מיר 
אײַנגעגעבן אריבערצוווארפן אין הינטערלאנד פונעם פײַנט א גרופּע מייד- 
לעך, קאָמיוגיסטקעס פון די ארומיקע דערפער, און הײַנט באנאכט האָבן 
זיי זיך בעשאָלעם אומגעקערט צוריק און באשטעטיקט די באװײַזן פון די 
געפאנגענע דײַטשן. 

אין א גוטער שטימונג בין איך איבערגעטראָטן די שװעל פונעם 
שטיבל, װוּ עס האָט זיך געפונען דער שעף פונעם שטאב. ער האָט, וי 
געוויינלעך, מיך באגעגנט פרײַנטלעך, געמאכט עטלעכע שפּאן מיר אנט- 
קעגן, א פּאָר פּעטשלעך געטאָן מיר איבער דער פּלײצע און צוגעפירט 

און גענומען דערציילן וועגן די געשעענישן פונעם פארגאנגענעם מעס- 
לעס. גלעבאָוו האָט צעשטרייט א קוק געטאָן אף מיר און מיט א באווע- 
גונג פון דער האנט מיך איבערגעשלאָגן: 

-- זאָל זײַן גענוג, אױיסשפּירער. די לאגע איז מיר שוין קלאָר. כ'האָב 
דיַך ארויסגערופן ניט צוליב דעם. ס'איז געקומען די צײַט זיך צו געזע- 
גענען, און דאָס מאָל אף שטענדיק. 

איך האָב אָפּגערוקט אין א זײַט די קארטע און א קוק געטאָן אף אים, 

-- דו פאָרסט זיך לערנען אין דער אקאדעמיע פונעם גענעראל-שטאב, 
פארשטייסט, ברודערקע? -- האָט פאָרגעזעצט גלעבאָוו. 

די דאָזיקע נײַס האָט מיך זייער פארװוּנדערט. מיר האָט זיך געדאכט, 
אז לערנען זיך האָט מען אין יענע קריטישע צײַטן געשיקט קאָמאנדירן, 
אָן וועלכע מע האָט זיך געקאַנט באגיין אפן פראָנט. 

-- װי דארף איך עס פארשטין, װיקטאָר סעמיאָנאָװיטש? דו האָסט 
זיך דערשראָקן, אז כ'וועל זיך ניט ספּראווען מיט מײַן נײַער ראָליעל 

גלעבאָוו האָט ארײַנגערוקט זײַן האנט הינטערן רימען פון מײַן פּאָר- 
טופּײיע און מיך א צי געטאָן צו זיך. 

-- א מאָדנער מענטש ביסטו. װער האָט עס אין די באטורינער וועל- 
דער אופגעהויבן א גוואלד, ווען מע האָט דיך צעשיידט מיט דײַנע טאג- 
קיסטן? און איצט... 

מיר האָבן זיך צוגעזעצט אף א ניט געהובלטער ברייטער באנק. וויק- 
טאָר סעמיאָנאָװיטש האָט אראָפּגעלאָזט דעם קאָפּ און שוין מיט גאָר אן 
אנדער טאָן פאָרגעזעצט: 

-- מיַר איז גאָרנישט אזוי גרינג זיך געזעגענען מיט דיר. ווייסט דאָך, 
אז די זעקס כאדאָשים, װאָס מיר האָבן מיט דיר דורכגעמאכט, איז ניט 
גרינג צו פארגעסן... ניין, טײַערער, דאָס װעט שוין פארבלײַבן מיט אונדז 
אפן גאנצן לעבן... נאָר מע דארף זײַן רעאליסטן, ביפראט נאָך אין אזא 
צײַט. די מילכאָמע הייבט זיך ערשט אָן. דיך, מיך, א סאך טויזנטער, מל- 
ליאָנען מענטשן װעט מען באדארפן בייס די ענדגילטיקע געפעכטן פארן 
היימלאנד, -- גלעבאָווס אַרדינארעץ האָט ארײַנגעבראכט איבערבײַסן, -- 
דו קאָנסט זיך בייזערן אָדער ניט בייזערן אף מיר, די זאך איז שוין אָבער 
באשלאָסן, -- האָט ער פאָרגעזעצט, --דײַן קאנדידאטור האָב איך אלין 
ארויסגערוקט, און דער גענעראל כאָרוזשענקאָ און אויך דער קאָמיסאר 
דובראָווסקי האָבן מיך אונטערגעהאלטן. מיר זײַנען אלע געקומען צום 
אויספיר, אז דו האָסט פארדינט די רעכט צו פאָרן לערנען זיך. נעכטן 
האָט מען דיר צוגעייגנט דעם טיטל , מאיאָר", צוגעשטעלט דיך צו א 
צווייטן אָרדען, |איז װאָס װוילסטו נאָך? אין הינטערלאנד װעט מען דיר 
גאָרנישט ניט קאָנען פאָרווארפן, 

דעם זעלבן טאָג האָב איך פארלאָזט מײַנע פראַנט-כאוויירים. יאָ, ביז 
מאָסקװע איז מיט דער האנט צו דערלאנגען, נאָר פאר מיר איז די הויפּט- 
שטאָט געווען ניט צו דערגרייכן -- די דײַטשן זײַנען געזעסן אין רזשעוו, 
דובצאָװאָ, שאכאָווסקאיא. איך האָב זיך געמוזט לאָזן אף סטאריצא, טאָר- 
זשאָק, אױסמײַדן מאָסקװע פון צאָפן-זײַט און זיך לאָזן װײַטער. ערשט 
אפן דריטן טאָג, ווען ס'האָט זיך אײַנגעשטילט די זאווייע, האָבן מיר זיך 

דערקליבן צו דער סטאנציע מאָקסאטיכי, װוּ עס האָט מאנעוורירט א 
פראכט-צוג, 

מײַנע באגלייטער ---א לייטענאנט און דער שאָפער -- האָבן מיך ארײינ- 
געפּעקלט אין ערשטן ואגאָן, מיַט וועלכן כ'האָב געדארפט דערפאָרן ביז 
אופא. דער פראכט-צוג איז געווען אָנגעפּאקעװעט מיט מענטשן-- דאָס 
האָט זיך עוואקויַרט אף מיזרעך די וועבער-פאבריק פון ווישני װאָלאָטשעק. 
עס זײַנען געפאָרן וועבערנס און שלאָסער, עלעקטריקער און מאַנטיאָרן, 
וועלכע האָבן געפירט מיט זיך ווארשטאטן און מאשינעס, רוישטאָף און 
פאבריק-אויסשטאטונג. 


וי נאָר אונדזער ,עקספּרעס" האָט זיך גערירט פון אָרט, האָבן אלע 
קינדער פונעם וואגאָן זיך פארינטערעסירט מיט מײַן פּערזאָן. זיי האָבן 
געװאָלט וויסן אלץ: װאָס איז דאָס פאר א שטערנדל אף מײַן היטל, פאר- 
װאָס האָט מען מיך באלוינט מיט די אָרדענס, װאָס איך טראָג אף דער 
ברוסט, באזונדערס האָט זייער אופמערקזאמקײַט צוגעצויגן מײַן טראַָ- 
פיינע ,וואלטער". דעם רוקזאק מײַנעם האָב איך איבערגעגעבן אין רעשוס 
פון די כעוורע, וועלכע האָבן פון דאָרט ארויסבאקומען שטיקלעך צוקער, 
אײַנגעריכטע אין מאכאָרקע, עטלעכע פּושקעס קאָנסערוון און דרײַ לעב- 
לעך ברויט, 


אופא האָט אונדז באגעגנט מיט פערציקגראדוסדיקע פרעסט. די היפּשע 
שטרעקע פון אונדזער צוזאמענווינונג ביז צו דעם לער-קאָרפּוס האָבן 
מיר אלע טאָג דורכגעמאכט צופוס, לויפנדיק װי די גוטע לאָשעקעס. אין 
אזא קעלט האָט זיך ניט געגלוסט ארײַנגיין אין טראמװוײַ, װאָס האָט אזש 
געטרישטשעט פון קעלט. אף יעדער אָפּשטעל האָבן די רעדער זיך צוגע- 
קלעפּט צו די רעלסן און דערנאָך זיך אָפּגעריסן פון אָרט מיט א שרעק- 
לעכן גרילץ פון אײַזן אף אײַזן. 

אין די ווענט פון אונדזער ,װאָראָשילאָווקע? האָבן זיך פארזאמלט בא 
א האלבער מייע פראָנטאָװיקעס. פיל פון זיי האָבן שוין געהאט אָנגעפירט 
מיט פּאָלקן, אייניקע האָבן באוויזן צו ארבעטן אין ארמיייַשע שטאבן. יע- 
דערער פון אונדז האָט געהאט דורכגעמאכט פיל שלאכטן 

קיין אופא, אף אונדזערע אקאדעמישע קורסן, זײַנען געקומען מענטשן 
פון לענינגראד און פון הינטער מאָסקװע, פון טיכווין און ראָסטאָװ, 

דאָ זײַנען געווען פּליַער, טאנקיסטן, יאמלײַט, פּעכאָטינצעס, און אלע 
האָבן מיר געלעבט אין איין פרײַנטלעכן קאָלעקטיו, ניט ליגנדיק קײַן 
אכט אפן אונטערשייד אין די יאָרן און אין די טיטלען, 

אין די אָװנטן פלעגן מיר זיך פארזאמלען אין די ענגע צימערן פון 
דער צוזאמענוווינונג און, אליין אָנטײלנעמער פון בלוטיקע שלאכטן, אויס- 
געהערט געשיכטעס וועגן די געפעכטן ארום סמאַלענשטשינע און הינטער 
כארקאָוו, וועגן די העלדנטאטן פון די סאָוועטישע מענטשן אין לע- 
נינגראד. 

אין פעווראל זײַנען די פרעסט געװאָרן לינדער, דערפאר האָבן זיך 

אָבער פארשטארקט די ווינטן. פון דעם טײַך בעלאיא און פון די דאָרעם- 
אוראלער פעלדער האָבן אף גאנץ באשקיריע, און דערין אויך אף אופא, 
זיך ארופגעװאָרפן װאָיענדיקע שניי-שטורעמס, 

אין יענע שוערע יאָרן האָט דאָס באשקירער פאָלק אלץ אָפּגעגעבן 
פארן פראָנט, פארן זיג. צענדליקער טויזנטער ארבעטער פון מאָסקװע און 
פון אוקראינע האָבן געפונען פאר זיך א מאָקעם-מיקלעט אין די דירעס 
פון די אופּימער טוישווים, 

ערעוו דעם יוביליייטאָג פון דער רויטער ארמיי האָט דער ראיקאָם פון 
פּארטיי מיך געשיקט לייענען א פאַרטראָג אף איינעם פון די מיליטער- 
זאװאָדן, װאָס איז ערשט צוריק מיט עטלעכע כאדאָשים אריבערגעפירט 
געװאָרן אהער פון כארקאָוו. איצט האָט דער זאװאָד שוין געארבעט אין 
דרײַ מישמוירעס. יענעם טאָג האָט מיר אָפּגעגליקט --אונדזער מיליטער 
איז ארײַן קיין כארקאָוו. די יעדיַע, אז כארקאָוו איז באפרײַט, איז איבער- 
געגעבן געװאָרן פון מויל צו מויל. די אויסגעשרייען , הורא!? האָבן זיך 
איבערגעמישט מיט טרערן פּון פרייד. די ארבעטער האָבן געיובלט -- בא 
פיל פון זיי זײַנען די מישפּאָכעס פארבליבן אין דער אָקופּירטער שטאָט 
און מע האָט ניט געװוּסט, װאָס מיט די אייגענע איזן פארלאָפן. 

די פארזאמלונג איז פאָרגעקומען אין זייער א גרויסן אנגאר, וועלכער 
איז פארוואנדלט געװאָרן אין א צעך. דאָ איז געווען קאלט, דער גלעזער- 
נער דאך --פול מיט לעכער, די דינע װענט האָבן געציטערט פון דעם 
אומופהערלעכן געהויל פון די מאָטאָרן. דער ווינט האָט שפּאצירט איבער 
די צעכן. איך האָב זיך ניט אופגעהערט צו כידעשן, ויָאזוי די מענטשן 
קאָנען אויסהאלטן אזא אַָנשטרענגונג. געארבעט האָט מען א קײַלעכדיקן 
מעסלעס, דערצו זײַנען דאָ אמערסטן געווען פרויען, יונגע כעװרעלײַט 
און זקיינים. יענעם טאָג האָב איך לאנג זיך פארהאלטן אפן זאװאָד. איך 
בין ארומגעגאנגען פון צעך צו צעך און דערציילט וועגן דער לאגע אפן 
פראָנט. ערשט שפּעט באנאכט האָב איך, א מידער, אָבער א דערמונטער- 
טער, זיך דערקליבן צו אונדזער צוזאמענווינונג. איך בין געלעגן מיט 
אָפענע אויגן אפן געלעגער און ניט געקאָנט אנשלאָפן װערן. איך האָב 
געטראכט וועגן די מענטשן, מיט וועלכע כ'האָב זיך הײַנט צופעליק בא- 
געגנט אפן זאװאָד, און בין געקומען צום אויספיר, אז זייער מי איז פול- 
קאָם געגליכן צו די העראָישע אופטוען פון די קעמפער אף די שלאכט- 
פעלדער. 

װי אומראכמאָנעסדיק די פרעסט האָבן ניט געבראָטן, װי שטארק עס 
האָבן ניט געװאָיעט די אוראלער ווינטן, האָבן זיי דאָך געמוזט אָפּטרעטן, 
די זון האָט פון טאָג צו טאָג זיך אופגעהויבן אלץ העכער און העכער. דער 
שניי אף די פעלדער האָט אָנגעװוירן זײַן בלױיקײַט און גענומען געל 
ווערן. און אָט ענדיקט זיך שוין באלד דער כוידעש אפּרעל. די פּראָגראם 
פון אונדזערע פארגיכערטע קורסן איז פארענדיקט. צום שלוס האָט די 
קאָמאנדשאפט פון דער אקאדעמיע אײַנגעאָרדנט א מיליטערישע שפּיל. 
אף די קארטעס האָבן מיר פארהעלטניסמעסיק גרינג צעגראָמירט דעם 
,קעגנער", האסטיק אָנגעגריפן, אָן איבעריקע פארלוסטן. מיר האָבן גע- 
מאכט די נייטיקע כעזשבוינעס, פארווירקלעכט די איבערגרופּירונגען פון 

די קרעפטן. אלע צוהערער זײַנען צום סאָף פון דער לער טעאָרעטיש 
גרייט געווען צו די פאָרשטייענדיקע שלאכטן, 

אָבער אונדז אלעמען האָט באומרויַקט די פראגע -- װוּהין װעט אונדז 
דער גוירל פארווארפן און װאָס פאר אן ארבעט שטייט אונדז פאָר. די 
גרעסטע מערהײַט האָט געהאָפּט צו פארנעמען אָנפירנדיקע פּאָסטנס. איך 
בין, פארשטייט זיך, אויך ניט געווען קיין אויסנאם, מיר האָט זיך געװאַלט 
באקומען א פּאָלק אָדער א בריגאדע. 

סאָף אפּרעל האָט מען מיך צוזאמען מיט א גרופּע אָפיצערן ארויסגע- 
רופן קיין מאָסקװע. באלד וי מיר זײַנען אָנגעקומען אין דער הויפּט- 
שטאָט, האָט מען אונדז ארײַנגעזעצט אין אן אװטאָבוס און אוועקגעפירט 
צום מארשאל פון סאָוועטנפארבאנד סעמיאָן מיכײַלאָװיטש בודיאַני. דאָס 
ערשטע מאָל אין לעבן האָב איך אים דעמלט געזען. איך האָב לאנג ניט 
געקאַנט אָפּרײַסן דעם בליק פונעם לעגענדארן העלד פון דעם בירגער- 
קריג. מיט א צייכן פון דער האנט האָט ער אונדז אײַנגעלאדן צו זײַן 
גרויסן טיש. איך בין זיכער געווען, אז דער מארשאל באזיצט א באסאַװע 
שטים, נאָר צו מײַן באווונדערונג האָט זיך ארויסגעוויזן, אז ער האָט זייער 
א דין קאָל, 

-- אינדערפרי, -- האָט געזאָגט סעמיאָן מיכײַלאָװיטש, --דארפט איר 
זיך אװעקלאָזן קיין קראסנאָדאר. אונטערגעאָרדנט װעט איר זײַן מיר. אין 
מעשעך פון עטלעכע טעג מוון מיר אױיספאָרמירן דעם שטאב פון דער 
צאָפן-קאווקאזער ריכטונג, 

דערנאָך האָט ער פּראָסט און געמיטלעך געשמועסט מיט אונדז. סעמיאָן 
מיכײַלאַװיטש האָט זיך אינטערעסירט מיט יעדערן באזונדער. ווען ער 
האָט זיך דערװוּסט, אז מיר, װאָס האָבן פארענדיקט די קורסן, האָבן שוין 
באוויזן אָנטײלנעמען אין פארשיידענע שלאכטן, איז ער געװען זייער 
צופרידן, 

-- אויסגעצייכנט. הייסט עס, אז איך האָב צו טאָן מיט פארהארטעווע- 
טע אין שלאכט קאָמאנדירן, 

דעם ערשטן מײַ זײַנען מיר אָנגעקומען קיין קראסנאָדאר, און אין דער 
זעלבער נאכט האָב איך שוין אלס עלטערער געהילף פונעם שעף פון דער 
אָפּעראטיווער פארוואלטונג זיך פאָרגעשטעלט דעם שעף פון שטאב גע- 
נעראל-מאיאָר זאכאראָוו, 

אזויארום, בין איך טראָץ מײַן אייגענעם ווילן געװאָרן א שרײַפעלע 
פון א גרויסער שטאב-מאשין. באנאכט האָב איך זיך אײַנגעניורעט אין 
שטרויענעם טיופיאק און ניט אופגעהערט צו קלערן װעגן דעם, אז איך 
האָב אָנגעטראָפן ניט אף מײַן אָרט. 

אין עטלעכע טעג ארום איז קיין קראסנאָדאר אראָפּנעקומען דער גלאוו- 
קאָם. די לאגע האָט ביסלעכװײַז זיך גענומען אױסקלאָרן. בודיאָני האָט 
דערקלערט, אין װאָס עס באשטייט זײַן באשלוס, זיך געטײלט מיט די 
פּלענער אף דער נאָענטער צײַט. מיר האָבן געדארפט אױספּלאנירן, אָר- 
גאניזירן און דורכפירן א גרויסע אָנגריף-אָפּעראציע אף צעגראָמירן די 
קערטשער גרופּירונג פונעם קעגנער. אוב דער דאָזיקער אָנגריף זאָל 


110 


געלינגען, באקומען מיר א שליסל צו באפרײַען סעוואסטאָפּאָל און דאָס 
גאנצע קרימער האלב-אינדזל, 

דער שטאב פונעם מארשאל בודיאָני האָט זיך געפונען אין דער פאָר- 
שטאָט פון קראסנאָדאר, אין דער געבײַדע פון אן אלפארבאנדישן וויסג- 
שאפטלעך-פאָרשערישן אינסטיטוט. 

טאָג און נאכט האָבן מיר געארבעט איבער די פּלענער פון דער דאָזיי 
קער אָפּעראציע, און אױיסגעלאָזט האָט זיך, אז אלץ איז געבליבן בלויזן 
אפן פּאפּיר. 

דעם 8 מײַ זײַנען די דײַטשן אונדז פּארלאָפּן דעם וועג און אומגע- 
ריכט, װי א דונער אינמיטן העלן טאָג, זיך ארופגעװאָרפן אף אונדז. דער 
גאנצער קרימער פראָנט איז פארוואנדלט געװאָרן אין איין זודיקן קעסל, 

אין טעמריוק בין איך צוגעשטאנען צו דער אָפּעראטייוער גרופּע פו- 
נעם גענעראל-פּאָלקאָװניק טשערעװויטשענקאָ, װאָס האָט זיך פארנומען 
מיט עוואקויַרן די צענדליקער טויזנטער מענטשן, וועלכע האָבן א שטראָם 
געטאָן פון קרים. װי טראגיש ס'איז ניט געווען די לאגע פונעם מיליטער 
אפן קערטשער האלב-אינדזל, האָבן דאָך פיל זיך געראטעוועט --- די טאג- 
קען-עקיפּאזשן, ארטילעריע-מאנשאפטן, גאנצע ראָטעס, באטאליאַנען און 
פּאָלקן. עס האָבן זיך עוואקויַרט דיוויזיע- און ארמיי-שטאבן. ס'איז אויך 
גאנץ געבליבן דער שטאב פון פראָנט. 

אונדזער שטאב האָט פיבערהאפט געארבעט. א גרויסע גרופּע אָפיצערן 
פון דער קאָמאנדשאפט האָט זיך געפונען אין נאַװאָראָס;יסק, אין טואפּסע 
און אין אנדערע פּונקטן, װוּ זיי האָבן זיך פארנומען מיט אָפּשיקן שיסער- 
טיילן אוֹן אנדערע פארייניקונגען קיין סעװואסטאָפּאָל. ניט קיין גרינגע 
זאך איז געווען איבערשיקן פון קאווקאז קיין סעװאסטאָפּאָל מיליטער, 
סנאריאדן, קוילן, שפּײַזיפּראָדוקטן און ברענשטאָף. עס האָט ניט געקלעקט 
קײַן טראנספּאָרט, די אוויאציע- און זעניט-שוץ האָבן ניט געקאַנט זיכערן 
קיין געפארלאָזיקײַט. אונדזערע שיפן זײַנען באנאכט ארויסגעגאנגען אין 
יאם, און די צווייטע נאכט אָנגעקומען קיין סעוואסטאָפּאָל. אף צוריקוועגס 
האָבן די שיפן געבראכט קיין קאווקאז פארווונדעטע און קראנקע, קינדער 
און אלטע ללַט, 

דעם 15 יון בין איך דאָס ערשטע מאָל אין לעבן געשװוּמען אף אן 
אונטערוואסער-שיפל. דער שעף פון אָפּעראטיון אָפּטײל פּאָלקאָװניק ראז- 
ווייעוו האָט געשטעלט פאר מיר ניט קיין געוויינלעכע אופגאבע: ברענ- 
גען א קארטע, אף וועלכער עס זאָל באצייכנט זײַן די דיסלאָקאציע פונעם 
מיליטער, אָבער גענוי, די לאגע פון יעדער ראָטע באזונדער. די ראדיאָ- 
פארבינדונג מיט סעװואסטאָפּאָל אין געווען ניט קיין שטאנדהאפטיקע. די 
קאווקאזער בערג האָבן היפּש געשטערט דער ראד;אַ-אינפאָרמאציע. בא- 
נאכט האָט מען קלאל קיין זאך ניט געהערט, דעריבער איז נייטיק געווען 
פארפּינקטלעכן אונדזערע יעדיעס אין דעם פּראט. 

מע האָט מיך אוועקגעזעצט אין עפּעס א קעמערל פון דעם אונטערווא- 
סער-שיפל, אהער האָט מען אויך ארײַנגערוקט קעסטלעך מיט מעדיקא- 
מענטן, זעק מיט קאָנסערוון. די ענגשאפט האָט געדריקט אף מיר, עפּעס א 
מאָדנע שװערקײַט האָט מיך צוגעפּרעסט צום בענקל. א פארטויבטער 

װײַטער גערויש האָט מיך פארפאָלגט א גאנצן מעסלעס, דערפאר אָבער 
בין איך די קומענדיקע נאכט שוין געווען אפן קרימער ברעג. דורך קאָ- 
לערליי טראנשייען האָב איך זיך דערקליבן צו עפּעס אומבאװוּסטע קא- 
טאקאָמבעס, און דערנאָך האָט מען מיך געבראכט אין שטאב פונעם גע- 
נעראל קרילאָוו, 

דער טאָג, װאָס איך בין געװוען אין סעוואסטאָפּאָל, איז אף שטענדיק 
פארבליבן אין מײַן זיקאָרן. אף קיין איין מינוט האָט ניט אופגעהערט צו 
שיסן די ארטילעריע, די ערד איז געווען איבערגעאקערט פון אװולא-באָמ- 
בעס, די שטאָט --ארומגעכאפּט אין פלאמען פון סרייפעס. איך האָב זיך 
ניט געקאָנט באפרײַען פונעם געדאנק: ,וװיַאזוי קאָנען עס מענטשן אײג- 
האלטן די דאָזיקע פלאקערנדיקע ערד העכער צוויי הונדערט טעג און 
נעכט?" 

באנאכט האָט דאָס אונטערוואסערישיפל מיך אָפּגעפירט צוריק אף 
קאווקאז. נאָך סעוואסטאָפּאָל האָט נאָװאָראָסייסק געמאכט דעם אײַנדרוק 
פון א טויבן כוטאָר. ווען איך בין אראָפּ אפן ברעג, האָב איך זיך אויסגע- 
קערעוועט מיטן פּאָנעם צו דער זײַט פון סעוואסטאָפּאָל און טיף זיך פאר- 
נייגט פאר די העלדישע פארטיידיקער פון דער דאָזיקער שטאָט. אינוויי- 
ניק האָט מיך עפּעס א שטאָך געטאָן. מיר איז געווען א ביזאיען פאר זיך 
אליין: , פארװאָס בין איך ניט צוזאמען מיט די סעוואסטאַפּאָלצעס? שוין 
זשע איז מיר באשערט בלויז איבערפירן פארשיידענע דאָקומענטן?,? 

אינדערפרי האָט אן אעראָפּלאן מיך דרינגענדיק געבראכט קין 

קראסנאָדאר. דער שעף פון פראָנטישטאב גענעראל זאכאראָוו האָט מיך 
אופמערקזאם אויסגעהערט. פּלוצעם איז ער אופגעשפּרונגען פונעם אָרט 
און ארויסגעכאפּט די קארטע פון מײַנע הענט: 

-- קומט, קומט צום מארשאל! 

סעמיאָן מיכײַלאָװיטש האָט גענומען די קארטע און לאנג ארײַנגעקוקט 
אין איר, מיט א בלײַשטיפט האָט ער ארומגעפירט די געשלענגלטע פראָנט- 
ליניע, דערנאָך זיך אױיסגעגלײַכט און שטיל, פאר זיך א שעפּטשע געטאָן: 

-- שווער, זייער שווער איז זיי, נאָר העלפן איז ניטאָ מיט װאָס. װאָס 
קאָנען אופּטאָן עטלעכע אונטערוואסער-שיפלעך, אן עסקאדרע-מינענטרע- 
גער? 

פון סעוואסטאָפּאָל זײַנען אלץ אָפּטער און אָפּטער אָנגעקומען אומרויקע 
יעדיִעס. דער קעגנער האָט שוין א כוידעש צײַט באשאָסן די שטאָט פון 
דער יאבאָשע און פונדערלופטן. די באשיצער פון דער שטאָט, איזאָליר- 
טע פון דער גרויסער ערד און צוגעקווצטשטע צום יאם, איז געווען זייער 
שווער. עס האָט ניט געקלעקט קיין געװער, עס האָבן געפעלט קוילן 
סנאריאדן, אויך שפּײַזיפּראָדוקטן זײַנען געבליבן זייער װײגיק, 

די דײַטשן האָבן פארכאפּט די צאָפּנדיקע בוכטע, זיך דורכגעריסן צו 
דער שטאָט און זי אָפּגעשניטן פונעם יאם, 

די העראָישע עפּאָפּייע, װאָס האָט געדויערט 250 טעג, איז געקומען צו 
איר פינאל, 

די טעג פון עוואקואציע און צוריקמארש זײַנען געווען ניט װוייניקער 
העראָיש, װי די טעג פון פארטיידיקן סעוואסטאָפּאָל. אף קאטיערס און אף 

שיפלעך און גלאט שׂווימענדיק מיטן וואסער, האָבן די באשיצער פון דער 
פעסטונג זיך דורכגעריסן צום יאם. אָפּגעטראָטן זײַנען די סעוואסטאָפּאַ- 
ליער אונטער א האָגל פון באָמבעס, סנאריאדן און קוילן. אף דער יאבאַ- 
שע--אין די פּאָרשטעט, קאטאקאָמבעס און הױיכפּונקטן האָבן די שלאכטן 
נאָך געדויערט נײַן מעסלעס. סאָלדאטן און מאטראָסן, פרויען און יוגנט- 
לעכע, אלע די, װאָס האָבן קימאט א יאָר צײַט פארטײידיקט די רומפולע 
שטאָט, האָבן זיך געלאָזט אין א האנט-געפעכט מיטן סוינע. פיל טויזנטער 
העלדן פון סעוואסטאָפּאָל איז געלונגען אװעק אין די בערג און דאָרט, 
צוזאמען מיט די פארטיזאנער, פאָרזעצן דעם קאמף קעגן די אָקופּאנטן, 


דער זומער האָט זיך אָנגעהויבן פאר אונדז זײיער ניט געלונגען. אפן 
באצירק צװוישן צימליאנסק און ראָסטאָוו האָט דעם סוינע זיך אײַנגעגעבן 
ארויסזעצן אפן דאָרעמדיקן ברעג פון טײַך. ס'האָט געדראָעט, אז דאָס 
פאשיסטישע מיליטער זאָל זיך לאָזן אף צאָפן-קאווקאז און אף טראנס- 
קאווקאז. 

די לעצטע טעג פון יול איז אױיסגעפאָרמירט געװאָרן דער צאָפן-קאוו- 
קאזער פּראָנט, מיט וועלכן עס האָט אָנגעפירט סעמיאָן מיכײַלאָװיטש בו- 
דיאָני. אונדז, די געוועזענע צוהערער פון דער אקאדעמיע אף פרונזעס 
נאָמען, איז באזונדערס אָנגענעם געווען צו דינען אונטער דער אָנפירונג 
פונעם גענעראל אנטאָנאָוו, דעם געוועזענעם שעף פון א קאטעדרע אין 


אונדזער אקאדעמיע. איצט איז ער געװען דער שעף פונעם שטאב פון 
אונדזער פּראָנט. 


מיך האָט מען אָנגעמערקט אלס שעף פון א ריכטונג. איך האָב גע- 
דארפט אינפאָרמירן וועגן אלץ, װאָס עס איז פאָרגעקומען אפן באצירק 
פונעם 17-טן קאזאקישן רײַטער-קאָרפּוס, מיט וועלכן ס'האָט אָנגעפירט 
דער גענעראל קיריטשענקאָ. 

עטלעכע מאָל אין טאָג האָב איך אינפאָרמירט װעגן די שלאכטן פון 
דער דאָזיקער פארייניקונג און אויך איבערגעגעבן דער פארייניקונג די 
פאראָרדענונגען פונעם פראָנטישטאב. ביסלעכװײַז האָב איך זיך ארײַג- 
געצויגן אין די ,רײַטערישע? איניאָנים און געװאָרן אן עמעסער קאווא- 
לעריסט. די אלטע רײַטער האָבן גענומען לעצעווען איבער מיר, נאָר איך 
האָב זיך אויך ניט געלאָזט שפּײַען אין דער קאשע. 

אָפּטמאָל פלעגט מיר אויסקומען אָפּנעבן א באריכט פּערזענלעך סע- 
מיאָן מיכײַלאָװיטשן, 

די ערטער, װוּ מיִר זײַנען געשטאנען, האָט בודיאָני געװוּסט אויסגע- 
צייכנט. מיר האָט זיך געדאכט, אז יעדער קוסט, יעדעס בערגל אין אים 
באקאנט. אין א שאָ פון שטילשטאנד האָט ער געקענט בילדעריש-שיין 
אויסדערציילן די געשיכטע פון יעדער קובאנער סטאניצע באזונדער. 

ניט איין מאָל האָט סעמיאָן מיכײַלאָװיטש מיך פארהאלטן בא זיך אין 
קאבינעט און פארפירט מיט מיר א געשפּרעך. ער האָט ליב געהאט א 
שפּאָס טאָן מיט מיר. גערופן האָט ער מיך ניט אנדערש וי , גוסארסקל" 


113 


אָדער , אולאנסקי". איינמאָל האָט ער מיר גענוי דערצײילט ועגן דער 
אנטשטייונג פון די דראגונער פּאָלקן, 

ווען מײַנע פרײַנט האָבן זיך דערװוּסט וועגן מײַנע נײַע ,פאמיליעס", 
האָבן זיי שוין געהאט פון װאָס אָפּצולאכן, 

וי כ'האָב שוין געזאָגט, בין איך אויך ניט געבליבן קיין באלכויו. 
כ'האָב אויך געפונען שטאָף אף כויזעק מאכן פון די רײַטער. זיי האָבן 
זיך אויסגעלאכט פון מײַן סאמעטענעם דענעק און פון די פינקלענדיקע 
טאנקען-עמבלעמעס, און איך ---פון זייערע קאוואלעריסטישע פּריטשינג- 
דאלן -- שפּאָרן, שאשקעס, פּאַרטופּײיעס. 

פארשטייט זיך, אז דער געלעכטער, דאָס אָפּשפּאסן איינער פונעם אנ- 
דערן איז געװען א ניטיקע אָפּװײַכונג פון דער שטענדיקער אָנגע- 
שטרענגטקײַט, אין וועלכער מיר האָבן זיך געפונען. אינדערעמעסן האָב 
איך טיף געאכטעט די דאָזיקע געוואגטע מענטשן. אין שלאכט זײַנען זי 
שטענדיק געגאנגען פול מיט אזארט. 

מיר איז אויסגעקומען צו זײַן אן איידעס פון א רײַטעריאטאקע לעבן 
דער סטאניצע קושטשעווסקאיא. טויזנטער היטלעריסטן האָבן דעמלט דער- 
פילט אף זיך די מעכטיקע קלעפּ פון אונדזערע רײַטער און טאנ- 
קיסטן, 

אין די סטעפּעס צװישן דאָן און קובאן האָבן זיך צעפלאקערט העפטי- 
קע שלאכטן, און אויב דעם סוינע איז ניט געלונגען גלײַך פון אָנהייב צו 
פארכאפּן די פאָרבערג פון קאווקאז, איז דאָס אין א גרויסער מאָס געווען 
דער פארדינסט פון אונדזערע רײַטער. ניט אומזיסט האָט די רעגירונג 
צוגעייגנט דעם 17-טן רײַטער-קאָרפּוס דעם טיטל גווארדיייַשער. 

די שטאב-אָפיצערן האָבן טאָג און נאכט זיך געטראָגן, װי די מעטעאָרן, 
איבער דעם ניט שטאנדהאפטיקן פראָנט. אפילע די צופעליקע פארגע- 
בונגען, װאָס איך פלעג באקומען, האָט זיך מיר געװאָלט אויספילן װאָס 
בעסער. דערבײַ האָט מיר פּאָשעט געגליקט. פון די סאמע געפערלעכע 
סיטואציעס פלעג איך זיך אומקערן א גאנצער, און פארגעבונגען פלעג 
איך באקומען סײַ פון אנטאָנאָװן, סײַ פון ראזוּװײַעװן און סל פון דעם 
כאווער בודיאָני אליין. איך האָב קוים באוויזן זיך ארומצוקוקן. דער אע- 
ראָפּלאן , פּאָר2", וועלכן עס האָט פּילאָטירט דער זיבעצניאָריקער לאָפּא- 
ריאָוו, איז געווען מײַן איינציק טראנספּאָרט-מיַטל, װי אויך מײַן פל;עג- 
דיקער ,קפּ". א באשטימטע צײַט בין איך ארומגעפלויגן איבער קובאן און 
געזוכט די פארלוירנגעגאנגענע 110-טע קאוודיוויזיע. איך האָב זי געפונען 
און גלײַך זיך געלאָזט זוכן די 115-טע קאוודיוויזיע פונעם פּאָלקאָװניק 
פּאנאָוו. די דאָזיקע דיוויזיע איז געגאנגען פון עליסטא און זיך פאנאג- 
דערגעצויגן אף א הונדערט קילאָמעטער. סאָפקאָלסאָף האָבן מיר זי גע- 
פונען און איבערגעגעבן איר קאָמאנדיר דעם באפעל פונעם מארשאל, 
דער דיוויזיע איז באפוילן געװאָרן פארנעמען א שוץ-פּאָזיציע אפן דאָ- 
רעמדיקן ברעג פונעם דאָן. 

אזוי זײַנען מיר ארומגעפלויגן טאָג-אלַן, טאָג-אויס, איבערגעגעבן בא- 
פעלן, פאראָרדענונגען און דערבײי צונויפגעזאמלט יעדי;עס װועגן קעגנער, 

צוויי מאָל זײַנען מיר ארײַנגעפאלן אין ביז גאָר שװערע סיטואציעס. 
אײינמאָל האָבן מיר זיך אראָפּגעלאָזט בא די דײַטשן אין הינטערלאנד, 
נאָך גוט, װאָס פון דער סטאניצע כאָמוטאָווסקאיא איז ארױסגעלאָפן א 
פרוי און גענומען פאָכען מיט א טיכל. מיר האָבן ניט פארשטאנען, װאָס 
ס'איז פאָרגעקומען, נאָר די הילכיקע געשרייען , פליט אװעק! אין דער 
סטאניצע זײַנען דײַטשן!"--זײַנען דערגאנגען צו אונדז, און מיר זײַנען 
גלײַך ניכטער געװאָרן. אין א פּאָר מינוט ארום זײַנען מיר שוין געווען 
אינדערלופטן. די זעניטיסנאריאדן פון דעם קעגנער האָבן אונדז שוין גיט 
געקאָנט טרעפן. 


א צווייט מאָל האָבן מיַר זיך לאנג געדרייט איבער קראָפּאָטקינאָ און 
געװאָלט זיך אראָפּלאָזן ניט װײַט פון דער סטאניצע קאווקאזסקאיא. אָבער 
וי נאָר מיר האָבן אָנגעהױבן אראָפּצושטײַגן, האָבן מיר דערזען א קאָלאָ- 
נע דײַטשישע טאנקען. מיט גרויסע שװעריקײַטן איז אונדז געלונגען זיך 
ראטעווען פונעם פײַנטלעכן פײַער. 


אין דער צווייטער העלפט אווגוסט האָבן זיך אָנגעהױיבן שלאכטן באם 
הויפּטיקאווקאזער בארג-רוקן. ס'האָט געדראָעט א געפאר, אז דער סוינע 
זאָל זיך ארײַנרײַסן קיין טראנסקאווקאז, 

ארום נאָװאָראָסײיסק, טואפּסע, סוכומי זײַנען געשאפן געװאָרן שוץ- 
ראיאָנען. 

אין די בערג האָט מײַן אעראָפּלאן מער מיר ניט געקאָנט דינען, און 
איך האָב זיך איבערגעזעצט אף א , באנטאם", װאָס האָט מיך געטראָגן צו 
דעם קולכאָרער בארג-דורכגאנג, זיך אופגעהויבן אין די בערג און אראָפּ- 
געלאָזט אין טאָלן און אין פעלדזן-שפּאלטן, 

אָנהײב סענטיאבער האָט מיך ארויסגערופן דער מארשאל בודיאָני, 
סעמיאָן מיכײַלאָװיטש האָט מיך באגריסט מיט מײַן נײַעם טיטל ,פּאָדי 
פּאָלקאָװניק? און געפרעגט מיט א שמייכל: 

-- כאווער דראגונסקי, איר װעט ניט דערווידערן, אוב איך װעל אײַך 
פּאָרלייגן פליִען מיט מיר קיין מאָסקװע? 

פון דער אומגעריכטער פראגע האָב איך זיך עטװאָס פארלוירן. 

-- איך בין א סאָלדאט און בין גרייט אויסצופילן אײַער באפעל! 

-- אויב אווי, גרייט זיך אין וועג ארײַן! 

מיר זײַנען ארויסגעפלויגן אין דער הױפּטשטאָט. כ'האָב זיך אײַנגע- 
מאָסטעט אין ווינקל פונעם אעראָפּלאן, און צום ערשטן מאָל פאר פינף 
כאדאָשים אף אן עמעס אנשלאָפן געװאָרן. אויך סעמיאָן מיכײַלאָװיטש איז 
געזעסן אף א שטול מיט צוגעמאכטע אויגן און געדרעמלט. 

צוויי מעסלעס האָט געדויערט, ביז מיר האָבן זיך דערקליבן צו מאָסק- 
ווע. מיר זײַנען אראָפּגעשטיגן אין באקו, אסטראכאן, קאזאן. דאָס מאָל 
האָב איך געהאט גענוג צײַט א טראכט צו טאָן וועגן זיך, מאכן א שטיקל 
סאכאקל פאר דעם האלבן יאָר, װאָס איך האָב דורכגעמאכט אינעם גרויסן 
שטאב. כ'האָב אלץ נאָך געצווייפלט, צי בין איך אפן אָרט, װוּ איך דארף 
זײַן, און דעריקער, צי דארף איך אויך אף װײַטער פארבלײַבן ארבעטן 
אין שטאב אָדער אוועק אף דער פאָדער-ליניע פון פראָנט. װעגן אָט די 

אלע מײַנע געדאנקען האָב איך קיינעם קיין װאָרט ניט געזאָגט, נאָר פאר 
זיך האָב איך שוין געהאט באשלאָסן --גלײַך װי איך װעל קומען קיין 
מאָסקװע, זיך דערשלאָגן, מע זאָל מיך שיקן אפן פראַנט. 


ווידער אפן פראַנט 


ער קאָמונע-פּלאץ, װאָס שליסט זיך אָן אין מארייַנע 
ראָשטשע, איז שטענדיק געווען פאר אונדז, מיליטערלײַט, 
א באלעבט אָרט אין מאָסקװע. קלימענט יעפרעמאַװויטש 
װאָראָשילאָוו האָט פיל אופגעטאָן,. אז דער דאָזיקער 
פּלאץ זאָל וערן פּאָפּולער בא די קאָמאנדירן פון דער 
סאָוועטישער ארמיי און אויך בא די מיטגלידער פון 
זייערע מישפּאָכעס. 

פאר אונדז איז דאָ אויסגעבויט געװאָרן א גרויסער געמיטלעכער האַָ- 
טעל, א קינאָיטעאטער, א קאָנצערט-זאל, א מוזיי פון דער רויטער ארמיי, 
אויסשטעלונגס-זאלן און ספּאַרט-פּלעצער. שליסן שליסט דעם דאָזיקן 
קאָמפּלעקס דער טעאטער פון דער רויטער ארמיי, װאָס איז אויסגעבויט 
געװאָרן ערעוו דער מילכאָמע. דער טעאטער מיט זײַנע פינף פליגלען 
בילדעט אויס דעם צענטער פונעם ראאאָן. 

די מילכאָמע האָט ניט אויסגעמיטן אויך דאָס דאָזיקע ווינקל פון מאָסק- 
ווע. בייס די ערשטע אָנפליִען האָט א פאשיסטישער שפּארבער אראָפּגע- 
װאָרפן א באָמבע אפן צענטער פונעם פּלאץ. צום גליק איז קיין איין אר- 
מייישע געבײַדע ניט צעשעדיקט געװאָרן, 

אין דער צײַט פון דער מילכאָמע זײַנען די דאָזיקע ערטער געוען 
באזונדערס אופגעלעבט. הונדערטער אָפיצערן און גענעראלן, װאָס פלעגן 
קומען פון די פראָנטן, פונעם טיפן הינטערלאנד, פון די לערן-צענטרען, 
האָבן זיך אָפּנעשטעלט אין האָטעל , צדקא?. דאָ זײַנען געווען מענטשן, 
וועלכע האָבן באקומען אורלויב, קאָמאנדירטע קיין מאָסקװע, פארװוּנדע- 
טע און קראנקע, און אויך אזעלכע, װי איך, װאָס האָבן באדארפט בא- 
שטימט וערן אף נײַע פּאָסטנס. 

יעדן טאָג בין איך פּונקט צו נײַן אזייגער שוין געשטאנען באם פענצ- 
טערל אינעם צווייטן הויז פון ,נקאָ?, װאָס האָט זיך געפונען אף ארבאט. 
דער פּאָלקאָװניק לעאָניד מיכײַלאָװיטש בודיאָני (דעם מארשאלס א ברו- 
דער) האָט שוין א װאָך צײַט מיר העפלעך געענטפערט איינס און דאָס 
זעלבע: 

-- ס'איז באפוילן בלײַבן אפן אָרט, 

דער דאָזיקער ענטפער האָט מיך ארויסגעבראכט פון די קיילים. מיט 
מײַן כאראקטער זיצן און גאָרנישט ניט טאָן איז געווען פאר מיר אומדער- 
טרעגלעך. צופעליק האָב איך זיך דערװוּסט, אז וויאטשעסלאוו מוראװיאָו, 
מיט וועלכן כ'האָב זיך געלערנט אין דער סאראטאָווער טאנקען-שול, אר- 


1 צענטראל-הויז פון דער רויטער ארמיי. 

בעט אלס אדיוטאנט באם מיטגליד פון מיליטעריראט פונעם טאנקען-מי- 
ליטער, בא ניקאָלײַ איוואנאָוויטש ביריוקאָװון. ארבעטנדיק אין די שטאבן, 
האָב איך גוט געװוּסט, װאָס אן אדיוטאנט קאָן אופטאָן, אמאָל האָבן די 
דאָזיקע מענטשן געקאָנט דערגרייכן אזעלכס, װאָס פיל עלטערע און 
שטארקערע פון זיי האָבן ניט געקאָנט. 

און אָט האָב איך זיך געטראָפן מיט מײַן געװעזענעם שול-כאווער. 
סלאווא מוראוװיאָוו האָט נאָך אין די צײַטן, ווען מיר זײַנען געווען קור- 
סאנטן, געסטארעט זיך קאָמאנדעװוען מיט אלעמען. איצט האָט ער געהאט 
א מעגלעכקײַט זיך א בארים טאָן פאר מיר. זיצנדיק אין זײַן טיפן לע" 
דערנעם שטול, האָט ער אויסגעזען קלענער, װי ער איז געווען אין דער 
װירקלעכקײַט. זײַנע קליינע אייגעלעך האָבן געפינקלט, זײַן פּאָנעם האָט 
געלויכטן, 

בייס אונדזער שמועס האָבן די טעלעפאָנען ניט אופגעהערט צו קליג- 
גען. אלע מאָל איז ער אופגעשפּרונגען פון אָרט און געלאָפן אין קאבינעט 
צו ביריוקאָוון. דער אופנאם-צימער איז פול געװאָרן מיט מענטשן, און 
מוראוויאָוו האָט מיט אלעמען געשמועסט, גערעדט אין טעלעפאָן, געלאָפן 
אין קאבינעט צום שעף און מיט איין אויער געהערט, װאָס איך האָב אים 
דערציילט, 

פּלוצעם איז ער אופגעשפּרונגען פון אָרט: 

-- איך האָב אן אידיי! דו דארפסט פארבלײַבן אין מאָסקװע. איך װעל 
וועגן דיר דערציילן מײַן שעף, און מיר װעלן געפינען פאר דיר אן אָרט 
אין אונדזער שטאב. 

-- ניין, ניט צוליב דעם בין איך געקומען אהער,--האָב איך אים 
געענטפערט. --אויב דו װילסט מיר העלפן, סלאווא, טאָן א גוטע זאך, 
טאַ העלף מיר ארױיסרײַסן זיך אפן פראָנט. מײַן אָרט איז דאָרט, װוּ איך 
װעל קאָנען ברענגען מער נוצן. איך וויל, דו זאָלסט מיך פארשטין, וי 
א טאנקיסט א טאנקיסט. 

וויאטשעסלאוו האָט מיט באדויערונג מיך באטראכט. 

-- נו, װי דו פארשטייסט. איך האָב געמיינט דײַן טויווע, און דו גאַ- 
נערסט זיך. זאָל זײַן אזוי, װי דו װילסט, --- ער האָט א מאך געטאָן מיט 
דער האנט און פאָרגעזעצט, --כוועל זיך סטארען אויספילן דײַן ביטע. 

דעם זעלבן טאָג בין איך ארויסגעפירט געװאָרן פון רעזערוו, און בא- 
נאכט שוין געפאָרן צום אָרט פון מײַן נײַער ארבעט. מיך האָט מען בא- 
שטימט אלס שעף פון אויסשפּירונג פון א מעכאניזירטן קאָרפּוס. 

מיטן דריטן קאָרפּוס, װוּהין איך בין איצט געשיקט געװאָרן, האָט אָנ- 
געפירט דער גענעראל מיכאיל יעפימאָוויטש קאטוקאָוו, וועלכער איז בא- 
רימט געװאָרן אין די שלאכטן הינטער מאָסקװע, 

באקאנט האָב איך זיך מיטן קאָמאנדיר פונעם קאָרפּוס אין א קליין 
שטיבעלע, װאָס איז געשטאנען אין דער פאַרשטאָט פון קאלינין. קאטו- 
קאָוו האָט געמאכט אף מיר א שטארקן אײַנדרוק -- דינע געזיכט-שטריכן, 
דורכדרינגלעכע בלויע אויגן, אין דער טיף פון וװועלכע עס נעסטן זיך 
פײַערלעך. פּאָרשעריש און אופמערקזאם האָט ער מיך אויסגעהערט, און 
דערנאָך מיט א שארפן מאך פון דער האנט װי אונטערגעפירט א סאכאקל: 

-- אָפּגערעדט, איך נעם אײַך צו זיך, אָבער פארגעדענקט איין זאך: 
אין דער פארגאנגענהײַט בין איך אליין געווען אן אױסשפּירער, און מיט 
די כאָכמעס פון דער דאָזיקער פּראָפּעסיע בין איך גוט באקאנט. איר זאַלט 
זיך אפילע ניט פּרוּװון מיך פירן בא דער נאָז. וועגן קעגנער דארפט איר 
מיר מיטיילן נאָר דעם עמעס, אלע מינים ווערטעלעך , מיר דאכט זיך?, 
, פאָרלויפיק", ,עס פאָדערט זיך פארפּינקטלעכן" ווארפט ארויס אף שטענ- 
דיק פון אײַער לעקסיקאָן, איך האָב דאָס ניט ליב, --- דער גענעראל איז 
גרינג אופגעשפּרונגען פונעם אָרט, דורכגעשפּאנט איבערן צימער און מיט 
זײַן דינער שטים פאָרגעזעצט, -- אן אױסשפּירער --דאָס איז די ריִע און 
דער געהער פונעם קאָמאנדיר. דאָרט, װוּ קיינער װעט גאַרנישט ניט דער- 
הערן, דארף דער אױסשפּירער אופכאפּן דעם מינדסטן שאַרך, ער דארף 
דערזען דאָרט, װוּ קיינער זעט קיין זאך ניט. אָט װעל איך באלד נעמען 
און אײַך מיט פארבונדענע אויגן ארײַנווארפן אין א פינצטערן צימער. 
און איר דארפט קאָנען דערנאָך מיר זאָגן, װער עס איז אויסער אײַך גע- 
ווען אינעם צימער, -- קאטוקאָוו איז פלינק צוגעגאנגען צו מיר און אֹף 
א מין קינדערישן אויפן זיך צעלאכט, ---נו, װי, פרײַנט מײַנער, איר האָט 
זיך נאָך ניט דערשראָקן פאר מיר? מײַנע פאַדערונגען זײַנען אײַך צום 
הארצן? --ער האָט זיך ניט דערווארט אף קיין ענטפער און מיך ארויס- 
באגלייט פון צימער. -- גייט געזונטערהייט און טרעט גלײַך צו צו דער 
ארבעט, 

איך האָב א שמייכל געטאָן צו זיך אליין: ,ער מאכט א ביסל נאָך סו- 
װאָראָװון"... אינדערעמעסן איז ער טאקע מיט עפּעס ענלעך געוען אפן 
לעגענדארן פּאָלקנפירער -- מיט זײַן דורכדרינגלעכער שטים, מיט זײַנע 
זשעסטן, 


דער צווייטער מילכאָמע-װינטער אפן קאלינינער פראָנט איז געװוען 
לינדער אין פארגלײַך מיטן פארגאנגענעם, נאַר שניי איז אויסגעפאלן אָן 
א שיר. עטלעכע װאָכן נאָכאנאנד האָט געהאלטן אין איין שיטן. די דער- 
פער און באפעלקערטע פּונקטן זײַנען פארזונקען געווען אין הורבעס שביי, 
די וועגן זײַנען געווען פארווייט, דורך די װעלדער האָט מען זיך ניט 
געקאַנט דורכרײַסן. פאר די מעכאניזירטע און טאנקען-טיילן איז דאָס גע- 
ווען א באזונדערס אָנגעשטרענגטע צײַט. ס'איז שווער געװוען צושטעלן 
שפּײַזיפּראָדוקטן, ברענשטאָף און סנאריאדן, ס'איז אויך ניט גרינג געווען 
עוואקויָרן די פארווונדעטע און קראנקע. 

אין די דאָזיקע באדינגונגען איז געווען ניט פון די לײַכטע זאכן צו- 
גרייטן און דורכפירן די אָנגריף-אָפּעראציע אף דער 9-טער דײַטשישער 
ארמיי אינעם ראיאָן פון בעלי. אָבער די אלגעמיינע לאגע אינעם לאנד 
איז געװען א גינסטיקע --די איניציאטיוו איז איבערגעגאנגען צו אונדז 
אין די הענט. דעם 19 נאָיאבער האָט אונדזער מיליטער אָנגעהויבן ארומ- 
רינגלען און פארניכטן דאָס היטלערישע מיליטער הינטער סטאלינגראד, 
פון די קאווקאזער בערג האָט זיך אראָפּגעלאָזט אונדזער מיליטער, שמע- 
טערנדיק דעם קעגנער אין די פאָרבערג. 

אין אָט אזעלכע אומשטענדן האָבן מיר גענומען אָנגרײַפן אפן קאלי- 
נינער פראָנט. כאָטש אונדזערע דערפאָלגן האָט מען ניט געקאָנט פאר- 
גלײַכן מיטן זיג אף דער װאָלגע, האָבן זיי דאָך אָפּנעשפּילט א פּאָזיטיװוע 
ראָליע אינעם אלגעמיינעם אָנגריפס-דראנג פון דער סאָוועטישער ארמיי. 

דאָ, אף צאָפן, האָבן מיר פארקאָוועט א גרויסע פײַנטלעכע גרופּירונג, 
פארטריבן זי אין די טיפע שנייען, ניט געלאָזט זי א ריר טאָן זיך פון 
אָרט, 

דער גענעראל קאטוקאָוו און זײַן שעף פון שטאב ניקיטין האָבן אין 
יענע טעג מיך ניט געלאָזט צורו. זיי האָבן געפאָדערט אלץ נײַע און נײַע 
יעדיעס וועגן סוינע, וועגן זײַנע מאנעוורען און פּלענער. איין גרופּע אויס- 
שפּירער נאָך דער אנדערער זײַנען אוועקגעגאנגען צום פראָנט און אין 
הינטערלאנד פון קעגנער. אײנצײַטיק איז פאָרגעקומען א געיעג נאָך 
צונגען". 

מײַן פּערזענלעכע לאגע איז דאָ געווען גאָרניט קיין שלעכטע. די צו- 
גרייטונג צום אָנגריף און אויך די ערשטע טעג פון די שלאכטן האָבן 
מיטגעווירקט, אז מײַן אװוטאָריטעט זאָל דאָ פארפעסטיקט וערן. נאָר טיף 
אין דער נעשאָמע האָט עפּעס געצופּט. דער גענעראל קאטוקאָוו, וועלכער 
האָט מיך זייער גוט פארשטאנען, האָט, נאטירלעך, דערפילט מײַן שטי- 
מונג, ער האָט געװווסט, אז מיך ציט צו מײַן סטיכיע, צו די טאנקיסטן, 

אינגיכן האָט א צופאל מיר מיטגעהאָלפן צו פארווירקלעכן מײַנע טרוי- 
מען. אין דער ערשטער מעכאניזירטער בריגאדע פון אונדזער קאָרפּוס איז 
ניט אלץ געװען קעשורע. דער קאָמאנדיר פון דער בריגאדע פּאָלקאָװניק 
מעלניקאָוו האָט ניט גאָר טיף זיך פאנאנדערגעקליבן אין די מעגלעכקײיטן 
און אין דעם נײַעם, װאָס איז אייגנטימלעך פאר דעם טאנקען- און מעכא- 
ניזירטן מיליטער. דער מאָטאָיבאטאליאָן פון דער בריגאדע איז געוען 
אָפּגעזונדערט פונעם טאנקען-פּאָלק און האָט ניט באקומען קיין שום הילף 
ניט פון די טאנקען און ניט פון דער ארטילעריע, דעריבער איז ער טאקע 
געבליבן שטעקן אין די שנייען. כוץ דעם, האָט די בריגאדע פארלוירן די 
פארבינדונג מיט צוויי באטאליאַנען. די פּאסיװוקײַט פון דער דאָזיקער טייל 
האָט זיך אָפּגערופן אפן (גאנצן קאָרפּוס. 

קאיאָר האָט מיך ארויסגערופן דער גענעראל. זײַן באפעל איז געווען 
קורץ: 

-- דערקלײַבן זיך צו דער ערשטער מעכאניזירטער בריגאדע, פאנאנ- 
דערקלליבן זיך אין אלץ און מיר מיטיילן, 

שפּעט באנאכט האָט דער קאָמאנדיר פון קאָרפּוס געהערט מײַנע דער- 
קלערונגען דורכן טעלעפאָן, 

-- װאָס לייגט איר פאָר?---האָט ער געפרעגט, 

-- אונטערציען די ארטילעריע צו די באטאליאָנען פונעם ערשטן עשע- 
לאָן, פארשטארקן די אינפאנטעריע מיט טאנקען, אוועקזעצן אף די טאנ- 
קען א דעסאנט מאַָטאָריזירטע אינפאנטעריע און, אויסנוצנדיק דעם שלעכטן 
וועטער, פאָרנעמען אן אָנגריף.. 

קאטוקאָוו האָט מיך איבערגעשלאָגן: 

-- גענוג, איך באשטים אײַך אלס שעף פון שטאב פון דער דאַזיקער 
בריגאדע. שטעלט אײַן אן אָרדענונג און פירט אָן מיט די שלאכטן: איר 
מיטן קאָמאנדיר זײַט פאראנטװאַרטלעך פארן אָנגריף! 

אין דער זעלבער נאכט בין איך צוגעטראַטן אויספילן די פליכטן פו- 
נעם שטאב-שעף פון דער ערשטער מעכאניזירטער בריגאדע. 

כ'האָב זיך פאָרגעשטעלט דעם פּאָלקאָװניק מעלניקאָוו און גלײַך גע- 
בעטן א דערלויבעניש צו לאָזן זיך אין מאַטאָריזירטן שיסער-באטאליאַן 
און אין שטאב פונעם טאנקען-פּאָלק. עס האָט זיך געװאָלט דעטאל פאנאנ- 
דערקלײַבן אין די אומשטענדן. דער קאָמבריג האָט באגיטיקט מײַנע פאָר- 
שלאָגן און דערבײַ שטרענג אָנגעזאָגט: 

-- אף צו לייזן אלע פראגן גיב איך אײַך נאָר איין מעסלעס. פארטאָג 
ווארט איך אף אײַער מיטיילונג, 

איך האָב צוגעקוקט, װי מעלניקאָוו האָט זיך פּאמעלעכן אופגעהויבן 
פון שטול, געמאכט עטלעכע שפּאן איבערן שמאַלן ערד-שטיבל... ס'איז 
קענטיק געווען, אז זײַן שטימונג איז גאָרניט קיין געהויבענע. 

אינעם פוטערנעם קאמוויל, אין די גרויע פּוישטן האָט ער אויסגעזען 
קליין און אײַנגעשרומפּן, ס'האָט זיך ניט געגלייבט, אז דאָס איז א מי- 
ליטערמאן, א קאדראָווער קאָמאנדיר, װאָס דינט שוין העכער צוויי צענד- 
ליק יאָר אין דער ארמיי. 

-- כ'בין צופרידן, װאָס מירן ארבעטן מיט אײַך צוזאמען, --האָט ער 
א זאָג געטאָן, --איך האָב ליב מענטשן איניציאטיווע, מענטשן מיט א 
שטארקן ווילן, וועלכע קוקן זיך ניט ארום אין די זײַטן. פאָרט ארויס 
אין די באטאליאָנען, נעמט אָן די סאמע שטרענגסטע מיטלען. אויב עס 
װעט זיך פאָדערן, נעמט אראָפּ פון זײַן פּאַסטן דעם קאָמאנדיר פונעם 
1טן באטאליאָן דאָלגאָװן. אָט דער פויגל זיצט שוין לאנג מיר אין דער 
לעבער. װי נאָר כ'וועל געזונט װוערן, װעל איך זיך א נעם טאָן צו אים... 

צוזאמען מיט אלעקסאנדער איװואנאָוון, ס'הייסט, מיט סאשען, װי מיר, 
אױיסשפּירער, האָבן צווישן זיך גערופן דעם שיינעם יונגינקן קאפּיטאן 
דעם שעף פון דער אויסשפּיר-בריגאדע, און מיט א גרופּע אווטאָמאטלער 
האָבן מיר זיך געזעצט אין א טראַפיינעם ,װעזדיעכאָד?" און געלאַזט זיך 
אין וועג. העכער צוויי שאָ האָבן מיר געפּאטערט אף דורכמאכן פיר-פינף 
קילאָמעטער. די גאנצע צײַט האָבן זיך מיר געבאָמבלט אין קאָפּ די ווער- 
טער פונעם קאָמבריג ,אָט דער פויגל".. איך האָב א פרעג געטאָן בא 
איוואנאָוון; 

-- זאָג מיר נאָר, סאשע, ער איז עס אזוינס אָט דער דאָלגאָוו, וועגן 
וועלכן כ'האָב שוין באוויזן זיך אָנהערן? 

איוואנאָוו האָט א שמייכל געטאָן. 


-- דאָס איז, כאווער פּאָדפּאָלקאָװוניק, א לאנגע געשיכטע. וועגן דאָל- 
גאָװון הערט מען ניט אוף צו ריידן אין אונדזער בריגאדע און אין שטאב 
פון קאָרפּוס. 


-- מיט װאָס איז ער עס אזוי פּאָפּולער געװאָרן? 

דער קאפּיטאן האָט װי געווארט אף דער דאָזיקער פראגע. ער האָט 
זיך צוגערוקט נעענטער צו מיר, קעדיי די אװטאָמאטשיקעס זאָלן ניט 
הערן, װאָס ער דערציילט, און אָנגעהױבן: 

-- באָריס באָריסאָװויטש דאָלגאָװו איז א קראסאוועץ, אן עמעסער אפּאַ- 
לאָן, א הארץ-פרעסער. פארשטייט זיך, אז טאקע אפן פרויען-פראָנט האָט 
ער געכאפּט א מאפּאָלע. געשען איז דאָס אין טאשקענט. אין זײַנע אדיו- 
טאנטישע איניאָנים איז ער געגאנגען בארג-ארוף, נאָר... ס'האָט זיך ארײיַנ- 
געמישט א פרוי. דאָס איז געווען א פרוי פון א וויכטיקן נאטשאלניק. זי 
האָט זיך פארליבט אין אָט דעם שטאלטנעם באָכער מיט די ברענענדיקע 
אויגן, און עס האָט זיך פארקאָכט א קאשע. מיט איין װאָרט, צו דאָלגאַװס 
אדיוטאנטישער קאריערע האָט גענומען א סאָף, און אָט איז ער אפן 
פראָנט, 

|-- נאָר װאָס האָט עס פאר א שײַכעס צו זײַן איצטיקער טעטיקײַט?-- 
האָב איך ניט פארשטאנען. --און ביכלאל אינטערעסירן מיך ניט קיין פּו- 
סטע מײַסעס, קיין קלאָטשערײַ. זאָג מיר בעסער, פארװאָס איז אונדזער 
קאָמבריג אף אים אין קאס און פארװאָס רעדסטו וועגן אים מיט סאר- 
קאזם? 

-- די מיינונג פונעם פּאַָלקאַָװניק מעלניקאָוו ווייס איך ניט, אָבער 
דאָלגאָוו איז ווירקלעך א באָכער מיט מאָדנע גענג... אָט װעט איר זיך 
אליין אין דעם איבערצליגן. 

די לעצטע עטלעכע קילאָמעטער האָבן מיר זיך געשלעפּט צופוס, זינ- 
קענדיק אין טיפן שניי. דער קורצער וינטערדיקער טאָג האָט גענומען 
צאנקען. מיר זײַנען געבליבן שטעקן אין א װאָיענדיקן פינצטערן פאר- 
שנייטן מידבאָר. א צופעליק פײַערל, װאָס האָט א בלענד געטאָן אין וואלד, 
האָט אונדז געבראכט צום אָרט, װוּ עס האָט זיך געפונען דער ערשטער 
באטאליאָן, װוּ קאָמאנדיר איז געווען דאָלגאָו. 

אינעם בײַדל, װאָס איז אין אײַלעניש געװוען צונויפגעפלאַכטן פון 
צװײַגן און ארומגעהאקטע סאָסנעלעך, איז געווען ענג און אָנגערײכערט. 
ארום א ברענענדיקן שײַטער זײַנען געזעסן סאָלדאטן און אָפיצערן פונעם 
באטאליאָן. דאָ האָב איך אויך געטראָפן דעם קאָמבאט און זײַן שעף פון 
שטאב. 

מײַן אראָפּקומען אהער איז פאר אלעמען געווען אומגעריכט. די ערשטע 
מינוטן האָבן די מענטשן זיך פארלוירן, נאָר אינגיכן האָבן אלע פארלאָזט 
דעם שאלאש און איך בין דאָ געבליבן מיטן קאָמבאט און מיט זײַן שעף 
פון שטאב. איך האָב זיך קוים דערשלאָגן פון דאָלגאָוון אן ענטפער אף 
מײַנע פראגן. ער האָט געפּלאַנטערט און איז ניט זיכער געווען אין דעם, 
װאָס ער האָט דערציילט. דאָלגאָוו האָט אפילע ניט געװוּסט, ער איז זײַן 
פּראָנטאלער קעגנער און ער געפינט זיך אין דעם רעכטן און אין דעם 
לינקן פלאנג. 

אן אָפּגעזונדערטער פון אלץ און אלעמען, האָט זײַן באטאליאָן זיך 
באזעצט אפן ראנד פון וואלד און שוין דעם דריטן טאָג ניט גערירט זיך 
פון אָרט. דערבײַ איז קיין טעלעפאָן-פארבינדונג מיט די ראָטעס און מיטן 
שטאב פון דער בריגאדע אויך ניט געווען, און די איינציקע ראד;אָסטאנ- 

ציע איז, װי עס האָט זיך ארויסגעוויזן, געלעגן פארפּאקעװועט אין א 
קעסטל און באהאלטן ערגעץ אין אָבאָז. צו מײַן פארוװווּנדערונג האָב איך 
זיך דערװוּסט, אז דאַלגאָ איז אָנגעשטעקט מיט ,ראד;אַישרעק"--אים 
האָט עמעצער דערוויזן, אז דער קעגנער לאָקערט נאָך יעדער ראציע און 
דאָס דינט אלס אן אָריענטיר דער פײַנטלעכער ארטילעריע. כוץ אלעמען, 
האָט דער שטאב פונעם באטאליאָן זיך אָפּגעריסן פון זײַנע פאַרויסגע- 
שריטענע טיילן, | 

אונדזער געשפּרעך האָט אָנגענומען א שארפן כאראקטער. איך האָב 
זיך ניט געקאָנט צוימען און גענומען שרײַען, ניט שעמענדיק זיך פאר א 
שארף װאָרט. דער קאָמבאט איז אף א צײַט אנשוויגן געװאָרן און דער- 
נאָך גענומען ריידן; 

-- איך בעט אײַך ניט שולדיק מאכן דעם שעף פון שטאב. אַפן גע- 
רעדט, בין איך אין אלץ שולדיק, ---און מיט א פארטויבטער שטים פאָר- 
געזעצט, -- כ'בין אהער אראָפּגעפאלן, װי פון הימל -- פון דעם אָנגעגליטן 
טאשקענט אין אָט די פארשנייטע סטעפּעס און וויוגעס. כ'האָב זיך ניט 
באוויזן ארומקוקן, װי עס האָבן זיך אָנגעהױיבן די שלאכטן. די נערון 
האָבן ניט אויסגעהאלטן... 

דער שײַטער אין בײַדל האָט העלער זיך צעפלאקערט, און איך האָב 
איצט בוילעט געזען דעם קאפּיטאנס טרויעריקע אויגן. די פלאמענדיקע 
צװײַגן האָבן באלויכטן די דינע שטריכן פון זײַן פּאַָנעם, און די געציילטע 
ווערטער, מיט וועלכע ער האָט זיך צו מיר געװוענדט, האָבן מיר אויס- 
געוויזן צו זײַן אופריכטיקע. איך האַב א קלער געטאַן: ,די ערשטע צײַט 
בין איך דאָך אויך ענלעך געווען אף אים". און איך האָב אים אָנגעהױיבן צו 
גלייבן. 

-- נו, גענוג צו מיסוואדע זײַן זיך. איך גיב אײַך צוויי שאָ צײַט אף 
אײַנצושטעלן א פארבינדונג און אף בײַטן דעם , קפּי. מאָרגן װעט אין 
אײַער רעשוס געשיקט וװערן א טאנקען-ראָטע, אן ארטילעריסטישע בא- 
טארייע און א סאפּיאָר-װזװאָד. דער באטאליאָן דארף גרייט זײַן צו אן אָנ- 
גריף, 

מיר זײַנען מיט סאשע איװואנאָוון אָפּגעטראָטן פונעם שײַטער און זיך 
פארשלאָגן אין א פרײַ ווינקל פונעם שאלאש. עפּעס א סטארשינא האָט 
געבראכט צו טראָגן א קעסעלע קאשע און אן אליומיני-קווערטל מיט אָק- 
רעפּ. מיר זײַנען פארטאָן געווען מיט אונדזער וועצטשערע, נאָר פון צײַט 
צו צײַט האָב איך דאָך געהערט, וי דאָלגאָוו גיט אָפּ פארשיידענע פאראָר- 
דענונגען. ס'האָט ניט געדויערט קיין שאָ, װי דער קאָמבאט האָט רא- 
פּאָרטירט, אז די ראד;אָיפארבינדונג מיטן שטאב פון דער בריגאדע איז 
אײַנגעשטעלט און אז אלץ איז גרייט אף צו בײַטן דעם ,קפּ? 

געזעגענענדיק זיך מיט דאָלגאָװן, האָב איך א טראכט געטאָן, אז מיר 
זײַנען אליין אויך אין פיל זאכן שולדיק. דעם דאָזיקן מענטשן, װאָס האָט 
קנאפּע לעבנסידערפארונג, איז נאָך ניט גענוג פארהארטעוועט אין שלאכט, 
האָבן מיר מיט קיין זאך פאקטיש ניט געהאָלפן. 

-- באָריס באַריסאַװיטש, -- האָב איך זיך געװענדט צו אים, -- לאָמיר 
זיך צונויפריידן איינמאָל פאר אלעמאָל: פונעם טעלעפאָן ניט באהאלטן 

זיך, מיט דער ראדיאָסטאנציע זײַן אין פרײַנטלעכע באציונגען. איר דארפט 
זיך שטענדיק געפינען אף די שלאכט-פּאָזיציעס פון די ראָטעס, װאָס וויי- 
ניקער קוקן אף צוריק און אין די זײַטן, דערפאר װעט איר מאָרגן איג- 
דערפרי באקומען טאנקען, ארטילעריע, מיר װעלן אײַנשטעלן א טעלע- 
פאָן-פארבינדונג און אײַך צוהילף קומען מיט אלץ, װאָס מיר פארמאָגן. 
א קוים באמערקבארער שמייכל האָט א ריר געטאָן זײַנע ליפּן, 
-- א דאנק אײַך, כאווער פּאָדפּאָלקאַװניק, פאר אלץ, 


דעם קאָמאנדיר פונעם 2-טן באטאליאָן, דעם מאיאָר דמיטרי אנטאַנאַ- 
וויטש איוואנאָוון, האָבן מיר אין זײַן שטאב ניט געטראָפן. ער איז נאָך 
פארנאכט אוועקגעגאנגען אין איינער א ראָטע, װאָס געפינט זיך אין וואלד, 
דער פארבינדלער, א קלײינװוּקסיקער סאָלדאט אין א לאנגן פּעלץ, אין 
פּוישטן מיט איבערגעבויגענע כאָליעװעס און אין א היטל מיט לאנגע אוי- 
ערן, האָט זיך װוי געקײַקלט פאר אונדז, דורכלייגנדיק א וועג צו דער 
ראָטע. אין א צען מינוט ארום זײַנען מיר צוגעקומען צו א טיפער שניי- 
טראנשיי און גלײַך אָנגעטראָפן אפן קאָמבאט. מיר איז געפעלן געװאָרן, 
װאָס דער שטאב פונעם באטאליאָן געפינט זיך דאָ באנאנד--א מינע 
הונדערט מעטער פון די פאָדערשטע ראָטעס. מיט איװואנאָוון בין איך שוין 
געווען באקענט, ניט איין מאָל האָבן מיר זיך מיט אים באגעגנט. דאָס איז 
געווען א געזעצטער מענטש, װאָס האָט אויסגעזען עלטער פון זײַנע פער- 
ציק יאָר. די לאנגע אראָפּהענגענדיקע װאָנצעס, די געדיכטע צונויפגעוואק- 
סענע ברעמען און די קאלטע אויגן האָבן אים צוגעגעבן אן אויסזען פון 
א שטרענגן מענטשן. אָנגעטאָן איז ער געװען אונטערגעשטראָכן נאכלע- 
סיק -- דאָס היטל אראָפּנערוקט אף א זײַט, דער רימען --לויז פארשפּי- 
ליעט. זײַנע אױסגעטראָטענע פּוישטן זײַנען געווען אונטערגענייט אפן דאָר- 
פישן אויפן מיט גראָבע פּאָדעשװעס. דאָס אלץ האָט אפן ערשטן אויגנ- 
בליק געמאכט ניט קיין גוטן אײַנדרוק. אָבער לויט די אַפּרופן פון פיל 
אָפּיצערן, איז איוואנאָוו געווען אן אויסערסט געוואגטער מענטש, װאָס 
האָטס שטענדיק זיך געפונען אף די פאָדערשטע פּאַזיציעס און אָנגעפירט 
מיט זײַנע ראָטעס בייס די שלאכטן, 

איוואנאָוו איז ארופגעקראָכן אפן ברוסטווער פון דער שניייקער טראנ- 
שיי און גענומען מיר דערציילן. ניט אלץ איז פון אָנפאנג קלאָר געווען, 
נאָר כ'האַב אים ניט איבערגעשלאַגן. דער קאָמבאט האָט מיט פּראָסטע 
ווערטער, אָן שום פּוץ אויסגעדערציילט וועגן דער לאגע פונעם באטאליאָן. 
פאר מיר האָבן װוי אופגעלעבט די ראָטעס, די ארטילעריסטישע פּאַזיציעס, 
די פּײַער-פּונקטן. הערנדיק אים, האָב איך זיך איבערצײַגט, אז דער דאָזיי 
קער קאָמבאט באהערשט אויסגעצײיכנט דאָס שלאכטפעלד, פארשטײט, 
װער עס שטייט אנטקעגן אים, אוף ווייסט גוט זײַנע מעגלעכקײַטן. ווען ער 
האָט פארענדיקט זײַן באריכט, האָב איך פאָרזיכטיק א פרעג געגעבן: 

-- און דאָך, דמיטרי אנטאָנאָװיטש, פארשטיי איך ניט, פארװאָס איר 
זײַט געבליבן שטעקן דאָ, אפן ראנד פון וואלד? איר זײַנט דאָך א געניטער 
קאָמאנדיר, אף אײַך קוקן אלע. 

איוואנאָוו האָט א זופּ געטאָן די קאלטע לופט און מיט א הייזעריק קאָל 
געענטפערט: 

-- כאווער פּאָדפּאָלקאַװוניק, טוט א קוק אף אָט דעם פּליין, װאָס ציט 
זיך אף קילאָמעטערס. יעדן סאָלדאט, יעדן קוילנווארפער זעט מען אף דעם 
װײַסן פאָן פון העט-העט װײַט, דאָס איז אן אויסגעצייכנטער ציל פארן 
סוינע. איך פארשטיי אליין, אז ס'איז ניט גוט צו טאָפּטשען זיך אף איין 
אָרט. נאָר זאָגט איר, צי האָב איך מאָראליש רעכט אוועקצולייגן הונדערט 
לעבנס אף אָט דעם װײַסן פּלאץ..---איוואנאָוו האָט שוין מער ניט גע- 
קענט זיך צוימען און אויסגעשריען מיר אין פּאָנעם ארײַן--מע דארף 
טאנקען! גיט מיר א דיװויזיאָן ארטילעריע! האלט אונדז אונטער מיט סא- 
פּיאָרן, און מיר װועלן זיך גלײַך לאָזן פאָרויס. 

װאָס האָב איך געקאָנט זאָגן? דער מענטש איז געווען גערעכט, 


דער 2-טער באטאליאָן פונעם קאפּיטאן דאַלזשענקאָ איז אין יענעם 
פּונקט, װאָס איז אָנגעמערקט געווען אף אונדזער קארטע, ניט געווען. מיר 
האָבן לאנג געזוכט דעם שטאב און אים ניט געפונען. אונדזער מאשין האָט 
געבלאָנקעט און געבלאָנקעט און סאָפּקאָלסאָף פארהריזנעט געװאָרן אין א 
פארשנייטער באלקע. איך האָב אין דער באגלייטונג פון די אװטאָמא- 
טשיקעס זיך געלאָזט אין וועג צופוס. דער ווינט איז שטארקער געװאָרן, 
דער שניי האָט זיך גענומען טראָגן פון דער ערד. גײין װײַטער איז שווער 
געווען. פאקטיש האָבן מיר אָפּנעטאָן ניט קיין קלוגע זאך -- פון דער מא- 
שין האָבן מיר זיך דערװײַטערט, און צום באטאליאָן זיך דערקלײַבן האָבן 
מיר קיין אויסזיכטן ניט געהאט. 

פּלוצעם האָבן דורך דעם געװואָי פונעם ווינט זיך דערטראָגן צו אונדז 
מענטשלעכע קוילעס. עפשער האָט זיך עס מיר בלויז אויסגעדאכט? נאַר 
מײַנע מיטגייער האָבן זיך אָפּנעשטעלט און זיך אויך גענומען אײַנהערן. 
און אָט דערגייט צו אונדז דאָס קאָל פון א פרוי צי פון עטלעכע פרויען, 
װוּהין איז אהינגעקומען די מידקײַט? מיר האָבן זיך געלאָזט לויפן אנטקעגן 
די קלאנגען. ווען מיר זײַנען צוגעקומען נעענטער צום יאר, האָבן אונד- 
זערע פּוישטן זיך פארפּלאַנטערט אין דראָטן. איך בין אומגעפאלן אינעם 
טיפן שניי און ערשט דאן דערזען, װי פונעם יאר זײַנען ארויסגעשפּרונ- 
גען מענטשן אין װײַסע כאלאטן, 

-- שטיי, כ'וועל שיסן! 

-- מיר זײַנען אייגענע, מיר זײַנען רוסישע! 

פאר אונדז זײַנען געשטאנען צוויי יונגע מיידלעך אין װײַסע כאלאטן, 

-- ווער זײַנט איר? 

די מיידלעך האָבן פריילעך אין איין קאָל אויסגעשריען; 

-- מיר זײַנען דער קאָמוטאטאָר, 

-- װאָס פאר א קאָמוטאטאַר? 

-- א געוויינלעכער טעלעפאָן-קאָמוטאטאָר, -- איינע פון די מיידלעך 
האָט אראָפּגעװאָרפן דעם מאסקיר-כאלאט, דערנאָך צעשפּיליעט דאָס פּעלצל 
און געזאָגט: 

-- אָט איז ער.., 

פון אונטער איר פּעלצל האָט זיך דערטראָגן א געקלאנג, א סקריפּערל, 
נאָר מיר איז נאָך סײַװיסײַ ניט אלץ קלאָר געווען. 

-- וער האָט עס אײַך פארטריבן אינעם יאר? שוין זשע האָט איר ניט 
געקאָנט געפינען פאר זיך קיין באקוועמער אָרט? 

די צווייטע טעלעפאָניסטקע האָט קימאט כליפּענדיק געענטפערט: 

-- װאָס האָבן מיר געקאָנט מאכן? דער סטארשינא האָט אונדז געבראכט 
אהער און באפוילן ווארטן אף אים, און אליין איז ער אנטרונען געװאָרן 
אפן גאנצן טאָג. ליגן מיר אין די קוסטעס און גיבן אכטונג אף דער פאר- 
בינדונג פונעם בריגאדעישטאב מיטן צווייטן באטאליאָן. און דעם אפּא- 
ראט האָבן מיר גוט באװאָרנט--- מיר האלטן אים אונטערן פּעלצל, קעדיי 
די קאָנטאקטן זאָלן ניט פײַכט װערן. 

מיר האָבן זיך אלע צעלאכט. 

איך האָב אויסגענוצט די דאָזיקע , סטאנציע" און זיך פארבונדן מיטן 
קאָמבריג. כ'האָב אים דערציילט אלץ וועגן דאָלגאָװן און איװואנאָוון און 
אויך ארויסגעזאָגט מײַן מיינונג װועגן פארשטארקן מיט טאנקען און אר- 
טילעריע די באטאליאָנען פונעם ערשטן עשעלאָן. מיט גרויס אָנשטרענ- 
גונג האָב איך אופגעכאפּט דאָס פארטויבטע קאָל פונעם פּאָלקאָװגיק. 

-- איך האָב אויך געטראכט ועגן דעם,--האָט זיך דערטראָגן צו 
מיר, -- קערט זיך אום װאָס גיכער אין שטאב. אפן וועג כאפּט זיך אראָפּ 
צו די טאנקיסטן, גיט זיי איבער מײַן באפעל, קאַָנטראָלירט אלץ דורך. 

איך האָב זיך אויך פארבונדן מיטן קאָמאנדיר פונעם 2-טן באטאלאאָן, 
מיטן קאפּיטאן דאָלזשענקאָ. איבערגעלאָזט דרײַ אװטאָמאטלער מיט די 
מיידלעך, און מיט די איבעריקע זיך געלאָזט װײַטער. אין וועג האָבן מיר 
באגעגנט דעם , טיאגאטש", וועלכער איז אונדז ארויס אנטקעגן. ביז אינ- 
דערפרי האָבן מיר געזוכט דעם 14-טן טאנקעךפּאָלק. מיטן קאָמאנדיר 
פונעם דאָזיקן פּאָלק, מיטן פּאָדפּאָלקאָװניק בורדא, זײַנען מיר געווען גו- 
טעפּרײַנט. דעם דאָזיקן מענטשן האָבן ליב |געהאט סײַ זײַנע אונטערגע- 
אָרדנטע, סײַ זײַנע קאָמאנדירן, . 

מיכאיל יעפימאָװויטש קאטוקאָוו האָט געהאלטן פון אים א וועלט, אָפט 
פלעגט ער מיט ליבע שפּאסן: 

-- אָ, אלעקסאנדער פיאָדאָראָװיטש איז א מאָלאָדיעץ! קלוג, דורכגע- 
טריבן! דאָ האָט איר צו טאָן מיט א פארהארטעוועטן קאָמאנדיר. װאָס פאר 
אן אופגאבע איר זאָלט ניט שטעלן פאר אים, װעט ער זי אומבאדינגט 
אויספילן מיט גלאנץ. 

א פארשנייטער שטעג האָט אונדז דערפירט ביז צו א טיפן יאר, װוּ 
עס איז געשטאנען א רעמאָנט-מאשין, וועלכע דער קאָמאנדיר פון פּאָלק 
האָט צוגעפּאסט פאר זײַן שטאב-קווארטיר. אינװייניק איז אלץ געװען 
אײַנגעאָרדנט אף א באלעבאטישן אויפן: דער ווארשטאט איז פארוואנדלט 
געװאָרן אין א טישל, די באנק אינעם לינקן ווינקל האָט געדינט אלס א 
געלעגער. אינעם טראָגבעטל, װאָס איז געהאנגען צוגעפעסטיקט צו דער 
סטעליע, האָט אָפּגערוט דער שאָפער. דאָס אײַזערנע אייוועלע האָט גע- 
פלאמט און געפּאשעט מיט היץ. דאָ איז געווען רויק און אפילע געמיט- 

לעך. איך האָב ניט אויסגעהאלטן און מיט א געוויסער איראָניע א זאָג 
געטאָן: 

-- בא אײַך, אלעקסאנדער פיאָדאָראָװיטש, איז, דאכט זיך, אלץ אין 
אָרדענונג. 

בורדא האָט ניט אופגעכאפּט דעם טאָן פון מײַן רעפּליק און גאנץ מונ- 
טער געענטפערט: 

-- איר זײַנט אבסאָליוט גערעכט. בא אונדז איז אלץ נאָרמאל. די 
דײַטשן האָבן מיר פארטריבן אף א קילאָמעטער פינף, דער פּאָלק האָט זיך 
אײַנגעגראָבן טיף אין שניי, און איצט ווארט איך אף װײַטערדיקע פאראָר- 
דענונגען. : 

-- אין װאָס פאר א צושטאנד זײַנען אײַערע טײילן? 

ער האָט גלײַך געענטפערט: 

-- קיין פארלוסטן זײַנען ניטאָ, די מענטשן זײַנען זאט, די מאשינעס -- 
גרייט. 

ניט געקוקט אפן מונטערן טאָן פונעם קאָמאנדיר, האָט מיך עפּעס ניט 
באפרידיקט, מעגלעך דערפאר, װאָס איך בין קיינמאָל ניט געװען קין 
אָנהענגער פון דער פאָרמול ,זיגן אום יעדן פּרײַז"... אלע יאָרן פון דער 
מילכאָמע האָב איך זיך געסטארעט אױסמײַדן גרויסע פארלוסטן.. 

א הייזעריקער און א פארמאטערטער, האָב איך זיך דערקליבן צום 
בלינדאזש פונעם פּאָלקאָװניק מעלניקאָוו, און אין א שאָ ארום שוין איבער- 
געגעבן דעם באפעל פונעם בריגאדע-קאָמאנדיר: יעדן מאָטאָריזירטן שי- 
סער-באטאליאָן געבן א טאנקען-ראָטע, פארשטארקט מיט ארטילעריע און 
סאפּיאָרן. 

די אינפאנטעריע האָט מאמעש אופגעלעבט און גענומען אָנגרײַפן. אין 
יע עשעלאָן האַט זיך באוועגט פאָרויס דער באטאליאָן פון באָריס 
דאָלגאָון. 


אין דער צווייטער העלפט פעווראל און אָנהײיב מארט האָבן פון צאָפן 
געווייעט שטארקע בוראנען. מיר האָבן קוים באוויזן אראָפּשארן פון די 
טאנקען און הארמאטן די שנײיַקע איבערבעטן אָפּרײניקן די שטעגן 
וועלכע האָבן געפירט צו די בלינדאזשן און אַקאָפּעס, צו די ראָטעס און 
באטאליאַנען און צו די פּונקטן, װוּ עס האָבן זיך געפונען די שיס-מיט- 
לען. מיר האָבן פארשטאנען, אז דער דאָזיקער שטילשטאנד וועט דויערן ניט 
לאנג, און מיט אומגעדולד געווארט אפן קאָמאנדיר פון קאָרפּוס, װאָס איז 
דרינגענדיק ארויסגערופן געװאָרן קיין מאָסקװע. 

אין איינעם א קאיאָר איז געקומען צו אונדז קאטוקאָוו. פארשטייט 
זיך, אז ניט צוליב קיין שפּאציר האָט ער דורכגעמאכט אָט די װײַטע 
שטרעקע. 

אין אן אויסגעקרימטן שטארק אָנגעהייצטן וואלדישטיבל איז זיך צן- 
נויפגעקומען די גאנצע קאָמאנדשאפט פון דער בריגאדע, פון די פּאָלקן 
און באטאליאָנען. לויט דעם שמייכל, לויט די פּײַערלעך, װאָס האָבן אופ- 
געפלאמט אין די אויגן פונעם גענעראל, איז ניט שווער געווען זיך אָנצו- 
שטויסן, אז ס'איז פאָרגעקומען עפּעס וויכטיקס. 


8* 16 


אין שטיבל איז געווען זייער שטיל, מע האָט געהערט, װי עס טרי- 
שטשען די צװײַגלעך אין אייוועלע. דער גענעראל האָט גערעדט קורץ, 
אונטערשטרײַכנדיק יעדעס װאָרט באזונדער: 

-- מיך האָט באפולמעכטיקט דער אױבער-הױיפּטקאָמאנדיר אויספאָר- 
מירן א טאנקען-ארמיי, -- ער איז אף א װײַלע שטיל געבליבן און דערנאָך 
פאָרגעזעצט.--אונדזער ארמיי איז צוגעייגנט געװאָרן דער נאָמען ,1יטע 
טאנקען-ארמיי?. איר פארשטייט? ערשטע! דאָס פארפליכטעט אונדז זייער 
שטארק. די 1-טע גווארדיייַשע טאנקען-בריגאדע און אײַער 1-טע מעכאני- 
זירטע זײַנען דער קערן פון דער דאָזיקער ארמײי. אונד! שטייען פאָר 
וויכטיקע אופטוען. איך בין זיכער, אז מיר װעלן בארעכטיקן דעם צוטרוי 
פון אונדזער היימלאנד. 

דעם גענעראלס ווערטער זײַנען אופגענומען געװאָרן מיט באגײַסטע- 
רונג. די 1יטע טאנקען-ארמיי, װאָס איז געבוירן געװאָרן אינעם פאר- 
שנייטן ווינטער אין די וועלדער פון קאלינינשטשינע, האָט דורכגעמאכט 
אף די מילכאָמע-װעגן טויזנטער קילאָמעטער און פארענדיקט איר מארש 
דעם 9 מײַ 1945 יאָר אין בערלין, 


אין די ערשטע טעג אפּרעל פון 1942 איז אונדזער בריגאדע איבערגע- 
פירט געװאָרן אינעם בײַפראָנטישטעטל אָבאָיאן צוליב דעם, אז זי זאָל אין 
באשטאנד פונעם װאָראָניעזשער פראָנט אָנטײלנעמען אין די פאָרשטײעג- 
דיקע שלאכטן אף דעם קורסקער בויגן, 

דאָס ערשטע מאָל אין מײַן לעבן האָב איך באטראָטן די קורסקער ערד, 
ניט אומזיסט רעדט מען און מע שרײַבט אזויפיל וועגן די דאָזיקע ערטער, 
דאָס איז ווירקלעך א װוּנדערלעכער קאנט. דער פרילינג אין אין דרטי- 
און-פערציקסטן יאָר געווען א פריער. עס האָבן זיך באדעקט מיט גרינס די 
וועלדער, די סעדער זײַנען געווען אין צוויט. ארום די ביימער האָבן זיך 
געשפּרײט גראנדיעזע טעפּיכער, וועלכע זײַנען אויסגעהעפט געװוען פון 
אָפּגעפאלענע װײַסע פערשקע-בליטן און גרינע גראָזן. דער רייעך פון 
בלומען, דאָס געזאנג פון די לערכעס האָבן ניט געלאָזט שלאָפן. ס'האָט 
זיך געקאָנט דוכטן, אז דאָ איז דאָס סאמע פרידלעכע ווינקעלע אף דער 
ערד, װאָס איז באשאפן פאר רו, ליבע און גליק. נאָר צום באדויערן, האָט 
זיך בלויז אזוי געדאכט, אין דער װירקלעכקײַט זײַנען די פּרעכטיקע ער- 
טער געלעגן אין סאמע צענטער פון בלוטיקע שלאכטן. די מילכאָמע האָט 
געהוליעט אין די קאנטן שוין באלד צוויי יאָר, זי האָט זיך פארקליבן אין 
די שטעט און דערפער, פארטרונקענע אין סעדער. די שווארצערדיקע פעל- 
וי זײַנען געווען דורכגעזאפּט מיט מענטשלעך בלוט, מיט מענטשלעכע 

יידן, 

אף דער דאָזיקער ריכטונג האָט דער פײַנט קאָנצענטרירט זײַנע בעסטע 
קויכעס -- די דיוויזיעס , אדאָלף היטלער", ,דער טויטער קאָפּ, , דער 
רײַך", ,דאָס גרויסע דײַטשלאנד". צענדליקער דיויזיעס, הונדערטער 
פּאָלקן זײַנען איבערגעװאָרפן געװאָרן פון אנדערע פראָנטן, פון דײַטש- 
לאנד גופע, פון פראנקרײַך, פון האָלאנד --- און אלץ אפן קורסקער בויגן, 

אהער זײַנען אָנגעקומען די לעצטע מאָדעלן פון די טאנקען ,טיגער?ש 
,פּאנטערע", ,פערדינאנד". 

דער דײַטשישער לופט-פלאָט האָט באקומען מאָדערניזירטע באָמבארדי- 
רער. אינעם קורסקער הימל האָבן זיך באוויזן די פארניכטלער ,פאָקע- 
װוּלף-190* און די שטורמאָװיקעס ,,הענקעל-129?, 

דאָס פאשיסטישע דײַטשלאנד האָט אהער אראָפּגעבראכט א מיליאָניקע 
ארמיי, מיט צענדליקער טויזנטער הארמאטן, העכער דרײַ טויזנט טאנקען, 
בא צוויי טויזנט אעראָפּלאנען. דער דאָזיקער געפּאנצערטער טאראן האָט 
געדארפט דורכרײַסן אונדזער שוץ-ליניע. דער קלאפּ איז געווען געצילט 
אף צעשמעטערן דאָס סאָוועטישע מיליטער אין סאמע צענטער פון רוס- 
לאנד. דאָס װאָלט שטארק געענדערט די לאגע אפן גאנצן מיזרעכדיקן 
פראָנט, און דעמלט, װי עס האָבן געטרוימט די פאשיסטן, װאָלטן זיך גע- 
עפנט די טויערן אף צאָפן און אף מיזרעך. דעמלט װאָלט פארגעסן געװאָרן 
די טרויעריקע געשיכטע פון פּאוליוסעס 6-טער ארמיי הינטער סטאלינג- 
גראד, און דער פּרעסטיזש פון דער היטלער-ארמיי װאָלט געשטיגן. עס 
װאָלט, פארשטייט זיך, לײַכטער געווען צו פירן א שמועס מיט די ענגלענג- 
דער און אמעריקאנער... 

צום ערשטן מאָל פאר אלע יאָרן האָב איך געזען בא אונדז אזא פעסטע 
און טיפע שוץ, װאָס זאָל זײַן אזוי אָנגעזצטיקט מיט מעכטיקע קרעפטן., 
אף הונדערטער קילאָמעטער האָט זיך געצויגן דאָס סאָוועטישע מיליטער, 
װאָס איז געווען עקיפּירט מיט אלעם נײיטיקן. די אינפאנטעריע איז גע- 
שטיצט געװאָרן פון קאָלערלײ קאליברען ארטילעריע און אויך פון א 
גרויסער מאסע טאנקען, וועלכע עס האָט באשיצט סײַ די פארניכטונגס- 
אוויאציע, סײַ די זעניטיארטילעריע, און דאָס אלץ איז געווען געזיכערט 
מיט א שטאנדהאפטיקער פארבינדונג, מיט אן אײנהײַטלעכער פעסטער 
אָנפירונג, | 

אין יענע טעג זײַנען מיר ניט ארויסגעקראַכן פון די טראנשייען און 
אָקאָפּעס, פון די פײַער-פּאָזיציעס און באאָבאכטונגס-פּונקטן. פאר יעדן 
טאנק, פאר יעדער הארמאט, מינענווארפער און קוילנווארפער האָבן מיר 
צוגעגרייט א פײַער-פּאָזיציע, ס'איז אָנגעמערקט געװאָרן דער סעקטאָר פון 
באשיסן. מיר האָבן אײַנגעשטעלט אָריַענטירן און צילן, אויסגעשטאט 
גרינטלעכע פאלשע און רעזערװו-פּאָזיציעס. די ארבעט איז געגאנגען בא- 
טאָג און באנאכט. פאָרויס פון אונדז זײַנען געשטאנען די שלאכטלײַט 
פון טשיסטיאקאָווס ארמיי. מיר, קאטוקאָווס טאנקיסטן, האָבן זיי געשטיצט 
מיט אונדזערע דרײַ מעכאניזירטע און טאנקען-קאָרפּוסן. הינטער אונדז איז 
געשטאנען די טאנקען-ארמיי פונעם גענעראל ראָטמיסטראָוו,. ביידע פײַנט- 
לעכע צדאָדים האָבן פארענדיקט די צוגרייטונג צו די פאָרשטײַענדיקע 
שלאכטן און פארגליווערט געבליבן אפן אָרט -- זיך אָנגעשטשירעט איינס 
קעגן אנדערן, 

סאָפקאָלסאָף האָבן בא היטלערן די נערוון ניט אויסגעהאלטן... אין דער 
נאכט 'פונעם פערטן אפן פינפטן יול איז דאָס דײַטשיש-פאשיסטישע מילי- 
טער איבערגעגאנגען אין אָנגריף. 

דער אָריאָליקורסקער געראנגל האָט זיך אָנגעהובן... 

װי נאָר עס האָט זיך צעטראָגן די קאָמאנדע , צום שלאכט!?", האָט די 
ערשטע מעכאניזירטע בריגאדע אופגעלעבט. די קאָמאנדעס פון די קאָמאנ- 
דירן פון פארשיידענע ראנגען, דער געקלאנג פון מעטאל, דאָס קלימפּערן 
פון די רויפּן איז געהאנגען אינדערלופטן. מיר האָבן פארלאָזט דעם אײַנ- 
געזעסענעם ראיאָן און דורך אויסגעפאָרשטע וועגן זיך א לאָז געטאָן אף 
דאָרעם אין דער זײַט פון װערכאָפּאָליע, יאקאָוולעװאָ. 

אין דער צווייטער העלפט פון טאָג, וען די פלאקערנדיקע זון האָט 
גענומען קילער װערן, האָט פון די העל-בלויע װאָלקנס זיך באויון א 
סטײַע ,יונקערסן" און ,, מעסערשמיטן". מיר איז דורכגעלאָפן א געדאנק: 
,מ'האָט אונדז אױיסגעשפּירט". אלע האָבן פארטײַעט דעם אָטעם. פּלוצעם 
האָבן איבערן יאר און איבערן וואלד זיך באוויזן אונדזערע , לאגן? און 
,יאקן". זי האָבן פארנומען דעם גאנצן הימל -- אזויפיל זײַנען זיי געווען. 
דער שאָטן פון דער דאָזיקער ארמאדע האָט פארדעקט דאָס גראנדיעזע 
ווייצן-פעלד. דער קעגנער האָט ניט באוויזן אראָפּווארפן אף אונדו זײַנע 
באָמבעס און פארקערעוועט אף צוריק. אונדזערע פארניכטלער האָבן זי 
אָנגעיאָגט, און ס'האָט זיך פארבונדן א לופט-געפעכט. צוויי ,יונקערסן" 
האָבן זיך ארײַנגעשניטן אין דער ערד ניט װײַט פון אונדז. פארנאכט-צו 
איז ענדגילטיק קלאָר געװאָרן, װוּ עס געפינען זיך די נעסטן פון די דיי- 
טשישע טאנקען און אויך די ריכטונג פון זייער הױיפּטיקלאפּ. 

פארטאָג, ווען ס'איז זיך צעגאנגען דער נעפּל, האָבן מיר באמערקט 
פונדערװײַטנס א טאנקען-קאָלאָנע, װאָס האָט זיך צעצויגן אף עטלעכע 
קילאָמעטער. מיר האָבו זיך א װאַרף געטאָן צו אונדזערע טאנקען און דורך 
די טעלעסקאָפּישע צילן בוילעט דערזען די קאָנטורן פון פאשיסטישע , טיג- 
דען". דער קאָמאנדיר פון אונדזער טאנקען-ראָטע סמירנאָוו האָט אָפּגע- 
געבן א קאָמאנדע זיך צוגרייטן צו דער שלאכט. דער ערשטער זאלפּ האָט 
ניט געטראָפן אין ציל, אָבער באלד האָבן אונדזערע סנאריאדן זיך גענומען 
לייגן אין נייטיקן ראיאָן. אינגיכן האָבן אָנגעהױבן שיסן די אנדערע טאנ- 
קען-טיילן, עס האָט זיך אויך אָנגעשלאָסן די ארטילעריע פון דער ברי- 
גאדע און פונעם קאָרפּוס. 

בייס דער דאָזיקער שלאכט האָבן מיר זיך איבערצײַגט, װי ניט עפעק- 
טיוו עס זײַנען אונדזערע שפּליטער-סנאריאדן. זיי האָבן קיין גרויסן שאָדן 
ניט געקאָנט אָנטאָן. דערװײַל האָט די פּײַנטלעכע טאנקען-קאָלאָנע זיך פּא- 
מעלעכן באוועגט פאָרויס איבערן שאָסײ. דעמלט איז אופגעקומען דער 
געדאנק איבערצופירן דאָס מאסירטע פּײַער אף די געפּאנצערטע טראנס- 
פּאָרטיאָרן, אף די ,פערדינאנדן?. די אידיי איז געווען א געלונגענע. אין 
דער פײַנטלעכער קאָלאָנע האָבן גענומען אויסברעכן סרייפעס. די ארטי- 
לעריסטן האָבן אויך אָנגעהױיבן צו שיסן, און אין הימל האָבן זיך באוויזן 
אונדזערע שטורמאָוויקעס, וועלכע זײַנען זיך דורכגעגאנגען צטלעכע מאָל 
לענגויס די פײַנטלעכע גרופּירונגען. 

אינגיכן האָבן די טאנקיסטן שוֹין געװוּסט, װוּ איז דאָס שוואכע אָרט 
פון די דײַטשישע טאנקען, -- זי האָבן גענומען זיך צילן אין די רויפּן, 
אין דעם אונטערשטן טייל פון די טורעמס. 

סמירנאָוו איז װי פונסנײַ געבוירן געװאָרן -- ער איז ארומגעלאָפן פון 
טאנק צו טאנק, קאָרעקטירט דאָס פּײַער. אין מיטן טאָג איז אפן כעזשבן 
פון זײַן ראָטע שוין געווען דרײַ אונטערגעקלאפּטע , טיגרען", צוויי , פּאנ- 
טערעס", עטלעכע פארניכטעטע פּאנצער-טראנספּאַרטיאָרן. און דאַך איז 
יענעם טאָג אונדז ניט געלונגען אָפּצושטעלן דעם סוינע. ער האָט נאָך אלץ 
זיך געריסן צו אָבאָיאן. 

פארנאכט-צו האָבן די דײַטשן פארשטארקט דעם דראנג אין דער ריכ- 
טונג פון אונדזער בריגאדע. א שטארקן קלאפ האָבן זיי דערלאנגט דאָל- 
זשענקאָס באטאליאָן, אויך די באטאליאָנען פונעם לינקן פלאנג האָבן גע- 
האט פיל אויסצושטיין. אין דער דאָזיקער שלאכט איז אומגעקומען דער 
מאיאָר דאָלזשענקאָ, ס'איז פארװוּנדעט געװאָרן דער קאָמאנדיר פונעם 
דריטן באטאליאַן דמיטרי אנטאָנאָװיטש איוואנאָוו. גרויסע ניסיוינעס זײַנען 
אויסגעפאלן אפן גוירל פונעם ערשטן באטאליאָן, מיט וועלכן עס האָט אָנ- 
געפירט דאָלגאָוו. 

זייער א שווערער טאָג פאר דער בריגאדע איז געווען דער 8 יול. נאָך 
דער קורצער באנאכטיקער פּאוזע, וועלכע ביידע צדאָדים האָבן אויסגע- 
נוצט אף איבערגרופּירן די קויכעס, האָבן זיך פארטאָג נאָך מיט א שטאר- 
קערער קראפט ווידער אָנגעהױבן די שלאכטן. דער סוינע האָט פאָרגע- 
זעצט זײַן אטאקע אין דער ריכטונג פון אָבאָיאן. קעגן דער דאָזיקער גרו- 
פּירונג האָבן די גענעראלן קאטוקאָוו און קריװואַשעיַן איבערגעװאָרפן די 
ערשטע גווארדיייַשע טאנקען-בריגאדע, די גאנצע ארטילעריע פונעם קאָר- 
פּוס און פון דער ארמיי, עטלעכע דיװיזיאָנען ,קאטיושעס". איבער דער 
פײַנטלעכער גרופּירונג האָבן זיך געדרייט אונדזערע , אילן? און אָן אופ- 
הער געשטורמעװועט די טאנקען און די אינפאנטעריע. אף צענדליקער קי- 
לאָמעטער האָט געבושעװועט א יאם פון פּײַער. פון די באָמבע-אופרײַסן 
פונעם געהויל פון די ארטילעריע-סנאריאדן און טאנקען-אטאקעס האָט 
געציטערט די בעלגאָראָדער ערד. 

מיר האָט דער גענעראל קריװואַשעיַן באפּוילן אָנפירן מיט דער שלאכט 
אפן רעכטן פלאנג פון דער בריגאדע, און צוזאמען מיט דער שכיינישער 
0סטער מעכאניזירטער בריגאדע ניט דערלאָזן דעם סוינע זיך דורכרליסן 
צו ווישניע פּענא און װײַטער צו איווניע. 

פאר דער צײַט האָבן מיר אונטערגעקלאפּט אן אָנדערהאלבן צענדליק 
טאנקען, נאָר צו אָװונט-צו איז די לאגע פון אונדזער פּאָלק א סאך ערגער 
געװאָרן. די שכיינישע בריגאדע האָט ניט אויסגעהאלטן די אטאקעס און 
אָפּגעטראָטן. אונדזער טאנקען-פּאָלק האָט זיך אויך ניט געקאָנט פארפע- 
סטיקן אף זײַנע פּאָזיציעס. די פארבינדונג מיט די באטאליאָנען איז איבער- 
געריסן געװאָרן. עס האָבן אויסגעפעלט סנאריאדן. בא אונדז זײַנען פאר- 
בליבן אינגאנצן א צענדליק טאנקען, דערצו נאָך האָבן זיך אָנגעזאמלט א 
סאך פארװוּנדעטע. מיר זײַנען געבליבן װי אף אן אינדזל, ארום אונדז 
האָט געקאָכט א פלאמענדיקער יאם. בלײַבן אף אן אָרט האָט ניט געהאט 
קיין זין -- מיר האָבן געדארפט זיך דורכרײַסן צו די הויפּט-קרעפטן פון 
דער בריגאדע. 

פארשטעלט מיט א באוועגלעכער טאנקען-וואנט, האָבן מיר זיך גע- 
לאָזט צום טײַך פּענא און גיך זיך דערקליבן צום (אנדערן ברעג, נאָר דאָרט 
האָט זיך ארויסגעוויזן, אז מיר געפינען זיך ניט װײַט פון א דײַטשישער 
טאנקען-קאָלאָנע, וועלכע איז אונדז פארגאנגען פון רוקן, 

מיר האָבן זיך פארטײַעט אין א טיפן יאר און גלײַך גענומען זוכן מיט- 
לען, ויאזוי אײַנשטעלן א פארבינדונג מיט דער בריגאדע, אָבער דאָס 
איז געווען ניט פון די גרינגע זאכן -- מיר איז אויסגעקומען צוזאמען מיט 
די ראדיסטן ארויס פונעם יאר און פאנאנדערוויקלען די אנטענעיבאלעבא- 
טישקײַט. עמעס, ס'האָט מיר אָפּגעגליקט, כ'האָב זיך מאָמענטאל פארבונדן 
מיט מײַן פארטרעטער דמיטריַעװן. ס'האָט זיך ארויסגעוויזן, אז מיר גע- 
פינען זיך בא א צען קילאָמעטער פון אונדזער ערשטער מעכאניזירטער 
בריגאדע. אין קאָפּ האָבן זיך גענומען באָמבלען פארשיידענע פּלענער. , די 
צען קילאָמעטער, װאָס טיילן אונדז אָפּ פון די הויפּטיקרעפטן, קאָן מען 
דאָך גרינג בײַקומען, ביפראט נאָך אין אזא פינצטערער נאכט" --האָב 
איך געקלערט. נאָר ניט אזוי גיך טוט זיך עס, װי עס רעדט זיך. ווען 
מיר האָבן זיך אומגעקערט אין יאר, האָבן מיר זיך פּלוצעם אָנגעשטױסן 
אף דײַטשישע טאנקען. פון שרעק זײַנען מיר אָפּגעשפּרונגען אין א זײַט 
און צוגעפאלן צו דער ערד. שפּעטער א ביסל האָט זיך ארויסגעוויזן, אז 
דאָ זײַנען פאראן נאָך עטלעכע יארן און אלע זײַנען זיי ענלעך איינער 
אפן אנדערן. עפשער א שאָ צײַט האָבן מיר געבלאָנקעט און פאָרט ניט 
געקאָנט געפינען אונדזערע טאנקען. ערשט שפּעט באנאכט האָבן מיר 
דערהערט דעם געברום פון אונדזערע הארמאטן. 

ס'האָט גענומען טאָגן, און מיר האָבן זיך געלאָזט שפּאנען אין דער 
ריכטונג פון קוראסאָווקא. ניט װוײַט פון א דעמבן וועלדל, צו וועלכן מיר 
האָבן זיך געװאָלט דערקלײַבן, האָט זיך צעריסן א שפּליטער-סנאריאד 
פון א דײַטשישן טאנק. דאָ אפן אָרט איז דערהארגעט געװאָרן דער שעף 
פון דער ראציַע. די ראדיאָסטאנציע איז זיך צעפלויגן אף שפּענדלעך. אין 
דער דאָזיקער בעהאָלע האָב איך ניט גלײַך פארשטאנען, אז מײַן רעכטן 
פוס האָט פארטשעפּעט א שפּליטער. די ראדיסטן האָבן מיר איבערגעבונדן 
די װוּנד, באלייגט אף א פּלאשטש-פּאלאטקע, מיך אײַנגעדעקט און איבער- 
געטראָגן אין א טיפער באלקע, װאָס איז פארוואקסן געווען מיט בוריאן. 
פון די נאָענטע בערגלעך און פונעם וייצן-פעלד האָט קיינער מיך ניט 
געקענט באמערקן. צו דער באלקע האָבן ניט געפירט קיין שום שטעגן. 
און ס'איז ניט געווען װאָס מוירע צו האָבן, אז די דײַטשן זאָלן אהער 
פארבלאָנדזשען. א גאנצן טאָג בין איך דאָ געלעגן א הונגעריקער און א 
פארשמאכטער, די װוּנד האָט געבלוטיקט און וויי געטאָן. מיר האָבן גע- 
ווארט, ס'זאָל צופאלן די נאכט. סאָפּקאָלסאָף האָט די זון זיך געזעצט. װי 
נאָר ס'איז פינצטער געװאָרן, האָבן מיר זיך געלאָזט אין וועג. די כעוורע 
האָבן מיך געפירט אונטער די הענט, צײַטנװײַז געטראָגן אף דער פּלאשטש- 
פּאלאטקע. געגאנגען זײַנען מיר דורך באלקעס און יארן, אויסגעמיטן ברע- 
נענדיקע טאנקען --אין דער פינצטערניש איז שװוער געװען פעסטצו- 
שטעלן, צי זײַנען דאָס דײַטשישע, צי אונדזערע. מיר זײַנען צוגעקומען 
צו עפּעס א זומפּ, װוּ עס זײַנען ניט געווען קיין שום סימאָנים פון שלאכטן, 

אין א פּאָר שאָ ארום האָבן מיר זיך ארויסגעקליבן פון דאָרט און אָנגע- 
טראָפן אפן אָבאָז פון דער זעקסטער ארמיי. שוין פון דאָרט האָט מען 
מיך איבערגעשיקט אין פעלד-שפּיטאָל, 

די װוּנד איז געווען ניט קיין געפערלעכע. דער ביין ניט צעבראַכן 
דאָס ארויסגעריסענע שטיק פלייש האָט מיר ניט געקאָנט שטערן כ'אָל 
אין אָנהײיב אווגוסט זיך אומקערן אפן פראָנט. 

קיין זאך װוירקט ניט אזוי אף די פארװוּנדעטע, װי א גוטע יעדלע פון 
שלאכטפעלד. ליגנדיק אין שפּיטאָל, האָב איך זיך דערװוּסט וועגן פול- 
שטענדיקן דורכפאל פון די פאשיסטן אף דעם קורסקער בויגן. מיר, א 
טאנקיסט, איז געווען באזונדערס אָנגענעם, װאָס אין דעם דאָזיקן געפעכט 
האָט אָפּנעשפּילט א גרויסע ראָליע אונדזער טאנקעןימיליטער. די נעמען 
פון די גענעראלן קאטוקאָוו, ראָטמיסטראָוו, געטמאן, קראווטשענקאָ, בא- 
באדזשאניאן, קריװואָשעיַן און פון די אָפּיצערן בורדא, באָיקאָ, סטאַראָזשענ- 
קאָ, סמירנאָוו און פיל אנדערע זײַנען ברייט באװוּסט געװאַרן. 

פון שפּיטאָל האָב איך זיך אומגעקערט אין מײַן ערשטער מעכאניזיר- 
טער בריגאדע. אינעם אװטאָבוס פונעם קאָמבריג מעלניקאָוו, וועלכן כ'האָב 
געדארפט ראפּאָרטירן וועגן מײַן צוריקערן זיך אין טייל, האָב איך גע- 
טראָפן דעם פּאָדפּאָלקאָװוניק ליפּאטענקאָוו -- מײַנעם אן אלטן באקאנטן פון 
דער פרונזע-אקאדעמיע. 

-- אָט אזוי, פּרײַנט מײַנער, --האָט ער גוטמוטיק געשמײיכלט, --די 
וועלט איז קײַלעכדיק -- זי דרייט זיך. צוריק מיט עטלעכע טעג בין איך 
באשטעטיקט געװאָרן אלס קאָמאנדיר פון דער בריגאדע אפן אָרט פון 
מעלניקאָוון, -- און מיט א טאָן, װי ער װאָלט אין עפּעס שולדיק געווען, 
פאָרגעזעצט, -- מיר, ווייסטו דאָך, זײַנען סאָלדאטן, און א באפעל איז 
א באפעל... איז לאָמיר, פרײַנט מײַנער, אויסטרינקען א גלעזעלע פאר 
אונדזער באגעגעניש, פארן דערפאָלג פון אונדזער בריגאדע. מאָרגן טרעטן 
מיר ארײַן אין שלאכט, 

באנאכט האָב איך מיט שװעריקײַטן אופגעזוכט מײַן שטאב-אװוטאָבוס. 
די כעוורע האָבן מיך הייס באגריסט מיטן געזונט ווערן און מיטן אומקערן 
זיך אפן פראָנט. בא מיר איז געווען א געהויבענע שטימונג סײַ דערפאר, 
װאָס איך בין װוידער ארײַנגעפאלן אין קרײַז פון אייגענע מענטשן, סײַ 
אויך דערפאר, װאָס איך האָב ניט פארשפּעטיקט צום אָנהײב פון די 
שלאכטן, 

די סטעפּעס ארום קורסק און בעלגאָראָד זײַנען איצט פארפלייצט גע- 
ווען מיט אן ארמאדע טאנקען, ארטילעריע און אוולאציע. דער אָנגריף- 
דראנג פונעם סאָװועטישן מיליטער איז געואקסן שנעל. שוױן 
דעם ערשטן טאָג איז אונדזער קאָרפּוס צוזאמען מיט אנדערע פארייני- 
קונגען ארויס צום צווייטן שוץ-פּאס אף א טיף פון פינף און דרײַסיק קילאָ- 
מעטער. הינטער אונדז זײַנען געבליבן יאקאָװלעװאָ, קאלינינאָ, טאמא- 
ראָווקא. 

מיר איז אָנפארטרױט געװאָרן אָנצופירן מיטן אוואנגארד-אָטריאד פון 
דער בריגאדע. א לאווינע פון טאנקען האָט זיך געקײַקלט פאָרויס, פאר- 
ניכטנדיק אפן וועג אלץ, װאָס האָט זיך קעגנגעשטעלט. אין באָגאָדוכאָװ 

האָבן זיך ארײַנגעריסן פארשיידענע פארייניקונגען פון דרײַ זײַטן אין 
עפיר האָט זיך געטאָן הימל-עפן-זיך. די שטים פון ,בארס" (פון גענעראל 
קריװאָשעין) האָט אונדז אלץ אונטערגעיאָגט. די סאמע פריײידיקע גע- 
שעעניש פונעם פארגאנגענעם טאָג איז געװוען דער סאליוט און דער בא- 
פעל, װאָס האָט געמאָלדן װעגן דעם, אז בעלגאָראָד און אָריאָל זײַנען 
באפרליט. 

די נאכט פונעם 11 אװוגוסט איז געווען זייער א שווערע פאר אונדזער 
בריגאדע. אין איינעם א באפעלקערטן פּונקט מיזרעכדיקער פון באָגאָדו- 
כאָוו האָבן מיר זיך אָנגעשטױסן אף א שטארקער פײַנטלעכער גרופּירונג, 
עס האָט זיך אָנגעהױבן א קאָמפּליצירטע און ניט אינגאנצן קיין פאר- 
שטענדלעכע שלאכט. ערשט פארטאָג האָבן די הויפּטיקרעפטן פון דער ברי- 
גאדע באקומען א מעגלעכקײַט זיך לאָזן װײַטער אף צאָפן-מיזרעך. ס'איז 
פאָרגעשטאנען איבערצושנײַדן די אײַזנבאן-ליניע גײַװאָראָןך--כארקאָװו און 
פארכאפּן די סטאנציע מאקסימקאָװאָ. 

די זון איז שוין געווען אין זעניט, ווען אונדזערע באטאליאָנען, וועלכע 
האָבן ניט באגעגנט קיין שום ווידערשטאנד, האָבן זיך דערקליבן צו דער 
בריק. דאָס שטילשװײַגן פון יענער זײַט ברעג האָט אונדז שטארק פאר- 
װוּנדערט. דער קאָמאנדיר פון דער בריגאדע האָט באפוילן אָפּשטעלן די 
הויפּטיקרעפטן און פאָרזעצן דעם אָנגריף נאָך דעם, װי דער ברעג װעט 
אויסגעפאָרשט וװערן. ער האָט אויך געפאָדערט, מע זאָל א פּרוּוו טאָן די 
בריק, צי װעט זי אויסהאלטן די טאנקען און די שווערע טעכניק. 

דערװײַל האָב איך צוזאמען מיטן קאָמבריג צעװויקלט די קארטע און 
מיר האָבן פארפּינקטלעכט די שלאכט-אופגאבן אפן הײַנטיקן טאָג. מיר 
האָבן דורכן בינאָקל באטראכט די בריק און געקומען צום אויספיר, אז זי 
װעט די שווערע מאשינעס ניט אויסהאלטן. דעריבער האָט דער קאָמבריג 
באשלאָסן פּערזענלעך דורכפירן דעם טאנקע-פּאָלק פון לינקס, און מיר 
האָט ער באפוילן פירן פאָרויס דעם מאָטאָיבאטאליאָן דורך דער בריק, 

װי עס האָט שוין ניט איין מאָל געטראָפן, האָט מיך אויך איצט אונ- 
טערגעפירט מײַן היציקײַט. כ'בין ארופגעשפּרונגען אף א פארבײַגייענדיקן 
,וויליס? און אין א מינוט צען ארום שוין געשטאנען בא דער בריק. צו 
מיר איז צוגעלאָפן סאשע איוואנאָוו און מונטער ראפּאָרטירט: 

-- די אױיסשפּירער האָבן זיך באקאנט מיטן טײַך, די טאנקען קאָנען 
דאָ דורכגיין אָן שום שטערונגען. 

אָבער מיך האָט אלץ געקימערט די געהיימניספולע שטילקײט. 

-- װוּ זשע זײַנען פאָרט די דײַטשן? 

-- זיי האָבן געוויס געמאכט די פּלײטע,--האַט דער איסשפּירער 
אָפּגעענטפערט. 

די בריק האָט װי א מאגניט געצויגן צו זיך. פארשיידענע טיילן האָבן 
גענומען זיך דערנעענטערן צו איר. אָט איז אונטערגעקומען דער קאַמבאט 
דאָלגאָוו מיט זײַן טייל, פון ערגעץ איז ארױיסגעשפּרונגען א פעלד-קיך, 
װאָס האָט זיך געהעצקעט איבער די בערגלעך און אלעמען באהויכט מיט 
א הייסן דאמף, נאָך איר האָבן זיך געשטויסן אנדערע ווירטשאפטלעכע 
מאשינעס, 

איך האָב דערפילט, אז דער דאָזיקער כאאָטישער געלאָף װעט צו קיין 
גוטס ניט דערפירן, נאָר פארשטאנען האָב איך עס, צום באדויערן, צו 
שפּעט. מײַן קאָמאנדע האָט ניט באוויזן דערגיין, צו וועמען ס'איז ניי- 
טיק געווען, װי אונדז האָבן גענומען באשיסן מינענווארפערס און אװוטאָמאטן, 

אין געציילטע סעקונדעס ארום איז די בריק אײַנגעפאלן, ס'האָט אונדז 
אָפּגעגליקט, װאָס זי איז געוװוען ניט קיין הויכע. אלע זײַנען געבליבן 
ליגן אין וואסער. פון דעם קעגניבערדיקן ברעג האָבן זיך א שאָט געטאָן 
מינעס און סנאריאדן. געראטעוועט האָבן אונדז די הויכע טײַךיברעגן. 

דער איבערפאל בא דער בריק איז אינגיכן אײַנגעשטילט געװאָרן 
אונדזער ארטילעריע און אויך א מינענווארפער-פּאָלק האָבן גענומען שיסן 
און געצװוּנגען די פײַנטלעכע באטארייע זיך אָפּטראָגן. 

דער אומגליק האָט געטראָפן, ווען איך האָב זיך געקליבן ראדירן דעם 
,בארס" וועגן דעם, אז די בריגאדע האָט אויסגעפילט די אופגאבע, וועלכע 
עס איז פאר איר געשטעלט געװאָרן. פּלוצעם איז אָנגעפלויגן א סטײַע 
איטאליענישע צווייפליגלדיקע אעראָפּלאנען און זיך גענומען דרייען איבער 
אונדז. איבער אונדזערע קעפּ האָבן זיך א שאָט געטאָן אָן א שיר קליינע 
שפּליטער-גראנאטעס. לעבן מיר איז אויסגעוואקסן א יונגינקער סאָלדאט, 
װאָס איז, װײַזט אויס, ערשט אָנגעקומען אפן פראַנט, און מיט א פארי- 
סענעם קאָפּ גענומען באװוּנדערן די געשעענישן אין הימל. איך האָב נאָך 
באוויזן א געשריי צו טאָן , לייג זיך!", אים א שלײַדער טאָן אין א גרוב 
און אים פארדעקן מיט מײַן קערפּער. 

א קליינינק שפּליטערל, די גרייס פון אן ארבעס, האָט מיר געטראָפן 
אין בויך. דער יונגער סאָלדאט איז אוועק װײַטער אף מײַרעװו, און איך 
בין אף פיל כאדאָשים אװועק אין שפּיטאָל. אין אָנהײב סענטיאבער בין 
איך ארײַנגעפאלן אין כארקאָווער פראַנט-שפּיטאָל, אין דער שטאָט, בא 
וועלכער איך בין שווער פארװװוּנדעט געװאָרן. 


הינטער קיַעוו 


װער און פּאמעלעך האָבן זיך גערוקט די טעג אינעם 
כארקאָווער שפּיטאָל. מיך האָט געצויגן אפן פראָנט. די 
צײַטונגען און די בריוו האָבן געבראכט פריידיקע יעדיִעס, 
דער סוינע האָט זיך אלץ װײַטער געקײַקלט אף מײַרעו. 
בעהאדראָגעדיק האָט זיך אָפּגערײניקט פון די פארכאפּער 
די לינקברעגיקע אוקראינע. עס האָבן גענומען פלאקערן 
שלאכטן צאָפּנדיקער און דאָרעמדיקער פון קיַעװו. אָט דעמלט האָב איך 
ניט אויסגעהאלטן און אין איינער א פינצטערער אָסיענדיקער נאכט צו- 
זאמען מיט א גרופּע געזונטווערנדיקע אָפיצערן אנטלאָפן פונעם שפּיטאָל 
אפן פראָנט. די װוּנד איז נאָך ניט אינגאנצן פארהיילט געװען, נאָר די 
שטימונג איז געווען א גוטע, און איך האָב פון דער פּראקטיק געװוּסט. אז 
א גוטער געמיט פארציט אלע װונדן. 

ביזוואנען מע האָט אָנגענומען אן ענדגילטיקן באשלוס ועגן מײַן 
װײַטערדיקער ארבעט, האָב איך זיך אראָפּנעכאפּט אין שטאב פון דער 
ארמיי, קעדיי דאָרט א טאפּ טאָן דעם דויפעק. דעם קאָמאנדארם קאטו- 
קאָוון האָב איך ניט געטראָפן -- ער איז געווען אין מאָסקװע. אין א שאָ 
ארום בין איך געקומען צו קריװאָשעיִנען. ער האָט מיך אויסגעהערט, 
גענומען א בייגעלע פּאפּיר און אָנגעשריבן א בריוו צום גענעראל שטעוו- 
ניאָוון: 

,אנדריי! איך שיק צו דיר דעם פּאָדפּאָלקאָװניק דראגונסקין ד. א., אן 
אָפיצער איז ער א דרייסטער, נאָר צופיל א היציקער, קעמפט ניט שלעכט. 
מע קאָן אים אויסנוצן אלס קאָמאנדיר פון א טאנקען-בריגאדע. קיין כא- 
ראָטע װעסטו ניט האָבן. סעמיאָן". 

-- אָט האָסטו א פּוטיאָווקע. זע, פיר מיך ניט אונטער... 

אף צופעליקע מאשינעס, אף בענזאָציסטערנעס, וואגאַנען מיט געווער 
האָב איך זיך ווי-ניט-איז דערקליבן צום פראָנט. כ'דערמאָן זיך, װי אין 
א פינצטערער רעגנדיקער נאכט זײַנען מיר ארײַנגעקומען אין עפּעס א 
דאָרף, װוּ עס האָט זיך געפונען דער שטאב פון אונדזער װאָראָניעזשער 
פראָנט, 

א באיאָרטע אוקראינישע פרוי האָט גאסטפרײַנטלעך אונדז פארבעטן 
אין איר כאטע. דער רוסישער הייסער אויוון איז אונדז גוט צוניץ גע- 
קומען -- מיר האָבן זיך אויסגעווארעמט די ביינער, אויסגעטריקנט דאָס 
אָנטאָן, אויסגעטרונקען א קריגל מילך און אינדערפרי זיך אװעקגעלאָזט 
אין קאדרען-אָפּטײל פון פראָנט. 

דעם עמעס געזאָגט, האָב איך מוירע געהאט, אז איך קאָן שלעכט אָפּ- 
שנײַדן. פונעם שפּיטאָל בין איך דאָך אנטלאָפן, דערצו נאָך אָן אן אטעס- 
טאט, אָן א קאָמאנדירונג, און דעריקער אָן א דערלויבעניש פון דער קאָ- 
מאנדשאפט פון דער ערשטער טאנקען-ארמיי. נאָר װי זאָגט מען עס,-- 
דער הימל איז ניט בא דער ערד. דאָ, צװישן די טאנקיסטן, האָב איך 
באגעגנט מענטשן, וועלכע האָבן מיט מיר צוזאמען געקעמפט אף פארשיי- 
דענע פראָנטן, און זיי האָבן מיך ניט געלאָזט פאלן. 

דעם זעלבן טאָג האָב איך זיך פאָרגעשטעלט דעם קאָמאנדיר פונעם 
פּראָנט דעם גענעראל וואטוטינען. דער שמועס איז געווען א קורצער. 

-- מיר קלערן אײַך געבן א בריגאדע. איר װעט זיך ספּראװען? -- האָט 
געפרעגט דער קאָמאנדיר פון פראָנט. 

איך בין געשטאנען א פארלוירענער אנטקעגן דעם פעסטן און געזעצטן 
גענעראל, וועלכער איז דעמלט שוין ברייט באװוּסט געווען, און פון אומ- 
דערווארטקײַט ניט געװוּסט, ויַאזוי צו ענטפערן. די מיטגלידער פונעם 
מיליטער-ראט, וועלכע זײַנען געזעסן באם טיש -- קרײַניוקאָוו, קאלטשענקאָ 
און דער קאָמאנדיר פונעם טאנקען-מיליטער שטעװניאָוו האָבן אופמערק- 
זאם מיך באטראכט פון קאָפּ ביז די פיס. זיי האָבן, וי איך האָב זיך 
שפּעטער איבערצײַגט, באמערקט די געלע סטענגעלעך, װאָס האָבן בא- 
צייכנט מײַנע פארװוּנדונגען, און אויך די דרײַ אָרדענס אף דער ברוסט. 
כ'האָב ניט אויסגעהאלטן דעם בליק פון די גענעראלן און א בורטשע 
געטאָן: 

-- כ'קלער, אז כ'וועל זיך ספּראווען. 

-- װאָס הייסט עס , איך קלער"?--האָט געפרעגט ואטוטין. 

איך האָב באמערקט, אז שטעװניאָוו האָט מיט א פינגער א װײַז געטאָן 
אף מײַן ברוסט: 

-- אוב מע זאָל אורטיילן לויט די באלוינונגען, דארף אזא קאָמאנדיר 
פאר קיין זאך זיך ניט שרעקן. אגעוו, מײַנע טאנקיסטן רופן זיך אָפּ וועגן 
אים ניט שלעכט. 

דער געשפּרעך האָט אָנגענומען א געמיטלעכן כאראקטער. איך בין 
דרייסטער געװאָרן און פּלוצעם ארײַן דעם גענעראל שטעװניאַוו אין די 
רייד: 

-- און ווער האָט עס מוירע פארן טויט? 

-- װי דארף מען עס פארשטיין?-- האָט דער גענעראל וואטוטין זיך 
געװאָלט דערקונדיקן. 

איך האָב זיך ניט געקאַנט קאָנצענטרירן און ניט געענטפערט. דער 
קאָמאנדיר פון פראָנט האָט רויַק גענומען אויסלייגן זײַנע געדאנקען פאר 
די קאָלעגן. 

-- מיר דוכט זיך, אז אין די ווערטער פונעם פּאָדפּאָלקאָװניק איז פא- 
ראן א געוויסער עמעס. פארװוונדעטע ווערן אָדער זייער געוואגט אַדער 
צופיל אָפּגעהיט. איך האָב אליין צוגעזען אינטערעסאנטע זאכן: זייער א 
געוואגטער און אנטשלאָסענער מענטש איז פארװוּנדעט געװאַרן בייס אן 
אװויא-באָמבירונג, און שטעלט זיך פאָר, אז ער איז געװאָרן שטארק פיל- 
באר צו אוװיאציע, ער פלעגט פון איר אנטלויפן, װי פונעם טײַװל, די גע- 
דאנקען האָבן זיך אים מאמעש געמישט, ס'איז א ראכמאַנעס געווען אף 
אים צו קוקן. ערשט ניט לאנג, --האָט ער פאַרגעזעצט, --איז מײַנער א 
גוטער באקאנטער גענעראל פארװוּנדעט געװאָרן בייס אן ארטילעריע-אָנ- 
פאל, און (פון דעמלט אָן, אז ער דערהערט ערגעץ א שיסערײ פון ארטי- 
לעריע אָדער פון מינענווארפערס, וייסט ער ניט, װוּ זיך אהינצוטאָן 
װײַזט אויס, אז דאָ ארבעט זיך אויס אזא רעפלעקס אָדער עס פארשארפט 
זיך דער געפיל פון זעלבסטשוץ. 

קאלטשענקאָ האָט באמערקט: 

-- דאָס איז, פארשטייט זיך, ריכטיק. פארװוּנדעטע זײַנען זייער פיל- 
באר. 

איך האָב שװײַגנדיק נאָכגעשפּירט דעם געשפּרעך פון די גענעראלן 
און מיר האָט זיך געדאכט, אז עס גייט א ריד וועגן מיר. כ'האַב זיך 
אָנגענומען מיט מוט און געזאָגט: 

-- כאווער קאָמאנדיר! איך האָב אױסגעפּרוװוט אפן אייגענעם לײַב 
אלע מינים פונעם פאשיסטישן געווער. איך האָב גוט ארײַנגעכאפּט פון 
דער פײַנטלעכער אויאציע, כ'האָב אויך פארזוכט פון דער דײַטשישער 
ארטילעריע, עס האָבן מיך א שמיץ געטאָן די פאשיסטישע אװטאָמאטלער, 
צוויי |מאָל האָב איך געברענט אין טאנקען, און מיר איז שווער צו זאָגן, 
װאָס איז בעסער און װאָס איז ערגער. דערפאר טאקע שרעק איך זיך צו- 
ביסלעך פאר אלץ. -- דער שמייכל, װאָס איך האָב באמערקט בא ניקאָללי 
פיאָדאָראָװיטש וואטוטינען אפן פּאָנעם, האָט מיר אונטערגעגעבן מוט.-- 

דאָך, -- האָב איך פאָרגעזעצט, --ניט געקוקט אף דעם אלעמען, קלער איך, 
אז מיר װוצט ניט אויסקומען צו פארשעמט וװערן. 

מער קיין פראגן זײַנען ניט געווען. 

-- נו, זאָל זײַן אזוי. איך באשטים אײַך אלס קאָמאנדיר פון א טאנקען- 
בריגאדע אין ריבאלקאָס ארמיי. אפן בוקרינסקער פּלאצדארם גייען שווע- 
רע שלאכטן. הײַנט דארפט איר זײַן באם דניעפּער. 

-- פאראן! זײַן הײַנט באם דניעפּער!-- האָב איך זייער הויך, װײַזט 
אויס, העכער װי עס איז נייטיק געווען, געענטפערט, איך האָב אליין ניט 
דערקענט מײַן קאָל. באם געזעגענען זיך האָבן די גענעראלן מיר געדריקט 
די האנט. איצט איז מיר נאָך פאָרגעשטאנען איין אויספּרוּוו--ארויסגיין 
פונעם צימער אזוי, מע זאָל ניט באמערקן, אז איך הינק אונטער. דאָס 
האָט מען געדארפט דורכמאכן פלינק. דער אומגליק איז באשטאנען דערין, 
װאָס איך האָב ניט געקאָנט זיך אויסדרייען דורכן לינקן אקסל, דערפאר 
האָב איך שנעל סאליוטירט און בין מיט א זײַט ארױסגעשפּרונגען אין 
קאָרידאָר. 

אין דער קאבינע פון א לאסט-אװוטאָמאָביל האָב איך זיך געלאָזט אין 
וועג. די מאשין איז אונטערגעשפּרונגען, עטלעכע מאָל ארײַנגעפאלן אין 
קיוּוועטן, אין גריבער, זיך קוים ארויסגעראטשקעוועט און געגאנגען װײַ- 
טער צום בוקרינסקער פּלאצדארם, װאָס האָט זיך געפונען בא א הונ- 
דערט קילאָמעטער דאָרעמדיקער פון קיעוו, 

װאָס װײַטער, האָט זיך אלץ שטארקער גענומען פילן, אז מיר דער- 
נעענטערן זיך צום פראָנט. װי א װאָלקן, איז איבערן דניעפּער געהאנגען 
די דײַטשישע אװיאציע. ערגעץ האָבן געהילכט אונדזערע זעניטקעס, די 
פײַנטלעכע ארטילעריע און מינענווארפערס האָבן באשאָסן דעם ברעף: 
איך האָב א פרעג געטאָן דעם שאָפּער: 

-- און ווען ועט זיך דאָס ענדיקן? 

-- ווען ס'וועט זיך ענדיקן די מילכאָמע, --האָט יענער וויליונגעריש, 
מיט א שמייכל געזאָגט. 

דער ענטפער פונעם פריילעכן יונג מיט די שטארצנדיקע װאָנצעס איז 
מיר געפעלן, 

-- אויב אזוי, איז הײַדא צו דער בריק! ביזן סאָף פון דער מילכאַמע 
איז נאָך װײַט.., 

דער שאָפּער האָט מיט נײַגער א קוק געטאָן אף מיר, אײַנגעשלאָסן די 
דריטע שנעלקײַט און זיך געלאָזט פּאָרױס. 

-- פונדעסטוועגן װאָלט מען געדארפט איבערווארטן, אניט קאָן מען 
נאָך שלעכט אָפּשנײַדן, 

-- אלציינס, ברודערקע, צוויי מאָל שטארבט מען ניט. 

-- טו נאָר א קוק אף אים, סארא העלד! און װער ביסטו עס? 

איך האָב געזאָגט, װער איך בין, און דערבײַ אונטערגעהויבן די 
פּלאשטש-פּאלאטקע. דערזען די פּאָגאָנעס פון א פּאָדפּאָלקאַָװניק, איז דער 
באָכער גלײַך ערנסט געװאָרן און, צום באדויערן, אופגעהערט צו ריידן. 

אף דער בריק האָט געווארט אף מיר אן אָפיצער פונעם קאדרען- 
אָפּטײַל. ער איז צוגעגאנגען און העפלעך געפרעגט: 

-- פּאָדפּאָלקאָװניק דראגונסקי? 

ייה יא, 

-- ס'איז מיר באפוילן אײַך ברענגען צום קאָמאנדארם, -- האַט ער גע- 
זאָגט. 

מיר זײַנען געגאנגען מיט דער בריק. לויט די פריש אַפּגעהובלטע 
בערווענעס און לויט דעם גערוך פון פּעך האָט מען זיך געקאַנט אָנשטױסן, 
אז די בריק איז נאָרװאָס אופגעשטעלט געװאָרן. 

דאָס דונערן פון דער ארטילעריע האָט זיך פארשטארקט. אפן רעכטן 
ברעג פונעם דניעפּער האָט צו דער קאנאָנאדע זיך פארייניקט די שיסערלי 
פון קוילנווארפערס. איבער אונדזערע קעפּ האָט פּלוצעם זיך באויזן א 
גרופּע פאשיסטישע אעראָפּלאנען. מיר זײַנען א פאל געטאַן אין עפּעס א 
גרוב. ס'איז דורכגעלאָפן א געדאנק: , כאָטשבי ניט געהארגעט וװערן דאַ, 
א מער אומזיניקן טויט איז שווער צוצוטראכטן! װעסט אפילע ניט באװײַזן 
איבערנעמען די בריגאדע..." צוגעמאכט די אויגן, האָב איך זיך פאָרגע- 
שטעלט דאָס שטרענגע פּאָנעם פונעם גענעראל וואטוטין. , איר וועט זיך 
ספּראװוען?.." 

דער קאָמאנדע-פּונקט פונעם קאָמאנדארם ריבאלקאָ האָט זיך געפונען 
אין א טיפן יאר, װאָס איזן פארוואקס! געווען מיט קוסטעס, און איז בא- 
שטאנען פון א צענדליק בלינדאזשן. דאָ איז אויך געשטאנען אן אװטאָבוס, 
אן ארומגעגראָבענער מיט ערד, עטלעכע לאסטמאשינעס און פּאסאזשיר- 
אװוטאָמאָבילן, 

דעם קאָמאנדארמס ערדישטיבל איז געווען גאָר א פּראָסטס. אפן טיש 
פון ניט געהובלטע ברעטער זײַנען געלעגן קארטעס. ווען איך בין ארײַנ- 
געקומען, האָט דער גענעראל ריבאלקאָ זיך אָפּגעװענדט פון זיי און גענו- 
מען מיך באטראכטן, 

-- איר זײַנט באקאנט מיט אָט דעם באצירק? 

-- ניין, איך קום ערשט פון פראָנט, כאווער קאָמאנדארם. 

-- און װוי איז איצט אײַער געזונט? 

-- באזונדערס איבערנעמען זיך איז ניט שײַעך, נאָר אף גיין אין 
שלאכט װעט קויעך מיר קלעקן. 

דאָס, פאר װאָס כ'האָב שטארק געציטערט, איז געשען. ריבאלקאָ איז 
צוגעגאנגען צו מיר און פּאָשעט געפרעגט: 

-- פארװאָס האָט איר פארלאָזט די ערשטע טאנקאָװע? זי איז דאָך ניט 
אומזיסט פארעכנט פאר איינער פון די בעסטע. 

כ'האָב שוין פון לאנג געהאט צוגעגרייט דערוף אן ענטפער. 

-- איך בין געווען פארװוּנדעט. קיין וואקאנטע ערטער זײַנען ניט 
געווען, דערצו געפינט זיך די דאָזיקע טייל אף אָפּרו, און מיר האָט זיך 
געװאָלט גלײַך ארײַן אין שלאכט, 

דער גענעראל האָט סקעפּטיש אף מיר א קוק געטאָן. מיר האָט זיך אויס- 
געוויזן, אז איך האָב אים ניט גענוג איבערצײַגט. 

אָנגעבויגן זיך איבער דער קארטע, האָט ריבאלקאָ גענומען מיר דער- 
קלערן די לאגע: 

-- אף דעם דאָזיקן פּלאצדארם, דאָרעמדיקער פון קיעוו, גייען טאָג און 
נאכט שווערע שלאכטן. אהער האָבן די פאשיסטן צונויפגעצויגן גרויסע 
רעזערוון. דעם עלעמענט פון אומגעריכטקײַט האָבן מיר שוין דורכגעלאָזט, 
איצט איז פון דאָרעם שװוער צו נעמען קיעוו, מיר האָבן אָפּגעצױגן אף 
זיך די הױיפּט-קרעפטן פון די דײַטשן, און איצט דארף מען זי אָפּנארן, 
זיך איבערגרופּירן אף צאָפן און פון דאָרט דערלאנגען דעם הױפּט- 
קלאפּ, -- דער קאָמאנדארם איז זיך דורכגעגאנגען איבערן צימער און 
פאָרגעזעצט, --א בריגאדע באקומט איר א צעשויבערטע, טאנקען זײַנען 
דאָרט געבליבן װוייניק. זינט דעם געשלעג פאר אָריאָל אין זי ניט קאָמ- 
פּלעקטירט געװאָרן. געקעמפט האָט זי אויסגעצייכנט. דער קאָמאנדיר פון 
דער בריגאדע דער פּאָלקאָװניק טשיטשין איז געפאלן מיט א העלדן-טויט. 
אים איז נאָכן טויט צוגעייגנט געװאָרן דער טיטל העלד פון סאָוועטנפאר- 
באנד. באלד, נאָך הײַנט,. טרעט צו צו דער ארבעט. דער פּאָדפּאָלקאָװניק 
בעלאָוסאָוו, װאַס האָט פארביטן טשיטשינען, האָט זיך ארויסגעוויזן פאר 
זייער א פאַרזיכטיקן מענטשן, אויב ניט זאָגן שארפער. די בריגאדע פירט 
שווערע שלאכטן, און ער האלט זײַן שטאב דער טײַװל ווייסט ווּ, פּלאָג- 
טערט זיך אין אָבאָז. ער האָט פארגעסן די הױיפּט-מײַלעס פון א טאנקיסט-- 
זײַן שטענדיק געוואגט און קענען ריזיקירן. --נאָך א קורצער פּאוזע האָט 
ער א פרעג געטאָן: -- וי קלערט איר, איך בין גערעכט? 

-- איך קלער אויך, אזוי װוי איר, -- האָב איך געענטפערט. 

-- אויב אזוי, איז גוט. הייסט עס, אז אונדזערע שטאנדפּונקטן פאלן 
צונויף. 

ריבאלקאָ איז גערעכט געווען. בעלאָוסאָװן האָב איך אפן ,קפּ" גע- 
טראָפן. צוזאמען מיטן בריגאדע-שטאכ האָט ער זיך געפונען אפן מיזרעכ- 
דיקן ברעג פונעם דניעפּער. 

מיט די טאנקיסטן, אװטאָמאטשיקעס, אױיסשפּירער, ארטילעריסטן און 
סאפּיאָרן האָב איך זיך באקאנט אין די אַקאָפּעס, טראנשייען און אף די 
פײַער-פּאָזיציעס. דאָ אף אן אָרט האָב איך פארפּינקטלעכט דעם צושטאנד 
פון די טיילן און די לאגע פונעם קעגנער. אומזיסט האָט בעלאָוסאָוו גע- 
ווארט אף מיר אין שטאב. אף די פאָדערשטע פּאָזיציעס, אונטער א מױי- 
רעדיקן פײַער, אף א שטרעקע פון פינף הונדערט מעטער פונעם סוינע, בין 
איך צוגעטראָטן צו מײַנע פליכטן --- אָנפירן מיט דער בריגאדע. 

באטאָג פלעגן די בריקן צעפירט װערן, און באנאכט פלעגן מיר אומ- 
באמערקט איבערגיין אפן אנדערן ברעג און זיך קאָנצענטרירן אין די 
וועלדער. אזויארום איז אין מעשעך פון דרײַ נעכט סאָף אָקטיאבער די 
טאנקען-ארמיי פונעם גענעראל ריבאלקאָ אריבער פון דאָרעם אף צאָפן. 

אף אָפּװענדן די וואכזאמקײַט פונעם סוינע האָבן מיר צעשטעלט מא- 
קעטן פון הילצערנע טאנקען. באזונדערע הארמאטן זײַנען ארומגעגאנגען 
פון איין אָרט אפן צווייטן און געפירט א , באומרויקנדיק" פּײַער. 

די טאנקיסטן פונעם גענעראל קראווטשענקאָ, מאָסקאלענקאָס אינפאנ- 
טעריע און באראנאָווס רײַטער, װי אויך די בריגאדע טשעכן איז אויס- 
געקומען אָפּטרעטן א שטיקל אָרט אפן קליינינקן ליוטעזשער צאָפנדיקן 
פּלאצדארם. אהער זײַנען געקומען די בריגאדעס און די קאָרפּוסן פון דער 

טאנקען-ארמיי. דאָ האָט זיך אויך קאָנצענטרירט אונדזער 55:טע טאנ- 
קען-בריגאדע. 

שוין אריבער א װואָך, זינט איך פיר אָן מיט דער בריגאדע. איך בין 
שוין דאָ ניט קיין נײַיַנקער. פאר די פארגאנגענע טעג זײַנען געװען 
שלאכטן געראָטענע און ניט קיין געראָטענע, צוויי מאָל זײַנען מיַר איבער- 
געגאנגען דעם דניעפּער. ביסלעכװײַז האָב איך זיַך אָנגעהויבן פאנאנדער- 
קלײַבן אין די כאראקטערן פון די מענטשן, מיט וועלכע כ'האָב צוזאמען 
געקעמפט און מיט וועלכע כ'האָב אָנגעפירט. | 

דעם דרײַסיקסטן אָקטיאבער איז דאָ, ארום קיעװו, געװען א לויטע- 
רער, זוניקער און זייער א ווארעמער טאָג. ס'האָט זיך גאָרניט געגלײיבט, 
אז ס'איז ערעוו װוינטער. פון אלע זײַטן האָבן געײַלט מאשינעס, און אלע 
אין דער ריכטונג פונעם דאָרף נאַװאַיפּעטראָװקא, צו דער אײנשטאַקי- 
קער הילצערנער שול. אהער זײַנען ארויסגערופן געװאָרן קאָמאנדארמען, 
קאָמאנדירן פון קאָרפּוסן, קאָמדיוון און קאָמאנדירן פון בריגאדעס. 

אינעם גרויסן קלאס האָב איך באמערקט דעם קאָמאנדארם ריבאלקאָ, 
באנאנד מיט אים -- דעם קאָמאנדארם מאָסקאלענקאָ, דאָ איז אויך געווען 
מײַן געוועזענער לעקטאָר פון דער סאראטאַװער שול גענעראל קראוו- 
טשענקאָ, וועלכער איז איצט קאָמאנדיר פונעם 5:טן טאנקען-קאָרפּוס. 
איניינעם מיט מיר אֹף די הינטערשטע בענק--טשעכן. כ'דערקען גלײַך, 
אז דער גרײַזער פּאָלקאָװניק איז ליודוויג סװאָבאָדא, דער קאָמאנדיר פון 
דער טשעכאָסלאָוואקישער בריגאדע. 

הײַנט זײַנען מיר זיך צונויפגעקומען, קעדיי אויסצוהערן דעם באפעל 
פונעם קאָמאנדיר פון פראָנט. באקומען שלאכט-אופגאבעס. ס'איז פאָרגע- 
שטאנען שטורמעווען די קיעװוער פּאַזיציעס. צו אונדז האָט זיך געווענדט 
ניקאָללל פיאָדאָראָװויטש וואטוטין. זײַנע רייד זײַנען געווען דײַטלעך. ער 
האָט אונדז באקאנט געמאכט מיטן פּלאן פון דער אָפּעראציע און גע- 
שטעלט אופגאבן פאר די ארמייען, קאָרפּוסן און דיוויזיעס. 

-- די סטאווקע האָט באפוילן אָנהײַבן דעם שטורעם פון די פײַנטלעכע 
פּאָזיציעס דעם דריטן נאָיאבער. צום זעקסטן נאָיאבער דארף די הױפּט- 
שטאָט פון אוקראינע זײַן באפּרײַט, -- האָט ער פארענדיקט. 

מיר אלע, װאָס זײַנען געזעסן בא פאנאנדערגעוויקלטע קארטעס, האָבן 
פארגראָבן די בליקן אין יענעם אָרט, װוּ ס'איז באצייכנט די שטאָט קלעוו. 

דעם 3 נאַָיאבער 1943 באגינען האָט אפן פאשיסטישן מיליטער זיך 
א גאָס געטאָן א מעכטיק ארטילעריע-פײַער, אזעלכס האָבן די דײַטשן נאָך 
ביז איצט ניט געזען. העכער דרײַ טויזנט הארמאטן האָבן ,,באארבעט" די 
שוץ-ליניע פונעם סוינע. די ארטילעריע-צוגרייטונג האָט געדויערט מער 
פון אָנדערהאלבן שאָ. באָמבארדירער און שטורמאָװיקעס האָבן אָן אן 
איבערײַס באָמבירט די פאשיסטן. אין דער הייך זײַנען אופגעפלויגן די 
פּײַנטלעכע ארטילעריע און די מינענווארפערס. די ערד האָט געקרעכצט... 

נאָך אזא הוראגאן פון פײַער איז אין די דײַטשישע אַקאָפּעס און טרא- 
שייען ווייניק-ווער לעבן געבליבן. די, װאָס האָבן צופעליק זיך געראטע- 
וועט און ארײַנגעפאלן אין געפאנגענשאפט, האָבן פון שרעק ניט געקאָנט 
רײידן. 

דורך די טויערן, וועלכע עס האָבן פאנאנדערגעעפנט די אוויאציע און 
די ארטילעריע, האָבן זיך געלאָזט די טאנקען פונעם גענעראל קראוװו- 
טשענקאָ, נאָך אים דאָס מיליטער פונעם גענעראל מאָסקאלענקאָ. אין 
שלאכט האָבן זיך אויך געלאָזט אונדזערע ברידער טשעכן. די טאנקיסטן 
פונעם גענעראל ריבאלקאָ זײַנען גרייט געװען פאנאנדערוויקלען דעם 
דערפאָלג פון די ערשטע עשעלאָנען, וועלכע האָבן געשטורעמט די פײַנט- 
לעכע פּאָזיציעס. 

אין דער צווייטער העלפט טאָג זײַנען ריבאלקאָס טאנקיסטן ארײַנגע- 
טראָטן אין קאמף. די שלאכטן האָבן זיך איבערגעטראָגן קיין בעליטשי, 
פּושטשע-װאָדיצא, סוויאטאָשינאָ און צו דער סטאנציע בערנאָװואָ. בארא- 
נאָװס רײַטער האָבן פארקערעוװועט אף אירפּען. מיר, טאנקיסטן, זײַנען 
ארויסגעשפּרונגען אפן זשיטאָמירער שאָסײ. 

פולשטענדיק באהערשן דעם ועג האָט באטײַט פארשפּארן דעם סוינע 
אין קיעוו גופע, אָפּשנײַדן אים די וועגן אף אָפּצוטרעטן קיין זשיטאָמיר, 
בעלאָצערקאָוו, 

אין פּושטשע-װאָדיצא האָב איך אָנגעיאָגט דעם ערשטן באטאליאָן. מיך 
האָט אופגערעגט די אָנפירונג פונעם קאפּיטאן קאָוואלענקאָ, דעם קאָמאנ- 
דיר פונעם דאָזיקן באטאליאָן. 

-- פארװאָס טאָפּטשעט איר זיך אף איין אָרט? 

-- איך ווארט, עס זאָלן אונטערקומען אנדערע באטאליאָנען. 

-- אף וועמען דארף מען זיך גלײַכן? אף די פאָרויסגעשריטענע טיילן 
אָדער אֹף די, וועלכע שלעפּן זיך אין עק? 

דער קאפּיטאן האָט געװאָלט עפּעס דערװײַזן, און דאָס האָט מיך נאָך 
מער פארדראָסן, בעסער װאָלט ער שוין געשויגן. 

מיט א שארף װאָרט האָב איך אים געצװונגען זיך לאָזן נאָך מיר. 
שטייענדיק אין דעם אָפּענעם טורעם פון טאנק, האָב איך געגעבן א סימען 
דעם טאנק-פירער. די מאשין איז אװועק פאָרויס. װוּ איז אהינגעקומען די 
צוריקגעהאלטנקײַט פונעם קאָמבאט קאָוואלענקאָ? אין עטלעכע מינוט 
ארום האָבן זײַנע טאנקען שוין מיך אריבערגעיאָגט. 

דער ראדיסט פון מײַן טאנק איז שוין הייזעריק געווען --צום צענטן 
מאָל האָט ער איבערגעגעבן מײַן באפעל: , ארומגיין סויאטאַשינאָ פון 
רעכטס, אלע דארפן ארויס אפן זשיטאָמירער שאָסיי!, 

צענדליקער טאנקען פון פארשיידענע בריגאדעס און קאָרפּוסן זײַנען 
צוגעקומען צו דער מאגיסטראל קיַעוו -- זשיטאָמיר. איך בין אויך ארויס 
אהין. מײַן ערשטער באטאליאָן, װאָס האָט פארנומען בעליטשי און בער- 
נאָװאָ, איז צוגעקומען צום וועג און אָנגעשטעלט די הארמאטן אף דאָרעם. 

אין די דאָזיקע באדינגונגען גיין מיט איין באטאליאַן אף זשוליאני 
װאָלט געווען ניט בארעכטיקט, דערבײַ האָט מען נאָך געדארפט געדענקען, 
אז װעגן דער פײַנטלעכער גרופּירונג, װאָס איז געשטאנען אנטקעגן 
אונדז, האָבן מיר קיין שום יעדיִעס ניט. זאָל איך פארייניקן צו זיך די 
פרעמדע האלבע מייע טאנקען? נאָר װער האָט מיר געגעבן רעכט דערוף? 
אָבער דער דאָזיקער געדאנק האָט מיך ניט געלאָזט צורו: , און עפשער 
װאָלט איך דאָך געדארפט נעמען די גאנצע מאסע טאנקען אין מײַנע הענט 


141 


און זי אריבערווארפן דורכן שאָסײ אף סאָפּיִעװוסקאיע?? איך האָב זיך 
אלץ געוואקלט. איך קאָן נאָך גוט אָפּלײזן דערפאר... 

איך בין אראָפּגנעשפּרונגען פונעם טאנק, פלינק צונויפגעזאמלט די 
קאָמאנדירן פון די טאנקען-ראָטעס און פון די באזונדערע טײילן, וועלכע 
האָבן זיך געפונען ניט װײַט פון מיר, און אָפּגעגעבן א באפעל גיין צוזא- 
מען אפן אעראָדראָם זשוליאני. 

אין עטלעכע מינוט ארום האָבן גענומען ברומען די טאנקען-מאָטאָרן. 
פאָרויס איז געגאנגען מײַן באטאליאָן, נאָך אים האָבן זיך גערירט די 
איבעריקע טיילן, וועלכע זײַנען צוגעשטאנען צו מײַן בריגאדע. 

וי נאָר כ'בין ארוף אפן טאנק און שוין גרייט געווען זיך אונטער- 
טוקן אין דעם טורעם, האָט מיך אָפּנעשטעלט א גרילצנדיקער פײַף פון 
אן אװוטאָמאשין. כ'האָב זיך ארומגעקוקט. צו מײַן טאנק איז צוגעפאָרן א 
,וויליס?, פון וועלכן ס'איז ארױיסגעשפּרונגען א גענעראל. 

איך האָב זיך פאָרגעשטעלט. 

-- מיר האָבן געזען, געזען, מאָלאָדיעץ! איך װעל באלד איבערגעבן 
וועגן אײַך דעם קאָמאנדיר פון פראָנט. 

ערשט איצט האָב איך דערקענט, װער דער גענעראל איז. דאָס איז 
געווען איוואן איוואנאָוויטש פּעטראָו, דער פארטרעטער פונעם קאָמאנדיר 
פון טאנקען-מיליטער אף אונדזער פראָנט. כ'האָב זיך שוין געהאט בא- 
געגנט מיט אים אין דער ערשטער טאנקען-ארמיי. 

כ'בין אראָפּגעשפּרונגען פונעם טאנק און אײַליק גענומען ראפּאָרטירן 
וועגן דער לאגע. איניינוועגס האָב איך אויך דערקלערט די סיבעס, פאר- 
װאָס כ'האָב פארייניקט צו זיך אייניקע ראָטעס פונעם גענעראל פּאנפי- 
לאָוװוס 6:טן טאנקען-קאָרפּוס און פונעם גענעראל מאליגינס פ-טן מעכא- 
ניזירטן קאָרפּוס. 

פּעטראָוו האָט מיך איבערגעשלאָגן: 

-- גוט, גוט, אלץ איז אין אָרדענונג, איר דארפט ניט מוירע האָבן 
פאר קיין שום באמערקונגען. דער געשלעג פאר קיַעוו מוז אױיסגעשפּילט 
ווערן הײַנט באנאכט. די דײַטשן זײַנען פארשפּארט אין א מױיזנשטײַג. 
מאָסקאלענקאָס מיליטער האָט זיך שוין ארײַנגעריסן אין דער פאָרשטאָט 
פון צאָפן. באראנאָווס רײַטער זײַנען אפן וועג צו אירפּען, און אונדזערע 
טאנקען װעלן ארײַן אין דער פאָרשטאָט פון מײַרעוו.. 

איך האָב מוירע געהאט אָפּשטײן פון מײַנע טאנקען, וועלכע זײַנען 
אוועק פאָרויס, און שוין גרייט געווען בעטן א דערלויבעניש בא פּעטראָװון 
צו פארלאָזן אים. דער גענעראל האָט מיך אָבער ניט אָפּגעלאָזט. ער האַט 
מיך אוועקגעפירט אונטער א בוים באם ראנד פון וועג, אויסגעקערעוועט 
מיך אף מיזרעך, פונוואנען מע האָט גוט געזען די אוראלטע שטאָט, װאָס 
איז געווען אין פלאמען. 

כ'האָב א קוק געטאָן אפן גענעראל און אים ניט דערקענט. פאר מיר 
איז געשטאנען גאַר אן אנדער מענטש --א שטרענגער אוו אן ערנסטער, 
און איך האָב געדענקט פּעטראָװן א שטענדיק שמייכלענדיקן, א גוטמו- 
טיקן. אף זײַן פארענדערט פּאָנעם האָבן געלויכטן צוויי דורכדרינגלעכע 

אויגן, װאָס זײַנען געװענדט געווען צו קיעוו. זײַן האנט האָט זיך אראָפּ- 
געלאָזט אף מײַן אקסל. 

-- דראגונסקי, זע, אָט איז זי, מײַן הײימשטאָט, קיִעוו. אין דער דאָזי- 
קער שטאָט איז קאָנצענטרירט מײַן לעבן, דאָ איז מײַן יוגנט, דאָ איז מײַן 
גאנצע ביאָגראפיע. דאָס דריטע מאָל זע איך זי אין פלאמען, אין רויַנען. 

אָן װערטער, אף א סאָלדאטישן אויפן האָב איך זיך געזעגנט מיטן 
גענעראל. ארופגעכאפּט זיך אפן טאנק, האָב איך מיט דער האנט זיך גע- 
נומען פאר דעם רונג, װאָס אפן טורעם, און זיך געלאָזט דעריאָגן מײַנע 
טאנקען. פונדערװײַטנס האָב איך נאָך לאנג געזען איוואן איוואנאָוויטשן, 
װאָס איז אלץ געשטאנען, אָנגעשפּארט אין בוים, און געקוקט אף דער 
ברענענדיקער שטאָט. 

טאקע אין יענער נאכט, פונעם 5 אפן 6 נאַיאבער, ערעוו דעם 26-טן 
יאָרטאָג פונעם גרויסן אָקטיאבער, איז די הױפּטשטאָט פון אוקראינע בא- 
פרליט געװאָרן פון די דײַטשיש-יפאשיסטישע פארכאפּער. צוזאמען מיט 
אונדז איז צום דריטן מאָל פאר זײַן לעבן ארײַנגעגאנגען אין דער בא- 
פרײַטער שטאָט איוואן איוואנאָװיטש פּעטראָו. 


...דער קורצער נאָיאבער-טאָג האָט גענומען פארגיין. מײַנע טאנקיסטן 
זײַנען אונטערגעקומען צו זשוליאני. אפן אעראָדראָם האָבן געברענט דיי- 
טשישע אעראָפּלאנען. עס האָבן געפלאקערט רעזערװוּארן מיט בענזין. איך 
האָב באמערקט, װי פונעם רויך און פײַער האָט אין דער לופט זיך אופ- 
געהויבן א ,יונקערס". אונדזער זעניט-קוילנווארפער-ראָטע האָט פון אירע 
נײַע קוילנווארפערס געעפנט א פײַער. דער אעראָפּלאן האָט זיך פאר- 
פּלאָנטערט אין דער נעץ פונעם פּײַער-שקוואל, עטלעכע מינוט זיך גע- 
װאָרפן פון זײַט אף זײַט, און א דורכגעשטעפּטער אף דורך-און-דורך, גע- 
מאכט א מין , רעוועראנס" און אראָפּגעפאלן צו אונדזערע פיס. 

די שטים פונעם קאָרפּוס-קאָמאנדיר האָט אלץ זיך געטראָגן אינדער- 
לופטן און אונדז באפוילן פארגיכערן דעם אָנגריף אף וואסילקאָו. 

און אָט איז וואסילקאָוו... הייסע שלאכטן זײַנען געגאנגען פאר דער 
דאָזיקער שטאָט. די דײַטשן האָבן ניט אויסגעהאלטן אונדזערע אטאקעס 
און אָפּגעטראָטן צו פאסטאָוו. 

אין וואסילקאָוו איז ארײַן די 22-טע מאָטאָ-בריגאדע, מיט גאַלאָווא- 
טשאָװון אין דער שפּיץ, און מײַן 55יטע טאנקען-בריגאדע. די באפעלקע- 
רונג האָט פריידיק באגעגנט אירע באפרײַער. די טאנקען האָבן זיך פּא- 
מעלעך באוועגט איבער דער שטאָט, װײַל בא די זײַטן פון די גאסן, בא 
די וועגן, בא די הײַזער, האָבן מענטשן זיך געפרייט, געטאנצט. אָבער טרערז 
זײַנען אויך געווען -- טרערן פון פרייד און טרערן פון פּײַן, פון עלטערן, 
װאָס האָבן פארלוירן זייערע קינדער, טרערן פון ברידער און שוועסטער. 

-- פונוואנען קומען אזויפיל מענטשן אין אָט דער קליינער שטאָט?-- 
פרעג איך בא א באָכערל, װאָס איז צוגעשפּרונגען צו מיר, 

-- מיר זײַנען ניט קיין היגע. 

-- פונוואנען זשע? 

-- מיר זײַנען קיַעווער. 

דאָס יאטל האָט דערציילט, אז די דײַטשן האָבן זיך איזדיעקעװװועט 
איבער די אײַנװױנער פון קיַעו. א סאך מענטשן האָבן זיי צעשאָסן א 
סאך ארויסגעטריבן. ראטעווענדיק זיך פון טויט, האָבן אלטע לײַט, פרויען 
און קינדער פארלאָזט זייערע וווינונגען, דאָס פארמעגן און זיך צעקראַכן 
איבער די װועלדער און בײַשטאָטישע דערפער. 

ס'האָט אָנגעהויבן גיין א שטארקער רעגן, נאָר דער אוילעם איז זיך 
ניט צעגאנגען --מע האָט געזוכט אייגענע, וועלכע זײַנען אין די ערשטע 
טעג פון קריג אווצק אפן פראָנט, 

אין א קאלט צימערל פון א צװיײישטאַקיק שטיבל האָט זיך אײַנגע- 
אָרדנט דער שטאב פון מײַן בריגאדע. אין דער זעלבער נאכט איז אומגע- 
ריכט אהער אראָפּגעקומען דער קאָמאנדארם ריבאלקאָ און דער מיטגליד 
פון מיליטער-יראט דער גענעראל מעלניקאָוו. גלײַך איז פאר מיר גע- 
שטעלט געװאָרן די פראגע: 

-- כאווער קאָמבריג, אײַער בריגאדע קאָן מאָרגן זיך שלאָגן? 

-- יאָ, זי קאָן. די טאנק-פירער װאָלטן נאָר געדארפט א ביסל זיך 
אויסשלאָפן... 

-- גוט, ביז אינדערפרי טשעפּעט ניט די טאנקיסטן, און מאָרגן..-- 
ריבאלקאָ איז צוגעגאנגען צו דער קארטע און מיטן פינגער אָנגעװיזן אף 
א געדיכט פּינטל, אף וועלכן ס'איז מיט א פעטן שווארצן בלײַער געווען 
אָנגעשריבן , פּאװאָלאָטש?. -- אײַער בריגאדע דארף אלס ערשטער עשע- 
לאָן ארומגיין פאסטאָוו פון דאָרעם, זיך דורכרײַסן אין טיפן הינטערלאנד 
פון סוינע און פארנעמען פּאװאָלאָטש. אין קיין פארצויגענע שלאכטן ראט 
איך אײַך זיך ניט ארײַנציען, װײַטער פון פּאװאָלאָטש ניט גיין, ביז ס'וועלן 
ניט אונטערקומען די הויפּטיקרעפטן פון דער ארמיי. רעכטס פון אײַך 
וװעט מיט דער זעלבער אופגאבע ארויס צו דער סטאנציע פּאָפּעלנאָ די 
בריגאדע פונעם פּאָלקאָװניק לופּאָוו. איר האָט אלץ פארשטאנען? 

איבערטרעטנדיק פון איין פוס אפן צוייטן, האָב איך ניט געײַלט 
געענטפערט: 

-- איך האָב ניט קיין פארבינדונג מיטן שטאב פונעם קאָרפּוס, כווייס 
ניט, װוּ ער געפינט זיך און ויַאזוי זאָל איך מעלדן וועגן דער שלאכט- 
אופגאבע, װאָס איר האָט פאר מיר געשטעלט. 

דער קאָמאנדארם האָט א קוק געטאָן אף מיר און נאָך א לענגערער 
פּאוזע געזאָגט: 

-- באומרויקט זיך ניט, איך װעל דאָס אליין טאָן. 

מיר זײַנען ארויסגעגאנגען אף דער גאס. נאָך דעם באלויכטענעם צי- 
מער האָט זיך געדאכט, אז מיר זײַנען ארײַנגעפאלן אין א פינצטערן טהאָם. 

מיט אויסגעצויגענע הענט האָבן מיר קוים אָפּגעזוכט די מאשין. ביס- 
לעכװײַז זײַנען די אויגן צוגעװוינט געװאָרן צו דער פינצטערניש און 
שוין אָנגעהויבן פאנאנדערקלײַבן קאָנטורן פון מענטשן, סילועטן פון 
טאנקען, הארמאטן און פעלד-קיכן, 

-- פארטאָג דארפט איר אוועקגיין פונדאנען, אנדערש װעט איר האָבן 
פונעם פריץ קאלטס און ווארעמס, --האָט געזאָגט דער קאָמאנדארם און 
שוין שטילער פאָרגעזעצט, --מיט די אָפּעראציעס פון אײַער בריגאדע איז 

די קאָמאנדשאפט צופרידן. אף וויפל מיר איז באװוּסט, האָט דער כאווער 
וואטוטין געבעטן, מע זאָל אײַער בריגאדע אָנרופן , וואסילקאָווער". הײַנט 
באנאכט דערווארטן מיר א באפעל פון דער סטאווקע. יאָ, דער הײַנטיקער 
טאָג איז געווען בא אונדז א געלונגענער. יאקובאָווסקי מיט זײַן בריגאדע 
האָט מיט דער הילף פון א גלענצנדיקן מאנעװװוער באהערשט פאסטאָו. 
איך גלייב אין אײַך, -- האָט ריבאלקאָ פאָרגעזעצט, -- און גלייב, אז מאָרגן 
װעט די בריגאדע זײַן אין פּאװאָלאָטש. דאָס װעט זײַן א מאטאַנע צום 
6טן יאָרטאָג פון אָקטיאבער. איר האָט ניט פארגעסן, אז הײַנט איז 
ערעוו יאָמטעװו? 

--- ניין, ניט פארגעסן, כאווער קאָמאנדארם. װער קאָן עס פארגעסן 
אזא טאָג?.. 

עס האָבן גענומען אונטערשפּרינגען די רויטע פּײַערלעך פונעם סטאָפּ- 
סיגנאל, און די מאשין פונעם גענעראל איז פארשווּנדן געװאָרן. 

אינדערפרי איז זיך צעפלויגן די יעדיַע, אז דער בריגאדע װערט צו- 
געייגנט דער נאָמען ,וואסילקאָווער", און אונדזער קאָרפּוס --, קיעווער". 
אונדזער פרייד איז געווען גרויס. װוּ איז אהינגעקומען די מידקײַט? קיי- 
נער האָט ניט באמערקט, אז עס מאראקעט א רעגן. דער מיטינג, װאָס איז 
דורכגעפירט געװאָרן דאָ בא די טאנקען, איז געווען געווידמעט דעם 26-טן 
יוביליי פון דער גרויסער אָקטיאבער-רעװאָליוציע. 

און אָט אין דער מיטינג געענדיקט. די טאנקען-בריגאדע האָט אין 
יאָרטאָג פון דער גרויסער אָקטיאבער-רעװאָליוציע פאָרגעזעצט אָנצוגרײַפן 
קעגנ סוינע, וועלכער האָט זיך פארמאָסטן אף די דעראָבערונגען פון דער 
דאָזיקער רעװאָליוציע. 

די אױיסשפּירער האָבן זיך געלאָזט אין וועג, מיר האָבן זיך אויך גע- 
רירט פון אָרט. דעם דאָזיקן טאָג האָבן מיר זיך גוט אָנגעליטף! מער פו- 
נעם רעגן און פון דער בלאָטע, װוי פון די דײַטשן. די טאנקען זײַנען פאר- 
הריזנעט געװאָרן, די מאשינעס האָבן בוקסירט. נאָר, װי זאָגט מען, צום 
שלימאזל דארף מען אויך האָבן מאזל, צוליב דעם וילדן װעטער האָט 
קיין איין פּײַנטלעכער אעראָפּלאן אונדז ניט באדראַעט. איך האָב גוט 
געדענקט ריבאלקאָס באפעל אָפּערירן דרייסט, געוואגט, ניט ארײַנלאָזן 
זיך אין קיין פארצויגענע שלאכטן און אומבאדינגט אײַנעמען פּאװאָלאָטש, 

באטאָג האָבן מיר באקומען א ראדיאָגראמע: , קומען אין א צוזאמענ- 
שטויס מיט דער אויסשפּירונג פונעם קעגנער, פארכאפּן געפאנגענע?. 

איך בין גלײַך אוועק צו די אױיסשפּירער. אפן ראנד פון קאָראָליאָן- 
קא, אין א פארװאָרפענער קאלטער שטוב, האָבן מיר פארהערט די גע- 
פאנגענע. א לאנגער קלײַענדיקער פעלדפעבעל, װאָס האָט די גאנצע צײַט 
מיט דערשראָקענע אויגן געקוקט אין די זײַטן, האָט געהאלטן אין איין 
איבערכאזערן: 

-- היטלער קאפּוט! היטלער קאפּוט! 

-- צום טײַוול! מיר דארפן איצט ניט דײַן היטלערן. פון װאָס פאר א 
פּאָלק זײַנט איר, פון װאָס פאר א דיוויזיע, פונוואנען זײַנט איר געקומען? 

-- גערינג קאפּוט!-- הּאָט דער געפאנגענער פאָרגעזעצט זײַנס. 

בלויז נאָך דעם, װוי מע האָט אף אים אָנגעשריגן, האָט דער פעלדפעבעל 

מיט א ציטערנדיק קאָל גענומען דערציילן, אז זייער 25-טע טאנקען-די- 
וויזיע האָט צוריק מיט עטלעכע טעג פארלאָזט איר באצירק אפן ברעג 
פון לאדמאנש און איז איבערגעװאָרפן געװאָרן אפן מיזרעכדיקן פראָנט. 
אף דער סטאנציע בערדיטשעוו האָט זיך אױיסגעלאָדן דער 146-טער מאַ- 
טאָשיסער-פּאָלק, דערנאָך א טאנקען-פּאָלק, און איצט אײַלן זיי קיין קיעוו, 

איך האָב אים דערקלערט: 

-- אין קיִעוו האָט איר ניט װאָס צו טאָן, קיעוו איז שוין צוויי טעג 
אין אונדזערע הענט, 

די דערשראָקענע אויגן פונעם היטלעריסט האָבן גענומען פּינטלען 

-- אָ, אונדזער קאפּיטאן האָט געזאָגט, אז מיר װעלן אײַנשטײן אין 
קיעוו. 

-- גוט, גוט, אין קיַעוו וועסטו זײַן, נאָר ניט װי קיין זיגער... 

די געפאנגענע האָבן מיר אָפּגעשיקט אין ארמיי-שטאב. 

ערשט איצט איז מיר קלאָר געװאָרן, פארװאָס די גענעראלן וואטוטין 
און ריבאלקאָ האָבן זיך געײַלט מיטן אָנגריף אף פּאװאָלאָטש און פּאָפּעל- 
נא. פארנעמען די דאָזיקע ליניע האָט באטײַט באהערשן דעם אויסגאנג- 
פּונקט, פונוואנען אונדזער מיליטער װעט זיך קאָנען לאָזן װײַטער אף 
קאזאטין און בערדיטשעוו. 

דאָס, װאָס אף אונדזער פראָנט האָבן זיך באוויזן נײַע דײַטשישע טיילן, 
האָט מיך געצוונגען ערנסט זיך פארטראכטן, װאָס װײַטער צו טאָן 
ארײַנטרעטן אין א שלאכט מיט א שטארקער פײַנטלעכער גרופּירונג האָט 
אונדז קיין קויעך ניט געקלעקט. פארקערעווען אף צוריק, איז... װער האָט 
מיר געגעבן די רעכט? זיצן און ווארטן, ביז עס װעלן אונטערקומען אונד- 
זערע הויפּטיקרעפטן, װאָלט באטײַט פארלירן צײַט. סאָפּקאָלסאָף בין איך 
געקומען צום באשלוס, אז מע מוז אומבאדינגט אָפּנארן דעם סוינע, אויס- 
מײַדן פראָנטאלע אטאקעס און ארויסגיין אים אין , רוקן" 

א רעגן און א נעפּל האָבן געשטערט נאָכצושפּירן דעם פּײַנט. סײַ מיר, 
סײַ די דײַטשן האָבן, ניט אָנטרעפנדיק אֹף קיין ווידערשטאנד, געשפּאנט 
לויט די אָנגעמערקטע מארשרוטן. מיר --אף מײַרעו, קיין פּאװאָלאָטש, 
די דײַטשן --- אף מיזרעך, קיין קיַעוו. אין א קורצער צײַט ארום האָט זיך 
דערלאָזט הערן די ארטילעריע. דער קאָמאנדיר פון דער פאָדערשטער 
זאסטאווע אוסקאָוו האָט איבערגעגעבן דורך ראדיאָ: 

-- איך פיר א פּײַער. אין אָנדערהאלב! קילאָמעטער פון מיר האָבן זיך 
באוויזן פײַנטלעכע טאנקען. 

אוסקאָוון האָט זיך אײַנגעגעבן פארהאלטן די דײַטשישע טאנקען אֹף 
א גאנצער שאָ צײַט, און דאָס האָט מיר געגעבן א מעגלעכקײַט אװעק 
פאָרויס אף עטלעכע קילאָמעטער. ס'האָט זיך שוין אָנגערוקט די נאכט, 
ווען מיר זײַנען צוגעקומען צום דאָרף מאלאָיע פּאַלאָװעצקאָיע. ס'האָט 
פארשמעקט מיט רויך, פון די קוימענס זײַנען ארויסגעפלויגן פײַיער-פוג- 
קען, און פּלוצעם האָט ניט װײַט פון אונדז זיך דערהערט א שיסערלי. דער 
הימל איז ליכטיק געװאָרן. איך האָב זיך א לאָז געטאָן צו דער ראדיאָ- 
סטאנציע און בוילעט דערהערט די קאָמאנדע פונעם באטאליאָן-קאָמאנדיר 
לאָרדקיפּאנידזע: , פײַער, פײַער! אלץ אונטערצינדן! אלץ פארניכטף". 

אינגיכן האָט דער אױסשפּירער סאוועליעוו מיר דערקלערט, װאָס 
ס'איז פאָרגעקומען. 

-- איצט, -- האָט ער געזאָגט, --איז די אָפּעראציע שוין פארענדיקט, 
אלץ איז אין אונדזערע הענט, כאווער קאָמבריג. 

-- מיט וועמען האָט עס לאָרדקיפּאנידזע זיך אזוי צערעכנט? 

-- דאָס האָט ער צעשמעטערט דעם פײַנטלעכן 25-טן טאנקען-דיװויזיאָן. 

אין דער נאכט אפן 8 נאָיאבער האָט זיך צו אונדז אומגעקערט דער 
שעף פון באטאליאָן:שטאב ראָי. ער האָט דערציילט, אז די דײַטשן, וועל- 
כע מיר האָבן געפאנגען, שטעלן מיט זיך פאָר א גרויסן אינטערעס. פאר- 
הערט האָט זיי ריבאלקאָ זעלבסט, און דערנאָך זיי איבערגעשיקט אין 
פראָנט-שטאב, 

-- װאָס פאר א באפעלן האָט איר געבראכט? 

ראָי האָט ארויסגעשלעפּט א נאסע פארשמאַלצעוועצטע קארטע און מיטן 
פינגער אָנגעװויזן אף פּאװאָלאָטש -- דער באפעל פונעם קאָמאנדארם איז 
געבליבן דער זעלבער. 

באנאכט האָבן זיך דערהערט קלאנגען פון סירענעס, געשרייען , אליא- 
רעם!?. ס'איז געװאָרן א טומל. מיר האָבן זיך אָנגעהויבן צו אײַלן, און 
דאָ, וי אפצולאָכעס, קאָן איך ניט ארופציִען די שטיוול אף די פיס -- עמע- 
צער האָט געשטעלט זיי טריקענען אפן אויוון, זײַנען זיי פארוואנדלט גע- 
װאָרן אין פארדארטע סקאָרינקעס. איך האָב געמוזט אָנטאָן דעם שאָפערס 
קירזעווע שטיוול. אינגיכן האָט זיך אױסגעקלאָרט, אז אף דעם מײַרעװ- 
ראנד פון דאָרף געפינט זיך א גרויסע גרופּע דײַטשן. לאנג טראכטן איז 
ניט שײַעך געווען. 

-- אטאקירן די פאשיסטן, -- האָב איך באפוילן, --ניט דערלאָזן, זי 
זאָלן זיך אָנקלאמערן באם ברעג פון דאָרף, ארױסיאָגן זיי אין פרײַען 
פעלד און צעשמעטערן! 

ווען מיר זײַנען ארױיסגעשפּרונגען פון דאָרף, האָבן מיר דערזען אן 
אויסטערליש בילד. 500 דײַטשישע סאָלדאטן און אָפיצערן האָבן זיך צע- 
שאָטן איבערן פעלד און זיך ניט גערירט פון אָרט. צװישן זיי זײַנען גע- 
שטאנען עטלעכע אונדזערע טאנקען. די הענט האָבן די דײַטשן געהאלטן 
אין דער הייך. מיר האָבן ניט פארשטאנען, װאָס עס קומט פאָר. 

און פאָרגעקומען איז אָט װאָס. 

דער 146-טער גרענאדיר-מאָטאָשיסער-פּאָלק, װאָס איז אָנגעקומען קיין 
בערדיטשעוו פון די ברעגן פון דער אטלאנטיק, איז דערגאנגען ביז מא- 
לאָיע פּאַָלאָװעצקאָיע, צו יענעם פּונקט, װוּהין כ'בין נעכטן ארײַן מיט 
מײַן בריגאדע. די דײַטשן האָבן זיך רויַק געלייגט שלאָפן, און אינדערפרי 
האָבן זי דערזען אין דאָרף אונדזערע טאנקען. די דערשראָקענע היטלע- 
ריסטן האָבן זיך א לאָז געטאָן צום וועג, צו זייערע מאשינעס, נאָר אָנ- 
שטאָט מאשינעס האָבן זיי דערזען אָפּגעברענטע אײַזערנע סקעלעטן 
ברוכשטיקער, הויפנס אש. זיי האָבן זיך געלאָזט צום וואלד, נאָר דער- 
לויפן אהין ניט באויזן --אונדזערע טאנקען האָבן זי אָנגעיאָגט. די 
דײַטשן זײַנען זיך צעלאָפן איבערן פעלד, און דאָ האָט זיי געטראָפן א 
נײַע צאָרע -- די צעווייקטע שווארצע ערד, װאָס איז פארוואנדלט געװאָרן 

אין א געדיכטער בלאָטע, האָט אראָפּגעשלעפּט די קורצע שטיוול פון די 
סאָלדאטן, זי צוגעקאָװעט צו דער ערד. אונדזערע טאנקיסטן האָבן אויס- 
גענוצט די געשאפענע לאגע און געעפנט א פײַער, 

קיין אנדער בריירע װי איבערגעבן זיך אפן באראָט פון קעגנער האָבן 
די פאשיסטן ניט געהאט. אזויארום, האָט פאר איין שאָ אופגעהערט צו 
עקזיסטירן דער 146-טער גרענאדיר-פּאָלק. מיר האָבן גענומען אין געפאנ- 
גענשאפט 450 סאָלדאטן און אָפיצערן און פאָרגעזעצט אונדזער דער- 
פאָלגרײַכן מארש אף פּאװאָלאָטש, 

ניט קיין גרויסן צוזאמענשטויס האָבן מיר געהאט אפן וועג פּאָפּעלנא-- 
סקווירא. באשיצט פון עטלעכע טאנקען, האָט זיך באוועגט א לאנגע קאַ- 
לאָנע דײַטשישע לאסטמאשינעס און לײַכטע אװטאָמאָבילן. מיר זײַנען 
אומדערווארט אָנגעפאלן אף זיי. שפּעטער האָט זיך אױיסגעקלאָרט, אז דאָס 
איז געווען דער שטאב פון דער 25יטער טאנקען-דיוויזיע. 

איצט, ווען איך שרײַב די דאָזיקע שורעס, ליגט אף מײַן טיש א בוך 
פונעם געוועזענעם גענעראל פון דער פאשיסטישער ארמיי פאָן מעלענ- 
טין --,די טאנקעןישלאכטן אין די יאָרן 1929--1945/, 

פאָן מעלענטינס בוך שטעלט מיט זיך פאָר א געוויסן אינטערעס. דאָס 
איז א מין גװיַעס-איידעס פונעם סוינע, װאָס איז געצװוּנגען צו אנער- 
קענען דעם פאָרצוג פון דער סאָוועצטישער ארמיי לעגאבע דעם ווערמאכט, 
אנערקענען דעם דורכפאל פון היטלערס פּלענער נאָכאמאַל צו פארכאפּן 
קִיִעוו. וועגן די געשעענישן אינעם ראיאָן פון פאסטאָוו שרײַבט פאָן מע- 
לענטין; 

,דעם 6 נאָיאבער האָט מאנשטיין באשלאָסן קאָנצענטרירן אלע טאג- 
קען-דיוויזיעס אינעם ראיאָן פון פאסטאָוו -- זשיטאָמיר, קעדיי א קלאפּ טאָן 
איבער קיעוו... דעם 7 נאָיאבער האָט זיך אונדזער קאָמאנדע-פּונקט געפו- 
נען 25 קילאָמעטער דאָרעמדיקער פון פאסטאָוו. צום באדויערן, איז הינטער 
פאסטאָוו צו פרי ארײַנגעטראָטן אין שלאכט די 25-טע טאנקען-ארמיי. איר 
געשיכטע איז זייער א טרויעריקע. זי איז פאָרמירט געװאָרן אין נאָרװע- 
גיע און דורכגעגאנגען די צוגרייטונג אין פראנקרײַך. דעם 7 נאָיאבער 
באטאָג האָט דער אוואנגארד-אָטריאד פון דעם 146-טן מאָטאָשיסער-פּאָלק 
פון דער דאָזיקער דיוויזיע באגעגנט דאָרעמדיקער פון פאסטאָוו רוסישע 
טאנקען ,ט-724 און אין פּאניק זיך געלאָזט לויפן. אין א שרעקלעכן צו- 
שטאנד זײַנען די ניט געניטע טיילן אָפּגעטראָטן, ניט געקוקט דערוף, װאָס 
דער קאָמאנדיר פון דער דיוויזיע גענעראל שעל האָט פּערזענלעך אײַג- 
געשטעלט אן אָרדענונג". 

ס'איז מאמעש שער אײַנצוהאלטן דאָס געלעכטער, לײענענדיק די 
,סאָטשיניעניע? פונעם גענעראל מעלענטין.. ,דער גענעראל שעל האָט 
אײַנגעשטעלט אן אָרדענונג"... אלס אָנטײלנעמער פון די דאָזיקע שלאכטן, 
קאָן איך איידעס זאָגן, אז דעם 146-טן מאָטאָשיסער-פּאָלק האָבן מיר צע- 
גראָמירט,. דעם שטאב פון דער 25-טער דיויזיע פארניכטעט, גענומען 
עטלעכע הונדערט געפאנגענע. אין אונדזערע הענט איז ארײַנגעפאלן דער 
אװוטאָמאָביל פונעם דיוויזיע-קאָמאנדיר מיט זײַנע דאָקומענטן, מיט זײַנע 
אָרדענס און מיט זײַן מונדיר. אליין דער גענעראל שעל איז אין א לאסט- 

מאשין אוועק אף דאָרעם און געלאָזט זײַנע אונטערגעאָרדנטע אף גאָטס 
באראָט, 

אין יענעם טאָג איז דער באפעל פונעם קאָמאנדארם ריבאלקאָ אויסגע- 
פילט געװאָרן -- מיר האָבן פארנומען פּאװאָלאָטש. 

דעם 9 נאָיאבער פארטאָג האָבן מיר נאָך אלץ ניט געהאט אײַנגע- 
שטעלט קיין פארבינדונג מיטן שטאב פון קאָרפּוס און מיטן ארמייישטאב, 
װאָס זשע טוט מען װײַטער? ערשט צו אָװונט-צו האָבן דורכן טומל אין 
עפיר זיַך דורכגעריסן צו אונדז די װוערטער פונעם קאָמאנדארם: , מיר 
גרויסן זיך מיט אײַך. איך באגריס אײַך מיטן זיג. אָרגאניזירט אן אלזלל- 
טיקע שוץ. שמעטערט דעם סוינע אין הינטערלאנד. מיר גייען צו אײַך..? 

בא א לאנגן טיש, איבערגעבויגן איבער א קארטע, זײַנען מיר לאנג 
געזעסן און דערלערנט יעדעס בערגל, יעדעס וועלדל, יעדעס דאָרף אף 
אונדזער באצירק פון פראָנט, 

שלאָגן דעם סוינע אין זײַן הינטערלאנד און זיך דערווארטן אף אונד- 
זער מיליטער --אזא איז געווען מײַן באפעל, 

דער שלאנקער און היציקער שווארץ-אויגיקער גרוזין לאָרדקיפאנידזע 
איז אופגעשפּרונגען פון אָרט. 

-- ריכטיק, מירן זיי װוײַזן, װוּ דער שווארצער פעפער וואקסט. 

באם טיש זײַנען געזעסן צוויי קאָמאנדירן פון פּארטיזאנישע אַָטריאדן 
דאָראָש און באק. זייערע טיילן זײַנען הײַנט אינדערפרי ארײַנגעגאן קיין 
פּאװאָלאָטש. די באגעגעניש מיט די פּארטיזאנער איז געװען זײיער א 
רירנדיקע. די ברידערונג מיט מײַנע טאנקיסטן אפן שול-פּלאץ, װוּהין עס 
איז זיך צונויפגעקומען די גאנצע באפעלקערונג פון דער שטאָט, איז פאר- 
וואנדלט געװאָרן אין אן עמעסן יאָמטעו. 


שטורמישע געשענישן האָב! זיך פאנאנדערגעוויקלט דעם 12 נאָיאבער. 
נאָך דעם, װוי אף אונדז זײַנען אָנגעפאלן , יונקערסן" און נאָך א שטארקן 
הארמאטן-פּײַער, האָבן אפן האָריזאָנט זיך באוויזן דרײַ טאנקען. נאָך זי 
האָבן זיך גענומען אויסטיילן די סילועטן פון פּאנצער-מאשינעס און גע- 
פּאנצערטע טראנספּאָרטיאָרן. זיי זײַנען געווען א סאך. דורכן בינאָקל האָט 
מען זיי בוילעט געזען: צען, צוואנציק, דרײַסיק. 

-- ניט שיסן, ניט אויסגעבן זיך! צולאָזן נעענטער! 

עס איז אונדז געבליבן װײניק קוילן, ברענשטאָף איז אין די רעזער- 
װווּארן געווען זייער קנאפּ, סנאריאדן אין די טאנקען--בא א צענדליק. 

רעכטס פון וועג האָבן זיך געצויגן שווארצערדיקע פעלדער. דער רעגן, 
װאָס האָט נעכטן געליאפּעט, האָט דורכגעבראָכן דאָס דינע אײַזיהײַטל און 
פארוואנדלט די פעלדער אין איין גרויסער בלאָטע. לינקס פון אונדז זײַ- 
נען געווען טיפע באלקעס און יארן, פולע מיט וואסער, 

די קאָמבאטן לאָרדקיפּאנידזע און קאָוואליאָוו האָבן געווארט אף מײַן 
ראדיאָדסיגנאל, נאָר איך האָב פארפּרעסט די ציין און געשוויגן. 

אָט זעט מען שוין אין בינאָקל בוילעט די פאשיסטישע קרייצן אף 
זייערע מאשינעס, מע קאָן שוין אויך פאנאנדערקלײַבן די פּענעמער פון 

די דײַטשישע סאָלדאטן, איך הער די בילנדיקע קאָמאנדעס פון די היט- 
לעריסטן. 200 מעטער פון אונדז איז פון הינטער א בערגל ארױיסגעשפּרונ- 
גען א פײַנטלעכער טאנק. איצט איז געקומען די צײַט צו שיסן. 

-- פּײַער! 

די דאָזיקע קאָמאנדע האָבן אונטערגעכאפּט קאָװאליאָו, לאָרדקיפּא- 
נידזע, עס האָבן זי איבערגעכאזערט די ראָטע- און װזװאָד-קאָמאנדירן. די 
טאנקען-הארמאטן האָבן מיט א פּינקטלעך-געצילט פּײַער באשאָסן דעם 
סוינע. עס האָט גענומען ריידן די ארטילעריסטישע באטארייע, די קוילנ- 
ווארפערס האָבן אָנגעהױיבן צו שטעפּן. אונדזער איינציקער מינענווארפער 
האָט זיך אויך אײַנגעשלאָסן אין שלאכט. 

אינגיכן האָט זיך אופגעריסן דער ערשטער פאשיסטישער טאנק. א 
סנאריאד האָט אים געטראָפן פּונקט אין דער סוואסטיק. א צווייטער טאנק 
האָט גענומען פלאקערן מיט א העליש פײַער. א שווארצער רויך האָט פאר- 
דעקט דעם הימל. די עקיפּאזשן פון פּאנצער-מאשינעס, טראנספּאַרטיאָרן 
און מאָטאָציקלען האָבן פארשטאנען, אז זיי זײַנען ארײַנגעפאלן אין א 
פּאסטקע, און זיך אראָפּנעקײַקלט אין די יארן. אהין זײַנען אויך אראָפּגע- 
קראָכן אלע דײַטשישע טאנקען. אף דעם האָבן מיר טאקע געווארט --- פו- 
נעם זומפּיקן יאר האָבן זיי זיך שוין ניט געקאָנט ארויסרײיַסן. 

לאָרדקיפּאנידזע און פיאָדאָראָוו האָבן זיך א לאָז געטאָן צום יאר. אהין 
זײַנען אויך אוועק די דרײַ טאנקען פון מײַן רעזערוו. 

די אװוטאָמאטלער האָבן זיך איבערגעמישט מיט די פּארטיזאנער און 
מיט דער ציווילער באפעלקערונג און אויסגעבילדעט איין שטראָם. איבער 
די פעלדער און איבער די וועגן האָט זיך געטראָגן א ,הורא"-געשריי. 

אין א פּארטיזאנישן װאָגן בין איך צוזאמען מיט דאָראָשן און באקן 
צוגעקומען צום יאר. בא די פּאנצער-מאשינעס און טראנספּאָרטיאָרן האָבן 
גענומען באלעבאטעווען די פּארטיזאנער און די טאנקיסטן--מע האָט 
אראָפּגענומען די קוילנווארפערס און די הארמאטן, דעמאָנטירט די ראדלאָ- 
סטאנציע. צו אונדז זײַנען ארײַנגעפאלן נײַן און דרײַסיק געפּאנצערטע 
טראנספּאַרטיאָרן און פּאנצער-מאשינעס און א גאנצגעבליבענער טאנק. 

ס'האָט גענומען צופאלן די נאכט. מידע, אָבער פריידיקע, האָבן מיר 
זיך אומגעקערט אין שול, װאָס איז פאר אונדז געװאָרן סײַ א שטאב, סלי 
אן אייגענע היים. ערשט איצט האָב איך דערפילט, וי הונגעריק איך 
בין, א גאנצן מעסלעס האָב איך קיין ברעקל אין מויל ניט געהאט, קיין 
שלונג וואסער ניט געטאָן. 

וי זאָגט מען עס, אז עס גייט, גייט עס! אין דער זעלבער צײַט, ווען 
מיר האָבן צעשמעטערט די פײַנטלעכע גרופּירונג, האָט אונדזער דיווער- 
סיע-גרופּע אופגעריסן די אײַזנבאן-בריק אין פּאָפּעלנא. אף פּיץ-פּיצלעך 
איז זיך צעפלויגן אן עשעלאָן מיט טעכניק און שיס-מיטלען. באפליגלט 
פונעם דערפאָלג, האָבן מיר צוזאמען מיט די פּארטיזאנער גענומען אָפּטער 
ארויסגיין אין הינטערלאנד פון סוינע. קיין פּאװאָלאָטש זײַנען אָנגעקומען 
אונדזערע באזונדערע גרופּעס פּאראשוטיסטן, וועלכע האָבן א צײַט גע- 
בלאָנקעט איבער די וװעלדער און אין די יארן באם דניעפּער, 

די היטלעריסטן איז, נאטירלעך, ניט געפעלן געװאָרן, װאָס אין זייער 
הינטערלאנד, אינעם ראיאָן פון פּאָפּעלנא און פּאװאָלאָטש, געפינט זיך 
אונדזער בריגאדע, און זיי האָבן באשלאָסן מאכן א סאָף דערצו. 

אינעם שול-צימערל, װוּ עס איז געהאנגען א בליער רויך ביז צו 
דער סטעליע, האָבן װי געשפּענסטער זיך באוויזן צוויי מיידלעך, וועלכע 
ס'האָט אראָפּנעשיקט צו אונדז דער קאָמאנדיר פונעם פּארטיזאנער-אָט- 
ריאד דאָראָש. ‏ 

די שטאלטנע שווארץ-אויגיקע גאלינא האָט שװײַגנדיק, מיט פארוווג- 
דערטע אויגן געקוקט אף מיר און אף מײַנע פרײַנט, 

איבערטרעטנדיק פון איין פוס אפן צוייטן, אין באנאנד מיט איר 
געשטאנען די בלאַנדע קליינינקע מאשענקא סאָטניק. אירע שפּילעװדיקע 
בלויע אויגן האָבן, װי די זון-העזעלעך, געגלאנצט. עס האָט זיך עפּעס 
ניט געגלייבט, אז אזא מיידל איז פיייק אויספילן אן ערנסטע אופגאבע.., 

און אָט זײַנען שוין אריבער צוויי מעסלעס, זינט ביידע מיידלעך זליי 
נען פארפאלן געװאָרן. אין באגינען פונעם דריטן טאָג האָבן זיי זיך אומ- 
געקערט. איבערשלאָגנדיק איינע די אנדערע, האָבן זיי דערציילט, װאָס 
זי האָבן געזען. דאָס בילד, װאָס די מיידלעך האָבן אױיסגעמאָלט, האָט 
אונדז ניט בארויַקט. 

פון דרײַ זײַטן האָבן די דײַטשן קאָנצענטרירט טאנקען און מינענ- 
ווארפערס. די אינפאנטעריע, אן אָנגעזעטיקטע מיט געווער, האָט זיך פאר- 
זאמלט אף צאָפן און אף מיזרעך. פון דער דאָרעמדיקער זײַט זײַנען גע- 
ווען אָזערעס, זומפּן און וועלדער. ס'איז שוין ניט שווער געוען אָנצו- 
שטויסן זיך, װאָס דער סוינע האָט פארטראכט. ער האָט אונדז געװאָלט 
פאריאָגן אין די זומפּן, פון וועלכע ס'איז אומעגלעך זיך ארויסצוקלײַבן. 

גאלינא, וועלכע האָט לאנג געשוויגן, האָט פּלוצעם א זאָג געטאָן; 

-- כ'האָב געהערט, אז אָנגרײַפן װעלן זי ערשט מאָרגן פארטאָג. 

-- א דאנק אײַך, מיידלעך, פאר אײַער מי. מיר װעלן זיך סטארען 
פאנאנדערקלײַבן אין אלץ, און מוירע האָבן דארף מען ניט, אלץ װעט 
זײַן אין אָרדענונג, 

-- שוין זשע װעלן זיי אונדז אומברענגען?--- האָט מאשענקא געזאָגט. 

אינעם שמועס האָט זיך ארײַנגעמישט דער שעף פון פּאָליט-אָפּטײל 
פּערעגודאָװ; 

-- אונטערגעבן װעלן מיר זיך ניט. אויב מיר װעלן דעם פײַנט ניט 
צעשמעטערן, װעלן מיר אומבאדינגט אים איבערכיטרעווען. 

די געשעענישן פונעם טאָג האָבן באשטעטיקט, אז די יעדיעס פון די 
מיידלעך זײַנען ריכטיקע, 

מיר האָבן געהאָפט, אז ריבאלקאָ װעט אין אונדז ניט פארגעסן אז 
אָט-אָט װעט אונטערקומען הילף, נאָר איצט האָבן מיר זיך איבערצײגט, 
אז מיר זײַנען פולשטענדיק אָפּגעריסן פונעם פראָנט. קעמפן אָן ברענשטאָף 
און אָן סנאריאדן איז אומעגלעך. דער פראָנט הינטער פאסטאָוו האָט זיך 
סטאביליזירט, און אײַנברעכן די טאנקען-גרופּירונג פונעם גענעראל מאג- 
שטיין איז אין יענע טעג פאר אונדזער מיליטער געװען א שװערער 


181 


איניען. מע האָט געדארפט צוטראכטן עפּעס אף איבערקומען די צײַט און 
דערבלי װאָס מער אָנטאָן שאָדן דעם פײַנט, 

די פארמאטערטע מיידלעך זײַנען אוועק זיך לייגן שלאָפן. די אָפּל- 
צערן פונעם בריגאדע-שטאב זײַנען זיך צעגאנגען אף זייערע ערטער, און 
מיר, א קליינע גרופּע פון דער קאָמאנדשאפט, האָבן זיך איבערגעבויגן 
איבער דער קארטע און געזוכט בא דער שטענדיקער באגלייטערן פון 
מילכאָמעס אן ענטפער אף פיל פראגן. 

-- װאָס װעלן מיר װײַטער טאָן?--האָב איך אומיסטן הויך, אף א 
קאָל זיך געװוענדט צו די בײַוועזנדע, 

קיינער האָט ניט געענטפערט. ענטפערס האָבן געקאַנט זײַן צַװויי: 
טאקע הײַנטיקע נאכט אראָפּנעמען דאָס געווער פון די טאנקען, אוועק אין 
די װועלדער און זיך פארייניקן צו די פּארטיזאנער, און מיט זי צוזאמען 
װײַטער שמעטערן דעם פײַנט, אָדער דורכרײַסן די פײַנטלעכע ארומ- 
רינגלונג, א קלאפ געבן אים פון , רוקן? און ארויסגיין צו אונדזער מי- 
ליטער, 

דער ערשטער האָט אָנגעהױבן ריידן דער מאיאָר קאלעניקאָו: 

-- מיר װעלן אלציינס זיך ניט קאָנען דורכרײַסן. מיר האָבן צן וויי- 
ניק קויכעס און געווער. זעכציק קילאָמעטער שטורמעווען דעם סוינע איז 
אומעגלעך. 

צו אים האָבן זיך פארייניקט אויך אנדערע. דער קאפּיטאן ערזין האָט 
געזאָגט: 

-- מיר װעלן ניט אויסהאלטן, כאװוער קאָמבריג, מירן פּאטערן די 
מענטשן, העכער טויזנט זײַנען מיר. צוזאמען מיט די פּארטיזאנער און 
פּאראשוטיסטן װעלן מיר עפּעס-װאָס אופּטאָן. 

דאָס װאָרט , עפּעס-װאָס" האָט מיך װי א שמיץ געטאָן אין פּאַנעם... 

-- און איר, איוואן איוואנאַװויטש, װאָס טראכט?-- האָב איך זיך גע- 
ווענדט צום שעף פון פּאָליט-אָפּטײל פּערעגודאָװן. 

-- איינס קאַן איך נאָר זאָגן, אז ס'איז שווער. 

דעם געדאנק פון אייניקע אָפיצערן וועגן פארייניקן זיך מיט די פּאר- 
טיזאנער האָב איך פולשטענדיק אָפּגעװאַרפן. דאָס האָט ניט באטײַט, אז 
איך דערשאץ ניט דעם פּארטיזאנישן קאמף, נאָר מיר, א קאדראָװוע אָפי- 
צער, אן אלטן טאנקיסט, װאָס האָט דורכגעמאכט צענדליקער טאנקען- 
שלאכטן, האָט זיך געװאָלט אויך אפן דניעפּער גראָמירן דעם סוינע מיט 
מײַן אױסגעפּרוּװוט געווער. מיט מיר זײַנען דאָ געווען הונדערטער טאנ- 
קיסטן, וועלכע װאָלטן געקאָנט פירן אין שלאכט גרויזאמע טאנקען. דער- 
פאר טאקע האָב איך באשלאָסן בעשום-אויפן ניט בלײַבן אין די וועלדער, 
נאָר דורכרײַסן זיך. 

אין צימער איז געווען שטיל. די מענטשן האָבן געווארט אף מײַן 
ענדגילטיקן באשלוס. מיט א הייזעריקיפארקילט קאָל האָב איך געזאָגט 
עטלעכע געציילטע ווערטער: 

-- מיר קאָנען און דארפן אופּטאָן װאָס מערער פאר אונדזער מילי- 
טער. מיר װעלן זיך דורכרײַסן צו אונדזערע. מירן שמעטערן די פאשיסטן 
אין הינטערלאנד. מײַן באשלוס איז --ניט פארבלײַבן אין די וועלדער, 

ניט דערטרינקען די טאנקען אין די בלאָטעס און אין די אָזערעס, נאָר 
גיין זיך פארײיניקן מיטן מיליטער, 

די דעבאטן זײַנען פארענדיקט, דער באפעל איז אָפּגעגעבן און דארף 
אויסגעפילט װערן אָן שום דערווידערונגען.. 

אומגעריכט האָט מאמעש איבער די דעכער פון די שטיבער אָנגעהויבן 
צו רוישן ,דער קיניג פון דער לופט" אונדזער , או-2". איבערן קליינינקן 
אעראָפּלאן האָבן זיך גלײַך גענומען דרייען צוויי פײַנטלעכע פארניכט- 
לער, נאָר אונדזער פל;ענדיקער פרײַנט האָט זיך אראָפּנעלאָזט נאָך ני- 
דעריקער, פארשווונדן צװישן די הײַזער און געזעצט זיך ערגעץ אף א 
גאָרטן. די ,, מעסערשמיטן? האָבן געמאכט עטלעכע קרײַזן און דערנאָך זי 
געלאָזט דעריאָגן זייערע באָמבארדירער, 

צו דעם גאָרטן האָט זיך א לאָז געטאָן אן אוילעם. מיר האָבן זיך אָנ- 
געשטויסן, אז דער באפליגלטער שאָליִעך האָט אונדז געבראכט אויסער- 
געוויינלעכע נײַס. דער פאָרגעפיל האָט אונדז ניט אָפּגענארט. אנטקעגן 
מיר זײַנען געשטאנען צוויי יונגע פליִער, וועלכע האָבן מיר איבערגעגעבן 
דעם באפעל פונעם קאָמאנדארם: 

,הײַנט באנאכט מיט איין קלאפּ אײַנברעכן די שוץ פון דער צאָפנדל- 
קער ריכטונג. אױיסשפּירן די טיילן פונעם קעגנער, ארויסקומען צאָפנדי- 
קער פון סטאווישטשע. מע װעט אײַך באגעגענען. די ארטילעריע װעט 
באװאָרענען, איר זאָלט קאָנען ארויסגיין, די סיגנאלן אף דורכצוגיין דורך 
אונדזער מיליטער װעלן אײַך מינדלעך איבערגעבן די פללער. גראָמאָװו". 
(דאָס איז געווען ריבאלקאָס פּסעװדאַנים). 

הייסט עס, אז מיר זײַנען גערעכט געווען, אָנעמענדיק אונדזער בא- 
שלוס. איך האָב זיך געגרייסט מיט מײַן קאָמאנדארם, ער האָט אונדז ניט 
פארגעסן, ער זאָרגט פאר אונדז... 

א כאָפּטע ייִנגלעך האָבן ארומגערינגלט דעם אעראָפּלאן, עמעצער האָט 
שוין אפילע באוויזן זיך פארקלײַבן אין דער קאבינע. 

-- מאמזיירים, מארש פונדאנען --האָט געשריגן אף זיי דער באלע- 
באָס פונעם גאָרטן, װוּ עס האָט זיך אראָפּגעלאָזט דער , או-2". 

א יונגע פרוי האָט געבראכט די פליַער מילך. זיי האָבן מיט פארגע- 
ניגן זיך אָנגעטרונקען, אָנגעטאָן די העלמס, זיך אופגעזעצט און גערירט 
פון אָרט. דער אעראָפּלאן האָט זיך גענומען שאָקלען איבער די בייטן, 
שווער אונטערגעשפּרונגען אין דער הייך און אוועקגעפלויגן אף מיזרעך, 
אף פאסטאָוו, 

דער קורצער נאָיאבער-טאָג האָט גענומען פארגיין. א שווארצע נאכט 
האָט זיך אָנגערוקט איבער פּאװאָלאָטש. די שול, װוּ עס האָט זיך געפונען 
דער שׂטאב פון דער בריגאדע, איז פול געווען מיט מענטשן. דאָס דאָרף 
האָט געקאָכט, פון די אָקאָפּעס האָט מען ארױיסגעטראָגן די הארמאטן און 
די קוילנווארפערס. 

אומרוייק און שטיל זײַנען געװאָרן די אײַנװױנער פון פּאװאָלאָטש, 
וועלכע האָבן שוין געװוּסט, אז מיר פארלאָזן די שטאָט. װאָס װעט זי 
ברענגען דער מאָרגעדיקער טאָג? מיר האָבן זיי גוט פארשטאנען, נאָר 
װאָס האָבן מיר געקאָנט טאָן? שלאכטן אפן פראָנט קומען אָפט פאָר ניט 

אזוי, װי עס ווילט זיך. מיר האָבן געפילט, װאָס עס שטייט פאָר איבער- 
צוטראָגן די היגע אײַנװױנער גלײַך נאָך דעם, װי מיר וועלן אוועקגיין. 

דער צימער איז פול געווען מיט אָפיצערן פון די טיילן, פון בריגאדע- 
שטאב, מיט קאָמאנדירן פון די פּארטיזאנישע אָטריאדן. 

דער באפעל איז געװען קורץ: אין מעשעך פון דער נאכט דורכמאכן 
א מארש פון 60 קילאָמעטער, דורכרײַסן דעם פײַנטלעכן פראָנט אפן טײַך 
קאמענקא און אינדערפרי זיך פארייניקן מיט ריבאלקאָס ארמיי. אף אָפּ- 
צונארן דעם סוינע האָבן מיר צוגעקלערט פאָלגנדיקן מאנעווער: דעם 
דורכרײַס פארווירקלעכן ניט אין דער מײַרעװדיקער זײַט, װוּ דער וועג 
איז געווען קירצער, נאָר ארויסגיין א צען-פופצן קילאָמעטער מײַרעװודי- 
קער פון פּאװאָלאָטש, זיך ארײַנרײַסן אין הינטערלאנד פונעם קעגנער און 
טייקעף פארקערעווען אף צאָפן און אף מיזרעך. דאָראָש און באק האָבן 
זיך אונטערגענומען מיט אקטיווע אָפּעראציעס אָפּװענדן די דײַטשן אף 
זיך. 

מיר האָבן זיך ווארעם געזעגנט מיט אונדזערע פרײַנט---פּארטיזאנער. 
אלע האָבן מיר גוט פארשטאנען, אז זיי װעט איצט זײַן באזונדערס שווער, 
נאָר אויך די פּארטיזאנער האָבן געװוּסט, אין װאָס ס'באשטייט איצט 
זייער כויוו, 

די גרופּע אױיסשפּירער אונטער דער אָנפירונג פונעם קאפּיטאן שומי- 
לאָוו האָט זיך דערקליבן ביז דעם צאָפנדיקן ראנד פון פּאװאָלאָטש און 
געבליבן שטיין, ווארטנדיק אף א באפעל און אף א סיגנאל צום אריס- 
טרעטן. הײַנט איז זיי פאָרגעשטאנען אויסצופילן ניט קיין געוויינלעכע 
אופגאבע: אף פּײַנטלעכע מאשינעס האָבן זיי געדארפט ארײַנדרינגען אין 
די שלאכט-רייען פונעם סוינע, דאָרט אָנהייבן שיסן, ארויסרופן א פּאניק 
און דערמיט אָפּװענדן אף זיך די הױיפּט-קרעפטן פון די דײַטשן. דעמלט 
װעט די בריגאדע זיך קאָנען לאָזן אף מײַרעו. 

די געהויבענע שטימונג פון די אױיסשפּירער האָט מיך אוֹיך דערמו- 
טיקט. 

-- איך װעל אײַך בעטן, --האָב איך זיך געװענדט צו די אױיסשפּ- 
רער, -- שװײַגן, ניט ריידן אף רוסיש. 

דער לייטענאנט אנדריי סעראזשימאָװ האָט, װי שטענדיק, געשמייכלט. 

-- אלץ ועט זײַן אין אָרדענונג, כאווער קאָמבריג. קיין איין רוסיש 
װאָרט װעלן מיר ניט אויסריידן. מירן , שפּרעכן? אף דײַטש, און שלאָגן 
דעם סוינע פּאָדרוסקאָמו. 

איך האָב גוס געקענט די דאָזיקע כעוורע, װאָס זײַנען געשטאנען אין 
יענער פינצטערער נאכט און געווארט אף א סיגנאל. דער סיגנאל איז 
געגעבן געװאָרן פּונקט 24,00 אזייגער. 

די אױיסשפּירער זײַנען אוועק אף צאָפן, און אין א קורצער צײַט ארום 
האָבן אין דער מיזרעכדיקער זײַט פון דער שטאָט גענומען שטעפּן קוילנ- 
ווארפערס און אװוטאָמאטן. דעם שווארצן הימל האָבן צעפּאסעװועט רויטע 
און גרינע ראקעטעס. ערגעץ אין א זײַט האָבן אָנגעהױבן , אוכקען? צַוויי 
הארמאטן. ס'איז ארײַנגעטראָטן אין קאָן דער גאנצגעבליבענער הארמאט 

פון אן אונטערגעקלאפּטן טאנק -- דאָס האָבן פון אים געשאָסן די פּאר- 
טיזאנער. 

די דײַטשן זײַנען געווען דערשטוינט, ניט געװוּסט, װאָס פאָרצונעמען, 
אָבער דער שאָקיצושטאנד פון דעם סוינע האָט געדויערט ניט לאנג. אין 
דער זײַט פון די פּארטיזאנער האָבן גענומען פליען טראסירנדיקע קוילן, 
עס האָבן אָנגעהויבן האווקען די הייזעריקע מינענווארפערס. אונדזערע 
הויפּטיקרעפטן, װאָס זײַנען געווען אויסגעשטעלט אין א קאָלאַנע, האָבן 
אויסגענוצט די פּאניק און אומבאמערקט פארן סוינע זיך געלאָזט אף 
מײַרעװו, 

דורכגעריסן די שוואכע שוץ פון די דײַטשן, זײַנען מיר אין א האל- 
בער שאָ ארום שוין געווען בא זיי אין הינטערלאנד. דער רונג, װאָס האָט 
אונדז ארומגענומען, איז דורכגעריסן געװאָרן. אף א טאנק באנאנד מיט 
מיר האָבן זיך אײַנגעאָרדנט די מיידלעך פּארטיזאנערנס --מאשענקא און 
גאלאָטשקא -- אונדזערע װעגװײַזערנס, װאָס האָבן די גאנצע צײַט אָנ- 
געוויזן דעם וועג, 

-- מיר דערנעענטערן זיך צו אנדרושקי. צײַט צו פארקערעווען אף 
צאָפן! 

די קאָלאָנע האָט פארקערעוועט אף צאָפן און, דורכמאכנדיק עטלעכע 
קילאָמעטער, גענומען דעם קורס אף מיזרעך. איצט זײַנען מיר געגאנגען 
פּאראלעל צו דער שוץ-ליניע פונעם קעגנער. און דאָך האָט דער סוינע 
אנטפּלעקט אונדזער מאנעווער. די דײַטשן האָבן פארשטאנען, אז מיר 
האָבן זי אָפּגענארט. 

די שיסערײַ פון רעכטס איז שטילער געװאָרן, דערפאר אָבער איז דאָס 
פּײַער פון די מינענווארפערס און קוילנווארפערס איצט געצילט געוען 
אין אונדזער זײַט. 

די קאָלאָנע פון אונדזער בריגאדע איז ענלעך געווען אף א לאנגן צוג, 
װאָס עטעמט מיט פּײַער. 

די טאנקען און מאשינעס האָבן זיך געטראָגן גלײַך אף מיזרעך. צו- 
פעליק האָבן מיר אָנגעטראָפן אף פּײַנטלעכע ארטילעריסטישע פּאָזיציעס. 
מיַר האָבן צעקווצטשט די פאשיסטישע הארמאטן און באשאָסן דעם יאר. 
געשאָסן האָבן מיר פון טאנקען, אװוטאָמאטן, קאראבינען, געװאָרפן גרא- 
נאטן, עמעצער האָט אפילע געשאָסן פון א ראקעטניצע--זאָל זײַן, אז 
דאָס דאָזיקע פײַער האָט ניט געטראָגן דעם סוינע קיין טויט, נאָר אין 
יענער נאכט האָט דאָס געזייט א פּאניק. 

די דערשראָקענע דײַטשן זײַנען צוגעפאלן צו דער ערד, מוירע האָבן- 
דיק צו אנטפּלעקן זיך. 

די אױיסשפּירער האָבן אויסגענוצט דעם דערפאָלג פון די הויפּט-קרעפטן, 
וע אָפּגעריסן פונעם סוינע און געשטעלט זיך אין עק פון אונדזער קאַ- 
אָנע. 

די בריגאדע האָט שנעל זיך געטראָגן פאָרויס. די מיידלעך האָבן מיך 
געשלעפּט פארן ארבל: 
: -- מיר פאָרן ניט אהי מע דארף זיך נעמען אף לינקס, נאָר אף 
ינקס, 

פארקערעוועט אף לינקס, האָבן מיר דערהערט א שיסערײי. דאָס זײַנען 
די דײַטשן געקומען צו-זיך און גענומען נאָכשיסן אונדזער קאָלאָנע. 

פּאװואָלאָטש איז שוין פון לאנג געבליבן הינטער אונדז. צענדליקער 
קילאָמעטער זײַנען מיר אדורך אַז באזונדערע שװעריקײַטן. מיט פארלאָשע- 
נע פארעס טראָגן מיר זיך װײַטער פאָרויס, צו דער ליניע פון פראָנט, 

פינף קילאָמעטער זײַנען פארבליבן ביזן דאָרף פּאָטשוּיקי. די דאָזיקע 
שטרעקע מאכן מיר דורך זייער גיך. ניט װײַט פון דאָרף בויען מיר איי 
בער די קאָלאָנע--- מיר פירן ארויס אונדזערע לעצטע נײַן טאנקען אין 
דער שפּיץ, צװוישן זיי אויך מײַן קאָמאנדירישן טאנק, װאָס גייט גלײַך 
נאָך די אױיסשפּירער. 

אינעם בײַפראַנט-דאָרף פּאָטשױיקי האָבן די דײַטשישע סאָלדאטן און 
אָפיצערן זיך געפילט זאָרגלאָז, װי בא זיך אין דער היים. זיי האָבן אויס- 
געשטעלט א קאַָלאָנע פון העכער פופציק מאשינעס, צוגעגרייט אלץ אף 
צו מינירן די בריק איבערן טײַך, און אליין פאנאנדערגעגאנגען זיך אי- 
בער די הײַזער און געלייגט זיך שלאָפן, 

אין דאָרף האָבן מיר זיך אָנגעשטױסן אף א גרויסער צאָל מאשינעס. 
די מאָטאָשיסער, דעסאנטניקעס, ארטילעריסטן האָבן דורכגעשאָסן די מאָ- 
טאָרן, די רעדער און אופגעריסן די בענזין-רעזערװווּארן. א פּײַער האָט 
זיך גענומען שפּרייטן איבער דער גאנצער קאַלאָנע. פון די הײַזער האָבן 
גענומען ארויסשפּרינגען דײַטשישע סאָלדאטן און אָפיצערן. דורכלייגנדיק 
פאר זיך א וועג מיט געװער אין די הענט, איז אונדז געלונגען אוועק 
װײַטער. מיר האָבן באוויזן ארויסשפּרינגען צום טײַך, און אונדז האָט זיך 
גענומען דאכטן, אז דער זיג איז שוין גאָר נאָענט, נאָר פּלוצעם האָט די 
בריק זיך א ריס געטאָן אין דער הייך און איניינעם מיט אונדזער ערשטן 
טאנק אראָפּגעפאלן אינעם אָפענעם טהאָם פון טײַך. דער וועג אף צאָפן 
איז אָפּנעשניטן געװאָרן, מע האָט געדארפט װאָס שנעלער זיך ארויס- 
דראפּען פונעם ברענענדיקן געהענעם --פון דעם דאָרף פּאָטשויקי, און 
זוכן א וועג ערגעץ דורכן טײַך. 

מיר האָבן פארקערעוועט אף צוריק די מאשינעס. צו מײַן טאנק, װאָס 
האָט זיך פארהאלטן אפן ראָג פון וועג, זײַנען צוגעשפּרונגען צוויי פא- 
שיסטן און אים באשאָסן פון זייערע אװטאָמאטן. אין די אויגן האָט אָנ- 
געהויבן עפּעס שווינדלען. װי מיַט אן אָנגעגליט אײַזן, האָט א ברי געטאָן 
דער האלדז... נאָר אין עטלעכע מינוט ארום בין איך געקומען צו-זיך. 
לעבן מיר איז געלעגן א דערשאָסענער דער בריגאדע-אינזשעניער פּיסא- 
רענקאָ. איך האָב געהערט, װוי עמעצער האָט געשריגן; 

-- דער קאָמבריג איז דערשאָסן געװאָרן, ראטעװועט אים. 

נאָר איך בין לעבן געבליבן. די פײַנטלעכע קויל האָט לײַכט מיר פאר- 
טשעפּעט דעם האלדז און אָפּגעבריט די הויט. עמעצער האָט מיך ארײנ- 
געשטופּט אין טאנק, דער דאַקטער פון דער בריגאדע האָט מיר ארײַנ- 
געשאָסן אין מויל אן אמפּולע ספּירט און מיך אופגעמינטערט. 

אינגיכן בין איך שוין װוידער געשטאנען אפן טאנק און זיך געהאלטן 
בא דעם רונג פון טורעם. די קאָלאָנע האָט זיך געטראָגן צו סטאווישטשע, 
װוּ עס האָט לוט מײַן האשאָרע אויך געדארפט זײַן א בריק, 

ס'האָט זיך דערנעענטערט דער פארטאָג, און מיר האָבן װאָס גיכער 
געדארפט דורכרײַסן די פראָנט-ליניע. באטאָג, ווען ס'איז ליכטיק, װאָלט 
עס געווען ביז גאָר שווער, 

דער אויסשפּירונגסיטאנק האָט מיט א גוואלדיקער שנעלקײַט זיך 
ארײַנגעריסן קיין סטאווישטשע, נאָר דאָרט האָט אונדז אויך ניט אָפּגע- 
גליקט, סאמע בא דער נאָז האָט די האָרבאטע בריק זיך אופגעריסן. די 
דײַטשן האָבן שוין באוויזן טעלעפאָנירן, איבערגעבן דורך ראדיאָ וועגן 
דעם, אז אין הינטערלאנד האָבן זיך באוויזן סאָוועטישע טאנקען, און או- 
מעטום האָבן די פאשיסטן אונדז באגעגנט, 

איצט, ווען די בריקן זײַנען אופגעריסן געװאָרן, ווען קיין סנאריאדן 
זײַנען שוין ניט געווען און די בענזיןירעזערװוּארן זײַנען פּוסט געװאָרן, 
איז די פארבליבענע טעכניק געווען א לאסט פאר אונדז. מיר האָבן גע- 
קאָנט טאָן נאָר איין זאך -- פארניכטן די מאטעריעלע טייל און ביז בא- 
גינען ארויסגיין דורך די בלאָטעס אפן צאָפּנדיקן ברעג פון טײַך און דאָרט 
זיך פארייניקן מיט אונדזער מיליטער. אָבער מיך האָט געמוטשעט דער 
געדאנק: , און װאָס װעט דערוף זאָגן ריבאלקאָ!".. 

וי אן אורטייל, האָבן אָפּגעקלונגען די ווערטער פון מײַן באפעל: 

-- באגראָבן די דערשאָסענע. אראָפּנעמען פון די טאנקען די קוילג- 
ווארפערס, די דיסקן און ראקעטניצעס. פארכאפּן מיט זיך די שלעסער פון 
די טאנקען-הארמאטן, פארשיטן מיט ערד די מאַטאָרן. אין די בענזין-י 
רעזערװוּארן אָנשיטן זאמד, אומעטום צעשנײַדן די גומי. אין דרײַסיק 
מינוט ארום זיך אויסשטעלן אין א קאָלאָנע און זײַן גרייט צום װײַטער- 
דיקן מארש... 

אין א האלבער שאָ ארום איז דער באפעל געווען אויסגעפילט. 

רעכטס פון סטאווישטשע האָבן מיר דורך די זומפּן זיך דערקליבן צום 
טײַך. די שלאכטלײַט האָבן געטראָגן אף זיך די פארװוּנדעטע, די גאנצ- 
געבליבענע קוילנווארפערס, די ראדיאָסטאנציעס. 

מאשענקא האָט מיט א הייזעריק געװאָרן קאָל מיר ארײַנגעשריגן אין 
אויער: 

-- לינקער, לינקער, פארקערעווען אף לינקס! דאָרט מוז זײַן א בריק. 

דאָס בלאָנדע מיידל האָט קיין טאָעס ניט געהאט. באלד וי מיר האָבן 
פארקערעוועט, האָבן מיר דערזען א הילצערנע בריק פאר פוסגייער. אָן 
איבעריקע שװעריקײַטן האָבן מיר זי פארנומען. דערזען א גרויסע קאָלאָ- 
נע, האָט די פאשיסטישע וואך געמאכט פּלײיטע. ערשט נאָך דעם, וי מיר 
זײַנען אריבער אפן צאָפּנדיקן ברעג פונעם טײַך קאמענקא, האָבן די דײַטשן 
אָנגעהויבן שיסן. ס'איז שוין אָבער געווען שפּעט, קיינער האָט אונדז שוין 
ניט געקאָנט אָפּשטעלן, 

ניט װײַט פונעם טײַך האָבן זיך געזען סימאָנים פון בלינדאזשן און 
אָקאָפּעס. די אױיסשפּירער, וועלכע מיר האָבן ארויסגעשיקט פאָרויס, האָט 
מען באשאָסן פון די נאָענטע וועלדלעך. א לײַכט-פארװונדעטער אויס- 
שפּירער האָט ניט אויסגעהאלטן און זיך גוט אויסגעזידלט... און דאָ האָט 
ער גלײַך דערהערט די ווערטער: , אונדזערע!?... ווען אין גרויען פארטאָ- 

גיקן הימל האָבן זיך אופגעריסן גרינע ראקעטעס, האָט זיך ארויסגעוויזן, 
אז ניט װײַט פונדאנען געפינט זיך אונדזער שוץ-ליניע. 

דער רעיד אין פײַנטלעכן הינטערלאנד האָט זיך פארענדיקט. מיר זײַ- 
נען ארויס אין די װועלדער ארום פאסטאָוו און זיך פארייניקט מיט די 
טאנקיסטן פון ריבאלקאָס דריטער גווארדײייַשער טאנקען-ארמיי. 

אין דער פאָרשטאָט פון פאסטאָוו, אין ניט קיין גרויסער שטוב האָט 
זיך געפונען דער קאָמאנדארם. מע האָט אים שוין צו וויסן געגעבן, אז 
אונדזער בריגאדע האָט דורכגעריסן דעם פראָנט. דער קאָמאנדארם האָט 
מיט אומגעדולד געווארט אף מיר. א מידער, מיט אָנגעשװאָלענע אויגן, 
בין איך געזעסן בא ריבאלקאָס טיש און פּאמעלעכן דערציילט ועגן די 
שלאכטן פאר די לעצטע צען טעג. 

-- װאָס טוט זיך אין הינטערלאנד?-- האָט געפרעגט דער גענעראל, 

כ'האָב אויספירלעך דערציילט וועגן דעם קעגנער, וועגן צושטאנד פון 
די וועגן און וועגן די דורכגעמאכטע שלאכטן. דער בליק פונעם קאָמאנ- 
דארם האָט זיך א גליטש געטאָן איבער מײַן פּאָנעם. ניט געײַלט האָט ער 
אראָפּגענומען דאָס טעלעפאָן-טרײַבל: 

-- כאווער קאָמאנדיר, די 55יטע בריגאדע האָט הײַנט באנאכט דורכ- 
געריסן די ארומרינגלונג, מיט שלאכטן דורכגעגאנגען איבער דעם הינ- 
טערלאנד פון סוינע און זיך פארייניקט מיט אונדז. לעבן מיר זיצט דער 
קאָמאנדיר פון דער בריגאדע. אויספירלעכע יעדיַעס וועגן דער לאגע אין 
הינטערלאנד װעל איך איבערגעבן אין א שיפרירטער טעלעגראמע. 

דער געשפּרעך האָט געדויערט נאָך עטלעכע מינוט. וועגן װאָס וואטו- 
טין האָט גערעדט, האָב איך ניט געװוּסט, כ'האָב נאָר געהערט: , גוט, יאָ- 
יאָ". ריבאלקאָ האָט אוועקגעלייגט דאָס טרײַבל אפן טעלעפאָן-אפּאראט, 
א קוק געגעבן אף מיר מיט א גוטן אויסדריקלעכן בליק. 

-- דער כאווער וואטוטין בעט איבערגעבן אײַער בריגאדע א דאנק. 
מיט אײַערע אופטוען איז ער געבליבן צופרידן און האָט באפוילן צו- 
שטעלן צו א באלוינונג די, וועלכע האָבן זיך אויסגעצייכנט, 

-- איך װעל אומבאדינגט דאָס טאָן, 

-- יאָ, זאָגט מיר, ער איז עס געווען אײַער װעגװײַזער? ס'איז פּאַ- 
שעט א כידעש, וי פּינקטלעך איר זײַנט ארויסגעקומען אינעם אָנגע- 
מערקטן ראיאָן, און דערצו נאָך באנאכט, -- האָט געפרעגט דער גענעראל, 

איך האָב אים דערציילט ועגן די פּארטיזאנקעס מאשא סאָטניק און 
גאליא טשערנוכא, 

-- באדאנקט זיי אין מײַן פּערזענלעכן נאָמען און באלוינט זיי מיט 
אָרדענס, 

צום סאָף פון אונדזער שמועס האָט דער קאָמאנדארם פאָרזיכטיק מיך 
א פרעג געטאָן: 

-- וויפל צײַט װעט איר באדארפן אף ברענגען אין אָרדענונג די ברי- 
גאדע, אף רו, אף אופנעמען די מאטעריעלע טייל, נײַע רעזערוון? 

-- סװואָלט גוט געווען צו באקומען א טאָג פינף-זעקס,-- האָב איך 
געענטפערט, און אליין א טראכט געטאָן, אז דאָס װעט זײַן ביז גאָר 
װייניק, 

דער גענעראל האָט אף מיר א שארפן קוק געטאָן, א װײַלע געשויגן 
און דערנאָך געזאָגט: 

-- ס'איז צופיל, די לאגע אפן פראָנט איז קאָמפּליצירטער געװאָרן 
איר ווייסט דאָס בעסער פון אונדז. מע דארף דערווארטן גרויסע טאנקען- 
אטאקעס פון מאנשטיינס גרופּע. איך גיב אײַך צוויי מעסלעס. מאָרגן בא- 
נאכט װעלן אָנקומען טאנקען, געווער, איך האָב אָפּגעגעבן א פאראָרדע- 
נונג אײַך געבן צוויי עשעלאָנען טאנקען. דער קאָמאנדיר פונעם קאָרפּוס 
װועט פאר אײַך שטעלן א שלאכט-אופגאבע, --ריבאלקאָ האָט א שמייכל 
געטאָן, -- כ'האָב מוירע, אז אײַך װעט ווידער אויסקומען זיך באגעגענען 
מיט די הויפּטיקרעפטן פון דער 25יטער טאנקען-דיוויזיע. 

דער גענעראל איז אופגעשטאנען. דאָס האָט באטײַט, אז איך בין פרלי. 
ער האָט מיך צוגעפירט ביז צו דער טיר, אָנגערירט באם אקסל און שטיל 
געזאָגט: : 

-- איר דארפט זיך אזוי ניט ערגערן. אײַער באשלוס פארניכטן די 
שלאכט-טעכניק איז א ריכטיקער און א קלוגער באשלוס. אזא אין די 
מיינונג פונעם פּראָנט-קאָמאנדיר, און איך פארייניק זיך פולשטענדיק צו 
אים. פארגעדענקט, מײַן פרײַנט, אז ניט אזוי גיך װועט דער סוינע אוועק- 
לייגן דאָס געװער, עס װעלן נאָך אוועק לאנגע כאדאָשים. דעם פולן זיג 
וועלן דעראָבערן מענטשן, און זיי, די מענטשן, דארפט איר אָפּהיטן. אז 
מירן לעבן, װעלן מיר האָבן טאנקען, מאשינעס, מינענווארפערס. 

א באפליגלטער, װי א נײַיגעבױרענער, האָב איך זיך אומגעקערט צו 
זיך אין דער בריגאדע, 

אין צװויי טעג ארום האָט די גווארדיייַשע 55יטע טאנקען-בריגאדע 
אין באשטאנד פונעם מיליטער פון דער 2-טער טאנקען-ארמיי געפירט 
דערפאָלגרײַכע שלאכטן אינעם ראיאָן פון פאסטאָוו קעגן מײַנע אלטע 
,באקאנטע?--- דער 25-טער און 1יטער טאנקען-דיוויזיעס. 


איך גלייב, אז דער לײיענער װעט ניט האָבן קעגן, אוב איך װעל 
דערפירן די געשיכטע וועגן פּאװאָלאָטש ביז א סאָף. 

אלע מילכאָמע-יאָרן האָט זיך מיר געװאָלט וויסן וועגן גוירל פון די 
מענטשן פונעם דאָזיקן דאָרף, 

ס'האָט זיך אזוי באקומען, אז באלד נאָך דער מילכאָמע האָב איך ניט 
געהאט קיין מעגלעכקײַט באזוכן יענע קאנטן--לאנגע יאָרן האָב איך 
געדינט אין אויסלאנד, געארבעט אף די װײַטע גרענעצן פונעם היימלאנד, 
געווען פארנומען מיט פיל איניאָנים, 

איצט, אין צוואנציק יאָר ארום, פירט מיך א ,גאזיק? איבער די גע- 
וועזענע פראָנט-וועגן. איך קוק ארײַן אין אן אלטער אָפּגעריבענער און 
פון דער צײַט פארגעלטער קארטע, אף וועלכער עס זײַנען מיט א ברוינעם 
בלײַער אָנגעמערקט מארשרוטן, באפעלקערטע פּונקטן. מיר זײַנען שוין 
פארבײַגעפאָרן וואסילקאָוו, פאסטאָוו. אן אופגערודערטער פאָר איך ארײין 
אין מאלאָיע פּאָלאָװעצקאָיע. איך דערקען קוים דאָס דאָרף, אין וועלכן 
איך האָב אמאָל גענעכטיקט. און אָט איז דער וואלד, נווּהין עס זײַנען אנט- 

לאָפן די סאָלדאטן און אָפיצערן פונעם 146-טן גרענאדיר-פּאָלק, וועלכן 
מיר האָבן צעשמעטערט. באלד װי די מאשין האָט פארקערעוועט פונעם 
שאָסײ, האָבן זיך באוויזן פײַערלעך. נאָך עטלעכע מינוט, און מיר פאָרן 
ארלַן אין פּאװאָלאָטש, 

די מאשין שטעלט זיך אָפּ בא דער שול, װוּ עס האָט אמאָל זיך געפו- 
נען דער שטאב פון דער בריגאדע. איך באשליס בלײַבן נעכטיקן אין פּא- 
װאָלאָטש. מאָרגן איז זונטיק, װועט קלעקן צײַט אף ארומצושפּאנען איבער 
די באקאנטע ערטער פונעם שיינעם דאָרף, 

פּאװואָלאָטש איז יאָמטעוודיק-אופגעלעבט. עס שפּילט א באיאן. מיידלעך 
און באָכערים זינגען. פיל מענטשן אײַלן צום קולטור-הויז אפן צווייטן 
קינאָיסעאנס, 

-- װווּ וועלן מיר הײַנט נעכטיקן? -- פרעגט בא מיר איינער פון מײַנע 
פרײַנט. -- ס'איז עפּעס ניט באקוועם גיין אזוי שפּעט עמעצן באומרויקן. 

עס קומט מיר אפן געדאנק גיין צו מאשא סאָטניק. יאָ, מירן פאָרן צו 
איר און זיך דערוויסן, װאָס איז פאָרגעקומען מיט מאשען נאָך דער מיל- 
כאָמע. די יונגע פּאטריאָטקע האָט זיך מיר פארגעדענקט אף שטענדיק. 
נאָך דעם, װי מיר האָבן פארלאָזט פּאװאָלאָטש, איז זי געבליבן אין מײַן 
בריגאדע, אלע מילכאָמעײיאָרן געטיילט מיט אונדז די פרייד פון זיגן און 
די ליידן פון דורכפאלן. װוּ איז זי אצינד? 

..אונדז האָט באגעגנט איר מוטער, ניט קיין הויכע עלטערע פרו. 
זי האָט זיך העפלעך באגריסט און פארבעטן אין שטוב ארלין, 

-- איר דארפט צו מיר? 

איך האָב זיך פאָרגעשטעלט, 

די פרוי האָט א ציטער געטאָן און געמאכט א שפּאן מיר אנטקעגן, 

-- דאָס זײַנט איר? מײַן טאָכטער האָט מיר א סאך מאָל דערציילט 
וועגן אײַך. דאָ, אין דאָרף, געדענקען אײַך פיל פּארטיזאנער נאָך פונעם 
דרײַ-און-פערציקסטן יאָר, 

מיר זײַנען ארײַן אין צימער. אף דער וואנט זײַנען אין א גרויסער 
ראם אײַנגעפאסט געװען א סאך פאַטאָגראפיעס. דאַ איז אויך געװען א 
פאָטאָ פון א גרופּע מײַנע סאָלדאטן און אָפיצערן -- מיר האָבן זיך פאָטאָ- 
גראפירט דעם דריטן מײַ אינעם באזיגטן בערלין, אפן פאָן פונעם צענע- 
ריקטן רײַכסטאג. איך האָב אופמערקזאם זיך אײַנגעקוקט אין די בילדער. 
אָט אזוי-אָ האָט אויסגעזען מאשענקא, ווען מיר זײַנען צוזאמען געווען אף 
אוקראינע, אין פּוילן, אין בערלין און אין פּראָג. געזעגנט האָבן מיר זיך 
מיט איר אין עסטרײַך -- פון דאָרט איז זי אין 1946 אװועקגעפאָרן אהיים, 
קיין אוקראינע. איר מוטער האָט אונדז דערצײלט, אז מאשענקא האָט 
פארענדיקט דעם קיעווער אוניווערסיטעט, כאסענע געהאט, געבוירן א זון, 
זי לעבט און ארבעט אין שעפּעטאָװקע. 

מיך האָט עס געפרייט. מאשענקא האָט פארדינט דאָס דאָזיקע פּראָסטט 
מענטשלעכע גליק, 

ס'איז שוין געווען שפּעט, מײַנע פרײַנט זײַנען געשמאק געשלאָפן אין 
שכיינעסדיקן צימער, אף דער גאס איז געווען שטיל, ניט געשלאָפן איז 
בלויז פּראסקאָװויא מיכײלאָוונא-- מאשענקעס מוטער -- און איך. זיצנדיק 

באם טיש, האָט זי מיר דערציילט, װאָס דאָ איז פאָרגעקומען אין יענע 
פארגאנגענע טעג. 

נאָך דעם, וי מיר זײַנען אוועקגעגאנגען פון דאָרף, האָבן די פּארטי- 
זאנער נאָך א פּאַר שאָ אײַנגעהאלטן דאָס דאָרף. באנאכט האָבן זיי פאר- 
לאָזט פּאװאָלאָטש און אוועק אין וואלד. די פאשיסטן האָבן עטלעכע טעג 
זיך ניט אײַנגעשטעלט ארײַנגיין אהער. סאָף נאָיאבער האָבן זיי, װי די 
מעשוגענע הינט, זיך ארײַנגעריסן אין פּאװאָלאָטש און אין די אנדערע 
נאָענטע באפעלקערטע פּונקטן. זיי האָבן געפאָדערט בא דער באפעלקע- 
רונג, מע זאָל זיי ארויסגעבן די פּארטיזאנער און די פארװוונדעטע טאנ- 
קיסטן. באטאָג און באנאכט האָבן זיי גענישטערט, געכאפּט די, װאָס האָבן 
אונדז געהאָלפן מיט פּראָדוקטן, סאָליארקע פאר די טאנקען, און, פאר- 
שטייט זיך, אויך די, װאָס האָבן מיט אונדז צוזאמען גראָמירט די פאשיסטן. 

קיין פארעטער זײַנען צװישן דער באפעלקערונג ניט געווען, האָבן די 
היטלעריסטן באשלאָסן דורכפירן מאסן-אקציעס. זי האָבן נעקאָמע. גענו- 
מען פאר דער צעשמעטערטער 25יטער טאנקען-דיוויזיע. אין מאלאָיע פּאַ- 
לאָװועצקאָיע האָבן זיי צעשאָסן בא צוויי הונדערט מענטשן, אינעם דאָרף 
סאָליאנקא לעבן פּאװאָלאָטש -- פארברענט אין דער געבײַדע פון דער שול 
הונדערט זעכציק פרויען, אלטע לײַט און קינדער. אויך אין פּאװאָלאָטש 
האָבן די פאשיסטן פארניכטעט פיל מענטשן. די שכיטע װאָלט לאנג נאָך 
געדויערט, ווען דאָס מיליטער פונעם ערשטן אוקראינישן פראַנט זאָל ניט 
געווען סאָף דעקאבער צעגראָמירן די כאיאָלעס פונעם פעלדמארשאל מאנ- 
שטיין און ענדגילטיק באפּרײַען פּאָפּעלנא, פּאװאָלאָטש און בערדיטשעוו. 

די ארומיקע שכיינים און דאָס קליינווארג האָבן שוין באוויזן צעטראָגן 
דאָס נײַס, אז אין דאָרף זײַנען געקומען געסט. פון גאנצפרי האָבן צו 
פּראסקאָװויא מיכײַלאָוװונעס שטוב גענומען גיין קאַלװוירטניקעס, געוועזענע 
פּארטיזאנער, מיט פיל פון וועלכע איך בין באקאנט געװען לױט די 
שלאכטן אין פּאװאָלאָטש. 

איניינעם מיט אנדערע איז געקומען זיך זען מיט אונדז דער אכציק- 
יאָריקער פאָמא איוואנאָוויטש טשערנוכא. די פארגאנגענע צוואנציק יאָר 
האָבו ניט אויסגעמעקט פון זײַן זיקאָרן די ברויזיקע געשעענישן פון נאַיא- 
בער 1943. ער דערמאָנט מיר, ויאזוי ער האָט אויסבאהאלטן אין זײַן 
גאָרטן דעם אעראָפּלאן , או-2? און אָנגעהאַדעװעט די פּליַער. מיט גרויס 
פארגעניגן האָבן מיר אויסגעטרונקען א גלעזעלע װײַן פארן געזונט פון 
דעם דאָזיקן זאָקן, 


אפן פּלאץ, אינעם צענטער פונעם דאָרף, אנטקעגן דער צװײישטאָקי- 
קער שול, שטייען ניט װײַט אײינער פונעם אנדערן צוויי דענקמעלער-- 
איינער אין אָנדענק פון מײַנע שלאכטלײַט--די טאנקיסטן, וועלכע זײַנען 
געפאלן אין דער לעצטער נאכט בייסן דורכרײַסן די ארומרינגלונג. אקו- 
ראט זײַנען אויסגעקריצט די אויסיעס פונעם אופשריפט: , דאָ זײַנען בא- 
האלטן 10 שלאכטלײַט פון דער סאָוועטישער ארמיי, וועלכע זײַנען אומ- 
געקומען אין קאמף קעגן די דײַטשישע פארכאפּער פאר באפּרײַען דאָס 
דאָרף פּאװאָלאָטש אין 1943 יאָר?, 

אפן צווייטן מאַנומענט -- אין אָנדענק די אומגעקומענע פּארטיזאנער 
און אײַנװווינער פונעם דאָרף פּאװאָלאָטש איז אויסגעקריצט: 

;דעם 26 נאָיאבער 1942 יאָר האָבן די דײַטשיש-פאשיסטישע אַקופּאנטן 
צעשאָסן אין דאָרף פּאװאָלאָטש 126 סאָוועטישע בירגער. מיר װעלן ניט 
פארגעסן, ניט מויכל זײַן?, 

אין דער באגלייטונג פון פיל קאַלװירטניקעס און געוועזענע פּארטי- 
זאנער, ארומגערינגלט פון אלע זײַטן מיט קאָמיוגיסטן, פּיֵאָנערן און שי- 
לער, זײַנען מיר לאנג ארומגעגאנגען איבער די גאסן און זיך געפרייט מיט 
די דערגרייכונגען פונעם דאָרף. פארנאכט האָבן מיר זיך געזעגנט מיט 
די מענטשן, וועלכע זײַנען אונדז איצט געװאָרן נאָך נעענטער און טײַע- 
רער, 


באם טײַך טעטערעוו 


אָס מיליטער פונעם גענעראל טשערניאכאָווסקי האָט מיט 
גרויסע שװעריקײַטן זיך קעגנגעשטעלט דעם דרוק פון 
מאנשטיינס כאיאָלעס, וועלכע האָבן זיך געריסן צו קיעוו 
און צום דניעפּער. די 55יטע טאנקען-בריגאדע האָט נאָך 
פּאװאָלאָטש אָנטײלגענומען אין די שלאכטן הינטער פא- 
סטאָוו און דערנאָך אריבערגעװאָרפן געװאָרן אין ראיאָן 

פון פּלעסעצקאָיע, 

ווען ס'איז באװוּסט געװאָרן, אז אונדזער בריגאדע גייט איבער אונטער 
דער אָנפירונג פונעם גענעראל טשערניאכאָווסקי, האָט מיר אָנגעקלונגען 
דער קאָמאנדארם ריבאלקאָ. 

-- איך בעט אײַך, כאװוער דראגונסקי, --האָט ער געזאָגט, -- פירט 
אונדז ניט אונטער. זאָל מײַן פרײַנט טשערניאכאָווסקי דערפילן די קראפט 
פון דעם קלאפּ, װאָס אונדזער טאנקען-ארמיי קאָן געבן. לויט אײַער בריל- 
גאדע װוצט מען מישפּעטן וועגן אונדז אלעמען. 

-- כ'האָב אײַך פארשטאנען, כאווער קאָמאנדארם, כ'וועל טאָן אלץ אֹף 
צו בארעכטיקן אײַער צוטרוי, 

דעם גאנצן טאָג האָט דער קאָרפּוס-קאָמאנדיר דער גענעראל סולייקאָוו 
און זײַן גאנצער שטאב געגרייט אונדז צו דעם פאָרשטייענדיקן מארש. 

פארטאָג האָט די בריגאדע, װאָס האָט זיך צעצויגן אין א לאנגער זעקס- 
קילאָמעטערדיקער קאָלאָנע, געײַלט אף צאָפן-מײַרעװו פונעם ראיאָן אוסטל- 
נאָווקא. אינעם זעלבן טאָג זײַנען מיר געווען אפן אָנגעמערקטן אָרט, 

אין דאָרף האָב איך זיך באגעגנט מיטן קאָמאנדיר פון דער רײַטער- 
דיוויזיע גענעראל מאמסוראָוו, -- מײַנעם אן אלטן באקאנטן לוט דער 
אקאדעמיע און לוט די שלאכטן אף קאווקאז אין 1942, 

כאָדזשא מאמסוראָוו איז געווען אופגעלייגט, לעבנסלוסטיק און, וי 
שטענדיק, געשמייכלט. 

איך האָב אים געפרעגט: 

-- דו ביסט דאָ אליין? 

-- ניין, אין דעם דאָזיקן ראיאָן געפינט זיך דער שטאב פון א שיסער- 
קאָרפּוס. 

-- פון וועמען פארטיידיקט ער זיך דאָ? 

-- איך בין אליין אָקאָרשט געקומען און נאָך ניט באוויזן זיך פאנאג- 
דערצוקלײַבן, 

גלײַך פון אָנהײיב האָט מיר גענומען אויסזען עפּעס מאָדנע די אופירונג 
פונעם קעגנער. אף דעם דאָזיקן באצירק פון פּראָנט זײַנען קיין פײַנט- 
לעכע אעראָפּלאנען ניט געפלויגן, די ארטילעריע האָט געשוויגן, מיט איין 
װאָרט, דאָס איז געווען א שטיל און רויַק ווינקעלע. 

-- הער נאָר, כאָדזשא, שוין זשע װועלן די דײַטשן אָנגרײַפן אף די 
דאָזיקע זומפּן און װעלדער? צי קלערסטו ניט, אז זיי װעלן זיך לאָזן מיז- 
רעכדיקער און נעמען שפּארן אף צאָפן, צום טײַך טעטערעוו? 

-- איך קלער אויך אזוי, נאָר צוליב װאָס טרײַבט מען אהער צונויף 
אזויפיל טאנקען? 

אין דאָרף האָט מיך שוין ארומגעזוכט דער אדיוטאנט פונעם קאָרפוס- 
קאָמאנדיר. טאקע אף זײַן מאשין בין איך אינגיכן צוגעפאָרן צו א ראכ- 
וועסדיקער פּויערישער שטוב. דער קאָמאנדיר פונעם קאָרפּוס האָט מיך 
באגעגנט עפּעס צו שטרענג, 

-- װאָס טוט איר דאָ? 

כ'האָב ניט באוויזן צו ענטפערן, װי ער האָט מיר פארגעבן א צווייטע 
פראגע: 

-- פארװאָס שטייען בא אײַך די טאנקען אין קאָלאָנעס? 

-- איך ווארט אף א באפעל פונעם קאָמאנדארם טשערניאכאָווסקי. 

דער גענעראל האָט ניט אופגעהערט מיך צו מוסערןן. 

-- איך בעט אײַך, טײַעריַנקער, ניט פארגעסן, אז איר געפינט זיך אין 
ראיאָן, װוּ עס איז טעטיק מײַן קאָרפּוס. איר זײַנט געקומען ניט אף קיין 
קוראָרט, און ס'איז ניטאָ װאָס ארומשפּאצירן, באלד זאָלט איר פארנעמען 
די שוץ-ליניע אף דעם דאָרעמדיקן ברעג פון דאָרף, -- האָט דער גענעראל 
א װײַז געטאָן מיטן פינגער אין דער גרין-געפארבטער קארטע, װאָס האָט 
באצייכנט א גרויסן וואלד-מאסיוו. 

ניט געװוינט צו אזא טאָן, האָב איך שארף דערווידערט: 

-- כאווער גענעראל, מיר איז ניט קלאָר די אומגעבונג. אייגנטלעך 
גערעדט, װאָס פאר א טײַװל װעט עס אָנגרײַפן אף אָט די זומפּן? פאר- 
טרײַבן אין דער-אָ לאָך 65 טאנקעף סאיז דאָך אן אבסורד!-- און מיר 
זײַנען געקומען אפן זינען די ווערטער פון מײַן קאָרפּוס-קאָמאנדיר: , פון 
דעם מאָמענט ווארפט איר זיך אונטער דעם גענעראל טשערניאכאָווסקי-- 
זעט, איר זאָלט ניט אונטערפירן.." אן אופגערעגטער, האָב איך פאָרגע- 
זעצט.---ביז כ'וועל ניט באקומען קיין פּערזענלעכע אָנװײַזונגען פונעם 
גענעראל טשערניאכאָווסקי, װעל איך אין ערגעץ ניט גיין. אים, נאָר אים, 
ווארף איך זיך אונטער, 

דער קאָמקאָר האָט, קענטלעך, ניט ליב געהאט קיין דערווידערונגען 
ער האָט אופגעציטערט און דורך די ציין געזאָגט: 


163 


-- וי דארף מען עס פארשטיין, איר האָט זיך דערשראָקן?-- ער האָט 
מיך באטראכט פון קאָפּ ביז די פיס. באמערקט אף מײַן ברוסט די אָרדענס 
און די סטענגעלעך, װאָס האָבֵן באצייכנט, וויפל מאָל איך בין פארװוּ- 
דעט געווען, האָט ער גענומען ריידן שטילער, נאָר שוין לויט דער אינערץ 
נאָך אלץ געטאדלט מיך. | 

-- כ'האָב גאָר ניט געװוּסט! א נײַער מאָלטקע האָט זיך געיאוועט. אָט 
באלד װעט מײַן באפעל באגיטיקן דער גענעראל טשערניאכאָווסקי, -- דער 
קאָמקאָר האָט בא די דאָזיקע ווערטער אראָפּגענומען דאָס טעלעפאָן-טרײַבל 
און ארויסגערופן דעם קאָמאנדארם. אין עטלעכע מינוט ארום האָט דער 
גענעראל |מיט א צוגעדעמפּט קאָל ארײַנגערעדט אין טרײַבל: 

-- כאווער קאָמאנדיר, אין דאָרף פּלאָנטערט זיך עפּעס א טאנקען-ברי- 
גאדע. דעם קאָמבריג האָב איך געשטעלט א קאָנקרעטע אופגאבע --פאר- 
נעמען א שוץ-ליניע, נאָר ער זאָגט זיך קאטעגאָריש אָפּ אויסצופילן מײַן 
באפעל. ער האָט מיר געמאָלדן, אז קיינעם, אויסער אײַך, ווארפט ער זיך 
ניט אונטער. איך װאָלט געװאָלט, איר זאָלט איבערגעבן די דאַזיקע ברי- 
גאדע אין מײַן רעשוס. איך מוז דערצו צוגעבן, אז דער קאָמאנדיר פון דער 
בריגאדע, א פּאָדפּאָלקאָווניק, פירט זיך אוף ניט קאָרעקט. 

-- שוין זשע? מיר האָט אָקאָרשט געקלונגען ריבאלקאָ, אז ער האָט 
געשיקט א פולשטענדיק קאָמפּלעקטירטע בריגאדע און וועגן קאָמבריג זיך 
ניט שלעכט אָפּגערופן, 

-- איך װאָלט עס ניט געזאָגט. 

-- כ'האָב קיין סמאך נישט ניט צו גלייבן ריבאלקאָן. װוּ איז דער קאָ- 
מאנדיר פון דער בריגאדע? 

-- לעבן מיר, 

-- גיט אים איבער דאָס טרײַבל, 

א באליידיקטער און עפּעס א פארלוירענער, בין איך געשטאנען לעבן 
טישל, דאָס טעלעפאָן-טרײַבל איז שיר ניט ארויסגעפאלן פון מײַנע הענט, 

-- איר האָט געהערט אונדזער געשפּרעך? 

-- געהערט, כאווער גענעראל! 

-- מיט װאָס קאָנט איר זיך פארענטפערן? 

-- מיט קיין זאך ניט, 

-- װוי דארף מען עס פארשטיין? זיך באלײידיקט? 

-- כאווער קאָמאנדיר, איך גיב דעם קאָפּ, כ'בין גרייט צו באקומען די 
גרעסטע שטראָף, נאָר איך בלײַב בא מײַן מיינונג. די דײַטשן װעלן מיט 
זייערע טאנקען אהער ניט גיין, פארקערט, זיי לוינט פארנארן װאָס מער 
אונדזערע מאשינעס אין די װעלדער און אין די זומפּן. און אליין רויַק 
אוועק אף מאלין און ראדאָמישל. 

-- װאָס לייגט איר פאָר? 

כ'האָב ארויסגעכאפּט די קארטע און שוין מיט א רוֹיִק קאָל פאָרגעזעצט: 

-- אין מעשעך פון דער נאכט איבערווארפן די בריגאדע צאָפנדיקער 
פונעם טײַך טעטערעוו, אָנזאָטלען דעם וועג, װאָס פירט קיין מאלין, און, 
אלס אײַער רעזערוו, זײַן גרײט א קלאפ צו טאָן איבער די הױיפּט- 
קרעפטן פונעם סויגע, 

דער טעלעפאָן איז שטיל געבליבן, ס'האָט געשוויגן דער קאָמאנדארם, 
געשוויגן האָט אויך דער קאָמקאָר. איך בין א פארלוירענער געשטאנען און 
געווארט. נאָר אָט האָט װידער א קלימפּער געטאָן דער אפּאראט און 
טשערניאכאָווסקי האָט געזאָגט: 

-- אײַער פאָרשלאַג פארדינט, מע זאָל אופמערקזאם א טראכט טאָן 
וועגן אים, אים דערלערנען. מיר װעלן זיך דאָ פאנאנדערקלײַבן און אין א 
האלבער שא ארום געבן אן ענטפער. איך בעט װײַט ניט אוועקגיין פונעם 
טעלעפאָן. : 

מיר זײַנען ארויסגעגאנגען פון שטוב. אף דער גאס, לעבן פענצטער, 
האָבן געווארט אף מיר די קאָמבאטן. דאָ אפן אָרט האָב איך זיי געזאָגט, 
אז מירן, מינאסטאם, דארפן הײַנט באנאכט דורכמאכן א מארש אין דער 
ריכטונג פון מאלין, 

אין א מינוט צען ארום איז דער אדיוטאנט פונעם קאָמקאָר געקומען 
מיך רופן צום טעלעפאָן. דער שעף פונעם ארמייישטאב גענעראל טער- 
גאספּאריאן האָט דיקטירט דורכן טעלעפאָן; ,דער קאָמאנדארם האָט בא- 
פוילן דער בריגאדע זיך איבערדיסלאַצירן אינעם ראיאָן פון מאלין און 
איבערגיין דעם טײַך, איר פּערזענלעך דארפט זיך יאווען צום קאָמאנדארם 
אפן קאָמאנדע-פּונקט צאָפּנדיקער פון פּיניזעװויטשי, קעדיי באקומען א 
שלאכט-אופגאבע". 

איך האָב זיך געווענדט צום קאָמאנדיר פון קאָרפּוס: 

-- כיבעט דערלויבן מיר אוועקגיין. 

דער גענעראל האָט א שמייכל געטאָן און געזאָגט: 

-- איך פארהאלט אײַך מער ניט. מעגלעך, אז אײַערע פאָרשלאָגן זײַ- 
נען באגרינדעט, נאָר פאר מיר זײַנען אויך קלאָר די אומשטענד. איך 
וויל ניט זײַן קיין נאָװי, נאָר זעט, אז דער קאָמאנדארם זאָל אײַך ניט 
פארקערעווען צוריק אינעם ראיאָן פון מײַן קאָרפּוס. 

-- איך בין א סאָלדאט און בין גרייט אויסצופילן יעדער מין באפעל 
פון דער אָנפירונג, 

-- עמעס, א סאָלדאט, אלע נעמען מיר זיך איבער מיט דעם דאָזיקן 
װאָרט, נאָר די מאָס פון פאראנטװאַרטלעכקײַט איז ניט פאר אלעמען די 
זעלבע, 

צו וועמען עס האָבן געהאט א שײַכעס די דאָזיקע װוערטער, האָב איך 
ניט פארשטאנען, יעדנפאלס, איז דער קאָמקאָר פון דער 18יטער שיסער- 
דיוויזיע אפאָנין ווייכער געװאָרן, און מיר האָבן זיך געזעגנט װי גוטע- 
פרײַנט, 

דער וואלד האָט אזש גענומען הודען פון דעם רויש פון די מאַטאָרן 
פונעם געבראזג פון די רויפּן. איך בין געזעסן אין דעם שטאב-אווטאָבוס 
אוז געדרעמלט. פונעם פלאקערנדיקן אייוועלע האָט זיך געשפּרײט אן אָנ- 
גענעמע ווארעמקײַט. די בריגאדע איז געגאנגען אף צאָפן, צום טײַך 
טעטערעוו. אין דער זעלבער צײַט, װי עס האָט זיך שפּעטער ארויסגעוויזן, 
איז בוכשטעבלעך אין עטלעכע קילאָמעטער מײַרעװדיקער פון אונדז גע- 
גאנגען א גרויסע דײַטשישע טאנקען-קאָלאָנע צו דעם זעלבן פּלאצדארם, 
װאָס מיר, 

מיר און אויך אונדזער קעגנער האָבן געשפּאנט פּאראלעל צו איין 
ציל--געײַלט פארכאפּן דעם איבערגאנג אפן טײַך טעטערעוו. דער טומל, 
וועלכן ס'האָבן אופגעהויבן אונדזערע טאנקען, האָט פארהילכט דעם טומל 
פון די דײַטשישע. דאָס זעלבע איז אויך פאָרגעקומען בא דעם סוינע. אונד- 
זער אויסשפּירונג האָט געבלאַנקעט אין וואלד, ניט בעסער האָט זיך 
ספּראוועט מיט איר אופגאבע די דײַטשישע אױיסשפּירונג, 

אין אונדזער בריגאדע איז וועגן קאָמבאט פיאָדאָראָוו שוין פון לאנג 
געווען א באשטימטע מיינונג: ,א קליין, א פלינק, א כיטרע סיביריאקל, 
ווער ס'וועט אים אָפּנארן, װוצט שלעכט אָפּשנײַדן...* דאָס, װאָס ער האָט 
לעצטנס אופגעטאָן, האָט נאָכאמאָל באשטעטיקט, אז די דאָזיקע כאראקטע- 
ריסטיק איז א ריכטיקע. 

מיט זײַנע טאנקען איז ער דער ערשטער אריסגעשפּרונגען צו דער 
פלייץ-לאָנקע פונעם טײַך. זײַנע טאנקיסטן האָבן כאם ברעג געזוכט אן 
אָרט, װוּ זי זאָלן קאָנען דורכגיין, נאָר אָט האָט פון דאָרעם-מיזרעך זיך 
באוויזן עפּעס א קאַלאָנע מיט לויכטנדיקע פארעס. , מאַדנע, --האַט ער 
א טראכט געטאָן, -- בא אונדז װאָלט מען פאר אזא זאך אראָפּנענומען דעם 
קאָפּ". דער קאָמבאט האָט געווארט, װאָס װועט װײַטער פאָרקומען. ער איז 
צוגעפאלן צו דער ערד און צוגעלייגט אן אויער. , אונדזערע דיזעל-מאָ- 
טאָרן קלאפּן שטארקער --- מע הערט זי אף עטלעכע קילאָמעטער. די מאָ- 
טאָרן פון די דײַטשישע טאנקען באוועגן זיך שטילער, װײַל זיי ארבעטן 
אף בענזין,." 

דער אױיסשפּירער סאוועליעוו, װאָס האָט זיך דאָ געפונען, איז מאסקים 
געווען מיט פיאָדאָראָוװוס אויספירן. דעמלט האָט דער קאָמבאט באשלאָסן 
צולאָזן די קאָלאָנע נעענטער, און ווען ער האָט זיך איבערצײַגט, אז דאָס 
זײַנען טאקע דײַטשישע מאשינעס, האָט ער זיי באגעגנט מיט א העפטיקן 
פּײַער. דרײַ ברענענדיקע פאשיסטישע טאנקען זײַנען געבליבן אפן ברעג, 
די איבעריקע האָבן פארקערעוועט אף צוריק און שוין מיט אויסגעלאָשענע 
פארעס פארשוווּנדן אינעם פינצטערן וואלד. 

באגינען האָט די בריגאדע זיך פארזאמלט אינעם נײַעם ראיאָן, און איך 
האָב זיך געיאוועט צום קאָמאנדארם. 

דער יונגער גענעראל איז געווען א שלאנקער, א שיינער, מיט שוואר- 
צע אויסדריקלעכע אויגן. ער האָט מיך ווארעם באגעגנט און מיט גרויס 
אופמערקזאמקײַט אויסגעהערט מײַן ראפּאָרט, ער איז געװען צופרידן 
װאָס מיר זײַנען ארויסגעקומען אפן צאָפנדיקן ברעג פון טײַך, צופרידן 
געווען מיט דער באנאכטיקער שלאכט, 

דער קאָמאנדארם האָט גענומען מײַן קארטע און מיט א רויטן בלײַער 
ארומגעקרײַזט די באפעלקערטע פּונקטן מאלין, פּיניזעוויטשי, יאלצאָווקא, 
זארודניא, 

-- אָט אזוי, כאווער קאָמבריג, אין יעדערן פון די דאָזיקע פּונקטן 
וועט איר שטעלן צו איין טאנקען-ראָטע. א פראָנט באקומט איר פון צוועלף 
קילאָמעטער. זײַט װויסן: קיין איין פײַנטלעכער טאנק טאָר זיך ניט דורכ- 
רײַסן אפן צאָפנדיקן ברעג פונעם טײַך טעטערעוו. אין יאלצאָווקא לאָזט 

איבער א שטארקן רעזערוו, אהין װעט אויך צוקומען אין אײַער רעשוס 
אן ארטילעריסטישער פארניכטונגס-פּאָלק. כוויל אײַך דערמאַנען איין 
וויכטיקע זאך: אונדז איז באװוּסט, אז דער סוינע װועט הײַנט פּרוּוון זיך 
דורכרײַסן אף אלע באצירקן פונעם פּראָנט. מיר דוכט, אז באנאכט װועט 
איר זיך זעלבסט איבערצײַגן אין דעם. 

דער גענעראל טשערניאכאָווסקי האָט מיר דערלאנגט זײַן שטארקע 
האנט און איז ארויס פון צימער, 

דער טאָג האָט זיך אויסגעגעבן א פראָסטיקער און א טרוקענער. אייג- 
טאַניק האָט אונטערגעברומט דער מאָטאָר פון אונדזער אװטאָמאָביל, וועל- 
כער האָט אונדז געפירט צו דער טאנקען-בריגאדע. אין עטלעכע שאָ ארום 
האָבן שוין די טאנקען-באטאליאַנען און די ראָטעס פארנומען זייערע 
ערטער. מײַן שטאב האָט זיך אײַנגעאָרדנט אין צענטער פון יאלצאָווקא, 

ביז האלב-טאָג איז אין יאלצאָװוקא געווען שטיל. ערשט באטאָג האָט 
פונװײַטנס זיך גענומען דערטראָגן א געהויל פון טאנקען-מאַטאָרן. פוג- 
דערװײַטנס האָבן זיך באוויזן צוויי , סאמאָכאָדקעס?. מײַן געהילף קאלע- 
ניקאָוו האָט זיי אָפּנעשטעלט און גענומען זיך דערפרעגן באם לייטענאנט: 

-- װווּהין אײַלט איר זיך אזוי? 

-- די דײַטשן זײַנען אריבערגעגאנגען דעם טײַך און האָבן פארנומען 
זארודניא. 

איך האָב ניט געגלייבט מײַנע אייגענע אויערן. 

-- איר זאָגט א ליגן, לייטענאנט, דאָרט געפינט זיך מײַנער א גאנצער 
באטאליאָן. 

דער לייטענאנט, װאָס איז שוין א ביסל געקומען צו-זיך, האָט מיט א 
זיכערן טאָן ראפּאַרטירט: 

-- אײַער באטאליאָן איז אויך אָפּגעטראָטן, 

מיר האָבן נאָך ניט באוויזן צו פארענדיקן דעם געשפּרעך מיטן לייטע- 
נאנט, װי ס'איז אָנגעפאָרן אף א טאנק דער שטאבישעף פונעם ערשטן 
באטאליאָן ראָי. דעם דאָזיקן געוואגטן אָפּיצער האָב איך געקענט שוין פון 
לאנג, געװוּסט, אז ער איז ניט קיין פּאניקיאָר און דערצו אן אָרנטלעכער, 
אופריכטיקער מענטש. איך האָב ניט געקענט זיך צוימען, 

-- איוואן איוואנאָוויטש, און איר, איר האָט זיך אויך דערשראָקן? 

דער קאפּיטאן ראָי איז ארױסגעשפּרונגען פון טאנק און מיר דער- 
לאנגט א קארטע: 

-- מיך האָט פיאָדאָראָוו געשיקט צו אײַך נאָך הילף, : 

-- הילף? און קיין שטראָף-באטאליאַן האָט איר מיט פיאָדאָראָוון נאָך 
ניט פארזוכט? מארש אפן אָרט! אין א שאָ ארום װעל איך אליין זײַן אין 
זארודניא, און אויב איר װעט אָפּטרעטן כאָטש אף איין שפּאן איז האָט 
דערנאָך טײַנעס צו זיך אליין, 

ראָי איז צוריק ארײַן אין טאנק און זיך געלאָזט אף מײַרעו. אהין 
זײַנען אויך אוועק די צוויי , סאמאָכאָדקעס? 

איך האָב צוגערופן מײַן פארטרעטער קאלעניקאָוון און, קוקנדיק אים 
גלײַך אין פּאָנעם ארײַן, געזאָגט: 

-- וואניא, נעם א רעזערװ-ראָטע און כאפּ זיך אראָפּ צו פיאָדאָראָון. 
זארודניא דארף מען צוריק אָפּנעמען בא די דײַטשן. ביז דעמלט קער זִיך 
בעסער ניט אום, 

אין עטלעכע מינוט ארום האָט א גרופּע טאנקען, צעראַיענדיק די פאר- 
פרוירענע ערד, זיך געלאָזט אין דער ריכטונג פון זארודניא. כ'האָב געװוּסט, 
אז מײַן פרײַנט קאלעניקאָוו װעט מאכן אן אַרדענונג אפן לינקן פלאנג 
פון דער בריגאדע. א כאראקטער האָט ער געהאט א שטארקן. אינגיכן 
איז אומרויק געװאָרן אויך אפן רעכטן פלאנג. דער קאָמאנדיר פונעם 2-טן 
באטאליאָן האָט צוגעשיקט א ראדיאָגראמע: ,,איך פיר שלאכטן. אנטקעגן 
מײַן באטאליאָן האָבן 50 טאנקען זיך געלאָזט אין דער ריכטונג פון פּיני- 
זעוויטשי?. 

גוט, װאָס דערנעבן האָט זיך געפונען דער ארטילעריסטישער פּאַלק, 
וועלכן כ'האָב איצט געהאט אין מײַן רעשוס. אין א מינוט צען ארום האָט 
ער שוין מיט זײַנע סנאריאדן געבראָקט אף שטיקלעך די , פּערעפּראװע? 

צוואנציק מײַנע טאנקען, פיר און צוואנציק הארמאטן פונעם ארטפּאַלק 
האָבן געפירט א שטארקן פײַער. עס האָבן זיך אָנגעצונדן דרײַ פאשיסטישע 
טאנקען, און דאָס איז גענוג געווען, אז דער קעגנער זאָל נעמען אָפּטרעטן, 

באקומען א מאפּאָלע אפן רעכטן פלאנג, האָבן די דײַטשן קאַנצענט- 
רירט זייערע קרעפטן קעגן אונדז -- דעם צענטער פון שוץ. 

אונדזערע אױיסשפּירער האָבן די ערשטע באמערקט, אז די פײַנטלעכע 
טאנקען האָבן זיך קאָנצענטרירט אף אונדזער באצירק. אין זייער ראדיאַ- 
גראמע איז געזאָגט געװאָרן; ,בא 70 טאנקען געפינען זיך אין וואלד אנט- 
קעגן יאלצאָווקא, דער פּײַנט זוכט אן אָרט אף איבערגיין דעם טײַך. די 
דײַטשן קײַקלען ארויס אפן ברעג ,וואניושעס? 

אין א שאָ ארום האָט זיך געיאװועט קאלעניקאָוו, ער האָט האָפּערדיק 
ראפּאָרטירט: 

-- בא פיאָדאָראָוון איז אלץ אין פולער אָרדענונג. מיר האָבן אונטער- 
געקלאפּט דרײַ פײַנטלעכע טאנקען, די דײַטשן זײַנען אוועק דורכן טײַך 
אף דאָרעם, די רעזערװו-ראָטע האָב איך אונטערגעצויגן נעענטער צו אײַך. 

די לאגע אף אונדזער פּראָנטיבאצירק איז געווען ניט קיין שלעכטע-- 
קיין איין פּײַנטלעכער טאנק האָט זיך ניט דורכגעריסן דורכן טעטערעוו 
אף צאָפן. מיך האָט אָבער באומרויקט די טאנקען-גרופּירונג דאָרעמדיקער 
פון יאלצאָווקא. 

דער נעפּל, װאָס האָט זיך אופגעהויבן איבערן טײַך, האָט אונדז פאר- 
שטעלט, אזוי אז די פײַנטלעכע אויאציע האָט אונדז קיין גרויסן שאָדן 
ניט אָנגעטאָן, דערפאר האָבן מיר אָבער איבערגעלעבט שווערע צען מינוט, 
ווען אף אונדז האָט זיך א שאָט געגעבן דאָס פײַער פון דער פײַנטלעכער 
ארטילעריע, פון די זעקסרעריקע רעאקטיווע מינענווארפערס וואניושא? 
די ארטילעריע האָט צעשעדיקט אונדזער פארבינדונגס-אפּאראטור, דער 
סאנבאט, װאָס האָט זיך געפונען ניט װײַט פון אונדז, האָט אויך געליטן, 

נאָך דער ארטילעריע-צוגרייטונג האָבן די פאשיסטן פאַרגענומען אן 
אָנגריף. א טאנקען-לאווינע האָט זיך אַפּגעטײלט פון וואלד, צוגעקומען 
צום ברעג, זיך אראָפּגעלאָזט אין טײַך און גענומען גיין איבערן וואסער, 


168 


די פּײַנטלעכע אטאקע איז געווען ביז גאָר אן אײַנגעשפּארטע, און 
ס'האָט זיך געקאַנט דאכטן, אז אונדז װעט ניט געלינגען אָפּשטעלן אָט די 
געפּאנצערטע שטאָלענע כוואליע. עס האָט זיך פארקניפּט א טאנקען-דועל, 
די שנעלשיסנדיקע טאנקען-הארמאטן האָבן ארױיסגעלאָזט הונדערטער 
סנאריאדן. דאָ און דאָרט האָבן זיך באוויזן סרייפעס. מיט א העליש פײַער 
האָבן געברענט די בענזין-מאַטאָרן פון די דײַטשישע טאנקען. אויך מיר 
האָבן געהאט גרויסע פארלוסטן, 

טשערניאכאָווסקי האָט נאָכגעשפּירט דעם געפעכט. אין סאמע ברען פון 
שלאכט האָט ער אָנגעשלאָסן צו אונדז א דיװויזיאָן ,קאטיושעס", און איבער 
אונדזערע קעפּ האָבן צום קעגנער מיט א רויש גענומען פליען רעאקטיווע 
סנאריאדן. די דײַטשן האָבן דערוף געענטפערט מיט זײיערע זעקסרעריקע 
מינענווארפערס, 

איך האָב גוט געזען די גאנצע פּאנאָראמע פון דער דאָזיקער הייסער 
שלאכט. די פײַנטלעכע טאנקען האָבן זיך געװאָרפן הין-און-צוריק, מא- 
נעוורירט אף לינקס און אף רעכטס. עס האָט געפלאקערט אונדזער דאָרף, 
איבער די גאסן זײַנען ארומגעלאָפן צעפּאָלאַשעטע כאזיירים, בעהיימעס, 

סאמע אין מאָמענט, ווען אף אונדזער באצירק האָט געהאלטן ביז גאָר 
שלעכט, האָט פּיאָדאָראָוו מיטגעטיילט, אז דער קעגנער טרעט אָפּ 

-- די דײַטשן קײַקלען זיך צום וואלד! זיי האָבן אופגעהערט צו שיסן. 

מיר האָבן לײַכט אָפּנעעטעמט. 

פונעם דעכטן פלאנג האָט מען אויך מיטגעטיילט, אז דאָס פײַער אינעם 
ראיאָן פון פּיניזעוויטשי איז געשטילט געװאָרן. איצט האָבן מיר אונדזער 
גאנץ פּײַער איבערגעפירט אף דער צענטראלער גרופּירונג פונעם סוינע. 

איבערלאָזנדיק אֹף ביידע ברעגן א צענדליק אונטערגעקלאפּטע און 
פארברענטע טאנקען, האָט דער קעגנער זיך אָפּגעזאָגט פון װײַטערדיקן 
אָנגריף, 

ארויס פון טאנק, בין איך ארײַנגעפאלן אין די אָרעמס פון קאלעניקאָוון, 
אלע זײַנען געווען פריידיק-אופגערעגט, די פּענעמער פון מײַנע שלאכט- 
פּרײַנט האָבן געלויכטן. ס'איז געקומען צו לויפן דער שעף פון דער פאר- 
בינדונגס-בריגאדע זאסימאָוויטש און אויסגעשריען: 

-- כאווער פּאָדפּאָלקאָװניק, די טעלעפאָן-פארבינדונג אין אײַנגע- 
שטעלט געװאַרן, דער גענעראל טשערניאכאָווסקי רופט אײַך צום אפּאראט. 

אין דער (באגלייטונג פון א גרופּע אָפיצערן בין איך צוגעקומען צו 
דער ראָטע, װוּ עס האָט זיך געפונען דער טעלעפאָן. 

-- מיר בלײַבט בלויז, כאווער קאָמבריג, צו זאָגן אײַערע טאנקיסטן 
איין װאָרט --א דאנק! 

פון די דאָזיקע װוערטער איז מיר געװאָרן ווארעם אף דער נעשאָמע. 
אָבער דער איקער איז געווען, װאָס מיר האָבן געצװונגען די פאשיסטן 
פארקערעווען אף צוריק. דער טײַך טעטערעו, דער צאָפּנדיקער ברעג 
זײַנער -- פון יאלצאָווקא ביז זארודניא --איז געבליבן אין אונדזערע 
הענט, 

איך האָב זיך געווענדט צום גענעראל: 

-- װאָס װעט איר באפוילן װײַטער צו טאָן? 

טשערניאכאָווסקי האָט א װײַלע געשוויגן און דערנאָך קורץ געענט- 
פערט: 

-- אינדערפרי װועלן מיר אָנגרײַפן. הײַנט װעצט אונטערקומען פון רי- 
באלקאָן די 54יטע טאנקען-בריגאדע, מיט וועלכער עס פירט אָן דער גע- 
נעראל לעבעדיעוו. זײַן דיוויזיע װועט אָנגרײַפן באנאנד מיט אײַך. 20.00 
ווארט איך אף אײַך אין מײַן , קפּ?. אף יעדן פאל גרייט צו די מארש- 
רוטן, -- דער גענעראל האָט אָנגערופן די וועגן, װאָס פירן אף מײַרעװ. 

-- איך האָב אלץ פארשטאנען, כאווער גענעראל, אלץ וועט אויסגעפילט 
ווערן, -- האָב איך געענטפערט דעם קאָמאנדארם, 

און דאָך בין איך אין דער אָנגעמערקטער צײַט צום גענעראל טשער- 
ניאכאָווסקי ניט געקומען, 

אן אופגערודערטער בין איך ארויסגעשפּרונגען פונעם שטיבל און זיך 
געלאָזט גיין צו מײַן טאנק. עס האָבן מיך ארומגערינגלט אָפיצערן פונעם 
בריגאדע-שטאב. זיי האָבן געװאָלט וויסן די מיינונג פונעם קאָמאנדארם 
וועגן אונדזערע שלאכטן. כ'האָב צעוויקלט מײַן צעקנייטשטע קארטע, זי 
אוועקגעלייגט אף די פליגל פונעם טאנק און גענומען צייכענען די מעגלע- 
כע װײַטערדיקע מארשרוטן. פון ערגעץ האָבן זיך געלאָזט הערן די דלי- 
טשישע ,וואניושׂעס". אינדערלופטן האָט זיך דערהערט א געואִי, װאָס 
האָט זיך אלץ דערנעענטערט. באם סאמע איער האָט עמעצער אויסגע- 
שריִען , לייג זיך!, נאָר... ס'איז שוין געווען שפּעט. כ'האָב ניט באוויזן 
צופאלן צו דער ערד. ס'האָט עפּעס א שטארקן שניט געטאָן אין דער 
ברוסט. ס'האָט זיך גענומען דרייען די ערד און דער הימל, די טאנקען און 
די מענטשן --אלץ האָט גענומען שפּרינגען... איך בין אומגעפאלן. 

װי אין א טיפן שלאָף האָב איך געהערט א גערויש, עפּעס קלאנגען 

אופגעכאפּט האָב איך זיך אין א מעסלעס ארום אין פעלד-שפּיטאָל. א 
שפּליטער פון זיבעצן סאנטימעטער האָט מיר צעריסן דאָס פּעלצל, דורכגע- 
לעכערט מײַן אָרדען פון רויטן שטערן און זיך אײַנגעגעסן מיטן שפּיץ 
אין דער לעבער. 


אין דער פּאלאטע פאר שווער-פארוווּנדעטע 


ויז עטלעכע טעג, װי איך בין אין שפּיטאָל. געפינען גע- 
פינט ער זיך אין א פארװאָרפענער שול ערגעץ אף א 
קליינער סטאנציע, ניט װײַט פון ראדאָמישל, 

ביסלעכװײַז קערט זיך אום צו מיר דער באװוּסטזלין, 
און איך דערמאָן זיך די געשעענישן פון די לעצטע טעג. 
איך קאָן זיך נאָר ניט דערמאָנען, ויאזוי בין איך עס גע- 
קומען אהער, אָבער ליודמילא פּיאָדאָראָווא האָט מיר שוין דערציילט, מיט 
װאָס פארא שװעריקײַטן מע האָט מיך דערשלעפּט אהער, 

די פרעסט, װאָס האָבן גראָד דעמלט א כאפּ געטאָן, האָבן פארוואנדלט 
די בלאָטע אין הרודעס פארהארטעוועטער ערד, אֹף די אומוועגן האָט עס 

געװאָרפן מיט דער מאשין און געפּײַניקט מײַן פארװוּנדעטע לעבער. אפן 
אָפּעראציע-טיש האָט מען מיך אנידערגעלייגט א האלב-טויטן, און דאָ איז 
מיט מיר פאָרגעקומען נאָך איין אומגליק. 

ווען דער יונגער דאָקטער ראָזע עפּשטײן האָט דערזען דעם שפּליטער, 
װאָס שטעקט אין דער ברוסט, האָט זי באשלאָסן ניט ווארטן אפן כירורג 
און אליין זיך ספּראװען מיט אים. דאָס מיידל האָט ארױיסגעשלעפּט דעם 
שפּליטער און זיך ניט אַנגעשטױסן, אז דער אויסגעשטשערבעטער שפּיץ 
איז ארײַנגעדרונגען טיף אין דער לעבער. 

מע האָט מיך אוועקגעלייגט אין א פּאלאטע פון שווער-פארװװוונדעטע. 
מיר איז געװאָרן א ביסל לײַכטער, נאָר דאָס האָט זיך בלויז געדאכט, 
אינדערעמעסן איז די יונגע דאַקטערן באגאנגען א פעלער, און דאָס האָט 
אינגיכן זיך געלאָזט פילן -- עס האָט זיך אָנגעהױבן א שטארקער בלוט- 
פלוס. די פּאלאטע איז פול געװאָרן מיט דאַקטױרים און מעדיצינישע 
שוועסטער. פון מײַן געלעגער איז ניט אָפּגעטראָטן ליודמילא פיאָדאָראָווא, 

-- װער האָט עס אײַך געגעבן דאָס רעכט צו אָפּערירן? איך װעל אײַך 
ארויסיאָגן פון שפּיטאָל, -- האָטס איבער דער גאנצער פּאלאטע געשריִען 
קאָוואלעווסקי, דער הויפּט-כירורג פון שפּיטאָל. 

צו ומיר זײַנען קוים דערגאנגעז די װערטער פון די, װאָס האָבן מיך 
ארומגערינגלט. 

מע האָט מיך א צווייט מאָל אוועקגעלייגט אפן זעלבן אָפּעראציע-טיש, 
וווּ איך בין צוריק מיט עטלעכע שאָ שוין געלעגן. 

די כירורגישע אָפּטײלונג האָט זיך געפונען אין עפּעס א גרויסן שול- 
צימער מיט אויסגעזעצטע שויבן. אָנשטאָט טאפליעס זײַנען אין די ראמען 
ארײַנגעשטעלט געווען שטיקער פאניער. סאיז דאָ געװוען שרעקלעך 
קאלט. מע האָט מיר עקסטרע געמאכט א בלוט-איבערגיסונג, פארבונדן די 
הענט און די פיס מיט מארליע, פארשטאָפּט דאָס מויל, און איך האָב גע- 
פילט, װוי דער עפיר דרינגט ארײַן אין מויל, אין דער נאָז, אין שלונג. 

עפּעס אן אײַנגעגעסן קאָל האָט געהודיעט בא מײַן אויער: 

-- ציילט, ציילט... 

אוו איך האָב געצײילט; איינס, צוויי, דרײַ.. עס האָט זיך גענומען 
דרייען דער טיש, פאר די אויגן זײַנען געשפּרונגען מענטשן. איך בין 
ארײַנגעפאלן אין אן אָפּגרונט. און מיר האָט זיך געדאכט, אז דער טױט 
איז געקומען --איצט האָב איך זיך שוין ניט געשראָקן פאר אים. 

אופגעכאפּט האָב איך זיך קאיאָר. די שטראלן פון די גאז-לאָמפּן האָבן 
געבלענדט אין די אויגן. באם בעטל זײַנען געשטאנען א סאך מענטשן 
און אלע אין װײַסע כאלאטן. א פּאָר באקאנטע אויגן קוקן אײַנגעשפּארט 
אף מיר, 

-- איך בין לעבעדיק? 

-- אוואדע לעבעדיק, -- ענטפערן מיר יענע אויגן. 

-- איך בין דען ניט געשטאַרבן? 

-- ניט אף לאנג, אינגאנצן אף פערצן שאָ מיט צען מינוט, --ענט- 
פערט עפּעס א מאנצבל. דער זעלבער מאנצבל נעמט מײַן האנט, טוט מיר 
א פּרוּוו דעם דויפעק און שרײַט אויס איבער דער גאנצער פּאלאטע: 


11 


-- א שפּריץ, קאמפער! 

איך בין אײַנגעשלאָפן... 

-- שטיי אוף! גענוג צו שלאָפן, -- טאָרעט מיך עמעצער. 

מיט גרויסע שװעריקײַטן הייב איך אוף די װיַעס. פאר מיר שטייען 
ווידער מענטשן אין כאלאטן, 

-- פארװאָס אױיסשפּירער אין מאסקכאלאטן?--- פרעג איך. 

צו מיר בייגט זיך אריבער א פרוי, 

-- דו דערקענסט מיך? טו מיר א קוק איז די אויגן, דערמאָן זיך סמאָ- 
לענסק, דעם דניעפּער, קיעוו.. 

כ'דערקען די פרוי, שאָקל מיטן קאָפּ. שמייכל צו איר. 

דרײַ טעג און דרײַ נעכט --72 שאָ נאָכאנאנד האָט מען דעזשורעט בא 
מײַן געלעגער. די שלאָפּלאָזע נעכט האָבן זי געווארט און געהאָפט. 

אין א װאָך ארום, ווען אין מיר האָט אָנגעהױבן טליען א פונק פון 
לעבן און דער טוט האָט מיט קליינינקע טריטעלעך גענומען גײין אף צו- 
ריק, האָט דער הויפּט-כירורג פון שפּיטאָל קאָוואלעווסקי מיר געזאָגט: 

-- איר האָט אָפּנעהאלטן א גרויסן זיג. איר ווייסט, װאָס מיט אײַך איז 
פאָרגעקומען? 

איך האָב געשאָקלט מיטן קאָפּ אף ניין און דערבײַ געקוקט אין די 
שווארצע אויגן פונעם דאָקטער. 

-- איצט, ווען דער טויט האָט גענומען אָפּטרעטן, קאָן איך שוין זײַן 
מיט אײַך אָפּנהארציק. פאר איין טאָג האָט מען אײַך געמאכט צוויי אָפּע- 
ראציעס. די ערשטע ניט קיין געלונגענע, די צוייטע, קלער איך, איז 
דורכגעגאנגען נאָרמאל. מיר האָבן אָפּגערײַניקט די הערעלעך פונעם פו- 
טערנעם פּעלצל, װאָס האָבן זיך אַנגעקלעפּט אין אײַער לעבער, ארופגע- 
לייגט א ,סאלניק? אף איר און זי פארשטשאַבעט, --דער כירורג האַט 
געהעכערט דאָס קאָל. --איר ווייסט, װאָס איז אזוינס א לעבער? דאָס איז 
א הירזשענע קאשע, און מיר האָבן זי פארנייט מיט פירקנופּיקע נעט. דאָס 
איז, פרײַנט טײַערער, מײַן ערשטע אָפּעראציע פון דעם מין אין די בא- 
דינגונגען פון א פעלד-שפּיטאָל, 

איך האָב א שעפּטשע געטאָן: 

-- א דאנק אײַך, דאָקטער. 

-- נארישקײַטן, ניט מיר דארפט איר זאָגן א דאנק, נאָר אײַער הארץ. 
דאָס הארץ אײַערס, האָט זיך ארויסגעוויזן, איז אף דער געהעריקער הייך. 
מיר װעלן אײַך דאָ האלטן א פּאַר װאַכן, ביז איר װועט װוערן טראנספּאָר- 
טאבעל, און דערנאָך װעלן מיר אײַך אָפּשיקן מיטן עטאפּ קיין סיביר, -- 
קאָוואלעווסקי האָט מיט זײַן שטארקער האנט מיר געגעבן א פּאָר לײַכטע 
פּעטשלעך איבער די באקן און א מונטערער ארויס פון דער פּאלאטע. 

די לעצטע טעג האָב איך געליטן פון שרעקלעכע וייטעקן. די מוירע- 
דיקע לאָך אף דער ברוסט, אין וועלכער ס'איז פרײַ ארײַנגעקראַכן קאַ- 
וואלעווסקיס האנט, האָט זיך שלעכט פארצויגן. די װײַסע ביינדלעך פון 
די אויסגעשניטענע ריפּן האָבן געסטארטשעט פון דרויסן, 

באזונדערס האָב איך זיך געמאטערט אין די לאנגע ווינטערדיקע נעכט. 
אין אָװנט איז די טעמפּעראטור געשטיגן ביז פערציק גראד. ס'האָט מיט 

מיר געװאָרפן טאקע װי אין קאדאָכעס. פון מײַנע אויסגעשרײיען ,נאָך 
מיר, פאָרויס! פײַער!? האָט געקלונגען די פּאלאטע. אן אויסגעמאטערטער 
פון פיזישע ווייטעקן, פון דער הויכער טעמפּעראטור, פלעג איך אינדער- 
פרי אנשלאָפן ווערן װי א טויטער, 

באטאָג האָבן די ווייטעקן זיך געלינדערט, דער באװוּסטזײַן פלעגט זיך 
אומקערן. די בעסטע מינוטן זײַנען פאר מיר געװען דעמלט, װען עס 
פלעגן קומען צו מיר מײַנע פרײַנט, 

א שווערע איז זי געווען, אונדזער פּאלאטע. זעלטן װער ס'איז פונדא+ 
נען ארויס א לעבעדיקער. פיל פארװוּנדעטע פלעגן אפילע ניט קומען צום 
באװוּסטזײַן און דאָ אויסגיין, 

פיר זײַנען מיר געווען אין דעם דאָזיקן קוואדראטן צימער, אנטקעגן 
מיר, באם פענצטער, איז געלעגן דער פליִער וואסיל. די פאמיליע זײַנע 
האָב איך ניט פארגעדענקט. דאָס איז אויך געווען דעם 9 דעקאבער, פּונקט 
אין יענעם טאָג, ווען איך בין פארװוּנדעט געװאָרן. איבערן וואלד האָט 
זיך אָנגעהױיבן א לופט-געפעכט. וואסילס אעראָפּלאן האָבן די דײַטשן 
אונטערגעשאָסן מיט א טערמיט-סנאריאד, דער פליַער איז פארװוּנדעט 
געװאָרן אין א פוס, נאָר ער האָט באוויזן ארויסשפּרינגען פונעם ברענעג- 
דיקן אעראָפּלאן. אין א צײַט ארום האָבן די היגע אײַנװױנער געבראכט 
דעם פארװוּנדעטן אין שפּיטאָל. עס האָט זיך אָנגעהױבן א קאמף אף צו 
ראטעווען דאָס לעבן פונעם פליַער. מע האָט געמוזט אמפּוטירן א פוס, 
נאָר וואסיל האָט, װי א קינד, זיך געבעטן בא די דאָקטוירים, מע זאָל 
דעם פוס ניט שנלידן. 

-- איך וויל פליען. 

נאָך א שװערער שלאָפּלאָזער נאכט האָט וואסיל דערזען לעבן זײַן 
בעטל דאָס געליבטעע מיידל זײַנס, וועלכע עס האָט געבראכט אהער דער 
קאָמאנדיר פונעם אװיָא-פּאָלק, װוּ וואסיל האָט געדיגט. א זיך צו 
אים, האָט טאניע אײַנגערעדט איר פרײַנט: 

-- וואסיליאָק, ליבער מײַנער, גיב די האסקאָמע אף אן אָפּעראציע. 
איך וועל דיך אײיביק ליב האָבן, דו ווייסט דאָך!-- זי האָט אים געהאלדזט 
און געקושט און ווידער אים אײַנגערעדט. 

באם צוקאָפּנס איזן געשטאנען דער פּאָלקאַװניק און געמורמלט: 

-- וואסילי, מאך זיך ניט נאריש, טאניושא איז גערעכט. דער גאנצער 
פּאָלק בעט, דו זאָלסט אײַנגיין.. 

דער פארװוּנדעטער האָט זיך שטארק אײַנגעקלאמערט אין דער האנט 
פונעם מיידל און געפרעגט: 

-- דעמלט װועסטו מיך אויך ליב האָבן? 

-- אוואדע, וואסיליאָק. און פונעם שפּיטאָל על איך ניט אװעקפאָרן, 
כ'וועל בלײַבן מיט דיר. די קאָמאנדשאפט האָט מיר דאָך דערלויבט זײַן 
מיט דיר, און אויב דו וילסט, על איך אָנשרײַבן מײַן מאמען און דײַן 
מאמען, װועלן זיי אויך קומען צו פאָרן. 

דעם פליִער איז ערגער געװאָרן. מע האָט אים אװעקגעטראָגן אפן 
אָפּעראציע-טיש און אמפּוטירט דעם פוס. 

טאניש האָט די גאנצע צײַט דעזשורעט בא זײַן בעט. 

װי נאָר עס פלעגט אָנקומען די נאכט, איז אים, פּונקט װווי מיר און 
וי די איבעריקע, װאָס האָבן זיך געפונען אין דער פּאלאטע, געװאָרן 
דושנע, און דער צימער פלעגט פול װוערן מיט א קרעכצערײ און מיט 
געשרייען. דאָס איז שוין ניט געווען קיין פּאלאטע, נאַר א פּלאצדארם, װוּ 
עס זײַנען פאָרגעקומען לופט-געשלעגן, טאנקען-געפעכטן, ארטילעריסטי- 
שע באטאליעס. די דאַָקטוירים פלעגן זיך צונויפלויפן, מאכן אײַנשפּרי- 
צונגען, אײַנגעבן פּילן, רעפועס. זיך אָנגעװאָיעװעט פאר דער נאכט, פלעגן 
מיר אינדערפרי אויסגעמאטערטע אנשלאָפן װוערן. 

וואסילן האָט מען א צווייט מאָל אוועקגעפירט אין אָפּעראציע-צימער. 
די גאנגרענע איז, װי א שלאנג, געקראָכן אלץ העכער און העכער און 
ארומגעכאפּט דעם גאנצן קערפּער. אף טאניעס הענט, ניט קומענדיק צום 
באװוּסטזײַן, איז דער פליַער אויסגעגאנגען. 

אף מאָרגן האָט דאָס מיידל, אן עלטער געװאָרענע פאר דער דאָזיקער 
נאכט, זיך באוויזן אין אונדזער פּאלאטע אין דער אוניפאָרם פון א פליערן. 
שװײַגנדיק, האָט זי זיך געזעגנט מיט יעדערן פון אונדז באזונדער. דעם 
זעלבן טאָג האָט זי אוועקגעפירט וואסילן צו זיך אין פּאָלק, קעדיי אים 
ברענגען צו קװוּרע. 

צוויי טעג איז ערשט אװעק, זינט וואסיל איז געשטאָרבן, און הײַנט 
איז פון אונדזער פּאלאטע אוועק נאָך איינער. דאָס איז געווען מײַן שאָכן 
פון לינקס, דער קאָמאנדיר פון א מינענווארפער-באטארייע, דער עלטע- 
רער לייטענאנט ארכיפּאָו. 

מע האָט אים געבראכט באלד נאָך מיר מיט א דורכגעשאָסענער ברוסט. 
קאָוואלעווסקין איז געלונגען ארױיסשלעפּן פון זײַן לינקער לונג צַװיי 
קוילן. ווען עס פלעגט אים אָנכאפּן דער וייטעק, פלעגט ער װערן אן 
אָנטײלנעמער פון אונדזערע באנאכטיקע ,קאָנצערטן". באטאָג האָבן מיר 
שוין מער-װייניקער רויַק געשמועסט צװישן זיך. ער האָט געװוּסט, ווער 
איך בין, און איך בין שוין אויך באָקי געווען אין די איניאָנים פון זײַן 
באטארייע, געװוּסט וועגן זײַן מישפּאָכע, װאָס האָט געװווינט אין ספּאסקאָ- 
קלעפּיקי אף ריאזאנשטשינע, 

פארנאכט איז ארכיפּאָוװו א מידער אײַנגעשלאָפן, און אינמיטן דער 
נאכט, ווען איך האָב זיך אופגעכאפּט, זײַנען אין פּאלאטע ארײַנגעקומען 
עטלעכע סאניטארן, מעדיצינישע שוועסטער און דער כירורג קאָוואלעווסקי 
און ארױיסגעטראָגן פון צימער מײַן שאָכן א טויטן. 

מיר זײַנען געבליבן זאלבעצווייט --איך און א זאמפּאָליט פון א 
פּאָלק, װאָס איז דאָ געלעגן אָן א פוס און געווארט, מע זאָל אים אָפּשיקן 
אין טיפן הינטערלאנד, 

פּאמעלעך האָבן געפּױזעט די נעכט. ס'איז שוין געווען סאָף דעקאבער. 
עס זײַנען אוועקגעגאנגען די לעצטע טעג פונעם 1942 יאָר. איך בין גע- 
לעגן און געטראכט וועגן די פארגאנגענע שלאכטן, וועגן די באפרײַטע 
שטעט און דערפער, וועגן טויזנטער און טויזנטער אומגעבראכטע מענטשן. 
איך האָב |געטראכט ועגן זיך: איז דען מעגלעך, אז איך זאָל בלײַבן 
לעבן, -- דאָס בין איך דאָך שוין צום דריטן מאָל פארװוּנדעט פארן לעצטן 
האלבן יאָר. עפּעס איז דאָס צופיל פאר איין מענטשן, 


11* 124 


הײַנט איז אין אונדזער שפּיטאָל מאמעש אן איבערקערעניש. אלע-- 
די דאָקטוירים, די שװועסטער, די סאניטארן און די ניאניעס לויפן ארום 
פון צימער צו צימער. מע שטעלט ארײַן שויבן, מע וואשט די דילן, מע 
װישט ארום דעם שטויב. צו מיר האלט מען אין איין לויפן. מע האָט מיך 
ארומגעוואשן, אָנגעטאָן פריש װועש און אפילע באשפּריצט מיט אָדעקאָ- 
לאָן. א שאָד, װאָס מע האָט ניט געקאָנט מיך אַפּראזירן -- די לעצטַע טעג 
בין איך קראנק געװאָרן אף געלזוכט, 

די מעדשוועסטער זאָגט צו מיר; 

-- איר זײַנט זייער ענלעך אף יעזוסן, בא אים איז אויך א פּארמעט- 
געזיכט און פּונקט אזא באָרד, 

איך האָב אין א שפּאס איר געענטפערט: 

-- פארגלײַכט מיך ניט מיט יעזוסן, ער האָט געהאט וייניקער אוויי 
רעס פון מיר, 

ס'האָט זיך געעפנט די טיר, און א גאנצער וװוזװואָד אין װײַסע כּאלאטן 
איז איבערגעטראָטן די שװעל פון מײַן פּאלאטע. 

א ברײטפּלײציקער, געזעצטער זעכציקיאָריקער מאנצבל מיט אראָפּ- 
הענגענדיקע װאָנצעס און געדיכטע שווארצע ברעמען האָט זיך אָפּגע- 
שטעלט בא מײַן בעט. 

-- דאָס איז ער? 

-- יאָ, ער, -- האָט דער כירורג געשאָקלט מיטן קאָפּ, 

מיט האלב-צוגעמאכטע אויגן האָב איך נאָכגעשפּירט דעם גוואר. 

-- די פּלעוורע איז גאנץ? 

-- צעשעדיקט. 

-- װי טיף איז דער שפּליטער ארײַן אין דער לעבער? 

-- אף נײַן סאנטימעטער, 

קאָוואלעווסקי האָט קוים באוויזן צו ענטפערן אף די פראגן, וועלכע 
האָבן זיך געשאָטן, װי א האָגל. 

-- א רעזעקציע פון דער זיבעטער, אכטער און נײַנטער ריפּ האָסטו 
געמאכט, א ,סאלניק? ארופגעלייגט? פארװאָס אײַטערט זיך די װוּנד? נו, 
און דאָס הערצעלע װי ארבעט?--דערבײַ האָט דער גאסט א טאפּ געטאָן 
מײַן דויפעק, דערנאָך אויסגעהערט דאָס הארץ. 

-- אָט וועמען, יונגערמאן, איר דארפט דאנקבאר זײַן --אײַער אייגן 
הארץ. מע האָט מיר געזאָגט, אז פאר זעקס כאדאָשים זײַנט איר דרײַ מאָל 
געווען פארװוּנדעט, 

כ'האָב א שאָקל געטאָן מיטן קאָפּ, 

-- א גוטער מאָטאָר איז בא אײַך, װי בא א שווערן טאנק. 

קאָוואלעווסקי האָט א שמייכל געטאָן. 

-- כאווער גענעראל-לייטענאנט, ער איז דאָך אינדערעמעסן א טאנ- 
קיסט. א קאָמאנדיר פון א טאנקען-בריגאדע. 

-- נו, אויב אזוי, איז אלץ קלאָר, 

אויסנוצנדיק די קורצע פּאוזע, האָב איך שטיל א פרעג געטאָן בא 
קאָוואלעווסקין, װער איז דער מענטש. דער גאסט האָט, קאָנטיק, געהערט, 
װאָס איך פרעג, און זיך אָנגערופן: 

-- איך? דער פארטרעטער פונעם הויפּט-יכירורג פון דער רויטער ארמיי 
גירגאלאָוו. האָסט אמאָל געהערט וועגן אזא כײַע? 

-- זאָגט מיר, ביטע, -- האָב איך זיך געװוענדט צום אקאדעמיקער, -- 
א מענטש קאָן לעבן מיט א לאטע אף דער לעבער? 

גירגאלאָװוו האָט צוגערוקט א בענקל צו מײַן בעט, זיך צוגעזעצט, מיך 
א גלעט געטאָן איבערן קאָפּ און א שמייכל געטאָן: 

--- מײַן טײַערער מענטש, איר װעט אומבאדינגט לעבן, און לאנג 
לעבן. אזעלכע אָפּטימיסטן, װי איר, שטארבן ניט. נאָר ס'וועט נאָך אויס- 
קומען לאנג זיך װאָזגען מיט אײַך. מיר װעלן אײַך איבערשיקן אין טיפן 
הינטערלאנד. מאכן א פּלאסטישע אָפּעראציע, פארמאסקירן די װוּנד, נאָר 
מיט איין באדינג -- היט זיך פאר טאנקען, זײַט מיט זיי פונדערװײַטנס. 

דער אקאדעמיקער האָט זיך געװוענדט צו קאָוואלעווסקין: 

-- פארװאָס האלט איר אים דאָ? 

-- צוויי װאָכן איז ער געווען ניט-יטראנספּאָרטאבעל, אָבער די טעג 
וועלן מיר אים אומבאדינגט אָפּשיקן, 

גירגאלאָוו איז לײַכט אופגעשפּרונגען פונעם בענקל און באטראכט די 
אָנװעזנדע. 

-- האלט אים דאָ ניט לאנג, און אײַך, קאָלעגן, --האָט ער זיך גע- 
ווענדט צום כירורג און צו די דאָקטױירים, --בין איך הארציק דאנקבאר 
פאר דער קלאסיש-דורכגעפירטער אָפּעראציע. אף אזא מײַסטערשאפט קאָן 
מעקאנע זײַן יעדער כירורג פון אונדזערע בעסטע שפּיטאָלן, 

דער גענעראל האָט זיך אויסגעקערעוועט צו מיר, א טאפּ געטאָן מײַן 
האנט, װאָס איז געלעגן אף דער קאָלדרע, דערנאָך זי א דריק געגעבן. 

-- און נאָך איין אייצע: טראכט אפילע ניט וועגן טרינקען בראנפן און 
זיך באלעווען מיט פּאפּיראָסן. די לעבער איז א קאפּריזע זאך, זי האָט 
בעסער ליב צוקער, גליוקאָזע, 


אינעם אלטן, גוטן כארקאָוו 


עם 20 דעקאבער בין איך א פארבאנדאזשירטער און אן 
אײַנגעװיקלטער, װי א קינד, געלעגן אין א קופּע פון א 
סאניטאר-צוג, וועלכער האָט מיך געפירט אף מיזרעך. 

מיך האָבן באגלייט מײַנע נאָענטע פרײַנט-- ליודמי- 
לא פיאָדאָראָווא, מײַן אדיוטאנט פּיאָטער קאָזשעמיאקאָװ 
און דער שאָפער פּיאָטער ריקאָו. 

נעכטן האָט מען מיך אוועקגעלייגט אף א טראָגבעטל, װאָס איז געווען 
צוגעבונדן צו דער סטעליע פון א סאניטאר-מאשין, און מיך איבערגעפירט 
פונעם פעלד-שפּיטאָל קיין קיעוו. 

דער סאניטאר-עשעלאָן גייט איבער דער לינקברעגיקער אוקראינע. 
ערשט מיט עטלעכע כאדאָשים צוריק זײַנען אָט די זעלבע סטאנציעס, 
שטעט, דערפער, וועלכע שווינדלען דורך די פענצטער פונעם וואגאָן, גע- 

ווען שלאכטפעלדער. אומעטום, װוּהין דער בליק זאָל ניט פאלן, שטייען 
סקעלעטן פון הײַזער, פארסארפעטע דערפער, אין וועלכע עס זײַנען פאר- 
בליבן בלויז פארייכערטע ציגלנע קוימענס. אף די אײַזנבאן-סטאנציעס 
שטעלט מען אוף די בריקן, מע לייגט אויס נײַע רעלסן 

שוין צוויי טעג, װי מיר זײַנען אין וועג. אין דער ערשטער ריי װערן 
דורכגעלאָזט די עשעלאָנען מיט טאנקען, געוװוער און שפּײַזיפּראָדוקטן, 
װאָס גייען אפן פראָנט. עס פאָרן יונגע סאָלדאטן, שטאלטנע אָפיצערן-- 
זי אײַלן זיך אף דער רעכטברעגיקער אוקראינע, זיי גייען פארבײַטן אונדז, 
װאָס ליגן אין די ניט באקוועמע הארטע ואגאָנען, 

אין אונדזער וואגאָן ליגן שווער-פארוווּנדעטע. זיי קרעכצן, שרײַען, 
בעטן, מע זאָל זיי קומען צוהילף, 

די נאיווע, מילדע מעדיצין-שוועסטער פּרוּװוט זיך מיט אירע הארציקע 
ווערטער צעווייען די שווערע שטימונג. זי קאָן ניט וויסן, אז יעדער קלאפּ 
פון די וואגאָןדרעדער אף די סטיקן פון די רעלסן גיט זיך אָפּ אין מײַן 
קראנקער לעבער, 

די טעמפּעראטור בא מיר האלט אין איין שפּרינגען. באנאכט דער- 
גרייכט זי 402 גראד. אין קופּע האָבן זיך פארזאמלט דאַקטױירים, זֵיי 
לייענען ,די געשיכטע" פון מײַן קרענק און שאַקלען מיט די קעפּ. א 
הויכער מאנצבל מיט לאנגע װאָנצעס זידלט זיך: 

-- צוליב װאָס האָט מען אים גענומען אין צוג? 

ער איז אין קאס, דער דאָקטער, נאָר ער הערט אופמערקזאם אויס מײַן 
הארץ, טאפּט מיר דעם דויפעק און באטראכט מײַן אופגעלאָפענעם בויך. 

איך ליג מיט צוגעמאכטע אויגן, נאָר איך הער, װי עמעצער זאָגט: 

--- האלעווײַ זאָלן מייר אים כאָטש דערפירן ביז סאראטאָוו, וועגן טשע- 
ליאבינסק איז שוין אָפּגערעדט. 

-- א שאָד, װאָס מיר זײַנען שוין דורכגעפאָרן פּאָלטאװע, מע װאָלט 
אים געקאָנט דאָרט איבערלאָזן. 

-- לאָמיר האָפן, אז מיר װעלן אים דערפירן ביז כארקאָוו, -- זאָגט דער 
דאָקטער מיט די לאנגע װאָנצעס. 

פון דער קופּע טראָגט מען ארויס מײַן שאָכן און מע לאָזט מיך איבער 
אליין. דאָס מילדע , שוועסטערל" לאכט מער ניט, זי איז געװאָרן ערנסט, 
אירע אומרויַק-דערשראָקענע אויגן קוקן די גאנצע צײַט אף מיר. אלץ 
אָפּטער און אָפטער לייגט זי צו איר הענטל צו מײַן שטערן. עס רוקט זיך 
אָן די שרעקלעכע, אויסמאטערנדיקע נאכט, װאָס װעט זיך ציען װי א 
יאָר. די קופּע ווערט װוידער פול מיט מענטשן אין װײַסע כאלאטן, דער 
טערמאַמעטער גייט איבער פון האנט צו האנט. די טונקעלע שײַן פון דעם 
עלעקטרישן לעמפּל פאלט אף די מענטשן, וועלכע האָבן מיך ארומגע- 
רינגלט. עמעצער קומט ארײַן מיט א רויט בענדל אפן ארבל פונעם שי- 
נעל און זאָגט צום לאנגן מיט די װאָנצעס --ער איז דאָ, אפּאָנעם, דער 
עלטסטער: 

-- מערעפא זײַנען מיר פארבײַגעפאָרן, מע זאָגט צו אין ערגעץ ניט 
אָפּשטעלן דעם עשעלאָן ביז כארקאָוו. דאָרט דארף מען אים אראָפּנעמען. 


177 


מע װיקלט מיך אײַן אין א קאָלדרע. דעם קאָפּ בינדט מען ארום מיט 
א האנטעך, און די פיס ---אין עפּעס ווייכס און ווארעמס. 

צו דער סאניטאר-שוועסטער זײַנען אלע פּלוצעם געװאָרן צוגעלאָזט 
און אופמערקזאם. אלע גייען צו איר צו און מע זאָגט איר עפּעס אָן, מע 
שטופּט איר אָן פולע קעשענעס מיט פּראָשקעס און פלעשעלעך, צויי 
באיאָרטע מאנצבלען לייגן מיך אוועק אף א טראָגבעטל. דער צוג נעמט 
גיין פּאװאָליע, די רעדער קלאפּן שטארקער, דער וואגאָן טוט א ציטער, 
א קלימפּער מיט די בופערס און בלײַבט שטיין. צו מיר גייט צו דער זעל- 
בער הויכער דאָקטער, לייגט צו א פלעשל צו מײַן נאָז און אײינצײַטיק 
זאָגט ער זייער שטיל און ווייך: 

-- די שװועסטער ועט אײַך אָפּפירן אין א כארקאָווער שפּיטאָל. דאָרט 
װעט אײַך זײַן גוט. זײַט געזונט, טײַערער, דאָס מיידל איז אליין א כאר- 
קאָווער, זי װעט פארבלײַבן מיט אײַך, ביז מיר װעלן ניט קומען זי אָפּ- 
נעמען, פאריינס באגריס איך אײַך מיטן נײַעם 1944 יאָר, װאָס האָט זיך 
שוין אָנגעהױבן. זײַט געזונט! 

א סאניטאר-מאשין מיט פארלאָשענע פארעס פירט אונדז אין דער 
נײַיאָרינאכט איבער די פּוסטע, פינצטערע גאסן פון כארקאָוו. די מאשין 
פּלאָנטערט זיך אין שמאָלע ליקן, פאָרט פארבײַ צערויַנירטע הײַזער מיט 
צעריסענע דעכער און אינדערלופטן-הענגענדיקע ווענט.. און אָט איז די 
הויפּטיגאס סומסקאיא. דער דענקמאָל טאראס שעװוטשענקאָן איז גאנץ. 
די מאשין פארקערעװועט אין א פארשנייטן הויף --- מיר זײַנען געקומען. 

די שוועסטער און דער שאָפּער פארלאָזן די מאשין. זיי גײיען ערגעץ 
אוועק און פארהאלטן זיך זייער לאנג, נאָר אָט גייט די שװעסטער, עס 
באגלייטן זי מענטשן אין װײַסע כאלאטן. מע טראָגט מיך איבער א לאנגן 
און ברייטן קאָרידאָר, װאָס איז באלויכטן פון גאזע-לאָמפּן, וועלכע הענגען 
אף די ווענט, 

-- פונוואנען האָט איר זיך גענומען?-- שרײַט דער דעזשורנע דאָק- 
טער, װאָס גייט אונדז אנטקעגן. ---מיר האָבן דערווארט א סאנלעטוטשקע 
דעם 5 יאנוואר. איך ווייס גאָר ניט, װאָס צו טאָן מיט אײַך. ס'איז ניטאָ 
קיין איין פרײַ אָרט. אָט לייגט אים אװועק אפן דיל, און מאָרגן װועלן מיר 
זען. 

ווו זײַנען עס אהינגעקומען די מילדע, גוטע אויגן פון דער מעדשווע- 
סטער? זי האָט א בליץ געטאָן מיט די אויגן און שטרענג געזאָגט: 

-- אָט װאָס, דאָקטער, דרינגענד רופט ארויס א כירורג, איר גיט אים 
גלײַך הילף, ער איז זייער אין א שווערן צושטאנד, דערפאר טאקע האָט 
מען אים אראָפּגענומען פונעם סאניטאר-צוג, װאָס איז פארבײַגעגאנגען 
כארקאָוו. 

דער דאָקטער האָט גענומען ,די געשיכטע? פון מײַן קרענק, זי איבער- 
געלייענט און צעפירט די הענט: 

-- איך קאָן מיט גאָרניט העלפן, כ'בין ניט קיין כירורג און ניט קיין 
טעראפּעװט. איך בין אן אויגן-דאָקטער, איר פארשטייט? װאָס קאָן איך 
מאכן? 

נאָר די שוועסטער איז ניט אָפּגעשטאנען פון אים: 

-- פירט מיך צום שעף פון שפּיטאָל! 

-- װוּ װעל איך אים געפינען! הײַנט איז נײַײיאָר, שוועסטערל, איז 
מען אף וועטשערינקעס. בא אונדז איז דאָך א שפּיטאָל פאר לײַכט-פאר- 
װווּנדעטע. הײַנט איז ביכלאל א מעשוגענער טאָג. די דאָקטױירים זײַנען 
זיך פאנאנדערגעגאנגען, און א גוטע העלפט פון די פארװוּנדעטע איז 
ארויסגעשפּרונגען דורך די פענצטער און אויך אנטלאָפן, 

די שוועסטער איז צוגעגאנגען הארט צום דאָקטער, אים באטראכט מיט 
א בליק, פול מיט ביטל: 

-- איר זײַנט ניט קיין דאָקטער, נאָר דער טײַװל וייסט װאָס, איך 
כידעש זיך, װאָס מע האָט אויך אײַך ניט צוגעגאנוועט הײַנטיקע נאכט. 
כאָטש װער באדארף אזא, װי איר? טייקעף עפנט אוף דעם אָפּעראציע- 
צימער, איך װעל אליין טאָן, װאָס מע דארף, 

דער דערשראָקענער און בלאס געװאָרענער דעזשורנע האָט מיט קליי- 
נע טריטעלעך געשארקעט איבערן צעמענטענעם דיל.. 

מע האָט מיך אװעקגעטראָגן אין אָפּעראציע-צימער, אוועקגעלייגט אפן 
טיש. דאָס מיידל האָט מיט אירע פלינקע הענט מיך אױסגעטאָן, מיט די 
פינגער לײַכט אָפּגעטײלט די פארבלוטיקטע מארליע און די וואטע. די 
גאנצע װונד איז געווען באדעקט מיט געל-גרינעם אײַטער. דער אױגן- 
דאָקטער האָט זיך שטארק דערשראָקן. 

-- ווארט צו, קריכט ניט אין דער װוּנד. כ'וועל אליין צופאָרן און אופ- 
זוכן דעם שעף. איך ווייס, װוּ ער איז, 

דער דאָקטער האָט זיך געלאָזט לויפן לענגויס דעם קאָרידאָר און איז 
פארשווונדן, 

מײַן גוטער מאלעך --די מעדיצינישע שװעסטער --האָט געפּאדיעט 
ארום דעם טיש, זי האָט פאָרזיכטיק ארומגעווישט די װוּנד מיט אן אײַנ- 
געװוייקט שטיקל מארליע אין ספּירט, מיך אײַנגעדעקט מיט א לײַלעך, 
ארומגעוואשן דאָס פּאַנעם און מיר דערלאנגט א טרונק וואסער. א פאר- 
מאטערטער פון די מוירעדיקע באנאכטיקע ווייטעקן, בין איך באלד אנ- 
שלאָפן געװאָרן, 

דאָס מיידל אליין האָט זיך אײַנגעמאָסטעט אף א היך קײַלעכדיק 
בענקל, װאָס דרייט זיך ארום-און-ארום, דעם קאָפּ האָט זי אוועקגעלייגט 
אפן ראנד פונעם טיש און איז אײַנגעשלאָפן. 

ווען די בלאסע שטראלן פון דער יאנוואר-זון זײַנען ארײַנגעדרונגען 
אין אָפּעראציע-צימער, האָב איך אופגעעפנט די אויגן און דערזען ארום 
טיש דאָקטוירים, שוועסטער, און צװוישן זי --- מײַן קורנאָסע באגלייטערן. 

-- װאָס איז געשען? װוּ געפין איך זיך? 

צום טיש איז צוגעגאנגען א מענטש פון מיטעלן װוּקס, מיט א באזיל- 
בערְטן קאָפּ, אין א װײַסן כאלאט. 

-- איך על דיר װײַזן, װוּ דו געפינסט זיך! 

בא מיר האָבן גענומען פּינטלען די אויגן, כ'האָב אופגעהויבן די לינקע 
האנט אף צו פארטידיקן זיך. אף מײַן פּאָנעם זײַנען ארױיסגעטראָטן 
טראָפּנס שווייס. און דער מענטש מיטן װײַסן קאָפּ רוקט זיך אלץ נעענ- 
טער צו מיר און שרײַט: 

-- דו מאך זיך ניט נאריש, כיטרעווע ניט. אנו, דערמאָן זיך נאָר, 
װאָס דו האָסט אָפּגעטאָן? נינא איוואנאָװונא, -- האָט ער זיך געװוענדט צו 
א דיקלעכער, יונגער פרוי, -- מיר מיט אײַך האָבן איבער אָט דעם מענטשן 
ארײַנגעכאפּט אן אויסרייד. אנו, שוועסטערל, דערציילט נאָר, װוּ האָט 
איר געפּאקט דעם דאָזיקן פּאַדפּאָלקאָװניק? 

דאָס מיידל האָט גאָרנישט ניט פארשטאנען. 

-- איך בין פון א סאניטאר-צוג. דער עשעלאָן איז אוועקגעגאנגען קיין 
טשעליאבינסק. דעם דאָזיקן אָפיצער האָט מען אין צוג ארײַנגעלייגט אין 
קיעוו. אין וועג איז אים געװאָרן שלעכט, די טעמפּעראטור איז דערגאנ- 
גען ביז 40 גראד. ער האָט זיך זייער געמאטערט. אונדזער שעף האָט גע- 
װוּסט, אז איך בין א כארקאָװוער, און האָט מיר באפוילן געפינען אין שטאָט 
א שפּיטאָל און אים איבערלאָזן ביז א צווייטן רעיס. און אָט האָב איך א 
גאנצע נאכט געקעמפט מיט אײַער דעזשורנע, עפּעס איז ער בא אײַך 
זייער א פארשלאָפענער, 

אלע האָבן זיך צעלאכט. דער אויגן-דאָקטער אליין האָט אויסגעווישט 
זײַנע ברילן און אויך גענומען לאכן. 

די מעדיציןישװועסטער איז דרייסטער געװאָרן. 

-- כאווער דאָקטער, פארװאָס זײַנט איר אזוי אָנגעפאלן אפן קראנקן? 

-- איך שרײַ? איך בין אָנגעפאלן אף אים? איר וייסט נאָך ניט, אז 
מע דארף אים איבערגעבן צום מיליטער-טריבונאל? 

דאָס מיידל האָט א דערשראָקענע געמאכט א טראָט אף צוריק, 

-- פארװאָס? מיט װאָס האָט ער זיך אזוי פארזינדיקט? ער איז דאָך 
ניט קיין דעזערטיר? 

-- אזוי? אָט הערט, װאָס ער האָט אָפּגעטאָן. מע האָט ארױיסגעשלעפּט 
פון זײַן בויך א שפּליטער, די װוּנד האָט נאָך געבלוטיקט, און ער האָט 
צונויפגענומען א קאָמאנדע פון געזונט-ווערנדיקע, א מענטשן צועלף, 
אָפּגענארט די עלטערע שװעסטער, צוגענומען דאָס אָנטאָן און געמאכט 
די פּלײיטע. מיר װאָלטן אים דאָס מויכל געווען, ווען ער זאָל כאָטש אי- 
בערלאָזן א בריוו. עס זײַנען אָנגעפאָרן פאָרשטײער, געמאכט איספאָר- 
שונגען און באשולדיקט אונדז אין דער רועך וייסט װאָס. דער דאָקטער 
באראבאש האָט דערפאר ארײַנגעכאפּט אן אויסרייד, 

ניט געקוקט אף דעם געשריי און אף דער שארפער זשעסטיקוליאציע, 
האָבן אלע פארשטאנען, אז די שטרענגקײַט פונעם דאָקטער איז א גע- 
מאכטע. אינדערעמעסן האָט אין זײַנע אויגן געברענט א ווארעם פײַערל, 

איך האָב געקוקט אף דעם היציקן כירורג, דעם נאטשמעד פון שפּײ 
טאָל איסאק יאקאָוולעװויטש קוגעל, כ'האָב אים, פארשטייט זיך, דער- 
קענט. אין יענע מינוטן האָב איך פארגעסן אין אלע מײַנע וייטעקן און 
בין געווען גליקלעך, װאָס איך בין ארײַנגעפאלן אין זײַן שפּיטאָל-- אים 
האָב איך געגלייבט, ער װעט אומבאדינגט מיך אויסהיילן, איין מאָל האָבן 
די דאָקטוירים קוגעל און ראטשיק שוין מיר אומגעקערט דאָס לעבן. די 
שטימונג האָט זיך בא מיר פארבעסערט, דער גוירל האָט אין אָט דער 
נײַיאָרינאכט מיך אראָפּגעבראכט צו מײַנע גוטעפרײַנט, אין דעם-אָ אלטן 
שפּיטאָל, פון וועלכן כ'בין אין סענטיאבער ווירקלעך אנטלאָפן אפן פראָנט, 

סארא פריידיקער פרימאָרגו ס'איז הײַנט! איך בין גליקלעך. איך גע- 
פין זיך אין די הענט פון װוּנדערלעכע מענטשן --בא דעם כירורג קוגעל, 
באם טעראפּעװווט באראבאש און נעװראָפּאטאָלאָג קוד, 

דאָס ערשטע מאָל פאר דעם לעצטן כוידעש האָט די טעמפּעראטור בא- 
וויזן 284. אין קאָפּ האָבן מיר גלײַך אָנגעהױבן קריכן גאָר אנדערע גע- 
דאנקען: אָט װעל איך געזונט װערן, זיך אומקערן אין מײַן טאנקען-ברל- 
גאדע און צוזאמען מיט מײַנע פרײַנט דערגיין ביז בערלין, 

קוגעל האָט צו זאט זיך אָנגעשריִען און זיך בארויקט. אָט זיצט ער אף 
א בענקעלע און לייענט ,די געשיכטע" פון מײַן קרענק און װאָרטשעט 
דערבײַ גוטמוטיק: 

-- אײַ-אלי-אלי, נו, איז קאָוואלעווסקי א מאָלאָדיעץ! און אין אינסטל- 
טוט איז ער געװוען א שטילינקער. נו, כאוער פּאָדפּאָלקאָװניק, איצט 
װעל איך אײַך נעמען אין דער ארבעט. פאר אײַערע שטיק װעל איך די 
הוט פון אײַך שינדן, און פּרוּווט זיך נאָר זשאלעווען און כניקעף - 

מיט א מין זשעדנעקײַט האָט זיך גענומען דער כירורג צו דער ארבעט, 
זײַנע דינע פינגער האָבן געשיקט אָפּגערײניקט דעם אײַטער, װאָס האָט 
זיך אָנגעקליבן אין דער װוּנד, און אלץ געטאָן מיט וויסן און זיכערקליט. 

א מידער פון אלע געשעענישן, װאָס זײַנען פאָרגעקומען פאר דעם 
לעצטן מעסלעס, בין איך א בארויקטער געלעגן אין פּאלאטע. ווען מײַן 
מעדיצינישע שוועסטער, איך האָב שוין געװוּסט, אז זי הייסט וואליא, האָט 
זיך איבערצײַגט, אז איך געפין זיך אין זיכערע הענט, איז זי אוועקגע- 
גאנגען צו אירע עלטערן, װאָס האָבן געװוינט אפן ,קאלטן" בארג. זי 
האָט זיך מיט זיי ניט געזען אלע לאנגע יאָרן פון קריג. 


דער לאנגער ווינטער האָט סאָפקאָלסאָף זיך פארענדיקט און עס האָבן 
זיך אָנגעהױיבן ליכטיקע פרילינג-טעג. פּונקט װי א קינד, פריי איך זיך 
מיט די ווארעמע שטראלן, מיט די זון-העזעלעך, װאָס שפּרינגען אף די 
ווענט. 

אין פּאלאטע זײַנען מיר איצט זאלבעצווייט. מײַן שאָכן, וועלכן מע 
האָט ניט לאנג צוריק געבראכט אהער, וואסילי דובקאָוו, איז א קאָמאנדיר 
פון א שיסער-באטאליאָן. א שפּליטער האָט שטארק צעשעדיקט בא אים 
דעם שליסל-ביין. די ערשטע צוויי טעג האָט ער געגעבן ,קאָנצערטן? 
איצט שרײַט ער שוין ניט--די דאַָקטױרים האָבן אים פארקאָװעט אין 
גיפּס. איך האָב זיך אויך בארויקט. פון מארט אָן זײַנען מײַנע ווייטעקן 
געשטילט געװאָרן. העכער פון 28 גראד הייבט זיך די טעמפּעראטור ניט 
אוף. פאר די דרײַ מיט א האלבן כוידעש, װאָס איך געפין זיך אין אָט דעם 
לאנגן צימער, האָב איך באוויזן באגלייטן אפן פראָנט פיל פארװוּנדעטע, 
און איך? איך האָב געקאָנט זי נאָר מעקאנע זײַן. עמעס, מע זאָגט מיר 
צו, אז אין מײַ װעט מען מיך אָנהײבן ארױיסלאָזן אין סעדל זיך דורכ- 
שפּאצירן. 

אָפּט לויפט צו מיר ארײַן די מעדיצינישע שוועסטער וואליא. איר איז 
געלונגען צו בלײַבן ארבעטן דאָ אין שפּיטאָל. איצט קאָן זי אלע טאָג גיין 

אפן ,קאלטן" בארג צו די עלטערן. דעם אלטן ,נאטשמעד" קוגעלן איז גע- 
פעלן געװאָרן די ענערגישע שװועסטער און ער האָט איר געהאָלפן ארי- 
בערגיין אף ארבעט צו אים אין שפּיטאָל. מיט א צײַט צוריק איז אראָפּ- 
געקומען אהער דער מאיאָר מיט די לאנגע װאָנצעס פונעם סאניטאר-צוג 
און געמאכט קוגעלן א סקאנדאל --- ער האָט נאָר געװאָלט צונעמען צוריק 
אונדזער וואליען, אָבער בא קוגעלן נעמט מען ניט אזוי פּאָשעט!. 

צו מײַן שאָכן קומט אויך א |מיידל. דאָס איז זײַנע א כאווערטע נאָך 
פון די סטודענטישע יאָרן. רופן רופט מען זי בעלא. איר נאָמען פּאסט זיך 
ניט צו אירע פײַערדיקע אויגן, צו אירע קויל-שווארצע האָר. בעלא איז 
ניט נאָר װוּנדערלעך-שיין, די נאטור האָט זי באשאָנקען מיט א גוט 
הארץ, מיט טאקט און כאָכמע. א מידע, פלעגט זי קומען נאָך דער ארבעט 
און אונדז לייענען דזשעק לאָנדאָנס דערציילונגען, סימאָנאָווס און שטשי- 
פּאטשאָװוס לידער, ערענבורגס ארטיקלען, זי האָט זיך שטארק באפרײַנדעט 
מיט וואליען, און זיי האָבן אײַנגעשטעלט א גראפיק און דעזשורען אין 
אונדזער פּאלאטע. 

די רעכטע האנט מײַנע האָט מיך נאָך שלעכט געפאָלגט, דערפאר האָט 
וואליא געשריבן פאר מיר די בריוו צו מײַנע פרײַנט פון דער טאנקען- 
בריגאדע. 

איך ווייס אלץ, װאָס עס טוט זיך אפן פראָנט. ריבאלקאָס ארמיי שלאָגט 
זיך איצט הינטער טערנאָפּאָל; אונדזער בריגאדע איז פונעם שלאכטפעלד 
ניט ארויסגעפירט געװאָרן. מיט מײַן בריגאדע קאָמאנדעװוצט דער פּאָל- 
קאָװוניק באָראָדין. ניט לאנג צוריק האָט ריבאלקאָ באזוכט די בריגאדע, 
ער האָט זיך אָנגעפרעגט, װוּ איך געפין זיך, זיך אינטערעסירט מיט מײַן 
געזונטיצושטאנד, צי נייטיק איך זיך ניט אין עפּעס. אויב מײַנע כעוורע 
טרײַבן ניט איבער, איז דאָס מיר זייער אָנגענעם, 

אין דער צווייטער העלפט אפּרעל האָבן די דאָקטוירים זיך ארומגע- 
זען, אז בא מיר איז אויסגעקרימט געװאָרן דער רוקנביין. זיי האָבן די 
דאָזיקע קרענק איידל אָנגערופן , סקאָליאָז פון רוקנביין", דערצו האָט 
נאָך שטארק פּראָגרעסירט דער אָסטעאָמיעליט פון די ריפּן 

אין א שיינעם טאָג זײַנען אראָפּנעקומען אין מײַן פּאלאטע די אָנגע- 
זעענסטע מעדיצינישע , שטערן" פון כארקאָוו -- פילאטאָוו, מינקין, קא- 
גאןייאסני. צוויי שׁאָ נאָכאנאנד האָבן זיי מיך אויסגעהערט און געקומען 
צום אויספיר, אז דער רוקנביין איז בא מיר אויסגעקרימט, אז דער אָס- 
טעאָמיַעליט פּראָגרעסירט און אז די לעבער-אָנצינדונג פאָדערט עקסטרע 
היילונג, דעריבער דארף מען מיך דעמאָביליזירן און אָפּשיקן אינעם אינ- 
וואלידן-הויז קיין זשעלעזנאָװאָדסק. 

שוין בלויז פון דעם דאָזיקן דיאגנאָז האָט זיך מיר פארדרייט דער 
קאָפּ! דער געדאנק, אז איך דארף זיך געזעגענען מיט דער ארמיי, אז מיר 
שטייט פאָר ארײַנפאלן אין אן אינוואלידן-הויז, האָט מיך אראָפּנעפירט 
פון זינען. 

עס האָבן זיך בא מיר צעשפּילט די נערוון, און די לעבער האָט װוידער 
גענומען וויי טאָן. איך בין געלעגן מיט אָפענע אויגן און געקוקט אין דער 
טוסטקײיט. 

-- ניין, ניין! -- האָב איך געשריִען, --איר האָט א טאָעס! דודקי! איך 
װעל זיך אזוי ניט אונטערגעבן, שיינע פּראָפּעסאָרן מײַנע! איך על זיך 
מיט אײַך שלאָגן אף טױיט! איר ווילט, איך זאָל װוערן א שאָטן אפן וועג?! 

-- װאָס שרײסטו? -- האָב איך דערהערט דאָס דערשראָקענע קאָל פון 
מײַן שאָכן. ער האָט זיך גאָר ניט געקאָנט פאָרשטעלן, אז דאָס רעד איך 
אזוי מיט זיך אליין, 

-- אומזיסט מיינען זיי, אָט די פילאטאָווס, קוגעלס און באראבאשס, 
אז מיר זײַנען ניט פון דעם זעלבן שטאָל, װאָס פּאוועל קאָרטשאגין. 

אלץ, װאָס איך האָב יענע נאכט אָנגעפּלױדערט, האָבן געהערט די 
דאָקטוירים, נאָר זיי האָבן מיר ניט געשטערט זיך אױיסשרײַען. 

פארטאָג בין איך צום ערשטן מאָל פאר פינף כאדאָשים, זינט איך בין 
פארװװוּנדעט געװאָרן, אראָפּגעקראָכן פון בעט און גענומען זיך שלעפּן 
איבערן צימער. די פיס האָבן געציטערט. מיט גרויסע שװעריקײַטן בין 
איך דרײַ מאָל ארומגעגאנגען דעם צימער. אָנבײַסן האָב איך געגעסן אָן 
דער הילף פון דער ניאניע. דער לעפל איז געשפּרונגען אין די הענט און 
געקלאפּט מיר איבער די ציין. איך האָב פארגאָסן דאָס העמד מיט דער 
טײַי, װאָס מע האָט מיר געגעבן, נאָר ניט דערלאָזט, אז עמעצער זאָל מיר 
העלפן. 

דער דאָקטער קוגעל האָט מיך אונטערגעהאלטן: 

-- פון הײַנטיקן טאָג אָן דערלויב איך דיר ארומשפּאצירן איבערן צי- 
מער, מאָרגן װעלן מִיר מאכן א ספּעציַעלע אײַנריכטונג אף אויסצוגלײַכן 
דײַן רוקנביין, נאָר מיט איין טנײַ --באנאכט ניט זידלען די דאָקטוירים, 
ניט שטערן שלאָפן די שכיינים און געבן א װאָרט, אז קיין זשעלעוזנאָ- 
װאָדסק װעסטו פאָרן. 

דער כירורג האָט געהאלטן װאָרט. איבער דער טיר האָט מען געמאכט 
א מין לייטערל, מיט דער הילף פון וועלכן מע האָט צען מאָל א טאָג מיך 
צוגעצויגן צו דער סטעליע, קעדיי דער רוקנביין זאָל זיך אױסגלײַכן 
כ'פלעג מיט די הענט זיך אָנעמען פארן ווענטל פונעם בעט און פיל מאָל 
זיך ציִען הין-אוןיצוריק. באטאָג פלעג איך ארויסראטשקעווען זיך אין 
קאָרידאָר און, האלטנדיק זיך פאר די װוענט, דערקלײַבן זיך צו דעם צי- 
מערל פון דער קאסטעליאנשע און דאָרט זיך פּאָרען אין איר באלעבא- 
טישקײַט. כ'האָב אָרודעװעט מיטן פּרעסל, אופגעהויבן און איבערַגעטראָגן 
פון אָרט צו אָרט עפּעס אן עמער, געקײַקלט געוויכטן איבערן דיל -- און 
אזוי יעדן טאָג געקעמפט מיטן סקאָליאָז. דער רוקנביין האָט סאָפקאָלסאָף 
זיך גענומען אויסגלײַכן. דאָס איז געווען מײַן ערשטער גרויסער זיג. מיט 
דער לעבער איז אויך געװאָרן בעסער, די געלזוכט איז פארשװוּנדן. איך 
האָב זיך אָפּגעגאָלט, ארומגעשוירן און געװאָרן ענלעך אף א מענטשף 

סאָף אפּרעל זײַנען אראָפּנעקומען פאָרשטייער פונעם כארקאָװוער מי- 
ליטער-קרײַז און דאָ, אין דער פּאלאטע, מיר איבערגעגעבן צוויי אָר- 
דענס -- פון דער רויטער פאָן און פונעם רויטן שטערן און אויך פּאָגאַ- 
נעס פון א פּאָלקאַװוניק. דאָס האָט דער קאָמאנדארם פּאוועל סעמיאַנאָװיטש 
ריבאלקאָ געזאָרגט, מע זאָל מיך באלוינען. ער האָט פארשטאנען, װי דאָס 
װועט ווירקן אף מײַן געזונטיצושטאנד. 

ווען דער פאָרשטייער פונעם מיליטער-קרײַז האָט בא מיר געפרעגט, 
װאָס איך װאָלט פארלאנגט, האָט דער ,נאטשמעד" געענטפערט: 

-- איך ווייס, װאָס אונדזער קראנקער ויל. צום אלעם ערשטן פאר- 
לאנגט ער, אז מיר, די פארהאסטע עסקולאפּן, זאָלן אָפּגעװישט ווערן פון 
דער ערד. צווייטנס, אװעקפאָרן אָדער אנטלויפן אפן פראַנט. 

-- בענעגייע דעם ערשטן פּונקט, -- האָב איך געענטפערט, -- האָט איר 
א טאָעס, דאָס איבעריקע האָט איר געטראָפן, און צוגעבן וויל איך אָט 
װאָס: איך בעט אין אָנהײב מײַ מיך אָפּשיקן קיין זשעלעזנאָװאָדסק. איך 
בין מאסקים פאָרן אין אינוואלידן-הויז. 

דער 20 אפּרעל איז געווען פּונקט אזא טאָג, װוי די פאָריקע עטלעכע 
טעג --א ווארעמער, א זוניקער. מיר האָבן מיט וואסיען אָפּגעגעסן פרי- 
שטיק, אָנגעטאָן די בײַקאָװע כאלאטן און מיט אונדזערע שטענדיקע בא- 
גלייטער --די שטעקנס --זיך געקליבן דורכשפּאצירן אינעם סעדל פון 
שפּיטאָל. אף דער שװועל פון דער פּאלאטע האָט זיך אָבער באוויזן דער 
הויפּט-כירורג מיט נאָך עטלעכע דאָקְטוירים. מיר האָבן האָפּערדיק רא- 
פּאָרטירט, אז די טעמפּעראטור אונדזערע איז א נאָרמאלע, זי וואגט ניט 
איבערשפּאנען די גרענעץ פון 27, אז פילן פילן מיר זיך אויסגעצייכנט. 

דער דאָקטער האָט געשמייכלט. 

-- נו, און מיט אײַערע פראָנט-כאוויירים װאָלט איר ניט געהאט קעגן 
זיך באגעגענען?--און דער דאָקטער האָט געעפנט די טיר. --ביטע, בא- 
געגנט אײַערע געסט! 

אין צימער זײַנען ארײַן קאַזשעמיאקאָװו און ריקאָוו. מיר האָבן זיך 
געדריקט די הענט, געקושט, געקלאפּט איבער די פּלײצעס. די דאָקטוירים 
און די מעדשוועסטער זײַנען אוועקגעגאנגען און אונדז געלאָזט אליין מיט 
די געסט. איך האָב געפאָדערט, אז מײַנע פרײַנט זאָלן מיר דערציילן וועגן 
דער בריגאדע, וועגן אלץ, װאָס עס איז פאָרגעקומען פאר די זעקס כא- 
דאָשים. דער אדיוטאנט מײַנער, קאָזשעמיאקאָו, האָט זיך צוגעזעצט אפן 
בעטל, ניט אראָפּגענומען פון מיר דעם בליק און דערציילט: 

-- דעם 22 אפּרעל איז דאָס געווען, מיר האָבן שוין געהאט פארענ- 
דיקט די שלאכט און זיך געקליבן איבערגיין אין א צווייטן ראיאָן. אָט 
דעמלט איז זי פארווונדעט געװאָרן, ליודמילא ניקאָלײַעװנא פיאָדאָראָווא, 

-- זי לעבט?-- האָב איך א געשריי געטאָן. 

קאָזשעמיאקאָװו האָט זיך געסטארעט מיך בארויַקן, ער האָט אראָפּגע- 
לאָזט די אויגן און שטיל געזאָגט: 

-- צום באדויערן... זי האָט געלעבט עטלעכע שאָ. איך האָב אליין זי 
אָפּגעפירט אין שפּיטאָל. אָפּערירט האָט זי דער זעלבער קאָוואלעווסקי, 
נאָר אָפּראטעװען זי איז געווען אומעגלעך, 

אין די אויגן האָט גענומען שווינדלען, דער קאָפּ האָט זיך פארדרייט, 
אין דער פּאלאטע איז א צײַט שטיל געווען. 

-- מיר האָט זי גאָרנישט ניט איבערגעגעבן?--האָב איך שטיל גע- 
פרעגט, 

-- יאָ, כאווער פּאָלקאָװניק, זי האָט געבעטן איבערגעבן גליוקאָזע פאר 
אײַער לעבער. און נאָך האָט זי אָנגעזאָגט, ליודמילא ניקאָלײַעװװנא, מיר 

זאָלן אײַך דערמאַנען, אז איר מוזט אויספילן דאָס, װאָס איר האָט איר 
געהאט צוגעזאָגט. װאָס ---ווייסט איר אליין, : 

-- יאָ, איך ווייס, פּיאָטער, איך האָב איר צוגעזאָגט זיך אומקערן אפן 
פראָנט, אין דער בריגאדע און גיין אף מײַרעוו גראָמירן דעם סוינע, 

אין דער פּאלאטע האָט א גאנצע נאכט געברענט די שײַן. וואסילי איז 
געשמאק געשלאָפן. קאָזשעמיאקאָוו און ריקאָוו זײַנען געזעסן בא מײַן 
בעט און, איבערשלאָגנדיק איינער דעם אנדערן, דערציילט און דערציילט. 

איך האָב שוין געװוּסט, אז די בריגאדע אונדזערע איז באלוינט גע- 
װאָרן מיט אן אָרדען פון דער רויטער פאָן פאר פאָרסירן דעם דניעפּער 
און פאר אָנטײלנעמען אין באפרײַען קיעוו. 

-- איר ווייסט, װאָס דער קאָמאנדארם ריבאלקאָ האָט געזאָגט? ער האָט 
געזאָגט, אז מיר, טאנקיסטן, און אונדזער געוועזענער קאָמבאט דראגונסקי 
האָבן די דאָזיקע באלוינונג פארדינט מיטן אייגענעם בלוט, 

-- הייסט עס, פּעטיא, אז די בריגאדע האָט מיך נאָך ניט פארגעסן? 

-- פארגעסן? װאָס רעדט איר, כאווער פּאָלקאָװניק? איר װעט זײַן אן 
אָנגעלײיגטער גאסט, 

-- א גאסט? 

-- איר האָט מיך ניט פארשטאנען, מע ווארט אף אײַך אין דער ברי- 
גאדע, וי אף א קאָמאנדיר, 

איך האָב געװוּסט, אז מײַנע פרײַנט סטארען זיך מיר זאָגן עפּעס אָנ- 
גענעמס, און איך בין זיי דאנקבאר געווען דערפאר. 

אין עטלעכע טעג ארום זײַנען קאָזשעמיאקאָוו און ריקאָוו אוועקגע- 
פאָרן אפן פראָנט. מיך האָט מען אופגעזעצט אף א צופעליקן צוג, װאָס 
האָט מיך געבראכט קיין זשעלעזנאָװאָדסק -- אינעם , הויז פון אינוואלידן 
פון דער גרויסער פאָטערלענדישער מילכאָמע?? 


אין אינוואלידן-הויז 


ונדזער אינוואלידן-הויז געפינט זיך אין א שיינעם גרי- 
נעם פּארק, באם פענצטער פון מײַן צימער הענגען גרוי- 
סע דופטיקע צװײַגן מיט בעז. 
נאָך גאָר ניט אזוי לאנג צוריק האָבן די היטלעריסטן 
דאָ, אין זשעלעזנאָװאָדסק, געזייט טויט --צעשאָסן אומ- 
=" שלדיקע מענטשן, אװעקגעלאָזט מיטן פײַער און פאר- 
ניכטעט פיל סאנאטאָריעס און אָפּרויהײַזער. איצט שטייט אוף די שטאָט 
פון רויַנעס. די היגע אײַנװוינער, אפילע די קראנקע און פארווונדעטע, 
העלפן אופשטעלן די צעוואלגערטע קאָרפּוסן, די מינעראליקוואלן -- דאָס 
לעבן הייבט אָן נאָרמאל צו פּולסירן, 
מיר, די פארװוּנדעטע, פילן זיך דאָ, אינעם געבענטשטן קאנט, װי אין 
א גאניידן. ס'איז נאָך ניט אוועק קיין כוידעש, װי איך בין געקומען אהער, 
און איך האָב שוין אָנגעהױבן קומען צו-זיך. די װוּנדן האָבן זיך גענומען 

פארצלען, דער רוקנביין האָט זיך קימאט אױיסגעגלײַכט, און די לעבער 
פארשאפט מיר שוין אויך ניט קיין שטארקע ווייטעקן. מיט דער הילף פון 
מײַן שטעקן קאָן איך זיך שוין דערקלײַבן ביזן בארג , זשעלעזנאיא?. 

מײַנע פראָנט-כאוויירים שרײַבן מיר אָפט בריוו. דאָס קליינע צעטעלע, 
װאָס איך האָב באקומען פונעם פּאָלקאָװניק מערקוריעוו, האָט מיר פאר- 
שאפט פיל פרייד. ער שרײַבט: ,ריבאלקאָ האָט מיך ארויסגערופן און אויס- 
געפרעגט אלץ, װאָס מיר איז באװוּסט וועגן אײַך. ער האָט באפוילן שיקן 
אײַך א פּעקל פּראָדוקטן און אומבאדינגט איבערגעבן זײַנע װערטער: 
,איך לאד אײַך אײַן צוזאמען פארענדיקן די מילכאָמע??? 

די דאָזיקע װוערטער זײַנען געװוען א באלזאם פאר מײַן הארץ. זינט 
כ'האָב באקומען דאָס צעטעלע, האָב איך ניט אופגעהערט צו טראכטןף 
וויאזוי א סאָף צו מאכן צו מײַן זײַן אין זשעלעזנאַװאָדסק און אוועק אפן 
פראָנט, 

מערקוריעווס צעטעלע איז איבערגעגאנגען פון האנט צו האנט. 

-- אײַער גענעראל ריבאלקאָ, -- האָט דער דאָקטער מילטשעוו געמאכט 
דעם אויספיר, -- איז ניט קיין ערגערער דאָקטער פון אונדז, ער סטארעט 
זיך, אז איר זאָלט װאָס גיכער געזונט װערן. 

אלץ װאָלט געווען גוט, ווען פּונקט אין יענער צײַט זאָל זיך ניט גע- 
ווען אָנוואלגערן אף מיר קיין גרויסע צאַרע. 

אין איינעם א זומערדיקן אפדערנאכט איז מיר געקומען מעוואקער- 
כוילע זײַן מײַן בען-איר פּיאָטער אוסאָוו. ער איז אויך געווען פארװוּנדעט 
און האָט זיך געהיילט אין א היגן שפּיטאָל. פּעטיע אוסאָוו איז מײַנער א 
כאווער פון דער קינדהײַט, ער איז שטענדיק געווען א זשוואווער, א בא- 
ריידעוודיקער. איצט איז ער אָבער געזעסן לעבן מיר א פארומערטער, 
מיט אראָפּגעלאָזטע אויגן. איך האָב גלײַך דערפילט, אז ער באהאלט עפּעס 
אויס פון מיר: נאָר ניט איך האָב געפרעגט, ניט ער האָט זיך געײַלט צו 
דערציילן. מיר זײַנען ארויסגעגאנגען אפן באלקאָן און זיך באזעצט אין 
די געפלאָכטענע שטרויענע שטולן, װאָס זײַנען דאָרט געשטאנען. גערעדט 
האָבן מיר וועגן אונדזער דאָרף סוויאטסק, אין וועלכן מיר זײַנען געבוירן 
געװאָרן, דערמאָנט זיך אין די יוגנט-יאָרן, אין אונדזער קאָמיוג-קעמערל, 
אין די טעג פון קאָלעקטיוויזאציע. ווען איך האָב סאָפקאָלסאָף זיך אײַנ- 
געשטעלט און א פרעג געטאָן װעגן מײַנע עלטערן, האָבן פון פּעטיעס 
אויגן זיך א גאָס געגעבן טרערן. 

זינט די מילכאָמע האָט זיך אָנגעהױיבן, האָב איך ניט געהאט קיין גרוס 
פון טאטע-מאמע. הינטער סמאָלענסק איז מיר געלונגען צו שיקן אהיים 
עטלעכע טעלעגראמעס, אין וועלכע כ'האָב געפאָדערט, זיי זאָלן זיך עווא- 
קוֹלֵרן, נאָר קיין ענטפער האָב איך ניט באקומען. כ'האָב זיי ארומגעזוכט 
אויך אין די שפּעטערדיקע יאָרן, נאָר אָן דערפאָלג. אין דער אדרעס-ביוראָ 
פון אופא, װוי אויך פון סװערדלאָווסק און אלמא-אטא, זײַנען קיין יעדיַעס 
וועגן מײַנע עלטערן ניט געווען. נאָך דער באפרײַונג פון בריאנסק האָב 
איך געשריבן אהין, נאָר קיין ענטפער פון דער אָרטיקער מאכט ניט בא- 
קומען. 

און איצט איז געזעסן לעבן מיר מײַן שול-כאווער און האָט ניט גע- 
קענט פּויעלן בא זיך מיר איבערצוגעבן דאָס, װאָס ער האָט געװוּסט. נאָך 
דעם, וי אונדזער דאָרף איז באפרײַט געװאָרן, איז פּיאָטער דאָרט געווען 
און ער האָט געהאט װאָס מיר צו דערציילן. סאָפּקאָלסאָף האָט ער ניט 
אויסגעהאלטן, 

-- איך קאָן מער ניט שװײַגן, -- האָט פּיאָטער זיך א ריס געטאָן פון 
אָרט, -- שטארק זיך, דאוויד, כ'האָב אלץ געװאָלט אויסבאהאלטן פון דיר, 
נאָר איך קאָן שוין ניט. קיינעם האָבן די פאשיסטן ניט פארפעלט - זי 
האָבן צעשאָסן דײַן טאטן, סאָניען מיט די קינדער, אניען, זי האָבן אפילע 
ניט געשוינט דעם זיידן מיט דער באָבען. צוזאמען מיט זיי איז אומגעקו- 
מען מײַן ברודער וואניע און אויך אונדזער כאווער גריגאָרי סאפּאָזשני- 
קאָוו, -- פּיאָטער האָט דאָס אלץ אויסגעשריגן אין איין אָטעם און אן אויס- 
געשעפּטער געבליבן שטיין מיט אן אראָפּגעלאָזטן קאָפּ אינמיטן צימער, 

וועגן גוירל פון מײַנע אייגענע און נאָענטע האָב איך זיך פון לאנג 
אָנגעשטױסן -- איך האָב שוין געזען דעם באבי יאר אין קיעוו, טליַעס און 
אָן א שיר קװאָרים... 

ניט אומזיסט זאָגט מען, אז דער מענטש איז שטארקער פון אײַזן, פוג- 
וואנען האָבן זיך עס גענומען צו מיר קויכעס אף איבערצוטראָגן אלץ? 
אין די נעכט האָב איך קיין אויג ניט צוגעמאכט, די געדאנקען האָבן מיר 
געלעכערט דעם מויעך. 

אין עטלעכע טעג ארום, ווען דער שארפער ווייטעק איז א ביסל צו- 
געטעמפּט געװאָרן, בין איך אוועק צו מײַן קינדער-פרײַנט. אוסאָװו האָט 
מיר דערציילט, אז די שכיטע איז געשען דעם 25 יאנוואר 1942. צװוישן 
די אומגעקומענע זײַנען געווען פיר און זיבעציק מענטשן בלויז פון דער 
מישפּאַכע דראגונסקי. 

ערעוו דער מילכאָמע זײַנען מיר, פיר ברידער, זיך צונױפגעפֿאָרן 
אהיים קיין סוויאטסק פּײַערן דעם ערשטן מײַ: איך, װאָס האָב זיך שוין 
דעמלט געלערנט אין דער אקאדעמיע אף פרונזעס נאָמען, דער ייַנגסטער 
צװישן אונדז --א קורסאנט פון א טאנקען-שול, דער מיטלסטער ברו" 
דער --א סטודענט פונעם מאָסקװער אינסטיטוט פאר כימישער מאשינ- 
בויונג, און דער עלטערער ברודער, װאָס האָט געארבעט אין מאָסקװע. 

אלע האָבן מיר געפילט, אז עס רוקט זיך אָן א שװערע צײַט. מײַן 
מוטער, װי אלע מוטערס פון דער װעלט, װאָס פילן באזונדערס שארף, 
וועז עס דראָעט א געפאר זייערע קינדער, האָט קיין אָרט זיך ניט געקאָנט 
געפינען. זי האָט פאר יעדערן פון אונדז געהאט באזונדערס צארטע ווער- 
טער. מיט אירע מילדע שיינע אויגן איז זי מאמעש ארײַנגעדרונגען אין 
דער נעשאָמע. ארויסבאגלייט האָט זי אונדז א שטילע, א פארזאָרגטע. 
װײַזט אויס, איר הארץ האָט געפילט, אז אָט-אָט װעט עפּעס שלעכטס 
געשען, 

מיך האָט די גאנצע צײַט געװוּנדערט, װי שטארק די מאמע אונדזערע 
האלט זיך. אין אירע אויגן איז ניט געווען צו זען קיין טרער. בייסן גע- 
זעגענען זיך האָט זי אונדז אָנגעזאָגט, מיר זאָלן געטרײַ דינען דעם היימ- 
לאנד און קיינמאָל עס מיט גאָרנישט ניט שטעלן צו שאנד, 

מיר, אלע פיר זין אירע, זײַנען אוועק אפן פראָנט. הינטער סטאלינ- 
גראד זײַנען אומגעקומען מײַנע ייִנגערע ברידער. 

און אָט זיץ איך איצט מיט אוסאָװן, הער זיך אײַן אין זײַנע רײד, 
און עס לייגט זיך ניט אפן זינען, אז אזעלכס האָט געקאָנט געשען. , מיט 
װאָס האָבן זיך פארזינדיקט, -- פרעג איך בא זיך אליין, ---אָט די פּראָסטע 
מענטשן, וועלכע האָבן זייער גאנץ לעבן זיך געמיט? די דײַטשישע סאָל- 
דאטן האָבן דאָך אויך עלטערן, שוועסטער און ברידער, װײַבער און קינ- 
דער. שוין זשע האָבן זיי זיך פארוואנדלט אין בלוטדאַרשטיקע כײַעס?" 

מיט ווייטעק אין הארצן דערמאָן איך מײַנע צוויי ברידער. זיי זײַנען 
געפאלן אין שלאכט מיט געװער אין די הענט, װי עס פּאסט פאר סאָל- 
דאטן, און איך װעל קיינמאָל ניט קאָנען שאָלעם מאכן מיטן געדאנק, אז 
יענע, װאָס האָבן אויסגעקוילעט קליינע קינדער, אומבאהאָלפּענע זקיינים 
און פרויען, גייען ארום איבער דער וועלט צװישן מענטשן. די דאָזיקע 
הענקער װעל איך ניט מויכל זײַן, זיי װעט ניט מויכל זײַן דאָס סאָוועטי- 
שע פאָלק, די אָרנטלעכע דײַטשן װעלן זי דאָס ניט פארגעבן. 

ניט העכערנדיק די שטים, האָט אוסאָוו פאָרגעזעצט דערציילן. פון אים 
האָב איך זיך דערװוּסט, אז פינף כאדאָשים נאָכאנאנד האָבן די שכיינים 
אויסבאהאלטן מײַן מאמען. אָנהײב פעווראל איז זי ארײַנגעפאלן צו די 
דײַטשן אין די הענט. זיי האָבן זי שטארק געשלאָגן און דערנאָך ארויס- 
געפירט אפן דאָרף-פּלאץ. עס זײַנען דעמלט געשטאנען שטארקע פרעסט, 
דער שניי איז געלעגן העכער די פענצטער. די מערדער האָבן צונויפגע- 
טריבן די דאָרפסלײַט און פאר אלעמען אין די אויגן געפּרוּווט צווינגען 
מײַן מאמע צונויפקלײַבן אפן שניי די ברעקלעך, װאָס זיי האָבן לעבן איר 
צעשאָטן. מײַן מאמע איז געשטאנען אָן א שאלעכל, דער װוינט האָט צע- 
פּאטלט אירע גראָווע האָר, נאָר זי האָט זיך פון אָרט ניט גערירט. געקוקט 
דעם פרעכן געסטאפּאָװעץ אין פּאָנעם און מיט ווירדע געענטפערט אֹף 
זײַנע פראגן. 

-- וויפל האָסטו זין? 

-- מיליאָנען, -- האָט זי שטאָלץ געענטפערט, --אלע קינדער פון אלע 
מאמעס -- זײַנען מײַנע קינדער. 

-- װוּ זײַנען דײַנע זין? 

-- זיי קעמפן קעגן אײַך, פאשיסטישע אוױיסװוּרפן! 

דער געסטאפּאָװעץ האָט זיך ניט געריכט צו דערהערן אזעלכע אזעס- 
דיקע ווערטער פון אָט דער קליינינקער קראנקער ייִדישער פרוי. זײַן קאָל 
האָט אזש גענומען ציטערן. 

-- אויב דו װעסט פארשעלטן דײַנע זין, --האָט ער געשריגן, װעל 
איך דיך לאָזן לעבן! 

די מאמע האָט נאָך העכער פארהויבן איר קאָפּ, אײַנגעעטעמט אין זיך 
די פראָסטיקע לופט און אויסגעשריגן אזוי, אז אלע, װאָס זײַנען געשטא- 
נען אפן פּלאץ, זאָלן הערן: 

-- איך גרויס זיך מיט מײַנע זי איך בענטש זיי און אלע זין פון 
רוסלאנד, װאָס װעלן אײַך, פאשיסטישע כײַעס, פארניכטן! 

זי האָט זיך ארומגעקוקט אין אלע זײַטן און פאָרגעזעצט: 

-- גוטע מענטשן, גיט איבער מײַנע קינדער, אז זי זאָלן זיך אָפּרע- 
כענען פאר אונדז! 

א קויל האָט איבערגעריסן איר אויסגעשריי און איר לעבן. 

ניט די טײַנעס פון די דאָקטוירים, ניט די װוּנדן, װאָס זײַנען נאָך ניט 
אינגאנצן פארהיילט געווען, האָבן ניט געקאָנט מיך צווינגען זיך אָפּזאָגן 
פונעם באשלוס, װאָס כ'האָב געהאט אָנגענומען, --װאָס גיכער זיך אומ- 
קערן אפן פראָנט, 


ווידער אין שלאכט 


דהײַעם ווייס איך ניט, װער ס'האָט איבערגעגעבן מײַנע 
פרײַנט פונעם כארקאָווער שפּיטאָל, אז איך בין ארויס- 
געפאָרן פון זשעלעזנאָװאָדסק. אפן כארקאָווער װאַקזאל 
האָבן מיך באגעגנט עטלעכע דאָקטוירים. זיי האָבן מיך 
ארײַנגערוקט אין א סאניטאר-מאשין און אפילע ניט גע- 
: װאָלט הערן וועגן דעם, אז איך אײַל זיך. די מאשין האָט 
אונדז געפירט איבער אומבאקאנטע געסלעך, ביז זי איז ניט ארויסגעקו- 
מען אפן ,קאלטן? בארג, אף רודאקאָווער גאס, און זיך אָפּנעשטעלט בא 
אן אוקראיניש װײַס שטיבל, װאָס איז געדעקט געווען מיט רויטער טשע- 
רעפּיצע. אינעם סעדל ארום דעם הויז זײַנען געוואקסן עפּלבײימער, קוס- 
טעס װײַמפּערלעך און אגרעסן, וועלכע האָבן זיך געדראפּעט מיט די 
צװײַגלעך אפן אויסגעקרימטן פּלױט. דאָ האָט געלעבט דער דאַקטער קוד, 
און דאָ האָבן אף מיר געווארט מײַנע כארקאָװער פרײַנט, די דאָקטוירים 
קוגעל, באראבאש און מײַנע בעעמעס בארעמהארציקע מעדיצינישע 
שוועסטער, 

די אוקראינישע כאטע, דאָס געמיטלעכע סעדל האָבן מיך דערמאַנט 
אין מײַן אייגן דאָרף, אין מײַן אייגענעם קאנט. פון שטוב דערטראָגט זיך 
א געקלאנג פון געפעס, א שטיל געלעכטער פון א פרוי--גאָט מײַנער, 
וי אלץ איז ענלעך אף דעם, װאָס לעבט אין מײַן זיקאָרן נאָך פון דער 
קינדהײַט! 

די מעדיצינישע שװועסטער וואליא איז ארויסגעלאָפן מיר אנטקעגן און 
מיך ארײַנגעפירט אין שטוב, 

באם טיש האָט קאָמאנדעװועט דער , נאטשמעד" פונעם שפּיטאָל קוגעל, 
ער איז, דעם עמעס געזאָגט, ניט געווען קיין אױיסגעשפּילטער טאמאדא, 
אָבער זײַנע ווינטשעוואניעס זײַנען געקומען פונעם טיפן הארצן. 

-- איך װעל ניט זאָגן אונדזער פרײַנט, --האָט ער אופגעהויבן זײַן 
גלאָז, -- צום װוידערזען: דאָס װאָלט זיך בא אים אסאָצ;יָרט מיט כירור- 
גישע קאבינעטן, מיט שפּיטאָליפּאלאטעס און אנדערע ענלעכע זאכן. פאר 
אים װעט זײַן איבערגענוג, װאָס מיר האָבן צוויי מאָל אים שוין געהאלטן 
אין אונדזערע לאפּעס. איך װעל אים ווינטשן נאָר איין זאך -- געזונט, און 
אונד! אלעמען --א גיכן ענדגילטיקן זיג איבערן סוינע, 

לעבן מיר האָט די גאנצע צײַט געפּאָטיִעט דעם דאָקטערס מוטער. עט- 
לעכע מאָל האָט זי איבערגעפרעגט, צי געפעלן מיר די מײַכאָלים. גע- 
כאפּט א גינסטיקן מאָמענט, האָב איך געבעטן די באלעבאָסטע, זי זאָל מיר 
געבן צו פארשטיין, לעקאָװעד וועמען האָט זי עס אײַנגעאַרדנט אזא סודע. 

-- װאָס הייסט? דער זון האָט מיך געבעטן, ער איז אליין געלאָפן אפן 
מארק, אלץ אײַנגעקויפט און מיר טויזנט מאָל אָנגעזאָגט, אז אלץ זאָל 
זײַן געמאכט אף א היימישן אויפן, 

-- ניקאָלײַ, טײַערער, -- האָב איך ארומגענומען קודן, --- דאָס האָסטו 
צוליב מיר אלץ געמאכט? 

דער אָרדינאטאָר האָט א בארויגעזן קוק געטאָן אף מיר, 

-- איך האָב דאָך צוגעגרייט דעם הײַנטיקן מיטיק פּינקטלעך לוט 
אײַער באשטעלונג. 

-- דאָס האָב איך, לאָזט זיך אויס, באשטעלט? 

-- יאָ, נאָך פאראיאָרן. איר האָט זיך אנומלטן פארקלאָגט פאר מיר, 
אז איר האָט שוין פארגעסן, װאָס הייסט אזוינס היימישע געמיטלעכקליט, 
אז אלע מאָל גייט איר אוועק אפן פראָנט ניט פון דער היים, נאָר פון א 
שפּיטאָל-פּאלאטע. , בא מיר, -- האָט איר געזאָגט, -- דרייט זיך דאָס רעדע- 
לע פּראָסט און פּאָשעט: , פּראָנט-- שפּיטאָל, שפּיטאָל--פראָנט". האָבן 
מיר באשלאָסן אײַך באגעגענען, װי עס קומט א פארדינסטפולן וועטעראן 
פון אונדזער שפּיטאָל, 

איך בין אופגעשטאנען פון אָרט און צוגעדריקט די אלטינקע מאמע 
צום הארצן. דעם דאָקטערס מוטער האָט קוים אײַנגעהאלטן די טרערן. זי 
האָט מיך ארומגענומען, װי אן אייגענעם זון. 

די דאָזיקע קליינינקע פרוי איזן אויסגעשטאנען פיל צאָרעס. זינט די 
מילכאָמע האָט זיך אָנגעהובן, האָט זי קיין שום יעדיעס ניט באקומען 
פונעם מאן --אוועק אפן פראָנט, און װי אין וואסער ארײַן. צוויי אירע 
זין זײַנען געפאלן אין די שלאכטן. 

אין עטלעכע שאָ ארום, ווען מיר האָבן זיך געזעגנט, איז די אלטינקע 
געשטאנען בא דער פאָרטקע פון איר סעדל און ניט אופגעהערט איבער- 
צוכאזערן: 

-- א גליקלעכן וועג דיר, מײַן זון, א גליקלעכן וועג.. 

פאר אלע יאָרן פון דער מילכאָמע בין איך דאָס ערשטע מאָל געפאָרן 
מיט א פּאסאזשיר-צוג. עמעס, געגאנגען איז ער ניט לויטן גראפיק, נאָר 
דאָך האָט אפן אנדערן מעסלעס אין די וואגאָן-פענצטער זיך באוויזן דאר- 
ניצע. 

מיטן רוקזעקל אפן אקסל שפּאן איך ארום איבערן צערויַנירטן קרע- 
שטשאטיק, 

װי די מורעשקעס מיַען זיך די קיַעװער טוישווים אף די גאסן פון זייער 
באליבטער שטאָט. ציגל צו ציגל לייגן זיי צונויף פון די רויַנירטע הײַזער. 
מע רײַסט אוף די טרעפּ, װאָס הענגען אינדערלופטן און קענען יעדער מי- 
נוט אראָפּפאלן, 

אין סוויאטאָשינאָ האָט א יונגער שאָפער מיך ארופגענומען אף זײַן 
מאשין און דערפירט ביז בערדיטשעוו. דאָ האָב איך גלײַך דערשפּירט, 

אז איך געפין זיך ניט װײַט פונעם פראָנט. אף די ראָגן פון די וועגן האָבן 
זיך געװאָרפן אין די אויגן פארשײידנקאַליריקע וועג-צייכנס, וועלכע האָבן 
אָנגעװיזן, װוּ עס געפינען זיך קאָלערלײ באזעס, לאגערן, שפּיטאָלן. איבער 
די וועגן האָבן זיך געטראָגן מאשינעס מיט ברענשטאָף, שפּײַזיפּראָדוקטן, 
מעדיקאמענטן --זײי האָבן אלע געײַלט צו זײיערע קאָרפּוסן, דיוויזיעס, 
פּאָלקן. 

ערשט שפּעט באנאכט האָב איך זיך דערקליבן צו ראָמאנאָווקא, װוּ עס 
האָט זיך געפונען דער שטאב פון דער גיטער טאנקען-ארמי. 

דער פּאטרול האָט באלויכטן מיט זײַן לאמטערנדל מײַנע דאָקומענטן 
און לאנג ארײַנגעקוקט אין זיי. דערנאָך האָט ער מיך אָפּנעפירט אין א 
שטיבל, װוּ עס האָט זיך געפונען דער קאדרעןאָפּטײל. די אָפיצערן פון 
דעם דאָזיקן אָפּטײיל האָבן מיך פארשאָטן מיט א האָגל פון פראגן. סאָפּקאָל- 
סאָף האָט דער פּאָלקאָװניק מערקוריעוו זיך געכאפּט, גענומען דאָס טעלע- 
פאָן-טרײַבל און אָנגעהױבן קלינגען צום קאָמאנדארם. מיטאמאָל האָט ער 
זיך אויסגעקערעוועט צו מיר, מיך באטראכט פון אויבן ביז אראָפּ און א 
פרעג געטאָן: 

-- קיין אנדער אוניפאָרם האָט איר ניט! --ער האָט א מאך געטאָן מיט 
דער האנט, װי איינער זאָגט: װאָס ס'וועט זײַן, װעט זײַן, און זיך געלאָזט 
צום ארויסגאנג, -- קומט, ריבאלקאָ ווארט אף אײַך. 

דורך פינצטערע שטילע געסעלעך האָבן מיר זיך דערקליבן צום עק 
פונעם דאָרף, װוּ ס'האָט אין דער טיף פון א סאָד זיך געפונען די הײַזקע 
פונעם קאָמאנדארם. אינעם ערשטן טונקעלן צימער האָבן באלעבאטעוועט 
ריבאלקאָס אדיוטאנטן, דאָ האָב איך אוועקגעשטעלט אין א וינקל מײַן 
שטעקן און צוזאמען מיט מערקוריעוון אריבערגעטראָטן די שװעל פון א 
גרויסן העל-באלויכטענעם צימער. 

באם טיש זײַנען געזעסן עטלעכע גענעראלן. איך האָב זיך אָפּגע- 
שטעלט און שוין גרייט געווען לויט אלע קלאָלים אָפּראפּאָרטירן, אז איך 
בין געקומען... 

-- גוט, גוט, איך ווייס, אז אין שפּיטאָל האָט איר געהאט צײַט זיך 
טרענירן, וויאזוי אָפּצוגעבן א ראפּאָרט, 

לעבן מיר איז געשטאנען דער זעלבער ריבאלקאָ--א געזעצטער, א 
פעסטער, מיט אן אקוראט אָפּגעגאָלטן קאָפּ. ער האָט מיט זײַנע גרויע 
קלוגע אויגן א װײַלע געקוקט אף מיר און געשמייכלט, דערנאָך מיך ארומ" 
גענומען, א פּאַר מאָל א קלאפ געטאָן איבער דער פּלײצע, געמאכט א 
שפּאן אף צוריק און מיך ווידער באטראכט, 

-- נו, ברודערקע, װועלן מיר נאָך א װאָיעװע טאָן? 

-- אומבאדינגט, כאווער קאָמאנדארם! 


ריבאלקאָ האָט מיך צוגעפירט צום טיש, א שאָקל געטאָן מיטן קאָפּ און 
געזאָגט מיט באדויערונג: 


-- יאָ, לאנג זײַנט איר געלעגן אין שפּיטאָל. און װי פילט איר זיך 
איצט, די װוּנדן באומרויקן שטארק? 

-- מע האָט מיך ניט שלעכט פארשטשאָבעט, איך קלער, אז ביזן סאָף 
פון דער מילכאָמע װעל איך אויסהאלטן, 

דער שמועס אונדזערער האָט נאָך א צײַט זיך געדרייט ארום שפּיטאָל, 
ארום באקאנטע אָפיצערן. די גענעראלן, וועלכע האָבן זיך דאָ געפונען, 
האָבן מיר פארגעבן פיל פראגן וועגן לעבן פון די מענטשן אין הינטער- 
לאנד, 

מע האָט דערלאנגט וועצטשערע, אפן טיש האָט זיך באוויזן א פלעשל 
בראנפן. ריבאלקאָ האָט אלעמען אָנגעגאָסן פולע גלעזעלעך און פאר זיך -- 
א גלאָז מילך. מיר האָבן שוין געװוּסט, אז צוליבן געזונט-צושטאנד נעמט 
ער דעם ביטערן טראָפּן ניט אין מויל ארײין, 7 

-- לאָמיר אויסטרינקען פארן קאָמבריג, --האָטס ער געזאָגט, --װאָס 
האָט זיך אומגעקערט צו אונדז, לאָמיר אים ווינטשן געזונט און דערפאַלג, 

-- איך פארייניק זיך צום װונטש פון ריבאלקאַן, -- האָט זיך אופגע- 
הויבן פונעם אָרט דער גענעראל מעלניקאָוו, -- אָבער איך װעל אויסטריג- 
קען פארן פּאָלקאָװניק דראגונסקין ניט קיין מילך, נאָר בראנפן, 

איך האָב צוגעטראָגן דאָס גלעזל צו די ליפּן און עס צוריק אוועקגע- 
שטעלט אפן טיש. אלע האָבן זיך איבערגעקוקט... 

-- כ'מוז שאנעווען די לעבער, כאווער קאָמאנדארם, --האָב איך זיך 
פארענטפערט, 

ריבאלקאָ האָט א שמייכל געטאָן. 

-- נו, ברידערלעך מײַנע, עס קומען אום די בעסטע מענטשף! 

-- שטעלט זיך פאָר, כאווער קאָמאנדארם, אוז כ'האָב שוין דעם זיבעטן 
כוידעש ניט באנעצט די ליפּן מיט קיין טראָפּן װײַן, 

-- נו, און דו האלטסט אויס?--האָט דער גענעראל זיך אלץ דער- 
קונדיקט. 

-- נישקאָשע, כ'לעב דערװײַל. 

פארענדיקט מיט דער וועטשערע, האָט ריבאלקאָ א זאָג געטאָן; 

-- איך מיין, אז איר װעט ניט דערװוידערן, אויב מיר װעלן אײַך בא- 
שטימען אלס קאָמאנדיר פּון דער 91-טער ארמיײיַשער טאנקען-בריגאדע, 
אָנשטאָט יאקובאָווסקין. 

דער פאָרשלאָג פונעם קאָמאנדארם איז געווען פאר מיר אומדערווארט. 
די גאנצע צײַט פון מײַן קרענק האָב איך געקלערט וועגן אומקערן זיך 
אין מײַן בריגאדע, צו מײַנע טאנקיסטן, און איצט לאָזט זיך גאָר אויס.. 
איך בין אופגעשטאנען פון אָרט און עפּעס ניט מיט מײַן קאָל געענטפערט: 

-- איך װאָלט װועלן זיך אומקערן אין מײַן בריגאדע.., 

אין געשפּרעך האָט זיך ארײַנגעמישט דער שעף פונעם ארמיי-שטאב 
דמיטרי דמיטרלעוויטש באכמעטיעוו: 

-- איך האָב אויך געקלערט, װי דער כאװער ריבאלקאָ. די 91-טע 
בריגאדע ווארפט זיך אונטער דירעקט דער ארמי-אָנפירונג, און אהין 
דארף מען שׂיקן א געניטן קאָמאנדיר. איך מיין, אז דראגונסקי אין א 
פּאסיקע קאנדידאטור, 

-- מיר װילט זיך זייער אין מײַן בריגאדע, --האָב איך פאראקשנט 
איבערגעכאזערט, -- כ'האָב צוגעזאָגט די טאנקיסטן זיך אומקערן צו זיי, 
צוגעזאָגט א מענטשן, װאָס איז שוין ניטאָ צוישן אונדז. 

מעלניקאָוו איז צוגעגאנגען צו ריבאלקאָן און זיך אײַנגעשטעלט פאר 
מיר, 

-- פּאוועל סעמיאָנאָװיטש, -- האָט ער געזאָגט, --- לאָמיר איבערשפּילן 
די שפּיל און אים שיקן אין זײַן 55יטער בריגאדע. מע ווארט דאָך אף אים. 

ריבאלקאָ האָט אראָפּגענומען דאָס טרײַבל און געבעטן, מע זאָל אים 
פארייניקן מיט מאָסקװע --- מיטן קאָמאנדיר פונעם טאנקען-מיליטער פע- 
דאָרענקאָן. 

-- יאקאָוו ניקאָלײַעװיטש, צו מיר האָט זיך אומגעקערט פונעם שפּ- 
טאָל דער פּאָלקאָװניק דראגונסקי, דער געוועזענער קאָמאנדיר פון דער 
5יטער בריגאדע. איך האָב אים פאָרגעלייגט אן ארמיייַשע בריגאדע-- 
זאָגט ער זיך קאטעגאָריש אָפּ, 

פונעם אפּאראט האָט זיך דערהערט פעדאָרענקאָס קאָל: 

-- גיב אים איבער, ער זאָל ניט דרייען קיין מויעך, א בריגאדע איז 
ניט קיין קאלע, װאָס מע קלײַבט זי אויס. 

ריבאלקאָ האָט זיִך צעשמייכלט און אָנגעװיזן מיטן פינגער אפן אפּא- 
ראט. אלע האָבן געװוּסט, אז פּעדאָרענקאָ שעמט זיך ניט, און אז מע דארף, 
קאָן ער ארײַנזאָגן א זאפטיק און א שארף װאָרט, כאָטש געווען איז ער 
א מענטש מיט א גוטער נעשאָמע און דערצו א גרויסער כאָכעם. 

-- יאקאָוו ניקאָלײַעװיטש, איך רעכן, אז דראגונסקי איז גערעכט, -- 
ריבאלקאָ האָט שוער אָפּנעעטעמט.--- װאָס איך לייג פאָר, פרעגט איר? 
איך לייג פאָר די ארמיייַשע בריגאדע געבן דעם פּאָלקאַָװניק טוטישקינען, 
באָראָדינען -- שיקן לערנען, און דראגונסקין ---אף זײַן פריערדיק אָרט, 

אין טעלעפאָן-טרײַבל האָט זיך ארײַנגעריסן פּעדאָרענקאָס שטים: 

-- פּאוועל סעמיאָנאָװיטש, דו האָסט דאָרט אזוי פארדרייט, אן אָן די 
,קאדרען? װעל איך זיך שוין ניט פאנאנדערקלײַבן. יעדנפאלס װעל איך 
דײַן מיינונג נעמען אין אכט. אינדערפרי װעסטו באקומען אן ענטפער. 

עטלעכע שאָ געשמאקער שלאָף, בריַענדיקיקאלטע וואסער, א שטאר- 
קע גלאָז שווארצע טיי, און דעריקער די העלע שטראלן פון דער פרי- 
מאָרגנדיקער זון האָבן מיך אָנגעלאָדן מיט מונטערקײַט און געשאפן א 
פריידיקע שטימונג, 

אפן טיש, װאָס איז געשטאנען אונטער א שלאנקן טאָפּאָל לעבן דער 
שטוב, װוּ עס האָט זיך געפונען דער קאָמאנדארם, איז אױסגעשפּרײט גע- 
ווען א גרויסע קארטע, אין וועלכער ס'האָט ארײַנגעקוקט דער שעף פונעם 
אָפּעראטיוװון אָפּטײל פון דער ארמיי פּאָלקאָװניק יעריאָמענקאָ. באנאנד 
מיטן הויכװוּקסיקן פּאָלקאָװניק האָט ריבאלקאָ אויסגעזען קלענער, װי ער 
איז געווען אינדערעמעסן. 

דער גענעראל האָט מיך באגעגנט מיט א שמייכל: 

-- אומזיסט האָט איר זיך באומרויַקט. מאַסקװע האָט אײַך באשטע- 
טיקט אלס קאָמאנדיר פון דער 55:טער בריגאדע --אומגעקערט אײַך אף 
אײַער אָרט. 

-- א דאנק, כאווער קאָמאנדארם, 

-- װאָס איז דאָ צו ריידן, נאָך דער מילכאָמע װעלן מיר מאכן דעם 
כעזשבן, און דערװײַל לאָמיר פאָרן. איך האָב אָפּנעגעבן א פאראַרדענונג, 
מע זאָל אויסשטעלן די בריגאדע, איך װעל אײַך ,פאָרשטעלן" פאר די טאנ- 
קיסטן און אויך א שמועס טאָן מיט באָראָדינען, מיטן איצטיקן קאָמאנדיר 
פון דער 55-טער בריגאדע. איך פיל, אז ער װעט זיך קעגנשטעלן. 

אף א ברייטן וואלד-וועג, דאָרעמדיקער פון טערנאָפּאָל, האָט זיך אויס- 
געשטעלט די גאנצע בריגאדע. דער וואלד-וועג איז געווען א לאנגער, װי 
עס איז איצט אָפּט געווען צו זען אין די וועלדער פון אוקראינע און װײַס- 
רוסלאנד. די דײַטשן, װאָס האָבן שטארק געציטערט פאר די פּארטיזאנער, 
האָבן אויסגעהאקט גרויסע שטיקער וואלד און דאָרט צוגעגרייט פּאָזי- 
ציעס, פאריינס האָבן זיי ארויסגעפירט דאָס געהילץ קיין דײַטשלאנד. 

דער פּאָלקאָװניק באָראָדין, א הויכער, א שלאנקער, האָט געמאכט עט- 
לעכע שפּאן פון דער קאָלאָנע און הילכיק אָפּגעגעבן א קאָמאנדע ,סמיר- 
נאָ?, 

אָנשפּארנדיק זיך אף זײַן שטעקן, איז ריבאלקאָ לאנגזאם געגאנגען 
לענגויס דעם פראָנט פון דער בריגאדע אין דער באגלייטונג פון באַראַ- 
דינען. הינטער זיי בין איך געגאנגען און דער גענעראל איוואנאָוו, 

אָפּשטעלנדיק זיך לעם יעדער באטאליאָן, האָט פּאװעל סעמיאָנאָװיטש 
זיך באגריסט מיט די טאנקיסטן און געדריקט די האנט די קאָמבאטן. 

אין דער שערענגע האָב איך באמערקט מײַנע אלטע פרײַנט איואן 
קאלעניקאָוון, לעאָנאָוון, אָסאדטשין, סאוועליעוון, ראָיען און א סאך אנ- 
דערע. דאָ איז אויך געווען מײַן אדיוטאנט קאָזשעמיאקאָוו און דער שאָ- 
פער פּיאָטער ריקאָוו. 

אָ, צוזאמען מיט די דאָזיקע כעוורע װעל איך מיט פארגעניגן גיין 
אונטערפירן א כעזשבן מיט די פאשיסטן! 

באָראָדין האָט אָפּגעגעבן א קאָמאנדע און אויסגעשטעלט די בריגאדע 
אזוי, אז עס האָט זיך באקומען א קרײַז, אין צענטער פון וועלכן עס זײַנען 
געבליבן שטיין דער קאָמאנדארם און די, װאָס האָבן אים באגלייט. אלע 
האָבן אופמערקזאם זיך צוגעהערט צו ריבאלקאָס װוערטער: 

-- איך האָב אײַך געבראכט אײַער קאָמאנדיר. נאָך אן איבערײַס פון 
זיבן כאדאָשים נעמט ער וידער איבער די קאָמאנדשאַפט. אף אונדז 
ווארטן אוקראינע און פּױלן, גאָר אינגיכן װעלן מיר זיי באפרײַען און זיך 
לאָזן קיין דײַטשלאנד, קעדיי איין מאָל פאר אלע מאָל א סאָף מאכן צום 
פאשיזם. די טאנקיסטן פון אײַער בריגאדע ווילט זיך מיר ווינטשן גרויסע 
דערפאָלגן... 

ווען די ראָטעס זײַנען זיך פאנאנדערגעגאנגען אין זייערע ערד-שטיב- 
לעך, איז ריבאלקאָ צוגעגאנגען צו באָראָדינען, וועלכער איז א פארלוי- 
רענער געשטאנען אין א זײַט, און אים געזאָגט: 

-- איך פארשטיי אײַך זייער גוט, כאווער באָראָדין, נאָר איר דארפט 
מיך אויך ריכטיק פארשטיין. דער דאָזיקער מענטש האָט מיט זײַן בריגאדע 
געקעמפט באם דניעפּער בייסן באפרײַען קיעוו, וואסילקאָ. איר האָט 
מינאסטאם אויך געהערט וועגן זײַן רעיד אין הינטערלאנד פון סוינע בא 

פּאװאָלאָטש, ניט װייניק שװערע טעג האָט ער איבערגעלעבט הינטער 
פאסטאָוו. -- און שוין גאָר שטיל האָט ער פאָרגעזעצט:-- דאָרט האָט מען 
אים אזא נערעק געגעבן, אז ער איז קוים לעבעדיק געבליבן. װאָס זשע 
קאָן מען מאכן מיט אים, אז ער האָט איין טײַנע: ,נאָר די 55יטע בריי 
גאדע,"-- ריבאלקאָ האָט זיך צעשמייכלט, באָראָדינס פּאָנעם האָט זיך אויך 
אױיסגעלײַטערט. 

-- כאווער קאָמאנדארם, -- האָט ער געזאָגט, -- איך בין צופרידן, 
װאָס איר האָט באפרידיקט דראגונסקיס ביטע. די טאנקיסטן ווארטן אף 
אים, ער איז דאָך געקומען אין זײַן בריגאדע, װוּ ער איז פארװוּנדעט גע- 
װאָרן, אוואדע האָט איר געהאנדלט מענטשלעך. 

קאָזשעמיאקאָוו און ריקאָוו האָבן אלעמען פאנאנדערגעשטופּט און זיך 
א לאָז געטאָן צו מיר, 

נאָך דעם, װי ריבאלקאָ איז אוועקגעפאָרן און ס'איז דאָ געװאָרן רוי- 
קער, האָב איך גענומען זוכן די קאָמאנדירן, מיט וועלכע כ'האָב צוזאמען 
געקעמפט. צום באדויערן, זײַנען פיל שוין ניט געווען --אייניקע זײַנען 
אומגעקומען אין די שלאכטן, אנדערע זײַנען געווען פארװוּנדעט און זיך 
געפונען אין פארשיידענע שפּיטאָלן. ס'איזן אומגעקומען דער קאָמבאט, 
דער פריילעכער שלאנקער יונג לאַרדקיפּאנידזע, דער שעף פון בריגאדע- 
שטאב מאטוויי ערזין. 

איך בין ארומגעגאנגען מיט דמיטריַעװון איבער די ערדישטיבלעך פון 
די טאנקיסטן, אװטאָמאטלער און סאפּיאָרן. די נײַע קאָמבאטן און קאָ- 
מאנדירן פון די ראָטעס האָבן מיר ראפּאַרטירט וועגן דעם צושטאנד פון 
זייערע טיילן און אײינצײַטיק מיט נײַגער געקוקט אף מיר, זייער נײַעם 
קאָמאנדיר, 

א לענגערע צײַט האָבן מיר זיך פארהאלטן בא די אױסשפּירער און 
ערשט באנאכט אָנגעטראָפן אין מעדסאנבאט, װאָס האָט זיך געפונען אין 
א דערפל באם ראנד פון וואלד, 

די גאסטפרײַנטלעכע מעדיקער האָבן צוגעגרייט פאר אונדז א באָד, 
דערנאָך האָבן מיר מיט די דאָקטוירים געגעסן אָװנטברױט. דער געשפּרעך 
האָט זיך אלץ געדרייט ארום מעדיצין. דער ,נאטשמעד" פון דער בריגאדע 
מאיאָר באָגוסלאווסקי האָט מיך אלץ אויסגעפרעגט וועגן די מעטאָדן פון 
היילן די לעבער. איך מוז אָבער אנערקענען, אז מײַנע יעדיַעס אין דעם 
געביט זײַנען געווען זייער באגרענעצט, און איך האָב ניט געקאָנט בא- 
פרידיקן באָגוסלאווסקיס װיסנגיריקײַט. 


די לעצטע טעג פון יון זײַנען מיר געװען פארנומען מיט צוגרייטן 
זיך צו דעם פאָרשטייענדיקן גרויסן אָנגריף. אין איינעם אן אפדערנאכט, 
ווען כ'האָב א מידער זיך אומגעקערט פון אונדזער פאָדערשטער שוץ- 
ליניע, איז צו מיר אין ערד-שטיבל ארײַנגעקומען דער מאיאָר באָגוסלאוו- 
סקי. זײַן באזוך איז געווען פאר מיר אומדערווארט, איך בין געװווינט גע- 
ווען זיך באגעגענען מיט אים בלויז אינדערפרי, ווען ער פלעגט מיר אי- 
בערבינדן די װוּנדן, 

-- װאָס האָט אײַך אראָפּגעבראכט צו מיר אין אזא צײַט? 

באָגוסלאווסקי האָט מיר דערציילט, אז עטלעכע קילאָמעטער פונדאנען 
געפינט זיך דער פעלד-שפּיטאָל פון דער 60-טער ארמלי, 

-- דער שפּיטאָל, װוּ מע האָט אײַך געמאכט די אָפּעראציע, 

-- און װער איז דער כירורג פונעם שפּיטאָל? 

-- דאכט זיך, דער מאיאָר קאָוואלעווסקי. 

-- װאָס זשע שװײַגט איר?! --האָב איך זיך דערפרייט, 

-- כ'האָב אליין זיך דערװוּסט ערשט הײַנט, 

-- לעאָניד קאָנסטאנטינאָװיטש, מיר װעלן דעם דאָזיקן איניען ניט 
אָפּלײגן אין דער לאנגער באנק, אינדערפרי װעלן מיר זיך אראָפּכאפּן צו 
קאָוואלעווסקין. איר האָט מיך שטארק דערפרייט. איַך וויל אומבאדינגט זיך 
זען מיטן כירורג און אים נאָכאמאָל אָפּדאנקען, 

אף מאָרגן אינדערפרי האָבן מיר זיך ארײַנגעזעצט מיט באָגוסלאווסקין 
אין א מאשין און מיט די וואלד-וועגן זיך געלאָזט צום שפּיטאָל. א וועטער 
איז געשטאנען א גוטער, די שטראלן פון דער זון האָבן זיך דורכגעריסן 
דורך די בלעטער און געבלענדט די אויגן. באָגוסלאווסקי, װאָס איז גע- 
זעסן הינטער מײַן פּלײיצע, האָט פון צײַט צו צײַט א בורטשע געטאָן 
,לינקער", ,גלײַך", ,לינקער?. נאָר אָט איז די מאשין ארויס אף א שמאָלן 
ברוקירטן וועג. א וועג-צייכן מיט א רויטן קרייץ האָט אונדז אָנגעװיזן אף 
א צװײישטאָקיקער שול-געבײַדע, װוּ עס האָט זיך געפונען דער שפּיטאָל, 

אין שפּיטאָל האָט מען אונדז אָבער געזאָגט, אז קאָוואלעווסקי איז אפן 
אעראָדראָם, ער פארנעמט זיך איצט מיט עוואקוירן שווער-פארווונדעטע. 
אין א מינוט צען ארום זײַנען מיר שוין געװען אף דער וואלד-לאָנקע, 
וועלכע האָט געדינט אלס אעראָדראָם פאר די אעראָפּלאנען , פּאָ-2?, 

מיר זײַנען געשטאנען פונדערװײַטנס און געקוקט אף די מענטשן אין 
װײַסע כאלאטן, וועלכע האָבן אריבערגעטראָגן פארווונדעטע פון סאניטאר- 
מאשינעס אין די אעראָפּלאנען. ווען דער לעצטער ,פּאָ-2* האָט זיך אופ- 
געהויבן אין דער לופט, האָב איך באשלאָסן צוגיין צו קאָוואלעווסקין. דער 
כירורג האָט זיך אויסגעקערעוועט צו מיַר און מיט אן אָפיציַעלן טאָן גע- 
פרעגט: 

-- איר דארפט צו מיר? איך בין גרייט אײַך דינען, 

-- איר האָט שוין איין מאָל מיר , געדינט", כאווער מאיאָר, 

-- איך? 

ער האָט אופמערקזאם געקוקט אף מיר, װײַזט אויס, זיך געסטארעט 
עפּעס דערמאָנען, נאָר ניט געקאַנט, 

-- ניין, -- האָט ער צענומען די הענט, --איך קאָן זיך ניט דערמאָנען, 

-- אײַ, דאָקטער, דאָקטער! און װער האָט עס מיר פאראיאָרן אין דע- 
קאבער געזאָגט, אז איר װעט מיך ניט פארגעסן? אנו, דערמאַנט זיך די 
אָפּעראציע אף דער לעבער. איך האָב גאָר ניט געװוּסט, אז כירורגן האָבן 
אזא שוואכן זיקאָרן. איך בין זיכער געווען, אז דאָקטוירים לײַדן ניט פון 
קיין סקלעראָז, 

קאָוואלעווסקי איז געבליבן שטיין װי א צוגעשמידטער צו דער ערד, א 
גאנצע מינוט האָט ער מיך דורכגענומען מיט זײַן בליק, דערנאָך זיך אזוי 

צעלאכט, אז די לאָנקע האָט אזש גענומען קלינגען. ער האָט מיך אזא צִי 
געטאָן צו זיך, אז איך בין שיר ניט אומגעפאלן, 

-- מיידלעך, מאשא, ראָזא, אָליא -- צו מיר! 

עס זײַנען געקומען צו לויפן די אסיסטענטן, די מעדשוועסטער, געקוקט 
אף מיר און ניט פארשטאנען, פארװאָס זייער שעף איז אזוי איבעראשט. 

-- דאָס איז דאָך אונדזער קראנקער!--האָט ער מיך ניט אָפּגעלאַזט 
פון זיך. -- איר געדענקט, וי מיר האָבן זיך אָנגעמאטערט מיט אים, מיט 
דער אָפּעראציע אף זײַן לעבער? 

דער כירורג האָט מיך געצװוּנגען, אז דאָ אינמיטן פעלד זאָל איך 
אראָפּנעמען פון זיך דאָס העמד און באװײַזן דעם גאנצן אוילעם די װוּנד, 
איך האָב זיך געפּרוּווט אויסדרייען, נאָר ס'האָט מיר אָבער גאָרנישט ניט 
געהאָלפן. אלע האָבן מיך ארומגערינגלט און גענומען באטראכטן. 

-- מאָלאָדיעץ, מאָלאָדיעץ!-- האָט געשריגן קאָוואלעווסקי. 

ביזן דאָרף זײַנען מיר אלע צוזאמען געגאנגען צופוס. קאָוואלעווסקי 
איז געווען איבערפולט מיט פּראָפּעס;אָנעלער גאדלעס --- זײַן כוילע, װאָס 
איז פארמישפּעט געווען צום טויט, האָט ער, דער דאַקטער, ארויסגעריסן 
באם מאלכאמאָוועס פון די הענט, און איצט איז דער כוילע געזונט און 
קאָמאנדעװעט, װי פריער, מיט א טאנקען-בריגאדע, 

די אליומינייטעלער האָבן פריילעך געקלונגען אפן לאנגן שפּיטאַל- 
טיש. אלץ איז דאָ געווען געשמאק -- די הירזשענע קאשע האַט געשמעקט, 
דער ספּירט איז געווען װי ערשטקלאסיקער קאַניאק. קאָוואלעווסקי האָט גע-- 
קוקט אף מיר מיט גוטע אויגן. 

-- איך בין צופרידן, װאָס איר האָט זיך אומגעקערט צוריק אין אײַער 
בריגאדע, -- האָט ער שטיל א זאָג געטאָן. 

-- דאָס איז געשען נאָר אדאנק אײַך, דאַקטער... 

ווען כ'האָב זיך אומגעקערט אין מײַן ערדישטיבל, האָט שוין אף מיר 
געווארט א שלאכט-באפעל. 

אונדזער 1יטער אוקראינישער פראָנט האָט אָנגעהויבן אן אנטשיידע- 
נעם אָנגריף, 


אין דער נאכט פון נײַײאָר 


פן סאנדאָמירער פּלאצדארם איז געווען הייס. הייס פון 
אלע שטאנדפונקטן --די זון האָט שטארק געבאקן, און 
אויך די שלאכטן זײַנען געווען הייסע. פון די באָמבע- 
אופרײַסן און הארמאטן-קאנאָנאדעס האָט געקרעכצט די 
ערד. די מוטנע-גרינע וואסער פון דער װײַסל איז ארויס 
פון די ברעגן. די צעווילדעוועטע כוואליעס האָבן גע- 
טראָגן מיט זיך צעבראַכענע פּאראַמען-בערװענעס, ברוכשטיקער פוון 
בריקן,. טויטע קערפּערס. די שלאכטן זײַנען געגאנגען אף ביידע ברעגן 
פונעם טײַך און אפן וואסער גופע. 

די נעמען פון א ריי וייניק-באװוסטע פּוילישע שטעט--סאנדאָמיר, 
סטאשוּוו, אָפּאטוּו, טארנאָבזשעג, באראנוּוו -- האָבן איצט געקלונגען אין 
דער גאנצער וועלט. די נעמען פון די שטעט האָבן זיך איבערגעכאזערט 
אין די סװאָדקעס פון דער סאַװינפאָרמביוראָ, מע האָט וועגן זיי געשריבן 
אין די צײַטונגען, דערמאַנט אין ראדלאָ. 

די שלאכטן האָבן דאָ געדויערט בא צוויי כאדאָשים. דאָ זײַנען פאר- 
ניכטעט געװאָרן גאנצע פּאָלקן און דיוויזיעס פון די פאשיסטן, צעמאַלט 
געװאָרן אָן א שיר אונטערגעקומענע רעזערוון. 

די היטלעריסטן האָבן אום יעדן פּרײַז געװאָלט אָפּשטעלן אונדזער אָנ- 
גריף. זיי האָבן פארשטאנען, אז אויב זיי װעלן פארלירן פּולן, װעט דאָס 
פײַער פון קריג אריבערגעטראָגן װוערן אף דער טעריטאָריע פונעם פאשיס- 
טישן רײַך, 

די סאָוועטישע פּאָלקן און דיוויזיעס זײַנען אפן גראנדיעזן סאנדאַמי- 
רער פּלאצדארם געשטאנען שטאָל און אײַזן. דאָס זײַנען געווען מיליטער- 
טיילן, וועלכע זײַנען דורכגעגאנגען דעם וועג פון מאָסקװע און פון די 
װאָלגעיברעגן ביז דעם דניעפּער און דעם קורסקער בויגן, פון די קאוו- 
קאזער בערג ביז די אוקראינישע סטעפּעס: 

דאָס 1944 יאָר, װאָס איז שוין געגאנגען צו ענדע, איז אָנגעזעטיקט 
געווען מיט גרויסע זיגן אף די שלאכטפעלדער. 

עס איז געגאנגען צום סאָף פון דער מילכאָמע. 

דער גרויסער אָנגריף פונעם 1יטן אוקראינישן פראָנט, װאָס האָט זיך 
אָנגעהויבן הינטער טערנאָפּאָל דעם 14-12 יול 1944, האָט דערפאַלגרײַך 
זיך פארענדיקט, 

אף איינעם פון די באצירקן פונעם סאנדאָמירער פּלאצדארם האָט גע- 
קעמפט אונדזער 55-טע טאנקען-בריגאדע. 

די אויסמאטערנדיקע שלאכטן, די פילצאָליקע שלאָפּלאָזע נעכט און די 
שווערע מארשן האָבן, נאטירלעך, זיך געלאָזט פילן, און מע האָט בא- 
שלאָסן אונדז ארויספירן פון שלאכט. 

אין מעשעך פון עטלעכע נעכט איז אונדזער טייל, אומבאמערקט פארן 
סוינע, אריבערגעװאָרפן געװאָרן צוריק אפן מיזרעכדיקן ברעג פון דער 
װײַסל. איצט האָבן מיר דורכגעמאכט א מארש אף צוריק --אף מיזרעך. 

ס'האָט זיך דערנעענטערט די צײַט, ווען מע װועט זיך קענען פארגינען 
אָפּרוען. זיך אויסשלאָפן... שלאָפן! פינף, צען מעסלעס נאָכאנאנד. פארגעסן 
אין אלץ אף דער וועלט. וועגן שלאָף האָבן געטרוימט אלע. מענטשן פלעגן 
אנשלאָפן װערן אין טאנק, באם רודער פון דער מאשין, באם הארמאט. 
אפילע גייענדיק פלעגן אײניקע אײַנשלאָפן, 

סאָפּקאָלסאָף זײַנען מיר צוגעקומען צו א וואלד, צום אָנגעמערקטן 
אָרט. די שלאכטלײַט זײַנען צוגעפאלן צו דער ערד, זיך פארגראָבן אינעם 
געל װערנדיקן גראָז, זיך אײַנגעמאָסטעט אונטער די מאשינעס, אונטער 
די ביימער, קעדיי אויסצושלאָפן זיך פאר אלע זעכציק שלאָפּלאָזע און 
אומרויקע נעכט. 

א שטילקײַט האָט געשוועבט איבערן וואלד. א לײַכט װוינטל האָט גע- 
הוידעט די קרוינען פון די ביימער, דער געמורמל פון די בלעטער האָט 

אײַנגעוויגט די שלאכטלײַט. בלויז די וואך-פּאָסטנס האָבן אָפּגעהיט אונד- 
זארשס? 

און דאָך זײַנען אפן אנדערן טאָג די מענטשן באלד אופגעשפּרונגען 
פון זייערע ערטער, װי נאָר די האָרניסטן האָבן אויסגעשפּילט דעם סיגנאל 
אף אופצושטיין. 

אין וואלד האָבן גענומען קלינגען זעגן, קעגן דער אופגייענדיקער זון 
האָבן אָפּנעגלאנצט די בלאנקענדיקע העק, סאָלדאטישע גראָבײַזנס האַבן 
זיך אײַ:נגעגראָבן אין דער ערד. אין עטלעכע טעג ארום זײַנען פארטיק 
געװאָרן ערד-שטיבלעך. מיר האָבן אויסגעבויט א גאָרקיך, אן עכטירוסישע 
סאָלדאטישע באָד, צו וועלכער מיר זײַנען פון דער קינדהײַט געװױינט 
געווען. 

די טעג פון רו זײַנען אײינצײַטיק געווען אויך טעג פון צוגרייטונג צו 
די פאָרשטײיענדיקע מארשן און געשלעגן. 

צוישן לװאָוו און ראווא-רוסקאיא, אין א שיינעם סאַסנע-וואלד, גע- 
פינט זיִַך ניט קיין גרויסע סטאנציע זשולקעוו. די פריילעכע קליינע שטי- 
בעלעך, געדעקטע מיט טשערעפּיצע און ארומגערינגלטע מיט סעדער און 
גערטענער, האָבן מיר דערמאָנט אין א פאָרשטאָט. ביזן קריג איז דאָס גע- 
ווען א שטיל און רויַק ווינקעלע. אָבער אין נאָיאבער 1944 האָט אף דער 
דאָזיקער פארשלאָפּענער סטאנציע פּלוצעם גענומען קאָכן. אלע צוויי-דרלי 
שאָ זײַנען אָנגעקומען לאנגע עשעלאָנען. מע האָט דאָ שנעל אױסגעלאָדן 
סנאריאדן, פּאטראָנעס, שפּײַזיפּראָדוקטן, ווארעם אָנטאָן, רעזערווידעטאלן 
און דאָס אלץ אָפּגעפירט אין וואלד ארײַן. עס זײַנען אויך אָנגעקומען פיל 
עשעלאָנען מיט טאנקען. אוראל און סיביר האָבן זייער פּראָדוקציע ניט 
פארהאלטן בא זיך --גלײַך פון די זאװאָד-טױערן זײַנען די נײַיַנקע טאנ- 
קען אָפּגעשיקט געװאָרן אפן פראָנט. 

אונדז האָט מען אויסגעטיילט א גרויסע צאָל נײַע טאנקען -- מײַנע בא- 
טאליאָן-קאָמאנדירן פּיאָטער פיאָדאָראָוו, גריגאָרי סאווטשענקאָ און ני- 
קאָלײַ אָסאדטשי האָבן שטארק איבערגעלעבט, זיי האָבן נאָר געװאָלט, אן 
אלע ,ט-724, וועלכע אונדזער בריגאדע האָט געדארפט באקומען, זאָלן זײַן 
פונעם טאגילער זאװאָד -- זיי האָבן געהאלטן, אן די ,טאגילקעס? זײַנען 
פיל בעסער פון די ,,ט-724, װאָס װערן געמאכט אף אנדערע זאװאָדן. 

אינגיכן האָבן פון איין ערדישטיבל צום צוייטן זיך גענומען פאר- 
שפּרײַטן קלאנגען, אז אָט-אָט װעט פאָרגענומען װוערן א גרויסער אָנגריף, 
געוויינלעך פלעגן די קלאנגען פארשפּריײיטן די שאָפערן, די קלאדאָוו- 
שטשיקעס, די שרײַבערלעך. שטילערהייט פלעגן זיי א שעפּטשע טאָן אפן 
אויער (און דערבײַ װאָרענען, אז דאָס איז ,נאָר צװישן אונדז"...) וועגן 
פיל סימאָנים, וועלכע זאָגן איידעס, אז עס גרייט זיך אן אָנגריף, זיי האָבן 
אינדערעמעסן א סאך זאכן געװוּסט. 

אלעמען איז נימעס געװאָרן צו זיצן אינעם טונקעלן, געדיכטן וואלד, 
כאָטש ערשט ניט לאנג האָט מען געטרוימט ועגן אים. דער דאָזיקער 
וואלד, װאָס האָט זיך געדאכט צו זײַן אזא געמיטלעכער, אזא צוציענדי- 
קער, איז איצט אלעמען דערעסן געװאָרן. 

די יונגע טאנקיסטן האָבן געװאָלט װאָס גיכער זיך אױספּרוּװון אין 
שלאכט, זיך פארמעסטן מיט די עלטערע כאויירים, אף דער ברוסט פון 
וועלכע עס פינקלען אַרדענס און מעדאלן--דער סימבאַל פון געוואגט- 
קײַט. אויך די ,אלטיטשקע", װאָס האָבן שוין באוויזן דורכמאכן פיל 
שלאכטן, האָבן געטײַנעט: 

-- פונעם זיצן אין וואלד װעט זיך גאָרנישט ניט באקומען, סײַװיסײַ 
װעט מען זיך מוזן שלאָגן, פארלאָזן זיך אף די , סאַיוזניקעס? איז ניטאַ 
װאָס, עפּעס זעט מען ניט, זי זאָלן זיך כאפּן, 

דעם פאָרגעפיל פון א סאָלדאט איז שװוער אָפּצונארן, און דאָך האָט 
דער סיגנאל וועגן אָנגריף אף דער נײַיאָרינאכט דורכגעקלונגען פאר אונדז 
אלעמען אומגעריכט. 

ערעוו נײַייאָר איז אין דער גאָרקיך פון דער בריגאדע, װאָס האָט זיך 
געפונען אין דער טיף פון וואלד, געווען זייער פריילעך. דער טאָג איז 
געווען אן אױסגעשפּילטער--א זילבער-זוניקער. אינדערפרי האָבן אלע 
זיך אױיסגעבאָדן, געשמיסן די צעפּארעטע לײַבער מיט בערעזעווע בעזעמ- 
לעך. אייניקע זײַנען נאקעטע ארויסגעלאָפן פון דער הייסער באָד, זיך 
אױסגעקײַקלט אין שניי און מיט א געלעכטער צוריק ארײַנגעשפּרונגען 
אין בעדל ארײַן. אָבער בייסן מיטיק האָבן אפילע די גרעסטע ליבהאָבער 
פונעם ביטערן טראָפּן זיך אָפּגעזאָגט טרינקען די , געזעצלעכע? הונדערט 
גראם, װאָס די סטארשינעס האָבן פאנאנדערגעטיילט. איך האָב ניט פאר- 
שטאנען, װאָס איז געשען מיט די מענטשן. 

-- מיר האָבן דאָ צװוישן זיך אָפּגעמאכט, כאווער פּאָלקאָװניק, -- האַט 
מיר דערקלערט דער סערזשאנט ניקאָלײַ נאָװיקאָו, --בעטן בא אײַך א 
דערלויבעניש באגעגענען דאָס פינף-און-פערציקסטע יאָר װי עס געהער 
צו זײַן ---מיט לעבעדיקע יאָלקעס, מיט הארמאָניקעס. נאָר װאָס װעט עס 
זײַן פאר א נײַ-יאָר אָן װײַן! איז אָט בעטן מיר די באטאָגיקע נאָרמע אונדן 
ארויסגעבן באנאכט, ערעוו דעם נײַײיאָר. 

די שלאכטלײַט האָבן געקוקט אף מיר, געווארט אף מײַן ענטפער. 

דער סערזשאנט נאָװיקאָוו האָט פאָרגעזעצט: 

-- אין אייןיאוןיפערציקסטן בין איך דעם 21 דעקאבער געװוען אין 
אויסשפּירונג הינטער קאלינין, דעמלט איז ניט געווען וען צו פײַערן 
דאָס נײַײיאָר. אין צוויי-און-פערציקסטן --געשלאָגן זיך הינטער סטאליג- 
גראד. אויך אין פיר-און-פערציקסטן איז מיר ניט געלונגען אויסצוטרינקען 
לעקאָװועד דעם נײַעם יאָר--ביז פארטאָג האָב איך געשלעפּט הינטער 
זשיטאָמיר א ווערגעלעץ א פריץ, און הײַנט קאָן מען רויַק אָפּמערקן דעם 
יאַָמטעו, 

נאָװיקאָוו איז, פארשטייט זיך, געווען גערעכט. דאָס פערטע יאָר, װי 
עס גייט די מילכאָמע, פארװאָס זאָלן מיר ניט אופהייבן די סאָלדאטישע 
קווערטלעך און ניט אויסטרינקען פאר אונדזער פּארטיי, פארן היימלאנד, 
פארן אָנדענק פון די געפאלענע כאוויירים און פרײַנט, פאר אונדזערע טא- 
טעס און מאמעס, פאר די שװועסטער און ברידער און פארן גיכן זיג? 

פארשטייט זיך, אז איך האָב דערלויבט די שלאכטלײַט באגעגענען דאָס 
נײַדיאָר װי עס דארף צו זײַן. 

דער לעצטער דעקאבער-טאָג איז זייער קורץ, נאָר די סאָלדאטן האָבן 
באוויזן באפּוצן לעבו יעדער באטאליאָן א גרינע יאָלקע. אף די צװײַגן 
זײַנען געהאנגען סאָלדאטישע קעסעלעך, קווערטלעך, עס זײַנען אויך אויס- 
געמײַסטרעװעט געװוען פון וואטע שפּילכלעך, און, פארשטײט זיך, אז 
יעדער באטאליאָן האָט זיך געהאט זײַן פעטער-שנייער, 

יאָמטעװדיק האָבן אויסגעזען אונדזערע מיידלעך: די ראדיסטקעס, טע- 
לעפאָניסטקעס, די מעדיצינישע שוועסטער. די קליידער, וועלכע זי האָבן 
ארויסגעשלעפּט פון די רוקזעקלעך, זײַנען אױסגעפּרעסט געװאָרן און האָבן 
איצט באזונדערס שיין אויסגעזען אף די שטאלטנע פרויען-פיגורן. 

נאָר באגעגענען דאָס נײַע 1945 יאָר אף דער גרויסער לאָנקע, װוי מיר 
האָבן זיך געקליבן, האָט זיך אונדז דאָך ניט אײַנגעגעבן. אפדערנאכט איז 
געמאָלדן געװאָרן א שלאכט-אליארעם, און אינגיכן האָבן מיר זיך דער- 
װוּסט, אז די בריגאדע פארלאָזט דעם אײַנגעזעסענעם ראיאָן, גייט אריבער 
די װײַסל און דארף אינדערפרי דעם 1 יאנוואר זיך קאַנצענטרירן אין 
וואלד, מיזרעכדיקער פון סטאשוּוו, 

אָט האָסטו דיר אזא נײַײיאָר! 


ווידער סאנדאָמיר 


י נאכט איז געװוען א פינצטערע. די טאנקען זײַנען גע- 
שטאנען װי פארגליווערטע. די מענטשן האָבן אויך גע- 
שוויגן. בא מײַן טאנק האָבן זיך פארזאמלט די קאָמאנ- 
דירן פון די באטאליאַנען, די אַָפיצערן פון בריגאדע- 
שטאב. מיט אומגעדולד האָבן מיר אלע געווארט אף דעם 
פארבינדונגס-אָפיצער, נאָר ער האָט זיך ניט באװיזן. די 
אָנשטרענגונג איז אלץ געוואקסן --יעדער מינוט האָט זיך געצויגן, װי א 
שאָ, אלע האָבן פארלאנגט נאָר איינס: װאָס גיכער איבערגיין די װײַסֵל 
און ביז פארטאָג פארשווינדן אין די סטאשוווער וועלדער. 

די פאַספאָר-װײַזערס האָבן געוויזן 12 אזייגער באנאכט. אין דער אָנ- 
געשטרענגטער שטילקײַט האָט זיך דערהערט די הויכע שטים פונעם שׂעף 
פון פּאָליט-אָפּטײיל: ,א גליקלעך נײַײיאָר אײַך, כאוויירים! זאָל דאָס נײַע 
יאָר אונדז ברענגען גרויסע שלאכט-דערפאָלגן!". 

א מעכטיקער , הורא" האָט זיך גענומען קײַקלען איבערן וואלד, און 
מענטשן, וועלכע זײַנען געווען אָנגעטאָן אין װאָכעדיקע וואטניקעס און 
קאַמבינעזאָנען, האָבן זיך ארומגענומען, געקושט און באגריסט איינער דעם 
צווייטן מיטן נײַעם יאָר, 

עס האָט זיך דערהערט א גערויש פון א מאָטאָר, און אינגיכן האָט זיך 
אין וואלד באוויזן א בראָנעװיק, װאָס האָט געבראכט דעם לאנג-דערווארטן 
גאסט מיט א באפעל, וועלכער האָט פארפּינקטלעכט די צײַט, ווען אונד- 
זער בריגאדע דארף איבערגיין די װײַסל. פון צוויי ביז פיר פארטאָג האָט 

די גאנצע בריגאדע מיט אלע טאנקען און מאשינעס געדארפט זיך איבער- 
קלײַבן אפן מײַרעװדיקן ברעג. 

דרײַ גרינע ראקעטעס האָבון באלויכטן דעם באנאכטיקן הימל. דער 
דורכדרינגלעכער סיגנאל פונעם האָרניסט האָט אופגעװעקט דעם וואלד. 
דער שניי, װאָס האָט באדעקט אונדזערע קעפּ און די אקסלען, איז געפאלן 
גרינג, װי נײַיאָריקע קאָנפעטי, און באגלייט אונדז אין וועג. 

די טאנקען און די מאשינעס זײַנען דורך די שלענגלדיקע וואלד-וועגן 
געגאנגען פּאמעלעך צום אָרט, װוּ מיר האָבן געדארפט פאָרסירן דעם טײַך. 
געגאנגען זײַנען זיי מיט אױסגעלאָשענע פארעס, נאָכפאָלגנדיק דעם 
פײַערל פונעם רעגולירער. דער וועג איז ביזן סאמע טײַך באצייכנט גע- 
ווען מיט גרינע פײַערלעך, וועלכע דער סוינע האָט פון דער הייך ניט 
געקאַנט באמערקן. 

דעם רעזשים פון איבערגיין דעם טײַך האָט אײַנגעשטעלט אליין דער 
קאָמאנדיר פון פראָנט, דער מארשאל פון סאָוועטנפארבאנד איוואן סטע- 
פּאנאָוויטש קאָניעוו. דאָס איז געװוען א ביז גאָר שטרענגער רעזשים. וי 
נאָר ס'איז צוגעפאלן דער אָװנט, האָט מען איבערן טײַך אריבערגעװאַרפן 
נידעריקע בריקן, װאָס האָבן זיך געצויגן קימאט אפן סאמע וואסער. און 
קאיאָר האָבן ספּעציעלע קאטיערס צעטאסקעט די בריקן אין פארשיידענע 
זײַטן, וועלכע זײַנען זאָרגזאם פארמאסקירט געװאָרן. באטאָג פלעגט דאָס 
לעבן אפן טײַך אָפּשטארבן, דערפאר אָבער זײַנען באנאכט אָן אופהער גע- 
גאנגען קאָלאָנעס מאשינעס, אָבאָזן, און אלץ צום מײַרעװדיקן ברעג. 

פאר צוויי שאָ צײַט זײַנען אלע אונדזערע טאנקען, מאשינעס מיט 
סנאריאדן און שפּײַזיפּראַדוקטן שוין געווען אפן אנדערן ברעג. איצט איז 
אונדז פאָרגעשטאנען דורכצומאכן א מארש פון צוואנציק קילאַמעטער. די 
קווארטיריערן פונעם קאָרפּוס האָבן אונטערגעײַלט--ביז באגינען האָבן 
מיר געדארפט זײַן אין דעם אָנגעמערקטן ראיאָן, זיך פארמאסקירן, פאר- 
װישן די שפּורן פון די טאנק-רױיפּן און אף א צײַט זיך פארטײַען. 

אפן טײַך האָט געבלאָזן א קאלטער וינט. איך האָב אראָפּנעלאָזט די 
לאנגע פוטערנע איערן פונעם היטל, אופגעשטעלט דעם הױכן קאָלנער 
פונעם פּעלצל און זיך אײַנגעניורעט אין א ווינקל פון מײַן מאשין. פּלוצעם 
האָבן צוויי סנאָפּעס העלע שײַן פארבלענדט מיר די אויגן. דער שאַפער 
האָט גלײַך פארטאָרמאָזירט, און דער פלינקער אדיוטאנט פּיאָטער קאָזשע- 
מיאקאָוו איז ארױיסגעשפּרונגען אפן וועג. איך האָב ניט באוויזן זיך ארומ- 
קוקן, װי איינע פון די פארעס, וועלכע האָבן אונדז באלויכטן, האָט גע- 
פּלאצט און די גלאָזישפּליטערס האָבן זיך צעשאָטן אף דער פארפרוירע- 
נער ערד. די צווייטע פארע אין אױסגעלאָשן געװאָרן. 

-- פּיאָטער, -- האָב איך אויסגעשריגן, --אנו, ברענג נאָר אהער דעם 
גוילעם! 

נאָר קאָזשעמיאקאָוװו איז װי א פארשטיינערטער געשטאנען בא דעם 
אָנגעפאָרענעם ,וויליס", פון וועלכן עס זײַנען ארויס צוויי מענטשן. איי- 
נעם פון זיי האָב איך גלײַך דערקענט. דאָס איז געווען דער קאָמאנדארם 
ריבאלקאָ. 

-- יאָ, קאָמבריג, כ'האָב גוט אָפּגעלײזט פון אײַער אָפיצער. ער האָט 
מיך פײַן אָנגעלערנט. נאָך גוט, װאָס ער האָט מיר מיטן אװטאָמאט ניט 
דערלאנגט איבערן קאָפּ, 

פון אומדערווארטקײַט האָב איך ניט געװוּסט, ויַאזוי זיך צו פארענט- 
פערן. פּלאָנטערנדיק די ווערטער, האָב איך זיך פארופן טאקע אף רי- 
באלקאָס שטרענגן באפעל וועגן מאסקירונג. 

-- יאָ, דאָס איז טאקע עמעס, נאָר פאר , נאטשאלסטווע" דארף מען 
האָבן אָפּשלײ, -- האָט ריבאלקאָ געשפּאסט, -- איר פארשטייט, מײַן שאָפער 
האָט זיך אויסגעדאכט, אז עס קריכט אף אונדז אָן א טאנק, איך האָב א 
געשריי געטאָן , שײַן!" ער האָט קוים באוויזן אײַנשליסן די פארע, װי זי 
איז זיך צעפלויגן אף פּיצלעך. ספּריטנע כעוורע האָט איר, ניט קיין פאר- 
שלאָפענע! 

עטלעכע מינוט איז ריבאלקאָ געשטאנען און געווארט, ביז די קאָלאָנע 
װעט דורכגיין. 

-- ווען איר װעט קומען אין נײַעם ראיאָן, -- האָט ער מיר, געזעגענענ- 
דיק זיך, געזאָגט, -- זאָלט איר זיך אײַנגראָבן אין דער ערד. מיר װעלן 
אומדערווארט זיך ארופווארפן אפן סוינע.--ער האָט געכאפּט א קוק אף 
קאָזשעמיאקאָװן, -- און דער לייטענאנט אײַערער איז א מאָלאָדיעץ, ער 
האָט מיך אָנגעלערנט, ויַאזוי מע דארף אכטן די אייגענע באפעלן. -- רי- 
באלקאָ האָט זיך ארײַנגעזעצט אין זײַן מאשין און שוין אָן שײַן געלאַזט 
זיך צום טײַך. 

די טאנקיסטן האָבן ארומגערינגלט קאַזשעמיאקאָװן. 

-- ס'האָט דיר אָפּגעגליקט, ברודערקע, אָפּגעקומען מיט א שמעק טא- 
באק. 

-- מיר האָבן שוין געמיינט, אז דו װועסט ארײַנכאפּן א פּעטשאטעק 
אפן נײַעם יאָר! 

-- װאָס רעדט איר, ס'איז דאָך פּאװעל סעמיאָנאָװיטש ריבאלקאָ.. 
אונדזער קאָמאנדארם. א מענטש!.. 

אינדערפרי זײַנען מיר שוין געװען לעבן סאנדאָמיר, אף אונדזער 
וואלד-קוואדראט, צװישן דעם מיליטער פונעם ערשטן אוקראיַנישן פראָנט. 

אומבאמערקט פארן סוינע קאָנצענטרירן ארמייען, גרויסע טאנקען- 
פארייניקונגען, צענדליקער קאָרפּוס! און דיוויזיעס, הונדערטער פּאָלקן 
האָבן געקאָנט נאָר דערפארענע פּאָלקנפירער, געוואגטע און איניציאטיוו- 
פולע אָפיצערן, דיסציפּלינירטע און געשולטע סאָלדאטן, פון וועלכע ס'איז 
באשטאנען אונדזער ארמיי, 

פון ביידעע זײַטן וועג ציט זיך א געדיכטער וואלד. די קרוינען פון די 
סאַסנעס בייגן זיך איינע צו דער צוייטער און שעפּטשען זיך איבער, 
קיין זאך שטערט ניט דער שטילקײַט פונעם לויטערן װינטערדיקן טאָג. 
מע הערט ניט קיין הארמאטן-שיסערײַ. בלויז ערגעץ פון א זײַט דערטראָגט 
זיך דאָס הודיען פון אן אעראָפּלאן, װאָס שטרײַכט נאָך מער אונטער די 
שטילקײַט. 

איניינעם מיטן שעף פונעם בריגאדע-שטאב גריגאָרי סווערביכינען און 
מיטן שעף פון פּאָליט-אָפּטײיל אלעקסאנדער דמיטריעוון פאָרן מיר אין 

שטאב פון דער ארמיי. די מאשין פירט אונדז דורך באקאנטע וועגן, אין 
די דאָזיקע ערטער האָבן מיר אין אווגוסט 1944 זיך געשלאָגן מיטן סוינע 
פאר פארברייטערן דעם סאנדאָמירער פּלאצדארם. איך דערקען אין די 
פּענעמער פון מײַנע פרײַנט, אז אויך זיי האָבן זיך דערמאָנט אין יצנע טעג. 


די מאשין איז ארויסגעפאָרן אף א גרויסער לאָנקע. אָט פונדאנען איז 
אונדזער קאָמאנדיר פונעם אױסשפּירער-װוזװאָד, דער לייטענאנט אנדריי 
סעראזשימאָװו,. דעמלט אוועק מיט זײַן טאנק אין אוױיסשפּירונג. וי מיר 
האָבן זיך שפּעטער דערװוּסט, האָט ער אינמיטן העלן טאָג, פאר אלעמען 
אין די אויגן זיך ארײַנגעריסן קיין סטאשוּוו, ארופגעקראַכן אף דער רא- 
טושע און דאָרט צוגעפעסטיקט א צוויימעטערדיקע רויטע פאָן. ווען אפן 
שטאָט-פּלאץ האָט זיך פארזאמלט א גרויסער אוילעם, האָט סעראזשימאַו 
זיך געװוענדט צו די פּאָליאקן מיט א רעדע --ער האָט פארזיכערט די היגע 
אײַנוווינער, אז מיר װעלן אינגיכן קומען אהער, און פארענדיקט האָט ער 
מיט אן אױיסרוף: , ווארט אף אונדז, מיר װעלן קומען!?.. 

נאָך דעם האָט ער מיט זײַנע אױיסשפּירער געכאפּט צוויי דײַטשן, זי 
ארײַנגערוקט צו זיך אין טאנק און געבראכט צו אונדז. 

די פּאָליאקן האָבן לאנג נאָכגעקוקט די שעליכים פון פּרײַהײַט--די 
סאָוועטישע טאנקיסטן, געװוּנטשן זיי דערפאָלג, זיי נאָכגעשריגן: ,קערט 
זיך אום!ּ" 

אפן אנדערן טאָג האָבן מיר באפרײַט סטאשווו. די היגע באפעלקערונג 
האָט מיט באגײַסטערונג דערציילט וועגן דער געוואגטקײַט פונעם סאָווע- 
טישן לייטענאנט, 

די רויטע פאָן, וועלכע אנדריי סעראזשימאָוו האָט אופגעהאנגען אף דער 
ראטושע, האָבן די פאשיסטן ניט געוואגט אראָפּצורײַסן, אויס האס און 
גרימצאָרן האָבן זיי זי דורכגעלעכערט מיט צענדליקער קוילן. 

איך פאָר מיט מײַנע פרײַנט, די מאשין טראָגט זיך איבערן שליאך און 
וויגט מיך אײַן, איך זיץ מיט האלב-פארמאכטע איגן און דערמאָן 
זיך; 

ניט װײַט פון סטאשוּוו האָבן מיר זיך אָנגעשטױסן אף א גרויסער גרו- 
פּע פוילישע פּארטיזאנער. נאָך דעם, װוי מיר זײַנען איבערגעגאנגען די 
װײַסל, האָבן מיר אָפט באגעגנט פּוױלישע פּארטיזאנער. די באגעגעניש 
מיט די פּארטיזאנער איז דעמלט געווען זייער א רירנדיקע. זיי האָבן זיך 
געסטארעט אונדז קומען צוהילף, מיט װאָס זיי האָבן נאָר געקענט--גע- 
נוי אינפאָרמירט וועגן די פײַנטלעכע גרופּירונגען, באזאָרגט מיט א סכע- 
מע פון די וועגן. 

באנאכט האָבן מיר זיך אָפּנעשטעלט אין א גרויסן וואלד. איך האָב זיך 
פארבונדן מיטן קאָמאנדיר פונעם קאָרפּוס און אים געבעטן, ער זאָל פאר- 
פינקטלעכן די אופגאבע פאר מײַן בריגאדע. מיר האָט זיך געדאכט, אז 
גיין אף צאָפן-מײַרעװ האָט קיין רעזאָן ניט, װײַל מיר האָבן ניט קיין 
,שכיינים? ניט פון רעכטס און ניט פון לינקס.. 

דער גענעראל מיטראָפאנאָוו איז אָבער באשטאנען אֹף זײַנעם; 

-- אין ערגעץ זיך ניט אָפּשטעלן, גיין נאָר פאָרויס. אינדערפרי װעלן 
אונטערקומען די בריגאדעס פון סליוסארענקאָן, גאָלאָוואטשאָװן און טשו- 
גונקאָוון, 

קיין אנדער בריירע האָב איך ניט געהאט, װי אויספילן דעם באפעל 
פונעם גענעראל. איך האָב באשלאָסן שיקן פאָרויס פיאָדאָראָווס באטאליאָן. 

-- פּיאָטער יערעמייעוויטש, -- האָב איך אים אָנגעזאָגט, --זײַ פאָר- 
זיכטיק, הײַנטיקע נאכט ביסטו די אויגן און די אויערן פון דער בריגאדע. 
אין גענעם קריך ניט, 

-- אלץ װעט זײַן אין אָרדענונג. איר פארשפּאָרט מיך װאָרענען. 

אין מעשעך פון עטלעכע שאָ האָב איך געװוּסט, װאָס עס טוט זיך אין 
פיאָדאָראָווס באטאליאָן -- זײַנע ראָטעס האָבן פארכאפּט לאגוּוו, איבערגע- 
שניטן די מאגיסטראל סאנדאָמיר--קעלץ, ניט אָנטרעפנדיק אף קיין װי- 
דערשטאנד, פאָרגעזעצט גיין אף צאָפן. פארשטייט זיך, אז מײַן פיאָדאָראָוו 
האָט, ניט געקוקט אף אלע צװאָגן, מיך דאפקע אונטערגעפירט, ער האָט 
פארגעסן אין יעטווידער פאָרזיכטיקײַט. זײַן ראד;אָסטאנציע האָט זיך גע- 
הערט אלץ שוואכער, ביז זי איז אינגאנצן אנשוויגן געװאָרן. שפּעט בא- 
נאכט האָט זיך אויך איבערגעריסן די פארבינדונג מיטן שטאב פונעם 
קאָרפּוס, 

ס'האָט גענומען טאָגן. ארום איז שטיל, מע הערט קיין שאָס ניט. מיר 
פּרוּװון צום לעצטן מאָל זיך פארבינדן מיט פיאָדאָראָוון. נאָר פיאָדאָראָו 
שװײַגט. מיטראָפאנאָוו שװײַגט אויך. און דאן גיב איך אָפּ א קאָמאנדע: 
,פּאָרויס!? 

ס'האָבן גענומען הודיען די מאָטאָרן, דער וואלד האָט אופגעוואכט -- 
די 5פיטע גווארדיייַשע טאנקען-בריגאדע האָט זיך געלאָזט אף צאָפן. נאָך 
אונדז האָט זיך גערירט פון אָרט דער 228-טער ארטילעריסטישער פאר- 
ניכטונגס-פּאָלק פונעם מאיאָר רוסאקאָוו. 

אף די וועגן, װאָס פירן קיין ראקווו, איוואניסק, לאגוּוו, טרעפן מיר 
אָן אף שפּורן פון דער ,ארבעט", װאָס פיאָדאָראָוו האָט דאָ אָפּגעטאָן, -- 
אף א צענדליק צעקוועטשטע מאשינעס, צענעריקטע ציסטערנעס, פורגאָ- 
נען. קיין רעגולירער האָבן מיר ניט באדארפט. די רויַנען זײַנען געווען 
פאר אונדז די בעסטע װעגװײַזער. 

פּלוצעם האָט מען אונדז אָנגעהױבן באשיסן -- פונדערלופטן, פון וואלד, 
פון יאר, -- די פאשיסטן האָבן אונדז ארײַנגעכאפּט אין א פאסטקע. זי 
האָבן דורכגעלאָוט פיאָדאָראָווס אוואנגארד-באטאליאָן און זיך ארופגע- 
װאָרפן אף די הויפּטיקרעפטן פון דער בריגאדע. מיט גרויסע שװעריקײיַטן 
איז אונדז געלונגען אָנקלאמערן זיך פאר עפּעס א פּוסטן פאָלווארק און 
פארכאפּן א נאָמענלאָזן הױיכפּונקט, 

אונטער א האָגל פון קוילן און סנאריאדן האָבן מיר גענומען פאנאנ- 
דערוויקלען אונדזערע קרעפטן אף א גרויס קאָרן-פעלד, 

מיר זײַנען פארהעלטניסמעסיק גיך געקומען צויזיך און האָבן אָנגע- 
הויבן ענטפערן דעם סוינע מיט אן אינטענסיוון פײַער. לויטן טעמפּ פון 
דער שיסערײַ, לוט די סנאריאדן און מינעס, װאָס זײַנען געפלויגן אין 
אונדזער זײַט, האָבן מיר אן ערעך געקאָנט זיך פאָרשטעלן, װאָס פאר א 

גרופּירונג עס שטייט אונדז אנטקעגן. דער איבערװאָג איז געווען אף דער 
זײַט פונעם קעגנער. 

באטאָג זײַנען די דײַטשן עטלעכע מאָל אָנגעפלויגן און אונדז באָמ- 
בירט. די פּײַנטלעכע ארטילעריע האָט אין מעשעך פון פופצן מינוט בא- 
שאָסן אונדזערע פּאָזיציעס און דערנאָך, װי מע האָט געקאָנט דערווארטן, 
פאָרגענומען אן אטאקע. אפן האָריזאָנט האָבן זיך באוויזן דײַטשישע טאנ- 
קען, פונעם וואלד איז ארויסגעקראָכן א צענדליק טראנספּאַרטיאָרן מיט 
אינפאנטעריע און גענומען שטורמעווען אונדזערע פּאַזיציעס. 

איך האָב די גאנצע צײַט געפילט אף זיך דעם בליק פון מײַנע שלאכט- 
פּרײַנט. דאָס |איז גראָד געווען דער פאל, ווען פון דעם קאָמאנדיר פּאָדערט 
זיך באזונדערע אויסגעהאלטנקײַט, שטארקער וילן און זעלבסטבאהער- 
שונג. מיר האָבן אין דער ערשטער ריי געדארפט אױיסשפּילן צײַט-- כאָטש 
עטלעכע שאָ, ביז ס'וועט טונקל ווערן, און דאן קאָנצענטרירן אין איין 
אָרט די צעװאָרפענע באטאליאָנען. אלע, װאָס האָבן זיך געפונען אפן 
שלאכטפעלד, האָבן פארשטאנען, אז אָפּטרעטן איז ניטאָ װוּהין. גיין אף 
מײַרעוו, אין דער געדיכטעניש פון די פײַנטלעכע גרופּירונגען איז אומעג- 
לעך, מיר מוזן שלאָגן, נעריקן דעם סוינע, דערלאנגען אים קלעפּ דאָרטן, 
װוּ מע קאָן נאָר, אָפּשטעלן זײַן אָנגריף! אויב מיר װעלן דאָס דערגרייכן, 
וועלן מיר אָפּראטעװען הונדערטער לעבנס, 

, שלאָגן זיך ביזן לעצטן אָטעם!ּ" 

דעם דאָזיקן רוף מײַנעם האָבן אונטערגעכאפּט די קאָמוניסטן און 
קאָמיוגיסטן, און אלע שלאכטלײַט האָבן אים אונטערגעהאלטן 

מיט ניסים האָט צו אונדז זיך דערקליבן פיאָדאָראָװס א שאָליעך. ער 
האָט אונדז דערציילט, אז זייער באטאליאָן האָט אין בעזדוכאָװאָ צענע- 
ריקט א גרויסע פּײַנטלעכע גרופּע, נאָר דערמיט האָט פיאָדאָראָוו זיך ניט 
באנוגנט און פאָרגעזעצט דעם אָנגריף. אינדערפרי איז דער באטאלאָן 
ארויס אף דער סטאנציע אָסטראָװעץ. די דײַטשן האָבן, נאטירלעך, ניט 
דערווארט, אז אהער קאָן זיך דורכרײַסן א סאָוועטישע טייל, זיי זײַנען 
זיכער געווען, אז דאָס דערנעענטערט זיך זײיערע א קאָלאָנע. אף דער 
סטאנציע איז געשטאנען אן עשעלאָן מיט ערשט-אָנגעקומענע טאנקען. די 
היטלעריסטן האָבן זיך געכאפּט ערשט דעמלט, ווען אהין האָבן גענומען 
פּליען אונדזערע סנאריאדן און טראסירנדיקע קוילן. ס'איז געװאָרן א מוי- 
רעדיקע פּאניק. ס'האָבן געברענט טאנקען, ואגאָנען, מאשינעס. די די- 
טשישע סאָלדאטן זײַנען אומבאהאָלפענע ארומגעלאַפן און ניט געװוּסט 
װאָס פאָרצונעמען. אפן פּלאץ האָט פיאָדאָראָווס א ראָטע אָנגעטראָפן אֹף 
א באטאליאָן אינפאנטעריע, װאָס איז געשטאנען אויסגעשטעלט אין א ריי 
בא דער פעלד-קיך מיט די קעסעלעך און מיט די לעפל אין די הענט, 

ס'איז גענוג געווען איין האלבע שאָ, אן פיאָדאָראָוו זאָל צעגראָמירן 
דעם גארניזאָן. דער קאָמבאט האָט פארשטאנען, אז פארבלײַבן װײַטער 
אין אָסטראָװעץ טאָר מען ניט, און ער האָט פארקערעוועט זײַן באטאליאָן 
אף צוריק -- געלאָזט זיך אנטקעגן די הויפּט-קרעפטן פון דער בריגאדע, 
אונדז האָט ער יענעם טאָג ניט געפונען. מיר האָבן דעמלט געפירט שווע- 
רע שלאכטן מיזרעכדיקער פון אָסטראָװעץ. 

פארנאכט איז אונדזער לאגע געװאָרן ביז גאָר א שווערע. אינעם אר- 
טילעריסטישן פּאָלק זײַנען געבליבן בלױז עטלעכע הארמאטן און א 
צענדליק סנאריאדן צו זיי. עס זײַנען שיטער געװאָרן די ראָטעס פון די 
אװוטאָמאטלער. מײַן טאנק איז צעשעדיקט געװאָרן. דער קאמף איז געווען 
ביז גאָר א שווערער. אלע די, װאָס זײַנען גאנץ געבליבן, האָבן גענומען 
אין די הענט פּיסטאָלעטן, אװוטאָמאטן, גראנאטעס, קוילנווארפערס אָדער 
גאָר פּאַשעטע ראקעטניצעס און געשאָסן אין דער ריכטונג פונעם סוינע. 
אלץ איז געלאָזט געװאָרן אין גאנג. מיר האָבן זיך געגרייט ארײַנצוטרעטן 
אין א האנט-געפעכט. 

מיט הייזעריקע שטימען האָבן די קאָמאנדירן איבערגעגעבן איינע און 
די זעלבע קאָמאנדע: , שיסן אין דער אינפאנטעריע, אָפּשנײַדן זי פון די 
טאנקען!?, 

בלויז אף אזא אויפן האָבן מיר זיך געקאָנט ראטעווען. מיר האָבן גוט 
געװוּסט, אז די טאנקען אָן דער אינפאנטעריע װעלן אַװנט-צײַט ניט. קאָ- 
נען אָנגרײַפן אפן טיפן יאר, װוּ מיר האָבן זיך געפונען. 

ביסלעכװײַז האָט דער אָװנט זיך אָנגערוקט אפן יאר, און די באָמבאר- 
דירונג פונדערלופטן איז אײַנגעשטילט געװאָרן, עס זײַנען געבליבן שטיין 
אף אן אָרט די דײַטשישע טאנקען. 

ערשט אף מאָרגן אינדערפרי האָב איך זיך דערװוּסט, פארװאָס די 
פאשיסטן האָבן אָפּגעשטעלט זייער אָנגריף. דאָס איז געשען דערפאר, 
װײַל פון רוקן איז זיי פארגאנגען פיאָדאָראָװס באטאליאָן און אף זייער 
רעכטן פלאנג האָבן זיך אָנגעװאָרפן אָסאדטשיס טאנקען. 

די זומערדיקע נאכט האָט אײַנגעהילס דעם יאר, און מיר האָבן שוין 
דאָס וויפלטע מאָל פאר די יאָרן פון מילכאָמע אָפּנעדאנקט דעם ,אי- 
בערשטן", װאָס האָט באשאפן די נאכט און דערמיט אונדז שטארק ארויס- 
געהאָלפן. 

איך בין געבליבן מיט עקיפּאזשן אָן טאנקען, מיט מאנשאפטן אָן האר- 
מאטן, מיט פארבינדלער אָן ראדיַאָסטאנציעס, אפילע די שאָפערן האָבן 
קיין מאשינעס ניט געהאט. נאָר ניט געקוקט אף דעם אלעמען, האָט די 
בריגאדע געלעבט -- מיר זײַנען געווען בא טויזנט מענטשן, און מע האָט 
געדארפט קלערן, ויַאזוי ארויספירן זיי פון דער ארומרינגלונג, 

דער איינציקער אויסוועג איז געווען -- דורכרײַסן די פלַנטלעכע קייט. 
מיר האָבן זיך גענומען גרייטן דערצו. אָבער דער סוינע איז אויך ניט 
געשלאָפן -- די פאשיסטן האָבן איבערגרופּירט זייערע קרעפטן, זיך גע- 
קליבן מיטן אָנקום פון קאיאָר אינגאנצן אונדז פארניכטן, זיי האָבן אָבער 
ניט גענומען אין אכט, אז זיי האָבן צו טאָן מיט אלטע טאנקיסטן, װאָס 
ווייסן זייער גוט אויך די שוואכע זײַטן פון די טאנקען. 

מיר האָבן געװוּסט, אז טאנקען זײַנען אין דער פינצטער אומבאהאַלפן 
און קאָנען ניט פירן קיין פּינקטלעכן פײַער. דערפאר האָב איך אָן שום 
וואקלעניש אָנגענומען א באשלוס דערלאנגען דעם הויפּטיקלאפּ איבער 
דער גרופּע פײַנטלעכע טאנקען. 

לויטן אָפּגערעדטן סיגנאל האָט זיך די טױזנטקעפּיקע מאסע געלאָזט 
פּױיזען איבערן נאסן גראָז צו די דײַטשישע טאנקען. געקראַכן זײַנען מיר 

פּאמעלעך, אזוי אז אף בײַקומען 200--400 מעטער האָבן מיר געפּאטערט 
העכער א שאָ צײַט, נאָר אונדזער ציל האָבן מיר דערגרייכט. 

אין דער אזויגערופענער , טויטער זאָנע"--הארט לעבן די טאנקען, 
זײַנען מיר אופגעשפּרונגען אף די פיס און מיט אויסגעשרייען ,הורא!" 
זיך ארופגעװאָרפן אף די טאנקען און זיי פארװאָרפן מיט גראנאטעס, אין 
די מאָטאָר-ליוקן געשאָטן ערד, גראָז ---אלץ, װאָס האָט זיך נאָר געמאכט 
אונטער דער האנט. 

די דײַטשישע טאנקיסטן האָבן פון שרעק זיך פארשפּארט אין זייערע 
געפּאנצערטע קאסטנס. שיסן אף אונדז האָבן זיי ניט געקאָנט. דעם גע- 
שלעג מיט די פאשיסטישע טאנקען האָבן מיר אויסגעשפּילט--די טויערן, 
וועלכע האָבן געפירט צו אונדזער פראָנט, -- דורכגעבראַכן און זיך א לאַז 
געטאָן פאָרויס. קאיאָר זײַנען מיר ארויסגעקומען אף א גרויסער לאָנקע, 
אף וועלכער סזײַנען געוואקסן מערן, בורעקעס, קרויט און רעטעכער. 
אויסגעהונגערטע, האָבן מיר זיך ארופגעװאָרפן אף דעם גאָרטנווארג, ביזן 
פראָנט האָבן מיר נאָך געדארפט דורכמאכן א גוטע צוואנציק קילאָמעטער, 
דעריבער זײַנען די מערן. און די בורעקעס אונדז גוט צוניץ געקומען. 

אפן וועג, ניט װײַט פון אָפּאטוּוו, האָבן מיר אָנגעטראָפן נאָך אף א 
דײַטשישער טייל, וועלכע מיר האָבן אָן באזונדערע שװעריקײַטן צעגראָ- 
מירט. אינדערפרי זײַנען מיר שוין געווען אינעם ראיאָן, װוּ עס האָט זיך 
קאָנצענטרירט דאָס מיליטער פון אונדזער 2-טער גווארדײיַשער טאנקען- 
ארמיי. 


באטאָג האָב איך זיך באגעגנט מיטן קאמאנדיר פונעם קאָרפּוס, מיט 
וואסיל אנדרייעוויטש מיטראָפאנאָװן. איך האָב געפּױעלט בא זיך ארויס- 
זאָגן אים אלץ, װאָס מיר איז געווען אפן הארצן. דער גענעראל האָט גע- 
הערט און געשוויגן, מיך ניט איבערגעשלאָגן אפילע דאן, ווען כ'האָב גע- 
נומען טאדלען דעם קאָרפּוסישטאב. 

-- כ'פארשטיי ניט, כאווער גענעראל, פארװאָס איר האָט מיר ניט 
דערלויבט זיך אָפּשטעלן בא לֹאגוּוו. איר האָט, פארקערט, געפאַדערט 
אויספילן ניט קיין רעאלע אופגאבע. װאָס האָב איך געקאָנט אופטאָן איי- 
נער אליין אָן דער שטיצע פון אײַער פארייניקונג? 

דער קאָרפּוס-קאָמאנדיר האָט אלץ געשוויגן און געקוקט אף מיר, דער- 
נאָך אראָפּגענומען דאָס טעלעפאָן-טרײַבל און זיך פארבונדן מיט ריבאל- 
קאָן. 

-- דראגונסקי געפינט זיך בא מיר, -- האָט ער געזאָגט, -- די אופגאבע 
איזן אויסגעפילט, ער האָט דערגרייכט אָסטראָװעץ און בעדזעכוּן. יאָ, 
ער האָט פעסטגעשטעלט, אז עס קומען אָן נײַע עשעלאָנען, איך מיין, אז 
די דײַטשן האָבן איבערגעװאָרפן אהער א פרישע טאנקען-דיוויזיע. איך 
קלער אויך, אז אין די נאָענטסטע טעג װעלן זי פאָרנעמען א קאָנטר- 
אטאקע אין דער ריכטונג פון אָפּאטוּוו, סאנדאָמיר, 

מיטראָפאנאָוו איז אנשוויגן געװאָרן און אופמערקזאם זיך אײַנגעהערט 
אין קאָמאנדארמס רייד. 


-- איך האָב אײַך פארשטאנען, ס'וועט אויסגעפילט װערן, איך הער, -- 

האָט ער אין א מינוט ארום ווידער ארײַנגעשריגן אין טעלעפאָן-טרײיבל, -- 
וויאזוי איז זײַן שטימונג, פרעגט איר? ער באליידיקט זיך, װאָס מיר האָבן 
אים איבערגעלאָזט אָן שום פארבינדונג, אָן אויסשפּירונג, ניט געגעבן 
אים צוהילף גאָלאָוואטשאָװן און סליוסארענקאָן, ניט אויסגעטיילט פאר 
אים קיין אװיאציע. ער זיצט בא מיר אין אװטאָבוס און האלט מיך אין 
איין שטראָפן. 

-- אײַער צושטאנד, -- האָט ער געזאָגט, -- פארשטיי איך זייער גוט, 
נאָר מיר האָבן דאָך אײַך געשיקט ניט אף קיין שפּאציר, נאָר קעדיי זיך 
דערוויסן, װאָס עס טוט זיך אין הינטערלאנד פון די דײַטשן. דער קאָמאנ- 
דיר פונעם פראָנט האָט באפוילן שיקן א שטארקע גרופּע אף יענער זײַט 
פון דער פראָנט-ליניע, איז דער אויסוואל געפאלן אֹף אײַער בריגאדע. 
אונדז איז, פארשטייט איר דאָך, געווען אָנגענעם צו הערן, אז אף אונד- 
זערע טאנקיסטן פארלאָזט מען זיך. 

איך האָב ניט אויסגעהאלטן; 

-- כאווער קאָמאנדארם! א דאנק אײַך פארן צוטרוי, פאר די רירנדיקע 
ווערטער, נאָר דערלויבט אויך מיר ארױסזאָגן אלץ, װאָס איז מיר אָנגע- 
זאָטן אפן הארצן, 

-- איך הער אײַך גערן, 

א דערמונטערטער פון די דאָזיקע ווערטער, האָב איך שוין זיכערער 
פאָרגעזעצט: 

-- כ'פארשטיי ניט, פארװאָס מע דארף פאר מיר אויסבאהאלטן דעם 
עמעס. איך האָב אומבאדינגט געדארפט ויסן, װאָס איר פארלאנגט פון 
מיר און פון מײַנע טאנקיסטן. ווען מיר זאָלן געווען וויסן, אין װאָס עס 
באשטייט אונדזער אופגאבע, װאָלטן מיר געהאנדלט אנדערש. 

אין טעלעפאָן-טרײַבל האָט זיך דערהערט דעם קאָמאנדארמס הילכיק 
געלעכטער: 

-- טײַערער פּרײַנט, איך בין אײַנשטימיק, אז מע דארף דעם אונטער- 
געאָרדנטן זאָגן דעם גאנצן עמעס, נאָר עס טרעפט, אז אין די אינטערעסן 
פון דער זאך מוז מען אייניקע קאָרטן האלטן פארמאכט... איך קען אײַך,-- 
האָט ער פאָרגעזעצט, -- און ווייס, אז איר זײַנט ניט קיין נאיוו ייַנגל, מיר 
דוכט, אז איר קלײַבט זיך ניט שלעכט פאנאנדער אין מענטשן. אף דער 
מילכאָמע איז דער מענטש דער זעלבער, װוי שטענדיק -- מיט אלע מײַלעס 
און אלע שוואכקײַטן. ווען מע זאָל אײַך געווען זאָגן, אז אײַער בריגאדע 
ווערט געשיקט אין אויסשפּירונג, בין איך אײַך אָרעו, אז װײַטער פון 
סטאשוּוו װאָלט איר ניט געגאנגען. און אזוי האָט איר פאר איין מעסלעס 
זיך ארלינגעריסן אין דער טיף פונעם סוינעס שוץ אף זעכציק קילאָמע- 
טער און דערמיט אונדז מאמעש געעפנט די אויגן. 

דיסקוטירן מיט ריבאלקאָן איז געווען שווער... 

דעם זעלבן טאָג האָבן מיר באקומען עטלעכע צענדליק נײַע טאנ- 
קען, און די בריגאדע איז ווידער ארײַנגעטראָטן אין שלאכט. דער סוינע 
האָט זיך געריסן צו אָפּאטווו, צו סאנדאָמיר... 

...און אָט זײַנען מיר װידער אין די וועלדער, װוּ עס האָט זיך אין אוו- 

גוסט געשלאָגן אונדזער בריגאדע. ערגעץ דאָ, געדענקט זיך, האָט אָסאך- 
טשיס באטאליאָן אונטערגעקלאפּט א ,קיניגלעכן טיגער". 

-- יאָ, יאָ, אָט דאָ, -- האָט דמיטריַעוו באשטעטיקט, --אף אָט דער-אָ 
לאָנקע, אף וועלכער מיר פאָרן איצט, 

אינעם געשפּרעך האָט זיך ארײַנגעמישט דער שאָפער געאָרגי גאסי- 
שווילי: 

-- ניין, ניט דאָ, --האָט ער מיט א שארפן גרוזינישן אקצענט גע- 
זאָגט, -- אָט װועט איר זיך אליין איבערצײַגן. איך געדענק זייער גוט דאָס 
אָרט. איך האָב אפילע איבערגעגאָסן דעם בענזין פונעם ,, טיגער? צו זיך 
אין מאשין. -- דמיטריעוו איז געשטאנען אף זײַנעם, נאָר גערעכט איז 
געווען דער שאָפער. אינגיכן האָבן מיר פונדערװײַטן דערזען אן אָפּגע- 
ברענטן טאנק, אף וועלכן עס האָט זיך נאָך גוט אָנגעזען דער פאשיסטישער 
קרייץ. דאָס איז געוװוען טאקע יענער ,טיגער", וועלכן אָסאדטשי האָט 
אונטערגעקלאפּט. א ביסל װײַטער, דאָרט, װוּ עס האָט זיך פארענדיקט דער 
וואלד און ס'האָט זיך אָנגעהױבן דאָס פעלד, אף וועלכן עס זײַנען געשטא- 
נען עטלעכע סאָסנעס, האָט זיך געזען א קליינינקער בעסוילעם. דאָ זײַנען 
באערדיקט געװאָרן די שלאכטלײַט פון אונדזער בריגאדע, וועלכע זײַנען 
געפאלן אין שלאכט פארן סאנדאָמירער פּלאצדארם. 1 

געאָרגי גאסישווילי האָט אָפּנגעשטעלט די מאשין. מיר זײַנען ארויס- 
געגאנגען און זיך געלאָזט צו די בערגעלעך פון די פרישע קװאָרים, 

דאָ זײַנען באהאלטן פיל טײַערע פרײַנט אונדזערע און דער יונגיב- 
קער סערזשאנט װאָלאָדיע סאמאַילאָװיטש, וועלכן אלע שלאכטלײַט האָבן 
ליב געהאט, װי מע האָט ליב א קלענער ברודערל. בא װאָלאָדיעס קייווער 
שטייט װי אף דער וואך א יונגער טאָפּאָל. אף א בלאנקענדיק לאטון- 
שילדל, װאָס איז צוגעפעסטיקט באם צוקאָפּנס, זײַנען אויסגעקריצט די 
ווערטער: ,וולאדימיר סאמאָילאָװיטש. 1927--1944?, 

אָסיען 1942 איז ער געקומען צו אונדז. דאָס איז געװען לעבן דניע- 
פּער. אלט געווען איז דעמלט װאָלאָדיע זעכצן יאָר. אין קאמף האָט דאָס 
דאָזיקע ייִדישע ייִנגל זיך דערװאָרבן דעם שעם פון א געוואגטן שלאכט- 
מאן. פאר װאָלאָדיען האָבן ניט עקזיסטירט קיין שום שװעריקײַטן. ער אין 
געווען באשיידן און אין דער זעלבער צײַט זייער דרייסט. אָפּט פלעגט 
זיך מיר אויסדאכטן, אז ער פארשטייט קלאל ניט, װאָס אין דאָס אזוינס 
טויט. איך האָב אָבער געװוּסט, אז צו פערצן יאָר האָט ער שוין איבער- 
געלעבט דעם שוידער פון דער לענינגראדער בלאָקאדע, פארלוירן די סאמע 
נאָענטסטע. זיי זײַנען געשטאָרבן פון הונגער. ער האָט אויך געװוּסט, 
װאָס עס באטײַט דער העראָיזם פון די פארטיידיקער פון לענינגראד, 

אין יענע טעג האָט מען אים געקאַנט זען אפן טורעם פון א טאנק, 
װאָס האָט גלײַך פונעם קיראָוו-זאװאָד זיך געלאָזט צוֹ דער נארווער זא- 
סטאווע. װאָלאָדיע איז געווען אן אָפּטער גאסט אף די פּאָזיציעס פון די 
ארטילעריע-באטארייעס. דער לענינגראדער גאװראָש איז געװאָרן אן אָנ- 
געלייגטער גאסט אין די טראנשייען און אין די אָקאָפּעס פון די לעניג- 
גראדער פאָרשטעט. פּונקט װי אלע ייַנגלעך, האָט ער געװאָלט זײַן סײַ א 
טאנקיסט, סײַ א פליער, סײַ אן ארטילעריסט. ער איז אָבער געווען זייער 

שוואך אין געזונט, אויסגעדארט און אויסגעקווארט, האָט מען אים אוועק- 
געפירט אף ,דער גרויסער ערד". מע האָט אים געבראכט קיין גרוזיע. די 
זאָרנזאמע הענט פון די דאָקטוירים, די דאָרעמדיקע זון און די נאָרמאלע 
שפּײַן האָבן געשטעלט דאָס ייַנגל אף די פיס. אין א יאָר ארום איז ער 
צוגעשטאנען צו אונדזער טאנקען-טייל און געװאָרן אן עכטער טאנקיסט. 

מיר האָבן אים אלע ליב געהאט, און װײַל מיר האָבן גוט געװוּסט, 
אז אף דער מילכאָמע גייט נאָך דער טויט אף יעדן טראָט, האָט זיך אונדז 
געװאָלט ווי-עס-איז אים אָפּהיטן. איך האָב אים גענומען צו זיך אינעם 
קאָמאנדירישן טאנק אלס טורעם-שיסער. מיר האָט זיך געדאכט, אז דאַ 
איז פארהעלטניסמעסיק דאָס סאמע געפארלאָזע אָרט, װײַל דער טאנק 
געפינט זיך אף מײַן קאמאנדע-פּונקט, װאָס איז אף א קילאָמעטער-צויי 
דערװײַטערט פונעם קעגנער. 

דעם 21 אווגוסט זײַנען העכער הונדערט אעראָפּלאנען אָנגעפלויגן אף 
אונדזער שוץ-ליניע. די ערד האָט געציטערט פון די מוירעדיק גרויסע 
באָמבעס און ארטילערישע סנאריאדן, מיט וועלכע דער סוינע האָט אונדז 
באשאָטן. עס האָבן גערעװועט איבער אונדז די מינעס פון די זעקסרעריקע 
דײַטשישע מינענווארפערס. ,,מעסערשמיטן? האָבן זיך אראָפּגעלאָזט בי- 
דעריק צו דער ערד און מיט זייערע קוילנווארפערס באשאָסן װוּ נאַר א 
לעבעדיקע באשעפעניש. באלד האָבן אף אונדז גענומען קריכן טאנקען 
זיי האָבן זיך אלץ דערנעענטערט און דערנעענטערט. הינטער די טאנקען 
האָט זיך באוועגט די פײַנטלעכע אינפאנטעריע. 

אונדזער פּראָנט איז דורכגעריסן געװאָרן. אפן רעכטן פלאנג האָט זיך 
אויסגעבילדעט א גרויסער דורכגאנג, דורך וועלכן ס'האָבן א פלייץ געטאָן 
די דײַטשישע טאנקען. אין דעם דאָזיקן קריטישן מאָמענט האָט דער קאָ- 
מאנדיר פון דער שכיינישער 22-טער מאָטאָיבריגאדע אלעקסאנדער גאָלאָ- 
וואטשאָװו אָנגעהױבן א קאָנטראטאקע מיט די אָפיצערן פון זײַן שטאב און 
די שלאבטלײַט פון קאָמענדאנטן-װוזװאָד. אונדזערע אָפּטרעטנדיקע טײילן 
האָבן זיך אָפּגעשטעלט און גענומען זיך פארייניקן צו גאָלאָוואטשאָװן 
איך האָב דאָס אלץ צוגעקוקט פון מײַן ,קפּ", געזען, װי די קאָנטראטא- 
קירנדיקע גרופּע װערט אלץ גרעסער און גרעסער. דעמלט האָב איך אָפּ- 
געגעבן א באפעל אָסאדטשין, ער זאָל מיט זײַן טאנקעןיבאטאליאָן קומען 
צוהילף גאָלאָוואטשאָװן. מיט אָסאדטשיס באטאליאָן האָב איך זיך אויך 
געלאָזט אין אטאקע. 

די היטלערישע אינפאנטעריע, וועלכע מיר האָבן אָפּגעריסן פון זייערע 
טאנקען, האָט גענומען אָפּטרעטן, אָבער די טאנקען האָבן פאָרגעזעצט 
דעם אָנגריף. מיט די טאנקען, וועלכע זײַנען אונדז פארגאנגען אין רוקן, 
האָט מען װאָס גיכער געדארפט מאכן א סאָף. אלץ האָט זיך איבערגע- 
מישט--עס האָבן געברענט סײַ אונדזערע, סײַ פײַנטלעכע טאנקעףן 
איבערן שלאכטפעלד האָבן זיך באוויזן אונדזערע אעראָפּלאנען. זיי האָבן 
זיך געדרייט איבערן קאָפּ, ניט געקאָנט זיך פאנאנדערקלײַבן. װאָס ס'קומט 
פאָר אפן שלאכטפעלד, און אָפּגעפלױגן אין א זײַט. צוויי שאָ צײַט האָט 
נאָך געדויערט די דאָזיקע שלאכט. דער קאָמאנדארם ריבאלקאָ און דער 
קאָמקאָר מיטראָפאנאָוו, וועלכע האָבן נאָכגעשפּירט נאָך דעם גאנג פון 

געפעכט, האָבן אין סאמע קריטישן מאָמענט ארויסגעשיקט אונדז צוהילף 
א פרישע גרופּע טאנקען. אינדערלופטן האָבן זיך באוויזן די שטורמאָװי- 
קעס פונעם גענעראל ריאזאנאָוו און די פארניכטלער פונעם פּאָלקאָװגיק 
פּאָקרישקין. דער סוינע האָט טאקע ניט אויסגעהאלטן אונדזערע קלעפּ, און 
דער אויסערסט וויכטיקער סאנדאָמירער פּלאצדארם איז געבליבן בא אונדז 
אין די הענט, 

אינדערפרי האָבן מיר אָפּגעזוכט אונדזער קאָמאנדיר-טאנק. מיט א 
צעפליקטער זײַט און צעריסענע רױיפּן איז ער געלעגן טיף פארגראָבן אין 
זאמד. װײַטער מיט עטלעכע צענדליק שפּאן זײַנען געשטאנען צוויי פאר- 
קוילטע פאשיסטישע טאנקען מיט צעשעדיקטע טורעמס. אין א ריוו, װאָס 
איז פארוואקסן געווען מיט בוריאן, איז געלעגן איבערגעדעקט מיט א 
ברעזענט װאָלאָדיע סאמאַילאָװיטש. בא זײַן צוקאָפּנס זײַנען געשטאנען 
זײַנע בעסטע פרײַנט --דער קאָמאנדיר פון טאנק יעווגעני בעלאָוו און דער 
מעכאניקער באָריס סאוויניך. בעלאָוו האָט אונדז דערציילט, אז זייער 
עקיפּאזש איז געלונגען אונטערצוקלאפּן א פאשיסטישן טאנק. אז װאָלאָ- 
דיע האָט אויסגעצייכנט געשאָסן. נאָכדעם איז זייער טאנק צוזאמען מיט 
גאַלאָוואטשאָווס אינפאנטעריע פארגאנגען דעם וועג א גרופּע דײַטשישע 
טראנספּאַרטיאָרן און גענומען זיי פארפאָלגן, און אזויארום ארויסגעקומען 
אין רוקן פון די דײַטשישע טאנקען. װאָלאָדיע סאמאַילאָװיטש האָט די 
גאנצע צײַט געשריען: , פּײַער! פײַער!? און אָן אופהער באשאָסן די דיי- 
טשישע טאנקען, 

אינגיכן האָבן זי אונטערגעקלאפּט נאָך א טאנק, און װוען א סנאריאד 
האָט געטראָפן אין דער פאשיסטישער סוואסטיק פונעם דריטן טאנק, האָט 
װאָלאָדיע, װי א קינד, גענומען שפּרינגען און שרײַען. זײַנע קוילעס האָבן 
פארהילכט דעם גערויש פון די מאַטאָרן און די אופרײַסן פון די סנא- 
ריאדן. דער סוינע האָט אָבער פארשטארקט דאָס פײַער. איינער נאָכן אנ- 
דערן האָבן צוויי פײַנטלעכע סנאריאדן דורכגעקלאפּט דעם טורעם פון 
אונדזער טאנק. א דריטער סנאריאד האָט געטראָפן אין א רױיפּ. באָריס 
סאוויניך און יעווגעני בעלאָוו זײַנען, פארװוונדעטע און הילפלאָזע, גע- 
בליבן ליגן לעבן די סנאריאדיקעסטלעך, אָבער װאָלאָדיע האָט זיך ניט 
אונטערגעגעבן, דער הארמאט איז גאנץ, א צענדליק סנאריאדן זײַנען 
פאראן, הייסט עס, אז מע דארף שיסן אין די פאשיסטישע טאנקעף א 
פארטויבטער און אן אָפּגעסמאליעטער, אָפּגײענדיק מיט בלוט, האָט דער 
יונגער העלד פאָרגעזעצט פירן דעם ניט גלײַכן קאמף, 

וויפל האָט דאָס געדויערט, האָט קיינער ניט געװוּסט, קיין איין סנא- 
ריאד, קיין איין קויל און קיין איין ראקעטע איז אין טאנק ניט פאר- 
בליבן -- דער לענינגראדער קאָמיוגיסט האָט ניט אופגעהערט צו שיסן 
ביזן סאָף, 

.פיל קװאָרים-בערגעלעך, אונטער וועלכע עס זײַנען באגראָבן רוס- 
לאנדס זין און טעכטער, זײַנען צעװאָרפן איבער גאנץ אײראָפּע. מיט פאר- 
קלעמטע הערצער האָבן מיר זיך געזעגנט מיט די בעסוילעם-בערגלעך און 
זיך געלאָזט װײַטער אין וועג ארלין, 

די שלאכטן זײַנען נאָך ניט פארענדיקט, 

און אָט איז סטאשוּוו. דער שאָפּער האָט פארטאָרמאָזירט די מאשין 
הארט לעבן דעם מיידל, װאָס האָט מיט א פענדל אָנגעװיזן דעם ועג. 
מיר האָבן זי גלײַך דערקענט, אונדזער פּאװאָלאָטשער װעגװײַזערן. 

-- ניט פארשפּעטיקט, מאשענקא?--פרעג איך בא איר, 

-- ניין, אונדזערע פארשפּעטיקן ניט!-- ענטפערט זי מיט א שמייבל. 
און אירע בלויע אויגן נעמען שײַנען. זי טוט געשיקט א פאָך מיט איר 
פענדל און װײַזט אונדז אָן דעם וועג צום שטאב פון ריבאלקאָס ארמיי, 

-- א גרוס אונדזערע יאטן! -- קלינגט הילכיק איר קאָל, 

-- מאשענקא, און װוּ וועסטו אונדז באגעגענען דאָס קומענדיקע מאָל?! 

-- אפן טײַך אָדער וועט איר מיך טרעפן... 

און אירע װוערטער זײַנען טאקע מעקויעם געװאָרן, 

דאָס איז די זעלבע בלאָנדהאָריקע מאשענקא, וועלכע האָט אין יאָר 
32 געהאָלפן אונדזער בריגאדע ארויסגיין צו דער פראָנט-ליניע. פון 
דעמלט אָן צעשיידן מיר זיך מיט איר ניט. אין פארשיידענע ערטער-- 
אף די וועגן פון אוקראינע, אף די גאסן פון לװאָוו האָבן מיר זי געטראָפן, 
זי האָט מיט איר פענדל אָנגעװיזן די ריכטונג אונדזערע טאנקען-קאָלאָנעס 
אף די וועגן פון פּוילן. באנאכט האָט זי מיט א גרין לאמטערנדל באגלייט 
אונדזערע טאנקען צו דער װײַסל, און דערנאָך אויך צום אָדער.. 

דער ארמייישטאב האָט זיך געפונען אין א גרויסן וואלד-מאסיוו, ניט 
װײַט פון סטאשווו. צו דער אָנגעמערקטער צײַט זײַנען זיך אהער צונויפ- 
געפאָרן די קאָמאנדירן פון פּאָלקן און בריגאדעס, די קאָמאנדירן פון קאָר- 
פּוסן, זייערע פארטרעטער און די שטאבישעפן --דער גאנצער אָנפירג- 
דיקער באשטאנד פון דער 2-טער גווארדיייַשער טאנקען-ארמיי, 

די פארזאמלטע האָבן געשמועסט צװישן זיך און מיט אומגעדולד גע- 
ווארט אפן מארשאל פון סאָוועטנפארבאנד קאָניעוון, וועלכער האָט אָט-אָט 
געדארפט קומען אהער. 

פיל פון די קאָמבריגן, מיט וועלכע כ'האָב זיך באגעגנט אין יון 1944, 
זײַנען איצט דאָ ניט געווען --אייניקע זײַנען אומגעקומען אין די שלאכטן 
בא דער װײַסל, אנדערע זײַנען פארווונדעט געווען און זיך געפונען אין 
די שפּיטאָלן, 

קימאט אלע זײַנען באקאנט געווען מיט דעם קאָרעספּאָנדענט פון אונד- 
זער צײַטונג, דעם אלטן קאָמיוגיסט און פּאָעט אלעקסאנדער בעזימענסקי, 
וועלכער איז אויך דאָ געווען. ארום אים האָט זיך צונויפגענומען א רעדל 
מענטשן. די אויסגעבליאקעוועטע גימנאסטיאָרקע, דער רימען, װאָס אין 
געהאנגען אף זײַן היפּשן בוֹיך, האָבן איידעס געזאָגט, אז דער דאָזיקער 
מענטש איז גאנץ װײַט פון מיליטער-איניאָנים, נאָר קיין קאָמישן אײַנ- 
דרוק האָט ער ניט געמאכט, פארקערט, ער האָט אלעמען אונטערגעקויפט 
מיט זײַן אומיטלבארקליט, 

גראָװוע גענעראלן, יונגע און שלאנקע פּאָלקאָװניקעס האָבוֹ אים גע- 
דריקט די האנט און אײַנגעלאדן צוגאסט אין זייערע בריגאדעס און פּאָלקן, 

דערזען בעזימענסקין, האָבן זיך מיר דערמאָנט די פארמילכאָמעדיקע 
לייענער-קאָנפערענצן און ליטערארישע דיספּוטן, וועלכע מיר פלעגן אלינ- 

אָרדענען אין אקאדעמיע. מיר, װאָס זײַנען איצט געצװונגען טאָג און 
נאכט צו טראכטן וועגן טאנקען, סנאריאדן, קוילן און מינענווארפערס, 
האָבן מיט באגײַסטערונג געלייענט פּושקינס און לערמאַנטאָװס װערק, 
מאיאקאָווסקיס פּאָעמעס און אויך בעזימענסקיס לידער. מעגלעך, אז מיר 
האָבן זיך אזוי דערפרייט מיטן גאסט, װײַל ער האָט אונדז דערמאָנט אין 
דער פרידלעכער צײַט, נאָך וועלכער מיר האָבן אלע געבענקט, 


עס האָט זיך דערהערט א קאָמאנדע , סמירנאַ!". אין דער באגלייטונג 
פון א גרופּע גענעראלן איז ארײַנגעקומען דער מארשאל קאַניעוו. 

מיר האָבן אלע געװוּסט, אז אינגיכן שטייט פאָר אן אָנגריף, אונדזער 
1יטער אוקראיַנישער פראָנט איז געשטאנען אף איינער פון די הויפּט- 
ריכטונגען -- פונדאנען האָט געפירט דער קירצסטער וועג צו די לעבנס- 
צענטרען פון דײַטשלאנד, 

דער שעף פון ארמייישטאב דמיטרי דמיטריעװיטש באכמעטיעוו האַט 
אײנפאָרמירט וועגן פּלאן פון דער פאָרשטייענדיקער אָפּעראציע. גערעדט 
האָט ער גוט, גלאט. מיטן שטעקעלע, װאָס ער האָט געהאלטן אין דער 
האנט, האָט ער אָנגעוויזן אף די רויטע פײַלן, װאָס זײַנען געווען אָנגע- 
צייכנט אף דער קארטע. ער האָט גערעדט און די גאנצע צײַט ניט אראָפּ- 
גענומען דעם בליק פונעם מארשאל. 


ווען דער גענעראל באכמעטיעוו האָט שוין געהאלטן באם פארענדיקן 
זײַן פאָרטראָג, האָט קאָניעוו זיך אופגעהויבן פון אָרט. צוגעגאנגען צו 
איינער פון די סכעמעס, װאָס זײַנען געהאנגען אף דער וואנט, א װײַלע 
געשוויגן און דערנאָך זיך געווענדט צו באכמעטיעוון: 

-- און װוּהין האָט איר עס פאריאָגט די אױסראָטונגס-ארטילעריע? 
פארװאָס איז זי בא אײַך געבליבן אין עק? 

באכמעטיעוו האָט אראָפּגענומען די ברילן, פּאמעלעכן זיי אויסגעװוישט, 
באטראכט די סכעמע און דערנאָך ערשט איבערגעפירט דעם בליק אֹף קאָ- 
ניעוון. 

-- כאווער מארשאל, מיר זײַנען ארויסגעגאנגען פון דער האנאַכע, אז 
די טאנקען זײַנען מער באוועגלעך און זיי װעלן די ערשטע אָנהײיבן די 
שלאכטן... װאָס שײַעך דער ארטילעריע, װאָלט זי צוליב איר שוואכער 
באװועגלעכקײַט פארהאלטן די צווייטע עשעלאָנען און אויך די רעזערוון.. 


-- די טאנקען װעלן די שלאכטן טאקע אָנהייבן, אָבער װוער וועט זי 
פארענדיקן? נאָר אויב איר האָט ניט געפונען קיין ארבעט פאר דער ארטי- 
לעריע און האָט באשלאָסן זי לאָזן אין אָבאָז, װעל איך געצװוּנגען זײַן 
זי איבערגעבן דעם גענעראל לעליושענקאָ... 

באכמעטיעוו האָט זיך פארלוירן, 


-- כאווער מארשאל, דאָס איז מײַן פעלער, און איך װעל אים אויס- 
בעסערן, -- האָט געזאָגט ריבאלקאָ, -- מיר װעלן פאנאנדערטיילן די ארטי- 
לעריע צװוישן די קאָלאָנעס און זי שטעלן נעענטער צום אוואנגארד. נעכטן 
האָט באכמעטיעוו פאָרגעלייגט א וואריאנט, װאָס דערנעענטערט זיך צו 
אײַערן, נאָר איך האָב אים ניט באשטעטיקט, איצט סטארעט ער זיך מיך 
ארויסראטעווען און שטעלט זיך אליין אין א שלעכטער לאגע.. 

אלע האָבן זיך צעלאכט. קאָניעוו האָט אויך א שמייכל געטאָן. 

-- פארגעדענקט, כאוויירים, -- האָט זיך געווענדט צו אונדז ריבאלקאָ,-- 
מיר מוזן פריַער פונעם דײַטש קומען צו די טײַכן נידא, ווארטא, פּיליצא 
און צום אָדער. ניט דערלאָזן, אז דער סוינע זאָל זיך פארפעסטיקן אף די 
דאָזיקע גרענעצן. אויב מיר װעלן דאָס דערגרייכן, װעלן מיר צעשמעטערן 
דעם פײַנט און פולשטענדיק אויספילן אונדזער אופגאבע. 

ער האָט מיט פּראָסטע װוערטער דײַטלעך און צוגענגלעך דערקלערט 
די אופגאבן, װאָס שטייען פאר אונדז, טאנקיסטן, אין די דאָזיקע שלאכטן, 
הערנדיק דעם גענעראל ריבאלקאָ, האָב איך געקלערט וועגן דער ראָליע, 
וועלכע עס דארף אָפּשפּילן מײַן בריגאדע. 

מיט א גרויסער רעדע איז ארױיסגעטראָטן דער מארשאל קאָניעוו. ער 
איז פּאמעלעך אופגעשטאנען פונעם אָרט, גענומען דאָס שטעקעלע אין 
דער האנט און צוגעגאנגען צו דער סכעמע. גערעדט האָט ער דײַטלעך און 
לאקאָניש. איך בין געזעסן נאָענט און גוט געזען, װי בא דעם דאָזיקן 
שטרענגן און רויַקן מענטשן האָבן אופגעפלאמט די אויגן. ער האָט גענוי 
אנאליזירט דעם פּלאן פונעם פאָרשטייענדיקן אָנגריף, אָנגעװיזן דאָס אָרט 
פון יעדער טייל באזונדער, דערקלערט די ראָליע פון דער ארטילעריע, פון 
די טאנקען... 

-- לאָזט זיך ניט ארײַן אין קיין קליינע צוזאמענשטויסן, --האָט ער 
פאָרגעזעצט, -- מײַדט אויס די ווידערשטאנד-קנופּן, פארהאלט זיך ניט אין 
די שטעט, גייט ארויס אף אָפּעראטיווע ראכוועסן, קוקט ניט אין די זײַטן 
און לייגט ניט קיין אכט אף די פלאנגען. אונדזער טאנקען-מיליטער איז 
אין די הענט פונעם פראָנט א שטאָלענע פײַל, װאָס דארף ארײַנדרינגען 
טיף אין דײַטשלאנד. איך קען אײַך פון די פריערדיקע שלאכטן. כ'בין גוט 
באקאנט מיט אײַער קאָמאנדארם ריבאלקאָ, און דאָס גיט מיר א סמאך צו 
האָפן, אז די טאנקיסטן װעלן מיט דערפאָלג אויספילן זייער אופ- 
גאבע. 

איך האָב מיט נײַגער געקוקט אפן מארשאל, וועגן וועלכן כ'האָב אזוי- 
פיל זיך אָנגעהערט נאָך דעמלט, ווען כ'האָב געדינט אפן װײַטן מיזרעך, 
צום ערשטן מאָל האָב איך באגעגנט דעם גענעראל קאָניעוו אין 1941 יאָר 
הינטער רזשעוו. אף אים איז דעמלט געלעגן די שווערע אופגאבע אָפּ- 
שטעלן דעם אָנגריף פון די פאשיסטישע כאיאָלעס. אין א יאָר ארום איז 
אונדזער 2-טער מעכאניזירטער קאָרפּוס ארײַנגעגאנגען אין באשטאנד 
פונעם קאלינינער פראָנט, מיט וועלכן ס'האָט קאָמאנדעװעט איוואן סטע- 
פּאנאָװיטש קאָניעוו. שפּעטער האָבן זיך אונדזערע פראָנט-וועגן איבערגע- 
קרייצט בא בעלגאָראָד, כארקאָוו, אף דער לינקברעגיקער אוקראינע. אונד- 
זער װאָראָניעזשער פראָנט איז געגאנגען צום דניעפּער, צו קיעוו, און דער 
סטעפּ-פראָנט, וועלכן ס'האָט געפירט קאָניעוו, האָט װי מיט א ברייטן 
פעכער ארומגענומען דעם דניעפּער אינעם ראיאָן ‏ פון קרעמענ- 
טשוק. 

איַך דערמאָן זיך אין די לעצטע יון-טעג פון 1944. ניט װײַט פון טער- 
נאָפּאָל האָבן אף א גרויסער לאָנקע זיך פארזאמלט קאָמאנדירן פון קאָר- 
פּוסן און בריגאדעס. דעמלט האָבן מיר זיך געגרייט צו דער לװאַװ-פּערע- 

מישלער אָפּעראציע. אין א גרויסן קאסטן מיט זאמד זײַנען געווען פאנאנ- 
דערגעשטעלט מאקעטן פון טאנקען. רויטע און בלויע פענדלעך זײַנען 
צעשטעלט געווען אפן , שלאכטפעלד". 

דער מארשאל קאָניעוו, וועלכער איז דעמלט אראָפּנעקומען צו אונדז, 
האָט זיך אינטערעסירט ניט נאָר מיט די איניאָנים פון די קאָמקאָרן, ער 
האָט אויך געפאָדערט פון אונדז, פון די קאָמבריגן, אז מיר זאָלן אים גע- 
נוי דערציילן וועגן דער קעגנזײַטיקער מיטארבעט פון פארשיידענע מילי- 
טער-גרופּירונגען, וועגן דער מאטעריעלער און טעכנישער באזאָרגונג. ער 
איז ארײַנגעדרונגען אין באזונדערע דעטאלן, געפאָדערט פון אונדז פּינקט- 
לעכקײַט, גענויע באהאוונטקײַט. 

הײַנט, אַרגאניזירנדיק איינע פון די גרעסטע אָפּעראציעס פון דער 
מילכאָמע, די אָפּעראציע װײַסל--אָדער, קאָנטראָלירנדיק די גרײטקײַט פו- 
נעם מיליטער און פון די שטאבן, האָט דער מארשאל קאָניעוו אויסגעזען 
פײַערלעךישטרענג. אין יעדעס װאָרט זײַנס, אין יעדער באוועגונג האָט 
זיך געפילט קראפט און שטארקער ווילן, 

שפּעטער, ווען אלע זײַנען זיך פאנאנדערגעפאָרן, האָט דער קאָמקאַר 
מיר געזאָגט: 

-- איר ווייסט, כאווער דראגונסקי,. דער קאָמאנדארם ריבאלקאָ האָט 
מיר באפוילן, אז איך זאָל אף יענער זײַט פונעם טײַך נידא לאָזן אײַער 
בריגאדע אין אוואנגארד-אַטריאד. װי קוקט איר אף דעם, עס אָרדנט אײַך 
אײַן? 

-- פולשטענדיק, -- האָב איך געענטפערט, -- אלץ וועט זײַן אין פולער 
אָרדענונג, כאווער גענעראל. 

אין אן אָפּענעם ,וויליס?" האָבן מיר זיך געײַלט צו אונדזער טייל. אלע 
געשעענישן פונעם פארגאנגענעם טאָגג--דער בעסוילעם, די באגעגענישן 
מיט מענטשן -- זײַנען אָפּגעטראָטן אין א זײַט, די געדאנקען זײַנען געווען 
פארנומען בלויז מיט די פאָרשטייענדיקע שלאכטן, 

איך האָב פארפירט א שמועס מיט מײַנע מיטפאָרער, וועלכע האָבן גע- 
וויס אויך געטראכט ועגן די אופגאבן, װאָס שטייען איצט פאר אונדז: 

-- װאָס קלערט איר, אלעקסאנדער פּאװלאָװיטש, ועגן , אוואנגארד- 
אָטריאד?? ווידער װעט מען האָבן טײַנעס: דאָס ביסטו אװועק צו װײַט, 
דאָס שטייסטו צו לאנג אף איין אָרֹט... 

-- ס'מאכט ניט אויס, -- האָט דמיטריעוו געשמייכלט, --א פּאטש פון 
א געטרײַער האנט פארגעסט זיך. מירן זיך דורכשפּאצירן איבער דעם 
פײַנטלעכן הינטערלאנד, ס'איז בא אונדז ניט דאָס ערשטע מאָל. אָבער 
איצט דארף מען וועגן דעם ערנסט א טראכט געבן -- דאָס דאָזיקע הינטער- 
לאנד װועט זײַן א פרעמדס, א פײַנטלעכס, 

דער וואכמאן האָט דערקענט אונדזער מאשין און גלײַך געעפנט דעם 
שלאגבוים. אונדזער אָנגעהײצט ערדישטיבל האָט אונדז איצט אויסגעזען 
זייער געמיטלעך. פּיאָטער קאָזשעמיאקאָוו האָט דערלאנגט צום טיש. פון 
די סאָלדאטישע קעסעלעך האָט געזעצט א דאמף, און איבער דעם גאנצן 
ערדישטיבל האָט געשמעקט מיט אוקראינישן באָרשטש. נאָך דער װע- 
טשערע זײַנען מיר מיט דמיטריעוון אוועק איבער די ערד-שטיבלעך-- 

ס'האָט זיך געװאָלט א שמועס טאָן מיט די קאָמאנדירן פון די באטאליאָנען 
און ראָטעס, זיך דורכריידן מיט די טאנקיסטן וועגן דעם, װאָס עס שטייט 
אונדז אלעמען פאָר. נאָך דעם באלויכטענעם ערד-שטיבל האָט דער וואלד 
אויסגעזען, װי א געדיכטער שווארצער פּלױט. נאָר בעהאדראַגעדיק האַט 
דאָס אויג זיך צוגעװווינט צו דער כאשכעס, און מיר האָבן אָנגעהױבן זיך 
פאנאנדערקלײַבן, װוּהין עס פירן די וואלד-שטעגן. 

פון די קוימענס, וועלכע האָבן ארויסגעסטארטשעט פון די ערד-שטיב- 
לעך, זײַנען ארויסגעפלויגן טויזנטער קליינינקע פונקעלעך -- און דאָס איז 
אויך געווען אן אָריַענטיר, 

אין די ערד-שטיבלעך האָבן די אָפיצערן ארײַנגעקוקט אין די קארטעס, 
געלייענט א האנטבוך, אין וועלכן ס'איז באשריבן געװוען דער קאנט, אין 
וועלכן מיר האָבן זיך געפונען. אינעם צווייטן באטאליאָן איז פאָרגעקומען 
א פּארטיי-פארזאמלונג. אפן טאָגיסײידער איז געשטאנען איין פראגע: , די 
אופגאבן פון די קאָמוניסטן אין דער פאַָרשטייענדיקער שלאכט". מיר האָבן 
זיך צוגעזעצט אף די שפּיץ פינגער און געהערט די ארויסטרעטונגען פון 
די קאָמוניסטן, 

די צוגרייטונג צום פאָרשטייענדיקן אָנגריף האָט זיך געפילט אין יעדער 
ווינקעלע. די סאפּיאָרן האָבן רעמאָנטירט די וועגן, די ארטילעריסטן האָבן 
אײַנגעאַרדנט די פײַער-פּאָזיציעס, די טאנקען זײַנען אָנגעפילט געװאָרן 
מיט סנאריאדן, פּאטראָנען און שפּײַזיפּראָדוקטן, 

די שלאכט-אופגאבע איז דערקלערט געװאָרן יעדן סאָלדאט. אֹף די 
פּארטיי-פארזאמלונגען האָט מען אָנגענומען אין פּארטיי פיל פון די, ווע- 
מען ס'איז פאָרגעשטאנען גיין אין שלאכט. 

די סאָלדאטן האָבן געשריבן אהיים מונטערע און ווארעמע בריו. די 
שאָ פון אָנגריף האָט זיך דערנעענטערט. 


באם ברעג פונעם טײַך נידא 


ומענדלעך-לאנג האָט זיך געצויגן די דאָזיקע אומרויַקע 
נאכט, און דאָך האָבן װי אומגעריכט אָפּגעקלונגען די 
ווערטער פון מײַן אדיוטאנט: 

-- ס'האָט זיך אָנגעהױיבן! 

אין די צעפּראלטע טירן פונעם ערדישטיבל האָבן זיך 
ארײַנגעריסן מעשענע קלאנגען פונעם האָרן. אין געצייל- 
טע מינוטן האָט אופגעוואכט דער דרעמלענדיקער וואלד. פארשפּיליענדיק 
אפן וועג די וואטניקעס, פּעלצלעך און קאָמבינעזאָנען, איז מען געלאָפן צו 
די טאנקען, הארמאטן און מאשינעס. עס זײַנען אראָפּגעריסן געװאָרן די 
ברעזענטן און די מאסקירינעצן, עס האָבן גענומען גרילצן די ליוקן פון די 
שא עס א געדיכטער רויך פון די מאַטאָרן האָט פארצויגן דעם 
וואלד, 

פונדערװײַטנס האָבן זיך דערטראָגן פארטויבטע אופרײַסן פון סנא- 
ריאדן. מיר האָבן געװוּסט, אז דאָס זײַנען די שטורעם-אָטריאדן פונעם 1-טן 
אוקראינישן פראָנט, וועלכע דער מארשאל קאָניעוו האָט אופגעהויבן דעם 
2 יאנוואר, אוועק אין אטאקע. 

די נערוון בא די דײַטשן האָבן ניט אויסגעהאלטן. באזונדערס איז דאָס 
קענטיק געווען, ווען אונדזער מיליטער האָט זיך גענומען דערנעענטערן צו 
די גרענעצן פונעם דײַטשישן רײַך. אונדזערע אטאקירנדיקע באטאליאָנען 
זײַנען באשאָסן געװאָרן מיט א געדיכט פײַער פון די דײַטשישע הארמאטן 
און מינענווארפערס. דאָס טאקע האָט אונדזער קאָמאנדשאפט זיך געװאָלט 
דערשלאָגן. איצט האָט אָנגעהויבן קלאָר װערן, װוּ עס געפינען זיך די 
פײַנטלעכע ארטילעריע-פּאָזיציעס, די קאָמאנדע-פּונקטן, די פארבינדונגס- 
קנופּן, 

די אטאקע פון אונדזערע אוואנגארד-באטאליאָנען איז בלויז געווען אן 
אָנהײַב. ווען ס'איז גוט ליכטיק געװאָרן, האָט זיך אָנגעהיבן א צװיי- 
שאָעדיקע ארטילעריסטישע צוגרייטונג. לוט דער קראפט און לוט דער 
אינטענסיװוקײַט פון פּײַער איז גרינג געווען זיך אָנשטױסן, אז מיט דער 
ארטילעריע פירט אָן איוואן סטעפּאנאָװיטש קאָניעװו. מיט א פײַער פון 
0 הארמאטן אף איין פראָנט-קילאָמעטער האָט קאָניעוו דורכגעבראָכן א 
טויער אין דער פײַנטלעכער שוץ און דורך דעם דאָזיקן טויער דורכגעלאָזט 
זײַנע הויפּטיקרעפטן. צענדליקער טויזנטער סנאריאדן, מינעס און פוגאס- 
באָמבעס האָבן צעשמעטערט און אופגעריסן די שוץ-ליניע פון די דליטשן. 
די אָנפירונג זיײיערע איז פּאראליזירט געװאָרן. די אַקאָפּעס און די טראנ- 
שייען זײַנען פול געווען מיט דערהארגעטע דײַטשישע סאָלדאטן און אָפּי- 
צערן. 

יענעם טאָג האָט פונעם סאנדאָמירער פּלאצדארם זיך געלאָזט אין אָנ- 
גריף דאָס מיליטער פון די גענעראלן גאָרדאָװו, פּוכאָוו, קאָראָטײַעו, זשא- 
דאָוו, קוראָטשקין, קאָראַװניקאָוו. אינעם צווייטן עשעלאָן זײַנען געשטא- 
נען די טאנקיסטן פון ריבאלקאָס און לעליושענקאָס ארמייען. מיר זײַנען 
גרייט געווען זיך לאָזן פאָרויס און גלײַך פון גאנג פאָרסירן די טײַכן נידא, 
פּיליצא, ווארטא און אוועק װײַטער -- צום אָדער. 

ס'האָט זיך אָנגעהױבן די סאמע מעכטיקסטע אָנגריף-אָפּעראציע פונעם 
סאָוועטישן מיליטער אף ארײַנצודרינגען קיין דײַטשלאנד. 

ס'איז געווען א פראָסטיקער פרימאָרגן. איבער דער שטילקײט פון 
וואלד הילכן פּײַערלעך אָפּ די װערטער: , אונטער דער פאָן, סמירנאָ!? 
פארבײַ די קאָלאָנעס שוועבט דורך די רויטע גווארדייישע פאָן, פון וועל- 
כער עס קוקט אראָפּ לענין. די פאָן טראָגט אין זײַנע פעסטע הענט דער 
העלד פון סאָוועטנפארבאנד דער עלטערער סערזשאנט ניקאָלײ נאָװיקאָו. 
לויט דער אײַנגעשטעלטער טראדיציע, לאָז איך זיך אראָפּ אף א קני. לעבן 
מיר שטייען מײַנע שלאכט-כאוויירים דמיטר;עוו, סווערבוכין, קאלעניקאָוו., 
דאָרט, װײַטער א ביסל, האָבן זיך אראָפּגעלאָזט אף די קני די צוויי ברי- 
דערלעך וואלענטין און מיכאיל ריאבאָוו. מיט קלינגענדיקע ייַנגלשע שטי- 
מעלעך כאזערן זי פײַערלעך איבער די װערטער פון דער שׁוװוּע טרײ 
זײַן דער פּארטיי, דעם היימלאנד, דער שלאכט-פאָן. כ'קאָן ניט אָפּרײַסן 

דעם בליק פון די דאָזיקע יונגע קאָמיוגיסטן, וועלכע כ'געדענק נאָך פונעם 
דניעפּער. אין זייער אָנװעזנהײַט װערט עפּעס ווארעמער אף דער נעשאָ- 
מע. מע דערקענט גלײַך, אז דאָס זײַנען ברידער, פון אָנפאנג דאכט זיך 
אפילע, אז זיי זײַנען א צווילינג און שיידן זיך מיט קיין זאך ניט אונטער 
איינער פונעם אנדערן, אינדערעמעסן איז וואלענטין א באריידעוודיקער, 
א ספּריטנע באָכער, װאָס װעט אין ערגעץ ניט פארפאלן װערן, מיכאיל, 
דאקעגן, איַז צוריקגעהאלטן, ער פארלאָזט זיך גערן אפן עלטערן ברודער, 

אין שווערן 1942 יאָר האָט וואלענטין זיך אומגעקערט אהיים פון דער 
שטאָט, װוּ ער האָט זיך געלערנט אין א האנטווערקער-שול. דעם פאָטער 
וואסילי דמיטריעװויטש ריאבאָוו האָט ער אין סטאניצע ניט געטראָפן, ער 
איז שוין דעמלט געווען אפן פראָנט. די מוטער איז נאָך פריִער געשטאָרבן. 
אין שטוב איז געווען בלויז דער פופצניאָריקער מישקע. װאָס טוט מען? די 
ברידער האָבן לאנג געטראכט און באשלאָסן גיין אין קריגס-קאָמיסאריאט, 
נאָר אין ארמיי האָט מען זיי ניט גענומען. דעמלט האָבן די כעװורע 
איבערגעװאָרפן אף די אקסלען קליינע קלומעקלעך מיט שפּײַן און פאר- 
לאָזט די סטאניצע, צו וועלכער עס האָט זיך גענומען דערנעענטערן דער 
פראָנט. אפן נײַעם אָרט זײַנען זיי װידער אוועק בעטן, מע זאָל זיי נעמען 
אין דער ארמיי. דאָס מאָל האָט מען דעם עלטערן --וואלענטינען ---גענו- 
מען, און מיכאילן ווידער אָפּגעזאָגט. ווען די פּריזיווניקעס האָבן זיך אויס- 
געשטעלט אין א קאָלאָנע, האָט וואלענטין געזאָגט צום ברודער: 

-- שטעל זיך אין דער ריי, מישקע, אויב מע װעט קאָנטראָלירן לוט 
די צעטלען, רוף זיך אָפּ אף מײַן נאָמען. אין דער קאָלאַנע װעט קיינער 
דיך ניט געפינען... 

אזוי האָבן זיי טאקע געטאָן. די קאָלאָנע איזן בעשאָלעם געקומען צום 
װאָקזאל, מע האָט זיך ארײַנגעזעצט אין די וואגאָנען, אָבער ווען מע איז 
אָנגעקומען אין דער מארש-ראָטע און מע האָט גענומען ציילן די נײַינקע, 
האָט זיך ארויסגעוויזן, אז אָנשטאָט הונדערט סאָלדאטן זײַנען פאראן הונ- 
דערט און איינער. מע האָט געציילט נאָכאמאָל, נאָר ס'האָט זיך ווידער 
באקומען הונדערט און איינער, 

-- וער איז דאָ אן איבעריקער?--האָט געפרעגט דער קאָמאנדיר, 
אָבער דערקונדיקן זיך איז געווען ניט אזוי גרינג. -- מיילע, זאָל זײַן הונ- 
דערט איינער, 

די ברידער זײַנען צופרידן געבליבן --זייער שפּיצל האָט זיך, הייסט 
עס, אײַנגעגעבן. אפן פראָנט זײַנען די כעוורע ארײַנגעטראָטן באם דניע- 
פּער. 

פאר די יאָרן פון מילכאָמע זײַנען ביידע כעוורע געװאָרן אויסגע- 
צייכנטע אױסשפּירער. בא ביידן זײַנען אף דער ברוסט געהאנגען צו 
צוויי אָרדענס און צו איין מעדאל. דער קאָמאנדיר פונעם אויסשפּירער- 
װוזװאָד אנדריי סעראזשימאָוו האָט קיינמאָל די ברידערלעך ניט געשיקט 
צוזאמען אין אויסשפּירונג. ער האָט געהאלטן, אז אויב איינער פון זי 
וועט אומקומען, דארף דער צווייטער נעמען נעקאָמע... 

און אָט שטייען זיי, מײַנע קאָמיוגיסטן, באנאנד און כאזערן איבער 
נאָך מיר די הייליקע ווערטער פון דער שווּע, 


29 


נאָװיקאָוו לאָזט זיך לענגויס דער קאָלאָנע און שטעלט אװועק די פאָן 
אף מײַן קאָמאנדיר-טאנק. 

-- אף די מאשינעס! 

די שלאכטלײַט ווארפן זיך פלינק צו זייערע טאנקען, מאשינעס און 
הארמאטן. איבער דער קאָלאָנע האָבן גענומען פלאטערן די קאָמאנדירישע 
פילפארביקע פענדלעך -- די בריגאדע האָט זיך גערירט פון אָרט. 

ערשט אין אָװנט זײַנען מיר צוגעקומען צום אָנגעמערקטן פּונקט, צום 
ברעג פונעם טײַך נידא. דאָס מאָל האָב איך זיך ווידער איבערצײַגט, וי 
שווער עס איז דורכצומאכן א מארש אין טיל פונעם אייגענעם מיליטער. א 
גאנצן טאָג איז אונדז אויסגעקומען פירן , שלאכטן" מיט די ארמייַשע 
סאניטאר-באטאליאָנען, קיכן, מיט די אַבאַזן פון דער דיויזיע פונעם 
ערשטן עשעלאָן. וועמען איר ווילט האָבן מיר יענעם טאָג באגעגנט אפן 
וועג. אפילע די האנדלס-באזעס פון , װאָיענטאָרג" האָבן זיך געפּלאָנטערט 
אונטער די פיס. 

די אופגאבע, װאָס איז געשטעלט געװאָרן פאר דער בריגאדע, איז גע- 
ווען קורץ און קלאָר: דעריאָגן די טיילן פון דעם 9-טן מעכאניזירטן קאַר- 
פּוס פונעם גענעראל סוכאָוו, דורכגיין די שלאכט-רייען פון דער 52-טער 
ארמיי פונעם גענעראל קאָראַטײַעו, ארײַן אין די , טויערן", וועלכע די 
דאַזיקע ארמיי האָט דורכגעהאקט, און זיך לאָזן פאַרויס. פאנאנדער- 
ארבעטנדיק די דאָזיקע אָפּעראציע, האָט ריבאלקאָ און זײַן שטאב בא- 
זונדערס אין זינען געהאט די אוואנגארד-אָטריאדן, וועלכע דארפן זיך ניט 
ארײַנלאָזן אין קיין קליינע צוזאמענשטויסן, ניט ארומקוקן זיך אין די 
זײַטן, אויסמײַדן די באפעלקערטע פּונקטן -- און ארײַנדרינגען װײַט אינעם 
פײַנטלעכן הינטערלאנד, פארכאפּן דאָרט אעראַדראַמען, אײַזנבאן-סטאנ- 
ציעס, וויכטיקע לעבנס-צענטרען. 

פּאוועל סעמיאָנאָװיטש ריבאלקאָ האָט אופמערקזאם נאָכגעקוקט, וי- 
אזוי די בריגאדעס גייען ארויס אין די אָנגעמערקטע ראיאָנען. דער קאַ- 
מאנדארם האָט געגלייבט זײַנע מענטשן, זי אָנגעטרױיט. ער האָט געװוּסט, 
וועמען מע קאָן שיקן אויספילן געוואגטע אופגאבעס, װוער עס קאָן דורכ- 
רײַסן די פײַנטלעכע שוץ-ליניע. 

דורכשנײַדנדיק זיך דורך דער פינצטערניש, איז צו אונדז אין שיטערן 
וועלדל צוגעפאָרן ריבאלקאָס , וויליס?. לויטן שמייכל פונעם קאָמאנדארם, 
לוט די פינקלענדיקע אויגן זײַנע, האָט זיך געפילט, אז אלץ גייט גוט, 

-- בא אײַך איז אלץ גרייט? 

-- אבסאָליוט אלץ, -- ענטפער איך, כאָטש די , טילן? פון דער בריגא- 
דע שטעקן נאָך אלץ אין עק פון דער 52-טער ארמיי. איך זאָג דאָס ניט 
דעם קאָמאנדארם, װײַל איך בין זיכער, אז ביז פארטאָג װעלן אלע זײַן 
אפן אָרט. איך קען דאָך גוט מײַן שעף פון , טיל" לעאָנאָוון, ער װעט מיט 
זײַן אָבאָז דורכקריכן אפילע דורך א לעכל פון א נאָדל, 

-- די אופגאבע איז פאר אלע קלאָר? 

-- מיר דוכט, אז פאר אלע, --ענטפער איך אין זעלבן טאָן, װֹי די 
פראגע איז געשטעלט געװאָרן. 

--- וויַאזוי ווצט איר נעמען יענדזשעיוּוו? ---דערקונדיקט זיך דער גע- 
נעראל, 

-- לויט די אומשטענדן. יעדנפאלס, כאווער גענעראל, האָב איך בא- 
שטימט צו האנדלען געוואגט. 

-- דאָס איז ריכטיק, -- האָט ריבאלקאָ אײַנגעשטימט און דערבײַ אופ- 
געהויבן א פויסט איבערן קאָפּ און א מאך געטאָן מיט אים אין דער ריכ- 
טונג פון פראָנט. -- טעמפּן, טעמפּן, גרויסע טעמפּן! מאָרגן דארפט איר זיך 
אָפּרײַסן אף א 80-60 קילאַמעטער פון דער פראָנט-ליניע. פארנעמען 
יענדזשעיוּוו, איבערשנײַדן דעם וועג קעלץ --קראקאָוו און פארכאפּן דעם 
אעראָדראָם, 

איך האָב געהערט דעם קאָמאנדארם און געטראכט, אז אזא האָב איך 
אים נאָך קיינמאָל ניט געזען. געוויינלעך א רויַקער און א באדאכטער, איז 
ער איצט פול געווען מיט יוגנטלעכן ברען און טעמפּעראמענט. 

-- כאווער קאָמאנדיר, מײַן אופגאבע האָב איך גוט פארשטאנען. נאָך 
מער, אוב גאַלאָוואטשאָוו וװועט צו דער צײַט ניט אונטערקומען, װעט די 
בריגאדע אליין אָנגרײַפן אף דער שטאָט, און א טייל קרעפטן װעט פאר- 
כאפּן דעם אעראָדראָם און איבערשנײַדן דעם וועג אף קראקאָוו. 

-- דאָס וועט זײַן זייער גוט, -- האָט ריבאלקאָ מיך איבערגעשלאָגן, -- 
אזוי צי אנדערש װעל איך מאָרגן סאָף טאָג זײַן בא אײַך אין דער שטאָט 
יענדזשעיוּוו, 

-- ביטע זייער, קומט אומבאדינגט, --האָב איך אײַנגעלאדן, וי צו 
זיך אהיים אף א וועטשערע. 

אין עטלעכע מינוט ארום זײַנען מיר שוין געווען ניט װײַט פון דער 
בריק, בא וועלכער ס'איז געשטאנען פיאָדאַראַװס באטאליאָן. אף דער 
בריק האָבן זיך געפּאַרעט די סאפּיאָרן, פון רעכטס האָט דער בריגאדע- 
אינזשעניער ביסטראָוו אופגעריסן דאָס אײַזיהײַטל, װאָס האָט פארצויגן 
דעם טײַך נידא, -- ער האָט געגרייט א דורכגאנג פאר די טאנקען. דאַ, 
אפן ברעג פונעם טײַך, האָט פיאָדאָראָוו אָנגעצילט דעם שטראל פון זײַן 
האנט-לאמטערנדל אף דער קארטע און ראפּאַרטירט דעם קאָמאנדארם, 
װאָס פאר אן אופגאבע עס איז פאר אים, פאר פיאָדאָראָװון, געשטעלט גע- 
װאָרן. די קארטע איז געווען צעקנייטשט און נאס. ריבאלקאָ האָט מיט א 
שמייכל א פרעג געטאָן: 

-- איר װועט ניט פארבלאָנדזשעט ווערן מיט אזא קארטע? 

-- פארשטייט זיך, אז ניין, כאווער גענעראל. כ'וועל קומען אהין, װוּ 
עס איז באפוילן, אָן א קארטע אויך. 

-- דאָס ביסטו גערעכט. נאָר אָן א קארטע קאָן מען װײַט ניט אוועק- 
גיין, -- און מיטאמאָל, װוי ער פלעגט דאָס אָפט טאָן, האָט דער קאָמאנ- 
דארם א פרעג געטאָן גאָר וועגן עפּעס אנדערש, -- און ויַאזוי װועט איר 
נעמען וועליון? 

דער קאָמבאט האָט אף אזא פראגע זיך ניט געריכט, און קיינער האָט 
פאר אים אזא אופגאבע ניט געשטעלט. די שטאָט וועליון האָט זיך געפו- 
נען אף 150 קילאָמעטער װײַטער פון דער פראָנט-ליניע. 

-- פאר א קאָמבאט איז דאָס א ביסל צו װײַט, -- האָב איך געפּרוּווט 
זיך אײַנשטעלן פאר פיאָדאָראָון. 

-- ניט ריכטיק, --האָט ריבאלקאָ שארף מיך איבערגעשלאָגן, --ער 
דארף וויסן די הויפּט-ריכטונג, ער דארף אפילע האָבן אין די הענט דעם 
פּלאן פון בערלין, 

אמפּערן זיך מיטן קאָמאנדארם האָב איך זיך ניט געקליבן, כאָטש פּא- 
װעל סעמיאָנאָװיטש איז געווען ניט אינגאנצן גערעכט. פונוואנען האָט א 
באטאליאָן-קאָמאנדיר געקאָנט וויסן דעם פארטראכט פון א פראָנט- אָדער 
ארמיי-אָפּעראציע? אפילע מיר, קאָמאנדירן פון בריגאדעס, האָבן ניט גע- 
װוּסט די דעטאלן פון די ארמיי-אָפּעראציעס. אָבער דער קאָמאנדארם האָט 
זיך אלץ ניט בארויַקט: 

-- עס פירן די שלאכט ראָטעס, באטאליאָנען. פון זיי איז אָפּהענגיק 
דער דערפאָלג פון די קאָרפּוסן און ארמייען, און אויב איר וילט וויסן, 
דער דערפאָלג פון פראָנט. און איר קלערט, אז אײַערע קאָמבאטן דארפן 
ניט וויסן די סיטואציע און די װײַטערדיקע פּערספּעקטיו, 

איך האָב פאַרזיכטיק באמערקט, אז דער סטאטוט רעקאָמענדירט אַפּ- 
צוהיטן די מיליטערישע סוידעס. כ'האָב דאָס געזאָגט און דערנאָך שין 
כאראָטע געהאט. ריבאלקאָ האָט מיך דורכגענומען מיט זײַן בליק אף דורך 
און דורך, 

-- איך ווייס ניט ערגער פון אײַך, װאָס עס הייסן סוידעס. כ'האָב 
אליין פאנאנדערגעארבעט דעם סטאטוט און ניט איין יאָר אונטעריכטעט 
אין אקאדעמיע. נאָר איך וויל, איר זאָלט פארשטיין, אז אונדזערער אן 
אָפיצער פארדינט גרויסן צוטרוי, זאָל דער קאָמבאט וויסן אונדזערע פּלע- 
נער, אונדזערע פּערספּעקטיון. זאָל ער מאמאָשעסדיק דערפילן, װאָס איז 
אזוינס דרעזדען, בערלין. --א ביסל זיך בארויַקט, האָט פּאוועל סעמיאָנאָ- 
וויטש פאָרגעזעצט: ---ס'איז ניט געפערלעך, אויב מיר װעלן אפילע זיג- 
דיקן לעגאבע דעם סטאטוט. מיר זײַנען ניט קיין דײַטשן און װעלן זיך 
ניט האלטן בלינד באם סטאטוט. דער סטאטוט איז ניט קיין דאָגמע. איר 
געדענקט, װאָס פּיאָטער דער ערשטער האָט וועגן דעם געזאָגט! ,האלט 
זיך ניט באם סטאטוט, װי א בלינדער בא דער וואנט.,? 

דאָס ערשטע מאָל, זינט דער מילכאָמע, האָב איך געזען ריבאלקאָן אזא 
באגײַסטערטן, אזא פלאמענדיקן, 

די הארמאטן-שיסערײַ, װאָס האָט זיך פארשטארקט, האָט דערמאָנט, 
אז ס'איז ניט די צײַט און ניט דאָס אָרט אֹף דעבאטן. דער קאָמאנדארם 
האָט זיך גענומען אײַלן --אינדערפרי האָט מען געדארפט ארײַנפירן אין 
שלאכט די הויפּט-קרעפטן פון דער טאנקען-ארמיי. 

-- א שאָד, פרײַנט מײַנע, -- האָט ריבאלקאָ גענומען זיך געזעגענען, -- 
נאָר ס'איז צײַט צו פאָרן. מיר שלאָגן זיך איצט סײַ פאר זיך, סל פאר 
אונדזערע פארבינדעטע. איר האָט, מינאסטאם, געהערט, אז מע האָט זי 
א קווצטש געטאָן הינטער די ארדענען. װעלן מיר זיי דארפן קומען צו- 
דע ער כיטרע א װונק געטאָן, --- אָן אונדז װועט זי זײַן שווער- 
עך. 

ריבאלקאָ האָט ליב געהאט א שמועס צו טאָן מיט מענטשן, און געטאָן 
האָט ער עס מײַסטערהאפט. נאָך בייס דעם בירגערקריג האָט זיך אנט- 
פּלעקט זײַן טאלאנט פון א קאָמיסאר, ווען ער האָט געפירט אין שלאכט 
קעגן די דעניקינצעס און װײַספּאָליאקן א קאוואלעריסטישן פּאָלק. שמועסן 
מיט מענטשן האָט אים געהאָלפן זײַן שארף און פּינקטלעך װאָרט פון א 
דיפּלאָמאט. מיט גרויס דערפאָלג האָט ער זײַנערצײַט אויסגעפילט די דאָ- 
זיקע ראָליע אין פּוילן און אין כינע, 

-- אָט װעלן מיר זיי א קלאפּ טאָן איבערן קאָפּ. אינגיכן, גאָר אינגיכן 
וועלן מיר שטיין מיט ביידע פיס אף דער דײַטשישער ערד. און איר, 
אײַער בריגאדע, װועט דאָרט זײַן די ערשטע. 

איך האָב קוים אויסבאהאלטן דעם שמייכל. ניט נאָר מײַן בריגאדע האָט 
ער באפוילן זײַן די ערשטע. דער גענעראל האָט זיך געזעגנט מיט אונדז, 
גרינג ארײַנגעשפּרונגען אין דער מאשין, וועלכע איז גלײַך פארשוונדן 
געװאָרן אין דער פינצטערניש. ' 

אפן אנדערן טאָג איז אונדזער מיליטער אריבערגעגאנגען אפן מל- 
רעוודיקן ברעג פון נידא. די ארטילעריע און די מינענווארפערס האָבן 
אופגעריסן די הרעבליע און ארויסגעלאָזט דאָס וואסער פון טײַך, און די 
,פיר-און-דרײַסיקער? זײַנען אריבער דעם טײַך., 

מיַר זײַנען פארבײַגעפאָרן צערויַנירטע דזאָטן, צעשמעטערטע שוץ- 
אײַנריכטונגען, דער וועג אף יענדזשעיוּוו איז געווען פרלי. 

איך גיב אָפּ א קאָמאנדע: , פארלאָזן דעם שאָסַייוּ" 

די פּראקטיק פון די פריִערדיקע שלאכטן האָט אונדז אונטערגעזאָגט, 
אז גלײַכער װעט זײַן פאר אונדז זיך לאָזן מיט די יארן, באלקעס און אומ- 
וועגן. . 

און אָט איז דער קאָמאנדיר פונעם 1יטן באטאליאָן פיאָדאָראָוו ארויס- 
געשפּרונגען מיט זײַנע טאנקען דאָרעמדיקער פון דער שטאָט. זײַן קלאפּ 
איז געווען אזוי אומגעריכט, אז די דײַטשן האָבן ניט באוויזן זיך ארומ- 
צוקוקן. איין ראָטע פונעם דאָזיקן באטאליאָן האָט פארכאפּט די אײַזנבאן- 
סטאנציע, און די צווייטע אין אוװועק צום אעראָדראָם. די דײַטשן האָבן 
אפילע ניט געפּרוּװוט זיך קעגנשטעלן. פון אָנפאנג האָבן זיי געמיינט, אז 
דאָס זײַנען זייערע טאנקען, און ווען זיי האָבן זיך ארומגעקוקט, איז שוין 
געווען צו שפּעט. פון מיזרעך און פון דאָרעם זײַנען אונטערגעקומען די 
הויפּט-קרעפטן פון אונדזער בריגאדע. איצט האָבן זיך געשאפן גינסטיקע 
באדינגונגען אף אויסצופילן מײַן פּלאן, וועלכן כ'האָב געהאט פארטראכט: 
ניט פּאטערן קיין איבעריקע מינוט, ניט ווארטן אף גאָלאָוואטשאָװס מאַָ- 
טאָשיסער-בריגאדע און אוועק אין אטאקע. 

פינף און זעכציק טאנקען און צואנציק ,סאמאָכאָדקעס? האָבן זיך 
אויסגעשטעלט אין איין שלאכט-ליניע. אינדערלופטן האָבן זיך א ריס גע- 
טאָן ראקעטעס, און הונדערטער סנאריאדן האָבן גענומען פליען איבער 
די קעפּ פון די דײַטשן. צען מינוט נאָכאנאנד האָבן מיר באגאָסן דעם 
סוינע מיט פּײַער. דערנאָך האָבן די טאנקען זיך א לאָז געטאָן פאָרויס, 
צעשמעטערנדיק אפן וועג די קעגנטאנקען-אײַנריכטונגען. אין א האלבער 
שאָ ארום זײַנען מיר שוין געווען אין דער פאָרשטאָט פון יענדזשעיוּ. 

די דײַטשן זײַנען אָפּגעטראָטן צו דער שטאָט, האָפנדיק, אז די שטאַָי 
טישע וענט װעלן זײי ראטעווען פון אומקום, נאָר מײַנע טאנקען האָבן 
גענומען שנעלער אָנגרײַפֿן, און אָט זײַנען זיי שוין אף די גאסן פון יענד- 
זשעיוּוו, 

איך בין ארופגעשפּרונגען אף עפּעס א פארשפּעטיקטן טאנק, וועלכער 
האָט מיך געבראכט אף דעם צענטראלן פּלאץ, 

די שטאָט איז געפאלן. אײַנגענומען האָבן מיר זי אָן באזונדערע שווע- 
ריקײַטן. מיר האָבן פארכאפּט טויזנטער געפאנגענע, דעם אעראָדראָם מיט 
אלע גאנצגעבליבענע אעראָפּלאנען, גרויסע שפּײַכלערס. כוץ דעם, האָבן 
מיר באפרײַט צוויי עשעלאָנען מיט סאָווצטישער יוגנט, וועלכע די דײַטשן 
האָבן געטריבן אף מײַרעװו אין דער פאשיסטישער קנעכטשאפט, 

די פּאַליאקן האָבן אונדז געהאָלפן אָפּרײניקן די שטאָט פון די פא- 
שיסטן און אויך אײַנאָרדענען א זאמלפונקט פאר די קריגסגעפאנגענע. 

מײַן פרײַנט גאָלאָוואטשאָװו איז געװוען שטארק איבעראשט, ווען ער 
האָט זיך דערװוּסט, אז די 55יטע טאנקען-בריגאדע געפינט זיך שוין אין 
דער שטאָט גופע. פון אָנפאנג האָט ער ניט געװאָלט גלייבן, און קעדיי זיך 
איבערצײַגן אין דעם, האָט זײַנע א באטארייע אויסגעשאָסן. צום גליק, 
האָט עס קיינעם ניט געשאט. עס האָבן גענומען פליַען ראד;אָגראמעס צום 
קאָמקאָר און צו גאָלאָוואטשאָװן, מע זאָל ניט שיסן איבער דער שטאָט. 

באנאכט, ווען מיר האָבן זיך באגעגנט מיט גאַלאָוואטשאָװן, האָט ער 
בארויגעז געזאָגט: 

-- אָט דאָס הייסט א לאנדסמאן? מיר האָבן דאָך אָפּגערעדט קומען איי- 
נער דעם אנדערן צוהילף, צונויפגעשטעלט טאבעלעס, אײַנגעשטעלט סיג- 
נאלן, און דו פארנעמסט זיך גאָר מיט פּארטיזאנשטשינע, -- גאַלאָוואטשאָװו 
האָט מיך געשטראָפט און דערבײַ געקוקט אף מיר מיט גוטע אויגן. ער 
איז, נאטירלעך, צופרידן געווען, װאָס די שלאכט איז דערפאָלגרײַך פאר- 
ענדיקט געווען. 

קיין יענדזשעיווו איז אראָפּנעקומען דער שעף פון ארמיי-שטאב דמיטרי 
דמיטריעװויטש באכמעטיעוו. באטראכט דעם אעראָדראָם, די אײַזנבאן- 
סטאנציע, האָט ער אָפּגעגעבן א פאראָרדענונג, מע זאָל עוואקולרן די גע- 
פאנגענע. ער האָט זיך שנעל פאנאנדערגעקליבן אין דער געשאפענער 
לאגע און פארפּינקטלעכט די װײַטערדיקע אופגאבע פון אונדזער בריגא- 
דע. באם געזעגענען זיך האָט באכמעטיעוו מיך ארומגענומען און צוגע- 
דריקט צו זיך; 

-- מאָלאָדצי! איך װעל אזוי טאקע זאָגן פּאוועל סעמיאָנאָװיטשן. איר 
פארשטייט, אײַער בריגאדע האָט איבערגעשניטן די זײַער וויכטיקע מא- 
גיסטראל קעלץ--קראקאָוו, איר האָט געעפנט דעם וועג אף טשענסטאָכאָו. 
אהין װעלן מיר אינדערפרי ארײַנלאָזן טשוגונקאָווס בריגאדע, 

פון דער פינצטערניש איז וי ארױיסגעשװוּמען מײַן אדיוטאנט און 
אונדז אײַנגעלאדן אף וועטשערע. אפן קליינעם טישעלע פונעם ענגן 
שטאב-אװוטאָבוס האָט פּיאָטער קאָזשעמיאקאָ, װי א גוטער סויכער, פא- 
נאנדערגעלייגט זײַן סכוירע: האָלענדישע שפּראָטן, בעלגישע קילקעס, װוי- 

נער שאָקאָלאד, געקינצלטע פלעשער מיט פראנצויזישן קאָניאק , מארטעל" 
און , נאפּאַלעאָן". 

דורך די גראָבע גלעזלעך פון זײַנע ברילן האָב איך געזען, װי די 
אויגן בא דמיטרי דמיטריעװיטשן האָבן גענומען פינקלען. 

-- פונוואנען קומט עס צו אײַך? 

-- דער קאָמאנדיר פונעם 1-טן באטאליאָן האָט פארכאפּט צוואנציק 
וואגאָנען מיט שפּײַז, -- האָט דערקלערט דער שעף פון פּאָליט-אָפּטײל, 
וועלכער איז געשטאנען דאָ באנאנד, 

אין יענער נאכט האָט אונדזער גאנצע טאנקען-ארמיי זיך א לאָז גע- 
טאַן דורך דער דורכגעבראָכענער שוץ-ליניע פונעם קעגנער. דאָס מיליטער 
האָט געשפּאנט פאָרויס, איבעריאָגנדיק די דײַטשן, וועלכע זײַנען געלאָפן 
אף מײַרעו. אָט איז זי -- די אָפּעראטיווע ראכוועס, וועגן וועלכער ס'האָט 
די גאנצע צײַט געטײַנעט איוואן סטעפּאנאָװיטש קאָניעוו, װועגן וועלכער 
עס האָט געטרוימט פּאװועל סעמיאַנאָװיטש ריבאלקאָ און אויך מיר-- די 
קאָמאנדירן פון טיילן און פארייניקונגען. 

ניט אומקוקן זיך אף צוריק, ניט מוירע האָבן פאר קיין אָפענע פלאג- 
גען, גיין פאָרויס און נאָר פאָרויס, דעמאָראליזירן דעם סוינעס אריער- 
גארדן, פארניכטן די טיפע רעזערוון -- אָט צו װאָס מיר האָבן געשטרעבט 
אין די יאנוואר-טעג פונעם 1945 יאָר, 

ס'איז נאטירלעך, װאָס אלע זײַנען מיר געװוען שטארק אופגערעגט, 
ווען מיר זײַנען צוגעקומען צום טײַך ווארטא -- דאָ איז פריִער געווען די 
דײַטשישע גרענעץ. 

די נאכט אפן 18 יאנוואר האָט זיך אויסגעגעבן זייער א נאסע. א קלע- 
פּיקער שניי האָט די גאנצע צײַט פארשטעלט די שפּארונעיפענצטערלעך 
פון די טאנקען, די , דװאָרניקעס? זײַנען אלע מאָל געבליבן שטיין אף די 
שויבן פון די אװוטאָמאָבילן. אין די שרעקלעכע בלאָטעס האָבן מיר ניט 
געקאָנט דורכמאכן מער פון צװיי-דרײַ קילאָמעטער א שאָ. 

איך האָב אָפּנעשטעלט די בריגאדע סאמע באם טײַך. דער אינזשעניער 
ביסטראָװוו האָט מיט זײַנע סאפּיאָרן באטראכט די בריק און געמאָלדן, אז 
פארפעסטיקן זי װעט מען קאָנען ערשט אינדערפרי, װײַל איצט זײַנען 
ניטאָ קיין שום מאטעריאלן אף צו טאָן דאָס. 

-- מאָרגן װעט זײַן שפּעט, ניקאָלײַ ניקאָלײַעװיטש. הײַנט באנאכט 
דארפן מיר זײַן אף דער דײַטשישער ערד. דו פארשטייסט עס צי ניט? מיר 
האָבן דאָך געגעבן א װאָרט זײַן דאָרט די ערשטע! 

די טאנקען זײַנען אָפּגעגאנגען אין א וײַט, אָפּטרעטנדיק דאָס אָרט 
דער קאַלאָנע אװוטאָמאשינעס, בראַנעװיקעס, ראדיאָסטאנציעס. צוזאמען 
מיט דער דאָזיקער קאָלאָנע איז איבערגעגאנגען די בריק אויך דער שטאב 
פון דער בריגאדע. 

און אָט זײַנען מיר אף דער דײַטשישער ערד. ארום-און-ארום אין 
פינצטער, דער וועג איז פּוסט. דער ערשטער באפעלקערטער פּונקט אף 
דער דײַטשישער טעריטאָריע קוקט אֹף אונדז מיט אױיסגעלאַשענע פענצ- 
טער פון ציגלנע שטיבער. אף א גרויסער שנעלקײַט רײַסן מיר זיך ארײַן 

אין צענטער פונעם ייַשעו. א שארף געפיל פון נעקאָמע פארפּרעסט דאָס 
הארץ. יאָ, מיר זײַנען געקומען אהער װי גערעכטע ריכטער... 

דער אינזשעניער ביסטראָוו האָט מײַן באפעל אויסגעפילט. אונדזערע 
טאנקען זײַנען יענע נאכט איבערגעגאנגען דעם טײַך ווארטא. ניט גרינג 
איז עס אָנגעקומען די סאפּיאָרן און די טאנקיסטן: די וואסער האָט פאר- 
גאָסן די ליוקן, נאָר ניט געקוקט דערוף, װאָס די מענטשן זײַנען געווען 
דורכגעװוייקט און פארפרוירן, זײַנען זי געווען די גליקלעכסטע אין יענער 
היסטאָרישער נאכט -- זי האָבן איינע פון די ערשטע דערגרייכט די אלטע 
דײַטשישע גרענעץ און מיט ביידע פיס זיך געשטעלט אף דער דײַטשי- 
שער ערד, 

מיר האָט די גאנצע צײַט זיך אויסגעוויזן, אז פאר אונדז איז דורכ- 
געשפּרונגען עפעס א טײיל. צי האָט גאָלאָוואטשאָוו זיך ניט אָפּגערעכנט 
מיט מיר פאר יענדזשעיוּו? ערשט אינדערפרי, ווען ס'איז זיך צעגאנגען 
דער נעפּל, האָבן מיר זיך פאנאנדערגעקליבן. ס'האָט זיך ארויסגעוויזן, אז 
די גאנצע נאכט איז פאר אונדז געגאנגען א דײַטשישער באטאליאָן. ער 
איז געגאנגען אף מײַרעו, און מיר האָבן געשפּאנט נאָך אים. דער דאָזי- 
קער באטאליאָן האָט אונדז טאקע געבראכט צו דער בריק. 

דער דײַטשישער אָפיצער, וועלכן מיר האָבן פארכאפּט, האָט אנער- 
קענט, אז אויך ער האָט זיך ניט פאנאנדערגעקליבן אין דער סיטואציע. 
- ער איז געווען זיכער, אז דאָס שפּאנט הינטער זי א דײַטשישע קאָלאָנע. 

שפּעטער האָבן מיר זיך דערװוּסט, אז סליוסארענקאָס און גאַלאָווא- 
טשאָווס בריגאדעס האָבן אויך די נאכט פאָרסירט דעם טײַך ווארטא. האס- 
טיק האָט זיך געטראָגן צו דער גרענעץ די 52-טע ארמיי פונעם גענעראל 
קאָראָטײַעוו. דער אָנגריף איז פאָרגעזעצט געװאָרן אפן גאנצן פּראָנט. 
איצט זײַנען אונדזערע וועגן געלעגן דורך ברענענדיקע דײַטשישע שטעט 
און כוטאָרס. 


אין איינעם א באפעלקערטן פּונקט, וועלכן די אײַנװוינער האָבן פאר- 
לאָזט, האָט אין א פענצטער זיך באוויזן א פּאסיקל שײַן. מיט א גרופּע 
אװוטאָמאטלער האָבן מיר זיך געלאָזט צו דעם דאָזיקן הויז. אף דער שװועל 
האָט מען אונדז באגעגנט מיט פריידיקע אויסגעשרייען. ס'האָט זיך ארויס- 
געוויזן, אז דאָ האָבן זיך אויסבאהאלטן אונדזערע רוסישע מײידלעך, וועל- 
כע זײַנען פארטריבן געװאָרן קיין דײַטשלאנד פון כערסאָן, זאפּאָראָזשיע, 
קיֵעוו. שוין צוויי טעג, װי זיי ווארטן אף אונדז, 

צום ערשטן מאָל נאָך לאנגע כאדאָשים קנעכטשאפט האָבן זיי מיט 
באגײַסטערונג ארויסגעבראכט דאָס ליבע װאָרט , כאווער". 

אפן טיש האָט געברענט א טונקל קעראָסין-לעמפּל, װאָס האָט קוים 
באלײַכט די אויסגעמאטערטע פּענעמער פון די באפּרײַטע. איבערשלאָגג- 
דיק איינע די אנדערע, האָבן די מיידלעך דערציילט וועגן דער קאטאָרגע, 
װאָס זיי זײַנען דאָ אויסגעשטאנען. 

-- װאָס זאָלן מיר איצט טאָן! -- האָבן זיי אלע אין איין קאָל געפרעגט. 

-- קלײַבט זיך אין וועג. אין א טאָג, אין צוויי ארום װעט מען אײַך 
אָפּפירן אהיים, 

אף די וועגן און מאגיסטראלן האָבן מיר אָפּט באגעגנט אויסגעצערטע, 
אָפּגעריסענע און אָפּגעשליסענע מענטשן: פראנצויזן, האָלענדער, טשעכן, 
דענער. זיי האָבן ווייטעקלעך געשמײיכלט, אויסדריקלעך זשעסטיקולירט, 
געוויינט און אויסגערופן באזונדערע װוערטער: , רוס! רוס!", , סאָװעטיק!? 
,װיקטאָריא!, , טאָוואריש!?. און מיר זײַנען געגאנגען אלץ װײַטער און 
װײַטער. װוּ איז אהינגעקומען די מידקײַט! דורך דער ראדיאָ האָט זיך 
בלויז געהערט: , פּאָרויס!", , פאָרויס!?, און מיר זײַנען געגאנגען. 

ניט באגעגענענדיק קיין אָרגאניזירטן ווידערשטאנד, זײַנען מיר אוועק 
פאָרויס און זיך אָפּגעריסן פון דעם גרונט-מיליטער קימאט אף אכציק קי- 
לאָמעטער. 

װי א פאריאָגטע כײַע, האָט דער סוינע זיך געװאָרפן אין אלע זײַטן, 
זוכנדיק א שפּארונע אף ארױסרײַסן זיך פונעם סאָװעטישן קעסל, נאָר 
אומעטום האָט ער זיך אָנגעשטױסן אף די טאנקען פון ריבאלקאָן און לע- 
ליושענקאָן, אף די דיוויזיעס פון זשאדאָוון און קאַראָטײַעװן. 

בוכשטעבלעך פונעם הימל איז צו אונדז אראָפּגעקומען א ליבער גאסט 
אף אן אעראָפּלאן , פּאָי2?". א פארבינדונגס-אָפּיצער האָט אונדז געבראכט 
צו פירן א קארטע, אף וועלכער ס'איז מיט א רויטן בלײַער געווען ארומ- 
גענומען אין א קרײַזעלע די שטאָט וועליון. דאָס האָט באטײַט --פארקע- 
רעווען די בריגאדע אף דאָרעם-מײַרעו, דורכמאכן א מארש פון 120 קי- 
לאָמעטער און קאיאָר פארכאפּן די שטאָט וועליון. 


אין דער שפּיץ פון דער קאַלאָנע האָבן מיר אװועקגעשטעלט דעם 
צווייטן באטאליאָן, מיט וועלכן ס'האָט קאָמאנדעװעט גריגאָרי סאווטשענ- 
קאָוו. איך מיטן שטאב זײַנען געגאנגען נאָך אים, פירנדיק נאָך זיך צַוויי 
טאנקען-באטאליאָנען, א באטאליאָן אװטאָמאטלער און אן ארטילעריע- 
דיװויזיאָן. מיר האָבן באשלאָסן ניט האלטן זיך בא די אײַנגעשטעלטע דיס- 
טאנצן, נאָר פארקערט, װאָס מער צונויפפּרעסן די קאָלאָנע, מאכן זי קאָמ- 
פּאקטער. דעם ,טיל? פון דער בריגאדע האָבן מיר געלאָזט שטיין אפן 
אָרט, קעדיי די פעלד-קיכן, די ציסטערנעס, רעמאָנט-מאשינעס זאָלן אונדז 
ניט פארשװועריקן דעם מארש. 

מיט אויסגעלאַשענע פארעס האָט אונדזער טאנקען-קאָלאָנע זיך שנעל 
געטראָגן איבער די וועגן פון דײַטשלאנד. מיר האָבן איבערגעיאָגט אָבאָזן 
און איינצלנע מאשינעס מיט היטלעריסטן. אקוראט און פּעדאנטיש, װי עס 
פּאסט פאר דײַטשן, האָט מען אונדז אָפּגעטראָטן דעם וועג און דורכגע- 
לאָזט פאָרויס. אין דער פינצטער האָבן זיי אונדז ניט דערקענט. זי זײַנען, 
פארשטייט זיך, זיכער געווען, אז אף זײיערע וועגן באוועגן זיך דײַטשישע 
טאנקען. אף דעם האָבן מיר טאקע אויסגערעכנט, ווען מיר האָבן באשלאָסן 
דורכמאכן אָט דעם אויסערגעוויינלעכן רעיד. איך בין געשטאנען אין מײַן 
טאנק אף א קעסטל סנאריאדן און אין די הענט געהאלטן א ראדיאָ-דאײג- 
ריכטונג, גרייט אין א באליביקער מינוט אָפּגעבן א וי אז די בריגא- 
דע זאָל ארײַנטרעטן אין שלאכט, 

. מיר זײַנען פארבײַגעפאָרן שטעטלעך, דערפער, כוטאָרס, װאָס זײַנען 
אײַנגעהילט געווען אין טיפן שלאָף. 

ס'איז שוין געווען טיפע נאכט, ווען מיר זײַנען ארויסגעשפּרונגען פון 
עפּעס א װעלדל און געבליבן שטיין ניט װײַט פון אן אומבאקאנטער 
שטאָט. אין דער פינצטער האָט זי אויסגעזען מוירעדיק גרויס. די שטאָט 
איז געלעגן אין א ריזיקן יאר. פון אלע זײַטן האָבן געװוּנקען פארטונקלטע 
עלעקטרישע לאמטערנס. מיר זוכן אין דער קארטע, קוקן זיך אײַן אין 
דער פינצטערניש און וילן געפינען וועלכע-ניט-איז סימאָנים אף צו 
אָריענטירן זיך. אלץ איז דאָ אומבאקאנט. די לויכטנדיקע. װײַזערס פונעם 
זייגער רוקן זיך צו דער דרײַ. 

סווערביכין שעפּטשעט מיר אפן אויער: 

-- דאָס דארף זײַן וועליון. לויטן קילאָמעטראזש, לויט דער צײַט פאלט 
עס צונויף, 

לוט דער קארטע דארף דאָ אָבער זײַן א פלאכלאנד און וועלדער, װאָס 
רינגלען ארום די שטאָט פון דרײַ זײַטן 

פון דער פינצטער האָבן זיך באוויזן עטלעכע אױיסשפּירער. 

-- אלץ איז אין אָרדענונג, כאווער קאָמבריג, דאָס איז זי, אונדזער 
שטאָט, -- האָט א פארמאטערטער, אָבער א צופרידענער אָפּגעראפּאָרטירט 
באָריס סאוועליעוו. 

-- וועמענס, וועמענס, זאָגסטו? -- האָט איבערגעפרעגט דמיטרלעוו. 

-- ס'מאכט ניט אויס, זי װעט זײַן אונדזערע, --- האָט אָסאדטשי זיך 


! ארײַנגעמישט, 


דער שעף פון דער אויסשפּירונג האָט מיר דערלאנגט א שילדל און 
אָנגעצילט דעם שטראל פון זײַן לאמטערנדל אפן טונקעלן עמאל. מער 
האָבן מיר ניט געצווייפלט --מיט גרויסע װײַסע אויסיעס איז געווען אָנ- 
געשריבן , וועליון". 

ארום מיר האָבן זיך פארזאמלט מײַנע שלאכט-פרײַנט, זיי האָבן גע- 
ווארט אף מײַן באשלוס, אף מײַן באפעל -- זיי זײַנען גרייט געווען אים 
אויסצופילן, 

אויסגעהערט דעם באפעל, האָבן די אָפיצערן זיך א לאָז געטאָן צו 
זייערע טיילן. 

סאווטשענקאָוו מיט זײַן באטאליאָן האָטס געדארפט אָנהייבן די אטאקע 
אף דער מײַרעװדיקער פאָרשטאָט פון וועליון, פיאָדאָראָוו און אָסאדטשי-- 
זיך ארײַנרײַסן פון דאָרעם. א באזונדער אופטראָג האָבן געהאט די אוו- 
טאָמאטלער -- זיי איז באפוילן געװאָרן דורכלייגן א וועג די טאנקען, אָפּ- 
רייניקן די געשלענגלטע ענגע געסלעך, וועלכע דער סוינע האָט געקאַנט 
גוט אויסנוצן. 

אפילע דאָ, אין דער דאָזיקער קאָמפּליצירטער לאגע, האָט סטארטשענ- 
קאָ זיך ניט אָפּגעזאָגט פון א שטאָך צו טאָן זײַן פרײַנט אָסאדטשל: 

-- נו, ניקאָלײַ אקימאָוויטש, גענוג צו פירן אף די טאנקען מײַן פּע- 
כאָטע. איצט זע, אז דו זאָלסט ניט אָפּשטײן פון איר, אנדערש וװועסטו 
האָבן קאלטס און ווארעמס. 

אָסאדטשי האָט גלײַך אפן אָרט געענטפערט: 

-- גוט, גוט, מירן נאָך זען, ווער ס'וועט ארײַנכאפּן. אָן מײַנע טאנקען 
וועסטו פארפאלן וװערן, װי א שפּילקע אין א װאָגן מיט היי. 

איך מיטן שטאב און א רעזערװיראָטע טאנקען האָבן זיך געשטעלט 
הינטער פּיאָדאָראָווס באטאלאאָן. 

-- איר זײַט גרייט? -- פרעגט דורך דער ראדיאָ סװוערביכין. 

-- גרייט! -- ענטפערט פיאָדאָראָוו, 

-- גרייט! -- ענטפערט אָסאדטשי. 

די אװוטאָמאטלער, די ארטילעריסטן, די סאפּיאָרן און די אױיסשפּירער 
האָבן געענטפערט דאָס זעלבע: 

-- גרייט! גרייט! גרײיט! 

-- וועלן מיר, הייסט עס, אַנהייבן, גריגאָרי אנדרייעוויטש?--פרעג 
איך בא סווערביכינען. 

-- מירן ריזיקירן, -- ענטפערט ער, 

און עס צעטראָגט זיך דורך דער ראדיאָ דער סיגנאל: , שטורעם!? 
, שטורעם!? 

עס האָבן גענומען רוישן די מאָטאָרן, די רױיפּן האָבן זיך צעקלונגען. 
די שטאָלענע לאווינע האָט א קלאפּ געטאָן איבערן סוינע. די טאנקען און 
מינענווארפערס, די הארמאטן און די קוילנווארפערס האָבן געשאָסן, גע- 
שאָסן אָן אן אופהער, און סנאָפּעס טראסירנדיקע קוילן און סנאריאדן 
זײַנען, איבעריאָגנדיק איינס דאָס אנדערע,. געפאלן אף דער 
שטאָט. 

טויזנטער פילקאַליריקע ראקעטעס האָבן זיך אופגעהויבן צום הימל, 
די טאנקיסטן און די שאָפערן האָבן אײַנגעשלאָסן די פארעס, און די נאכט 
איז אף א צײַט אָפּגעטראָטן. אלע האָבן מיר זיך געלאָזט אף וועליון. אין 
שטאָט איז געװאָרן א פּאניק, אין פארשיידענע ערטער זײַנען אױיסגעבראָכן 
סרייפעס. 

דול געװאָרן פונעם אומגעריכטן אַנגריף, זײַנען די דײַטשישע סאָל- 
דאטן ארױיסגעשפּרונגען פון די קאזארמעס און גענומען לויפן, װוּ די 
אויגן האָבן זיי געטראָגן, נאָר אומעטום האָבן זיי זיך אָנגעשטױסן אף 
אונדזערע אוװוטאָמאטלער, אף אונדזערע טאנקיסטן. די אָפיצערן פונעם 
גארניזאָן, וועלכע האָבן געװווינט אין פארשיידענע קווארטירן פון שטאָט, 
האָבן געפּרוּווט צונויפנעמען גרופּעס סאָלדאטן און אָרגאניזירן א ווידער- 
שטאנד, נאָר דאָס האָט זיך זיי אָבער ניט אײַנגעגעבן. אנדריי סעראזשי- 
מאָוו האָט אוועקגעפירט זײַנע אױיסשפּירער צו דער עלעקטראָסטאנציע 
און דאָרט אויסגעלאָשן די שײַן. זײַן פארטרעטער ניקאָלײַ נאָװיקאָו האָט 
באלעבאטעוועצט אף דער טעלעפאָן-סטאנציע. א שווערע נאכט איז דאָס 
געווען, כאָטש בײַקומען דעם היגן גארניזאָן איז געווען ניט זייער קאָמ- 
פּליצירט. די גרעסטע שװעריקײַט איז באשטאנען דערין, װאָס אונדז האָט 
ניט געקלעקט קיין צײַט צו קאָאָרדינירן די אָפּעראציעס פון דער אינפאנ- 
טעריע, פון די טאנקען און ארטילעריע. ס'האָט געדראָעט א געפאר, אז 
מיר זאָלן באשאָסן ווערן פון אונדזער אייגענעם מיליטער. 

קיין פּלאן פון דער שטאָט האָבן מיר ניט געהאט, און דאָס האָט פאר- 
שװעריקט דעם אָנגריף פון די ראָטעס און באטאליאָנען, און דאָך האָבן 
מיר אויסגערעכנט ניט בלויז אף ריזיקע, ווען מיר האָבן אָפּגעגעבן דעם 
באפעל אָנצוגרײַפן באנאכט, כאָטש, דעם עמעס געזאָגט, איז אָן ריזיקע 

ניט מעגלעך קיין שום שלאכט. מיר האָבן אויסגערעכנט אף דער שלאכט- 
געניטקײַט פון דער בריגאדע, װאָס האָט שוין געהאט א דערפארונג פון 
צענדליקער באנאכטיקע אטאקעס. 

איך האָב זיך פארלאָזט אף מײַנע קלוגע און דרייסטע כאוויירים ---אף 
דעם סיביריאק פיאָדאָראָוון, אפן קרימטשאק סאװוטשענקאָוון, אפן געווע- 
זענעם פאָרזיצער פון קאָלװירט אָסאדטשי, אף דמיטריַעװן, װאָס איז ביז 
דער מילכאַמע געווען א סעקרעטאר פון א ראיאַנישן פּארטײ-קאַמיטעט, 
אפן קאדראָוון אָפיצער סװוערביכינען, און קיין טאָעס האָב איך ניט 
געהאט. 

ביז פארטאָג האָט סטארטשענקאָ מיט זײַנע אװטאָמאטלער אָפּגערײַניקט 
די שטאָט -- ער האָט געפאנגען א גרויסע גרופּע פאשיסטישע סאַלדאטן 
און אָפיצערן. די טאנקען-יבאטאליאָנען זײַנען ארויס פון שטאָט און אוועק 
פאָרויס אף צאָפן און אף מײַרעװו. זיי האָבן פארנומען אלע וועגן, װאָס 
פירן צום פראָנט, און זיך צוגעגרייט שטעלן א ווידערשטאנד די דײַטשי- 
שע רעזערוון, וועלכע האָבן זיך דערנעענטערט צו דער שטאָט. 


ריבאלקאָ האָט צוגעײַלט זײַנע קאָרפּוסן, אונטערגעיאָגט די טאנקען- 
טיילן און די מעכאניזירטע בריגאדעס, פאָדערנדיק פון אלעמען גלײַך 
אויסנוצן דעם דערפאָלג פון די פאָרויסגעשריטענע אָטריאדן. אליין איז 
ער אף אן אָפענער מאשין, אין דער באגלייטונג פון א קליינער גרופּע 
אװוטאָמאטלער, ארומגעפאָרן איבער די בריגאדעס און באטאליאָנען, וועל- 
כע האָבן זיך ארויסגעריסן װײַט פאָרויס. 

ניט װײַט פון דער שטאָט האָט זיך אף א בארג-שיפּוֹי געפונען א 
קליינינק כוטאָרל, װאָס איז געווען ארומגערינגלט מיט א שטאכעטן-פּלױט 
און מיט צוויי רייען הויכע טאַפּאָלן. סווערביכין האָט אויסגעקליבן דאָס 
דאָזיקע אָרט פארן שטאב. דורכן פענצטער פונעם צווייטן שטאָק האָט מען 
גוט געזען וועליון. 

אן אויסגעמאטערטער פון פיל שלאָפּלאָזע נעכט, האָב איך זיך אײַנגע- 
הילט אין מײַן פּעלץ און שטארק אנשלאָפן געװאָרן. פּלוצעם האָב איך 
דערהערט קאַזשעמיאקאָווס אויסגעשריי: 

-- דײַטשן! 

דער אדיוטאנט האָט מיך געטאָרקעט, קוים אופגעװועקט פון שלאָף. 

-- װאָס פאר א דײַטשן? 

-- א קאָלאָנע היטלעריסטן באוועגט זיך אהער, צום שטאב.. 

איך בין גלײַך וואכעדיק געװאָרן און צוגעפאלן צום פענצטער. דורכן 
בינאָקל האָבן זיך בוילעט געזען סילועטן פון טאנקען, פיר לאנגע האר- 
מאטן און א גרויסע צאָל אינפאנטעריע. 

-- פארװאָס מיינט איר, אן דאָס זײַנען דײַטשן? 

סווערביכין האָט א קנייטש געטאָן מיט די אקסלען: 

-- עס קאָן ניט זײַן, אז דאָס זאָלן זײַן אונדזערע, 

מיר זײַנען ארויסגעלאַפן פון שטוב. סווערביכין האָט אופגעהויבן אֹף 
די פיס דעם גאנצן שטאב. די פײַנטלעכע קאָלאַנע האָט פאָרגעזעצט צו 
פּױיזען אין דער ריכטונג פונעם כוטאָר, װי זי װאָלט אונדז גאָר ניט בא- 

מערקט. שפּעטער האָבן מיר פעסטגעשטעלט, אז די פאשיסטן האָבן ניט 
געװוּסט, אז וועליון געפינט זיך בא אונדז אין די הענט. 

-- װיַאזוי װועלן מיר באגעגענען די ניט-יגעבעטענע געסט?--- האָט זיך 
געווענדט צו מיר סווערביכין. 

-- פארשטייט זיך, אז מיט קאָװעד. די הױיפּטיזאך איז אָבער געדולד 
און אויסגעהאלטנקײַט. זאָל די קאָלאָנע ארויס פון וואלד און צוגיין נעענ- 
טער, דעמלט װעלן מיר זיך אָנוואלגערן אף איר... 

דער מעהאלעך צװישן אונדז און דעם קעגנער איז מיט יעדער מינוט 
קלענער געװאָרן. מיר האָבן שוין געהערט דעם געהויל פון די מאָטאָרן, 
דאָס קלימפּערײַ פון די רויפּן.. 

דמיטריעוו האָט מיך א צי געטאָן באם ארבל: 

-- איך מיין, אז עס איז שוין צײַט. 

-- זאָלן זיי צוגיין נעענטער... 

אָט איצט איז די צײַט! איך גיב א סימען, און א סנאָפּ גרינע ראקעטעס 
רײַסט זיך אוף צום הימל. ס'האָבן גענומען שטעפּן די אווטאָמאטן, ס'האָבן 
אָנגעהױבן ריידן אף זײיערע באסאָווע שטימען די גרויסקאליבערדיקע 
קוילנווארפערס, וועלכע האָבן אָן איבערײַס געשיקט טראסירנדיקע קוילן 
אין דער סאמע געדיכטעניש פון דער פּײַנטלעכער קאָלאָנע. 

די טאנקען-ראָטע אין דער שפּיץ מיטן יונגן אָפיצער מאנינען האָט זיך 
א ריס געטאָן צום וואלד און אָפּגעשניטן דעם סוינע דעם וועג אף צוריק. 
פּיאָטער קאָזשעמיאקאָוו איז געשטאנען אפן טורעם פון מײַן טאנק און 
קאָרעגירט דאָס פּײַער פונעם הארמאט. די טאנקאָווע רעזערװיראָטע האָט 
זיך ארײַנגעריסן פון הינטנארום מיט א העפטיק פײַער און מיט די רױפּן 
גענומען פארניכטן די פײַנטלעכע טייל. פאר א מין האלבער שאָ אין די 
פאשיסטישע גרופּע ליקווידירט געװאָרן. 

די דײַטשן האָבן איבערגעלאָזט אפן שלאכטפעלד פיר טאנקען. עטלעכע 
אונטערגעשלאָגענע הארמאטן, העכער דרײַ הונדערט געהארגעטע און א 
גוטע מייע געפאנגענע. 

נאָװיקאָוו האָטס מיר געבראכט צו פירן דעם קאָמאנדיר פונעם צעשמע- 
טערטן אָטריאד, 


-- כאווער פּאָלקאָװניק, פונדעסטוועגן האָב איך אים געפּאקט, --- האָט 
אָפּגעראפּאָרטירט דער אױיסשפּירער. 

פאר מיר איז געשטאנען א האלבינאקעטער געזעצטער דײַטש מיט 
ברענענדיקע אויגן און מיט אן אראָפּגעהאנגענער ליפּ, 

-- אָט איז זײַן מונדיר, זײַנע דאָקומענטן, דער ריטער-קרייץ און אלע 
שמאָכטעס, -- האָט געמאָלדן דער אױסשפּירער. 

-- עס-עס? -- האָב איך געפרעגט דעם דײַטש. 

-- נײַן, נײַן, ניכט וואר. איך בין פעלד-אָבערסט, -- האָט ער זיך פאָר- 
געשטעלט, 

די געפאנגענע פון זײַן אָטריאד האָבן אים אָבער דעמאסקירט. עס האָט 
זיך ארויסגעוויזן, אז ער איז אן אָנגעזעענער פאשיסטישער טוער פון דער 
היגער געגנט. די לעצטע טעג האָט ער צונויפגענומען א טױזנטקעפּיקן 

אָטריאד פון פאשיסטישע גאָרגלשנײַדער , פּאַלקשטורעם? און אים געפירט 
קיין וועליון. ערשט נעכטן האָט ער מיט שוים אף די ליפּן גערופן די 
אײַנװוינער פונעם שכיינעסדיקן שטעטל קעמפן ביזן לעצטן אָטעם, און 
איצט האָט ער געפּרוּוט דערװײַוזן, אז ער איז אין קיין זאך ניט 
שולדיק. 

-- מע רעדט אָן אף מיר! -- האָט ער געגוואלדעוועט און געמאכט מיט 
די הענט. 

דער עסעסאָװועץ האָט זייער ניט גערן דערציילט, מיט װאָס ער האָט 
זיך פארנומען אין אוקראינע. 

-- איך האָב ווערבירט ארבעטסיקראפט, פארשריבן פרײַװיליקע, װאָס 
האָבן געװאָלט פאָרן קיין דײַטשלאנד, -- האָט ער געשטאמלט. 

מיר האָבן גוט געװוּסט, װאָס עס באטײיט , ווערבירן". ביז איצט קלינגט 
נאָך אין די אויערן דאָס געוויין פון די סאָוועטישע מיידלעך און באָכערים, 
וועלכע זײַנען ארײַנגעפאלן צו די דײַטשן אין קנעכטשאפט. 

די שלאכט איז שוין געגאנגען צו ענדע, ווען דער פארבינדונגס-אָפי- 
צער האָט מיר איבערגעגעבן, אז לעבן שטאב האָבן זיך אָפּגעשטעלט מא- 
שינעס פונעם קאָמאנדארם. איך בין צוגעלאָפן צו ריבאלקאָן. דערציילן 
אים איינצלהײַטן וועגן דער פאָרגעקומענער שלאכט האָט מען ניט גע- 
דארפט. פּאװועל סעמיאָנאָװיטש האָט אלץ אליין צוגעזען. 

-- װוי גייט עס?-- האָט ער געפרעגט, 

-- אלץ איז אין אָרדענונג. די שלאכט װערט פארענדיקט. די פאר- 
לוסטן און די טראָפײיען ווערן אונטערגעכעזשבנט... 

-- און װוּ איז אײַער בריגאדע? 

-- אין שטאָט און צאָפּנדיקער פון דער שטאָט. 

ריבאלקאָ האָט באדויערנדיק א שאָקל געטאָן מיטן קאָפּ: 

-- אינטערעסאנט! די בריגאדע איז אין שטאָט, און דער קאָמאנדיר פון 
דער בריגאדע האָט מיט זײַן שטאב זיך אָפּגעזונדערט און מע שלאָגט זיך 
איינער אליין. װי רעכנט איר, ס'איז נאָרמאל אזוי? 

-- אינעם געגעבענעם פאל, רעכן איך, אין עס נאָרמאל, כאווער גע- 
נעראל, -- האָב איך שארף געענטפערט. איך האָב אָבער פארביסן א ליפּ, 
און נאָך א קורצער פּאוזע פאָרגעזעצט שוין רויַקער:-- דער ,קפּ" געפינט 
זיך אפן נייטיקן אָרט, דאָס, װאָס די פײַנטלעכע גרופּירונג איז געקומען 
טי וועליון גראָד דורכדאנען, בארעכטיקט פולשטענדיק אונדזער אויס- 
וואל. 


פּאוװועל סעמיאָנאָװויטש האָט פארשטאנען, אז איך נערוויר זיך שטארק, 
איז ער צוגעגאנגען נעענטער און רויַק געזאָגט: 

-- מע דארף זיך ניט היצן. איך האָב דאָך איבערגעלעבט פאר אײַך... 
דערציילט בעסער, ויאזוי איז אײַך געלונגען באנאכט פארכאפּן 
וועליון? 

מיר זײַנען אלע ארײַנגעגאנגען אין שטוב, זיך צוגעזעצט צום טיש, 
און איך האָב גענוי דערציילט דעם קאָמאנדארם װועג! די באנאכטיקע גע- 
שעענישן. 

הערנדיק מײַן באריכט, האָט פּאוועל סעמיאָנאָװיטש צוגעשאָקלט מיטן 
קאָפּ. פון מאָל צו מאָל האָט ער שטיל ארײַנגעשטעלט א װאָרט: , גוט? 
,זײַער גוט", , מאַלאָדצי?.. 


פּלוצעם האָב איך באמערקט, אז דער קאָמאנדארם דרעמלט. זײַן פּאָנעם 
האָט זיך אויסגעצויגן, די באקן זײַנען שטארק אײַנגעפאלן און אונטער די 
אויגן האָבן זיך בוילעט אויסגעטיילט די אָנגעבראקנעטע זעקעלעך. רי- 
באלקאָ האָט קיינמאָל ניט געשוינט זײַן געזונט. ער האָט זיך געטראָגן 
איבערן פראַנט --באטאָג אָנגעפירט מיט די שלאכטן אוּן באנאכט זיך 
פארנומען מיט איבערגרופּירן די טיילן און פארייניקונגען, ער האָט בא- 
וויזן צו זײַן אין די פאָרויסגעשריטענע אָטריאדן, געפונען צײַט אף אונ- 
טערצואָגן די הינטערשטעליקע טיילן, בלויז אף אָפּרוען האָט אים דער 
מעסלעס ניט געסטײַעט. 

איך האָב געגעבן א װוּנק, מע זאָל אופהערן צו טומלען. אין צימער 
איז געװאָרן שטיל, נאָר פּאװועל סעמיאָנאָװיטש איז פּלוצעם וי אן אָפּגע- 
בריטער אופגעשפּרונגען פון אָרט. 

-- איר מיינט, אז איך בין אנשלאָפן געװאָרן? ניין, ברידערלעך, עס 
וועט זיך ניט באקומען, איצט איז ניט די צײַט אף צו שלאָפן. מיד בין 
איך טאקע, נאָר אָפּרוען װעלן מיר זיך נאָך דער מילכאָמע, 

עמעצער האָט פאָרגעלייגט, מע זאָל עפּעס איבערכאפּן. מיר האַבן 
אויסגעטרונקען צו קווערטלעך טיי, פארביסן מיט ברויט און קאָנסערון. 
נאָכן איבערבײַסן האָט ריבאלקאָ געזאָגט: 

-- אין א פּאָר שאָ ארום װועלן אונטערקומען גאַלאָוואטשאָוו און אר- 
כיפּאָוו. אָבער ווארטן אף זיי דארפט איר ניט. לאָזט איבער א טייל פון 
אײַערּע קרעפטן אין שטאָט און אליין נעמט טייקעף צונויף די בריגאדע, 
און, פּונקט װי פריִער, ניט ארײַנלאָזנדיק זיך אין קיין פארצויגענע 
שלאכטן, יאָגט װאָס שנעלער צום אָדער. אָט האָט איר דעם מארשרוט, -- 
האָט ער מיטן פינגער אָנגעוויזן אף די פעטע רויטע ליניעס, װאָס זײַנען 
געווען אָנגעצײיכנט אף דער קארטע. 

איך בין ארויסגעגאנגען באגלייטן דעם גענעראל צו דער מאשין. 

-- דאָס, װאָס איר האָט צעקלאפּט אן אָטריאד עסעסאָװוצעס, איז זייער 
גוט. קיין טויטע קעמפן מער ניט, --און שוין זיצנדיק אין מאשין, האָט 
ער שמייכלענדיק געפרעגט:--װוּ זשע זאָל איך אײַך איצט דער- 
יאָגן? 

-- אפן אָדער, כאווער גענעראל. 

-- אפן אָדער איז אפן אָדער, נאָר זעט, איר זאָלט אויך דאָרט זיך ניט 
באהאלטן פון מיר.--א ברייטער שמייכל האָט זיך אויסגעלייגט אף זײַן 
מיד פּאָנעם, 


אָנהײב פעווראל איז דאָס מיליטער פונעם 1-טן אוקראינישן פראָנט 
ארויס צום אָדער און פארכאפּט א גרויסן פּלאצדארם אפן מײַרעװדיקן 
ברעג פונעם דאָזיקן טײַך, 


233 


גלייוויץ, קאטאָװויצע, ריבניק, אָפּעלן, בריג -- דער גאנצער סילעזישער 
אינדוסטרייעלער ראיאָן איז באפרײַט געװאָרן פון די דײַטשן. 

דער ווינטערדיקער אָנגריף פונעם סאָוועטישן מיליטער האָט געראטע- 
וועט די פארבינדעטע, וועלכע זײַנען ארײַנגעפאלן אין א שווערער לאגע 
הינטער די ארדענען. מיר האָבן אָפּגענומען באם דײַטש די מעגלעכקײַט 
צו מאנעוורירן. אין דער בײַבאלטיק און אין מיזרעך-פּרײַסן זײַנען אי- 
בערגעמאַלט געװאָרן די ארומגערינגלטע דרײַסיק דײַטשישע דיוויזיעס. 
דאָס מיליטער פונעם מארשאל ראָקאָסאָווסקי האָט זיך ארײַנגעשניטן װײַט 
אף צאָפן-מײַרעװו און ארויס צום באלטישן יאם, 

די פראָנטן פון די מארשאלן מאלינאָווסקי און טאָלבוכין האָבן בא- 
פרײַט בולגאריע, יוגאָסלאװיע, רומעניע. 

דער 4-טער אוקראיַנישער פראַנט האָט מיט זײַנע דיוויזיעס זיך אראָפּ- 
געלאָזט פון די קארפּאטן. דער 1-טער אוקראיַנישער און דער 1-טער װײַס- 
רוסישער פּראָנטן האָבן װי אן אײַזערנע וואנט זיך געשטעלט אף דער 
סטראטעגישער ריכטונג, װאָס האָט געפירט צו בערלין. 

,ס'איז ניט מעגלעך צו באשרײַבן אלץ, װאָס ס'איז פאָרגעקומען צװוישן 
װײַסל און אָדער אין די ערשטע כאדאָשים פון 1945 יאָר. אײראָפּע האָט 
קיין ענלעכס ניט געװוּסט זינט די צײַטן, װען עס איז אומגעקומען די 
רוימישע אימפּעריע?, --אזוי האָט דערנאָך דערקלערט דער שעף פונעם 
שטאב פון דער 4-טער טאנקען-ארמיי דער פאשיסטישער גענעראל מע- 
לענטין, אזוי האָבן שפּעטער אויך געמאָלדן די פעלדמארשאלן פאָן מאנ- 
שטיין און גענעראל מאנטייפעל... 

ויסנדיק, װאָס פאר א ראָליע עס װעט דארפן אָפּשפּילן דער מײַרעװ- 
דיקער ברעג פונעם אָדער, האָט דער פראָנט-קאָמאנדיר געשיקט אין יענעם 
ראיאָן די טאנקען-ארמייען פון ריבאלקאָן און לעליושענקאָן, די טאנקען- 
קאָרפּוסן פון קוזנעצאָוון, פּאַלובאָיאראָװון און פֿאָמיניך, די שיסער-דיווי- 
זיעס פון זשאדאָוון און קאָראַטײַעװן. דער אָדער איז פאָרסירט געװאָרן 
אף א פּראָנט פון הונדערט קילאָמעטער און אף א היפּשער טיף, איצט אין 
אין הינטערלאנד געבליבן פּױלן, דער סילעזישער אינדוסטריעלער 
ראיאָן. 

ריבאלקאָס, זשאדאָװוס, לעליושענקאָס מיליטער האָט זיך א לאָז געטאָן 
צו די טײַכן באָבער און נייסע. עס זײַנען פארכאפּט געװאָרן די שטעט 
שטיינאו, ליגניץ, גיינאו, שטערליץ. 

איצט איז שוין דער אָדער אויך פארבליבן הינטער אונדז אף א שטרע- 
קע פון 80--100 קילאָמעטער. דאָרט האָבן זיך געפונען שפּיטאָלן, רעמאָנט- 
באזעס, ווארשטאטן. 

די רעגולירערנס פון די ארמייישע וועג-באטאליאָנען זײַנען איצט גע- 
װאָרן די באלעבאטים אף די דײַטשישע שאָסיי-וועגן. 

מאשענקא האָט װידער באגלייט אונדזערע קאָלאָנעס מיט דעם לו- 
טערן בליק פון אירע בלויע אויגן. מיט אירע פענדלעך האָט זי געריכטעט 
די טאנקען, די אינפאנטעריע און ארטילעריע אף די וועגן, װאָס פירן אלץ 
װוײַטער און װײַטער אף מײַרעװ --אין דער טיף פון דײַטשלאנד. 

קוטוזאָװוס הארץ 


וין דער צווייטער טאָג, װי עס איז פארפאלן געװאָרן 
פיאָדאָראָװס באטאליאָן. ‏ דער פארבינדונגס-אָפיצער, 
וועלכן איך האָב געשיקט צו אים, האָט זיך ניט אומגע- 
קערט. מײַן פארטרעטער איוואן קאלעניקאָוו האָט די 
גאנצע נאכט געזוכט דעם באטאליאָן און זי אומגעקערט 
מיט גאָרניט. דער שעף פון פּאָליט-אָפּטײל האָט זיך 
געסטארעט מיך בארויקן: 

-- ס'וועט אלץ זײַן אין אָרדענונג. איר קענט דאָך דעם כיטראק. מיר 
גלייבט זיך ניט, אז די דײַטשן זאָלן אים פארכאפּן אין די בערג. 

איך האָב גענוי אויסגעפרעגט אָסאדטשין, װאָס האָט זיך באגעגנט מיט 
פיאָדאָראָװון ערשט נעכטן באטאָג. פיאָדאָראָוו האָט אים געזאָגט, אז ער 
האָט באקומען אן אופגאבע פונעם שטאבישעף פון דער בריגאדע ארויס- 
גיין דאָרעמדיקער פון זאָראו, פארכאפּן די וועגן, װאָס גייען פון די בערג. 

-- און װײַטער װאָס איז געווען? 

-- מער האָב איך אים ניט געזען, איך האָב בלויז געהערט ערגעץ פון 
א זײַט, װי עס שיסן הארמאטן, --- האָט אָסאדטשי געענטפערט. 

די שטימונג איז געווען בא מיר א שווערע. אייערנעכטן איז אין ניט 
קיין גרויסן באפעלקערטן פּונקט דערהארגעט געװאָרן דער באטאליאָן- 
קאָמאנדיר סאווטשענקאָוו,. פאר מײַנע אויגן איז ער אומגעקומען. אָט 
וויאזוי עס איז געשען. 

..פיאָדאָראָווס און אָסאדטשיס באטאליאָנען האָבן באנאכט זיך ארויס- 
געריסן װײַט פאָרויס. א ראדיאָגראמע האָט אונדז געגעבן צו וויסן, אז 
זייערע טיילן געפינען זיך לעבן גיינאו. אף אזא דערפאָלג האָבן מיר זיך 
אפילע ניט געריכט. דער ראיאָן גיינאו האָט זיך געפונען פון אונדז אף 
א מעהאלעך פון פערציק קילאָמעטער. איך האָב באפוילן פיאָדאָראָוון און 
אָסאדטשין פארכאפּן די שטאָט גיינאו. איצט האָט מען געדארפט װאָס גי- 
כער אויסקערעווען סאװוטשענקאָווס באטאליאָן אף צאָפן-מײַרעװ, נאָר איך 
האָב, װי אפצולאָכעס, זיך פארהאלטן מיטן בריגאדעישטאב און קוים 
דעריאָגט סאווטשענקאָוון. 

מיר האָבן זיך אָפּנעשטעלט בא א שטיינערנעם הויז, און איך האָב אף 
סאװוטשענקאָווס קארטע אָנגעצייכנט מיט א פּונקטיר-ליניע דעם מארשרוט, 
װוּהין ער דארף אינדערפרי ארויסקומען. דער קאָמבאט האָט א קוק גע- 
געבן אף דער קארטע און גלײַך פארשטאנען, אין װאָס עס באשטייט זײַן 
שלאכט-אופגאבע. ער האָט געשווינד פארדרייט א ציגאר מאכאָרקע, ארײַנ- 
געשפּרונגען אין טאנק, און די באטאליאָן-קאָלאָנע איז פארשװוּנדו אין 
דער פינצטערניש. 

די שטאב-מאשינעס האָבן ניט באוויזן זיך רירן פונעם אָרט, וי אונדז 
האָט ארומגערינגלט אן אוילעם באפרײַטע סאָוועטישע מיידלעך און באָ- 
כערים. די מערהײַט פון זיי זײַנען נאָך געווען קינדער, נאָר אויסגעזען 
האָבן זיי װי אלטע לײַט. 

האלב-נאקעטע, מיט שטרויענע טשוּוויאקעס אף די באָרוועסע פיס, מיט 
אויסגעצערטע צעקנייטשטע פּענעמער און גרויסע אויגן, האָבן זיי געקוקט 
אף אונדז מיט אן אויסדרוק פון דאנקבארקײַט און גליק. זיי האָבן 
ארויסגערופן צו זיך ניט נאָר מיטלײַד, נאָר אויך הארצקלעמעניש. יעדע- 
רער פון אונדז האָט זיך דערמאָנט די אייגענע ברידער און שוועסטער-- 
פיל פון זיי איז אויסגעפאלן דער זעלבער גוירל, אויב ניט נאָך ערגער.. 
די כעוורע האָבן אונדז פארשאָטן מיט פראגן, מיר האָבן קויִם באוויזן צו 
ענטפערן. 

פּלוצעם האָט אין עק פון דאָרף אָפּנעהילכט א שטארקער אופרײַס. 
ס'האָט זיך ארויסגעריסן א פלאם, װאָס האָט באלויכטן דעם פארװאָלקנטן 
הימל, און באלד דערנאָך האָט זיך דערהערט א שיסערײַ פון אװטאָמאטן. 

מיר האָבן זיך א לאָז געטאָן אין יענער ריכטונג און דערזען א ברע- 
נענדיקן טאנק. באנאנד איז אף א פארבלוטיקטן ברעזענט געלעגן א טוי- 
טער דער קאָמבאט סאװוטשענקאָוו: די ,פאוסטניקעס", וועלכע האָבן זיך 
פארשפּארט אין די הײַזער, האָבן אָפּגעטאָן זייער שווארץ שטיקל ארבעט. 

דער געוועזענער שאָפער פון קרים גריגאָרי איוואנאָוויטש סאווטשענ- 
קאָוו איז געווען איינער פון די געניטסטע טאנקיסטן. אין יענער נאכט איז 
פאריאָסעמט געװאָרן דער צווייטער באטאליאָן, מיט וועלכן ער האָט פיל 
כאדאָשים אָנגעפירט. אין יענער נאכט האָבן מיר זיך צערעכנט מיטן סוי- 
נע אזוי װי ער האָט פארדינט, -- די פאשיסטן האָבן דערפילט אף די איי- 
גענע ביינער, װאָס עס באטײַט גערעכטע נעקאָמע. 

און איצט געפין איך זיך ניט קיין אָרט: שוין זשע איז אויך מיט פיאָ- 
דאָראָװן געשען עפּעס שלעכטס? עס האָט זיך געװאָלט גלייבן, אז ער 
װעט זיך אומקערן א גאנצער און א געזונטער. 


אלע מאָל, ווען עס פלעגט באזונדערס שווער װערן, האָב איך אָן שום 
וואקלעניש געשטעלט אפן פאראנטװאָרטלעכסטן באצירק דעם 1-טן בא- 
טאליאָן, מיט וועלכן ס'האָט קאָמאנדעװועט דאָס סיבירער באָכערל פּיאָטער 
פיאָדאָראָוו. אין דער בריגאדע האָט מען וועגן אים געזאָגט: ,קלוג, כיטרע 
און פלינק". די ברוסט פון דעם דאָזיקן מענטשן האָבן באשײַנט עטלעכע 
אָרדענס פון דער רויטער פאָן, אָרדענס פון דער פאָטערלענדישער 
מילכאָמע, אן אָרדען פון אלעקסאנדער נעווסקי און פיל מעדאלן, און דאַ 
ניט לאנג צוריק איז געקומען דער קאָמאנדארם ריבאלקאָ אוז אים איבער- 
געגעבן א לענין-אָרדען און א גאָלדענעם שטערן פון א העלד פון סאָ- 
וועטנפארבאנד, 

ס'האָט זיך ארויסגעוויזן, אז מיר האָבן זיך אומזיסט באומרויַקט. בא- 
נאכט האָט פיאָדאָראָוו זיך אומגעקערט און דערצו נאָך געבראכט צו פירן 
א גרויסע גרופּע קריגסגעפאנגענע, א צענדליק מאשינעס, אָנגעלאָדענע 
מיט געווער און אנדערע טראָפייען. 

נאָר ארײַנגעכאפּט האָט ער, װי ער האָט פארדינט. כ'האָב אים גע- 
דראָעט אראָפּצונעמען פונעם באטאליאָן, פאריאָגן אין הינטערלאנד... און 
ער איז געשטאנען פאר מיר אויסגעצויגן און געשויגן, בלויז די אויגן 
זײַנע האָבן געשמייכלט. 

-- פארװאָס האָסטו זיך פארהאלטן? מאָרגן גייט די בריגאדע אין 
שלאכט, און דו ביסט פארפאלן געװאָרן, --האָב איך זיך ניט געקאָנט 
בארויָקן, 

-- איך בין ניט שולדיק, כאווער פּאָלקאָװניק, כ'האָב נאָך באנאכט און 
דערנאָך אינדערפרי זיך געריסן צו אײַך, נאָר מע האָט מיך ניט געלאָזט. 

-- א ראדיאָגראמע האָסטו באקומען?-- האָט סװערביכין זיך ארײַנ- 
געמישט. 

-- נו, איז װאָס? -- האָט ער א מורמל געטאָן. -- די דײַטשן האָבן ניט 
געלאָזט... פון אָנפאנג האָב איך זיי געהאלטן באם ארויסגאנג פון די בערג, 
דערנאָך האָבן זיי מיך ארומגערינגלט פון דרײַ זײַטן און גענומען נעריקן, 
א גאנצן טאָג האָב איך זיך געריסן פון זייערע , אָרעמס?. ערשט אין אָװונט 
האָב איך זי אָפּגענארט און ארויסגעשפּרונגען, 

סזײַנען געבליבן געציילטע עטלעכע שאָ אף צנוגרייטן זיך צו דעם 
פאָרשטייענדיקן אָנגריף, 

דעם 10 פעווראל איז די בריגאדע צוגעטראָטן אויספילן איר שלאכט- 
אופגאבע. אָסאדטשי האָט דורכגעמאכט א מארש פון קארגע פערציק קילאָ- 
מעטער און דערגרייכט דעם טײַך באָבער, פונדאנען האָט ער גענומען 
אָנגרײַפן אף בונצלאו. סאמע בא דער שטאָט האָבן די דײַטשן אונדז בא- 
געגנט מיַט א שטארקן פײַער. דער אָנגריף איז פארטאָרמאָזירט געװאָרן. 
ביזוואנען ס'איז אונטערגעקומען דער ארטילעריסטישער פּאָלק, איז אוועק 
פיל צײַט. דער קאָרפּוסיקאָמאנדיר האָט שטארק נערווירט, דער קאָמאנד- 
ארם האָט געפאָדערט פון מיר מער ענערגיע און געגעבן אָנצוהערעניש, 
אז איך בין שולדיק אין דעם, װאָס די שטאָט איז נאָך ניט גענומען. 

אין דער צווייטער העלפט פון טאָג האָבן מיר פארשטארקט די אטא- 
קעס. אונדז זײַנען צוהילף געקומען די ארטילעריע און די גווארדייישע 
מינענווארפערס. אין שלאכט איז אויך ארײַנגעטראָטן די אינפאנטעריע. 
אין שטאָט האָבן זיך אָנגעהױיבן סרייפעס. ס'איז געװאָרן א פּאניק. דעמלט 
האָבן די דײַטשן אופגעריסן די בריק איבערן טײַך. צו פארנאכט-צו איז 
דער ווידערשטאנד פונעם קעגנער פולשטענדיק געבראָכן געװאָרן. אינ- 
דערלופטן זײַנען אופגעפלויגן גרינע ראקעטעס, און דאָס האָט באטײַט, אז 
מיר זײַנען שוין אין שטאָט. ווארפנדיק דאָס געווער, איבערלאָזנדיק די 
פארװווּנדעטע, איז דער סוינע געלאָפן אין דער ריכטונג פון לאובאן, גער- 
ליץ. די פאשיסטן האָבן גערעכנט, אז פון יענער זײַט טײַך נייסע װעלן 
זיי זיך ראטעווען פון אונדזער צעשמעטערנדיקן קלאפּ. 

די שטאָט איז געווען אין פלאמען. דער שניי האָט אָן אופהער געשאָטן 
און פארשטעלט דעם וועג. די טאנקען און די הארמאטן זײַנען פּאמעלעכן 
געקראָכן איבער די גאסן פון בונצלאו. די טאנקיסטן האָבן אופגעעפנט די 
ליוקן און די טירלעך, זיך ארויסגערוקט ביז האלב, קעדיי צו זען דעם 
וועג כאָטש אף א מעטער צי צוויי, 

דער געדיכטער שניי אפן פאָן פון די בלוטיק-רויטע פײַער-צונגען און 
די עלעקטרע-שליַן פון די גאס-ילאמטערנס, װאָס האָב! העל געברענט, האָט 
צוגעגעבן דער שטאָט א פאנטאסטישן אויסזען. 

איך בין געפאָרן אין אן אָפּענעם , וויליס", װאָס איז פארקוועטשט גע- 
ווען פון אלע זײַטן מיט טאנקען. פּלוצעם האָט עפּעס דורכגעשווינדלט און 
זיך גענומעז דרייען אין שניי-געווירבל. איך האָב קלאָר דערזען פאר דער 
מאשין א פרוי אין א טונקל קלייד מיט א װײַס קראגעלע. װאָס שפּרינגט 
זי ארום דער מאשין? עפשער דאכט זיך מיר? עפּעס איז מיט מיר ניט 
קעשורע. מעגלעך, אז כ'האָב שוין אָנגעהױבן האליוצינירן.. 

-- מיר דאכט, אז איך װוער קראנק, גריגאָרי, --האָב איך זיך פאר- 
קלאָגט פארן שאָפער, -- עס הייבן זיך אָן בא מיר האליוצינאציעס. אין 
שניי זע איך טאנצנדיקע פרויען, אָט איז איינע, א צוייטע, א דריטע.. 

-- איך זע זיי אויך, -- האָט אויסגעשריגן גאסישווילי און גלײַך פאר- 
טאָרמאָזירט די מאשין. 

מיר זײַנען ארויס |פונעם , וויליס". די גאנצע קאָלאָנע איז שטיין גע- 
בליבן. אונדז האָט ארומגערינגלט א האמוין פון פרויען. אלע זײַנען זי 
געווען אָנגעטאָן אין טונקעלע קליידער מיט װײַסע קעלנערלעך, זיי האָבן 
געלאכט, אונטערגעשפּרונגען און געקוויטשעט. סהאָט געמאכט א שו- 
דערלעכן אײַנדרוק. קיין רוסיש האָבן זי ניט פארשטאנען, זי האָבן אלע 
אָנגעװיזן מיט די הענט אֹף א היז, װאָס איז געװען ארומגעכאפּט אין 
פלאמען. 

אנדריי סעראזשימאָוו האָט מיט זײַנע אױסשפּירער זיך געלאָזט צו 
דער ברענענדיקער געבײַדע. פון הינטער די פארשפּארטע טירן האָבן זיך 
געטראָגן מוירעדיקע געשרייען. סאָפקאָלסאָף האָבן מיר זיך פאנאנדער- 
געקליבן, װאָס עס איז פאָרגעקומען, 

אין יענעם הויז, האָט זיך ארויסגעוויזן, האָט זיך געפונען א שפּיטאָל 
פאר פּסיכישיקראנקע. פרויען. בייס דער פּאניק איז דער פּערסאָנאל פונעם 
שפּיטאָל אנטלאָפן פון שטאָט און פארשלאָסן די ארויסגאנג-טירן. אייניקע 
קראנקע זײַנען ארױיסגעשפּרונגען דורך די פענצטער פונעם צוייטן און 
דריטן גאָרן. אונדזערע אױסשפּירער האָבן אופגעבראָכן די טירן און 
ארויסגעפירט די מענטשן פונעם ברענענדיקן הויז. 

דער קאָמענדאנט פון שטאב האָט אין צענטער פון שטאָט אָפּגעזוכט א 
שטיל געסל און אײַנגעאַרדנט אונדזער שטאב אין א באקוועם הויז. פונ- 
דאנען האָבן גענומען פליען סװאָדקעס, באריכטן און טעלעגראמעס. פונעם 
קאָמקאָר איז אָנגעקומען א ראדיאָגראמע: , ביז אינדערפרי זיך ניט רירן 
פון אָרט!.. מאָרגן, דעם 11 פעווראל, אָנגרײַפן אף לאובאן?. 

פּלוצעם איז פון דעם שכיינעסדיקן צימער ארײַנגעלאָפן דמיטריעוו און 
אויסגעשריגן; 

-- הערט מאָסקװע! מע גיט איבער א באפעל פונעם אױבערהויפּט-קאָ- 
מאנדיר, ' 

דורך דער צעפּראלטער טיר, װוּ עס איז געשטאנען א ראדלאָיאפּאראט, 
האָבן מיר דערהערט די באקאנטע שטים פון לעוויטאנען, װאָס האָט פײַער- 
לעך געמאָלדן; 

,הײַנט איז גענומען געװאָרן א גרויסער װעג-קנופּ אף דער דרעזדע- 
נער ריכטונג --די שטאָט בונצלאו. אין די שלאכטן האָבן זיך אויסגע- 

צייכנט די טאנקיסטן פון די גענעראלן ריבאלקאָ, איוואנאָו, מיטראָפא- 
נאָוו, פון די פּאָלקאָװוניקעס דראגונסקי, סליוסארענקאָ און אנד,? 

די לעצטע וװוערטער פונעם באפעל זײַנען דערטרונקען געװאָרן אין 
פריידיקע אויסגעשרייען. 

אף דער נעשאָמע איז געווען לײַכט און פריידיק, מאַסקװע האָט סא- 
ליוטירט אירע זין, און דאָס איז געװען דער בעסטער לוין פאר אונדז. 

...פאר דער נאכט זײַנען מיר זיך גוט אויסגעשלאָפן און מונטערע בא- 
געגנט דעם פראָסטיקן זוניקן אינדערפרי. 

צום שטאב זײַנען צוגעפאָרן עטלעכע מאשינעס מיט גענעראלן און 
אָפּיצערן. אין דער ערשטער מאשין איז געזעסן אונדזער קאָמאנדארם, 

-- מיַר קלײַבן זיך איבער אף א נײַעם קאָמאנדע-פּונקט,--האָט ער 
געזאָגט, --א גאנצע נאכט פאָרן מיר אלץ װײַטער און װײַטער, און די 
קיך שטייט אָפּ. איז אָט קלערן מיר אונטערהאלטן די קויכעס בא אײַך. װי 
קוקט איר אף דעם?--האָט ריבאלקאָ פריילעך אונטערגעװונקען. 

די בײַליגנדיקע גאסן און געסלעך זײַנען געװען פול מיט מאשינעס 
און טאנקען. עס האָבן זיך געהייצט די פעלד-קיכן און ס'האָט געשמאק גע- 
שמעקט מיט קאשע און מיט פלייש. 

די סאָלדאטן האָבן דערזען דעם קאָמאנדארם און גענומען צוגיין צו 
אים. 

-- איך וויל אײַך באדאנקען פאר די נעכטיקע שלאכטן, -- האָט געזאָגט 
דער קאָמאנדארם, -- מאַסקװע האָט שוין אונדז סאליוטירט. דער קריגס- 
ראט פון דער ארמיי האָט נעכטן באנאכט באשלאָסן זיך ווענדן מיט א 
ביטע, אז אײַער בריגאדע זאָל באלוינט װערן מיט א קוטוזאָװ-אָרדען, און 
אָט פארװאָס: דאָ, אין דער שטאָט בונצלאו, אין וועלכער מיר געפינען זיך, אין 
געשטאָרבן דער גרויסער פּאָלקנפירער מיכאיל אילאר;אָנאָװויטש קוטוזאָוו. 
דאָ ניט װײַט שטייט נאָך דאָס הויז, װוּ ער האָט געװווינט. דאָ האָט מען 
אים אויך אוועקגעשטעלט א דענקמאָל, און אין צוויי װיאָרסט פונדאנען, 
װי מע דערציילט, פון יענער זײַט טײַך, אין באגראָבן זײַן הארץ. -- פּא- 
על סעמיאַנאָװיטש האָט געמאכט א קורצע פּאוזע, א פיר געטאָן מיטן 
בליק איבער די טאנקיסטן און פאָרגעזעצט: -- מיר גייען מיט אײַך איבער 
די ערטער, װוּ עס זײַנען געווען אונדזערע אורזיידעס, איבער די זעלבע 
וועגן, װאָס קוטוזאָוו איז דורכגעגאנגען. איצט, פּונקט װי מיט הונדערט 
דרײַסיק יאָר צוריק, װעלן מיר דורכטראָגן די פאָנען פון רוסלאנד ביז צו 
גערליץ, דרעזדען און לײַפּציק, מיר װעלן ברענגען פרײַהײַט די פעלקער 
פון גאנץ אײיראָפּע. מיר װוילט זיך ווינטשן אײַך, קוטוזאָווס אורייניקלעך, 
דערפאָלג אינעם ענדגילטיקן זיג, 

איך האָב זיך אײַנגעהערט אין ריבאלקאָס װוערטער, און מיר האָט זיך 
גענומען דאכטן, אז ער, ריבאלקאָ, איז אליין מיט עפּעס ענלעך צו קוטו- 
זאָוון. סײַ אויסערלעך, סײַ מיט זײַן רוסישער גוטהארציקײַט, מיטן שארפן 
סייכל פון א פּאָלקנפירער און מיט דער הארבער פּראָסטקײַט פון א 
סאָלדאט. 

דערװוּסט זיך די געשיכטע פון דער שטאָט, װאָס איז פארבונדן מיט 
קוטוזאָווס נאָמען, האָט זיך אונדז פארװאָלט א קוק טאָן אף די בארימטע 

ערטער. אין א מין צען מינוט ארום זײַנען מיר שוין געשטאנען אפן 
צענטראלן פּלאץ בא א הויכן טונקל-גרויען דרײַעקיקן גראניט-אָבעליסק, 
אף וועלכן עס זײַנען אויסגעהאקט די װערטער:,, ביזדאנען האָט דער פּאָלקג- 
פירער קוטוזאָוו דערפירט דאָס זיגרײַכע רוסישע מיליטער, דאָ אָבער 
האָט דער טויט איבערגעריסן זײַנע רומפולע טאטן. ער האָט געראטעװועט 
דאָס פאָטערלאנד אוף געעפנט דעם וועג פאר דער באפרליונג פון אײיראָפּע. 
זאָל געבענטשט זײַן דער אָנדענק פונעם העלד". 

אין עטלעכע מינוט גאנג פונעם אָבעליסק שטייט ניט קיין גרויס 
צװײישטאָקיק הויז, אף וועלכן ס'איז צוגעפעסטיקט א מעמאַריאל-ברעט. 
דאָס דײַטשישע פאָלק שעצט דעם אָנדענק פונעם רוסישן פּאָלקנפירער, 
װאָס האָט דעם געבראכט פּרײַהײַט אין די שווערע צײַטן פון נאפּאָלעאָנס 
הערשאפט. מיר האָבן צוגערופן אן אלטינקן דײַטש, װאָס האָט א דערשראָ- 
קענער געקוקט אף אונדז, און זיך צערעדט מיט אים. ס'האָט זיך ארויסגע- 
וויזן, אז ביז די היטלערישע צײַטן איז ער געווען א לערער, 

-- קומט, הער אָבערסט, -- האָט ער זיך געװענדט צו מיר און אונדז 
אוועקגעפירט אפן צווייטן שטאָק אין א געראמען צימער מיט א גרויס 
פענצטער, װאָס גייט ארויס צו דער גאס.--אָט דאָס איז קוטוזאָווס בעט, 
דאָ איז געשטאנען א שירמע, הינטער וועלכער ס'איז געזעסן דער קריגס- 
באאמטער קרופּעניקאָוו. דורך דער דאָזיקער טיר זײַנען ארײַנגעקומען דער 
אימפּעראטאָר אלעקסאנדער און אונדזער קײַזער פרידריך ווילהעלם אף צו 
געזעגענען זיך מיטן גרויסן פּאָלקנפירער, 

דער רוסישער אימפּעראטאָר האָט געװוּסט זײַן שולד קעגן קוטוזאָון. 
ער האָט געפרעגט: 

-- דו װעסט מיר מויכל זײַן, מיכײַלאָ אילאר;אַנאָװיטש? 

-- איך בין אײַך מויכל... נאָר צי װעט אײַך רוסלאנד מויכל זײַן? 

אלעקסאנדער האָט א ציטער געטאָן און אראָפּגעלאָזט דעם קאָפּ. 

ער האָט זיך ארומגעקוקט. , גוט, האָט ער א טראכט געטאָן, װאָס קיי- 
נער האָט ניט געהערט דעם דאָזיקן שמועס". אף פרידריכן האָט ער קיין 
אכט ניט געלייגט. יענער האָט ניט פארשטאנען קיין רוסיש. דער רוסישער 
אימפּעראטאָר האָט ניט געװוּסט, אז הינטער דער שירמע זיצט אף א טא- 
בורעט א שטומער איידעס -- דער באאמטער קרופּעניקאָוו. דורך אים זײַנען 
קוטוזאָווס לעצטע וװוערטער באװוּסט געװאָרן גאנץ רוסלאנד. 

דעם 28 אפּרעל 1813 יאָר איז קוטוזאָוו געשטאָרבן. 

אין בונצלאו, אפן מײַרעװדיקן ברעג פונעם טײַך באָבער, אֹף א הויכן 
קורגאן, װווּ עס וואקסן יונגע סאָסנעס, האָט מען באגראָבן קוטוזאָווס הארץ. 
דעם קערפּער האָט מען באערדיקט אין פּעטערבורג. 

די לעצטע באקאָשע פון מיכאיל אילאר;אָנאָװיטשן אין אויסגעפילט 
געװאָרן -- זײַן הארץ איז געבליבן מיט די סאָלדאטן, מיט די פּאָלקן, וועל- 
כע ס'האָט געבראכט אהער דער פעלדמארשאל... 

בא אונדז אלע, װאָס האָבן זיך געפונען אין דעם דאָזיקן צימער, איז 
אופגעקומען איינע און די זעלבע פראגע --װוי קומט עס, װאָס די היטלע- 
ריסטן האָבן געלאָזט שטיין אין סאמע צענטער פון שטאָט דעם דענקמאָל- 

אָבעליסק און דאָס מוזיי-הויז, אין וועלכן ס'איז געשטאָרבן דער גרויסער 
רוסישער פּאטריאָט קוטוזאָו? 

דער אלטער דײַטשישער לערער האָט װי געלייענט אונדזערע געדאנ- 
קען. אין זײַנע אויגן האָבן א בלישטשע געטאָן צוויי פײַערלעך. ער האָט 
שטיל געזאָגט: 

-- איר כידעשט זיך, װאָס אונדזערע האָבן ניט אָנגערירט קוטוזאָווס 
שטיבל? איך פארשטיי... די געשיכטע װוערט ניט נאָר געשריבן, זי ווערט 
אויך אָפּגעהיט אינעם הארץ פון פאָלק. דאָס דײַטשישע פאָלק איז דאנק- 
באר דער רוסישער ארמיי, וועלכע האָט געראטעוועט דײַטשלאנד פון נא- 
פּאָלעאָנען... קוטוזאָוו איז אהער געקומען, װוי א באפּרײַער, בונצלאו גרויסט 
זיך דערמיט, װאָס דאָס הארץ פונעם רוסישן גענעראל איז דאָ באערדיקט. 

-- נו, און װי באציט איר זיך צו אונדז, צו דער סאָווצטישער אר- 
מיי? -- האָט דמיטריעוו א פרעג געטאָן דעם אלטן, 

דער דײַטש האָט א קוק געגעבן אף אונדז מיט מידע אָפּגעבליאקעװע- 
טע אויגן: 

-- דאָס, װאָס איך על אײַך זאָגן, הער אָפּיצער, איז ריינער עמעס. 
איך װעל דאָס זאָגן ניט אויס שרעק. איך לעב שוין באלד אכציק יאָר, 
האָב איך פיל געזען און אופגעהערט זיך צו װוּנדערן און מוירע צו האָבן.. 
מע טאָר ניט שטעלן קיין גלײַכצײיכן צװישן דײַטשישן פאָלק און די נא- 
ציס... א סאך דײַטשן האָבן אף אײַך געווארט.--דער אלטער האָט א 
שווערן זיפץ געטאָן און פאָרגעזעצט װוי פאר זיך זעלבסט: -- די נאכט גייט 
אוועק און עס קומט ווידער דער טאָג, אין דעם איז פארבאָרגן די קלוג- 
שאפט פונעם לעבן. דאָס צווייטע מאָל אין אונדזער געשיכטע האָבן די 
רוסן געבראכט אונדז די פרײיהליט, ' 

עפּעס האָט זיך א ריר געטאָז אין מיר... איך האָב געהאסט אלע דײַטשן 
אָן אויסנאם פאר זייערע פארברעכנס און געגעבן זיך דאָס װאָרט נעמען 
נעקאָמע, נעקאָמע... אָבער איצט האָב איך צום ערשטן מאָל אָנשױלעך 
דערשפּירט אונדזער אויסשליסלעכע מיסיע, דערפילט, אז אף אונדז ליגט 
די פאראנטװאַרטלעכקײַט אײַנהיטן דעם רום פון קוטוזאָווס פאָן אף לאנ- 
גע, לאנגע יאָרן. 

לאנג נאָך האָט (מיך ניט פארלאָזט דער געדאנק וועגן אלטן דײַטש, 
דעם לערער: כ'האָב געטראכט וועגן די דײַטשישע פאשיסטן, מיט וועלכע 
איך װעל זיך שלאָגן הײַנט, מאָרגן, ניט נאָר פארן װויל פון אונדזער סאָ- 
ווצטיש היימלאנד, נאָר אויך פאר די דײַטשן גופע. 

אין דער צווייטער העלפט /טאָג האָבן מיר זיך געלאָזט אין וועג. א 
יונגינקע רעגולירערן האָט מיט א פענדל אין דער האנט אונדז אָנגעװיזן 
דעם וועג אף דאָרעם --אף לאובאן. דער דאָזיקער וועג האָט אונדז גע- 
בראכט צום דענקמאָל, װוּ עס איז באגראָבן קוטוזאָווס הארץ. ער שטייט 
אין א וועלדל, דער דענקמאָל, ער איז אויסגעהאקט פון טונקליגרויען 
גראניט. באם צופוסנס ליגן א סאך בלומען-- דאָס האָבן אונדזערע מייד- 
לעך זיי געבראכט אהער. צוויי סאָלדאטן מיט אװוטאָמאטן אף דער ברוסט 
שטייען בא דעם קייווער אף דער וואך. די טאנקען מיט די אופשריפטן אף 
די טורעמס ,סוּװאָראָוו", ,קוטוזאָװו" בלײַבן שטיין לעבן דענקמאָל. אפן 

פּלאץ האָבן זיך אויסגעשטעלט טאנקיסטן, אװטאָמאטלער, ארטילעריסטן, 
סאפּיאָרן און פארבינדלער. 

דער טאנק , קוטוזאָוו" װוערט פארוואנדלט אין א טריבונע. דער שעף 
פון פּאָליט-אָפּטײיל עפנט דעם מיטינג. קורץ און פּראָסט ריידן די אָפיצערן 
פיאָדאָראָוו, סטארטשענקאָ, וואלייעוו. 

איך געדענק ניט, כ'זאָל געווען זײַן אמאָל אזוי שטארק אופגערודערט, 
וי דעמלט אפן מיטינג. כ'האָב גערעדט וועגן דעם רום פונעם רוסישן מי- 
ליטער, דערמאָנט די סמאַלענסקער, טארוטינער, באָראַדינער, אוראלער 
גרענאדיאָרן, די קיראסירער און קאזאקישע פּאָלקן, וועלכע זײַנען אמאָל 
געגאנגען מיט די דאָזיקע וועגן. כ'האָב גערעדט װעגן די איצטיקע 
,סמאָלענסקער?, , באָראָדינער" ארטילעריסטישע, טאנקאָװוע און אוולא- 
פּאָלקן, אָנגערופן די נעמען פון ורוסלאנדס טרײַע זין, וועלכע האָבן גע- 
בראכט זייער כאיל אין דער טיף פון אײיראָפּע. 

באנאנד מיט יערמאָלאָװון. און פּלאטאַװן,. װאָלקאָנסקין און דאװידאַוון 
האָב איך אָנגערופן די פּאָלקנפירער, װאָס פירן די סאָוועטישע ארמייען, 
קאָרפּוסן, דיוויזיעס, בריגאדעס און פּאָלקן פון מאָסקװע ביז בערלין. 

פארענדיקט האָט זיך דער מיטינג מיט דער קאָמאנדע: 

-- הערט דעם באפעל פונעם פעלדמארשאל קוטוזאָוון! , לאָמיַר פארדי- 
נען די דאנקבארקײַט פון די פרעמדלענדישע פעלקער און צווינגען איי- 
ראָפּע מיט פארווונדערונג אויסרופן: אומבאזיגבאר איז דאָס כֹאֹיַל דאָס 
רוסישע אין שלאכט, און אומפארגלײַכלעך אין דער גרויסמוטיקײַט און אין 
פרידלעכער טוגנד! אָט איז דער דאנקבארער ציל, װאָס איז ווערט דעם 
קריגסמאן. לאָמיר שטרעבן דערצו, געוואגטע רוסישע סאַלדאטן? 

-- צו די מאשינעס! -- קלינגט אָפּ די קאָמאנדע, 

דאָס וועלדל װערט פול מיט גערויש פון הונדערטער מאַטאָרן. איבער 
אונדז פליט דורך א גרויסע גרופּע באָמבארדירער און פארניכטלער, וועל- 
כע עס פירט אונדזער סאָוועטישער אס --דער דרײַ מאָל העלד פון סאָ- 
וועטנפארבאנד אלעקסאנדער פּאָקרישקין, 

פיאָדאָראָוו, אָסאדטשי, קאָראָטקאָוו, אוסקאָוו און סעראזשימאָוו הייבן 
אוף זייערע סיגנאל-פענדלעך. פארבײַ דעם דענקמאָל גייען דורך אונדזערע 
טאנקען, הארמאטן און מאשינעס. די שלאכטלײַט דרייען אויס די קעפּ צו 
קוטוזאָווס דענקמאָל, און די באטאליאָנען לאָזן זיך מיט די אלטע ועגן 
פונעם רוסישן פּאָלקנפירער קוטוזאָוו, קעדיי זיגרײַך פארענדיקן די מיל- 
כאָמע, 

מיר זײַנען געגאנגען איבער דער דײַטשישער ערד. אָט דאָס איז זי---א 
קאלטע, א פרעמדע... שווער באוועגט זיך די קאָלאָנע איבער די צעקווא- 
טשעטע וועגן. 

-- אָט דאָס הייסט א בלאָטע! -- האָט מיך אופגעוועקט פון מײַנע ראיוי- 
נעס קאָזשעמיאקאָו. -- ניט בעסער פון אונדזערער, אוֹן איך האָב גע- 
מיינט, אז מיר װעלן ביז בערלין זיך גליטשן איבער אספאלט, 

פּעטראָ איז טאקע גערעכט: װי נאָר מיר קערעווען אָפּ פון וועג, פאלן 
מיר ארײַן אין קלעפּיקן באָדן, און ווילנדיק-ניט-ווילנדיק דערמאָנסטו זיך, 
וי די פאשיסטישע פּרעסע האָט צעפּױקט איבער דער גאנצער וועלט, אז 

די רוסישע האָבן זיכערע פארבינדעטע --,דעם גענעראל ווינטער", ,דעם 
גענעראל זומפּי, באזונדערס האָבן זי וועגן דעם טרומייטערט נאָך זייער 
דורכפאל הינטער מאָסקװע, נאָך סטאלינגראד, און עס האָבן זיך געפונען 
נאלווע מענטשן ניט נאָר אין דײַטשלאנד, נאָר אויך אין אײיראָפּע און פון 
יענער זײַט אָקעאן, וועלכע האָבן געגלייבט און אונטערגעהאלטן די דאַ- 
זיקע מײַסעס. 

סארא אומזין... די פרעסט האָבן אונדז דען געווארעמט? אונדזערע מא- 
שינעס זײַנען דאָך אויך געגאנגען אף די זעלבע וועגן און ניט געפלויגן 
אינדערלופטן... 


אָנהײיב פעווראל האָט דער מארשאל קאָניעוו איבערגעװאָרפן אונדזער 
מיליטער, און דערין אויך מײַן בריגאדע, אפן מײַרעװדיקן ברעג פונעם 
אָדער. נאָך דעם, װי מיר האָבן פארכאפּט די שטעט גיינאו, שטריגאו און 
בונצלאו, האָבן די שלאכטן זיך איבערגעטראָגן אף די ברעגן פון נייסע, 

מײַן בריגאדע האָט צוויי טעג נאָכאנאנד זיך ניט געקאָנט רירן פונעם 
אָרט. א דײַטשישער באטאליאָן, װאָס האָט זיך פארגראָבן אין דער ערד, 
האָט די גאנצע צײַט געהאלטן אונטער א שטארק פײַער אלע ועגן. 

צוועלף אזייגער באנאכט, פריַער וי געוויינלעך, האָט דער שיפראַ- 
וואלשטשיק געבראכט א פאראַרדענונג פונעם קאָמקאָר. דער גענעראל 
איוואנאָוו האָט באפוילן אראָפּנעמען די בריגאדע פון איר פּאַזיציע און 
באנאכט זיך פארייניקן מיטן 6יטן טאנקען-קאָרפּוס פונעם גענעראל ווא- 
סילי אנדרייעוויטש מיטראָפאנאָוו. 

אין. צִימער איז געווען שטיל. איינזאם האָט געװוּנקען דאָס אקומוליא- 
טאָר-לעמפּעלע, װאָס האָט קוים באלויכטן די ארבעטסיקארטע. כ'האָב 
ארויסגערופן דעם שעף פונעם שטאב, וועלכער האָט געדארפט זיכערן, אז 
די פאראָרדענונג זאָל אויסגעפילט װערן, 

מיט שוֶוערע טריט איז סווערביכין ארויסגעגאנגען פון צימער. די אופ- 
גאבע איז געווען ניט קיין קאָמפּליצירטע, און איך בין זיכער געווען, אז 
דער שטאב-שעף, זייער א פינקטלעכער מענטש, װעט זי אויספילן. אליין 
האָב איך באשלאָסן אף א שאָ צװײַ זיך צולייגן שלאָפן, 

אופגעכאפּט האָב איך זיַך ארום פיר אזייגער. דער אדיוטאנט האָט בא 
מיר גוט אָפּגעלײזט, װאָס ער האָט מיך ניט אופגעװועקט צו דער צײַט, 

-- ווו איז די בריגאדע? 1 

קאָזשעמיאקאָוו איז ארויס אף דער גאס און אין עטלעכע מינוט ארום 
זיך צוריק אומגעקערט: 

-- כאווער פּאָלקאָװוניק, די בריגאדע געפינט זיך אפן אָרט. 

-- װאָס הייסט אפן אָרט? 

כ'האָב ארויסגערופן דעם שעף פון שטאב: 

-- פארװאָס זײַנען די באטאליאַנען ניט ארויסגעפירט פון שלאכט? 

-- איך ווייס ניט. 

-- א פאראָרדענונג וועגן איבערגיין אף צאָפן איז אָפּנעגעבן געװאָרן? 

-- איך ווייס ניט, -- האָט סווערביכין גערעדט וי פון שלאָף. 

-- און מיט װאָס עס שמעקט, ווייסט איר? -- בין איך שוין ארויס פון 
די קיילים. נאָר באלד האָב איך דערהערט אזוינס, װאָס האָט מיך געצװוּג- 
גען פאר כידעש אופעפענען דאָס מויל, 

-- איך האָב קיין שום פאראָרדענונגען פון אײַך ניט באקומען און קיי- 
נעם קיין זאך ניט באפוילן... 

כ'האָב געקוקט אף סווערביכינען און ניט פארשטאנען, װאָס מיט דעם 
מענטשן איז פאָרגעקומען. ניט פון נעכטן האָב איך אים געקענט --פאר 
מיר איז ער קעסיידער געווען א בײַשפּיל פון דיסציפּלינירטקײַט, געוואגט- 
קײַט און אָרנטלעכקײַט. דער מענטש האָט אזוי אוועקגעשטעלט די ארבעט 
אין שטאב, אז אנדערע קאָמבריגן זײַנען מיר מעקאנע געווען. און פּלן- 
צעם --נא דיר! כ'האָב א טראכט געטאָן; ,עפשער איז ער אראָפּ פון די 
געדאנקען?" 

-- איר זײַנט געזונט, גריגאָרי אנדרייעוויטש? 

-- געזונט, 

-- פארװאָס זשע האָט איר ניט אָפּגעגעבן קיין באפעל די קאָמבאטן? 

-- כ'האָב ניט באקומען פון אײַך קיין פאראָרדענונג, 

איך האָב געפילט, אז מײַנע נערוון װעלן באלד פּלאצן, אז עס קאָן 
אויסברעכן א גרויסער סקאנדאל. 

-- װווּ איז די שיפּראָווקע, וועלכע כ'האָב באנאכט אײַך געגעבן? -- האָב 
איך אויסגעצויגן די האנט אף צו באקומען זי. 

-- כ'האָב זי ניט געזען, --האָט ער א צי געטאָן מיט די אקסלען. 

איך האָב געקוקט אף סווערביכינען און אים ניט דערקענט. אין מיר 
איז געוואקסן דער קאס און דער פארדראָס --װוי מיַעס כ'האָב זיך אָפּנע- 
נארט אין דעם דאָזיקן פּארשוין! שוין זשע האָט ער, די רעכטע האנט 
פונעם קאָמאנדיר, ניין, א סאך מער װי א האנט,--אינדערעמעסן זיך 
ארויסגעוויזן פאר א קליינמוטיק מענטשל, װאָס האָט, מעגלעך, פארלוירן 
א געהיימען דאָקומענט, זיך דערשראָקן און זיך אנטשלאָסן גיין אפן וועג 
פון ליגנס... מער צוימען זיך האָב איך שוין ניט געקאָנט. איך האָב גענו- 
מען באשיטן סווערביכינען מיט בייזע און גראָבע װוערטער, כ'בין גרייט 
געווען זיך ארופצוווארפן אף אים מיט די פויסטן, איבערגעבן טייקעף צום 
געריכט, אפילע צעשיסן אים מיט די אייגענע הענט. ס'איז דאָך געגאנגען 
ניט אינעם געהיימען דאָקומענט, נאָר אין א סאך ערגערס--- ס'איז ארוג- 
טערגעריסן געװאָרן די שלאכט-אופגאבע. די בריגאדע האָט אינדערפרי 
געדארפט צוזאמען מיט דעם 6-טן טאנקען-קאָרפּוס גיין אין שלאכט, און 
ס'איז טײַער געווען יעדע מינוט, יעדער מענטש, יעדע מאשין, און מיר 
זײַנען געזעסן אפן זעלבן אָרט. 

סווערביכין איז געשטאנען מיט אן אראָפּנעלאַזטן קאָפּ און האָט גע- 
שוויגן. איך האָב באמערקט, אז ער איז ניט געגאָלט און אז אף זײַנע באקן 
זײַנען ארױיסגעטראָטן רויטע פלעקן. זײַן נעבעכדיקער אויסזען האָט אָבער 
ניט ארויסגערופן בא מיר קיין מיטלײַד, נאָר פארקערט -- מיך נאָך מער 
צערייצט. 

כווייס ניט, ויאזוי ס'װאָלט זיך פארענדיקט אונדזער צוזאמענשטויס, 
ווען אין צימער זאָל ניט געווען ארײַנלויפן דמיטריַעוו. ער האָט זיך אני- 
דערגעשטעלט צװישן אונדז און מיט א רויַק קאָל שטיל געזאָגט: 

-- כאווער סווערביכין, דערקלערט, װאָס עס איז פאָרגעקומען. 

דער שעף פון שטאב האָט, פּונקט װי פריַער, געענטפערט: 

-- איך ווייס גאָרניט ווועגן באפעל... איך געדענק ניט, אז מע זאָל 
אים מיר געבן, 

-- איר גיט זיך אָפּ א כעזשבן אין דעם, װאָס איר זאָגט! -- האָט אלעק- 
סאנדער פּאװלאָװויטש געפרעגט. -- עס האנדלט זיך דאָך וועגן אויספילן א 
שלאכט-באפעל. פארװאָס גיט איר ניט קיין פּארטיייַשע אָפּשאצונג דעם דאָ- 
זיקן איניען? 

סווערביכין האָט נאָך נידעריקער אראָפּנעלאָזט דעם קאָפּ, פארדריקט 
מיט דער רעכטער האנט די פינגער פון דער לינקער און געשויגן. איך 
האָב פארדרייט א גראָבן ציגאר, פארייכערט און גענומען שפּאנען איבערן 
צימער. דאָס בענקל, אף וועלכן כ'האָב זיך אָנגעשטױסן, האָב איך א שליי- 
דער געטאָן מיטן פוס. כ'בין צוגעגאנגען נאָענט צו סווערביכינען און מיט 
עפּעס א פרעמד קאָל אויסגעשריגן; 

-- טייקעף פארלאָזט די בריגאדע און גייט אײַך װוּהין איר װילט! 

סווערביכין האָט אופגעציטערט, װי מע װאָלט אים א נעריק געטאָן. ער 
האָט ארײַנגעצויגן דעם קאָפּ אין די אקסלען, עפּעס װוי אײַנגעשרומפּן גע- 
װאָרן, װי א געליימטער זיך אויסגעדרייט און, שאָקלענדיק זיך, ארויסגע- 
גאנגען, 

עטלעכע |מינוט איז אין צימער געשטאנען א שװוערע שטילקײַט, 

-- נו, קאָמאנדיר, באשליס, -- האָב איך דערהערט, װי דורך א קישן, 
די פארטויבטע שטים פון דמיטריעװן, -- דער באפעל דארף אויסגעפילט 
ווערן. 

אָפּגעבנדיק דעם באפעל, האָט דער קאָמאנדארם אויסגערעכנט, אז מיר 
װעלן באנאכט דורכמאכן א מארש פון פופציק קילאָמעטער און ארויס 
מײַרעװדיקער פון נאומבורג, קעדיי צוזאמען מיטן 6-טן קאָרפּוס אומגע- 
ריכט א קלאפּ טאָן דעם סוינע אין רוקן. די פינצטערניש האָט אונדז גע- 
דארפט פארהוילן. איצט איז ביז באגינען געבליבן שוין גאָר װייניק צײַט 
און דאָס האָט פארשװועריקט אונדזער לאגע. 

' דער וועג האָט זיך געשלענגלט, געקראַכן אף צאָפן. דמיטריעוו האָט 
זיך באזעצט מיט מיר באנאנד אין מײַן ,וויליס"--- ער האָט ניט געװאָלט 
מיך לאָזן אליין מיט מײַנע שווערע מאכשאָװעס. די קאָלאָנע האָט געײַלט 
נאָך אונדז. די מעכאניקער פון די טאנקען און די שאָפערן האָבן פון זייע- 
רע מאָטאָרן ,, אויסגעקוועטשט" אלץ, װאָס איז נאָר מעגלעך געווען. סאיז 
געװאָרן ליכטיק. ביז צום שטאב פונעם 6-טן קאָרפּוס איז שוין געווען מיט 
דער האנט צו דערלאנגען און, קענענדיק מיטראָפאנאָװן, האָב איך נאָך 
מער נערווירט, איך בין זיכער געווען, אז איך וועל פון אים ארלינכאפּן 
אף הערן און געדענקען. נאָר צום גליק, איז אלץ אדורך בעשאָלעם, מיט- 
ראָפאנאָוו איז געווען צופרידן, װאָס די בריגאדע איז געקומען. ער האָט 
אונדז געגעבן א גאנצן טאָג אף אָרגאניזירן די אויסשפּירונג און ברענגען 

אין אָרדענונג די מענטשן און די טעכניק. מיר איז אָבער דעם גאנצן טאָג 
ניט ארויס פון קאָפּ סווערביכין. דער קאס מײַנער האָט זיך געשטילט, 
סווערביכינס אָרדינארעץ האָט מיר געבראכט צו טראָגן די שיפראַװקע 
און דערציילט, װאָס עס איז פאָרגעקומען די פאָריקע נאכט. 

די אומופהערלעכע שלאכטן, די שטארקע אָנשטרענגונג און די שלאָפ- 
לאָזע נעכט האָבן אינגאנצן אויסגעמאטערט סווערביכינען, דערצו האָט אים 
נאָך אונטערגעשפּילט א שארפע מאַגודקרענק--ער האָט זיך קוים בא- 
וועגט. ווען סווערביכין האָט באקומען בא מיר די שיפראָווקע און דעם בא- 
פעל, האָט ער זיך געפילט שטארק שלעכט. ער האָט זיך קוים דערקליבן 
צו זײַן צימער און דאָרט פארלוירן דעם באװוּסטזײַן. דערנאָך, ווען ער 
איז געקומען צו-זיך, האָט ער ניט געװוּסט, װאָס מיט אים איז פאָרגעקו- 
מען. דער זיקאָרן האָט אים אָפּגעזאָגט. דערמיט דערקלערט זיך, װאָס דער 
באפעל איז ניט אויסגעפילט געװאָרן. 

איך האָב ניט אופגעהערט צו טראכטן,-צי כ'האָב ריכטיק געטאָן, װאָס 
כ'האָב באזײַטיקט סווערביכינען. פאָרמעל האָב איך ניט געהאט די רעכט 
דאָס צו טאָן. די פראגע וועגן באשטימען אָדער באזײַטיקן דעם שעף פון 
שטאב גייט ארײַן אין דער קאָמפּעטענץ פונעם קאָמאנדארם, אָבער איך 
האָב דאָך אויך ניט געטאָרט פארבײַגיין אפילע קיין איין פאל פון ניט 
אויספילן א באפעל. עמעס, ווען גריגאָרי אנדרייעוויטש זאָל געווען אפן 
צווייטן טאָג קומען און אלץ מיר דערקלערן, װאָלט איך, מינאסטאם, אַפּ- 
געשאפן מײַן באשלוס, נאָר ער האָט עס ניט געטאָן, און איך האָב מיט אים 
זיך געדארפט צעשיידן, 

כ'האָב אועקגעשיקט א ראדיאָנראמע וועגן דעם, אז איך באזלטיק 
סווערביכינען פון זײַן פּאָסטן, און גלײַך נאָך דעם --א רעליאציע ועגן 
באלוינען אים מיט אן אָרדען פון דער רויטער פאַן. ! 

איבערקוקנדיק די רעליאציע, האָט דמיטריעוו מיך א פרעג געטאָן, צי 
איז דאָס לאָגיש. ריבאלקאָ, מיט וועלכן כ'האָב אין עטלעכע טעג ארום זיך 
באגעגנט, האָט מיך באשולדיקט אין דעם, אז איך נעם אף זיך צופיל. 

-- אויב איר האָט באזײַטיקט סװוערביכינען, פארװאָס זשע האָט איר 
געבעטן אים באלוינען?--האָט ריבאלקאָ מיר פאָרגעװאַרפן. 

-- באלוינט צו ווערן האָט ער פארדינט אין שלאכט, דעריבער בעט איך 
רעאליזירן מײַן רעליאציע, 

פּאוועל סעמאאָנאָװיטש איזן מיט שװערע טריט זיך דורכגעגאנגען 
איבערן צימער, זיך אָפּגעשטעלט און שטרענג אף מיר א קוק געטאָן: 

-- סווערביכינען װעל איך אן אָרט געפינען. יעדער קאָמבריג װועט 
אים נעמען, אן אָרדען וועלן מיר אים אויך געבן -- ער האָט אים פארדינט. 
אָבער אײַך ראט איך, װי א פרײַנט, -- איידער איר נעמט אָן א באשלוֹם, 
טוט ערנסט א טהאכט, 

ריבאלקאָ איז געווען פאר מיר ניט נאָר קיין עלטערער קאָמאנדיר, 
נאָר אויך א כאווער און א פרײַנט, און צו זײַנע ווערטער האָב איך זיך 
צוגעהערט. 

-- און איר, כאווער גענעראל, װאָס װאָלט איר געטאָן אף מײַן אָרט? 

דער קאָמאנדארם האָט א װײַלע געשויגן, אָנגענײיגט דעם קאָפּ אין 
א זײַט, א רײַב געטאָן מיט די פינגער דאָס לעפּל פונעם אויער, כיטרע 
א גלאנץ געגעבן מיט די אויגן און... זיך אָפּנעזעגנט מיט מיר., 

אלץ, קאָן מען זאָגן, איז דורכגעגאנגען בעשאָלעם, נאָר אף דער נע- 
שאָמע איז געווען אָנגעזאָליעט, און אָט די ביטערניש האָט זיך געלאָזט 
פילן ביזן סאָף פון קריג. שפּעטער האָט דער גוירל אונדז נאָך עטלעכע 
מאָל צונויפגעפירט מיט גריגאָרי אנדרייעוויטש סווערביכינען.. 

נאָך דער מילכאָמע, אין מײַ 1945 יאָר, איז אין איינעם א שטעטל פון 
טשעכאָסלאָוואקיע אײַנגעאַרדנט געװאָרן לעקאָװעד דעם זיג אן אופנאם, 
צװישן מײַנע שלאכט-כאוויירים האָב איך דערזען סווערביכינען. מיר האָבן 
א לענגערע װײַלע שװײַגנדיק געקוקט איינער אפן צווייטן און דערנאָך 
זיך שטארק ארומגענומען. 


אין א יאָר פינף ארום האָט דער גוירל אונדז ווידער צוזאמענגעשטויסן, 
איך האָב דעמלט קאָמאנדעוועט מיט א טאנקען-דיוויזיע אף מיזרעך. ס'האָט 
אזוי פּאסירט, אז דער שעף פונעם דיוויזיעצ-שטאב איז קראנק געװאָרן און 
זיך דעמאָביליזירט פון ארמיי. זײַענדיק אין מאַסקװע, בין איך ארײַנגע- 
גאנגען אין קאדרען-אָפּטײל, קעדיי לייזן די פראגע וועגן דער וואקאנטער 
שטעלע. דער פּאַלקאַװניק, װאָס האָט זיך באשעפטיקט מיט די קאדרען, 
האָט מיר פאָרגעלייגט צוויי קאנדידאטורן, איינער פון זיי איז געװוען 
סווערביכין, 

-- איך װאָלט זיך אָפּגעשטעלט אף דער דאָזיקער קאנדידאטור, -- האָב 
איך אַנגעװיזן אף דער פּאפּקע מיט די דאָקומענטן פון סווערביכינען -- 
נאָר... 

דער פּאָלקאַװניק האָט צעעפנט די פּאפּקע און מיר באוויזן די כאראק- 
טעריסטיק, װאָס איך האָב אָנגעשריבן = מיט פינף יאָר צוריק, אין 
דער נאכט, ווען מיר האָבן זיך צעשיידט מיטן שטאב-שעף פון מײַן טאנ- 
קען-בריגאדע. עמעצער האָט שוין באוויזן אונטערשטרײַכן מיט א רויטן 
בלײַער אייניקע שורעס פון דער דאָזיקער כאראקטעריסטיק. 

-- דאָס האָט איר געשריבן? : 

-- יאָ, נאָר דאָך װאָלט איך געװאָלט האָבן אזא שעף פון דיוויזיע- 
שטאב. עמעס, כ'בין ניט זיכער, צי װעט. ער װעלן גיין צו מיר, -- האָב 
איך אין פארלעגנהײַט געזאָגט. 


-- ער וועט געוויס ניט גיין. איך, יעדנפאלס, װאָלט ניט געגאנגען. 

כ'האָב א קוק געטאָן אפן פּאָלקאָװניק און א טראכט געגעב: ,װאָס 
פֿארשטייסטו אין מענטשן?..* קוקנדיק אים גלײַך אין די אויגן, האָב איך, 
אונטערשטרײיכנדיק יעדעס װאָרט באזונדער, געענטפערט: 

-- און איך װאָלט געגאנגען, אומבאדינגט געגאנגען. און ער װעט צו 
מיַר אויך גיין. אִיך וויל אײַך בעטן, אז איר זאָלט גלײַך אָנקלינגען קיין 
באָברויסק און פאָרלײיגן סווערביכינען די דאָזיקע שטעלע. 

עס זײַנען אדורך 20--20 מינוט, ביז מע האָט אים געפונען, סווער- 
ביכינען. גריגאָרי אנדרייעוויטש האָט ניט באלד געענטפערט אפן פאָר- 
שלאָג. עס זײַנען דורך נאָך עטלעכע מינוט. דאָס זײַנען געווען שווערע מי- 

נוטן, װי פאר אן אטאקע... און פּלוצעם האָט אין טעלעפאָן-טרײַבל זיך 
דערהערט א פארטויבט, אָבער א באקאנט אופגערעגט קאָל: 

-- צי וועט אָבער דראגונסקי מיך נעמען פאר א שעף פון זײַן דיוויזיע- 
שטאב? בייס דער מילכאָמע איז צװוישן אונדז פאָרגעקומען ניט קיין אָנ- 
גענעמע געשיכטע... 

אינעם געזיכט פונעם פּאָלקאָװניק האָט זיך עפּעס געענדערט, אין זײַנע 
אויגן האָט זיך באוויזן א ווארעמער פונק, און מיר איז געװאָר1 א ביסעלע 
א ביזאֵיען פאר זיך אליין, װאָס כ'האָב שלעכט וועגן אים ערשט א טראכט 
געגעבן. 

-- כאווער סװוערביכין, די זאך באשטייט טאקע אין דעם, װאָס דער 
קאָמאנדיר דראגונסקי בעט אײַך, גראָד אײַך, פארנעמען דאָס דאָזיקע ווא- 
קאנטע אָרט, 

-- אויב אזוי, בין איך גרייט צו פאָרן. 

-- נו, װאָס װעט איר זאָגן דערוף? 
פרעג געטאָן באם שעף פון קאדרען-אָפּטײל, 

יענער האָט א הייב געטאָן די אקסלען און עפּעס א בורטשע געטאָן. 

מיט גריגאָרי אנדרייעוויטש סווערביכינען האָבן מיר דערנאָך געארבעט 
פיל יאָרן אפן װוײַטן מיזרעך און אף אוקראיַנע. נאָך איצט, ווען מיר בא- 
געגענען זיך מיטן גענעראל סווערביכין, דערמאָנען מיר מיט א שמייכל 
אונדזערע יוגנט-יאָרן, 

אין לעבן טרעפן זיך פארשיידענע זאכן... 


האָב איך שפּעטער א ביסל א 


די שלאכטן צװוישן די טײַכן באָבער און נייסע האָבן זיך פארצויגן, 

לעבן װאָלדאו, סאמע באם וואלד, האָבן אונדזערע אױיסשפּירער אָנגע- 
טראָפן אף א לאנגער שטאל, װאָס איז פארוואלגערט געווען מיט פארשיי- 
דענע ווערקשטעלן. פון דער שטאל האָבן שפּורן אוועקגעפירט די אויס- 
שפּירער אין קאטאקאָמבעס, פונוואנען ס'האָבן זיך דעטראָגן א געװויין און 
א קרעכצערײַ. בא דער שײַן פון פאקעלן און האנט-לאמטערנדלעך האָבן 
די סאָלדאטן דערזען א שוידערלעך בילד --אָפּגעריסענע, אויסגעצערטע 
און פארוואקסענע, פארווילדעוועטע מענטשן און צענדליקער מייסים, וועל- 
כע האָבן שוין אָנגעהויבן פוילן. 

דאָס זײַנען געווען ייַדן, וועלכע ס'האָט זיך אײַנגעגעבן מיט דער הילף 
פון פּאַליאקן צו אנטלויפן פון דער ווארשעווער געטאָ. אנטלאָפן זײַנען 
בא הונדערט מענער און פרויען, איצט זײַנען געבליבן בלויז דרײַ און 
צוואנציק. קימאט צוויי יאָר האָבן זי געבלאַנדזשעט איבער די וועלדער 
און טאָלן, זיך אויסבאהאלטן אין קעלערס, אין קאטאקאָמבעס. 

אונדזער בריגאדע-דאָקטער לעאָניד קאָנסטאנטינאָװיטש באָגוסלאווסקי 
האָט אוועקגעלייגט פיל קויכעס, קעדיי שטעלן די דאָזיקע אומגליקלעכע 
מענטשן אף די פיס. 

שווערע שלאכטן האָבן מיר דעמלט געפירט. דער סוינע האָט ארויסגע- 
וויזן א שטארקן ווידערשטאנד. די פארלוסטן זײַנען געוואקסן מיט יעדן 
טאָג. אונדזער בריגאדע האָט פארלוירן פיל געוואגטע אָפיצערן און סאָל- 

דאטן, װאָס זײַנען דורכגעגאנגען פון דער װאָלגע און דעם דניעפּער ביז 
דער װײַסל און דעם אָדער, 

אין שלאכט איז געפאלן מײַן לאנדסמאן פון בריאנשטשינע אלעקסאנ- 
דער גאָלאָוואטשאָו. ווען איך האָב אים נאָך פּערזענלעך ניט געהאט גע- 
קענט, האָב איך שוין א סאך געהערט וועגן אים. 

דאָס איז געווען אין אָסיען פון 1942. אין א רעגנדיקער אָקטיאבער- 
נאכט, ווען איך האָב זיך געפונען באם קאָמאנדארם אין ערד-שטיבל, װאָס 
איז געלעגן אפן ברעג פונעם דניעפּער, האָט ריבאלקאָ מיט א באזונדער 
ווארעמקײַט אין דער שטים מיר געזאָגט: 

-- א גוטן קאָמאנדיר האָב איך אין דער 22-טער מאַטאָבריגאדע. איר 
האָט עפשער געהערט וועגן פּאָלקאָװניק גאָלאָוואטשאָװ? דאָס איז אן עמע- 
סער , טשאפּײַ". ס'וואָלט זיך געװאָלט, אז איר זאָלט ניט אָפּשטײן פון אים, 

אינדערפרי, ווען איך בין געקומען אין מײַן 55יטער טאנקען-בריגאדע, 
האָב איך דאָרט ווידער דערהערט גאַלאָוואטשאָװס נאָמען, און דעם 20 
אָקטיאבער האָבן מיר זיך מיט אים באגעגנט. דאָס איז געווען ניט װײַט 
פון קיעוו אינעם דאָרף נאָװאָיפּעטראָװצי. און דערנאָך האָבן מיר זיך א 
צווייט מאָל באגעגנט, ווען קיעוו איז שוין געווען װײַט הינטער אונדז. 
מיר האָבן געדארפט באהאנדלען אייניקע געמיינזאמע אָפּעראציעס. צו 
יענער צײַט האָבן אונדזערע בריגאדעס שוין א גאנצן כוידעש געקעמפט 
זײַט-בא-זײַט. מאָסקװע האָט סאליוטירט די אָנטײלנעמער פון דער בא- 
פרליונג פון קיעוו און וואסילקאָוו. און ביידע בריגאדעס ---מײַנע און גאַ- 
לאָוואטשאָװוס ---איז צוגעייגנט געװאָרן דער נאָמען ,וואסילקאָווער?. ווען 
מיר האָבן זיך צערעדט, האָט זיך ארויסגעוויזן, אז מיר זײַנען לאנדס- 
לײַט --בריאנסקער. ער פון ייִשעוו ליובאָכנא, איך -- פונעם דאָרף סוויאטסק, 
מיַר האָבן זיך געגעבן דאָס װאָרט נאָך דער מילכאָמע צוזאמען זיך 
אראָפּכאפּן אין די ערטער פון אונדזער קינדהײַט, און נאָך האָבן מיר זיך 
צונויפגערעדט קומען איינער דעם אנדערן צוהילף אין שלאכט. פון דעמלט 
אָן זײַנען מיר שטענדיק געווען צוזאמען, אין איין קאָרפּוס, אין איינער און 
דער זעלבער 3-טער טאנקען-ארמיי. אויב עמעצן פון אונדז פלעגט װערן 
זייער שווער, פלעגט געגעבן װוערן א ראדיאָ-סיגנאל , זעמליאק?, און מיר 
האָבן געײַלט ארויסהעלפן איינער דעם אנדערן, 

אין א שיינעם סענטיאבערדיקן אינדערפרי פון 1944 האָט מיך אופגע- 
וועקט פון שלאָף א קלינגערײַ פונעם טעלעפאָן: 

-- זעמליאק, דו שלאָפסט? 

א פארשלאָפענער, האָב איך עפּעס אומצופרידן א בורטשע געטאָן. 

-- דו האָסט געהערט, װאָס די ראדיאָ האָט איבערגעגעבן?--ערשט 
איצט האָב איך דערקענט גאָלאָוואטשאָווס קאָל. -- מיר פאָרן צו דיר, 

אין עטלעכע שאָ ארום זײַנען שײַנענדיקע, פריידיק-אופגערעגטע גע- 
שטאנען פאר מיר גאַלאָוואטשאָװו און סליוסארענקאָ. אינגיכן האָב איך 
שוין געװוּסט, אז לויטן אוקאז פון אויבער-סאָוועט פונעם 22 סענטיאבער 
44 יאָר איז אונדז דרײַען צוגעייגנט געװאָרן דער טיטל העלד פון סאָ- 
וועטנפארבאנד. 

אײינמאָל, נאָך א שװערער שלאכט פאר דער שטאָט לאובאן, האָט 
גאָלאָוואטשאָװו מיך אָנגעיאָגט אפן שליאך. א צעהיצטער, איז ער ארויסגע- 
שפּרונגען פון זײַן מאשין און אויסגעשריגן: 

-- האסטיקער! אינגיכן װעלן מיר מיט דיר דערגײין ביז בערלין! דו 
פארשטייסט? מיר װעלן אלעמען זאָגן,. אז מיר זײַנען געווען אין בערלין.., 
און נאָכדעם, -- האָט גאָלאָוואטשאָוו שוין טרוימעריש פאָרגעזעצט, -- מא- 
מעש אפן אנדערן טאָג, נאָך דער מילכאָמע, װעלן מיר ביידע צופליען 
קיין בריאנסק. װוי קלערסטו, דער מארשאל קאָניעוו וועט אונדז געבן אן 
אעראָפּלאן? 

-- איך מיין, אז מירן אויסבעטן בא אים... איוואן סטעפּאנאָװיטש װועט 
געוויס אונדז העלפן. : 

דאָס איז געווען אונדזער לעצטע באגעגעניש. 

דעם 6 מארט 1945 יאָר איז ער אומגעקומען אינעם קליינעם דײַטשישן 
דערפל לאָגאו. די 23-טע מאָטאָבריגאדע איז געגאנגען אין דער ריכטונג 
פון נאומבורג, און דאָ, לעבן לאָגאו, זײַנען אנטקעגן ארויסגעשפּרונגען 
דײַטשישע טאנקען. גאָלאָוואטשאָוו איז פלינק ארוף אף דעם טורעם פון 
זײַן ,,סאמאָכאָדקע? און האָט אויסגעשריגן: 

-- פּײַער! 

די ארטילעריסטן פון דער , סאמאָכאָדקע? האָבן באוויזן צוויי מאָל אויס- 
שיסן און אונטערקלאפּן איין טאנק. אין דעם מאָמענט האָט אויסגעשאָסן א 
הארמאט פון א צווייטן פאשיסטישן טאנק. גאָלאָוואטשאָוו איז אומגעפאלן 
און פארגאָסן געװאָרן מיט בלוט, 

אפן אנדערן טאָג האָבן מיר באגלייט אין זײַן לעצטן וועג אונדזער 
שלאכט-כאווער. אפן טרויער-מיטינג זײַנען געקומען צו פאָרן אלע זײַנע 
פּרײַנט. דער גרעסטער טייל פון זיי האָבן געקעמפט אונטער זײַן קאָמאנד- 
שאפט אף די פעלדער פון רוסלאנד, פּױלן. ער האָט זי געבראכט אהער, 
אין דײַטשלאנד, אנדערע האָבן, וי איך, געטיילט מיט גאַלאָוואטשאַװן 
די סאָלדאטישע לאסט פונעם שלאכט-לעבן. 

שווער איז געווען צו שטיין באם אָרן פון מײַן ,זעמליאק". 

ס'האָט אָפּגעהילכט דער סאָלדאטישער סאליוט, און די מאשין מיטן 
קערפּער פון אלעקסאנדער אלעקסייעוויטש גאָלאָוואטשאָװן האָט זיך גע- 
לאָזט מיט די וועגן קיין אוקראינע, צו דער שטאָט וואסילקאָוו, דעם נאָמען 
פון וועלכער זײַן בריגאדע האָט געטראָגן. 

ניט לאנג צוריק איז מיר אויסגעקומען צו לייענען גאָלאָוואטשאָווס אֹ 
בריוו צו זײַנע אייגענע: 

,.איך קאָן ערלעך קוקן אין די אויגן פון פאָלק און זאָגן, אז איך 
האָב אָנגעהױבן צו קעמפן 6 אזייגער אינדערפרי דעם 22 יון 1941 יאָר, 
איך האָב פארזוכט פון די ביטערע ערשטע פארלוסטן, און איצט לעב איך 
איבער די פרייד פון אונדזערע זיגן... איך האָב ניט דערלאָזט קיין איין 
ניט אָרנטלעכן שפּאן אף דער מילכאָמע. שטענדיק געווען דאָרט, װוּ ס'איז 
געווען הייס. זיבן מאָל בין איך געווען שער פארווּנדעט, און װווּנדן 
אף מײַן קערפּער האָב איך עלף.. אויב איך װעל ניט האָבן קיין הענט -- 
װעל איך גיין פאָרויס און הריזען דעם סוינע מיט די ציין. װועל איך 

ניט האָבן קיין פיס --װעל איך קריכן און ווארגן אֹים. װעל איך קיין 
אויגן ניט האָבן --װעל איך נייטן, מע זאָל מיך פירן. ביזוואנען דער 
סוינע איז אין רוסלאנד--- װעל איך פון פראָנט ניט אוועק..?. 

אָט אזא, וי אין די דאָזיקע שורעס, איז ער (געווען, דער קאָמוניסט 
אלעקסאנדער גאָלאָוואטשאָװו, דער זון פון אן אלטן באָלשעװיק, דער טא- 
לאנטפולער רוסישער אָפיצער, 

נאָכן טוט איז אלעקסאנדער אלעקסייעװויטש גאַלאָװאטשאָװן דאָס 
צווייטע מאָל צוגעייגנט געװאָרן דער טיטל העלד פונעם סאָוועטנפאר- 
באנד. 

איך גלייב, אז עס װעט קומען די צײַט און וועגן אים װועט אָנגעשריבן 
ווערן א בוך, װאָס זאָל ווערט זײַן זײַן גרויס און שיין לעבן. 

מיר, זײַנע שלאכט-פרײַנט, האָבן געשפּאנט װײַטער, אין דער טיף 
פון דײַטשלאנד, קעדיי צעשמעטערן דעם פאשיזם, 


פארן לעצטן שפּרונג 


ער פרילינג האָט זיך דורכגעלייגט א וועג אהער, אפן 
אָדער. עמעס, דאָ איז ער ניט אזא פריילעכער, ניט אזא 
קרעפטיקער, װי בא אונדז אף בריאנשטשינע. פון קינד- 
װײַז געדענק איך נאָך, װוי אומגעריכט עס באװײַזט זיך 
אין מארט כוידעש א בלענדנדיקע זון, מיטאמאָל הייבט 
: אָן לאָזן דער שניי, ס'נעמען מורמלען ריטשקעלעך. מיר, 
קליינווארג, פרייען זיך מיט די אָנגעקומענע ווארעמע טעג און שטעלן 
אונטער די קלײַענדיקע נעזלעך אנטקעגן די שטראלן פון דער זון. 

דער פרילינג אפן אָדער האָט זיך אָנגעהױבן מיט געדיכטע נעפּלען 
וועלכע האָבן, װי מיט גרויע טאכריכים, באדעקט די פעלדער, די וועלדער 
און אופגעפרעסן די רעשטלעך ברודיקן שניי. 

דער פארגאנגענער ווינטער איז פאר אונדז געווען א גליקלעכער. פאר 
די לעצטע צוויי כאדאָשים האָבן מיר א שפּאן געטאָן װײַט אף מלַרעו, 
ס'איז אָפּגערײניקט געװאָרן פונעם פאשיסטישן ברוד דאָס פילגעליטענע 
פּוילן. מיר האָבן אָנגעהױבן ארײַנדרינגען אף דער טעריטאָריע פונעם 
סוינע. בא טויזנט קילאָמעטער זײַנען מיר דורכגעגאנגען פאר די דאָזיקע 
זעכציק װוינטערדיקע טעג און שלאָפּלאָזע נעכט. קעדיי אונדז פארשטעלן 
דעם וועג, האָבּן סאָף ווינטער 1945 צוועלף דײַטשישע דיוויזיעס פארלאָזט 
דאָס שלאכטפעלד אין די ארדענען. עס האָבן זיך ברייט צעעפנט די טוי- 
ערן פאר די אמעריקאנער און ענגלישע ארמייען, פאר זייער אומגעשטערטן 
מארש אף מיזרעך, צאָפן און דאָרעם, 

די ווינטערדיקע אָנגריף-אָפּעראציע האָט אונדז געבראכט אף די וועגן, 
װאָס פירן קיין בערלין, קיין דרעזדען --אין דער טיף פון דײַטשלאנד, 

ניט נאָר פאר דער העכערער קאָמאנדשאפט, נֹאֶר אויך פאר אונדז, גע- 
וויינלעכע טאנקיסטן, ארטילעריסטן, פליַער, -- פֹֿאֹר אלע די, װאָס פילן 

אויס איר ווילן, איז שוין קלאָר געווען --נאָך איין שפּרונג, און צו דער 
שטערבלעך-פארווונדעטער כײַע װעט קומען א סאָף. 

און דערװײַל איז דאָס פראָנטילעבן אין יענע שטארק נעפּלדיקע 
טעג און נאסע נעכט געגאנגען, װי שטענדיק. עס זײַנען דורכגעפירט גע- 
װאָרן מארשן און איבערגרופּירונגען. אין הינטערלאנד פונעם סוינע זײיַ- 
נען געשיקט געװאָרן אױיסשפּירער, לויטן גראפיק האָט די ארטילעריע גע- 
פירט א פײַער, און די אוויאציע האָט ,געכאפּט? דעם גינסטיקן וועצטער און 
געפלויגן אויספילן א פארגעבונג, 

די סטאווקע און די פראָנטישטאבן האָבן פאנאנדערגעארבעט פּלענער 
פון די פינאלישלאכטן. עס זײַנען אונטערגעצויגן געװאָרן רעזערוון און 
מארשעווע ראָטעס... 

מיר, טאנקיסטן, האָבן אויך פריִער, װען עס פלעגן געגרייט װערן 
גרויסע אָנגריף-אָפּעראציעס, געפילט א באזונדערע אופמערקזאמקײַט צו 
אונדז מיצאד דעם פראָנט-קאָמאנדיר איוואן סטעפּאנאָװיטש קאָניעוו. אויך 
איצט, ערעוו די פאָרשטייענדיקע ענדגילטיקע אָפּעראציעס, האָט איוואן 
סטעפּאנאָװיטש ארויסגעריסן פון שלאכט צויי זײַנע טאנקען-ארמייען, 
ניט דערלאָזט, זיי זאָלן זיך ארײַנציען אין קליינע צוזאמענשטויסן, זי 
קאָנצענטרירט צװוישן די טײַכן אָדער און נייסע און ניט געקוקט דערוף, 
װאָס ס'איז שווער געוען אָן זיי זיך באגיין, גענומען גרייטן צו דעם 
פאָרשטײיענדיקן קאמף. ער האָט פאָרויסגעזען, אז די דאָזיקע טאנקען- 
ארמאדע וועט זאָגן איר אנטשליסנדיק װאָרט אין דעם לעצטן עטאפּ פון 
דער מילכאָמע; 

אונדזער 55יטע גווארדיייַשע בריגאדע איז ארויסגעפירט געװאָרן אין 
רעזערוו אינעם ראיאָן פון טשײַנאו. פון די ארמיייַשע סקלאדן האָט מען 
געפירט צו אונדז ברענשטאָף, קוילן, סנאריאדן. ס'איז אויך אָנגעקומען 
זומערדיק אָנטאָן, און פּונקט צו דער צײַט, װײַל װי דער ווינטער האָט 
זיך ניט געאקשנט, האָט פאָרט געזיגט דער פרילינג און אין די ווארעמע 
קאָמבינעזאָנען, אין די פּעלצלעך און אין די וואטניקעס איז שער גע- 
ווען ניט נאָר צו גיין אין שלאכט, נאָר פּאָשעט זיי טראָגן אֹף זיך. 

אין די דאָזיקע טעג האָבן אלע פארלאנגט נאָר איינס --אָנטײַלנעמען 
אין די שלאכטן פאר בערלין. קומען קיין בערלין. די סאָלדאטן האָבן זייער 
טרוים ארױיסגעזאָגט אָפן. די אָפיצערן האָבן, פארשטייט זיך, ניט גערעדט 
וועגן די פּלענער פון דער קאָמאנדשאפט, נאָר טיף אין הארצן האָבן זי 
פארלאנגט דאָס זעלבע, װאָס די סאָלדאטן. אויך איך האָב געטראכט וועגן 
בערלין -- כ'האָב, נאטירלעך, ניט געקאָנט וויסן, װוּהין דער סאָלדאטישער 
גוירל װעט מיך פארווארפן. דער שעף פון פּאָליט-אָפּטײיל אלעקסיי פּאוו- 
לאָוויטש דמיטריעוו האָט געטײַנעט צו די שלאכטלײַט; 

-- ס'איז דען ניט אלציינס, װוּ צו שלאָגן די פאשיסטן?! אבי װאָס גיכער 
זי צעשמעטערן. 

נאָר ווען מיר פלעגן בלײַבן מיט אים זאלבעצווייט, האָט ער געזיפצט: 

-- פארשטייט זיך, אז דעם סוינע דארף מען נעריקו אומעטום, נאָר 
פא פאָרט גוט געווען, װען מע זאָל אונדזער בריגאדע לאָזן אף 
בערלין, 

דער קאָמאנדארם ריבאלקאָ האָט ניט געהאלטן פאר נייטיק אויסצובא- 
האלטן זײַן און אונדזער פארלאנג, און, באגעגענענדיק זיך מיט אונדז אין 
די טעג פון די שווערע שלאכטן פארן אָדער, האָט ער אלעמען אונטערגע- 
מונטערט: 

-- האלט זיך, כעוורע, אינגיכן װועלן מיר זײַן אין בערלין! 

װאָס װײַטער מיר האָבן זיך באוועגט אף מײַרעו, אלץ מער אין אָנ- 
געוואקסן דאָס געפיל פון אייפער צום מיליטער פונעם 1-טן װײַסרוסישן 
פראָנט, װאָס איז געשטאנען אכציק קילאָמעטער פון דער פאשיסטישער 
הױפּטשטאָט, גרייט זיך ווארפן אין שלאכט. נאָר כאָטש די טײלן 
פונעם 1-טן אוקראינישן פראָנט האָבן זיך געפונען קימאט דרײַ הונדערט 
קילאָמעטער פונעם געגארטן ציל, האָבן מיר ניט פארלוירן די האָפענונג 
זיך אָנטשעפּען כאָטש פאר א שפּיץ פון בערלין. פאר טאנקיסטן זײַנען 
1 הונדערט קילאָמעטער שוין גאָר ניט אזוי פיל--- זאָל מען נאָר בא- 
פוילן, | 

וי עס זאָל דאָרט װײַטער ניט זײַן, האָט די בריגאדע דערװײַל געגרייט 
זיך צום פיניש, און קומען צו אים דארף מען שטארקע, שלאכטפיייקע, 
געזונטע. צום באדויערן, האָבן אָבער מײַנע , געזונט-רעסורסן? געצאנקט, 
די װוּנדן אין דער לעבער און אין דער ברוסט האָבן אלץ אָפטער און אָפ- 
טער געגעבן צו וויסן וועגן זיך. 

דער בריגאדע-דאַקטער לעאָניד קאָנסטאנטינאָװיטש באָגוסלאווסקי איז 
מיר נאָכגעגאנגען, װי א שאָטן, און געפאָדערט, איך זאָל מאָמענטאל זיך 
עוואקוירן. די לעבער איז אָנגעשװאָלן געװאָרן, און יעדע מינוט האָט 
געקאָנט טרעפן אן אומגליק. אלעקסאנדער פּאוװלאָװיטש דמיטריעוו האָט 
אויך , געקווצטשט" אף מיר, איך זאָל פאָלגן דעם דאָקטער. נאָר ויאזוי 
פאָרט מען עס אוועק און מע לאָזט די בריגאדע? און נאָך אין אזא פּעריאָד? 
די דאָזיקע , אטאקע" אף מיר האָט זיך פארענדיקט מיט א טעלעפאָן-גע- 
שפּרעך מיטן קאָמאנדארם ריבאלקאָ. דאָס מאָל האָט ער גערעדט גאָר ניט 
פרײַנטלעך: 

-- איך האָב געהערט, אז איר װײַזט ארויס אומדיסציפּלינירטקײַט און 
ווילט ניט פאָרן זיך היילן. אײַער אופירונג פארשטיי איך ניט. די מיל- 
כאָמע פאָדערט, אויסער אלץ, געזונטע מענטשן. איך װאָלט ניט געװאָלט, 
איר זאָלט זײַן א לאסט פאר דער בריגאדע, -- נאָך א קליינער פּאוזע האָט 
ער שוין א ביסל ווייכער געזאָגט, --װוי עס זעט אויס, װעלן מיר עטלעכע 
װאָכן קיין גרויסע אקטיװוקײַט ניט ארױיסװײַזן, איז כאפּט זיך אראָפּ אין 
הינטערלאנד, פאריכט די לעבער, און מארש ווידער צו אונדז. איר װועט 
באװוײַזן זיך אומקערן, 

איך בין געשטאנען באם טעלעפאָן-אפּאראט און שווער געאָטעמט. דאָס 
װאָרט ,לאסט" האָט מיך, דעם עמעס געזאָגט, א שטאָך געטאָן. מיר האָט 
זיך שטארק געװאָלט זאָגן עפּעס שארפס, נאָר כ'האָב באצײַטנס זיך גע- 
כאפּט, אז איך רעד מיט מײַן קאָמאנדיר, און אָפיציִעל באדאנקט דעם 
קאָמאנדארם פאר זײַן זאָרג וועגן מיר. ריבאלקאָ האָט דערפילט מײַן צו- 
שטאנד און פּראָסט כאוועריש געפרעגט: 

-- װאָס האלט אײיך אָפּן 

-- בערלין, כאווער גענעראל! 
ריבאלקאָ האָט זיך שטארק צעלאכט: : 
-- איך האָב אָבער געװוּסט. גלייבט מיר, טײַערער מײַנער, אז דער- 
פאר טרײַב איך אײַך טאקע אף , רעמאָנט?, אז עס זאָל קלעקן פאר בער- 
לין. די מילכאָמע גייט צום פיניש, נאָר מיינט ניט, אז דער סאָף װועט זײַן 
א גרינגער. היטלער מיט זײַנע געהילפן װעלן אליין ניט אָפּטרעטן. עס 
שטייען פאָר זייער שווערע שלאכטן, --ריבאלקאָ האָט רויַק פאָרגעזעצט, -- 
צו בערלין, האמבורג און לײַפּציק גייען די קאָלאָנעס פון די פארבינדעטע 
און טרעפן קימאט ניט אָן אף קיין שום ווידערשטאנד. אונדז קומט אָן 
מיט בלוט יעדער דאָרף, און אזוי װעט עס פאָרקומען ביזן סאמע סאָף. -- 
פּלוצעם האָט ער גאָר מיט אן אנדער טאָן, ווייך און גוטװיליק געזאָגט:--- 
אירװועט איצט האָבן אין אײַער רעשוס עטלעכע װאָכן, איך מיין, אז דאָס 
וועט זײַן גענוג אף אָנצונעמען זיך מיט פרישע קרעפטן, 
-- כאווער קאָמאנדארם, דאָך האָב איך מוירע, אז כ'וועל שוין קומען 
נאָך אלעמען... 
-- איך קען אײַך שוין ניט דעם ערשטן טאָג, -- האָט ער מיך איבערגע- 
שלאָגן, -- און בין זיכער, אז איר װועט אונדז דעריאָגן. צום ווידערזען.. 
..אף מיזרעך האָט מיך אָפּגעפירט א טראָפיי-מאשין. אין ראיאָן פון 
קאטאָװויצע האָבן (מיר אמאָל צעשמעטערט א דיוויזיע-שטאב, און אָסאד- 
טשיס טאנקיסטן האָבן מיר געבראכט די דאָזיקע מאשין. אויסערלעך האָט 
זי אויסגעזען אומגעלומפּערט, מיט א טעמפּער נאָז, אויסגעפארבט אין א 
העל-געלן קאָליר. דערפאר איז זי אינװײיניק געווען אויסגעשטאט מיט 
גרויס געשמאק. דאָ איז געשטאנען א טישעלע אף צו ארבעטן, א דיוואן, א 
ראדיאָדאופנעמער , טעלעפונקען", שיינע עלעקטראָיפּלאפאָנען. פאר א 
װײַטן וועג אין הינטערלאנד האָט מען קיין בעסערע מאשין ניט באדארפט. 
! מײַן אדיוטאנט קאָזשעמיאקאָוו און דער שאָפער פּיאָטער ריקאָוו, וועלי 
כע זײַנען געפאָרן מיט מיר, האָבן ארויסגעוויזן, װי מיר האָט זיך גע- 
דוכט, שוין צופיל געשיקטקײַט: זיי האָבן אָנגעשטופּט א פולע מאשין מיט 
טראָפײי-פּראָדוקטן -- מיט האָלענדער סארדינען, אונגארישן װוּרשט, עסט- 
רײַכישן שאָקאָלאד, פראנצויזישן שאמפאניער און רומענישן ראָם. מיט 
איין װאָרט --א באוועגלעכער גאסטראָנאָם, ניט קיין מאשין. איך, מיט מײַן 
געשװאָלענער לעבער, האָב עס קלאל ניט געדארפט, נאָר איך בין גע- 
פאָרן קיין מאָסקװע, אין טיפן הינטערלאנד, װוּ עס האָבן אף מיר געווארט 
מײַנע פרײַנט, װאָלט אפילע געווען א זינד ניט אויסנוצן די מעגלעכקײַט 
און ניט מעכאבעד זײַן זיי, וי ביזן קריג, 
און פרײַנט אין מאָסקװע האָב איך געהאט ניט וייניק. מיט אייניקע 
פון זי האָב איך געלערנט צוזאמען, מיט אנדערע געדינט אפן װײַטן מין- 
רעך און געקעמפט בא כאסאן. אין מאָסקװע זײַנען געווען גוטעפרײַנט 
פון דער מיליטער-אקאדעמיע אף פרונזעס נאָמען, כאוויירים, מיט וועלכע 
כ'האָב צוזאמען געקעמפט אף פיל פראָנטן, 
דרײַ טעג און דרײַ נעכט האָבן פארבײַ אונדז דורכגעשווינדלט שטעט 
און דערפער. די מאשין האָט זיך געגליטשט אף אספאלט, זיך געטרייסלט 

אף שטיינערנע טראקטן, געהריזנעט אין בֿלאָטעס און אין צעפלאַסענעם 
פרילינגדיקן שניי. 

צוויי מעסלעס בין איך געווען אין מאָסקװע, און ביידע מעסלעס האָב 
איך זיך ניט צעשיידט מיט מײַן אלטן פרײַנט װאָלאָדיע בעליאקאָװון. מיט 
װאָלאָדיען זײַנען מיר צוזאמען געווען סאָלדאטן אינעם פערטן פּאָלק. פון 
דער צווייטער װײַסרוסישער דיוויזיע. מיר האָבן צוזאמען פארענדיקט די 
טאנקען-שול אין סאראטאָוו. ביידע האָבן מיר נאָכן פארענדיקן געדינט 
אינעם 722טן באזונדערן טאנקען-באטאליאָן אפן װײַטן מיזרעך. מיר. האָבן 
צוזאמען אטאקירט די יאפּאָנישע סאמורײַען אף דער אָזערע כאסאן, און 
אין איין גרופּע זיך געלערנט אין דער אקאדעמיע אין מאָסקװע. בלויז 
די מילכאָמע האָט אונדז צעשיידט. איצט ‏ בין איך צוויי נעכט אָפּגעזעסן 
אין זײַן קליין צימערל אף טרובנע-פּלאץ. דאָס װײַב זײַנס מאריע שלאָפט: 
צוגעדריקט איינע צו דער אנדערער, כראָפּען אונטער זײַנע צוויי טעכ- 
טערלעך אירינא און נאטאשא. ס'איז שוין באלד. טאָג, און מיר האָבן נאָך 
אלץ ניט פארענדיקט אונדזער שמועס. מיר דערמאָנען די פרײַנט, װאָס 
קעמפן אף די פראָנטן, און די, וועלכע זײַנען שוין ניטאָ, מיר ריידן וועגן 
ענדגילטיקן זיג, וועגן דעם, ויַאזוי מירן לעבן נאָך דער מילכאָמע. 

דל צוויי מעסלעס. זײַנען דורכגעפלויגן װוי איין מינוט. פּיאָטער קאָזשע- 
מיאקאָוו האָט שוין אָבער אלץ אָפּגעטאָן -- די מאשין האָט ער אָפּגעגעבן 
וועמען מע דארף, צעטיילט מײַנע באקאנטע און זײַנע קרויווים די מא- 
טאָנעס, װאָס מיר האָבן געבראכט, גענומען באן-בילעטן און מיר האָבן זיך 
געלאָזט אף דאָרעם, 

אין זשעלעזנאָװאָדסק איז געווען עכטער פרילינג. די זון האָט געווא- 
רעמט, אף די שיפּוים פון די בערג האָט דאָס גראָז זיך אויסגעלייגט, װוי 
גרינע טעפּיכער, די ביימער האָבן געהאלטן אין צעגרינט װוערן און די 
גאסן מיט די פּארקן זײַנען פול געווען מיט מענטשן. מיט אן אומפאר- 
שטענדלעכן אומרן האָב איך געשפּאנט איבער די באקאנטע גאסן און 
אָט איז מײַן ,, אינוואלידן-הויז". 

אין אופנאם-צימער איז, דאכט מיר, אלץ װי געווען. דאָס זעלבע ציכ- 
טיקע שפּיטאָלימעבל. די פאָרהענגלעך פעכלען פון װײַסקײַט. די. זעלבע 
עס אט שטולן און דער זעלבער פיקוס, װאָס ציט זיך צו דער סטע- 
יע 

כ'האָב אריבערגעשפּאנט די שוועל פונעם שעפס קאבינעט. דער פול- 
לײַביקער מאנצבל, װאָס איז געזעסן באם טיש, האָט מיך דורכגענומען 
מיט א קאלטן בליק. איך האָב א פרעג געטאָן: 

-- װוּ איז דער מאיאָר מילטשעוו? 

דער געזעצטער פּארְשוין האָט א קוק געגעבן אף מײַנע פּאַגאָנעס און 
אָן כיישעק געענטפערט: 

-- קיין. מאיאָר מילטשעוו איז שוין ניטאָ. ס'איז פאראן א גענעראל 
מילטשעוו, און געפונען געפינט ער זיך אין זײַן היימלאנד בולגאריע און 
איז, דאכט מיר, איצט א פארטרעטער פון א מיניסטער, אזוי אן ערעך.. 

-- מײַן דאָקטער? דער געוועזענער שעף פון , אינוואלידן-הויז"? -- האָב 
איך פארכידעשט איבערגעפרעגט, 

כ'האָב זיך דערמאָנט דאָס 1944 יאָר, דעם שווארץ-אױיגיקן שמייכלענ- 
דיקן דאָקטער /מיט דער גרויסער קוטשמע האָר, װאָס האָט מיך לאנג בא" 
טראכט, געשאָקלט מיטן קאָפּ, ארײַנגעקוקט אין מײַן ,געשיכטע?? ,נו, גוט, 
מירן היילן. איך האָף אף גוטע רעזולטאטן,,* 

דאָס איז געווען מילטשעוו, דער שעף פון סאנאטאָריע, און זײַנע ווער- 
טער האָבן אין מיר ארײַנגעזעצט א נײַע נעשאָמע. 

אין א שאָ ארום האָבן די דאָקטוירים און די שװעסטער געװוּסט, 
אז איך בין דאָ. עמעצער האָט געשפּאסט: ,דער אנטלאָפענער איז געקומען 
בעטן מעכילע?. די עלטערע מעדיצינישע שוועסטער מאריא אנדרייעוונא, 
װאָס האָט שטענדיק געװאָיעװעט מיט מיר פאר מײַן אומדיסציפּלינירט- 
קײַט, האָט געשײַנט פון פרייד, װאָס איר ,דעזערטיר" האָט זיך אומגע- 
קערט א העלד פון סאָוועטנפארבאנד. זי האָט א גלעט געטאָן דאָס גאָלדענע 
שטערנדל, געכאפּט מיך פאר א האנט און אָפּגעפירט אין דער זעלבער 
פּאלאטע, פון וועלכער כ'בין פאראיאָרן אנטלאָפן אפן פראָנט, 

אין דעם דאָזיקן געראמען צימער איז טאקע פאָרגעקומען דער ,מעדי- 
צינישער סאָוועט?. 

געשמועסט האָט מען שטיל, געלאסן, װי אין א היימישער מעסיבע. 
מע האָט לאנג זיך געאמפּערט, ארויסגעזאַגט פארשיידענע מיינונגען, גע- 
מאכט קאָלערלײי פאָרשלאָגן. איך בין געזעסן צװישן מײַנע אלטע באקאנטע 
און גוטעפרײַנט און געטראכט וועגן דעם, וויפל טײַערע מענטשן עס זײַ- 
נען פאראן אף דער וועלט, דערנאָך האָב איך געזאָגט: 

-- איך וויל, אז אלץ זאָל קלאָר זײַן. אין מײַן רעשוס האָב איך איין 
און צוואנציק טעג. דעם 10 אפּרעל פאָר איך ארויס אפן פּראָנט. קעדיי 
אױיסמײַדן יעטווידן אינצידענט, מעלדע איך, אז קיין איין איבעריקן טאָג 
װעל איך ניט בלײַבן בא אײַך אין געפענקעניש. 

אלע האָבן זיך צעלאכט. עמעצער האָט פאָרגעלייגט: 

--- לאָמיר אײַנשטעלן א גראפיק, וויַאזוי אים צו היילן. 

אינדערעמעסן צי אין א שפּאס איז אײַנגעשטעלט געװאָרן אן אינדיווי- 
דועלער גראפיק, וועלכן מע האָט מיר געגעבן אף צו באשטעטיקן, און עס 
האָט זיך אָנגעהױיבן א פארגיכערטער פּראָצעס פון היילונג. אלע טאָג האָב 
איך גענומען וואנעס, געטרונקען מינעראלע וואסער, געמאכט פארשיידענע 
פּראָצעדורן, אלץ איז געטאָן געװאָרן אף אײַנצושטילן די קאפּריז-געװואַ- 
רענע לעבער, אף צו ליקווידירן דעם אָסטעאָמיַעליט פון די ריפּן, 

ביזן סאָף פון מײַן לעבן װעלן זיך פארהיטן אין זיקאָרן די ווארעמע 
דערמאַנונגען וועגן די מענטשן פון זשעלעזנאָװאָדסק, װאָס האָבן מיך אומ- 
געקערט אפן פראָנט. 

דאָס מאָל האָב איך פארלאָוט דאָס , אינוואלידן-הויז? אָן שום אינצי- 
דענטן. מאריֵא אנדרייעוונא איז געווען זייער ליב צו מיר. די דאָקומענטן, 
א פּעקעלע עסן, א בינטעלע בלומען, אלערליי רעפועס זײַנען געלעגן גרייט 
אפן טישל. לויט דער אײַנגעשטעלטער טראדיציע, האָבן די דאָקטוירים 
און שוועסטער זיך צוגעזעצט אף די בענקלעך, אפן בעט און א מינוט גע- 
זעסן שטיל. דערנאָך, װי לויט א קאָמאנדע, אופגעשפּרונגען און געגאנגען 
מיך באגלייטן צום צוג. װען דער באן האָט זיך שוין גערירט פון אָרט, 

האָבן זיך צו מיר דערטראָגן אויסגעשרייען: , פארענדיקט גליקלעך די מיל- 
כאָמע!..", ,, מיר ווארטן אף בריוו פון בערלין!..? דורכן וואגאָן-פענצטער 
האָב איך געזען, װוי מאריא אנדרייעוונא װישט מיט א טיכעלע די אויגן.. 

אין מאָסקװע זײַנען שטענדיק פאראן פיל איניאָנים. מיר זײַנען ארומ- 
געלאָפן מיט װאָלאָדיע בעליאקאָוון איבערן גענעראלישטאב, אין פארשיי- 
דענע פארוואלטונגען, און אומעטום האָט מען נאָר געקנייטשט מיט די 
אקסלען און ניט געװוּסט, ויַאזוי מיר העלפן דערקלײיבן זיך צום פראָנט. 
א וועטער איז געווען א שלעכטער, און ווארטן אף אן אעראָפּלאן, אין דער 
צײַט, ווען אונדזער מיליטער איז נאָך דעם 16 אפּרעל איבערגעגאנגען אין 
אָנגריף, האָט קיין זין ניט געהאט. בעליאקאָוו האָט אין די דאָזיקע טעג 
געטאָן אלץ, קעדיי מיר צו העלפן. שפּעט באנאכט האָט אין מײַן האָטעל-י 
צימער אָנגעהויבן קלינגען דער טעלעפאָן. איך האָב דערהערט בעליאקאָווס 
פריידיק קאָל; 

-- אלץ איז אין אָרדענונג. כ'האָב קוים אויסגעבעטן בא מײַן שעף א 
נליינקן ,, וויליס?. אינדערפרי קאָנסטו אים באקומען אף נאָװע-פּעשטשאנע, 
אין אונדזער באזע, און שמײַס ביז בערלין. 

פון פרייד האָט מיר אזש פארכאפּט דער אָטעם. 

-- א גרויסן דאנק דיר, װאָלאָדיע, דאָס גאנצע לעבן װעל איך עס ניט 
פארגעסן, און דײַן שעף גיב איבער, אז קיין באלכויוו װעל איך ניט פאר- 
בלײַבן. אויב כ'וועל נאָר שטורמעווען בערלין, װעל איך ספּעציַעל פאר- 
כאפּן גערינגס אָדער געבעלסעס א מאשין און זיך צעצאָלן מיט דײַן שעף, 

ביידע זײַנען מיר גליקלעך געווען, װאָס אונדזערע לויפענישן האָבן זיך 
פארענדיקט, און ביידע האָבן מיר, נאטירלעך, ניט געטראכט, אז מײַן 
שפּאס ווצט מעקויעם ווערן. נאָר אין לעבן טרעפט אמאָל אזעלכס, װאָס 
צוטראכטן איז אומעגלעך, 

צווישן פּאָטסדאם און בערלין, ניט װײַט פון דער אװטאָסטראדע, װאָס 
גייט אף דאָרעם-מײַרעװ, זײַנען אין איינער פון געבעלסעס זומער-רעזי- 
דענצן געשטאנען עטלעכע נײַיַנקע ספּעציַעל פאר געבעלסן געמאכטע 
מאשינעס ,, מערסעדעס-בענץ". איינע פון זיי האָבן מיר אונטערגעכאפּט. 
אין עטלעכע כאדאָשים נאָך דער מילכאָמע, ווען מײַן בריגאדע האָט זיך 
געפונען אין עסטרײַך, דאָרעם-מײַרעװדיקער פון ווין, איז צו מיר אראָפּ- 
געקומען בעליאקאָוו. כ'האָב אויסגענוצט די געלעגנהײַט און טאקע מיט 
אים איבערגעגעבן די מאשין פאר זײַן שעף, וועלכער איז אין די אפּרעל- 
טעג מיר געקומען צוהילף. נאָר יענעם פארטאָג, ווען דער ,וויליס" האָט 
זיך געײַלט אף מײַרעוו, אפן פראָנט, בין איך מיט אלע מײַנע געדאנקען 
געווען הינטער בערלין, מיט מײַן בריגאדע, 

אפן דריטן טאָג זײַנען מיר שוין געווען אין פּוילן. אין דעמבלין האָט 
זיך אָבער ארויסגעוויזן, אז איבערגיין די װײַסל איז דאָ אומעגלעך -- די 
פּאָנטאָן-בריק איז געווען אופגעריסן. דורכפאָרן די אײַזנבאן-בריק האָט 
מען ניט געקאָנט צוליב די רעלסן, און לאָזן זיך צאָפנדיקער צו ווארשע 
האָט באטײַט פּאטערן אן איבעריקן מעסלעס. צוהילף זײַנען אונדז געקומען 
די פּוילישע אײַזנבאןדארבעטער. זיי האָבן אפגיך געמאכט א ואגאָנעטקע, 
ארופגעשטעלט אף איר די מאשין און זי אריבערגעפירט דורך דער אײַזג- 

באן-יבריק צום מײַרעװדיקן ברעג פון דער װײַסל. װי מיר האָבן זיך ניט 
געײַלט, איז אף דער דאָזיקער אָפּעראציע אוועק זעקס שאָ צײַט. װײַטער 
האָט דער וועג זיך געצויגן דורך די ערטער, וועלכע מיר האָבן דורכגע- 
מאכט מיט שלאכטן. עס האָבן דורכגעשווינדלט שטעט מיט באקאנטע נע- 
מען: וועליון, ריבניק, ליגניץ, בונצלאו... װי לאנג עס ציט זיך דער װעג! 
אפילע אזא גוואר, װוי מײַן שאָפּער ריקאָוו, האָט ניט אויסגעהאלטן די פי- 
זישע אָנשטרענגונג --אלע מאָל איז ער אנדרעמלט געװאָרן. עס פלעגט 
אים דעמלט פארבײַטן קאָזשעמיאקאָװו, באטאָג האָב איך אויך פון צײַט צו 
צײַט זיך געזעצט צום רודער, 

מיר זײַנען צוגעפאָרן צום טײַך נייסע. דאָ האָט זיך שוין געפילט דער 
אָטעם פון מילכאָמע. מיר זײַנען פארבײַגעפאָרן שפּיטאָלן, באגעגנט פראָנט- 
באזעס, רעמאָנט-ווארשטאטן. אָפּט האָבן מיר אָנגעיאָגט קאָלאָנעס מיט 
מאשינעס, וועלכע האָבן געפירט קוילן, סנאריאדן, עס האָבן געײַלט אוו- 
טאָציסטערנעס מיט ברענשטאָף, סאניטאר-מאשינעס האָבן אָפּגעפירט אין 
הינטערלאנד פארװווּנדעטע. 

אין עפּעס א וועלדל האָבן מיר זיך אָנגעשטױסן אפן , טיל" פון דער 
גיטער ארמיי פונעם גענעראל גאָרדאָוו. איך האָב גענומען זיך אָנפרעגן, 
װוּ עס געפינט זיך אונדזער טאנקען-ארמיי, נאָר קיין פּינקטלעכן ענטפער 
ניט באקומען. סאָפקאָלסאָף האָט אונדז אָפּגעגליקט. דעם 21 אפּרעל האָבן 
מיר אפן וועג געטראָפן אונדזער מאשענקען. אָט װוּהין זי האָט זיך פאר- 
קליבן! צי האָט זי געטראכט אין די יאָרן פון אָקופּאציע, ווען זי האָט גע- 
קעמפט אין פּארטיזאנישן אָטריאד, אז זי װעט אָנשפּארן אזש אין דײַטש- 
לאנד, הינטער די ווענט פון בערלין... איך שפּרינג ארויס פון דער מאשין, 
כאפּ זי ארום, מאשענקען. בלויז פונעם געדאנק אליין, אז די דאָזיקע קללי- 
נינקע, בלאָנדע בלוי-אויגיקע מאשענקע האָט דורכגעמאכט מיט אונדז דעם 
וועג פונעם דניעפּער בין בערלין, װוילט זיך הונדערט מאָל אױסשרײַען 
,הורא!"... אויב מאשענקע איז דאָ, דארפן מיר קיין שום קארטע, קיין 
שום קאָמפּאס, קיין שום אָריֶענטירן, זי ווייסט אלץ --אלץ וװועט זי דער- 
ציילן. מאשענקע האָט שטענדיק געװוּסט, װאָס עס טוט זיך אין דער ברי- 
גאדע. ניט ווארטנדיק אף קיין פראגן, האָט זי אליין אלץ אויסגעדערציילט, 
װוהין ס'איז אוועק און װוּ עס האָט זיך געפונען פאָריקע נאכט די ברל- 
גאדע, 

-- פונוואנען ווייסטו עס, דו ביסט דאָך דאָרט ניט געװוען? 

-- הײַנט אינדערפרי האָב איך באגעגנט א פארװוּנדעטן, דעם קאָמבאט 
פיאָדאָראָוון. ער האָט דערציילט, אז עס גייען זייער שווערע שלאכטן. די 
,פאוסטניקעס" שיסן פון די פענצטער, פון די בוידעמער, פון די טויערן 
אף אונדזערע טאנקען. ס'איז געהארגעט דער באטאליאָן-קאָמאנדיר סאפ- 
ראָנאָוו, דער גענעראל יאקובאָווסקי איז פארװװוּנדעט, 

-- מאשענקא! -- האָב איך זי אָפּנעשטעלט, -- זאָג מיר בעסער, װוּ איז 
דער שטאב? דײַנע יעדיַעס זײַנען גאָרגיט קיין פריילעכע. 

מאשעס כאווערטע האָט זיך געשטעלט מיטן פענדל אין דער האנט אפן 
וועג, און מאשע האָט זיך ארײַנגעזעצט אין דער מאשין, קעדיי דערפירן 
אונדז ביזן ,קפּ". פאר דער שאָ, װאָס דאָס מיידל איז מיט אונדז געפאָרן, 

האָט זי אויסדערציילט אלע נײַס. נאָכדעם האָט זי זיך פארטראכט און גע- 
זאָגט: 

-- כ'װואָלט זייער געװאָלט זײַן אין בערלין, 

-- אומבאדינגט וועסטו זײַן, מאשענקא! אונדזער זיג װועלן מיר פײַערן 
דאָרטן. האָסט פארשטאנען? 

אירע בלויע אויגן האָבן זיך אָנגעצונדן מיט א פײַערל פון פריידך, 

באם שלאגבוים האָט אונדז באגעגנט אן אָפיצער און אָפּגעפירט צום 
שעף פון ארמייישטאב. 

דמיטרי דמיטריעװויטש באכמעטיעוו האָט מיך באקאנט געמאכט מיט 
דער לאגע אפן פראָנט און באוויזן דעם ראיאָן, וועלכן עס פארנעמט אונד- 
זער קאָרפּוס. 

-- פּינקטלעך װוּ די בריגאדע אײַערע איז, ווייס איך ניט, איך מיין, 
אז ערגעץ צאָפּנדיקער פון צאָסען. לוט מײַן כעזשבן, דארף זי זײַן גיט 
װײַט פונעם טעלטאָוו -קאנאל, 

באכמעטיעוו האָט אָנגעקלונגען דעם קאָמאנדארם און אים געזאָגט, אז 
איך געפין זיך איצט בא אים. דעמלט האָט ריבאלקאָ מיך צוגערופן צום 
טעלעפאָן און מיך געבעטן, איך זאָל גלײַך קומען אף זײַן באאָבאכטונגס- 
פונקט. דעם זעלבן טאָג האָבן מיר מיט די צעקארדאשעטע ועגן זיך דער- 
קליבן צו אונדזער מיליטער. אנטקעגן זײַנען אונדז געקומען גאנצע קאָ- 
לאָנעס פון אָפּגעריסענע-אָפּנעשליסענע מענטשן. זיי האָבן מיט ליבע גע- 
קוקט אפן מיליטער, װאָס איז געגאנגען אף בערלין. די אלע פרויען, מאנצ- 
בלען, יוגנטלעכע און קינדער האָבן נאָך מיט עטלעכע טעג צוריק געאר- 
בעט אף די זאװאָדן פונעם בערלינער ראיאָן, געזעסן אין די טורמעס, גע- 
פונען זיך אין די קאָנצלאגערן. דאָס זײַנען געווען מענטשן פון פארשיי- 
דענע לענדער און פעלקער. דער פילשפּראכיקער אוילעם האָט זיך געפרייט 
און אײינצײַטיק געוויינט, 

איך האָב, װי א פארקישעפטער, געקוקט אף די דאָזיקע מענטשן, גע- 
זוכט צװוישן זיי מײַנע ברידער, וועלכע האבן זיך ניט אומגעקערט פון דער 
מילכאָמע, געזוכט מײַנע שװעסטער, וועלכע די פאשיסטן האָבן אומגע- 
בראכט. איך האָב, פארשטייט זיך, געװוּסט, אז זיי זײַנען אומגעקומען, נאָר 
כ'האָב געהאָפט... אזוי איז שוין דער מענטש -- ס'האָט זיך געװאָלט גלייבן, 
אז עמעצער פון זיי איז אלפּיינעס לעבן געבליבן, 

סארא מוירעדיקע צאָל מענטשן האָבן עס די פאשיסטן פארטריבן קיין 
דײַטשלאנד! דער מארש פון די שקלאפן, װאָס האָט זיך אָנגעהױבן אין 
יאנוואר, ווען מיר האָבן געעפנט די טויערן פון די קאָנצלאגערן און טור- 
מעס, -- פון דעמלט איז שוין אריבער פיר כאדאָשים, -- װערט ביז איצט 
נאָך פאָרגעזעצט. ,װיקטאָריֵא?, ,וויוו ליא פּע", ,פּאָבעדא", ,פרידען? האָבן 
די מענטשן אויסגערופן אף פראנצויזיש, רוסיש, דײַטש און ענגליש. 

אונדזער ,וויליס" האָט זיך געשלעפּט איבער די איבערגעפולטע ועגן 
אף צאָפן. איצט האָבן מיר בא קיינעם ניט געדארפט פרעגן דעם וועג צום 
פראָנט. אלס אָריִענטיר האָט געדינט דער הימל, וועלכן עס האָבן באלויכטן 
סרייפעס, די ארטילעריסטישע קאנאָנאדע, װאָס אין אלץ שטארקער און 
שטארקער געװאָרן. איבער אונדז זײַנען געפלויגן אין דער ריכטונג פון 

בערלין הונדערטער אעראָפּלאנען. פארטויבטע אופרײַסן פון פוגאס-באָמ- 
בעס האָבן זיך געהערט אף צענדליקער קילאָמעטער. 

ריבאלקאָן האָב איך געטראָפן אין א געראמען צימער פון א פארלאָזט 
הויז. באנאנד מיטן קאָמאנדארם איז געשטאנען אן אומבאקאנטער גענע- 
ראלײפּאָלקאָװוניק, א מענטש פון מיטעלן װוּקס, מיט שטארק שוארצע 
אויגן, און אויך אנדערע מיליטערלײַט. איך האָב געמאכט א שפּאן צו רי- 
באלקאָן און שוין גרייט געווען אים אָפּנעבן א ראפּאָרט, נאָר דער קאָמאנ- 
דארם האָט מיר אויסגעצויגן א האנט און דערבײַ זיך געװענדט צו די 
בײַװעזנדע: 

-- איך האָב אײַךְ געזאָגט, אז דראגונסקי װוצט ניט פארשפּעטיקן, ער 
וועט אונדז געפינען ניט נאָר אין בערלין, נאָר אין עק וועלט.--ווענדג- 
דיק זיך צום גענעראל-פּאָלקאָװניק -- דאָס, האָט זיך ארויסגעוויזן, איז גע- 
ווען דער קאָמאנדיר פון דער פראָנט-ארטילעריע סערגיי סערגייעוויטש 
ווארענצאָוו, -- האָט ער אים דערקלערט:--דראגונסקי איז דער קאָמאנ- 
דיר פון דער 55:טער בריגאדע, געװוען אין שפּיטאָל און זיך אומגעקערט 
פּונקט צו דער צײַט. ער האָט אלץ מוירע געהאט פארשפּעטיקן קיין בער- 
לין. נו, און איצט, אוב ער װעט דער ערשטער ארײַן אהין, באקומט ער 
א צווייטן גאָלדענעם שטערן, אוב ניט, װעלן מיר דעם ערשטן אויך צו- 
נעמען. 

אלע האָבן זיך צעלאכט. 

דער קאָמאנדארם האָט נאָכאמאָל מיך באטראכט, 

-- אויסזען זעט איר אויס גוט, פארברוינט, װי נאָך א קוראָרט. און 
איצט נעמט זיך פאר דער ארבעט, די צײַט שטייט ניט. 


ער האָט מיך צוגעפירט צום טיש, װוּ עס איז געלעגן א גרויסמאס- 
שטאביקער פּלאן פון בערלין. דאָ האָט מען גוט געזען די גאס-קוואדראטן, 
רעליעף האָבן זיך אויסגעטיילט די פּלעצער, עס זײַנען אָפּנעמערקט גע- 
ווען די סטאד;אָנען, מעטראָסטאנציעס, דער רייכסטאג און די אימפּערישע 
קאנצעליאריע. װי שלענגעלעך, האָבן זיך אויסגעבויגן דער טעלטאָוו-קא- 
נאל און דער טײַך שפּרעיע. די בלויע סטענגעלעך האָבן זיך געציגן 
איבער די פאָרשטעט, ארײַנגעדרונגען אין דער שטאָט און ערגעץ פאר- 
פאלן געװאָרן אין די לאבירינטן פון די גאסן. 

איך האָב ניט אָפּגעריסן דעם בליק פון דער קארטע. פעטע, רויטע 
פײַלן האָבן ארויסגעפירט דעם 9-טן מעכאניזירטן קאָרפּוס פונעם גענע- 
ראל סוכאָוו צום צענטער פון בערלין, צוויי ניט קיין גרויסע פײַלעכלעך 
האָבן זיך געצויגן אנטקעגן דעם 1-טן װײַסרוסישן פראָנט -- צו דער ארמיי 
פונעם גענעראל טשוּיקאָוו און צו דער 1-טער טאנקען-ארמיי פונעם גע- 
נעראל קאטוקאָוו. דער 6יטער טאנקען-קאָרפּוס פון מיטראָפאנאָוון איז מיט 
אלע זײַנע בריגאדעס געגאנגען גלײַך אף צאָפן צום צענטער פון בערלין, 
צום טירגארטען. 

מײַן בליק איז ארומגעלאָפן איבער דער קארטע, געזוכט דעם 7-טן 
קאָרפּוס, מײַן בריגאדע. דער שעף פונעם אָפּעראטיון אָפּטײל פון דער 
ארמיי, מײַנער אן אלטער באקאנטער לויט דער אקאדעמיע, סאשא יעריאָ- 

מענקאָ האָט אויסגעצויגן איבער מײַן קאָפּ זײַן גרויסע האנט און א טוץ 
געטאָן מיט א פּינגער אין דער קארטע: 

-- אָט דאַ איז דײַן בריגאדע. נעכטן באנאכט איז זי צוגעקומען צום 
טעלטאָוו-קאנאל. די דײַטשן האָבן אונטער דער נאָז פון דער בריגאדע 
אופגעריסן די בריק, 

מיר איז לאכלוטן ניט באװוּסט געווען, װאָס עס שטעלט מיט זיך פאָר 
דער דאָזיקער קאנאל, דערפאר האָב איך א פרעג געטאָן, צי איז דאָרט 
ניטאָ קיין באקוועמע ערטער אף דורכגיין? 

ס'האָט זיך ארײַנגעמישט דער קאָמאנדארם: 

-- דער קאנאל האלט אין דער ברייט 40--50 מעטער און איז איג- 
גאנצן אָנגעטאָן אין בעטאָן, די ווענט זײַנען קימאט ווערטיקאלע, און אפן 
צאָפּנדיקן ברעג זײַנען געמאכט בעטאָז-פארפעסטיקונגען. די געדיכט 
באפעלקערטע פּונקטן, די שטיינערנע געבײַען מאכן נאָכ שטארקער די 
שוץ. 

ריבאלקאָ האָט מיך פאָרגעשטעלט דעם גענעראל װאָראָנצאָוו און דעם 
קאָמאנדיר פון דער 28-טער ארמיי גענעראל לוטשינסקי. 

-- אונדז װעט איצט זײַן פיל גרינגער, --האָט דער קאָמאנדארם גע- 
זאָגט, -- אלעקסאנדער אלעקסאנדראָװויטש לוטשינסקי װעט אונדז קומען 
צוהילף. וויבאלד עס האָט זיך באוויזן אינפאנטעריע, איז פאר אונדז, טאנ- 
קיסטן, שוין גאָרנישט ניט שרעקלעך. איצט,-- האָט ריבאלקאָ פאָרגע- 
זעצט, -- פאָרט גלײַך אין אײַער בריגאדע, באקענט זיך אפן אָרט מיט די 
אומשטענדן. אומבאדינגט זאָלט איר זיך דערקלײַבן צום קאָמאנדיר פונעם 
קאָרפּוס -- ער ווארט אף אײַך. איר האָט איצט, אגעוו, א נײַעם קאָמאנ- 
דיר -- דעם גענעראל וואסילי וואסיליעוויטש נאָװיקאָו, --א געניטער 
שלאכטמאן און א שטרענגער קאָמאנדיר. 

געזעגענענדיק זיך מיט מיר, האָט דער קאָמאנדארם פארטרוילעך גע- 
זאָגט: 

-- האנדלען דארף מען געוואגט, ניט ארומקוקן זיך אין די זײַטן. מוי- 
רע האָבן איז ניטאָ פארװאָס. מיר זײַנען ניט אליין. פון מיזרעך גייט דער 
1יטער װײַסרוסישער פראָנט. ראָקאָסאָוװוסקי האָט זיך פארמאָסטן אף צאָפן, 
לינקער פון אונדזער ארמיי גרײַפט אָן אף פּאָטסדאם לעליװושענקאָ. פאר- 
שטאנען? 

עס האָט זיך געפילט, אז ריבאלקאָ אין אין א געהויבענער שטימונג, 
דערפאר טאקע האָט ער זײַנע באפעלן באגלייט מיט א ווערטל.. 

-- כ'וועל ווארטן אף אײַך אין בערלין, כאווער קאָמאנדארם. 

ריבאלקאָ האָט זיך צעשמייכלט: 

-- א דאנק פאר דער אײַנלאדונג, כ'וועצל קומען אומבאדינגט. אָבער 
איך נעם מיט אײַך אויס, איר דארפט מיר צוזאָגן, אז אופנעמען װעט איר 
מיך אף ווילהעלמשטראסע. געדענקט, אז אהין דארף גיין אײַער קאָרפּוס 
און אויך אײַער בריגאדע, 

מיט א פּלאן פון בערלין אין טאש האָב איך אין דער באגלייטונג פון 
א פארבינדונגס-אָפיצער זיך אװעקגעלאָזט צו מײַנע שלאכט-כאוויירים. די 

באגעגעניש מיט ריבאלקאָן האָט מיך אופגערודערט. זײַנע ווארעמע ווער- 
טער און די ברויזנדיקע ענערגיע זײַנע האָבן אָנגעשטעקט אויך מיך. ס'האָט 
זיך געװאָלט װאָס גיכער אײַנשליסן אין קאמף. 

די מאשין, פּונקט וי זי װאָלט געפילט מײַן אומגעדולד, האָט זיך גע- 
טראָגן מיט דער גרעסטער שנעלקײַט. מיר זײַנען ארײַנגעשפּרונגען קיין 
מאלאָװו, פארקערעוועט אף לינקס אין דער ריכטונג פון טעלטאַו און דאַ 
ארײַנגעפאלן אין דער פײַער-זאָנע. דער פארבינדונגס-אָפיצער האָט אויס- 
געקליבן ניט אינגאנצן קיין געלונגענעם מארשרוט. ער האָט זיך געלאָזט 
מיט א גלײַכן וועג, אויסרעכענענדיק, אז אזוי װעלן מיר גיכער קומען 
אפן אָרט. ער האָט אָבער ניט גענומען איַן באטראכט, אז די צענטראלע 
גאס, פּונקט װי די גאנצע שטאָט טעלטאָװו, ווערט באשאָסן מיט אלע פײַער- 
מיטלען פונעם קעגנער. אומקערן זיך צוריק אֹף צו געפינען אן אנדער 
וועג איז שוין געווען שפּעט און דערצו געפערלעך. איז געבליבן איינס-- 
א געשריי טאָן: , פאָרויס!?. און דער , וויליס" האָט זיך געלאָזט שפּרינגען 
איבער בערגלעך און גריבער. דער קאלטבלוטיקער ריקאַוו,. װאָס פלעגט 
זיך קיינמאָל ניט פארלירן, האָט פארשטשעמעט די ציין, זיך אײַנגעקלא- 
מערט מיט די הענט אינעם רודער פון דער מאשין און זי אָנגעצילט צו 
דער פאַרשטאָט. אונדזער , צאפּיקל" האָט זיך געטוליעט צו די ווענט פון 
די הײַזער, צו די שטיינערנע פּארקנס און געשפּרונגען איבער קאנאוועס. 
דער שאָפער איז באגאָסן געװאָרן מיט שווייס, ער האָט געװאָרפן די מא- 
שין אין מער-װייניקער געפארלאַזע ערטער, כאָטש געווען זײַנען אזעלכע 
ביז גאָר װײיניק. דאָך האָבן מיר דערגרייכט די פאָרשטאָט. איצט איז פאָר- 
געשטאנען דורכשפּרינגען ניט קיין גרויס פעלד און זיך ארלינכאפּן אין 
וועלדל, פון דאָרטן איז שוין געווען מיט דער האנט צו דערלאנגען צום 
שטאב פון דער בריגאדע. פונעם קעגניבערדיקן ברעג זײַנען מיט א פי- 
פּערײַ געפלויגן סנאריאדן און מינעס, און, װי אפצולאַכעס, איז אפן פעלד 
ניט געווען ניט קיין יאר, ניט קיין קוסט. דער טאנץ פון אונדזער מאשין 
איבערן צעראַיעטן פעלד האָט געדויערט אינגאנצן עטלעכע מינוט, נאָר 
אונדז האָט זיך אויסגעוויזן, אז עס ציט זיך שוין אָן א סאָף. װוי ריקאָװ 
האָט זיך ניט געסטארעט ראטעווען אונדז פונעם פּײַער, האָט זיך עס אים 
דאָך ניט אינגאנצן אײַנגעגעבן. דער ,וויליס" האָט גענומען הינקען אף 
דרײַ רעדער, א צעלעכערטער, װי א זיפּ, פון די פילצאָליקע שפּליטערס, 
איז ער ארײַנגעשפּרונגען אין א הויף, װאָס איז ארומגערינגלט געווען מיט 
א ציגלנער וואנט. דער פארבינדונגס-אָפיצער איז פארװוּנדעט געווען, מיר 
זײַנען אָפּנעקומען, װי מע זאָגט, מיט דערשרעק. דער געדאנק, אז איך 
קאָן פאר דער צײַט ארויס פון קאַן אָדער גאָר דערהארגעט װערן, האָט מיך 
איצט פארפאָלגט מער װי שטענדיק. אף דער מילכאָמע װערט מען אין א 
געוויסער מאָס צוגעוווינט צום געדאנק, אז מע קאָן אין א באליביקן מאָ- 
מענט אומקומען, נאָר פאלן דאָ, בוכשטעבלעך דרײַ שפּאן פון דער ברי- 
גאדע, האָט זיך זייער ניט געװאָלט. 

סאָפּקאָלסאָף זײַנען מיר אלץ איבערגעקומען. מיר האָבן אָפּנעאָטעמט, 
זיך צוגעכאפּט צו דער פליאגע מיט וואסער, איבערגעבונדן די װונד אונד- 
זער באגלייטער, פארביטן די ראָד אף דער מאשין און זיך געלאָזט װײַטער 

אין וועג. איצט האָבן די סנאריאדן זיך אופגעריסן שוין ערגעץ אין א זײַט, 
אין א שאָ ארום זײַנען מיר געווען אין דער בריגאדע. 

אף א פּוסטן כוטאָר, װאָס איז ניט פארצייכנט אף קיין שום קארטע, 
הינטער גראַכע װוענט האָט זיך געפונען אונדזער שטאב. כ'האָב דערקענט 
פיל פון אונדזערע מאשינעס, און אָט איז מײַן שטאַלן פערד -- דער טאנק 
,ט-224 נומער 200. ער שטייט הארט לעבן א קויטיקער ציגלנער ואנט, 
װאָס איז באוואקסן מיט מאָך. 

דער נײַער שעף פון שטאב פּאַדפּאַלקאַװניק שאלונאָוו האָט מיר רא- 
פּאָרטירט וועגן דעם צושטאנד פון דער בריגאדע. 

-- אלע אונדזערע פּרוּוון צו פאַרסירן דעם קאנאל אינעם ראיאָן פון 
שטאטסדאַרף, -- האָט ער געזאָגט, -- האַבן קיין דערפאָלג ניט געהאט.-- 
ער האָט מיך צוגעפירט צום פענצטער, דורך וועלכן ס'האָט זיך געזען אי 
שטאטסדאָרף, אי די בריק פון רעכטס, און אויך די באטאליאַנען, וועלכע 
האָבן זיך אײַנגעגראָבן אפן דאָרעמדיקן ברעג פונעם קאנאל.---אזא פײַער 
האָב איך נאָך ניט געזען, -- האָט א זיפץ געטאָן דער שעף פון שטאב. 

-- און װאָס איז מיט דער בריק? 

-- פארכאפּן זי איז אונדז ניט געלונגען, די דײַטשן האָבן טיילװײיז זי 
אופגעריסן, און פּרוּוון זי שטורמעווען האָט קיין זין ניט, 

-- און װי קוקט דערוף דער קאַמאנדיר פונעם קאָרפּוס?--האָב איך 
װײַטער געפרעגט. 

-- ער פאָדערט, פארשטייט זיך, מיר זאָלן פארכאפּן דעם קעגניבערדיקן 
ברעג. 

כ'האָב אָנגעקלונגען דעם גענעראל נאָװיקאָװן און זיך פאָרגעשטעלט 
פאר אים. 


דער קאָרפּוסיקאָמאנדיר האָט געזאָגט, אז ער געפינט זיך ניט װײַט פון 
אונדז, ניט מער וי צװויי-דרײַ קילאַמעטער. דער טעלעפאַן און די ראציַע 
זײַנען אין די געגעבענע באדינגונגען ניט קיין זיכער מיטל, בעסער פון 
אלץ װאָלט געווען, איך זאָל זיך איצט דערקלײַבן צו אים, 

דעם עמעס געזאָגט, האָט זיך ניט זייער געװאָלט איבערלאָזן די ברי- 
גאדע, נאָר אז א קאָמאנדיר פאָדערט, איז ניטאָ װאָס צו ריידן. 

וועגן דערקלײַבן זיך צום קאַרפּוסיקאָמאנדיר אף א מאשין איז ניט גע- 
ווען װאָס צו טראכטן -- די דײַטשן האָבן זיך געפונען אף א מעהאלעך פון 
דרײַ הונדערט מעטער פון אונדז. ס'איז אויסגעקומען גיין צופוס, ס'הייסט 
פּאָשעט פּױיזען, װײַל דאָס אומופהערלעכע פּײַער האָט אונדז צוגעקווצטשט 
צו דער ערד. קריכנדיק פון איין הויז צום צוייטן, האַבן מיר--דער 
אדיוטאנט, דער פארבינדונגס-אָפיצער און איך --געשטעלט פאר זיך א 
ציל צום אלעם ערשטן דערגרייכן דאָס וועלדל. נאָר אין וועלדל איז געווען 
נאָך ערגער: די דום-דום-קוילן זײַנען געפלויגן אזוי געדיכט, אז די הײַזער 
לעבן וואלד זײַנען געווען װייניקער געפערלעך, כאָטש איבער זי האַט 
געשאָסן די ארטילעריע. מיר זײַנען איכערגעלאַפן פון הויז צו הויז, ביז 
מיר האָבן סאָפּקאָלסאָף אָנגעטראָפן אף א שטאב-אָפיצער, װאָס האָט אונדז 
געבראכט אהין, װוּ מע דארף, 

וי דראמאטיש אונדזער לאגע איז ניט געווען, האָט מיך געשטיקט א 
געלעכטער -- דער אָפיצער, װאָס האָט אונדז באגעגנט, איז צוגעקראָכן צום 
הויז און װי א קאץ פארשווונדן געװאָרן אין א נאָרע, װאָס איז געווען 
אויסגעהאקט אין פונדאמענט, סאמע בא דער ערד. אין עטלעכע מינוט 
ארום האָט פון דער לאָך זיך ארויסגערוקט א האנט און אונדז גענומען 
רופן... 

צי דערפאר, װאָס מײַנע גאבאריטן זײַנען געווען גרעסערע, װי דעם 
אָפיצערס, צי עפשער דערפאר װאָס איך בין ניט געווען אזוי פלינק, נאָר 
דעם קאָפּ האָב איך אין דער נאָרע ארײַנגערוקט גרינג, אָבער דורכקריכן 
אין קעלער איז מיר אָנגעקומען גאנץ שווערלעך. אין דעם האלב-פינצטערן 
קעלער האָט מען מיך באגעגנט מיט א הילכיקן געלעכטער. אן אומבא- 
קאנט קאָל האָט געזאָגט: 

-- כידעשט זיך ניט, װאָס מיר האָבן אײַך געבראכט אהער דורך אזא 
לאָך. נאָר קיין אנדער בריירע האָבן מיר ניט. די דײַטשן האלטן די טירן 
די גאנצע צײַט אונטער א פײַער. באנאכט, ווען מיר האָבן זיך פארקליבן 
אהער, האָבן מיר זיך ניט פאנאנדערגעקליבן, און איצט איז שוין שפּעט 
איבערצוגיין אין אן אנדער אָרט. 

ביסלעכװײַז איז דאָס אויג צוגעװווינט געװאָרן צו דער פינצטערניש. 
אין א ווינקל פונעם לאנגן קעלער-צימער, װוּ מיר האָבן זיך געפונען, 
זײַנען געשטאנען טעלעפאָן-אפּאראטן. אין שכיינעסדיקן צימער זײַנען בא 
א ראדלאָסטאנציע געזעסן צוויי ראדיסטן. דאָ איז אויך געווען א גרופּע 
מענטשן. לעבן קאָמקאָר גענעראל נאָװיקאָוו איז געשטאנען נאָך א נאָװל- 
קאָוו, דער גענעראל-פּאָלקאָװניק -- ניקאָלײַ אלעקסאנדראָוויטש נאָװיקאָו, 
דער קאָמאנדיר פונעם טאנקען- און מעכאניזירטן מיליטער פון אונדזער 
פראָנט. און נאָך איז דאָ געווען א דריטער נאָװיקאָוו, אנדריי וולאדימיראַ- 
וויטש, דער שעף פון פּאָליט-אָפּטײל פונעם קאָרפּוס --דאָס איז געווען 
מײַנער אן אלטער פראָנט-כאווער. 

כ'האָב אָפּנעטרײסלט פון זיך דעם שטויב, אױסגעגלײַכט דעם קיטעל 
און זיך פאָרגעשטעלט פאר אלע דרי נאַָװיקאָװוס. פאר ניקאָלײַ אלעקסאנ- 
דראַװויטשן און וואסילי וואסיליעוויטשן האָב איך זיך אָפּיציִעל פאַרגע- 
שטעלט, אָבער די באגעגעניש מיט אנדריי וולאדימיראַװויטשן איז פאָרגע- 
קומען גאָר אף אן אנדער אויפן, --מיר האָבן זיך שטארק ארומגענומען 
און אף א סאָלדאטישן שטייגער זיך צעקושט. 

מיט דעם דאָזיקן אויסגעצייכנטן מענטשן האָבן מיר זיך באגעגנט אף 
פארשיידענע פּראַנטן --אפן דניעפּער, הינטער קיעוו און לװאָוו, בא דער 
װײַסל און אפן אָדער, און איצט דאָ, הינטער בערלין. עמעס, דערװײַל נאָך 
ניט אין געבעלסעס אפּארטאמענטן, נאָר אין א קעלער, װאָס האָט געהערט 
צו אן אנדער פאשיסט, אָבער שוין ניט װײַט פון יענע ערטער, וועגן וועל- 
כע מיר האָבן מיט נאַװיקאָוון געטרוימט אין די ערשטע יאָרן פון קריג, 

די באגעגעניש מיט אנדריי וואסיליעוויטשן האָט מיך עפּעס זייער צע- 
רודערט, און קעדיי זיך בארויקן, האָב איך א שפּאס געטאָן: 

-- מיר דאכט, אז פאר אזויפיל נאָװיקאָװס איז איין קעלער צו װייניק, 

וואסילי וואסיליעוויטש האָט אראָפּגענומען זײַנע באגילדעטע ברילן 
אויסגעװישט די גלעזלעך און מיט זײַן ספּעציפישער טװערער אָקענדיקער 
אויסשפּראך מיר אָפּגעענטפערט: 

-- שוין זשע ווייסט איר ניט, אז נאַװיקאָװס אין ראסיי זײַנען פאראן 
ניַט װייניקער פון איוואנאָווס, באזונדערס בא אונדז אף קאלינינשטשינע? 
און דאָס, װאָס מיר זײַנען זיך אלע צונויפגעקומען אין איין אָרט, זײַט 
איַר שולדיק. ווען אײַער בריגאדע זאָל זײַן אף יענער זײַט קאנאל, װאָלט 
איך דאָ ניט געזעסן, און ניקאָלײַ אלעקסאנדראָװויטש װאָלט אהער ניט 
געקומען, -- דער קאָמקאָר האָט איבערגעפירט דעם געשפּרעך אין אן אנ- 
דער ריכטונג. -- דאָס, װאָס די בריגאדע שטייט בא דעם קאנאל, איז פונ- 
דעסטוועגן א פארברעכן. דעם דניעפּער האָבן מיר גענומען, די װײַסל-- 
די ערשטע פאָרסירט, הינטער די פּלײיצעס זײַנען געבליבן די טײַכן נידא 
און דער אָדער, און דאָ קאָנען מיר ניט איבערשפּרינגען איבער עפּעס א 
נישטיקער קאליוזשע. 

וואסיל: וואמילסעוויטש האָט נערוועז געשפּאנט איבערן קשלעה; ביז 
הײַנט בין איך פּערזענלעך מיט דעם דאָזיקן גענעראל ניט געווען באקאנט, 
נאָר געהערט האָב איך, אז דאָס איז א באדאכטער, דרייסטער און זייער 
גוטער מענטש. 

דער קאָמקאָר איז צוגעגאנגען צו דער קארטע און א זאָג געטאָן: 

-- דער טעלטאָוויקאנאל איז די לעצטע גרענעץ אפן וועג צו בערלין, 
אז מיר װעלן אים פאָרסירן, װעלן מיר זײַן דאָרט, אין בערלין! 

נאַװיקאָוװו האָט גערעדט לאנגזאם, באטאַנענדיק פיל װערטער, קעדיי 
אונטערשטרײַכן דעם געדאנק. ער האָט מיך באקאנט מיט זײַן באשלוס 
וועגן פאָרסירן דעם קאנאל אף א פראָנט פון פינף קילאַָמעטער. 

-- וויפל צײַט האָב איך אף צוגרייטן זיך?-- האָב איך געפרעגט. 

-- איין מעסלעס. דעם דרײ-און-צוואנציקסטן אפדערנאכט דארפט איר 
מיר מיטיילן וועגן אײַער גרײטקײַט. 

מער קיין פראגן האָב איך ניט געשטעלט. אין די דעטאלן האָב איך 
אליין זיך געדארפט פאנאנדערקלײַבן. אלץ איז געוען, װי אין א נעפּל, 
צום אלעם ערשטן האָט מען דרינגענדיק געמוזט פארפּינקטלעכן, פארװאָס 
האָט אונדזער גאנצע ארמיי זיך אָפּנעשטעלט לעבן אָט דעם קאנאל. װאָס 
שטעלט פאָר מיט זיך דער קעגנער, וועלכער שטייט אנטקעגן אונדז? װי 
גרויס איז זײַן כאיַל? מע האָט אלץ געדארפט אויספאָרשן, דורכטראכטן און 
ערשט דעמלט נעמען ערנסט זיך גרייטן. 

צוזאמען מיטן קאָמקאָר זײַנען מיר ארופגעקראַכן אפן בוידעם פונעם 
הויז און פאָרזיכטיק צוגעגאנגען צום הויכן שמאָלן פענצטער. פאר די 
אויגן האָט זיך צעשפּרײט א פּאנאָראם אף פיל קילאָמעטער. פונדאנען האָט 
מען גוט געזען באפעלקערטע פּונקטן, וועלכע האָבן זיך צונויפגעגאָסן מיט 
דער שטאָט, דאטשע-ײיַשוּוװוים, כוטאָרס, און װײַטער -- ווילעס, סעדער און 
אָזערעס. דעם טעלטאָוויקאנאל האָב איך באמערקט ערשט מיט א צײַט 
שפּעטער, 

דורכן בינאָקל האָב איך גוט געזען א גרויען בעטאָנירטן ברעג, װאָס 
האָט זיך באזונדערס אויסגעטיילט אפן גרינעם פאָן פון די װינטער-טװווּעס, 

בלויז אין אייניקע ערטער האָט מען געקאַנט באמערקן א ואסער- 
פּאסיקל, 

דעם קומענדיקן טאָג האָבן מיר זיך געגרייט צו די פאַרשטייענדיקע 
אָפּעראציעס -- דורכרײַסן די שוץ-ליניע און פאָרסירן דעם קאנאל. 

איניינעם מיט די אױיסשפּירער און סאפּיאָרן, מיט די קאָמאנדירן פון 
די באטאליאָנען, מיט די אָפיצערן פון דער צוגעגעבענער ארטילעריע זײַ- 
נען מיר אויסגעווען אף אלע פּאָזיציעס און אין די פּונקטן, װוּ מע קאָן 
איבערגיין דעם קאנאל, 

װוי מיר האָבן זיך ניט געסטארעט צו טאָן אלץ אינדערשטיל, האָט דער 
קעגנער דאָך באמערקט, אז אונדזער ארטילעריע האָט פארנומען נײַע 
פײַער-פּאַזיציעס. 

אין דער צווייטער העלפט טאָג האָבן די דײַטשן פארשטארקט דאָס 
פּײַער. אף אונדזער ברעג האָבן זיך א שאָט געטאָן שווערע סנאריאדן. דאָס 
פּײַער האָט געבושעוועט ביז שפּעט אין דער נאכט. מיר האָבן זיך אן אי- 
בעריק מאָל איבערצײַגט, אז מיר האָבן דאָ צו טאָן מיט א שטארקן קעג- 
נער. מע האָט געדארפט א טראכט געבן וועגן ענדערן די ביז איצטיקע 
טאקטיק. די פריערדיקע מעטאָדן -- ארומגאנג, מאנעוורען, פראָנטאלע אטא- 
קעס, רעידן אין פײַנטלעכן הינטערלאנד--דאָס אלץ האָט ניט געטױגט 
פאר די געגעבענע אומשטענדן. 

די קאָמאנדשאפט פונעם 1-טן אוקראינישן פראָנט האָט בייס א גאנצער 
ריי וויכטיקע שלאכט-אָפּעראציעס געשאפן אונדז אזעלכע גינסטיקע בא- 
דינגונגען, אז מיר, טאנקיסטן, האָבן געהאט די גרעסטע מעגלעכקײַטן צו 
מאנעוורירן: די ארטילעריע פלעגט אופרײַסן די פײַנטלעכע שוץ, מיר 
פלעגן ארײַן דורך די צעבראַכענע טויערן און גיין פאָרויס. 

איצט, ווען מיר זײַנען צוגעקומען צו בערלין, איז קלאָר געװאָרן, אז 
האנדלען אזוי, װי ביז אהער, איז ניט מעגלעך, 

דאָס סאַוועטישע מיליטער איז געגאנגען פון דרײַ זײַטן. טשױקאָװס, 
קוזנעצאָווס, קאטוקאָווס ארמייען זײַנען פּאמעלעך, אָבער זיכער געגאנגען 
פון מיזרעך -- זי האָבן געדארפט פארכאפּן דעם צענטער פון דער שטאָט. 
באָגדאנאָווס און פּערכאראָװויטשעס מיליטער האָט זיך אָנגעקלאמערט אין 
דעם צאָפנדיקן טייל פון בערלין און געשטויסן דעם קעגנער צו זײַן צאָפן- 
מײַרעװדיקער זײַט. דאָס מיליטער פונעם 1-טן אוקראיַנישן פראָנט, װאָס 
איז באשטאנען פון צוויי טאנק-יארמייען, אכט מעכאניזירטע- און שיסער- 
קאָרפּוסן, האָט באהערשט די קאָטבוסער װעלדער, די טײַכן נייסע און 
שפּרעיע, די אָזערע וװויונסדאָרף, די לוקענוואלדער זומפּן און הונדערטער 
שטעט און באפעלקערטע פּונקטן דאָרעמדיקער פון בערלין: יוטערבאָרג, 
צאָסען, מאלאָוו, טעלטאָוו, און צוגעקומען פון דאָרעם הארט צו דער הויפּט- 
שטאָט פון דײַטשלאנד. און דאָך האָבן די פאשיסטן נאָך אלץ געהאלטן 
בערלין. היטלער האָט נאָך אלץ געלייגט האָפענונג אף דער 9-טער און 
2'טער ארמייען, וועלכע האָבן געײַלט צוהילף דעם בערלינער גארניזאָן. 
ער האָט אויך אויסגערעכנט אף די אונטערקומענדיקע רעזערוון, אף זײַן 
אָפּיצערישן קאָרפּוס און אף די אָפיצער-שולן, װי אויך אף דער געסטאפּאַ 
און די שטורמאָװיקעס, אף א טאָטאלער מאָביליזאציע פון אלטע לײַט און 

קינדער, אף די באטאליאָנען פון ,, פאָלקסישטורעם? און אף די , פאוסטני- 
קעס". די אָנפירער פונעם פאשיסטישן רײַך האָבן געהאָפט, אז דאָס מילי- 
טער פון אמעריקע און ענגלאנד װעט פארלויפן דעם וועג דער סאָוועטי- 
שער ארמיי, װעט פארכאפּן בערלין און זיי, די פאשיסטן, פארהיטן דאָס 
לעבן, 

סאָף טאָג האָבן מיר פארענדיקט די צוגרייטונג צום פאָרסירן דעם קא- 
נאל. מיר האָבן פאַרויסגעזען, אז עס קאָנען פאָרקומען לאנגדויערנדיקע 
שלאכטן אין שטאָט, אף די גאסן. דערפאר האָבן מיר פאנאנדערגעטיילט 
די מאַטאָריזירטע אינפאנטעריע צװישן די טאנקען-ראָטעס. מיר האָבן גע- 
שאפן שטורעם-גרופּעס, װאָס זאָלן קאָנען קעמפן מיט די , פאוסטניקעס" 
און אװוטאָמאטלער, װאָס װעלן שיסן פון די הײַזער, בוידעמער. צו יעדער 
טאנק זײַנען צוגעפעסטיקט געװאָרן 5--6 אװטאָמאטלער, סאפּיאָרן, אויס- 
שפּירער. אזויארום האָט יעדער טאנק געהאט זײַן אייגענעם , גארניזאָן". 
איך האָב פארשטאנען, אז די אָנגענומענע מיטלען זײַנען ניט גענוג--- עס 
האָט געפעלט אינפאנטעריע, קעמפן אין בערלין אָן אינפאנטעריע איז או- 
מעגלעך געווען. איך, א טאנקיסט, האָב דאָס באזונדערס געפילט, װײַל 
כ'האָב געװוּסט די שוואכע זײַטן פון טאנק. אין די שלאכטן אף די גאסן 
און געסלעך איז א טאנק, װי א בלינד קעצל, ער קאָן ניט מאנעוורירן. 
באזונדערס באנאכט איז ער מאכטלאָז. קעדיי מײַנע טאנקען זאָלן קאָנען 
קעמפן אין בערלין װי עס דארף צו זײַן, איז נייטיק געווען אינפאנטעריע, 
אָבער װוּ נעמט מען זי? 

מיַר איז אופגעקומען א געדאנק, מיט וועלכן כ'האָב זיך געטײילט מיטן 
שעף פון פּאָליט-אָפּטײל און מיטן שטאב-שעף: 

-- צי זאָלן מיר ניט אויסנוצן אלס אינפאנטעריע די טאנקיסטן, וועלכע 
האָבן אין די פריַערדיקע שלאכטן פארלוירן זייערע טאנקען? 

מײַנע פרײַנט האָבן באוויליקט מײַן פאָרשלאָג, און די טאנקיסטן זײַנען 
אויך מאסקים געווען. מיט די אװוטאָמאטן און קוילנווארפערס, וועלכע מיר 
האָבן אראָפּגענומען פון די צעשעדיקטע טאנקען, האָבן זיי זיך פארייניקט 
צו די שטורעם-גרופּעס. אלע האָבן זיי זיך געריסן אין שלאכט, געװאָלט 
פּערזענלעך אָנטײילנעמען אין די געשלעגן אף די גאסן פון בערלין. איך 
האָב דאָס געפילט און געזען. כ'האָב אָבער מוירע געהאט פאר עפּעס אנ- 
דערש. א מענטש בלײַבט א ומענטש. דאָס געפיל פון זעלבסטשוץ האָט 
באזונדערס אין די לעצטע טעג פון דער מילכאָמע געקאַנט זיך אנטפּלעקן 
מיט א באזונדער קראפט. ס'פלעגט שװוער װערן אף דער נעשאָמע, ווען 
דו האָסט א טראכט געגעבן, אז דו קאָנסט אומקומען הארט פארן שאָלעם, 
אָבער פון דער צווייטער זײַט, האָט מען געמוזט ריזיקירן, אנדערש װאָלט 
פארטאָרמאָזירט געװאָרן דער אָנגריף. דעריבער האָט זיך געפאָדערט ניט 
נאָר קיין אופקלערונגס-ארבעט, נאַר אויך דער פּערזענלעכער בײַשפּיל פון 
די קאָמאנדירן, פון די קאָמוניסטן און קאָמיוגיסטן. אין די שווערע צײַטן 
פון 1941--1942, אין די שלאכטן באם דניעפּער, אף אוקראינע און אין 
װײַסרוסלאנד, זײַנען אזעלכע פּראָבלעמען ניט אופגעשװוּמען. פיל פון 
אונדז האָבן ניט געהאָפט בלײַבן לעבן, און אינדערעמעסן זײַנען טאקע 
געווען װײיניק שאנסן אף ארויס א לעבעדיקער פון יענעם קעסל, ווארפג- 

דיק זיך אין געשלעג, האָבן מיר געטראכט וועגן א זיג, וועלכן מיר אליין 
וועלן עפשער ניט דערלעבן. גייענדיק אין אטאקע, האָבן די פראָנטאָװיקעס 
ליב געהאט צו זאָגן: , קיין צוויי טויטן זײַנען ניט פאראן, און איינעם איז 
ניט צו פארמלידן?. 

מײַנע ספייקעס וועגן דער שוואכקײַט פון דער מענטשלעכער נאטור 
זײַנען, צום גליק, געווען ניט קיין בארעכטיקטע. גלײַך װי עס האָבן זיך 
אָנגעהױבן די שׂלאכטן פאר בערלין, האָב איך פארשטאנען, אז כ'האָב ניט 
גענוג גוט געקענט די מענטשן, מיט וועלכע כ'האָב זיך באפרײַנדעט אין 
די יאָרן פון מילכאָמע. די באװוּסטזיניקײַט פון די סאָוועטישע שלאכטלײַט 
איז געווען ביז גאָר א הויכע. די מענטשן האָבן זיך געריסן אין שלאכט. 
דער, װאָס איז דערגאנגען ביז די דאָזיקע ערטער, האָט געטראכט וועגן 
דעם, ויַאזוי ער װעט זאָגן טאטע-מאמע, דער פרוי, די קינדער: , איך 
האָב גענומען בערלין...?. 


בערלין 


ון אָט האָט זיך עס אָנגעהויבן. 

די ערשטע באגינען-שטראלן זײַנען דערטרונקען גע- 
װאָרן אין א הארמאטן-פײַער, 

א מעכטיקע לופט-כוואליע האָט אונדז צוגעדריקט צו 
דער ערד, 
דמיטריַעוו האָט מיר געשריגן אין אויער ארײַן; 
-- אָט דאָס הייסט א קאָנצערט. קאָניעוו האָט איבערגעשטיגן זיך אליין! 

אװי איז עס טאקע געװען. כהאָב קיינמאָל ניט געזען אזא 
שקוואל פון פײַער. דער דורכרײַס פון די קיַעװוער פּאָזיציעס אין נאָיאבער 
3, דאָס אופברעכן די שוץ-ליניע בייס דער לװאָווער שלאכט, דער יאנג- 
וואר-אַנגריף אין 1945 יאָר, וועלכן מיר האָבן פאָרגענומען פונעם סאנדאַ- 
מירער פּלאצדארם, --אָט די אלע גראנדיעזע אָפּעראציעס, אין וועלכע מיר 
איז אויסגעקומען אָנטײלנעמען, קאָנען ניט פארגליכן װוערן מיט דעם, װאָס 
ס'איז פאָרגעקומען דעם 24 אפּרעל באם טעלטאָוודקאנאל, 

בלויז אזא טאלאנטפולער פּאָלקנפירער, וי איוואן סטעפּאנאָװיטש קאָ- 
ניעוו, און אזעלכע דערפארענע גענעראלן --ארטילעריסטן, וי ווארענ- 
צאָװוו, קאָראָלקאָוו, װאָלקענשטײן, האָבן געקאָנט סאכאקל פאר צוויי טעג 
קאָנצענטרירן אף אזא שמאָלן באצירק א גאנצן ארטילעריע-קאָרפּוס מיט 
0 הארמאטן אף יעדן פראָנט-קילאָמעטער. 

איבער די קעפּ פון די טאנקיסטן האָבן גענומען פליַען צענדליקער 
טויזנטער סנאריאדן. הינטער אונדזערע פּלײצעס האָבן שווער געאָטעמט 
די מינענווארפערס. פײַעריטראסעס פון די ,קאטיושעס"-זאלפּן האָבן צע- 
פּאסעווצט דעם הימל. 

צום פראָנט זײַנען געפלויגן אונדזערע שווערע באָמבארדירער. מיט א 
גערויש און א געװאָי האָבן טשאטעסװײַז נידעריק בא דער ערד זיך דורכ- 

געטראָגן די שטורמאָוויקעס פונעם גענעראל ריאזאנאָוו און העכער, איבער 
זיי, פּאָקרישקינס האסטיקע אָדלערס. 

דער צאָפּנדיקער ברעג פונעם קאנאל און די דאָרעמדיקע פאָרשטאָט 
פון בערלין זײַנען געווען אין פלאם פון סרייפעס און אין א שלייער פון 
געדיכטן רויך. 

אין דער לופט זײַנען געפלויגן ברוכשטיקער פון די שוץ-אײַנריכטוני 
גען און פון די באריקאדעס, וועלכע די היטלעריסטן האָבן אויסגעבויט. די 
ערד האָט געציטערט, און הײַזער האָבן זיך געשפּאָלטן און צעפאלן גע- 
װאָרן. עס זײַנען אומגעקומען טויזנטער דײַטשן, וועלכע זײַנען פארטריבן 
געװאָרן אין די אָקאָפּעס,. טראנשייען, קעלערס און אף די בוידעמער, קעדיי 
פארצוימען אונדז דעם וועג אף בערלין. קעגנשטעלן זיך דעם דראנג פון 
צוויי פראָנטן, דער קראפט פון הונדערטער פּאָלקן, דער שטאָלענער לאווי- 
נע פון זעקס טויזנט טאנקען און דעם פײַער פון פערציק טויזנט הארמאטן, 
קעגנשטעלן זיך דער גראנדיַעזער ארמאדע סאָוועטישע אעראָפּלאנען איז 
געווען אן אומזין, 

אומזיסט האָט געבעלס געשריגן ביז הייזעריק צו װערן: , מיר זײַנען 
געווען בא די װוענט פון מאָסקװע און זי ניט אײַנגענומען, אזוי װעלן די 
רוסן שטיין בא די ווענט פון בערלין און זיך אהין ניט דורכרײַסן? 

אומזיסט האָבן די דײַטשן געגלייבט אין עפּעס א נײַ מעכטיק געװער, 
וועגן וועלכן די געבעלס-פּראָפּאגאנדע האָט געטומלט, -- דאָס דאָזיקע נײַע 
געווער האָט זיך ניט באוויזן. 

אָפּנעשניטענע פון דרײַ זײַטן, האָבן די פאשיסטן מיט א באזונדערן 
פאנאטיזם פאָרגעזעצט זיך קעגנשטעלן. ביזן לעצטן מאָמענט האָבן זײ 
געווארט, עס זאָל געשען עפּעס א ,נעס". נאָר קיין שום נעס אין ניט גע- 
שען. די היטלעריסטן האָב! פארביטערט זיך געשלאָגן. זײי האָבן פאר- 
שטאנען, אז ס'איז געקומען די שאָ, ווען זי װעלן מוזן האלטן אן ענטפער 
פאר די פארברעכנס, װאָס זיי זײַנען באגאנגען קעגן דער מענטשהײט, -- 
פאר אַשװענטשים, דאכאו, מאוטהאוזען, בוכענוואלד, פאר דער ווארשע- 
ווער געטאָ און באבי יאר. 

דער שקוואל פון פײַער פון אונדזער ארטילעריע האָט זיך אָנגעהױבן 
דערװײַטערן אף צאָפן. די פינפהונדערט- און טויזנטקילאָגראמעדיקע פו- 
גאסקעס האָבן זיך אופגעריסן ערגעץ אין א זײַט, ס'האָט זיך דערנעענטערט 
דער מאָמענט, ווען די אינפאנטעריע און די טאנקען האָבן געדארפט ארײיג- 
טרעטן אין אטאקע. 

און פּלוצעם האָב איך דערפילט עפּעס אן אומפארשטענדלעכן נערוועזן 
ציטער, א מאָדנעם פיבער. ניט איין מאָל איז מיר אויסגעקומען צו גיין אין 
אטאקע. עמעס, אויך פון פריער פלעגט פאר אן אטאקע שטארקער קלאפּן 
דאָס הארץ. בייסן ארײַנקריכן אין טאנק פלעגן זיך צעשפּילן די נערוון. 
נאָר אזא צושטאנד, וי יענעם טאָג, איז בא מיר קיינמאָל ניט געווען. װאָס 
זשע זאָל עס באטײַטן? מעגלעך, אז דאָס האָט זיך דערקלערט מיט דעם 
געפיל פון שרעק אומצוקומען אף דער שװועל פון זיג. מעגלעך... 

מײַנע ראיוינעס האָט איבערגעריסן דער שעף פון דער אױסשפּירונג 
באָריס סאוועליעוו: 

-- ס'איז געבליבן פינף מינוט.., 

דמיטרלעוו האָט געקוקט אפן זייגער, צײילנדיק די לעצטע סעקונדעס. 

-- גיט אָפּ א קאָמאנדע!-- האָב איך געזאָגט ניט מיט מײַן קאָל, 

דער שעף פון שטאב האָט מיטן גאנצן קויעך ארײַנגעשריגן אינעם 
טרײַבל פון דער ראדיאָסטאנציע: 

-- איאסטרעב", ,װאָלגא?, , סעקונדאָמער?"-- פאָרויס, פאַרויס! 

עמעצער האָט ארױיסגעלאָזט אין הימל א סעריע גרינע ראקעטעס. די 
אױסשפּירער, סאפּיאָרן, אװטאָמאטלער האָבן זיך א ריס געטאָן פון זייערע 
אָקאָפּעס און זיך געלאָזט לויפן צום ברעג. די סאפּיאָרן האָבן געשלעפּט 
נאָך זיך גרינגע הילצערנע שיפלעך, נאָך זיי האָבן אין א שנורעלע זיך 
געיאָגט די דעסאנטלער. בא דער בריק האָט שוין מיט א גרופּע פון דער 
דעסאנט-ראָטע אָרודעװעט דער בריגאדע-אינזשעניער מאיאָר ביסטראָו. 

ס'האָט גענומען טאָגן, און מיר האָבן דערזען אפן אנדערן ברעג א סאך, 
א סאך פּינטעלעך -- דאָס זײַנען געווען סאָלדאטן פון אונדזערע שטורעם- 
גרופּעס. אָט האָבן זיי זיך געלאָזט פאָרױיס, צוגעפאלן צו דער ערד, װײַטער 
זיך געלאָזט לויפן. װזװאָד נאָך װזװאָד האָבן די אװוטאָמאטלער זיך איבער- 
געקליבן אף יענער זײַט טײַך. איך האָב אויסגעצייכנט פארשטאנען, װי 
שטארק זיי נייטיקן זיך אין דער הילף פון די טאנקען --אויב מירן דעם 
באטאליאָן ניט אונטערהאלטן, װועט ער אומקומען, 

ערשט אין צוויי שאָ ארום האָט ביסטראָוו געמאָלדן, אז די בריק איז 
גרייט. די דאָזיקע בריק, וועלכע די דײַטשן האָבן ערשט נעכטן צערולנירט, 
איז אופגעשטעלט געװאָרן אפגיך, אונטער א הוראגאן פון פײַער און האָט 
געקאָנט דורכלאָזן בלויזן לײַכטע טאנקען. צום אלעם ערשטן האָט מען 
דורכגעלאָזט אפן אנטקעגנדיקן ברעג א מינענווארפער-ראָטע און אן אר- 
טילעריע-באטארייע. דאָס האָט אין א געוויסער מאָס פארגרינגערט די לאגע 
פון דער אינפאנטעריע, 


דער מאיאָר סטארוכין, װאָס האָט קאָמאנדעװועט מיט א באטאליאָן אוו- 
טאָמאטלער, האָט אָנגעהויבן פאָדערן פון מיר, אז איך זאָל גלײַך אים קומען 
צוהילף. די לאגע פון זײַן באטאליאָן איז געװאָרן װאָס אמאָל קאָמפּליציר- 
טער, װײַל די גאנצגעבליבענע היטלערישע גרופּעס זײַנען נאָך דער ארטי- 
לעריע-צוגרייטונג געקומען צו-זיך און גענומען זיך קעגנשטעלן, 


לויטן סיגנאל פונעם בריגאדע-אינזשעניער האָבן צו דער בריק גענומען 
אונטערקומען ,, סאמאָכאָדקעס?. די טאנקען-באטאליאָנען, וועלכע האָבן גע- 
ווארט, ביז זיי װעלן קענען אריבער דעם קאנאל, האָבן דערװײַל געשאָסן 
פונעם דאָרעמדיקן ברעג. אין א שאָ ארום האָבן די דײַטשן אונטערגע- 
צויגן זייערע ארטילעריע-רעזערוון, פארשטארקט דאָס פײַער און פארניכ- 
טעט די בריק. ביסטראָװון איז געלונגען איבערפירן אף יענער זײַט ברעג 
דרײַ ,סאמאָכאָדקעס?, נאָר צוויי פון זיי האָבן צוזאמען מיט די ברוכשטי- 
קער פון דער בריק זיך אראָפּגעריסן אין קאנאל ארלין, 

דער באטאליאָן פון די אװוטאָמאטלער איז געבליבן אליין אפן קלי- 
נינקן פּלאצדארם. ער האָט זיך דורכגעשלאָגן עטלעכע קילאָמעטער פאָרויס 
און פארגראָבן זיך אין דער ערד. רעאלע הילף האָט סטארוכין געקראָגן פון 

אונדזערע צוויי ארטילעריע-בריגאדעס, וועלכע האָבן מיט זייער פײַער 
געשטערט די דײַטשן ארײַנווארפן אונדזערע אװטאָמאטלער אין קאנאל, 

דער דאָזיקער פליער-געפעכט האָט געדויערט עטלעכע שאָ, מיר האָבן 
צוגעשמידט די קרעפטן פונעם קעגנער צו זיך און דערמיט געגעבן א 
מעגלעכקײַט די אנדערע פארייניקונגען צו אקטיוויזירן זיך, 

דער 22-טער מאָטאָבריגאדע און דערנאָך דער 22-טער האָט זיך אליג- 
געגעבן פאָרסירן דעם קאנאל, אײַנהאלטן דעם פּלאצדארם און זיכערן, אז 
די הויפּט-קרעפטן זאָלן קאָנען אריבערגיין אפן אנדערן ברעג. אין עטלעכע 
שאָ ארום איז װוידער אופגעשטעלט געװאָרן א בריק, דורך וועלכער עס 
האָבן זיך א לאָז געטאָן די בריגאדעס און קאָרפּוסן. 

די שלאכט פארן טעלטאָוויקאנאל האָבן מיר אויסגעשפּילט. 

די טויערן פון בערלין האָבן זיך פאנאנדערגעעפנט. 


פארנאכט איז אונדזער בריגאדע צוגעקומען צום ברעג, װוּ עס האָט 
אונדז דעריאָגט וואסילי וואסיליעוויטש נאָװויקאָוו. ער איז געווען אין א 
גוטער שטימונג, דער קאָמקאָר, 
- = -- כ'האָב געזען, געזען, װי איר האָט געװאָלט נעמען די בריק..-- 
האָט ער געשפּאסט, 

איך האָב געשוויגן, 

-- יעדנפאלס, -- האָט דער גענעראל פאָרגעזעצט שוין ערנסט, -- יעדג- 
פאלס, האָט איר אָנגעשראָקן דעם פריץ, ער האָט גענומען זיך פּאָרקען 
באם ברעג, און דאָס האָבן מיר געדארפט, 

נאָװיקאָוו האָט ארויסגעצויגן פון דער כאָליעװע א צעקגייטשטע קארטע, 
זי אױסגעגלײַכט און צעשפּרײט אפן פליגל פון זײַן ,וויליס". ער האָט 
א פיר געטאָן מיטן בלײַער אף צאָפן, דערנאָך אף צאָפן-ימײַרעוו---אף דער 
פאָרשטאָט פון בערלין צעלענדאָרף, -- פון דאָרט איז געלאָפן א פונקטיר- 
ליניע צו דער אװטאָסטראדע און זיך אופגעהויבן צו דער מיזרעכדיקער 
פאָרשטאָט פון בערלין, 

-- אָט דאָס איז אלץ. קלאָר? 

-- קלאָר, כאווער גענעראל, אָן װוערטער אי אלץ פארשטענדלעך, 

-- פארשטענדלעך איז פארשטענדלעך, נאָר דו װעסט דארפן גוט א 
טראכט געבן... 

צום ערשטן מאָל, זינט אונדזער באקאנטשאפט, האָט ער מיר געזאָגט 
,דו", און דאָס האָט אונדז גלײַך דערנעענטערט, 

-- זע, וויפל געבײַדעס, א שרעק! פון פאָרנט און פון לינקס ציִען זיך 
הײַזער, ווילעס, גיטער. פאר יעדער שטוב װעט מען זיך דארפן שלאָגן. 
די גאנצע האָפענונג איז אף דער אינפאנטעריע און אף די שטורעם-אָט- 
ריאדן, 

וואסילי וואסיליעוויטש האָט רויַק פאָרגעזעצט געבן אָנװײַזונגען. פון 
מאָל צו מאָל האָט ער אין זײַנע רייד ארײַנגעשטעלט דאָס װאָרט,, פארשטענד- 
לעך", כאָטש פאר אים זעלבסט, וי אויך פאר מיר, זײַנען געווען פיל אומ- 
פארשטענדלעכע זאכן. ס'איז פאָרגעשטאנען צו לייזן אן אופגאבע מיט פיל 

אומבאוװוּסטע. ס'איז ניט קלאָר געווען ניט דער כאראקטער פון דער שוץ- 
ליניע, ניט די קראפט פון די פארפעסטיקונגען, וועלכע די פאשיסטן האָבן 
אופגעבויט. ס'איז ניט באװוּסט געווען, װוער עס פארטיידיקט די פארפעס- 
טיקונגען און װאָס פאר א רעזערוון מע קאָן דערווארטן אף אונדזער בא- 
צירק. 

פאר אונדז איז קלאָר געווען, אז איבערהריזען די שוץ-ליניע װעט מען 
דארפן פּאמעלעך און אָנגרײַפן װעט אויסקומען זייער פאָרזיכטיק. 

נאָװויקאָוו האָט מיט א געװווינטער באוועגונג פאריכט די ברילן אף דער 
נאָז און מיט דער געשיקטקײַט פון א קאוואלעריסט, האלטנדיק זיך פארן 
גלאָז פונעם אָפּענעם ,וויליס", א שפּרונג געטאָן און זיך אוועקגעזעצט אין 
דער מאשין. שוין פאָרנדיק, האָט ער אויסגעשריגן: 

-- אין אונדזער לעבן װועט זיך אזוינס שוין מער ניט איבערכאזערן 
מיר זײַנען אין בערלין, דז פארשטייסט עס? 

מיר האָט זיך געװאָלט אים ענטפערן, אז איך פארשטיי דאָס זייער 
גוט, אז יעדערער פארשטייט, װאָס עס באטײַט בערלין. בערלין באטײַט, 
אז אונדזער היימלאנד האָט געזיגט, אז אונדזער פאָלק האָט געזיגט, אז 
יעדער אָפיצער, יעדער סאָלדאט האָט געזיגט. אָבער דאָס אלץ האָב איך 
געזאָגט צו זיך אליין, דעם גענעראלס ,וויליס? איז אפגיך פארשװונדן 
אינעם שטראָם פון טאנקען, הארמאטן און מאשינעס, 

אין דער זעלבער נאכט זײַנען אונדזערע טאנקען ארײַן אין דער פאָר- 
שטאָט פון בערלין. מאָדנע שלאכטן זײַנען דאָס געווען. ס'איז אויסגעקומען 
האָבן צו טאָן ניט מיט קיין געוויינלעכער פארטיידיקונג, מיט א קעגנער, 
וועלכן מע זעט ניט, װאָס באװײַזט זיך פּלוצעם און פארשװינדט אף אן 
אומבאוווּסטן אויפן, 


אונדז האָט זיך אײַנגעגעבן פארכאפּן די סטאנציע צעלענדאָרף, א גרוי- 
סער דערפאָלג איז געווען דאָס, װאָס מיר האָבן באהערשט דעם גאנצן 
ראיאָן ליכטענפעלד, 

וועגן דער דאָזיקער פריידיקער געשעעניש האָבן מיר גלײַך צו וויסן 
געגעבן דעם קאָמאנדיר פון קאָרפּוס. אלס ענטפער אף מײַן ראפּאָרט האָט 
ער צוגעשיקט א ראד;אָגראמע: ,הײַנט פארנעמען דעם ראיאָן צעלענדאָרף? 

ווען מיר זײַנען נאָך געשטאנען בא דער בריק פונעם קאנאל, האַט 
דער גענעראל נאָװיקאָוו באזונדערס געװוענדט מײַן אופמערקזאמקײַט אף 
דעם דאָרעמדיקן טייל פונעם גרויסן בערלין --אף צעלענדאָרף. 

-- האָב אין זינען, אז דאָס איז דער שליסל צו מײַרעװו-בערלין. ער 
פארשליסט דעם דאָרעם-מײַרעװדיקן טייל פון דער שטאָט. מיט צעלעג- 
דאָרף דארף מען אן ענדע מאכן נאָך הײַנט, לאָזט זיך גיט ארײַן אין קיין 
גאסן-שלאכטן. 

די באקומענע ראדיאָגראמע האָט נאָכאמאָל אונטערגעשטראָכן זײַן קא- 
טעגאָרישע פאָדערונג. ס'איז גרינג צו זאָגן ,,לאָזט זיך ניט ארײַן אין קיין 
גאסן-שלאכטן?. נאָר ויַאזוי מאכט מען דאָס, אז דעם וועג פארצוימט די 
אָזערעס קרומע-לאָנקע און שלאכטענזעע, פון רעכטס און פון לינקס זײַנען 
וועלדלעך, סעדער, אן אָנגעהױף פון ווילעס און גיטער. 

אין דער שיינער דאטשע-פאָרשטאָט פון בערלין -- צעלענדאָרף האָט זיך 
באזעצט די אָנגעזעענע בורזשואזיע, די פאשיסטישע רעדלפירער. איצט 
האָבן זיי די דאָזיקע פאָרשטאָט פארוואנדלט אין אן אָנשפּאר-פּונקט אפן 
וועג צום צענטער פון דער שטאָט. 

צוויי שאָ האָט געדויערט, ביז מיר האָבן אָרגאניזירט דעם אָנגריף פון 
דער בריגאדע. אין דער שפּיץ מיטן לייטענאנט אנדריי סעראזשימאָוו האָט 
די אױיסשפּירונג אף צוויי טאנקען זיך געלאָזט קיין צעלענדאָרף. כאדזארא- 
קאָווס ראָטע אװוטאָמאטלער איז אוועק צום ראנד פונעם וואלד. צוויי אר- 
טילעריע-דיװויזיאָנען האָבן פארנומען פײַער-פּאָזיציעס. דאָ טאקע, ניט 
װײַט פון מיר, גרייט צו שטיצן די הויפּט-קרעפטן פון דער בריגאדע, האָט 
פארנומען פּאָזיציעס אן ארטילעריע-בריגאדע, 

קיין צעלענדאַרף זײַנען אוועק צוויי טאנקען-באטאליאָנען. אף איינעם 
פון די טאנקען פונעם אוואנגארד-באטאליאָן האָט זיך געפונען מײַן קליינע 
גרופּע. איך בין געשטאנען אפן טאנק און זיך געהאלטן בא דער רונג פונעם 
טורעם. ארום מיר ---ניט קיין גרויסער דעסאנט, װאָס איז באשטאנען פון 
אויסשפּירער, סאפּיאָרן, שטאב-אָפיצערן און עטלעכע אװטאָמאטלער. אלע 
האָבן מיר זיך שנעל געטראָגן פאָרויס. 

דער צווייטער באטאליאָן איז געגאנגען הינטער אונדז אף א מעהאלעך 
פון עטלעכע קילאָמעטער. פאר אים איז געשטאנען די אופגאבע שטיצן 
דעם ערשטן באטאליאָן און אויב מיר װעלןזיך ניט ספּראווען, פארגיין פון 
רעכטס, אָדער פארבײַ דער אָזערע וואלדזעע -- פון לינקס, 

אלע האָבן מיר פארשטאנען, אז אָן שלאכטן וועצט דער קעגנער ניט אָפּ- 
געבן דעם דאָזיקן וויכטיקן ראיאָן. פארלירן דעם דאָרעם-מײַרעװדיקן טייל 
פון בערלין האָט באטײַט פארן קעגנער, אז די פארטיידיקונג פון דער 
הױיפּטשטאָט האָט געליטן א גרויסן דורכפאל. פון צעלענדאָרף האָבן זיך 
געצויגן וועגן צו דער אװטאָסטראדע. דורך צעלענדאָרף איז געגאנגען די 
אײַזנבאן-מאגיסטראל אף בערלין און פּאָטסדאם. ווען מיר באהערשן דעם 
דאָזיקן ראיאָן, װאָלטן מיר פארשפּארט דעם ארויסגאנג פאר די דײַטשישע 
גרופּירונגען אף מײַרעוו. און דעריקער -- דאָס איז געווען דער קירצסטער 
וועג צו די מײַרעװ-ראיאָנען פון בערלין-- שארלאָטענבורג, סטאדיאָן 
,אָלימפּיא", רולעבען, װוּ מיר װאָלטן זיך געקאָנט פארייניקן מיטן מילי- 
טער פונעם 1-טן װײַסרוסישן פראָנט. יאָ, אָן קיין שלאכטן װעלן די היט- 
לעריסטן פונדאנען ניט אוועקגיין, 

דערפאר איז נאָך מער סוידעספול געווען די שטילקײַט, װאָס האָט דאָ 
געהערשט. געוויס איז דאָס א פּאסטקע, א נעץ, װאָס דער קעגנער האָט 
צוגעגרייט פאר אונדז. הייסט עס, אז מע דארף זײַן פאָרזיכטיק, באדאכט, 

דורכגעטראכט עטלעכע וואריאנטן, האָב איך באשלאָסן לאָזן א שטארקן 
רעזערוו, װאָס זאָל זײַן אונטערגעאָרדנט דעם שעף פונעם בריגאדעישטאב 
שאלונאָוון, וועלכער איז צוזאמען מיטן שטאב געבליבן אפן אָרט. אליין 
בין איך מיטן אוואנגארד-באטאליאָן, מיט דער מאקסימאלער שנעלקײיט, 
2 וועלכער ס'איז פיייַק א ,ט-724, דורכגעשפּרונגען ביז דער אײַזנבאן- 
יניע. 

דאָ איז אויך שטיל געװוען. פונעם וואלד האָט זיך ניט דערטראָגן קיין 
איין שאָס. צעלענדאָרף האָט דראָענדיק געשויגן. נאָך מײַן טאנק זײַנען 
געגאנגען אכט , דאָדזשיקעס", אף וועלכע עס זײַנען געשטאנען מיט פא- 
ריסענע העלדזער גרויסקאליבערדיקע קוילנווארפערס ,דשק". די זעניט- 
לער האָבן געהאלטן פעסט די הענטלעך פון די קוילנווארפערס, גרייט אין 
א באליביקן מאָמענט צו עפענען א פּײַער אף די ,פאוסטניקעס" צי אף 
יעטווידן אנדערן פּײַער-פּונקט פונעם קעגנער. די דאָזיקע ראָטע, װאָס אין 
ניט איין מאָל אונדז געקומען צוהילף אין א שװערער שאָ, האָב איך קע- 
סיידער געהאלטן אין מײַן רעזערוו. זי פלעגט שטענדיק גיין נאָך מײַן 
טאנק... צעלענדאָרף האָט זיך אלץ דערנעענטערט. מע האָט שוין גוט געזען 
די קאָנטורן פון די פארשיידנעטאזשיקע הײַזער מיט די טיפּישע פאר די 
דײַטשן הױיכשפּיציקע דעכער. פאר די אויגן האָבן דורכגעשווינדלט הוילע 
ביימער אין די פּארקן און די סעדער. דורכן געקלאנג פון די רױיפּן און גע- 
רויש פון די מאָטאָרן האָב איך קוים פאנאנדערגעקליבן סאוועליעווס ווער- 
טער: 

-- סעראזשימאָוו איז ארויס אפן פּלאץ. אלץ איז אין אָרדענונג. 

די זעניטקעס ארום מײַן טאנק האָבן פּלוצעם אָנגעהויבן שיסן. ניט 
מיטאמאָל איז דערגאנגען צו מײַן באװוּסטזײַן, װאָס ס'איז געשען --א 
מעכטיקע לופט-כוואליע האָט צוגעדריקט אונדזער גאנצן דעסאנט צו דער 
ערד. ערשט דעמלט, ווען איבער די קעפּ האָבן גענומען הודזשען קוילן, 
ווען א פּײַערדיקער זײַל האָט זיך אופגעהויבן צום הימל און די גאס האָט 
זיך גענומען וויגן פון אופרײַסן, האָב איך פארשטאנען, אז די דײַטשן 
האָבן ווירקלעך צוגעגרייט פאר אונדזערטוועגן א סורפּריז. דער אומגע- 
ריכטער קלאפּ האָט אונדז דערשיטערט, 

סאוועליעוו האָט מיר געהאָלפן זיך אופשטעלן אף די פיס. און איך, 
אָנשטאָט אָפּצוגעבן א קאָמאנדע, האָב גענומען זאָרגזאם אָפּטרײסלען פון 
זיך דעם שמוץ. דאָס איז געווען אומגעלומפּערט, נאָר, װײַזט אויס, אז די 
דאָזיקע מעכאנישע באוועגונגען האָבן מיך אין א געוויסער מאָס בארויַקט, 
צום גליק, האָט דאָס קיינער ניט באמערקט, און אָפּגעבן א קאָמאנדע איז 
ניט נייטיק געווען. די טאנקיסטן, אװטאָמאטלער און זעניטשיקעס, אלע, 
װאָס האָבן זיך געפונען אין צעלענדאָרף, האָבן זעלבשטענדיק זיך אײַנגע- 
שלאָסן אין שלאכט, 

די טאנקיסטן האָבן מיט שפּליטער-סנאריאדן אף שטיקלעך צעטראָגן די 
אייבערשטע שטאָקן. די זעניטישיסער האָבן געשיקט פײַער-טראסעס אין 
די פענצטער און בוידעמער פון די הײַזער. פון די זעניטשיקעס זײַנען 
אויך ניט אָפּנעשטאנען די מינענווארפלער. די אװטאָמאטלער האָבן גרו- 
פּעסװײַז זיך צעשאָטן איבער די גאסן און איבער די הײַזער און זעלב- 
שטענדיק אויסגעפילט די אופגאבע, וועלכע איז פאר זיי געשטעלט געװאָרן 
פארן אָנהייב פון דער שלאכט, 

אין דער צווייטער העלפט טאָג איז דער ווידערשטאנד פון די היטלע- 
ריסטן אָפּנעשוואכט געװאָרן. מע האָט זיך געשלאָגן אין באזונדערע הלי- 
זער, אף אייניקע גאסן. און כאָטש די , פאוסטניקעס?" האָבן נאָך פאָרגעזעצט 
צו שיסן און איבער די קעפּ האָבן געשיפּעט דום-דום-קוילן, האָט זיך גע- 

פילט, אז קיינער פירט ניט אָן מיט דער פארטיידיקונג. דאָס פּײַער איז 
שוין אויך ניט געווען אזוי העפטיק וי פון אָנפאנג. 

מיר זײַנען געווען זיכער --נאָך איין אָנשטרענגונג, און צעלענדאָרף 
וועט גענומען ווערן, 

אינדערעמעסן איז די לאנע געװען זײיער א שװערע. דער קאָמבאט 
גוליעוואטי האָט דורך דער ראדיאָ געגעבן צו װויסן; 

-- באוועגן זיך װײַטער קאָן איך ניט. עס ברענען די פאָרױיסגײיענדיקע 
טאנקען... 

איך האָב פארשטאנען, אז צונויפריידן זיך מיט גוליעוואטין דורך ראדיאָ 
װועט מיר ניט געלינגען, בין איך מיט מײַן גרופּע ארױסגעשפּרונגען אף 
דער הויפּט-גאס פישעריוגענדשטראסע און בא דער סטאנציע קרומע-לאָנקע 
זיך אָנגעשטױסן אף א קאָלאָנע טאנקען. 

א צעהיצטער, האָב איך זיך אָנגעװאָרפן אף גוליעוואטין: | 

-- אָט ערשט, -- האָב איך געטײַנעט, -- האָבן די אױיסשפּירער געגעבן 
צו וויסן, אז זיי זײַנען ארויס אף דעם מײַרעװדיקן ראנד פון צעלענדאָרף, 
דאָרט זײַנען אויך אונדזערע אװוטאָמאטלער, און איר האָט זיך אָפּנע- 
שטעלט, 

גוליעוואטי האָט א באליידיקטער געענטפערט: 

-- טוט אליין א קוק, כאווער פּאָלקאָװניק, אויב איר גלייבט ניט. צװיי 
טאנקען ברענען. פון רעכטס איזן די אָזערע קרומע-לאָנקע, פון לינקס-- 
פון יענער זײַט אײַזנבאן-ליניע, -- די אָזערע שלאכטענזעע. װאָס טוט מען? 

בארויקט זיך א ביסל, האָב איך זיך גענומען פאנאנדערקלײַבן אין די 
סיבעס, פארװאָס דער באטאליאָן האָט זיך פארהאלטן. א פאשיסטישע זע- 
ניטקע האָט פון א הויז, װאָס איז געשטאנען באם ראָג, געשאָסן לענגויס 
דער גאס. די פײַער-פּאָזיציע איז געווען זײיער א געלונגענע און א גוט 
פארמאסקירטע, אזוי אז פארניכטן זי איז געווען ניט פון די גרינגע זאכן, 
גיין גלײַך אף זיך דורכרײַסן איז געווען געפערלעך. אף דעם דאָזיקן קליי- 
נינקן באצירק האָט מען געקאָנט אװעקפּאטערן אלע טאנקען און זיך גאָר- 
נישט ניט דערשלאָגן. 

-- ארויספירן דעם באטאליאָן פון אונטערן פּײַער. אױיסמײַדן די אָזערע 
שלאכטענזעע, ארויסגיין קיין ניקאָלאסזעע און אויספילן די אופגאבע, -- 
האָב איך באפוילן, 

כאָטש דער דאָזיקער מאנעווער װעט צונעמען עטלעכע שאָ, דערפאר 
וװועלן אָבער זײַן װוייניקער קאָרבאָנעס און די טאנקען װעלן אויסגעהיט 
ווערן. 

ס'האָבן שווער געקרעכצט די מאָטאָרן, די טאנקען האָבן גענומען פאר- 
קערעווען אף צוריק, און פּלוצעם איז די פײַנטלעכע זעניטקע, וועלכע האָט 
געשאָסן אין אונדזערע טאנקען, פארשטומט געװאָרן. װאָס פאר א נעס 
איז דאָ געשען? דער הארמאט, װאָס האָט אונדז פארשטעלט דעם ועג, 
אונדז אָנגעטאָן אזויפיל שאָדן, האָט פּלוצעם פאריסן אף ארוף דעם לאנגן 
שנוק און שטיל געבליבן. אינעם טומל האָבן מיר עס אפילע ניט גלײַך בא- 
מערקט. װאָס זאָל דאָס באטײַטן, שוין זשע גיבן זי זיך אונטער? צי עפשער 
איז דאָס א נײַ פאָרטל? װי דאָס זאָל ניט זײַן, האָבן מיר געדארפט װאָס 

שנעלער אויסנוצן דעם מאָמענט. מיר האָבן טייקעף געמאָלדן דורך דער 
ראדיאָ דעם גענעראל נאָװיקאָו, אז דער דאָזיקער וויכטיקער פּונקט איז 
גענומען געװאָרן. נאָר מיך האָט אלץ געמאטערט דער געדאנק --װאָס זשע 
פאָרט איז פאָרגעקומען מיט די דײַטשן און מיט זייער זעניט-הארמאט? 

אפן פּלאץ, בא א דרײַשטאָקיק הויז, װאָס האָט געקוקט מיט די פענצ- 
טער צו דער הויפּט-גאס, האָבן זיך פארזאמלט מענטשן. כ'בין צוגעפאָרן 
אהין אף מײַן טאנק און דערזען דעם לייטענאנט סעראזשימאָו. זײַן בא- 
וואקסן פּאָנעם איז געווען בלאס, די געדיכטע צונויפגעוואקסענע ברעמען 
זײַנען אראָפּגעהאנגען איבער די אויגן, 

כ'בין אראָפּגעשפּרונגען פונעם טאנק און צוגעגאנגען צום לייטענאנט. 

-- װאָס איז געשען, פארװאָס זײַנט איר אָפּגעשטאנען פון גוליעוואטין 
און סטארוכינען? 

אן אָנגעכמורעטער, האָט דער לייטענאנט שװײַגנדיק אָנגעװיזן מיט 
דער האנט אפן הויף פונעם הויז. מיר זײַנען אװועק מיט אים אהין, זיך 
אראָפּגעלאָזט אין א קעלער-שטוב, װוּ עס איז געשטאנען א זעניטיהארמאט, 
און דערזען אפן דיל פיר דערשאָסענע דײַטשישע סאָלדאטן --די גאנצע 
מאנשאפט פונעם הארמאט; אף דער קאנאָנען-רער איז געלעגן א טויטער 
אונדזער שלאכטמאן דער קאָמיוגיסט װיקטאָר ליסונאָוו, װאָס האָט זיך 
אײַנגעקלאמערט מיט די הענט אין גאָרגל פון א פאשיסטישן אָפיצער. מיר 
האָבן קוים אָפּגעריסן װיקטאָרס פארקליאקנעטע פינגער, אָפּגעשטױסן דעם 
היטלעריסט און ארױיסגעטראָגן אין גאס דעם קערפּער פונעם אױיסשפּירער. 

-- פונוואנען קומט ליסונאָוו אין קעלער, ויַאזוי איז ער אהין ארײַנ- 
געדרונגען?-- האָבן מיר פארשאָטן דעם קאָמווזװאָד מיט פראגן. 

-- װיקטאָר האָט געבעטן א דערלויבעניש פארגיין דעם קעגנער אין 
רוקן. צו דעם קעלער האָט ער זיך דערקליבן דורך די סעדער, 

סעראזשימאָוו האָט מיט מידע, טרויעריקע אויגן א קוק געטאָן אף מיר, 

-- איך האָב, כאווער קאָמבריג, אים דערלויבט. די זעניטקע האָט אוג- 
טערגעקלאפּט צוויי טאנקען. זי האָט באשאָסן די צענטראלע מאגיסטראל 
און געקאָנט אָנטאָן פיל שאָדן. נאָך דעם, וי ליסונאָוו האָט אװעקגעפּוי- 
זעט צום קעלער, האָט ניט געדויערט קיין צען מינוט, און דער הארמאט 
האָט אופגעהערט צו שיסן. פונעם קעלער האָט זיך דערטראָגן אן אויס- 
געשריי , האלט!?, דערנאָך --א שיסערײַ פון אן אװטאָמאט, אן אופרײַס, 
און באלד האָבן מיר דערזען, װי די רער פון דעם קאנאָן איז אונטערגע- 
שפּרונגען אף ארוף. ס'האָט זיך דערהערט א שאָס פון א פּיסטאָלעט, און 
אלץ איז שטיל געבליבן... מײַן הילף האָט פארשפּעטיקט אף עטלעכע מי- 
נוט, -- אנדריי האָט א זיפץ געטאָן און מיט א טאָן פון א פארזינדיקטן 
פאָרגעזעצט, -- איך פיל זיך איצט שטארק שולדיק. כ'האָב דאָך געקאָנט 
שיקן מיט אים טינדען, גאָלאָװינען צי נאָך עמעצן. ווען כ'האָב זיך געכאפּט, 
איז שוין געווען צו שפּעט. 

כ'האָב אים גאָרנישט ניט געזאָגט, דעם לייטענאנט. אין שלאכט קומט 
ניט פאָר, אזוי װי עס וװוילט זיך. אף צו טרייסטן זיך אליין און אלע ארו- 
מיקע האָב איך געזאָגט: 

-- ער האָט זײַנס אָפּגעטאָן, מיט זײַן לעבן האָט װיקטאָר דורכגעלייגט 
א ווצג פאר דער בריגאדע, 

דער טוט פון װיקטאָר ליסונאָוון, פונעם זיבעצניאָריקן קאָמיוגיסט, 
דעם ליבלינג פון דער בריגאדע, האָט אונדז אלעמען פארשאפט פּײַן. מיר 
האָבן פארשטאנען, אז אפן פראָנט באגלייט דער טויט יעדן שפּאן אונדזערן, 
און ס'איז קימאט אומעגלעך פאַרויסצוזען, פון וועלכער זײַט װעט ער דיך 
באגעגענען... דער דימיען האָט מיך איבערגעטראָגן אין דער פארגאנגענ- 
יי צו יענעם טאָג, ווען איך האָב זיך באגעגנט מיט דעם דאָזיקן באַ- 
כערל., 

...אָסיען 1942. אף צופעליקע מאשינעס דערקלײַב איך זיך צום פראָנט, 
צו זיך אין דער בריגאדע. ערגעץ ניט װײַט פון פּאָלטאװע זײַנען אין קו- 
זאָוו פון דער לאסטמאשין, אין וועלכער איך בין געפאָרן, ארײַנגעשפּרונגען 
דרלל כעוורע. לויטן אויסזען איז יעדערן פון זיי געווען ניט מער פון פופצן- 
זעכצן יאָר. דערזען אָפּיצערן, האָבן זיי זיך איבערגעקוקט, זיך פארוקט אין 
א ווינקל. איך האָב שװײַגנדיק באטראכט די יאטלעך, וועלכע האָבן מיר 
דערמאָנט מײַנע צוויי ברידערלעך, װאָס זײַנען אין די ערשטע טעג פון 
קריג אוועק אפן פראָנט. ביידע זײַנען זיי אומגעקומען --איינער אין די 
ערשטע טעג פון דער מילכאָמע אף אוקראיִנע, און דער צווייטער -- הינטער 
סטאלינגראד אין 1942 יאָר, 

אינגיכן האָבן מיר שוין געװוּסט, אז אלע דרײַ זײַנען קאָמיוגיסטן פון 
כארקאָוו. געװווינט האָבן זי בישכיינעס, זיך געלערנט אין איין שול. ס'האָט 
זיך אָנגעהױיבן די מילכאָמע. דער סוינע האָט אָקופּירט אוקראינע. איבער 
דער הײימשטאָט האָט זיך אָנגערוקט א שווארצער װאָלקן. די פאשיסטן 
האָבן געשאָסן אומשולדיקע מענטשן. די באלקאָנען פון די הײַזער זײַנען 
פארוואנדלט געװאָרן אין טליעס. די דאָזיקע ייַנגלעך האָבן מיט זייערע 
אייגענע אויגן געזען גוואלדטאטן, טױיט; געליטן פון הונגער און נויט. 

די דרײַ קאָמיוגיסטן -- סאשא טינדא, וואסיא זײַצעו, װיקטאָר ליסונאָוו 
האָבן געגעבן א שװוּע נעקאָמע נעמען אין די פאשיסטן. 

ווען אונדזער מיליטער האָט זיך דערנעענטערט צו דער שטאָט, פלעגן 
די יונגע פּאטריאָטן איבערגיין דעם פראָנט און איבערגעבן די סאָווצטישע 
טיילן יעדיעס וועגן קעגנער. איצט, ווען כארקאָוו איז באפרײַט געװאָרן, 
האָבן זיי באשלאָסן פרײַװיליק ארײַנטרעטן אין דער רויטער ארמיי. 

זיך דערװוסט, אז איך פאָר אפן פראָנט, האָבן די כעוורע ניט אראָפּ- 
גענומען פון מיר די בעטנדיקע בליקן. איך האָב אין זיײיערע אויגן געליי- 
ענט: ,נעמט אונדז מיט זיך. מיר װעלן אײַך ניט פארשעמען, איר מעגט 
אונהז גלליבן:..?: 

כ'האָב לאנג זיך געקווענקלט -- צו יונג זײַנען זיי פאר אונדזער פראָנט- 
לעבן. צו יונג אף אומצוקומען. און װוידער זײַנען פאר מײַנע אויגן אופ- 
געקומען מײַנע ברידערלעך, װאָס האָבן אָפּגעגעבן זייערע יונגע לעבנס 
פארן היימלאנד, 

כ'האָב פעסט באשלאָסן פארקערעווען די כעװרעלײַט אהיים. 

נעכטיקן זײַנען מיר געבליבן אין א וואלד לעבן קיַעוו. די יינגלעך האָבן 
פון ערגעץ געבראכט צו טראָגן א הויפן היי. די גאנצע נאכט האָבן זי 

גערעדט צװישן זיך -- זי זײַנען אליין ניט געשלאָפן און מיך ניט געלאָזט 
צומאכן קיין אויג. כ'האָב איבערגעלייגט אזוי און אזוי, און מײַן ,פּעסטער" 
באשלוס האָט זיך אָנגעהױבן וואקלען, און אינדערפרי האָב איך געגעבן די 
האסקאָמע... אין א טאָג ארום זײַנען מיר שוין געווען אפן אָרט, אין דער 
בריגאדע. טינדא, ליסונאָוו און זײַצעװו זײַנען געװאָרן אױיסשפּירער. 

ווינטער איז דאָס געווען, אין 1944 יאָר. צוויי מעסלעס זײַנען די אויס- 
שפּירער געלעגן אין א סטויג שטרוי, ווארטנדיק אף א , צונג". דאָס ברויט 
און די קאָנסערװן האָט מען שוין אופגעגעסן, בלאָטע ארום-און-ארום 
איבערגענוג, און קיין וואסער איז ניטאָ קיין טראָפּן. קיין פּײַנטלעכן סאָל- 
דאט זעט מען ניט... וואסיא זײַצעװו האָט פאָרגעלייגט צופּויזען ביז די קו- 
סטעס און איבערשנײַדן דעם טעלעפאָןדקאבעל, װאָס ציט זיך צום דײַ- 
טשישן באאָבאכטונגס-פּונקט. אזוי האָבן זי טאקע געטאַן. אינגיכן איז 
געקומען אן אָפּטײלונג פאשיסטישע סאַלדאטן פאריכטן די פארבינדונגס- 
ליניע. זיי האָבן לאנג געזוכט דאָס צעשעדיקטע אָרט, סאָפּקאָלסאָף האָבן 
זיי פארקניפּט דעם דראָט און, שפּילנדיק א פריילעכן ניגן אף א מויל- 
הארמאָניק, זיך געלאָזט אף צוריק. 

די קאָמיוגיסטן זײַנען געלעגן מיט די אָנגעצילטע אװוטאָמאטן. אָט האָבן 
צוויי דײַטשן זיך אָפּגעשטעלט, ארויסגענומען סיגארעטן און זיך צוגעזעצט 
אף א קאָפּנע שטרוי. די איבעריקע דײַטשן זײַנען אוועקגעגאנגען װײַטער, 
די אױיסשפּירער האָבן צוגעווארט, ביז די קלאנגען פון דער הארמאַניק האָבן 
זיך דערװײַטערט, און דאן זיך א װאָרף געטאָן אף די היטלעריסטן. די 
כעוורע האָבן ארײַנגערוקט די דײַטשן שמאטעס אין די מײַלער, פארבונדן 
זי מיט רימענס. די מויל-הארמאַניק האָט זיך אלץ דערװײַטערט--די 
דײַטשן זײַנען אפילע ניט כוישעד געווען, אז זייערע צוויי סאַלדאטן זײַ- 
נען ארײַנגעפאלן אין די הענט פון סאָוועטישע אױיסשפּירער. איצט האָבן 
די כעוורע זיך פארטראכט, װויַאזוי איבערצופּעקלען די צוויי ווערגעלעצן. 
שלעפּן זי -- וועצט קיין קויעך ניט קלעקן.. סאשא און װיקטאָר האָבן אָנ- 
געשטעלט זייערע אװטאָמאטן אין די פּלײצעס פון די פריצן. וואסיא איז 
געגאנגען פאָרויס און געוויזן דעם וועג. סעראזשימאָוו האָט מיט אומגע- 
דולד געווארט אף די אנטרונענע אױסשפּירער זײַנע. נאָר אָט זײַנען זי 
מיט פריילעכע אויסגעשרייען האָט מען באגעגנט די אױיסשפּירער מיט זייער 
,פאנג". אינגיכן זײַנען די צופרידענע ייַנגלעך שוין געזעסן בא מיר אין 
ערדישטיבל און, איבערשלאָגנדיק איינס דאָס אנדערע, מיר דערציילט, 
וויאזוי זי האָבן געכאפּט די , צונגען", 

דער גענעראל ריבאלקאָ איז יענעם טאָג געװען באזונדערס צופרידן. 
די געפאנגענע האָבן געגעבן ווערטפולע באװײַזן. אינגיכן האָבן אֹף די 
גימנאסטיאָרקעס פון די דרײַ כאוויירים זיך באויזן אָרדענס פון דער 
, פאָטערלענדישער מילכאָמע? 

אין דער בריגאדע האָבן אלע ליב געהאט די כעוורע. אפן סאנדאָמירער 
פּלאצדארם האָט אונדז געטראָפן אן אומגליק -- ס'איז אומגעקומען אײינער 
פון די דרײַ --וואסיא זײַצעװו. ער איז דערהארגעט געװאָרן אין א טראנ- 
שיי, וועלכע ס'האָבן געהאט פארכאפּט די דײַטשן. ווען מיר האָבן ארויס- 
געיאָגט פון דאָרט דעם קעגנער, האָבן מיר געפונען דעם טויטן קערפּער 


28 


פונעם קאָמיוגיסט. ארום אים זײַנען אין טראנשיי געלעגן אכט דערהאר- 
געטע דײַטשן. 

דער טוט פונעם זעכצניאָריקן קאָמיוגיסט האָט אלעמען באצאָרנט. 
ס'האָט זיך ניט געגלייבט, אז צװוישן אונדז איז שוין מער ניטאָ דאָס דאָזיקע 
פריילעכע באַכערל... און הײַנט איז אומגעקומען נאָך איינער פונעם דריי- 
לינג, און ס'איז נאטירלעך געווען, װאָס סעראזשימאָװון האָט באהערשט 
אזא טרויער. איך װאָלט טײַער באצאָלט, אז די דאָזיקע יונגע כעוורע זאָלן 
דערלעבן ביזן טאָג פון זיג. זיי האָבן דאָס פארדינט.., 

װיקטאָרן האָבן מיר אוועקגעלייגט אף א טאנק, אפן טורעם פון וועלכן 
מיר האָבן אָנגעשריבן: ,נעקאָמע נעמען פאר װיקטאָר ליסונאָוון". װיקטאָר 
איז באערדיקט געװאָרן אפן טרעפּטאָװער?בעסױלעם צוזאמען מיט אנדערע 
העלדן, וועלכע האָבן געשטורעמט בערלין, 


הינטער צעלענדאָרף האָבן זיך אוועקגעצויגן װועלדער און פיל אָזע- 
רעס, אף די ברעגן פון וועלכע עס האָבן זיך געפונען ווילעס, דאטשעס און 
אָן א שיר גרויסארטיקע מויערן. אז דו קוקסט אף דער קארטע, זעסטו בלויז 
איינע וועלדער, אינדערעמעסן אָבער זײַנען ארום-און-ארום איינע שטײ- 
נערנע געבײַען. די פאשיסטישע קאַמאנדשאפט האָט זיי אײַנגעשלאָסן אין 
דער שוץ-סיסטעם, פאנאנדערגעשטעלט אין די געבײַדעס באזונדערע גאר- 
ניזאָנען און דאָרט אײַנגעאַרדנט פּײַער-פּאָזיציעס. װי נאָר מיר האָבן זיך 
דערנעענטערט צו דער אװטאָסטראדע, האָבן פון אלע זײַטן גענומען פּליען 
סנאריאדן פון פארשיידענע קאליברען. 

דעם קאָמבאט גוליעוואטי האָב איך געטראָפן אפן דאָרעמדיקן ברעג 
פון דער אָזערע קרומע-לאָנקע. איך האָב פארשטאנען, אז פאר אים איז 
איצט אבסאַליוט ניט קלאָר, װאָס פאר אן אופגאבע ער דארף שטעלן פאר 
זײַן באטאליאָן. די טאנקען זײַנען געשטאנען אונטערן פײַער פונעם קעג- 
נער, די אינפאנטעריע איז צוגעפאלן צו דער ערד, די ארטילעריע האָט 
אופגעהערט צו שיסן. אפן פּײַער פונעם קעגנער האָבן אונדזערע גאנץ 
פּאסיוו אָפּגעענטפערט. נאָך דער באטאָגיקער הייסער שלאכט אין צעלענ- 
דאָרף איז דער אָנגריף-טעמפּ שטארק געפאלן. 

-- טראָפים יערעמייעוויטש, אזוי װעלן מיר אין א יאָר ארום אויך ניט 
צוקומען צו דער אװוטאָסטראדע און נאָר אומזיסט און אומנישט פּאטערן 
די מענטשן. פארװאָס מײַדסטו ניט אויס די דאָזיקע ווילע? 

-- כ'האָב געפּרוּװט, -- האָט ער א מאך געטאָן מיט דער האנט, -- נאָר 
זיי זײַנען דאָ אָן א שיר, די ווילעס, מײַדסט אויס איינע, שטויסטו זיך 
אָן אין אן אנדערער, 

איך בין שוין גרייט געווען זיך ארופווארפן אפן קאָמבאט און אים 
גוט אויסזידלען, כ'האָב אָבער באמערקט, אז פאר מיר שטייט א מידער 
מענטש, װאָס איז שוין א סאך נעכט ניט געשלאָפן, --זידלען אים איז 
געווען אומזיניק און אומנוצלעך. איך האָב ניט געהערט צו די קאָמאנדירן, 
וועלכע האָבן אין א שװוערער מינוט ליב צו דראָען מיטן פּראָקוראָר און 
שריבונאל. איך האָב געמישפּעט לויט זיך אליין. ווען מע פלעגט מיר אין א 

שװערער מינוט דערלאנגען א האנט, פלעגט דאָס מיך דערמונטערן. אפילע 
א פּראָסט מענטשלעך װאָרט, װאָס איז צו דער צײַט געזאָגט געװאָרן, האָט 
מיר צוגעגעבן מוט. אין געגעבענעם פאל זײַנען די קאָמבאטן ניט שולדיק 
געווען, װאָס אונדז איז אויסגעקומען טאָפּטשען זיך אף איין אָרט, 

מיר, טאנקיסטן, זײַנען געווען שלעכט צוגעגרייט אף צו באלאנערן 
גרויסע שטעט. פונעם 1943 יאָר, באזונדערס אָנהייבנדיק פונעם קורסקער 
בויגן, האָבן מיר געהערט פון די קאָמאנדארמען איינע און די זעלבע ווער- 
טער: ,ניט אומקוקן זיך אף צוריק", ,ניט מוירע האָבן פאר קיין אָפּענע 
פלאנגען", , ארומרינגלען דעם קעגנער", ,דרייסטער ארויסגיין אין הינ- 
טערלאנד פון סוינגע". 

און אזוי האָבן מיר געטאָן, סײַ דעמלט, ווען מיר האָבן זיך ארויסגעריסן 
צום דניעפּער, סײַ בא דער װײַסל און באם אָדער, 

אָבער דאָס, װאָס אונדז האָט זיך אײַנגעגעבן פארווירקלעכן אין אוקראל- 
נע און אין פּוױלן, באם אָדער און דער נייסע, איז אומעגלעך געווען איבער- 
צוכאזערן הינטער בערלין, אף די גאסן און פּלעצער פון דער דײַטשישער 
הױפּטשטאָט. דאָ איז פאר אונדז געשטאנען א שווערע אופגאבע. די שטאָט 
האָט מען געדארפט נעמען אינגאנצן. שפּאן נאָך שפּאן, הויז נאָך הויז, גאס 
נאָך גאס, -- דאָס איז געווען דער איינציקער וועג צום זיג. 

מיר האָבן געדארפט אָנגרײַפן פּאמעלעך, אופברעכנדיק מעטאָדיש יעדער 
שוץ-קנופּ, פארניכטנדיק די פאשיסטן אין יעדער הױז, אויסרויכערנדיק 
זיי פון די קעלערס און בוידעמער. 

ביזוואנען מיר האָבן מיט גוליעוואטין זיך פאנאנדערגעקליבן אין דער 
לאגע, איז צו אונדז אונטערגעקומען שאלונאָוו מיט זײַן שטאב, נאָך אים 
האָבן זיך אונטערגעצויגן צוויי ארטילעריע-בריגאדעס. דורך דעם דורכ- 
געבראָכענעם טויער אינעם ראיאָן פון צעלענדאָרף האָבן א פלייץ געטאָן 
באזונדערע טיילן פונעם קאָרפּוס. אייניקע פון זיי האָט דער קאָרפּוס-קאָ- 
מאנדיר געשיקט צו מיר, קעדיי פארשטארקן די בריגאדע. באזונדערס האָב 
איך זיך דערפרייט מיט די צוויי שיסער-ראָטעס פון דער שכיינעסדיקער 
32"טער מאָטאַָשיסער-בריגאדע. אונטער מײַן קאָמאנדשאפט האָט זיך פאר- 
זאמלט א גאנץ שטארקע גרופּירונג, 

-- נו, און איצט צו דער ארבעט. מיר װעלן איצט אָנהײבן האלטן 
מילכאָמע לוט די געזעצן פון דער וויסנשאפט, - האָב איך געזאָגט צו 
גוליעוואטין. 

אין א שאָ ארום האָבן מיר געבראכט אין אָרדענונג די ראָטעס און בא- 
טאליאָנען, און די בריגאדע האָט ווידער גענומען אָנגרײַפן, 

פופצן מינוט נאָכאנאנד האָבן מיר באגאָסן מיט פײַער דעם ייַשעװ 
לעבן דער אײַזנבאן, די דרײַ מױיערן, פון וועלכע עס האָבן אף אונדז גע- 
שאָסן פײַנטלעכע הארמאטן, און דעם בארג האפעלבערג. זיבן ארטילעריס- 
טישע און מינענווארפער-דיוויזלאַנען האָבן זיך ארופגעװאָרפן אף דער 
שוץ פונעם קעגנער. די טאנקען האָבן מיטן פּײַער פון זייערע הארמאטן 
מעטאָדיש באארבעט יעדער הויז --צעלעכערט די בוידעמער, ארויסרופג- 
דיק סרייפעס. 

צו נאכט-צו האָבן די היטלעריסטן באשלאָסן, אז װײַטער קעגנשטעלן 

זיך האָט קיין זין ניט, און זיי האָבן אָנגעהױבן פארלאָזן זייערע נאָרעס. 
פון אָנפאנג האָבן זיי זיך געפּרוּװוט אויסבאהאלטן אין די מאסיוון פון בער- 
לינענוואלד. אף א געוויסער צײַט איז זיי געלונגען זיך אָנקלאמערן אין די 
הױכפּונקטן פון די האפעלבערג, נאָר אויך דאָרט האָבן אונדזערע טאנקען 
זי אָנגעיאָגט. יענעם טאָג האָבן די היטלעריסטן פארלוירן א גרויסע צאָל 
ארטילעריע און שווער געווער. בײַשטײן אונדזער דראנג האָבן זי מער 
שוין ניט געקאָנט. דער וועג צו דער מײַרעװדיקער פאָרשטאָט פון בער- 
לין איז געעפנט געװאָרן, 

ווען מיר האָבן אונטערגעפירט א כעזשבן פון דעם דאָזיקן שװוערן טאָג, 
האָט זיך ארויסגעוויזן, אז אויך מיר האָבן געהאט ניט קיין קליינע פאר- 
לוסטן, אָבער דערפאר האָבן מיר גענומען אין אונדזערע הענט צעלענדאָרף 
און די אװטאַסטראדע, בערלינענוואלד און קרומע-לאָנקע. מיר זײַנען 
ארײַנגעטראָטן אין דער דאָרעמדיקער פאָרשטאָט פון בערלין און, צע- 
שטערנדיק אלע צוימען, װאָס זײַנען געשטאנען אף אונדזער וועג, געמאכט 
א שפּאן צו דעם מײַרעװדיקן טייל פון דער שטאָט. 

פארטאָג האָט מײַן טאנק זיך אָנגעשטױסן אף דער קאָלאָנע פונעם 
ערשטן באטאליאָן. 

-- פארװאָס טאָפּטשעט איר זיך אפן אָרט?--האָב איך פארגעבן די 
פראגע, װאָס איז שוין געװאָרן טראדיציאָנעל אף דער מילכאָמע. 

עמעצער האָט אָנגעװיזן מיט דער האנט אף דער קאַלאָנע טאנקען בא 
דער זײַט פונעם וועג. אױיסמײַדנדיק די טאנקען, וועלכע זײַנען אין אומאָר- 
דענונג געשטאנען אף די ראנדן פון די קיוּוועטן, האָב איך קוים געפונען 
דעם קאָמאנדיר פונעם באטאליאָן. ער האָט מיטן טאשןילאמטערנדל בא- 
לויכטן דעם פּלאן פון בערלין. 

-- ווער האלט אײַך איצטער אָפּ? --האָב איך געפרעגט. 

גוליעוואטי האָט זיך פארלוירן: 

-- כ'האָב זיך פארפּלאָנטערט און ווייס ניט, װוּהין צו גיין. צי די קאר- 
טע לײַגט, צי מיר מיט די אױיסשפּירער האָבן זיך ניט פאנאנדערגעקליבן. 
אף יעדן פאל האָב איך זיי געשיקט דערויסן זיך, װוּהין עס פירט אָט 
דער-אָ וועג. 

-- וי קומט עס, יעריאָמיטש? שוין זשע האָסטו פארגעסן, װוּ מיר גע- 
פינען זיך? מיר זײַנען דאָך אין בערלין. דו מיינסט, אז די דײַטשן װעלן 
אונדז נאָך געבן א גיד? 

דער קאָמבאט האָט זיך פארלוירן און נאָך מער זיך אָנגעבויגן איבער 
דער קארטע. 

פון רעכטס, פון דער זײַט, װוּ עס איז געשטאנען א ריי הײַזער, וועלכע 
זײַנען געווען אָפּגעטײלט איינס פונעם אנדערן מיט סעדער, האָט זיך דער- 
טראָגן א טומל, א רײדערײַ און עפּעס א געלעכטער. אינגיכן איז צו אונדז 
אונטערגעקומען א גרופּע מענטשן, 

סעראזשימאָווס אױיסשפּירער האָבן דערציילט: 

-- מיר האָבן געזוכט דײַטשן און אָנגעטראָפן אף יאפּאָנער און שויי- 
צארער --אף אויסלענדער, 

ס'האָט זיך ארויסגעוויזן, אז דאָ ניט װײַט געפינען זיך די זומער-רעזי- 
דענצן פון פארשיידענע געזאנדשאפטן. ראטעווענדיק זיך פון פײַער, זײַנען 
די דיפּלאָמאטן אנטלאָפן אהער, אויסרעכענענדיק, אז דאָ איז װייניקער 
געפערלעך. קיינעם פון זיי איז ניט געקומען אפן זינען, אז די סאָוועטישע 
טאנקיסטן װעלן ארויס צום טײַך האפעל, מײַרעװדיקער פון בערלין. 

איבערשלאָגנדיק איינער דעם אנדערן, האָבן זי געשריגן, אז זיי זלל- 
נען ניט קיין דײַטשן. דער יאפּאָנער האָט זיך שוין גאָר איבערגעסטא- 
רעט --אף א ריינער רוסישער שפּראך האָט ער זיך גענומען דערקלערן 
אין ליבע צו רוסלאנד, 

די אױיסשפּירער האָבן זיך אזוי פארינטערעסירט מיט די דיפּלאָמאטן, 
אז זיי האָבן אין אלץ פארגעסן. איך בין געצװוּנגען געווען מאכן זיי אופ- 
מערקזאם; 

-- מיט די דיפּלאָמאטישע מיסיעס האָבן מיר איצט קיין צײַט ניט זיך 
צו פארנעמען. זאָגט מיר, צי האָט איר זיך דערװוּסט, װוּ מיר געפינען 
זיך? 

-- זיך דערװוּסט, -- האָט סעראזשימאָוו זיך אויסגעצויגן פאר מיר,-- 
מיר געפינען זיך גאָר נאָענט פונעם ראיאָן העערשטראסע, לעבן סטאדיאָן 
;אָלימפּיא?. 

אפן פּלאן פון בערלין האָבן מיר געפונען די דאָזיקע אָרלענטירן. דער 
אספאלטירטער וועג, װאָס איז אפן פּלאן געווען אָנגעצײיכנט מיט א פע- 
טער רויטער ליניע, האָט זיך געצויגן צו דער סאמע מײַרעװדיקער פאָר- 
שטאָט -- צום ראיאָן פון שארלאָטענבורג, צוו דער רײַךישטראסע, ביסמארק- 
שטראסע, צום װאָקזאל שארלאָטענבורג -- פּונקט אהין, װוּהין מיר האָבן 
לויטן באפעל געדארפט ארויסגיין. 

מײַן אָפּעראטיווע גרופּע איז איבערגעגאנגען אהין, װוּ עס האָט זיך 
געפונען דער אוואנגארד-באטאליאָן, נעענטער צו די ראָטעס אװטאָמאט- 
לער, צו די אױסשפּירער און סאפּיאָרן, צו אלע די, אף וועלכע ס'איז גע- 
פאלן די שווערע אופגאבע שטורמעווען די צענטראלע ראיאָנען פון בערלין, 

די קאָלאָנע האָט זיך אָפּגעריסן פונעם טײַך-ברעג, פארבײַגעגאנגען דעם 
בארג דאקסבערגע און פארקערעוועט צו דער שטאָט. די בריגאדע איז גע- 
גאנגען פּאמעלעכן, פאָרזיכטיק: פּונקט וי אן אָנגעצוגענע שטאָלענע פּרו- 
א איז זי גרייט געװוען אין א באליביקער מינוט געבן א שטארקן 
קלאפּ. 

פון דער קאיאָריקער גרױקײַט האָט אף אונדז זיך אָנגערוקט די פאָר- 
שטאָט פון בערלין. ערגעץ אין דעם מיזרעכדיקן טייל און אינעם צענטער 
האָבן געפלאקערט סרייפעס, צום הימל האָבן זיך געצויגן שווארצע זײַלן 
רויך, װאָס זײַנען באלויכטן געווען פון פײַער-צונגען. פון צײַט צו צײַט 
האָבן זיך אופגעהויבן פלאקערנדיקע קנוילן און זיך אופגעריסן מיט א 
מוירעדיקער קראפט, 

איך בין געשטאנען אפן טאנק צוזאמען מיט א קליינעם דעסאנט אין 
דער ארומרינגלונג פון די שטאב-אָפיצערן. װוּ איז אהינגעקומען די מיד- 
קײַט?! מיר זײַנען הײַנט, אָט איצט, אין באגינען פונעם 26 אפּרעל 1945 
יאָר, ארײַן אף די צענטראלע גאסן פון דער פײַנטלעכער הױפּטשטאָט. 

אָנשפּארנדיק זיך מיט דער האנט אף דער רער פונעם טאנקען-יהארמאט, 
האָב איך געהערט, װי עס ציטערט דער מאָטאָר, און מיר האָט זיך געדאכט, 
אז דאָס הער איך, װוי עס קלאפּן די הערצער פון מײַנע פרײַנט סאוועליעוו, 
ביסטראָוו, סעראזשימאָוו און פון אלע די, װאָס זײַנען לאנגע פיר יאָר גע- 
גאנגען דורך די מילכאָמע-װועגן צו דער רויבער-נעסט פון פאשיזם, קעדיי 
זיך צעצאָלן מיט די פאשיסטישע הענקער פארן בלוט און פאר די טרערן 
פון מיליאָנען סאָוועטישע מענטשן, 

ס'האָט גענומען גוט ליכטיק װערן. אף אונדז האָט זיך אָנגערוקט די 
פלאקערנדיקע שטאָט, צוזאמען מיט די אױיסשפּירער און די אװוטאָמאטלער 
לויפן מיר צו צו א הויז. מיט שווארצע אויסיעס איז אָנגעשריבן אף א 
װײַס עמאלירט שילדל; ,העערשטראסע". א הילכיקער ,הורא? האָט זיך 
צעטראָגן איבער דער גאס. דער באפעל איז אויסגעפילט! מיר האָבן ניט 
פארבלאָנדזשעט, ארויסגעקומען אין דעם נייטיקן ראיאָן. 

די בריגאדע איז ארײַנגעטראָטן אין דער דאָרעמדיקער פאָרשטאָט פון 
בערלין. פונדאנען װעלן מיר אָנגרײַפן אף שארלאָטענבורג, אפן טירגאר- 
טען און װײַטער --אהין, װוּהין מע װועט אונדז באפוילן. 

-- דרינגענדיק איבערגעבן דעם קאָמאנדיר פונעם קאָרפּוס אונדזערע 
קאָאָרדינאטן, 

שאלונאָוו האָט זיך געלאָזט גיין צו דער ראד;אָסטאנציע. 

עס איז אונטערגעקומען דמיטריעוו און מיך אװעקגעשלעפּט צו די 
צוויי , פערדינאנדן", װאָס מיר האָבן פארכאפּט. אהער זײַנען אויך צוגע- 
קומען סטארוכין, אָסאדטשי, גוליעוואטי, ביסטראָװו און סאוועליעוו. 

עמעצער האָט א געשריי געטאָן , רויַק!?. אין דעם מײַרעװדיקן טייל פון 
דער פאשיסטישער הױפּטשטאָט מיט א טראָפיי-אפּאראט , לייקא", בא א 
טראָפיי-טאנק, פאָטאָגראפירט מען אונדז, מידע און גליקלעכע מענטשן 
וועלכע זײַנען געקומען אהער פון הינטער מאָסקװע, פון די װאָלגע-ברעגן, 
פון די קאווקאזער בערג. 6 

מיט א סאך יאָרן שפּעטער װועט מען די דאָזיקע פאָטאָגראפיעס באװוײַזן 
אונדזערע קינדער און אייניקלעך --זאָלן זיי זיך גרויסן מיטן שרעקלאָזן 
דאָר פון זייערע עלטערן, 

אונדזער בריגאדע האָט אָפּנעגליקט. די דײַטשישע שטאבן האָבן ניט 
אויסגערעכנט, אז דאָס סאָוועטישע מיליטער זאָל זיך דורכרײַסן אהער, אין 
דער מײַרעװ-זײַט פון בערלין, און האָבן זיך ניט צוגעגרייט צו שטעלן א 
ווידערשטאנד. מיר האָבן זיך דערמיט באנוצט און גענומען אָנגרײַפן 
לענגויס דער שטילער העערשטראסע. 

די אומגעוויינלעכע שטילקײַט האָט אונדז פארכידעשט--מיר האָבן 
דערווארט אן ארטילעריסטישן פײַער, ,פאוסטניקעס", גראנאטעס, װאָס 
וועלן פליַען פון די פענצטער, און פּלוצעם --א טויטע שטילקײַט... 

מיר האָבן, נאטירלעך, פארשטאנען, אז דער שאָק-צושטאנד, װאָס האָט 
ארומגעכאפּט די דײַטשן, װעט ניט לאנג דויערן, זיי װעלן גיך קומען 
צו-זיך און נעמען שטעלן א ווידערשטאנד. דעריבער זײַנען מיר איבער 
די גאסן געגאנגען פּאמעלעכן, אָנעמענדיק אלע מעגלעכע מיטלען פון גע- 
פארלאַזיקײַט. באזונדערע גרופּעס האָבן פארקערעװועט אף רעכטס און 

ארומגערינגלט פון צאָפן דעם ראיאָן אייכקאמפּ. אונדזער ציל איז געווען 
װאָס גיכער ארויסקומען צו די גרויסע געבײַדעס, זיך צוזאמענשטויסן מיטן 
קעגנער, זיך איבערמישן מיט זײַנע קאמפס-אַטריאדן און דערמיט מאכן 
פאר אומעגלעך, ער זאָל אָנװענדן קעגן אונדז שווער געווער. 

פּראקטיק איז א גרויסע זאך. די שלאכטן, וועלכע מיר האָבן געפירט 
אין די פאָרשטעט פון בערלין, האָבן אונדז אויסגעלערנט קאָנטאקטירן אלע 
מיטלען און קויכעס, וועלכע מיר פארמאָגן, ארויסװוײיזן איינס דעם אנ- 
דערן קעגנזײַטיקע הילף, שלאָגן אין איין ציל מיט אלע פײַער-מיטלען 
בעהאדראָגעדיק שטורמעווען איין אָביעקט נאָכן צווייטן, אָפּרײַניקן יעדער 
הויז באזונדער און גיין פון איין גאס צו דער צווייטער, 

אין די דאָזיקע אומגעוויינלעכע, ניט קלאָרע אומשטענדן איז אונדז, 
קאָמאנדירן, אויסגעקומען צו געפינען זיך אין צענטער פון די שלאכטן, 
קעדיי קענען זען דעם געפעכט מיט די אייגענע אויגן, מאָמענטאל ווירקן 
אפן גאנג מיט אלע פאראנענע קרעפטן, מיטלען און רעזערוון. אָט דֶער- 
פאר האָט מײַן קליינע גרופּע זיך געפונען צוישן צוויי באטאללאַנען. מיר 
זײַנען געגאנגען צופוס, אונדז האָבן ארומגערינגלט אװוטאַמאטלער, אויס- 
שפּירער, סאפּיאָרן. באוועגט האָבן מיר זיך שװײַגנדיק, אײַנהאלטנדיק דעם 
אָטעם, װי מע גייט אף יאגד, גרייטע אין א באליביקער סעקונדע עפענען 
א פײַער. 

ניט לאנג איז געווען שטיל. ס'האָט קיין שאָ ניט געדויערט -- מיר האָבן 
באוויזן דורכגיין בלויז עטלעכע קווארטאלן, --װוי די קאיאָריקע שטילקײַט 
האָט צעריסן א פײַערדיקער שקוואל פון ארטילעריע-זאלפן. אף אונדז 
האָבן גענומען פליען גראנאטעס מיט לאנגע הילצערנע הענטלעך, , פאוסט- 
קוילן? האָבן גענומען אויסהאקן פונקען פון די טאנקען-פּאנצערס, 

די גאסן, די בוידעמער, די קעלערס האָבן פּלוצעם אופגעלעבט און גע- 
נומען שפּריצן מיט בלײַענע שטראָמען, 

--- , פללער!" 

-- ,אָגאָן!" 

האָבן קאָמאנדעס אף רוסיש און אף דײַטש פארהילכט די גאס. 

מיר האָבן וידער גענומען שטורמעווען די געסלעך, הײַזער און עטאזשן, 
אלע פײַער-מיטלען, וועלכע מיר האָבן פארמאָגט -- פוגאס- און צינד-סנא- 
ריאדן, קעגנטאנקען-גראנאטעס, קוילנווארפערס פון אלערליי קאליברען, -- 
אלץ איז געלאָזט געװאָרן אין גאנג. קרעכצנדיק שווער, זײַנען אײַנגעפאלן 
ברענענדיקע הײַזער, דאָס אפּרעל-װינטל האָט איבערגעװאָרפן די פײַער- 
צונגען פון איין דאך אפן צווייטן. די װײַטשיסנדיקע ארטילעריע פונעם 
1טן אוקראינישן פראָנט האָט גענומען באשיסן די מײרעוודיקע ראיאָנען 
פון בערלין. אין הימל האָבן זיך באוויזן באָמבארדירער און שטורעם- 
אוויאציע, 

אונדזער אטאקע פון דעם סאמע מײַרעװדיקן פּונקט פון בערלין האָט 
זיך צונויפגעגאָסן מיטן אָנגריף פון די פּאָלקן און דיוויזיעס, וועלכע זײַנען 
געגאנגען פון מיזרעך, דאָרעם און צאָפן. ס'האָט געהאלטן באם פולשטעג- 
דיקן ארומרינגלען דעם סוינע אין בערלין. װוּהין צו לויפן האָבן די היט- 
לעריסטן ניט געהאט. דער סוינע האָט געקאַנט טאָן נאָר איינס --אוועק- 

לייגן דאָס געװוער, אופהערן זיך קעגנשטעלן, זיך אונטערגעבן. נאָר די 
היטלעריסטן האָבן מוירע געהאט דערפאר. זיי האָבן זיך געשראָקן פאר 
נעקאָמע. פאר זייערע אויגן האָבן זיך איצט געשטעלט די פארפּײַניקטע, 
דערשאָסענע, די לעבעדיק-באגראָבענע און פארגאזטע אין די קרעמאטאָ- 
ריעס... 

אפדערנאכט האָבן מיר פארנומען די גאנצע העערשטראסע. די טאנקען 
און די אינפאנטעריע האָבן אָנגעהױיבן ארײַנדרינגען אין די בײַליגנדיקע 
געסלעך, און אינדערפרי דעם 27 אפּרעל איז דער צװייטער באטאלאָן 
ארויס אף דעם מײַרעװדיקן טייל פון ווילהעלמשטראסע. 

װי א פארקישעפטער, בין איך געשטאנען בא א הויז, װאָס מיר האָבן 
אָקאָרשט באפרײַט פון די היטלעריסטן. איך האָב ניט געקאָנט אָפּװענדן 
דעם בליק פונעם שילדל, אף וועלכן ס'איז געווען אָנגעשריבן דער נאָמען 
פון דער גאס. איך האָב דעמלט ניט געװוּסט, אז אין בערלין איז פאראן א 
גוטער צענדליק גאסן, וועלכע טראָגן דעם נאָמען פון ווילהעלם דעם ערשטן, 
דעם צווייטן... אין דײַטשלאנד זײַנען זיי געווען ניט װײיניק, די דאָזיקע 
גאסן. נאָר מיר האָט זיך דאָך געדאכט, אז דאָס איז סאמע יענע גאס, וועגן 
וועלכער כ'האָב ניט איין מאָל געהערט, סאמע די, אף וועלכער דער קאַ- 
מאנדארם האָט צוריק מיט עטלעכע טעג, שפּאסנדיק, אָפּנערעדט מיט מיר 
זיך באגעגענען. און נאָך איין דערמאָנונג.. 

ארום מיר זײַנען געשטאנען אױיסשפּירער, אװוטאָמאטלער. כ'האָב אֹף א 
קאָל איבערגעלייענט דעם נאָמען פון דער גאס --,, ווילהעלמשטראסע", זיך 
אויסגעדרײיט מיטן פּאָנעם צו מײַנע פרײַנט (און זיך שטארק צעלאכט. די 
כעוורע זײַנען פארקילט געװאָרן פון פארװוּנדערונג, כ'האָב פארשטאנען, 
אז זיי ווארטן, איך זאָל דערקלערן, װאָס איז פאָרגעקומען. זייער קאָמאנ- 
דיר װועט דאָך אין אזא צײַט אָן א סיבע זיך ניט שטעלן לאכן?! יאָ, א סי- 
בע איז געווען... 

די דאָזיקע געשיכטע האָט זיך אָנגעהױיבן נאָך אין די פארמילכאָמע- 
יאָרן, און איך האָב זי איצט, אין דעם פרילינגדיקן קאיאָר, אין בערלין, אף 
דער ווילהעלמשטראסע באם הויז נומ. 76, דערציילט מײַנע שלאכט-כא- 
וויירים... 

ווען כ'האָב זיך געלערנט אין דער מאָסקװער מיליטער-אקאדעמיע אף 
פרונזעס נאָמען, האָט די דײַטשישע שפּראך אין אונדזער גרופּע אונטעריכ- 
טעט מאיא זאבעלינא. א יונגע, א שווארץ-אויגיקע, האָט זי מיט איר שייג- 
קײַט, מיט איר שטאלטנער פיגור צוגעצויגן אונדזער אופמערקזאמקײַט 
פיל מער, װי די שפּראך, וועלכע זי האָט אונדז געלערנט. אף די לימודים 
האָבן מיר מער געקוקט אף איר, איידער געהערט אירע דערקלערונגען 
עס זײַנען פארבײַ עטלעכע כאדאָשים, זי האָט זיך פאנאנדערגעקליבן אין 
דעם, װאָס עס קומט פאָר, און שארף געביטן די , מעטאָדיק? פון אונטע- 
ריכטן. פונוואנען האָט זיך עס צו איר גענומען די אומראכמאָנעסדיקע 
שטרענגקײַט און פּעדאנטישקײַט? שמייכלענדיק גוטמוטיק און צארט, האָט 
זי אָנגעהױיבן אונדז טיראניזירן, 

אמאָל, אין דער סאראטאָווער טאנקען-שול, בין איך געווען פארעכנט 
פאר א גוטן שילער פון דער דײַטשישער שפּראך. פארשטייט זיך, אז אויך 

אין דער אקאדעמיע האָב איך געקלערט, אז איך פארמאָג א גענוגנדיקן 
באגאזש און ס'איז ניט נייטיק צו באלעסטיקן זיך מיט איבעריקע זאָרגן 
פאר דער דאָזיקער אויסלענדישער שפּראך, 

מיט יעדן כוידעש איז אָבער אונדזער װונדערלעכע , דײַטשקע? גע- 
װאָרן אגרעסיווער. אין מײַן ,זאטשאָטקע? האָבן אָנגעהױיבן צו שווינדלען 
,דרײַען". און ניט נאָר בא מיר, 

און ס'איז פאָרגעקומען א װוּנדער: אפילע די סאמע פארליבטע קאפּי- 
טאנען האָבן פּלוצעם באמערקט אין זייער , הארץ-דאמע" אָן א שיר כעס- 
רוינעס -- זי איז גאָר ניט אזוי שיין, גאָר ניט אזוי צארט, װי עס פּאסט 
פאר א פרוי, און די אויגן אירע זײַנען קלאל ניט שווארץ, נאָר מיט א 
מין געלקײַט. נו, און וועגן כאראקטער איז שוין אָפּנערעדט! זאָל גאָט 
אויסהיטן פון אזא וװײַב... און ס'איז באשלאָסן געװאָרן באָיקאָטירן דעם 
דאָזיקן לימעד, דערצו האָבן פיל פון אונדז גערעכנט דײַטש ניט פון די 
וויכטיקע געגנשטאנדן. די לערערקע האָט אָבער אקשאָנעסדיק פאָרגעזעצט 
אונדז אָנשטאָפּן מיט דער דײַטשישער שפּראך. זי האָט אויסגעצייכנט פאר- 
שטאנען, ויאזוי מיר באציען זיך צו איר לימעד און צו איר גופע אויך. 

איינמאָל, ווען קיינער איז ניט גרייט געווען צו קיין קאָנטראָל-ארבעט, 
לויפט אן אופגערודערטע ארײַן זאבעלינא און דערלאנגט אלעמען קאָנט- 
ראָל-אופגאבעס. קעדיי איינער זאָל ניט קענען איבערשרײַבן באם צווייטן, 
האָט זי אלעמען פארגעבן פארשיידענע טעמעס. באהאלטנדיק דעם שמייכל 
אפן פּאָנעם, האָט זי דערקלערט: 

-- דאָס טו איך אזוי, אז איר זאָלט ניט שטערן איינער דעם אנדערן. 

מיר האָבן אָנגעװוױירן דעם לעצטן שאנס: פריער פלעגן מיר, ניט גע- 
קוקט אף זאבעלינעס וואכזאמקײַט, זיך דורכווינקען, דורכשעפּטשען, אוג- 
טערזאָגן. אמאָל פלעגט אויך געלינגען איבערגעבן א שפּארגאלקע, אָבער 
איצט האָבן מיר דאָס אלץ פארלוירן. 

אף א בויגן פּאפּיר זײַנען אקוראט געווען אָנגעשריבן צען פראגן אף 
רוסיש, אף וועלכע מיר האָבן געדארפט ענטפערן אף דײַטש. עס האָט א 
קלונג געטאָן דער גלאָק, און מײַן ניט פארענדיקטע ארבעט איז געלעגן 
אפן טיש פון דער לערערקע. אין עטלעכע טעג ארום איז פאָרגעקומען די 
באהאנדלונג... איך האָב ארײַנגעכאפּט מער פון אלעמען: 

-- סארא שאנדע, אין איין װאָרט, , ווילהעלמשטראסע? דרײַ פעלערן--- 
האָט זאבעלינא זיך ניט געקאָנט בארויקן, -- איך האָב אײַך געהאלטן פאר 
א פיייקן צוהערער, איר װאָלט אפילע געקאָנט װערן א גוטער איבערזע- 
צער... -- עטלעכע מינוט נאָכאנאנד האָט זי ניט אופגעהערט מיך צו טאך- 
לען. דערנאָך, שוין איבערגייענדיק אף א רויַקן טאָן, פאָרגעזעצט,---נו, 
און אויב עס װעט אויסברעכן א מילכאָמע מיט דײַטשלאנד, ויאזוי װעט 
איר קאָנען קעמפן? ויַאזוי װעט איר פארהערן קריגסגעפאנגענע? סאיז 
דאָך מאמעש הימלשרײַענדיק -- דרײַ פעלערן אין איין װאָרט ,ווילהעלמ- 
שטראסע!! 

א פעטע ,72 איז געשטאנען אף מײַן קאָנטראָליארבעט. אָט פארװאָס 
איך האָב זיך פאנאנדערגעלאכט, שטייענדיק אף דער ווילהעלמשטראסע. 

מײַנע פרײַנט האָבן געשמאק געלאכט. געוויס איז בא פיל פון זיי בייס 

די לערן-ײיאָרן פֿאָרגעקומען ענלעכע קאזוסן. הײַנט האָבן מיר געהאט א 
סמאך אף צו פרייען זיך -- מיר האָבן זיך פאָרט דערקליבן צו דער וויל- 
העלמשטראסע, און װי עס זאָל ניט אויסזען פּאראדאָקסאל, נאָר דער ער- 
שטער האָט דערגרייכט די דאָזיקע גאס דער טראקטאָריסט פון די אָרענ- 
בורגער סטעפּעס אנדריי סעראזשימאָוו, װאָס האָט קיינמאָל ניט דערלערנט 
די דײַטשישע שפּראך., 

אין עטלעכע יאָר ארום נאָך דער מילכאָמע האָב איך אין קיסלאַװאָדסק 
אפן , פּיאטאטשאָק* צופעליק באגעגנט די זאבעלינא. א באקאנט פּאָנעם, 
שיינע שווארצע טרוימערישע אויגן. 

כ'האָב א מאך געטאָן מיט דער האנט אף אלע פאָרמאליטעטן און 
צוגעגאנגען צו איר. אינעם גראָװו-װערנדיקן פּאָלקאָװניק האָט זי, פאר- 
שטייט זיך, ניט דערקענט דעם דעמלטיקן יונגן, לײַכטזיניקן לייטענאנט. 
פאר לאנגע יאָרן ארבעט אין אקאדעמיע האָט זי ניט װײיניק געהאט צו 
טאָן מיט אזעלכע װי איך, 

מיר זײַנען צוגעקומען צום נארזאן-קוואל, אויסגעטרונקען צו גלעזער 
וואסער, און, ארומשפּאצירנדיק מיט איר איבערן פּארק, בין איך זיך מויי 
דע געווען אין אלע מײַנע זינד, דערמאָנט איר אין מײַן ,72, ניט געדאכט 
זאָל זי ווערן. זאבעלינא האָט געמאכט דעם אָנשטעל, אז זי געדענקט דעם 
דאָזיקן עפּיזאָד, און עפשער האָט דער זיקאָרן זי אף אן עמעס איבערגע- 
טראָגן אין דער פארגאנגענהײַט. אזוי צי אנדערש, נאָר דעם גאנצן וועג 
האָט זי ניט אופגעהערט צו שמייכלען, 

באזונדערס האָט בא איר אויסגענומען די געשיכטע, װאָס איז פאר- 
לאָפן אף דער ווילהעלמשטראסע באם הז נומ. 76. זי האָט געכאפּט א 
קוק אף מײַנע צוויי גאַלדענע שטערנדלעך און מיט גאדלעס געזאָגט: 

-- מײַן אָפּשאצונג פאר אײַער אמאָליקער קאַנטראָליארבעט בין איך 
גרייט אויסצובעסערן. פון הײַנט אָן קאָנט איר רעכענען, אז איר האָט 
באקומען א ,75. דרײַ באלן גיב איך צו פאר פּראקטיש אָנװענדן די דײַ- 
טשישע שפּראך אף דער דײַטשישער ערד. 


...שוין דעם צוייטן טאָג, װי די בריגאדע קעמפט אין בערלין גופע. 

מיט גרויסע שװעריקײַטן האָבן מיר זיך דורכגעשלאָגן דורך די ברע- 
נענדיקע גאסן, דורך די צעוואלגערטע הײַזער. אונטער הענגענדיקע ברוכ- 
שטיקער פון די הײַזער זײַנען אף די גאסן געשטאנען אין אומאָרדענונג 
פארקוילטע מאשינעס, צעקאליעטשעטע טראמװײַען און לאנגע האָרבאטע 
צװײיגאָרנדיקע אװוטאָבוסן מיט דער עמבלעמע פון דער שטאָט--א בער 
אף די הינטערשטע פיס. 

דער אומזעבארער פּראָנט האָט פאָרגעזעצט הארטנעקיק זיך קעגנ- 
שטעלן. אומזעבארע הארמאטן, פארמאסקירטע ‏ פאוסטניקעס", אײַנגע- 
שפּארטע דײַטשישע אװטאָמאטלער האָבן אף שריט און טריט געלאָזט 
הערן וועגן זיך. עס האָבן געברענט אונדזערע טאנקען, מענטשן זײַנען 
געפאלן. װאָס מער מיר האָבן זיך דערנעענטערט צו שארלאָטענבורג און 
אף צאָפן צום טײַך שפּרעיע, אלץ מער האָבן זיך קעגנגעשטעלט די היט- 

לעריסטן, די אױיסשפּירער האָבן זיך ניט געקאָנט פאנאנדערקלײַבן אינעם 
כאאָס, ניט געװוּסט, װער עס געפינט זיך אין די רוינעס, אין די צענע- 
ריקטע סקעלעטן פון די הײַזער. 

די גאסן און די הײַזער זײַנען געווען אין פלאמען. אן אװערדיקער 
גערוך האָט זיך געטראָגן אינדערלופטן. און דאָך האָבן מיַר זיך באוועגט 
פאָרויס צום ציל, 

אומגעריכט האָט דער קאָמקאָר באפוילן פארקערעווען אונדזער 55-טע 
בריגאדע אף צאָפן --אף שפּאנדאו, רובעלען ביז דער באן-ליניע, װאָס 
גייט לענגויס דער שפּרעיע. דער גענעראל האָט געפאָדערט, אז מיר זאָלן 
נאָך הײַנט ארויס צום ברעג פונעם טײַך, אָפּזוכן דאָס מיליטער פונעם 1-טן 
װוײַסרוסישן פראָנט, זיך פארייניקן, און אזויארום שליסן די אינערלעכע 
קייט פון דער ארומרינגלונג אין בערלין גופע. 

א צווייטע נײַס, װאָס האָט אונדז דערפרייט, איז געווען דער רעזערוו, 
װאָס איז אָנגעקומען אין מײַן רעשוס. ער איז געקומען פּונקט צו דער 
צײַט. מײַן גרופּירונג איז ביז גאָר פארשטארקט געװאָרן. כ'האָב באקומען 
א באטאליאָן מאָטאָיאינפאנטעריע, א דיװיזיאָן ,קאטיושעס", צען שווערע 
טאנקען און א ראָטע ,סאמאָכאָדקעס". דער שטאב-אָפיצער פונעם קאָרפּוס, 
װאָס האָט געבראכט אין אונדזער ראיאָן די דאָזיקע טיילן, האָט אונדז בא- 
קענט מיט דער לאגע, װאָס האָט זיך איצט געשאפן אין בערלין און ארום 
בערלין, 

אונדזער 2יטע טאנקען-ארמיי פירט מיט אלע אירע דרײַ קאָרפּוסן א 
שלאכט אין דעם דאָרעמדיקן און מײַרעװדיקן טייל פון בערלין. אין די 
דאָזיקע ראיאָנען ציט זיך אויך ארײַן די 28יטע ארמיי פונעם גענעראל 
לוטשינסקי. די פלאנגען פון טשויקאָװס און קאטוקאָװוס מיליטער האָבן 
זיך פארייניקט מיטן 1-טן אוקראינישן פראָנט. אף צאָפן האָט די ארמלי 
פונעם 1-טן װײַסרוסישן פראָנט זיך א רוק געטאָן צו דער מײַרעװדיקער 
פאָרשטאָט. איצט איז מיר קלאָר געװאָרן, פארװאָס ריבאלקאָ און נאָװיקאָװו 
האָבן אויסגעקערעוועט אונדזערע טיילן אף צאָפן. 

פארייניקן זיך מיט די װײַסרוסן!"--דער דאָזיקער באפעל איז אי- 
בערגעגעבן געװאָרן אין די באטאליאָנען, ראָטעס, עקיפּאזשן. ניט װײַט 
פון אונדז האָט זיך אופגעריסן א סנאריאד. דאָס ארטילעריע- און מינענ- 
ווארפער-פּײַער איז שטארקער געװאָרן. פונעם ראיאָן שפּאנדאו און פונעם 
צאָפּנדיקן טייל פון ווילהעלמשטראסע זײַנען אף אונדז געפלויגן צענדלי- 
קער און הונדערטער סנאריאדן און מינעס. מיר האָבן אינסטינקטיוו זיך 
געטוליעט צו די טאנקען, נאָר אומגעריכט האָט דער פײַער-בוראן זיך 
איבערגעטראָגן אף דער שכיינעסדיקער גאס, 

די קליינע אָפּעראטיווע גרופּע, װאָס האָט זיך געפונען לעבן מיר, האָט 
גענומען וואקסן. צו איר זײַנען צוגעקומען די שטאבן פון די ארטילעריע- 
בריגאדעס און דיװויזיאָנען. עס זײַנען צוגעקומען די קאָמאנדירן פון די 
צוגעגעבענע טיילן, דערצו האָט זיך געיאװועט דער שעף פון ,טיל? לעאָ- 
נאָוו, און נאָך אים האָבן זיך גענומען ציַען סאניטאר-מאשינעס, ציסטער- 
נעס מיט ברענשטאָף, פעלד-קיכן... 

-- פארװאָס זײַנט איר געקומען אהער? איר שטערט דאָך אונדז, צוליב 
אײַך ווערט א שטופּעניש, אן ענגשאפט. 

די אויסגעהאלטנקײַט און רויַקײַט האָט אויך דאָס מאָל ניט פאראטן 
אונדזער איוואן מיכײַלאָװיטשן. 

-- אנדערש האָב איך ניט געקאָנט טאָן, כאווער קאָמבריג, א גאנצע 
נאכט זײַנען מיר געשטאנען אף דער סטאנציע רײַכספּאָרטפעלד. פון דער 
מעטראָיסטאנציע זײַנען ארױיסגעשפּרונגען דײַטשן און האָבן אונדז אָנגע- 
הויבן נעריקן -- מאמעש פון אונטער דער ערד זײַנען זיי, די אױיסװוּרפן, 
אויסגעוואקסן. צוויי שאָ האָבן מיר זיך געשלאָגן, קוים פארטריבן זיי. און 
אָט האָבן מיר באשלאָסן ראטעווען די שיסימאטעריאלן, דעם ברענשטאָף 
און די שפּײַזיפּראָדוקטן. א גאנצע נאכט האָבן מיר זיך געשלעפּט צו אײַך, 

ער איז גערעכט געווען, לעאָנאָו, -- מיר האָבן ניט גענומען אין אכט, 
אז די שלאכטן קומען איצט פאָר אין שטאָט און אז דער ,, טיל" אונדזערער 
געפינט זיך דאָ אין א שטענדיקער געפאר. איך האָב באשלאָסן איבערגעבן 
אין רעשוס פון לעאָנאָװן א טאנק, א װוזװואָד אװוטאָמאטלער און א גרויס- 
קאליבערדיקן זעניט-קוילנווארפער, 

צוויי שאָ האָב איך געפּאטערט, און דאָך האָט זיך מיר ניט אײַנגעגעבן 
אײַנצושטעלן די פארבינדונג מיט גוליעוואטין. כ'האָב באשלאָסן זיך לאָזן 
נאָך זײַנע שפּורן. אָריענטירן זיך איז געװאָרן אלץ שװוערער און שווערער. 
די גאסן זײַנען פארוואלגערט, דער װײַזער פונעם קאָמפּאס ווארפט זיך אין 
פארשיידענע זײַטן. ס'איז אויסגעקומען אופמערקזאם לייענען די גאסן- 
שילדלעך. מאמעש א רעטונג זײַנען געװען פאר אונדז די הילצערנע 
װעגװײַזערס מיט דער עמבלעם פון דער בריגאדע-- צוויי קרײַזן און א 
,2 אין דער מיט. 

בלאָנדזשענדיק איבער די גאנצגעבליבענע געסלעך און גאסן, זײַנען 
מיַר לאנגזאם נאָכגעגאנגען די הויפּטיקרעפטן פון דער בריגאדע. נאָװיקאָװו 
האָט אלע צען-פופצן מינוט געפאָדערט ,א ראפּאָרט וועגן דער לאגע". אף 
אלע פראגן פונעם קאָמאנדארמס ראדיאָסטאנציע האָב איך לאקאָניש גע- 
ענטפערט: , איך זעץ פאָר פירן די שלאכט". כ'האָב ניט פארשטאנען, אז 
דער דאָזיקער ענטפער קאָן קיינעם ניט באפרידיקן, װײַל אין בערלין האָבן 
געקעמפט אויך פיל אנדערע טײילן. אין געגעבענעם מאָמענט איז די אופ- 
מערקזאמקײַט פונעם קאָמקאָר און פונעם קאָמאנדארם געווען צוגעשמידט 
צו אונדזער 55יטער טאנקען-בריגאדע, װײַל זי איז געװען די שפּיז פון 
דער ג-טער טאנקען-ארמיי, וועלכע האָט אויסגעפילט די ראָליע פון אן 
אוואנגארד-אָטריאד, װאָס האָט געדארפט זיך פארייניקן מיטן 1יטן װײַס- 
רוסישן פראָנט. 

א ניטיבאפרידיקטער מיט מײַנע ענטפערס, האָט דער גענעראל נאָװי- 
קאָוו צוגעשיקט א פארבינדונגס-אָפיצער, װעלכער האָט איבערגעגעבן 
וועגן דעם גענעראלס אומצופרידנקײַט מיט דער בריגאדע און געפאָדערט 
פאָרסירן דעם אָנגריף אין דער ריכטונג פון דער שפּרעיע. ריבאלקאָ אין 
אויך ניט געשטאנען אין א זײַט, ער האָט מיט א שטאב-אָפיצער איבערגע- 
געבן, אז ער פאָדערט קאטעגאָריש, באטאָג זאָל געשלאָסן װערן די קייט 
פון דער ארומרינגלונג, 

די אומופהערלעכע אָנפראגעס און פאָדערונגען און דעריקער דאָס, װאָס 
מיר האָבן ניט געהאט קיין פארבינדונג מיט די באטאליאַנען, באזונדערס 
מיטן 1יטן באטאליאָן, װאָס האָט אויסגעפילט די הויפּט-אופגאבע, -- האָבן 
מיך געצװוּנגען זיך זעצן אין טאנק, צונויפנעמען אין איין פויסט דעם 
רעזערוו און זיך לאָזן פאָרוס, 

אָנגרײַפן אין די געגעבענע אומשטענדן האָט באטײַט זיך באוועגן עט- 
לעכע צענדליק מעטער א שאָ, נאָר דאָך איז דאָס געװען א שפּאן צום 
זיג, וועלכן מיר האָבן הײַנט געדארפט דעראָבערן, אומבאדינגט הײַנט, 
אונדז אנטקעגן האָבן זיך אָנגעהױבן באװײַזן פארװוּנדעטע --א זיכערער 
סימען, אז ניט װײַט קומען פאָר שלאכטן. עמעצער האָט מיך דערקענט און 
מיך געװאָרנט: 

-- כאווער פּאָלקאָװניק, אונדזערע זײַנען אָן דאָרט, פאָרויס, 

איך האָב פרײַער אָפּנעעטעמט -- הייסט עס, אז אלץ איז אין אָרדענונג, 
מע האָט זיך ניט פארפּלאָנטערט. 

פון א זײַטיקער גאס איז אנטקעגן אונדז געגאנגען א קאָלאָנע געפאנ- 
גענע אין דער באגלייטונג פון אונדזערע אװטאָמאטלער. פארוואקסענע, 
קויטיקע, אין שינעלן מיט אָפּנעריסענע קנעפּ, האָבן די אויסגעהונגערטע 
דײַטשן קוים געשלעפּט די פיס. פאר זיי איז שוין געקומען א סאָף צו דער 
מילכאָמע. די דײַטשן האָבן זיך ארומגעקוקט אין די זײַטן. ברענענדיקע 
גאסן, סקעלעטן פון צערויַנירטע מויערן, פארקוילטע סטארטשענדיקע 
ביימער, טויטע גאסן האָבן באגלייט די געפאנגענע אין אן אומבאוווסטן 
וועג. 

דער טאָג איז געווען א פרילינגדיק-ווארעמער. די זון איז געשטאנען 
הויך איבערן קאָפּ. די שטראלן האָבן זיך דורכגעריסן דורך א געדיכטן 
פאָרהאנג פון רויך. די סאָלדאטן און די אָפיצערן, וועלכע זײַנען געשטאנען 
מיט מיר אפן טאנק, האָבן אראָפּגעװאָרפן פון זיך די רעקלעך, 

מיט שװעריקײַטן זײַנען מיר אדורך רולעבען, פארקערעוועט אף רעכטס, 
איבערגעשניטן די אײַזנבאןיליניע, װאָס גייט צום װאָקזאל שארלאָטעג- 
בורג, און זײַנען ארויס אף ניט קיין גרויסן פּלאץ, צו וועלכן עס ציִען זיך 
די גאסן רײַכשטראסע, שפּאנדאוער-דאם און סיפאַשארלאָטענשטראסע. דאָ 
האָבן מיר אָנגעטראָפן אף אן אָפּגעריבן בראָנעװיקל, 

דער בריגאדע-אױיסשפּירער באָריס סאוועליעוו האָט אן אופגערעגטער 
געשריגן צו אונדז: 

-- באקומט אײַערע געפאנגענע! 

איך בין א דערשטוינטער געבליבן שטיין מיט אן אָפן מויל: װאָס פארא 
געפאנגענע? װער דארף זיי איצט? מיטאמאָל האָב איך באמערקט, אז די 
,געפאנגענע?, װאָס זיצן אפן טראנספּאָרטיאָר, זײַנען גאָר ניט קיײן 
דײַטשן... 

פון דער מאשין זײַנען אראָפּנעשפּרונגען צוויי אומבאקאנטע סאָוע- 
טישע אָפיצערן. איינער פון זיי, א הויכער שלאנקער מאיאָר, האָט זיך 
פאָרגעשטעלט לויט אלע קלאָלים: 

-- באטאליאָן-קאָמאנדיר פון דער 25-טער בריגאדע פונעם ערשטן 
פּאוולאָגראדער מעכאניזירטן קאָרפּוס פונעם 1-טן װײַסרוסישן פּראָנט 

מאיאָר פּראָטאסאָוו. איך שטעל זיך פאָר אין צוזאמענהאנג מיט דער פא- 
רייניקונג מיט אײַער בריגאדע פונעם 1-טן אוקראיַנישן פראָנט. 

דער מאיאָר האָט געמאכט א שפּאן אין א זײַט, אָפּטרעטנדיק דאָס אָרט 
דעם אנדערן אָפיצער, 

-- קאפּיטאן טוראָװועץ פון דער זעלבער בריגאדע פונעם ערשטן מעכ- 
קאָרפּוס, -- האָטס ער אפגיך אויסגעשאָסן. ער האָט איבערגעכאפּט דעם 
אָטעם און פאָרגעזעצט: -- מיר האָבן זיך פארייניקט צוועלף אזייגער דעם 
זיבן-און-צוואנציקסטן אפּרעל אינעם ראיאָן פונעם אײַזנבאן-בײַדל צװישן 
די סטאנציעס סימענשטאדט און רולעבען. 

-- אָט האָסטו דיר , געפאנגענע? --- האָט זיך ארויסגעריסן בא מיר. 

די שלאכטלײַט האָבן געדריקט די , געפאנגענע" אין די אָרעמס, דער 
פּלאץ איז פול געווען מיט פריידיקע אויסגעשרייען. 

דער באפעל איז אויסגעפילט. אין דעם מײַרעװדיקן טייל פון בערלין 
האָט זיך געשלאָסן נאָך איין אינערלעכע קייט פון דער ארומרינגלונג, 
דעם גענעראל באָגדאנאָוװוס טאנקיסטן פונעם 1-טן װײַסרוסישן פראָנט 
האָבן זיך פארייניקט מיט אונדז, מיט ריבאלקאָס טאנקיסטן פונעם 1-טן 
אוקראיַנישן פראָנט. 

עמעצער האָט אויסגעשריגן: 

-- מע דארף אָפּמערקן די דאָזיקע געשעעניש. 

-- אומבאדינגט אָפּמערקן, אזעלכס װעט זיך קיינמאָל ניט איבערכא- 
זערן. 

אינעם דורכגעלעכערטן הויז, װאָס איז געשטאנען אפן ראָג, האָט שוין 
אָרודעװעט דער קאָמענדאנט פון שטאב. מיר האָבן זיך אלע געלאָזט אהין. 
ביזוואנען ס'איז געגרייט געװאָרן צום טיש, האָבן די אָפיצערן פּראָטאסאָוו, 
טוראָװועץ און סאוועליעוו דערציילט וועגן דעם, ויַאזוי ס'האָבן זיך פא- 
רייגיקט ביידע פראָנטן, 

פונעם שכיינעסדיקן צימער האָב איך געהערט, וי טוראָוועץ דערציילט 
מיט באגײַסטערונג; 

-- די בערלינער לופט האָט געפּלאצט פונעם רוסישן ,הורא". אלץ 
האָט זיך איבערגעמישט: די טאנקיסטן האָבן זיך געקושט מיט די פּעכאָ- 
טינצעס, די ארטילעריסטן האָבן ארומגענומען די סאפּיאָרן.. 

זײַן דערציילונג האָט איבערגעריסן דער סטארשינא פונעם ווירטשאפט- 
װוזװאָד, װאָס האָט אונדז אײַנגעלאדן צום טיש. 

ס'האָט זיך אײַנגעשטעלט א פּײַערלעכע שטילקײַט. שווער איז געווען 
אונטערצוזוכן די װערטער, װאָס זאָלן אויסדריקן אונדזערע געפילן. אֹף 
דער מילכאָמע זײַנען מיר אָפּגעװױנט געװאָרן פון שיינע פראזעס. דאָס 
שטרענגע פּראָנטילעבן האָט עס ניט געדולדעט. איך האָב געזאָגט: 
: -- לאָמיר, כעוורע, אויסטרינקען דאָ אין בערלין פאר אונדזער היימ- 
אנד, 

די פּענעמער זײַנען שטרענג געװאָרן בא אלעמען. קיינער האָט זיך 
ניט געײַלט אױסליידיקן די קווערטלעך. ארום מיר זײַנען געשטאנען 
מענטשן, וועמענס געדאנקען עס האָבן איצט געשװעבט איבער מאָסקװע, 
איבער לענינגראד, בא דער װאָלגע, אף אוקראינע, פונוואנען זיי זײַנען 

געקומען מיטן שווערן סאָלדאטישן וועג, װאָס האָט זיך אויסגעצויגן אף א 
לענג פון פיר יאָר. זיי זײַנען דערגאנגען פון זייערע היימען ביז דײַטש- 
לאנד, ביז בערלין, 

אלע האָבן א מינוט געהאלטן די אופגעהויבענע סאָלדאטישע קווערט- 
לעך. 

עמעצער האָט אויסגעשריגן: 

-- דער דאָזיקער טאָסט איז אָבליגאטאָריש פאר אלעמען.. 

אלע האָבן אויסגעטרונקען די סאָלדאטישע הונדערט גראם פארן 
היימלאנד, ו 

דער קאָמקאָר און אויך דער קאָמאנדארם האָבן זיך אינגיכן דערװוּסט, 
אז די בריגאדע האָט אויסגעפילט איר פארגעבונג. ס'האָבן זיך א שאָט 
געטאָן פראגן. אונדזערע ראד;אָרראפּאָרטן האָבן ניט געקאָנט געבן קין 
אױסשעפּלעכן ענטפער, און נאָװיקאָוו האָט געפאָדערט, אז צו אים אין 
שטאב זאָל געשיקט װוערן איינער פון די אָפיצערן פון דער 25-טער מעכ- 
בריגאדע. די ,װײַסרוסן" האָבן זיך אָבער אָפּגעזאָגט --זיי האָבן זיך גע- 
מוזט אומקערן צו זיך, 

דער קאָמקאָר איז באשטאנען אף זײַנעם. מיר האָבן געמוזט אײַנריידן 
דעם פאָרשטייער פונעם 1-טן מעכאניזירטן קאָרפּוס, ער זאָל זיך אראָפּ- 
כאפּן צום קאָמקאָר. פון אונדזער זײַט האָבן מיר אָנשטאָט דעם ,, פארהאל- 
טענעם" קאפּיטאן טוראָװועץ דעלעגירט א פאָרשטייער אין שטאב פונעם 
1טן מעכקאָרפּוס. 

יענעם טאָג האָב איך זיך דערװוּסט, אז וואסילי וואסיליעוויטש האָט 
אײַנגעאָרדנט אן אופנאם פארן פאָרשטייער פונעם 1-טן װײַסרוסישן 
פראָנט. דער קאָמאנדארם ריבאלקאָ האָט אויך באוויזן א שמועס צו טאַן 
מיטן קאפּיטאן טוראָװועץ. די ,װײַסרוסן? האָבן אויך אונדזער פאָרשטייער 
זייער ווארעם אופגענומען. 

דער באװוּסטזײַן, אז הײַנט האָבן אין בערלין זיך פארייניקט צַװי 
פראָנטן און אז אין דער שפּיץ פונעם דאָזיקן קלין אין געווען מײַן ברי- 
גאדע, האָט מיך שטארק געפרייט. ס'איז געווען נאָך איין פּערזענלעכע 
סיבע, װאָס האָט מיר פארשאפן גליק. 

מיטן ערשטן פּאוולאָגראדער מעכאניזירטן קאָרפּוס האָט קאָמאנדעװועט 
דער גענעראל סעמיאָן מאָיסײעװויטש קריװאַשעין. נאָך אין 1943 יאָר 
האָבן אונדזערע שלאכט-וועגן זיך איבערגעקרייצט אפן קאלינינער און 
אפן צאָפן-מײַרעװדיקן פּראָנט. קריװאָשעיַן האָטס דעמלט קאָמאנדעװועט 
מיטן 2-טן מעכקאָרפּוס, און איך בין בא אים געװען דער שטאב-שעף 
פון דער פיטער מעכאניזירטער בריגאדע. שווערע ניסיוינעס זײַנען מיר 
אויסגעשטאנען אין יענעם קאלטן בייזן ווינטער... זומער האָבן מיר מיט 
אים געקעמפט בא די װענט פון בעלגאָראָד, דאָ בין איך פארווונדעט גע- 
װאָרן און װוידער זיך אומגעקערט... סעמיאָן מאָיסײיעװיטש קריװואָשעלן 
האָט דאן מיר דערלאנגט זײַנעם א בריוו צום קאָמאנדיר פון דעם טאנקען- 
מיליטער פונעם װאָראָניעזשער פראָנט. קריװואָשעין האָט מיר געגלייבט 
און מיך רעקאָמענדירט, 

אָט פארװאָס כ'בין געווען גליקלעך דעם 27 אפּרעל 1945 יאָר. דעם 

צוטרוי פון מײַן געוועזענעם קאָרפּוס-קאָמאנדיר האָב איך בארעכטיקט, און 
דעריקער ---די אינערלעכע קייט פון ארומרינגלען בערלין האָבן פאר- 
שלאָסן קריװואַשעיַנס מיליטער און מײַן 55יטע טאנקען-בריגאדע. 

װאָס װײַטער, איז אלץ שווערער געװאָרן צו אָריענטירן זיך. אף די 
גאסן און אין די הײַזער האָט מען ניט געקאָנט דערגיין קיין טאָלק, װוּ עס 
זײַנען די דײַטשן און װוּ אונדזערע. די גאנצע צײַט איז אויסגע- 
קומען זיך בעטן בא די פליַער, זיי זאָלן ניט באָמבירן די ראיאָנען, וועלכע 
מיר האָבן פארנומען. די ארטילעריע פונעם 1-טן װײַסרוסישן פראָנט האָט 
זיך דערנעענטערט צום צענטער פון בערלין, און די סנאריאדן האָבן גע- 
נומען פאלן נאָענט צו אונדז. אין שטאָט איז געװאָרן צו ענג פון אזויפיל 
מיליטער און טעכניק. פאר אונדזער אװיאציע אין קליין געװאָרן דער 
בערלינער הימל. ס'האָט געדראָעט א געפאר, אז דאָס מיליטער זאָל זיך 
איבערמישן, אז מע זאָל אָנהײיבן שיסן אף די אייגענע, דאָס װאָלטן גע- 
קאָנט אויסנוצן די פאשיסטן, 

אין די מײַרעװדיקע ראיאָנען פון בערלין האָבן א פלייץ געטאָן פאר- 
שיידענע גרופּעס היטלעריסטן, וועלכע זײַנען געלאָפן פון מיזרעך און 
צאָפן אונטער די קלעפּ פונעם 1-טן װײַסרוסישן פראָנט. פון דאָרעם האָט 
זי געיאָגט דאָס מיליטער פונעם 1-טן אוקראינישן. 

אין שלאכט-ארענעס זײַנען פארוואנדלט געװאָרן די מעטראָיסטאנציעס, 
די אונטערערדישע וועגן. זײַענדיק גוט באקאנט מיט דער שטאָט, האָבן די 
דײַטשן מאנעוורירט, אָפּט ארויסגעקומען אונדז אין רוקן און אָנגעטאָן 
פיל שאָדן. 

אין די דאָזיקע קאָמפּליצירטע אומשטענדן איז די הויפּטיקראפט אונד- 
זערע געװאָרן די אינפאנטעריע. מיר האָבן אײַנגעשטעלט אן ענגע פאר- 
בינדונג מיט דער בריגאדע פונעם פּאַלקאַװניק סליוסארענקאָ. ס'איז 
שווער איבערצוגעבן מיט װערטער די פרייד פון אונדזער באגעגעניש. 
מײַן שלאכט-פרײַנט זאכאר סליוסארענקאָ האָב איך ניט געזען העכער 
צוויי כאדאָשים --אף דער מילכאָמע איז דאָס זײיער א סאך צײַט. 

דער שלייף אפן האלדז פון די היטלעריסטן האָט זיך אלץ מער און מער 
פארצויגן. איצט האָבן די דײַטשן ענדגילטיק פארשטאנען, אז קיין , נעס" 
וװועט ניט געשען, אז קיין , אויבערמעכטיק געווער", וועגן וועלכן געבעלס 
האָט טרומייטערט, װועט ניט זײַן. די איינציקע רעטונג פאר די באלאגער- 
טע גאזלאָנים איז געווען דורכרײַסן זיך אף מײַרעוו. 

עפּעס א גרויסע פאשיסטישע טייל, װאָס האָט פארמאָגט ארטילעריע 
און טאנקען, האָט זיך דורכגעריסן אין ראיאָן פון טירגארטען און זיך א 
ריס געטאָן אין דער ריכטונג פונעם שארלאָטענבורגער װאָקזאל און צו 
דער סטאנציע וועסטקרויץ. צו דער דאָזיקער גרופּע האָבן אָנגעהױבן צו- 
שטיין די היטלעריסטן, וועלכע זײַנען ארויס פון מעטראָ, פון די רויַנעס, 
פון די קאנאליזאציע-רערן. שמוציקע, פארוואקסענע, װי די פאריאָגטע 
כײַעס, האָבן זיי געפּרוּװוט זיך ווארפן אף אונדזערע אוואנגארד-טיילן, 

דעם סוינע איז אָבער ניט געלונגען זיך דורכרײַסן. 

מיט א גרופּע אװוטאָמאטלער, אױסשפּירער און אָפיצערן פון שטאב 
האָב איך זיך געלאָזט צו מײַנע באטאליאַנען. אונדזער טאנק האָט מיט 

גרויסע שװעריקײַטן זיך באוועגט איבער דער ברענענדיקער גאס, ער האָט 
זיך אלע מאָל פארטשעפּעט בא אן אָפּגעברענטער מאשין, געבליבן שטיין 
בא אן אָנוואלגער פון פארשיידענע ברוכשטיקער. פּלוצעם האָבן מיר שיר 
ניט פארטשעפּעט מיט אונדזערע קעפּ די שטיוול פון דרײַ אופגעהאנגענע 
דײַטשישע סאָלדאטן, וועלכע האָבן זיך געבאַמבלט אינמיטן דער גאס. מיר 
האָבן ניט מיטאמאָל פארשטאנען, װאָס עס אין דאָ פאָרגעקומען. ס'האָט 
דאָ שטארק געאװוערט, און אונדז האָט זיך געװאָלט װאָס גיכער דורכ- 
שפּרינגען דאָס דאָזיקע אָרט, נאָר מיר האָבן זיך אָפּנעשטעלט באם ברעטל, 
װאָס איז געווען צוגעפעסטיקט צו דער טליַע. מיט קרומע און לאָמע אויי 
סיִעס איז געווען אָנגעשריבן: , אופגעהאנגענע פאר פּאכדאַנעס. אזא סאָף 
װועלן האָבן אלע די, וועלכע װעלן ניט װעלן פארטיידיקן דאָס פאָטערי 
לאנד. 25 אפּרעל 1945 יאָר". 

עמעצער פון אונדזערע שלאכטלײַט האָט געװאָלט איבערשנײַדן די 
שטריק. איך האָב אָבער דאָס פארבאָטן --זאָלן די דײַטשן עס זען, זאָלן 
זיי זיך אן איבעריק מאָל פארטראכטן, װאָס די פאשיסטישע אָרדענונג 
האָט זיי געבראכט. 

מיט א געפיל פון עקל האָבן מיר זיך געלאַזט װײַטער לענגויס דער 
גאס. ס'האָט גענומען טונקל ווערן. נאָך איין טאָג האָט זיך פארענדיקט 
אין בערלין. 

...א גאנצע נאכט האָט געבלאָנדזשעט דער אָפיצער פונעם קאָרפּוס- 
שטאב, ביז ער האָט זיך דערקליבן צו מיר מיט א באפעל פונעם גענע- 
ראל נאָװיקאָוו. לויטן דאָזיקן באפעל האָב איך געדארפט אָפּציֶען די ברי- 
גאדע פון דער אײַזנבאן-סטאנציע סאװיניפּלאץ, ענדערן די ריכטונג פון 
אָנגריף -- דאָס אלץ האָט מען געמוזט אָפּטאָן אין דער ערשטער העלפט פון 
דער נאכט. און איצט װעט שוין באלד טאָגן. באשטראָפן דעם אָפיצער האָט 
ניט געהאט קיין זין, װײַל איך האָב גוט געװוּסט, װי שווער ס'איז דורכ- 
מאכן דעם קילאָמעטער, װאָס טיילט אונדז אָפּ פונעם בריגאדע-שטאב. בא 
מיר זעלבסט האָט געדויערט דורכמאכן דעם דאָזיקן וועג העכער צוויי שאָ, 
און מיר אי! דאָך געווען גרינגער, װוי דעם שטאב-אָפיצער, ער איז געווען 
איינער אליין, און מיט מיר זײַנען געגאנגען בא צוויי צענדליק מענטשן. 

ס'איז שוין געווען ליכטיק, ווען כ'האָב דערזען בא א דרײַשטאָקיקן 
שטיינערן הויז א טאנק, הארמאטן און א רעדל אונדזערע סאַלדאטן. אין 
ראכוועסדיקן זאל אפן צווייטן שטאָק פון דעם דאָזיקן הויז האָב איך גע- 
טראָפן די אלע, צו וועלכע איך בין געגאנגען. דאָ איז געווען אָסאדטשׂ, 
גוליעוואטי,. סטארוכין, די קאַָמאנדירן פון די ארטילעריסטישע דיויזיאָ- 
נען, די סאפּיאָרן און אױיסשפּירער, 

דערזען מיך, זײַנען אלע אופגעשטאנען פון די ערטער, 

-- מיט װאָס פארנעמט איר זיך, כאוויירים? 

-- מיר ווארטן אף אײַך, -- האָט זיך אָנגערופן סטארוכין. 

--- פונוואנען האָט איר געװוּסט, אז כ'וועל קומען צו אײַך? 

-- דער שעף פונעם בריגאדע-שטאב האָט איבערגעגעבן --האָט זיך 
ארײַנגעמישט גוליעוואטי און ארױסגעשלעפּט פון דער כאָליעװע א צע- 
קנייטשטע קארטע, אף וועלכער ס'איז אָנגעצייכנט געווען דער מארשרוט. 

איך האָב אינקורצן דערקלערט די אָפיצערן, אין װאָס עס באשטייען 
די פאָדערונגען פונעם קאָמקאָר,. געשטעלט פאר יעדער טייל א שלאכט- 
אופגאבע און אָנגעװיזן די צײַט, פאר וועלכער די אופגאבע דארף אויסגע- 
פילט װערן. 

מיטאמאָל האָב איך באמערקט, אז אין דעם דאָזיקן גרויסן צימער, אין 
וועלכן עס געפינען זיך פיל מענטשן, איז עפּעס אומנאטירלעך שטיל. 

-- װאָס איז געשען?---האָב איך א פרעג געטאָן גוליעוואטין. 

-- נעכטן אין אָװנט איז אומגעקומען מאלאנושענקאָ. 

איך האָב דערפילט, אז עפּעס האָט זיך אין מיר אָפּגעריסן. ‏ 

אינעם שכיינעסדיקן צימער איז אפן דיל, צוגעדעקט מיט א פּלאשטש- 
פּאַלאטקע, געלעגן אויסגעצויגן אין זײַן גאנצער מעכטיקער גרייס אנדריי 
מאלאנושענקאָ. 

מיר זײַנען עטלעכע מינוט געשטאנען לעבן טויטן קערפּער מיט אנט- 
בלויזטע קעפּ און דערנאָך שטיל זיך אראָפּגעלאָזט אפן אונטערשטן שטאָק. 

אראָפּשטײַגנדיק פון די טרעפּ, האָב איך דערהערט, װוי עמעצער רעדט 
אף דײַטש, און באלד טאקע דערזען א דײַטש און א דײַטשקע. 

-- ווער זײַנען זיי? 

-- די באלעבאטים, -- האָט אָסאדטשי דערקלערט. -- מיר האָבן זיי גע- 
פונען אין קעלער. 

מיט א דערשראָקן קאָל האַט דער באלעבאָס דערציילט וועגן זיך און 
פאָרגעשטעלט אונדז זײַן גאנצע מישפּאָכע: אליין איז ער א פּראָפּעסאָר-- 
דאָקטאָר פון טעאָלאָגיע. מיט אים זײַנען דאָ זײַן פרוי און א ייַנגערער 
ברודער, אויך א געלערנטער, יענעם איז 70 יאָר. אין א וינקל זײַנען 
געזעסן דעם פּראָפּעסאָרס צוויי טעכטער. טוליענדיק זיך צו די מאמעס, 
האָבן מיט אויסגעגלאָצטע אייגלעך געקוקט אף אונדז זייערע קינדער-- 
די אייניקלעך פונעם דאַקטאָר פון טעאָלאָגיע... 

הערנדיק די געשיכטע פונעם דײַטש, זײַנען פאר די אויגן מיר גע- 
שטאנען מײַנע עלטערן, מײַנע שוועסטער, וועלכע די היטלעריסטן האָבן 
צעשאָסן אין 1942 אף בריאנשטשינע. עפשער זײַנען די זין אָדער די 
איידעמס פונעם דאַזיקן פּראָפּעסאָר שולדיק אין דעם... 

העכער מיט א שטאָק איז געלעגן אונדזער כאווער, וועלכן די היטלע- 
ריסטן האָבן דערהארגעט. ויַאזוי װאָלטן אף אונדזער אָרט געהאנדלט די 
פאשיסטן? מיר האָבן געװוּסט, און דער דאָקטאָר פון טעאָלאָגיע האָט אויך 
געװוּסט, װוי זיי װאָלטן געהאנדלט, דאָס איז קענטיק געװען לוט די 
לויפנדיקע אויגן זײַנע, לויטן ציטער פון זײַנע הענט, מיט וועלכע ער 
האָט זיך באמיט אָנרירן מײַן עלנבויגן. אינעם אלטנס קאָל האָט זיך גע- 
הערט שרעק, א מעכילע-געבעט: 

-- וואס ווערדען זי מיט אונדז מאכען? 

-- מיר וועלן מיט אײַך קיין זאך ניט טאָן. אף יעדן פאל לאָזט זיך 
אראָפּ אין קעלער, דאָרט װעט פאר אײַך זײַן זיכערער, 

דער אלטער האָט ניט גלײַך פארשטאנען, װאָס איך האָב אים געזאָגט, 
נאָר באלד האָט ער גענומען ריידן מיט די זײַניקע, און דער צימער אין 
פול געװאָרן מיט פארשיידענע קוילעס: 

-- דאנקע שיין, דאנקע שיין, היטלער קאפּוט!. 

דעם גאנצן טאָג איז מיר געשטאנען פאר די אויגן אנדריי מאלאנושענ- 
קאָ, כ'האָב ניט געקאָנט שאָלעם מאכן מיטן געדאנק, אז ער איז טויט, 
זיך ניט געקאָנט פאָרשטעלן, אז ער איז שוין ניטאָ, 

יאָ, ס'זײַנען ניט פאראן קיין מילכאָמעס אָן קיין פארלוסטן. מע זאָגט, 
אז מע קאָן דערצו צוגעװווינט װערן, אז די שטענדיקע געפאר פון טױט 
טעמפּט אָפּ די מענטשלעכע עמפינדונגען. מעגלעך, אז אזוי איז עס, נאָר 
איך האָב פאר אלע מילכאָמעײאָרן זיך ניט געקאָנט צוגעװוינען דער- 
צו, װאָס דער טויט לויערט איבער אונדז און רײַסט ארויס פון אונדזערע 
רייען אָט איינעם, אָט א צווייטן כאווער, 


אנדריי מאלאנושענקאָ האָט געהאט מיט די דײַטשן א באזונדערן 
כעזשבן. ביז דער מילכאָמע אין ער געװוען א לערער אין סמאָלענסק, 
שפּעטער מיט א צײַט איז וער געװאָרן דירעקטאָר פון דער שול און האָט 
פאָרגעזעצט אונטעריכטן ליטעראטור. אין דער זעלבער שול האָט געארבעט 
אויך זײַן פרוי--- זי האָט געלערנט די קינדער מאטעמאטיק. אין די ער- 
שטע טעג פון דער מילכאָמע איז אנדריי אװועק אפן פראָנט. באגעגנט 
האָבן מיר זיך מיט אים אין פּוילן. א שיינער און א שלאנקער מאנצבל, 
האָט ער געצויגן צו זיך די אופמערקזאמקײַט. ווען ער פלעגט זיך באװליזן 
באנאנד מיטן קליינינקן און זשוואוון קאָמבאט פיאָדאָראָװן, האָט עס 
ארויסגערופן בא אלעמען א שמייכל. דער רויַקער מאלאנושענקאָ איז גע- 
ווען א גוטע פּאָר פארן עקספּאנסיוון קאָמבאט. 

אפילע אפן פראָנט האָט ער ניט אופגעהערט צו זײַן א לערער. עס 
האָבן אים ליב געהאט זײַנע אונטערגעאָרדנטע, און אונדז, זײַנע נאטשאל- 
ניקעס, איז אויך ליב געווען צו שמועסן מיט אים. אלע מאָל, ווען כ'האָב 
זיך מיט אים באגעגנט, האָט זיך מיר געדאכט, אז איך שמועס מיט מײַנעם 
א שול-פּעדאגאָג. 

סאָף 1944 יאָר, נאָך דעם װי עס האָבן זיך פארענדיקט די געשלעגן 
אפן פּלאצדארם בא דער װײַסל, זײַנען מיר ארויסגעפירט געװאָרן אף 
אָפּרו אין די טארנאָבזשעגער וועלדער, ניט װײַט פון דער װײַסל. יעדער 
באטאליאָן האָט זיך געהאט זײַן ראיאָן, זײַן באלעבאטישקײַט און אפילע 
זײַן אייגענע באָד, 

אײינמאָל האָבן מיר באזוכט פיאָדאָראָווס באטאליאָן. אונדז האָבן פאר- 
כידעשט די פּאָרטרעטן פון די העלדן-טאנקיסטן. צואנציק טאנקיסטן 
וועלכע האָבן זיך אויסגעצייכנט אין די שלאכטן, האָט אן אומבאװוסטער 
קינסטלער פארייביקט אף זײַנע לײַוונטן. 

-- וער זשע איז ער פאָרט, דער קינסטלער? 

-- ער איז שוין דאָ ניטאָ, -- האָטס געענטפערט דער , זאמפּאָליט?. 

אין עטלעכע טעג ארום האָט פיאָדאָראָוו בעסאָד-סוידעס אונדז דער- 
ציילט, אז דער קינסטלער איז אליין אנדריי מאלאנושענקאָ. 

אומגעריכט האָבן מיר מיט אים זיך געטראָפן אין באָד-- ביידע זײַנען 
מיר געווען ליבהאָבער פון א הייס בעדל. אנדריי האָט געבראכט עמעסע 

בערעזע-בעזעמלעך, און מיר האָבן איינס דאָס אנדערע געפּאטשט, ניט 
קוקנדיק אף קיין שום וראנגען. א האנט האָט אנדריי געהאט א שװערע, 
און ער האָט מיך ארײַנגעטריבן אין זיבעטן שווייס. דערנאָך איז ער גע- 
קומען צו מיר אין ערד-שטיבל, װוּ מיר האָבן א גאנצן אָװנט געשמועסט 
בא א גלעזל טיי. 

יענעם אָװנט האָט אנדריי אױיסגעגאָסן פאר מיר דאָס הארץ. ער האָט 
באקומען א בריוו פונעם באפרײַטן סמאָלענסק. די מוטער האָט אים דער- 
ציילט, װאָס ס'איז פאָרגעקומען מיט זײַן פאמיליע. אָקופּירט סמֿאָלענסק, 
האָבן די היטלעריסטן אומגעבראכט טויזנטער אײַנװווינער, פארוואנדלט די 
שטאָט אין רויַנעס. זייער הויז איז אויך פארברענט געװאָרן, נאָר ניט דאָס 
האָט באומרויקט אנדרייען, דאָס ערגסטע איז באשטאנען אין דעם, װאָס 
זײַן װײַב מיט ביידע קינדער האָבן די |פאשיסטן פארטריבן קיין דײַטשי 
לאנד. א לאנגע צײַט איז פון זיי קיין אײַנגעטונקענע פּען ניט געווען. נאָר 
ערשט ניט לאנג האָט אנדרייס פרוי זיך אײַנגעגעבן מיט אן אַקאזיע צו 
וויסן געבן דער מוטער, אז זי געפינט זיך אין בערלין, ארבעט פאר אן 
אופראמערן אין א קינאָסטודיע, און אז די מינדעריעריקע קינדער קומען 
אָפּ זייער ארבעטס-פליכט, זיי הונגערן, װוערן אויסגעריסן. 

-- שוין זשע װעל איך, כאווער קאָמבריג, קיינמאָל ניט וויסן פון קיין 
גליק? 

ווען איך האָב אים געפרעגט, װאָס אזוינס איז, לויט זײַן פאָרשטעלונג, 
גליק, האָט ער געענטפערט: 

-- פאר מיר איז גליק די פרײַהײַט פון מײַן היימלאנד. נאָר איצט 
רייד איך ניט ועגן קיין אבסטראקטער פרײַהײַט. איצט וויל איך דער- 
קלײַבן זיך ביז בערלין, ביז דער דאָזיקער פארהאסטער קינאָסטודיע, צע- 
פּראלן ברייט די טירן און אױיסשרײַען: , גייט ארויס, קינדער מײַנע! איך 
האָב אײַך געבראכט די פרליהליט!" 

און אָט איז געקומען די צײַט, ווען אנדרייס טרוים האָט אָנגעהױיבן 
פארווירקלעכט ווערן. פיאָדאָראָװוס באטאליאָן איז געגאנגען אין אוואנ- 
גארד. מאלאנושענקאָן איז געווען ניט צו דערקענען, ער איז געווען אופ- 
גערעגט, האָט אונטערגעײַלט די טאנקיסטן און זיך אליין אונטערגעיאָגט-- 
ער איז נאָענט געווען צו זײַן אויסגעבענקטן טרוים. די געשטאלטן פון 
דער פרוי און פון די קינדער זײַנען אים געשטאנען פאר די אויגן. אֹף 
זײַן טאנק האָט ער זיי געטראָגן באפרײַונג. דערפאר טאקע האָט ער זיך 
אָפּגעזאָגט גיין אין שפּיטאָל, ווען ער איז צוריק מיט א צײַט ערנסט 
פארװוונדעט געװאָרן. א פארבאנדאזשירטער, לײַדנדיק שטארקע ווייטעקן, 
האָט ער, װי גאָרנישט װאָלט ניט געשען, געפירט שטורעם-גרופּעס אין 
אטאקע, געגאנגען פאָרויס, באגײַסטערנדיק די שלאכטלײַט, דערבײַ האָט 
נאָך עמעצער פון די קריגסגעפאנגענע אים געזאָגט, אז די קינאָסטודיע 
געפינט זיך דאָ ניט װײַט, אינגאנצן א צויי קילאָמעטער פונדאנעף 

נאָר אנדריי האָט ניט באוויזן דורכמאכן די דאָזיקע צוויי קילאָמעטער. 
ער איז ניט דערגאנגען צו דער קינאָסטודיע, ניט באגעגנט זיך מיט זײַנע 
ליבע. מאלאנושענקאָג װאָלט, װי יעדערער פון אונדז, געקאָנט אומקומען 
הינטער מאָסקװע, אפן דניעפּער, אין פּױלן --אומעטום האָט אף אונדז 

געלויערט דער טויט. נאָר שטארבן ערעוו דעם זיג, א פּאַר קילאָמעטער 
פון דער מישפּאָכע, צו וועלכער ער האָט זיך דערקליבן א פארװונדעטער, 
א צעבלוטיקטער!.. 

דער שטאב פון דער בריגאדע האָט באקומען א פאראַרדענונג אויס- 
טיילן מענטשן, װאָס זאָלן אופזוכן מאלאנושענקאָס מישפּאַכע. 

פונעם מאָמענט, זינט ס'איז אָנגעקומען דער בריוו פון סמאָלענסק, איז 
פאָריבער קימאט א יאָר. מעגלעך, אז פון דער קינאָסטודיע איז שוין קיין 
זייכער ניט געבליבן און אנדרייס פאמיליע האָט געקאָנט שוין פאריאָגט 
וערן װוער ווייסט װוּהין, נאָר מיר האָבן דאָך ניט פארלוירן די האָפע- 
נונג צו געפינען די פרוי און די קינדער פון אונדזער פרײַנט, 

געזוכט האָבן מיר לאנג. אין אײיראָפּע האָבן אָפּנעהילכט די לעצטע 
זאלפּן, דאָס פרידלעכע לעבן האָט פארנומען זײַן פּלאץ, און אָט האָט אונדז 
אָפּנעגליקט. סאָף מײַ איז דאָס געווען. אין איינעם א לאגער, װאָס האָט 
זיך געפונען ניט װײַט פון בערלין, האָט מען זיך געקליבן אָפּשיקן אן 
עשעלאָן פון געראטעוועטע מענטשן קיין סמאָלענסק, און דאָרט האָט אונד- 
זערער אן אָפיצער געפונען די פאמיליע פון אנדרייען--נאָך גוט, װאָס 
מיר האָבן זיך דערטראכט צו שיקן אן אָפיצער קיין בערלין פון טשע- 
כאָסלאָוואקיע, װוּ עס האָט צו יענער צײַט זיך געפונען אונדזער בריגא- 
דע נאָך דער באפרײַונג פון פּראָג. 

שװײַגנדיק זײַנען געשטאנען אנדרייס פרוי מיט די קינדער באם ברו- 
דער-קייווער, װוּ ער איז באגראָבן געװען צוזאמען מיט זײַן פרײַנט 
נעמטשענקאָ, מיטן קאָמיוגיסט ליסונאָוו און מיט הונדערטער אנדערע 
העלדן, וועגן וועלכע מע קאָן מיט רעכט זאָגן --רוסלאנדס טרײַע זין.. 


דער באפעל פונעם קאָמקאָר וועגן ארויסגיין אינעם ראיאָן װעסט- 
קרויץ האָט די בריגאדע טאקע אויסגעפילט ניט פולשטענדיק. דאָס, װאָס 
דער פארבינדונגס-אָפיצער האָט פארשפּעטיקט און געקומען אין דער ברי- 
גאדע ערשט קאיאָר, האָט אָפּנעשפּילט א נעגאטיווע ראָליע. די נאכט, 
וועלכע װאָלט געקאָנט גוט צוניץ קומען, איז ניט אויסגענוצט געװאָרן אף 
ארויספירן די בריגאדע אין נײַעם ראיאָן. מיר האָבן פאָרגעזעצט צו קעמפן 
אף די פריַערדיקע ערטער. 

די היטלעריסטן האָבן, װאָס װײַטער, אלץ שטארקער זיך קעגנגע- 
שטעלט. דאָס האָט זיך דערקלערט דערמיט, װאָס דער בערלינער גארני- 
זאָן איז באשטאנען פון אָפּגעקליבן מיליטער. לערן-אנשטאלטן, אלערליי 
שוץ-אָטריאדן, טיילן פון עסיעס און עסידע--אָט די אלע זײַנען קאָנ- 
צענטרירט געווען אין שטאָט אף צו פארטיידיקן און רעטן די רעגירונג 
פונעם דריטן רײַך. בא די פאשיסטישע רעדלפירער האָט נאָך אלץ גע- 
טליעט א האָפענונג... און ווען די דאָזיקע האָפענונג האָט געפּלאצט, האָבן 
די היטלעריסטן באשלאָסן, אז דער בעסטער וואריאנט פאר זײי איז קא- 
פּיטולירן פאר דעם מיליטער פון אונדזערע פארבינדעטע, און ניט פאר 
דער סאָוועטישער ארמיי. 

דעם גאנצן טאָג ביז שפּעט אפדערנאכט איןז אֹף די גאסן לעבן די 

אײַזנבאן-סטאנציעס סאװויניפּלאץ און שארלאָטענבורג ניט פארשטילט גע- 
װאָרן די ארטילעריסטישע קאנאָנאדע, דער טאנקען-דועל. דער גוירל פו- 
נעם בערלינער גארניזאָן איז געווען געלייזט. אונדזערע קרעפטן, וועלכע 
האָבן ארומגערינגלט די שטאָט מיט עטלעכע רינגען, האָבן אין אלע היג- 
זיכטן איבערגעשטיגן די קרעפטן פונעם קעגנער. אָבער דער קאמף האָט 
נאָך געדויערט, 

קיינער פון אונדז האָט ניט געקלערט, אז דער לעצטער טאָג פון אפּ- 
רעל װועט זײַן דער סאמע אָנגעשטרענגסטער. פארקערט, מיר האָבן גע- 
מיינט, אז די שלאכטן װעלן אָפּגעשװואכט װערן, װײַל אייערנעכטן און 
נעכטן האָבן די היטלעריסטן פײַן ארײַנגעכאפּט, און פאר דער נאכט האָט 
די אוױיסשפּירונג קיין שום איבערגרופּירונגען ניט באמערקט, 

דער טאָג האָט זיך אויסגעגעבן א ווארעמער, א זוניקער. פון די צענט- 
ראלע גאסן פון בערלין, פון אונטער-דען-לינדען, שארלאָטענבורגשטראסע, 
פונעם ראיאָן פון טירגארטען און פון רײַכסטאג האָבן זיך דערטראָגן מוי- 
רעדיקע אופרײַסן. עס האָבן געשאָסן קאנאָנען פון גרויסע קאליברען. אין 
הימל האָט געװועלטיקט די אװיאציע. פון דער זײַט פון וואנזעע און 
פּאָטסדאם האָט אויך זיך דערטראָגן אן אומופהערלעכער הילך פון א 
הארמאטן-קאנאָנאדע. פארהעלטניסמעסיק רויַק איז געווען בלויז אינעם 
ראיאָן, וועלכן ס'האָט פארנומען אונדזער קאָרפּוס. 

די דאָזיקע שטילקײַט האָט אָבער לאנג ניט געדויערט. באטאָג האָבן 
אינעם ראיאָן פון די גאסן שפּאנדאוער-דאם, וועסטענד זיך פארזאמלט פיל 
דײַטשן. סעראזשימאָוו האָט ראדירט, אז אף ביסמארקשטראסע האָט זיך 
באוויזן א גרויסע גרופּע פאשיסטן. מיר זײַנען געקומען צום אויספיר, אז 
אין די נאָענטסטע שאַען דארף מען דערווארטן א קאָנטראטאקע פון די 
היטלעריסטן, 

אין דער צווייטער העלפט טאָג האָבן באזונדערע אָטריאדן היטלעריסטן 
גענומען ארויסרוקן זיך אין דער ריכטונג פון וויצלעבען, העערשטראסע, 
צו דער אײַזנבאן-סטאנציע רײַכספּאָרטפעלד. פּלוצעם האָבן פארשיידנקאַ- 
ליריקע ראקעטעס צעפּאסעװועט דעם הימל. עס האָבן זיך דערהערט ווילדע 
געשרייען, א כײַיַשער געוואָי-- דאָס האָבן עטלעכע קאָלאָנעס פאשיסטן 
פירגענומען א מין פּסיכישע אטאקע. פון פאָרנט זײַנען געלאָפן אָפיצערן 
פון עס-עס, הינטער זיי, מיט די אװטאָמאטן אין די הענט -- שטורמאָװי- 
קעס. בא די זײַטן פון די קאַלאָנעס האָבן זיך באוועגט עטלעכע טאנקען 
און ,, סאמאָכאָדקעס?. 

אין צוואנציק יאָר ארום, ראיענדיק זיך אין די ארכיוון, האָב איך זיך 
דערװוּסט, אז דאָס זײַנען געווען אָפּנעקליבענע פאשיסטישע גאָרגלשני- 
דער, פון היטלערס פּערזענלעכער גווארדיע, פון עסיעס-אַטריאדן און 
פון דער פאשיסטישער יוגנט-אָרגאניזאציע , היטלעריוגענד". זיי האָבן 
געפּרוּװוט זיך דורכרײַסן אף מײַרעוו און דאָרט זיך איבערגעבן אין גע- 
פאנגענשאפט אונדזערע פארבינדעטע. 

דעם עמעס געזאָגט, זײַנען מיר א ביסל צעטומלט געװאָרן, אָבער אינ- 
גיכן האָט זיך דערהערט א מעכטיקער זאלפּ פונעם ארטילעריע-דיויזלאָן, 
װאָס האָט געעפנט א קאָנצענטרירט פּײַער איבערן פײַנט, און דאָס האָט 

אונדז אופגעמונטערט. דאָס איז געווען װי א סיגנאל פאר אלעמען. אין 
עטלעכע מינוט ארום האָט גענומען , ריידן? אונדזער גאנצע ארטילעריע. 
עס זײַנען ארײַנגעטראָטן אין שלאכט די טאנקיסטן און אװוטאָמאטלער. 

הונדערטער געהארגעטע און פארווונדעטע פאשיסטן האַבן איבערגע- 
פולט די גאסן. אונדזער פּײַער האָט זיי פארצוימט דעם וועג, נאָר דאַך 
האָבן זיי נאָך אלץ געפּרוּווט זיך דורכרײַסן אף מײַרעוו. 

די שלאכטן זײַנען ניט פארשטילט געװאָרן ביז שפּעט אין אַװנט. דער 
לעצטער פּרוּוו פון די היטלעריסטן איז ארונטערגעריסן געװאָרן. 

עס האָט גענומען טונקל װערן. ארום מיר האָבן זיך פארזאמלט די 
שטאב-אָפיצערן, מײַנע פארטרעטער. מיר האָבן זיך באראטן װאָס װײַטער 
צו טאָן, 

שאלונאָוו האָט א מידער ראפּאַרטירט: 

-- די דײַטשן טרעטן אָפּ אף דער ביסמארקשטראסע און אין צאָפנדיקן 
טייל פון שארלאָטענבורג, 

-- זאָלן זיי! װוײַט װעלן זיי ניט אוועק. דאָרט װעט זיי באגעגענען 
דער גענעראל באָגדאנאָו. 

ס'איז צוגעגאנגען דער דאָקטער באַגוסלאווסקי: 

-- װוּ טוט מען אהין די פארװוּנדעטע? 

די דאָזיקע פראגע האָט מיך פארװוּנדערט. 

-- שיקט זי אָפּ אין מעדסאנבאט, אין שפּיטאָל, איר װײיסט דען ניט 
װוּהין? 

-- איר האָט מיך ניט פארשטאנען, איך רייד ועגן די דײַטשן זײ 
ליגן דאָרט אף די גאסן אין די הונדערטער. 

כ'האָב געקוקט אף אונדזער מעדיקער, אף זײַן גרוי, פארמאטערט פּאַ- 
נעם, אף די אויגן, רויטע פון שלאָפּלאָזיקײַט, און זיך געכידעשט -- וויפל 
פון אונדזערע פראָנטימעדיקער האָבן בייס דער דאָזיקער מילכאָמע פאר- 
לוירן זייערע נאַענטע און אייגענע, וויפל האָבן זיי זיך אָנגעזען מיט פאר- 
װווּנדעטע, מיט פארפּײַניקטע, און ס'האָט זיך געקאָנט דאכטן, אז דאָס אלץ 
האָט געדארפט ארויסרופן בא זיי א געפיל פון הײיליקער נעקאָמע-- 
,בלוט פאר בלוט, טויט פאר טויט", נאָר אומױיסשעפּלעך איז דער הומא- 
ניזם פונעם סאַװועטישן מענטשן. אומקאָמפּראָמיסלעך צום באװאָפנטן סוי- 
נע, איז ער בארעמהארציק געווען צו די פארװוּנדעטע דײַטשישע סאָל- 
דאטן און אַפיצערן, און אזוי איז עס געווען ניט נאָר אין דער צײַט פון 
אונדזער זיגבארן מארש אף מײַרעװ, נאָר אויך אין די שווערע טעג פון 
צוריקמארש. 

אין א שאָ ארום נאַכן באזוך פון באָגוסלאווסקין איז געשטאנען פאר 
מיר א גרופּע דערשראַקענע דײַטשישע דאָקטוירים. זיי האָבן געקלערט, 
אז מיר װעלן זיך נויקעם זײַן אין די פארװוּנדעטע אָפיצערן, און געקומען 
אונדז אײַנרײידן, מיר זאָלן דאָס ניט טאָן. די אונטערהאנדלונגען האָט 
געפירט א פרוי א דאָקטער. 

-- איך בעט אײַך, צעשיסט ניט די אָפיצערן. פארװוונדעטע מענטשן 
זײַנען ניט קיין סאָנים... 

איך האָב געקוקט אף דער פרוי מיט א געפיל פון ראכמאָנעס--א 

פארסאמטע פון דער פאשיסטישער פּראָפּאגאנדע, האָט זי געהאלטן פאר 
מעגלעך, אז מיט די דײַטשישע אָפיצערן װעלן מיר זיך אזוי צערעכענען, 
וי דאָס האָבן געטאָן די היטלעריסטן מיט אונדזערע פארװוּנדעטע. 

דמיטריעוו האָט בלויז א שאָקל געטאָן מיטן קאָפּ און געענטפערט דער 
דײַטשקע: 

-- מיר הארגענען ניט קיין געפאנגענע און פארניכטן ניט קיין פאר- 
װוּנדעטע. מיר זײַנען דאָך סאָוועטישע מענטשן, קאָמוניסטן. איר פאר- 
שטייט? 


ס'האָט זיך אָנגערוקט אן אומרויַקע בערלינער נאכט --די נאכט ערעוו 
דעם ערשטן מײַ. די שלאכטן האָבן זיך אײַנגעשטילט, נאָר מיר זײַנען 
אלע גרייט געווען צו יעדער מין צופּעליקײַט. דער שטאב פונעם קאָרפּוס 
האָט געשוויגן. איך האָב באשלאָסן אָנקלינגען דעם קאָמקאָר. דער גענע- 
ראל נאָװיקאָוו איז לאנג ניט צוגעגאנגען צום טעלעפאָן, דערנאָך האָט 
זיך דערטראָגן זײַן שטיל קאָל. איך האָב זיך באגריסט מיט אים און אָנ- 
געהויבן אויסלייגן מײַנע ביטעס: 

-- כאווער גענעראל, העלפט מיר מיט אינפאנטעריע, גיט מיר כאָטש 
איין באטאליאָן אװוטאָמאטלער... 

ס'איז אדורך א מינוט, א צווייטע, און דער טעלעפאָן שװײַגט, מע 
הערט ניט דאָס קאָל פון וואסילי וואסיליעוויטשן. 

-- אלאָ, אלאָ, איר הערט מיך? 

-- יאָ, איך הער גוט... מיט קיין אינפאנטעריע קאָן איך אײַך ניט 
העלפן, כ'האָב זי ניט, 

דער גענעראל איז וידער אנשויגן געװאָרן, אין טרײַבל האָט זיך 
בלויז געהערט, װי שווער ער אָטעמט. און פּלוצעם: 

-- דאוויד אבראמאָוויטש, מיך האָט געטראָפן א גרויסער אומגליק, 
זייער א גרויסער אומגליק. נעכטן איז אומגעקומען מײַן יורי... מײַן זון. 
ער איז דערהארגעט געװאָרן דאָ, אין בערלין... 

א פארטויבטער פון דער דאָזיקער יעדיַע, האָב איך קוים פארשטאנען, 
װאָס עס רעדט צו מיר דער קאָמאנדיר פונעם קאָרפּוס. 

-- ער האָט געפירט אין אטאקע זײַן פּאָלק און...---אין טרײַבל האָט 
זיך דערהערט א כליפּען... -- יוריס קערפּער געפינט זיך אף מײַן קאָמאנ- 
דע-פּונקט. 

-- וואסילי וואסיליעוויטש, מיר איז איצט שװוער עפּעס צו זאָגן אײַך, 
ניטאָ קיין װערטער, װאָס זאָלן קאָנען לינדערן די ווייטעקן פון א פאָ- 
טערס הארץ. איך זאָג אײַך צו נעקאָמע נעמען פאר אײַער זון, פאר אלע 
די, װאָס זײַנען אומגעקומען פארן היימלאנד, 

איין װאָרט האָט ער מיר געענטפערט: 

-- א דאנק.., 


וואסילי וואסיליעוויטש נאָװיקאָוו האָט ליב געהאט צו זאָגן. אז ער 
פארמאָגט אן ,עכט רוסישע נעשאָמע?", און דאָס איז געװען עמעס. מיט 
אלע זײַנע גענג, מיט אלע זײַנע געװױינהײַטן, מיט זײַן צוגעלאָזנקײַט, 

גוטסקײַט און נאָבעלקײַט איז ער געווען א טיפּישער פאָרשטייער פונעם 
גרויסן רוסישן פאָלק. 

געבוירן געװאָרן איז וואסילי וואסיליעוויטש אין צענטער פון רוס- 
לאנד, אין דער טװוערער גובערניע, אין אן אָרעמער פּויערישער מישפּאַכע. 
בייס דעם ערשטן וועלט-קריג געװען אפן פראָנט, אין 1917 איז דער 
,ריאדאָװאָי" וואסילי נאָװיקאָוו געװאָרן א טרײַער סאָלדאט פון דער רע- 
װאָליוציע. ער איז באװוּסט געװאָרן מיט זײַן העלדישקײַט אין דער ער- 
שטער רײַטער-ארמײ. פאר דרײיסטקײַט און געוואגטקײַט איז ער באלוינט 
געװאָרן מיט צוויי שלאכט-אָרדענס פון דער רויטער פאָן, און אינגיכן 
איז דער העלדישער רײַטער געװאָרן א רויטער קאָמאנדיר, 

ס'האָט אָפּגעהילכט דער בירגערקריג. וואסילי וואסיליעוויטש פאר- 
בלײַבט אין דער רויטער ארמיי. עס האָבן זיך אוועקגעצויגן יאָרן פון 
אָנגעשטרענגטער ארבעט און לערע. אָנשטאָט דער קאוואלעריע קומט דער 
טאנק, און נאָװויקאָוו װוערט איינער פון די אָרגאניזאטאָרס פון דעם טאנ- 
קעןימיליטער. די מיליטער-פּראָפּעסיע צווינגט אים איבערפאָרן פון איין 
אָרט אפן צווייטן -- פון װײַסרוסלאנד אף אוקראינע, פון דאָרט אף קאוו- 
קאז, און אומעטום באגלייט אים א צארטע בלוי-אויגיקע פרוי, וועלכע 
ער האָט באגעגנט אף די וועגן פון פראָנט און ליב באקומען מיטן גאנצן 
הארצן. קיינמאָל האָט ער זיך ניט צעשיידט מיט איר. צוזאמען מיט זי 
זײַנען שטענדיק געווען זייערע צוויי ייַנגלעך דימע און יורי.. 

די מילכאָמע האָט געטראָפן נאָװיקאָװון אף דאָרעם, אף דער סאמע 
גרענעץ. אלס קאָמאנדיר פון א גרויסער פארייניקונג, האָט ער מיט זײַן 
טייל דורכגעמאכט א מארש קיין איראן, קעדיי ניט דערלאָזן אהין דאָס 
דײַטשישע מיליטער, װאָס האָט זיך אין די אָסיען-טעג פון 1941 יאָר גע- 
ריסן אפן נאָענטן מיזרעך. 

דער דאָזיקער מענטש מיט זײַן ברויזנדיקער נאטור האָט אָבער ניט 
געקאָנט זיצן אין די , שטילע? גארניזאָנען פון איראן. ער האָט געשריבן 
מעלדונגען, ראפּאָרטן, אין וועלכע ער האָט געבעטן, אז מע זאָל אים שיקן 
אפן פּראָנט. זײַנע ביטעס זײַנען ניט באפרידיקט געװאָרן, ניט איין מאָל 
האָט מען מיט אים שטרענג געשמועסט און אפילע געגעבן אן אויסרייד, 

דער , קאמף? האָט געדויערט עטלעכע כאדאָשים. געזיגט האָט נאָװיי 
קאָווס אקשאָנעס. 

אָבער דערמיט האָט דער , קאמף? זיך ניט פארענדיקט, איצט איז ער 
אריבערגעטראָגן געװאָרן אף דער מישפּאָכעיארענע. אלס , קעגנער? איז 
ארויסגעטראָטן די פרוי פונעם גענעראל אנאסטאסיא טימאָפײיעװונא, וועל- 
כע האָט קאטעגאָריש געמאָלדן, אז די צוויי זין װועט זי מיטן פאָטער ניט 
אָפּלאָזן. 

-- זאָלן זיי אונטערוואקסן, פארענדיקן די שול, זיי װעלן נאָך בא- 
װײַזן זיך אָנװאָיעװען. 

וואסילי וואסיליעוויטש האָט דערמאָנט דער פרוי, אז זייערע זין זײַנען 
סאָלדאטישע קינדער און עס פּאסט ניט פאר זיי צו זיצן אין הינטערלאנד, 

ס'איז שווער געווען דער מוטער, נאָר, װײַזט אויס, אז ס'האָבן אופ- 
געטויכט פאר אירע אויגן די פראָנט-וועגן, און זי האָט געבענטשט דעם 

מאן מיט די זין צום הײיליקן קריג.. אינדרײַען זײַנען זיי אװעק אפן 
פראָנט. די מילכאָמעײיאָרן האָבן זיך געצויגן. עס זײַנען געווען פארשיי- 
דענע מאָמענטן. טאנקען-אטאקעס האָבן זיי פארייגיקט, שפּיטאָלן און 
מעדסאנבאטן האָבן זי צעשיידט. נאָר שטענדיק, װי נאָר מע האָט זיך 
אונטערגעהיילט, האָבן אלע דרײַ זיך באמיט ווידער פארײיניקן, קעדיי צו- 
זאמען שלאָגן דעם סוינע. 

געשטורעמט בערלין האָבן זיי אלע דרײַ: וואסילי וואסיליעוויטש אלס 
קאָמאנדיר פון א קאָרפּוס, דער קאפּיטאן יורא נאָװיקאָוו ---אלס פארטרע- 
טער פון קאַמאנדיר פון א טאנקעךפּאַלק, דער קאפּיטאן דמיטרי נאָװי 
קאָוו -- אלס קאָמאנדיר פון א טאנקען-באטאליאָן. 

דער העלד פונעם בירגערקריג, נאָװיקאָוו דער עלטערער, איז געװאָרן 
א העלד פונעם סאָוועטנפארבאנד, א העלד פון דער פאָטערלענדישער 
מילכאָמע. באנאנד מיט די צוויי אָרדענס פון דער רויטער פאָן, וועלכע 
האָבן באוויזן טונקל צו ווערן זינט דעם בירגערקריג, האָבן העל זיך צע- 
פינקלט די באלוינונגען פאר געװאגטקײַט אין די שלאכטן קעגן פא- 
שיזם --א לענין-אָרדען, אַרדענס פון דער רויטער פאָן, פון סוּװאָראָון, 
קוטוזאָוון, א גאָלדענער שטערן. 

דעם גענעראלס זין זײַנען ניט אָפּגעשטאנען פונעם פאָטער. אף די 
ברוסטן פון ביידע קאפּיטאנען האָבן אויך געבלאנקט מיט גאָלד אָרדענס 
פון דער רויטער פאָן, פון דער פאָטערלענדישער מילכאָמע, מעדאלן , פאר 
געוואגטקליט". 

אײינמאָל, ווען אלע דרײַ האָבן זיך צופעליק געטראָפן בא דער שפּרעיע, 
האָט דער טאטע א פּאטש געגעבן די זין איבער די פּלײיצעס און פאָטער- 
לעך זיך א בייזער געטאָן: 

-- דימקא, יורקא, שיידים װאָס איר זײַנט, פארװאָס שרײַבט איר ניט 
דער מאמען? זי קלאָגט זיך אף אײַך. היט די ביינער, זעט, איר זאָלט בא 
מיר ניט אָפּלײזן. 

-- ניטאָ קיין צײַט, באטיא, אָט װעלן מיר אײַנעמען בערלין, װעלן 
מיר גלײַך אָנשרײַבן. 

-- דו, יורא, ביסט שטענדיק געװען א פויליאק, זע, דו זאָלסט ניט 
ארײַנכאפּן פון מיר, ס'מאכט ניט אויס, װאָס דו ביסט א קאפּיטאן. 

-- פאָרזיכטיק, באטיא, מיר זײַנען דאָ צוויי קאפּיטאנען. 

די צײַט איז געווען א הייסע. אלע דרײַ האָבן זיך געײַלט אין זייערע 
טיילן. די כעוורע האָבן זיך א װאָרף געטאָן צום פאָטער און אים ארומ- 
גענומען, דער גענעראל האָט געשמייכלט און גוטמוטיק אונטערגעברומט, 

דמיטרי איז ארופגעשפּרונגען אף זײַן בראָנעװיק, יורא--אף זײַן 
,סאמאָכאָדקע?. דער גענעראל איז געבליבן שטיין אפן שיידוועג, זיי לאנג 
נאָכגעקוקט. הינטער די ברילן האָבן געפינקלט טרערן פון פרייד. די בא- 
געגעניש מיט די זין איז פאָרגעקומען אפן צאָסענער וועג, ניט װײַט פון 
בערלין. אין יענער מינוט איז געוויס קיין מער גליקלעכער מענטש ניט 
געווען אף דער וועלט... 

אין דעם זעלבן טאָג אפדערנאכט איז לעבן דעם טעלטאָוויקאנאל שווער 
פארווונדעט געװאָרן דער ייַנגערער נאָװיקאָוו -- דמיטרי. 

שװײַגנדיק, װי עס פּאסט פאר א סאָלדאט, האָט וואסילי וואסיליעוויטש 
אויסגעהערט די דאָזיקע יעדיע. ער האָט פאראָרדנט, מע זאָל עוואקוירן 
דעם זון אין א שפּיטאָל, און אליין איז ער אין דער זעלבער נאכט ארויס- 
געפאָרן אף זײַן ,קפּ?. 

און אָט,,. ערעוו דער סאמע גליקלעכסטער מינוט אין לעבן, ערעוו דעם 
לאנג דערווארטן זיג, איז אומגעקומען יורא. 

דער אלטער סאָלדאט האָט געװוּסט, װאָס אזוינס איז לעבן און טוט 
אף דער מילכאָמע. ער איז געווען גרייט צו אלץ, אָבער די יעדיע וועגן 
דעם טוט פון זײַן זון סאמע אין בערלין האָט אים דערשיטערט. דער פאר- 
הארטעוועטער שלאכטמאן, װאָס האָט קײנמאָל ניט געװיינט, האָט ניט 
אויסגעהאלטן, 

-- װאָס װעט זײַן מיט נאסטאסיען? זי װעט ניט איבערטראָגן דעם 
טויט פון יורען...--- האָט ער געשעפּטשעט, זיצנדיק באם צוקאָפּנס פונעם 
טויטן זון, 


נאָכן בלוטיקן געפעכט פונעם 20 אפּרעל און דעם נעכטיקן פּרוּוו אום 
יעדן פּרײַז זיך דורכרײַסן אף מײַרעװו זײַנען די דײַטשן שטיל געװאָרן. 
די ארטילעריע האָט געשויגן, קיין טאנקען האָבן זיך ניט באויזן. עס 
זײַנען פארשװװוּנדן די , פאוסטניקעס". די היטלערישע סאַלדאטן האָבן זיך 
באהאלטן אונטער דער ערד, אין טונעלן, אין קעלערס און האָבן גע- 
ווארט אפן אורטייל פונעם גוירל. מיר האָבן פאָרגעזעצט צו טרײַבן זי 
פון די באהעלטענישן -- אָפּגערײניקט קווארטאל נאָך קווארטאל, גאס נאָך 
גאס. יענעם טאָג האָט פון א שלאכט-פארגעבונג זיך ניט אומגעקערט סא- 
שא טינדא--דער לעצטער פון דעם כארקאָווער דרײַלינג. ניט אף קיין 
סאך האָט ער איבערגעלעבט זײַנע פרײַנט וואסיא זײַצעװן און װיקטאָר 
ליסונאָוון, 

נאָך אינדערפרי האָבן זיך גענומען פארשפּרייטן קלאנגען וועגן היט- 
לערס זעלבסטמאָרד, וועגן דער קאפּיטוליאציע פונעם פאשיסטישן מילי- 
טער אין בערלין. גענוי האָט אָבער קיינער גאָרניט געװוּסט. 

צו מיט טאָג איז אָפּנעשוואכט געװאָרן דאָס פײַער אויך פון אונדזער 
זײַט. מיר זײַנען אָנגעגריפן און ניט באגעגנט קיין שום ווידערשטאנד, 
בערלין האָט געברענט, עס זײַנען אײַנגעפאלן הײַזער, א בײַסיקער רויך 
האָט געגעסן די אויגן. 

פּלוצעם איז דורך ראדיאָ, דורכן טעלעפאָן און דורך אלע איבעריקע 
פארבינדונגס-מיטלען באקומען געװאָרן א באפעל: פארשטארקן דעם אָנ- 
גריף. אכצן אזייגער מיט דרײַסיק מינוט האָט אונדזער גאנצע ארטילעריע 
געעפנט א מעכטיקן פײַער. דער דייז;אָן פון ,קאטיושעס", װאָס האָט 
געשטיצט מײַן בריגאדע, זעקס דיװיזיאָנען פון דער ארטילעריסטישער 
דורכרײַס-דיוויזיע האָבן זיך אָנגעשלאָסן אינעם פילטויזנטדיקן ארטילע- 
ריע-אנסאמבל. די דאָזיקע מעכטיקע שיסערײַ פון דער גאנצער ארטילע- 
ריע האָט געטראָגן א סימבאָלישן כאראקטער: דאָס איז געווען א װאָרע- 
נונג פאר די פאשיסטן וועגן דער נײטיקײַט דרינגענדיק צו קאפּיטולירן. 

דאָס איז געווען א װאָרענונג פאר אלעמען, אז מירן פאר קיין זאך זיך 
ניט אָפּשטעלן, קעדיי פולקאָם פארניכטן דעם פאשיזם, 

די דערשראָקענע היטלעריסטן האָבן באנאכט גענומען ארויסקריכן פון 
זײערע לעכער, זיי האָבן געװאָרפן דאָס געווער און זיך אונטערגעגעבן, 
טאקע פון זיי האָבן מיר זיך דערװוּסט וועגן דער קאפּיטוליאציע פונעם 
בערלינער גארניזאָן. 

דעם גאנצן טאָג זײַנען געגאן מאכנעס פארוואקסענע דײַטשישע סאָל- 
דאטן צו די זאמלפּונקטן פאר די קריגסגעפאנגענע. מיט א סאך פון זי 
האָב איך יענעם טאָג גערעדט. זיי זײַנען געווען גלײַכגילטיק צו אלץ, 
ס'האָט זיך געדאכט, אז זיי האָבן אלע געטראכט וועגן איינס: ,בעסער א 
שרעקלעכער סאָף, איידער שרעק אָן א סאָף". זייערע באגערן האָבן זיד 
באגרענעצט מיט א טרונק וואסער, מיט א שטיקל ברויט... נאָך האָבן זי 
געװאָלט -- װאָס גיכער אװועק פון דעם דאָזיקן געהענעם, פון דער ברע- 
נענדיקער אװוערדיקער שטאָט, אנשלאָפן ווערן.. 

די געפאנגענע האָבן שוין מער ניט געפרעגט, וי זיי האָבן עס געטאָן 
פּריִער, ,װאָס װעט זײַן מיט אונדז?"--זיי זײַנען געװען גלײַכגילטיק 
צו אלץ. 

אונדזערע א גרופּע אװטאָמאטלער, װאָס האָט געפירט א גרויסן אָט- 
ריאד געפאנגענע, האָט זיך אָפּנעשטעלט לעבן מיר: 

-- װוּהין זאָלן מיר זיי פירן?-- האָט מיך געפרעגט דער סערזשאנט, 

איך האָב אים אָנגעוויזן אף דער , פײַל", װאָס האָט באצייכנט די ריכ- 
טונג צום זאמלפּונקט, 

-- וויאזוי האלטן זיך די געפאנגענע? 

-- נאָרמאל, כאווער פּאָלקאָװגיק, דיסציפּלינירט, -- האָטס געענטפערט 
דער סערזשאנט, --א סאך פון זיי רײַסן אראָפּ די פּאָגאָנעס, די אָרדענס,-- 
האָט דער סערזשאנט צוגעגעבן, -- זי האָבן, װײַזט אויס, מוירע. די קאץ 
ווייסט, װער ס'האָט אָנגעטאָן דעם שאָדן.. 

-- כאווער סערזשאנט, דאָס דארף מען ניט דערלאָזן. 

-- וי קאָן מען אלץ באמערקן? מיר זײַנען פינף, און זיי טויזנטער.. 

כ'בין צוגעגאנגען נעענטער צו די געפאנגענע און באלד באמערקט 
איינעם מיט אראָפּגעריסענע פּאָגאָנעס, ער איז געװען אָן א היטל. לוט 
אלע סימאָנים אין קענטיק געווען, אז דאָס איז אן אָפיצער. 

-- פארװאָס האָט איר אראָפּגעריסן אײַערע אָפיצערישע אָפּצײיכענוג- 
גען? 

אפן בלאסן פּאָנעם פונעם געפאנגענעם זײַנען ארױיסגעטראָטן רויטע 
פלעקן. ער האָט אראָפּגעלאָזט דעם קאָפּ און געשוויגן. די גרויע פארב- 
לאָזע אויגן האָבן געקוקט אין איין פּינטל. און דאָ האָט זיך דערהערט א 
ציטערדיקע שטים פון א באיאָרטן מענטשן אין אן אָפּגעריבענעם מונדיר: 

-- װאָס פאר אן אָפיצער איז ער, ס'איז א גרופּענפיורער... 

אן עסעסאָװעץ?! אָט פארװאָס ער האָט אראָפּגעריסן די פּאָגאָנעס-- 
זיך דערשראָקן, אז אים װעט אויסקומען אָפּגעבן א דין-וועכעזשבן פאר 
זײַנע גוואלדטאטן. און אזעלכע זײַנען דאָ געווען א סאך. זיי האָבן זיך ניט 
אָנגעשטױסן, אז דערמיט, װאָס זיי רײַסן אראָפּ די פּאָגאָנעס און די אָר- 

דענס, ווארפן אװועק די היטלען, טיילן זיי זיך נאָך מער אויס פון דער 
מאסע קריגסגעפאנגענע. 

ריידן מיט די דאָזיקע אויסװוּרפן האָט זיך ניט געװאָלט. כ'האָב א 
מאך געטאָן מיט דער האנט דעם סערזשאנט: ,פיר זײי!". יענער האָט א 
גלעט געגעבן זײַנע וייצענע קליינינקע װאָנצעלעך און אומדערווארט, 
מיט א באסאָווער שטים אויסגעשריגן; 

-- שנעל, אין טאטן אײַערן.. פאָרױס,. פאשיסטישע אויסװורפן! 

די ראדיאָ, דער טעלעפאָן האָבן אלעמען געגעבן צו ויסן, אז ס'איז 
געקומען דער טאָג, ווען מע דארף שוין ניט שיסן.. ס'האָט זיך ניט גע- 
גלייבט, כאָטש מיר האָבן געווארט אף דער מינוט לאנגע פיר יאָר. קימאט 
אָנדערהאלבן טויזנט טעג האָבן מיר ארויסגעקוקט אף דעם הײַנטיקן טאָג, 
לוט אלע פארבינדונגסיקאנאלן איז געפלויגן די קאָמאנדע: , ענדע!? 
,;אָפּשטעלן דאָס פײַער!", , אָטבאָל!?, 

אף פארשיידענע אויפאנים האָבן מענטשן איבערגעלעבט די דאָזיקע 
היסטאָרישע געשעעניש. 

איך מיט מײַנע נאָענטע שלאכט-כאוויירים זײַנען געשטאנען אין א 
גרויסן גאסט-צימער פון א גאנץ-געבליבענעם הויז. מיר זײַנען אלע שי- 
קער געווען פון גליק, און קיינער פון אונדז האָט ניט געהאט קיין ווער- 
טער אף אויסצודריקן די פרייד. נאָר קיין װערטער האָט מען גאָר ניט 
געדארפט. יעדערער האָט זײַנע געפילן אויסגעדריקט אף זײַן אייגענעם 
אויפן: דמיטריַעװו, דער געוועזענער סעקרעטאר פון א ראיקאָם פון דער 
פּארטיי, װאָס איז געװאָרן דער שעף פון א פּאָליט-אָפּטײל, האָט, ניט שע- 
מענדיק זיך פאר קיינעם, געװיינט; דער שעף פון שטאב שאלנאָוו האָט 
אף א קינדערשן אויפן געריבן די טרערן מיטן פויסט און עפּעס גע- 
מורמלט; דער אומגעלומפּערטער, באוואקסענער מיט א שטעכיקער באָרד 
אנדריי סעראזשימאָוו האָט אף א קאָל געשריגן: , אוך, סארא כײַע מיר 
האָבן אוועקגעלייגט!", און האָט באשאָטן די דאָזיקע כײַע מיט אזעלכע 
פּערלדיקע ווערטער, אז ס'איז גאָר ניט שײַעך אויסלייגן זיי אף פּאפּיר.. 
נאָך עמעצער האָט פּאָשעט געשריגן: ,כעוורע.. כעוורע-ע!.? און אלץ 
איניינעם האָט זיך איבערגעמישט, און אלע איניינעם האָבן געשריגן 
,הורא". 

דער ערשטער איז געקומען צו-זיך דער שעף פונעם שטאב. 

-- נו, און װאָס װעלן מיר איצט טאָן? 

די דאָזיקע פראגע איז געווען אומדערווארט. דאָס ערשטע מאָל פאר 
פיר יאָר האָב איך אבסאָליוט ניט געװוּסט, װאָס צו טאָן, 

עס זײַנען דורך עטלעכע שאָ. פונעם קאָרפּוס-ישטאב זײַנען קיין שום 
פאראָרדענונגען ניט געווען. אלעקסאנדער פּאװולאָװויטש דמיטרלעוו האָט 
א שפּאס געטאָן: | 

-- איצט דארף אונדז שוין קיינער ניט. און ס'איז גאָר ניט שלעכט: 
קיין ראפּאָרטן פאָדערט מען פון דיר ניט, קיינער זידלט ביט, האלעמײַ מע 
טאָפּטשעט זיך אף איין אָרט. א מעכײַע! אן עמעסער גאניידן.. 

דאָס ,, גאניידן-לעבן? האָט אָבער געדויערט ניט לאנג. אינגיכן האָבן 
פון קאָרפּוסישטאב זיך א שאָט געטאָן פארגעבונגען. מע האָט געפאָדערט 

יעדיעס וועגן דער צאָל מענטשן, טאנקען, הארמאטן. ס'איז אויך דער" 
האלטן געװאָרן א באפעל זײַן גרייט צו װײַטערדיקע אָפּעראציעס. 

שאלונאָוו איז געװאָרן אומרויַק; 

-- שוין זשע װעלן מיר זיך נאָך דארפן שלאָגן?. 

אין אָװנט איז צו אונדז אין בריגאדע געקומען דער שעף פונעם פֹּאַ- 
ליט-אָפּטײַל פונעם קאָרפּוס אנדריי וולאדימיראָוויטש נאָװיקאָוו. מיר זײַנען 
אוועק מיט אים אין איינעם פון די באטאליאָנען, באגריסט די שלאכטלײַט 
מיטן זיג און זיך אומגעקערט אפן קאָמאנדע-פּונקט אין א געהויבענער 
שטימונג, 

דער אדיוטאנט און אונדזער קעכער האָבן סערוירט די טישן, זײ 
האָבן ארויסגעלייגט אלץ, װאָס איז פארגרייט געוען פאר דעם דאָזיקן 
טאָג. אינעם הויז, װוּ מיר זײַנען אײַנגעשטאנען, האָבן זיך אָפּגעזוכט 
װײַסע טישטעכער, פוזשערן. באם טיש זײַנען אױיבנאָן געזעסן די ווע- 
טעראנען פון דער בריגאדע, ארום-און-ארום --אלע, װאָס זײַנען דעמלט 
געווען מיט אונדז, 

דמיטריעוו האָט אײַנגעשלאָסן די ראדיאָ. די באקאנטע פּײַערלעכע 
שטים פונעם מאָסקװער דיקטאָר האָט אָנגעפילט דאָס גאנצע הויז. מע האָט 
איבערגעגעבן דעם באפעל פונעם אױבערהויפּט-קאָמאנדיר. װען עס אין 
אָנגערופן געװאָרן דער נאָמען פונעם גענעראל ריבאלקאָ, וועמענס טאג- 
קען-ארמיי ס'האָט זיך אויסגעצייכנט בייסן שטורעמען בערלין, זײַנען 
מיר אופגעשפּרונגען פון די ערטער און מיט א דונערדיקן ,הורא"-געשריי 
פארהילכט דאָס קאָל פון לעוויטאנען. 

עס האָבן זיך באוועגט די װײַזערס פונעם זייגער. אָט-אָט װועט מאָסק- 
ווע אין נאָמען פונעם פאָטערלאנד סאליוטירן לעקאָװעד דעם אָפּגעהאל- 
טענעם זיג איבערן סוינע. איין מינוט איז געבליבן ביזן סאליוט. פּלוצעם 
האָט דאָס הויז גענומען ציטערן, עס האָבן אָנגעהױבן קלינגען די קרי- 
שטאָלענע באָקאלן אפן טיש. מיר האָבן זיך א לאָז געטאָן אף דער גאס -- 
װאָס איז געשען? מיר האָבן דערזען אן אומפארגעסלעך בילד --טאנקען- 
קאנאָנען, הארמאטן פון אלע קאליברען, זעניט-קוילנווארפערס, אװטאָמאטן, 
ראקעטניצעס האָבן געשיקט צום בערלינער הימל טראסירנדיקע סנא- 
ריאדן, סנאָפּעס קוילן, פילקאָליריקע ראקעטעס, 

איַן דער זעלבער מינוט, ווען מאָסקװע האָט סאליוטירט אונדז, אירע 
געטרײַע זין, האָבן מיר אין בערלין סאליוטירט לעקאָװועד מאָסקװע, לע- 
קאָװעד אונדזער פּארטיי, אונדזער היימלאנד, לעקאָװעד דעם גרויסן סאָ- 
וועטישן פאָלק, 


דאָס ערשטע מאָל פאר פיל יאָרן בין איך געשלאָפן מיט א רויקן 
פרידלעכן שלאָף. כ'בין געשלאָפן לאנג אף אן עמעסדיקער בעט, אף א 
ווייכן געלעגער, אן אױסגעטאָנענער. אופגעוועקט האָט מיך דמיטרלעו. 

-- אופשטיין! אופשטיין -- האָט ער געשריגן הויך אף א קאָל, 

לוט דער געוװױינהײַט בין איך באלד אופגעשפּרונגען און גיך, אפן 
סאָלדאטישן שטייגער, גענומען זיך אָנטאָן. 

-- װאָס איז געשען? א דורכרײיס?.. 

דמיטריעוו האָט געקוקט אף מיר און געלאכט. 

-- ס'איז קיין זאך ניט געשען... מיר האָבן דאָך נעכטן אָפּגערעדט גיין 
א קוק טאָן אף דער שטאָט. 

אינגיכן זײַנען מיר ארויסגעפאָרן אף די בערלינער גאסן. מיר האָבן 
ארײַנגעקוקט אין יעדער הויז, אויסגעמיטן די פארוואלגערטע גאסן, דורך 
וועלכע ס'איז אומעגלעך געווען דורכצופאָרן. קימאט אומעטום זײַנען 
איבער די טראָטוארן געהאנגען ברוכשטיקער פון הײַזער, װאָס האָבן אָט- 
אָט געקאָנט זיך אראָפּרײַסן. פון אונטן האָבן די צעקאליעצטשעטע הויפנס 
ברוך זיך געטליַעט, פון זיי איז נאָך געגאנגען א רויך.. 

אין די פענצטער, אף די גאנץ-געבליבענע באלקאָנען, אף די קוימענס, 
אף די סקעלעטן פון די צערויַנירטע הײַזער, אף די הויפנס ברוכשטיקער 
האָבן געשטעקט װײַסע פלאגן, לײַלעכער, טישטעכער און ציכן, פּונקט 
וי גאנץ בערלין װאָלט אויסגעהאנגען געוואשן גרעט. 

אונדזער מאשין איז ארויס צום טירגארטען. דאָס דאָזיקע װוּנדערלעכע 
ווינקל, װאָס איז אמאָל געווען אן אָרט פאר אָפּרו און שפּאציר, איז פאר- 
וואנדלט געװאָרן אין א בעסוילעם פון טאנקען, הארמאטן, אװטאָמאָבילן, 
דאָס פײַער פון דער מילכאָמע האָט זיך דערקליבן צו דער ברייטער ‏ זיג- 
אליי". בא די פּאָסטאמענטן האָבן זיך געוואלגערט די סקולפּטורן פון די 
פרידריכס און ווילהעלמען, פון הויכגעשטעלטע פּרײַסישע גענעראלן, קאָ- 
לערליי , װאָיאקעס? פון פארשיידענע מילכאָמעס און צײַטן. איצט זײַנען 
זיי אלע געלעגן אין שמוץ און אין ליים, מיט אָפּגעריסענע פיס, מיט אויס- 
געדרייטע הענט, מיט צעהאקטע קעפּ, פּונקט וי זייערע יאָרשים, וועלכע 
האָבן נאָך ביז די לעצטע טעג געשלאָגן זיך פאר ,דער היסטאָרישער מי- 
סיִע פון דער גערמאנישער ראסע, פאר איר רעכט אף וועלט-הערשאפט". 

און אָט זײַנען מיר באם רײַכסטאג --באם סימבאָל פונעם דריטן רײַך: 
א גרויער, אן אָנגעכמורעטער, א צעקלאפּטער, א פארסמאליעטער און 
צעקאליעצטשעטער, וי גאנץ בערלין, װי גאנץ דײַטשלאנד. ארום דעם 
רײַכסטאג און אין אים גופע זײַנען ערשט נעכטן אָנגעגאנגען פאראקשנטע 
שלאכטן. דאָס פאלן פונעם רײַכסטאג האָט אָנגעזאָגט וועגן קראך פון דער 
אימפּעריע. מיר קומען צו נעענטער, און אונדז דאכט זיך, אז די געבײַדע 
שאָקלט זיך. אין דער דאָזיקער מינוט האָט דער רײַכסטאג דערמאָנט א 
רויבער-שיף, װאָס טרינקט זיך אין די אָקעאןיװועלן און װעט אָט-אָט 
אומקומען. מיר באטראכטן דעם דאָזיקן בײיזװוּנדער. דורך דעם צענעריקטן 
קופּאָל שלאָגט זיך דורך א טונקעלע שײַן. אינװייניק איז קימאט פינצטער, 
פײַכט און קאלט. אפן דיל--א הויפן פון שטיינער, גלאָז, שטוקאטורקע 
און מיסט. דורך די צעבראָכענע װענט זעט מען די בראנדענבורגער 
טויערן, די צעקלאפּטע קאָלאָנעס. די , געטין? איז ארויסגעפאלן פונעם 
רײַטװאָגן און וואלגערט זיך אף דער ערד. עס דאכט זיך, אז די צויי 
פערד, וועלכע זײַנען געבליבן אף די טױערן, שלעפּן אלץ מיטאנאנדער 
אין אָפּגרונט, אלץ -- צוזאמען מיט דעם פאשיסטישן דײַטשלאנד, 

ניט נאָר מיר זײַנען געקומען אהער. הונדערטער מאשינעס האָבן ארומ- 
גערינגלט דעם רײַכסטאג. טויזנטער אונדזערע שלאכטלײַט באטראכטן, 

באטאפּן די דורכגעשאָסענע קאָלאָנאדע. די צעמאזיקטע וענט, די אראָפּ- 
געריסענע טירן. 

אופשריפטן. הונדערטער, טויזנטער אופשריפטן. װאָס איז דאָ נאָר ניט 
אָנגעשריבן אף די װוענט, אפן דיל, אף די קאָלאָנעס, אף יעדער שטיין פון 
אָדדער צענעריקטער געבײַדע: , מיר זײַנען געקומען!", , מיר האָבן גע- 
זיגט!? און באנאנד --אדרעסן, נעמען פון אונדזערע שטעט: , מיר זײַנען 
פון מאָסקװע*, , מיר זײַנען פון לענינגראד", , איך בין געגאנגען פון סטא- 
לינגראד ביז בערלין", ,,מיר זײַנען פון מינסק... סמאָלענסק... סיביר... כא- 
באראָווסק..." מיר לייענען די אופשריפטן, אָבער אלע איבערלייענען איז 
אומעגלעך, יעדערער פון אונדז האָט געהאלטן פאר נײטיק אװועקשטעלן 
דאָ זײַן אונטערשריפט. יעדער אונטערשריפט האָט באטײַט באשטעטיקן 
אונדזער זיג. איך האָב ארויסגענומען מײַן סאָלדאטישן מעסער, אויסגע- 
קליבן א פרײַ אָרט אף איינער פון די קאָלאָנעס און אויסגעקאלופּעט די 
ווערטער: ,דראגונסקי. איך בין פון בריאנשטשינע. 2 מײַ 1945 י.י 

איין פאמיליע, װאָס איז אויסגעדליבעט געווען אף דער גרויער שטיי- 
נערנער וואנט, האָט צוגעשמידט מײַן אופמערקזאמקײַט. א געוויינלעכע 
פאמיליע, וועלכע מע טרעפט אָפט בא אונדז אין רוסלאנד--,מאָסקא- 
ליאָוו פּיאָטער, 2 מײַ 45 י.". שוין זשע איז דאָס פּיאָטער מאָסקאליאָו, 
יענער קאָמיוגיסט פון באטורינאָ, װאָס האָט באם אָפענעם קייווער פונעם 
באטאליאָן-קאָמיסאר אנדריי טקאטשאָוו געגעבן א שוװוּע נעקאָמע נעמען, 
געשוווירן זיך קומען מיט זײַן טאנק קיין בערלין? דאָס איז געװען אף 
סמאָלענשטשינע, אין 1941, 

...אינעם שטאב פון דער בריגאדע האָט מען מיט אומגעדולד געווארט 
אף מיר. שאלונאָוו האָט מיך באגעגנט מיט א נײַס: 

-- בייס איר זײַנט ניט געווען, איז באקומען געװאָרן א באפעל: ביזן 
נאכט ארויספירן די בריגאדע פון בערלין, זיך קאָנצענטרירן דאָרעמדי- 
קער פון אייכקאמפּ בא דער אָזערע טײַפעלזעע. 

אפן טיש ליגט א פאנאנדערגעוויקלטע קארטע. וואסילי מאטווייעוויטש 
האָט אָנגעמערקט די מארשרוטן אף איבערצופירן די בריגאדע צום נײַעם 
אָרט. ער האָט מיך באקאנט מיט די פאראָרדענונגען, װאָס ער האָט גע- 
מאכט. 

-- װאָס זאָל דאָס באטײַטן?--האָב איך זיך געבראָכן דעם קאָפּ. 

דער שעף פון שטאב האָט אויך קיין זאך ניט געװוּסט. 

דעם גענעראל נאַװיקאָוו האָב איך ניט געקלונגען, זינט כ'האָב זיך 
דערװוּסט וועגן טוט פון זײַן זון. כ'האָב פארשטאנען, אז דער גענעראל 
איז שטארק דערשלאָגן. און דערצו איז נאָך אינעם באפעל פונעם אויבער- 
הױיפּט-קאָמאנדיר וועגן זיג אין בערלין איבער עמעצנס א פארזען ניט 
אָנגערופן געװאָרן זײַן פאמיליע. קומען צו אים פּערזענלעך און אויס- 
דריקן מײַן מיטגעפיל אין צוזאמענהאנג מיטן שווערן פארלוסט האָט מיר 
ניט געקלעקט קיין מוט, און דערפאר האָב איך זיך געפילט עפּעס שול- 
דיק פאר אים, 

באקומען דעם באפעל וועגן צוגרייטן זיך צום מארש, האָב איך גע- 
פּױעלט בא זיך אָנקלינגען דעם גענעראל דורכן טעלעפאָן, 

צו מײַן פארװוּנדערונג האָט דאָס קאָל פון וואסילי וואסיליעוויטשן 
געקלונגען רויַק, זיכער און אפילע, װאָלט איך געזאָגט, מונטער. קיין סי- 
מען פון מידקײַט, פון באליידיקונג... 

-- וועגן אײַערע זאָרגן ווייס איך. בא סליוסארענקאַן און בא טשו- 
גונקאָוון איז אויך די זעלבע לאגע, װאָס בא אײַך, נאָר איר דארפט נע- 
מען אין אכט, אז דער קעגנער איז שוין ניט יענער. אײַך שטײט פאָר 
דערשלאָגן די כײַע, און פאר דעם דאָזיקן ציל פארמאָגט איר גענוג קרעפטן. 
מיט עפּעס-װאָס װעלן מיר קומען צוהילף. 

-- דאָך װאָלט איך געװאָלט וויסן, צו װאָס דארפן מיר זײַן גרייט? 

-- מאָרגן װעלן מיר ארויסטרעטן אין נײַעם ראאאָן. 

-- װווּהין? 

-- קיין באפעל האָב איך נאָך ניט, נאָר גרייט זיך צו א גרויסן מארש. 
עס שטייט פאָר מאכן א שפּרונג אף פיל הונדערטער קילאָמעטער. 

ס'האָט זיך ארויסגעריסן בא מיר פונעם מויל:; 

-- מירן זיך לאָזן צום ריין? 

-- װאָס האָבן מיר דאָרט צו טאָן? אונדזערע פארבינדעטע האָבן שוין 
באזעצט דעם דאָזיקן קאנט. און ביכלאל, צווינגט מיך ניט ריידן וועגן 
דעם, װאָס מע דארף ניט ריידן אין טעלעפאָן. מאָרגן װועצט איר באקומען 
א באפעל, 

אין א שאָ ארום איז דער סאָד, װאָס איז אזוי שטארק אָפּגעהיט גע- 
װאָרן אין קאַרפּוסישטאב, באװוּסט געװאָרן אלעמען, װער ס'האָט באקו- 
מען די קארטעס פון די ראיאָנען וויטענבערג, דרעזדען, פון די סודעצטישע 
בערג, פּראָג. שפּעטער מיט א צײַט איז צו אונדז געקומען א גאנצע קאַָ- 
לאָנע מיט בענזאָציסטערנעס. דער קלאדאָוושטשיק האָט מיט א דראָענדיקן 
טאָן געשריגן; 

-- זײַט וויסן, כעוורע, אז מער קיין בענזין װעט איר בא מיר ניט 
באקומען ביז פּראָג. 

נאכט. א געדיכטע פינצטערניש, כאָטש שנײַד זי מיט א מעסער. אונדז 
רינגלען ארום הויפנס פון שטיין און ברוכשטיקער. מיר פארלאָזן דעם 
צערויַנירטן, באזיגטן בערלין. 

פארבײַגעפאָרן דאָס לעצטע הויז, האָבן מיר פארקערעוועט אף דאָרעם 
און ארײַן אין די בערלינער וועלדער. דאָס פרילינגדיקע ווינטל האָט גע- 
הוידעט די קרוינען פון די ביימער. כ'האָב געפּרוּװוט אײַנשלאָפן, נאָר דאָס 
האָט זיך מיר ניט אײַנגעגעבן. 

זיצנדיק באנאנד מיטן שאָפער, האָב איך אונטערן ריטמישן געברום 
פונעם מאָטאָר געדרעמלט, און אײינצײַטיק האָבן זיך געבאָמבלט אין קאָפּ 
פארשיידענע דערינערונגען. דעמלט האָב איך ניט געקלערט, אז סוועט 
קומען א צײַט און איך װעל דאָס אלץ אויסלייגן אף פּאפּיר. כ'האָב מיר 
געטראכט בלויז ,פאר זיך אליין". צופיל האָב איך געזען, געפילט און 
איבערגעלעבט, די אײַנדרוקן האָבן פול געמאכט מײַן מויעך, זיך געריסן 
אף דער פרלי. 

אָט האָט זיך אראָפּגעלאָזט דער פאָרהאנג פונעם לעצטן אקט פון דער 
אלוועלטלעכער טראגעדיע. די מילכאַמע האָט געגויסעסט, 

פאַרויס, אף פּראָג! 


יר האָבן באקומען דעם באפעל פונעם קאָמקאָר. די לא- 
גע האָט ביסלעכװײַז אָנגעהױבן קלאָר װערן: אונדזער 
זיטער טאנקען-קאָרפּוס גײט ארײַן אין דער טאנקען- 
גרופּירונג, וועלכע ס'האָט געשאפן דער פראַנט-קאָמאנ- 
דיר איוואן סטעפּאנאָװיטש קאָניעוו. צוויי טאנקען-אר- 
מייען -- ריבאלקאָס און לעליושענקאָס, עטלעכע באזוג- 
דערע טאנקען- און מעכאניזירטע קאָרפּוסן --אָט די גאנצע באוועגלעכע 
ארמאדע האָט דער מארשאל פון סאָוועטנפארבאנד קאָניעוו אָנגעצילט אף 
דאָרעם, קעדיי צעגראָמירן די מיליאָניקע ארמיי פונעם היטלערישן גענע- 
ראל-פעלדמארשאל שערנער. אָט די דאָזיקע דײַטשישע גרופּירונג אונ- 
טערן באדינגלעכן נאָמען , צענטער" איז געװוען די לעצטע קאָרט, אף 
וועלכע סהאָבן געלייגט אלע זײיערע האָפענונגען די פאשיסטישע באנ- 
קראָטן, 

כאָטש דער גוירל פון דער דאָזיקער גרופּע איז שוין געווען באשטימט, 
האָבן מיר דאָך פארשטאנען, װאָס פאר א שאָדן עס קאָנען אָנטאָן אין 
טשעכאָסלאָוואקיע א מיליאָן פאשיסטישע סאָלדאטן. אָט פארװאָס קאָניעוו 
און ריבאלקאָ האָבן געפאָדערט דרינגענדיק א קלאפ טאָן איבער די פלאנ- 
גען פון דער דאָזיקער גרופּירונג, צעקוועטשן זי, פארניכטן און צווינגען 
קאפּיטולירן, נאָך ביז זי װעט באװײַזן צעשעדיקן פּראָג. 

דער גענעראל נאָװיקאָוו האָט אונדז באפוילן ארויסטרעטן נאָך ביז 
ס'וועט פינצטער װערן. דאָס דורכדרינגלעכע שאלן פונעם האָרן האָט צע- 
ריסן די שטילקײַט פון וואלד. ס'האָבן גענומען סקריפּען די ליוקן פון די 
טאנקען, ס'האָט זיך געהערט דער געהויל פון מאַטאָרן.. די צוגרייטונג 
צום מארש האָט זיך אָנגעהױיבן. ווען די נאכט האָט זיך אראָפּגעלאָזט אף דער 
ערד, האָבן מיר פארלאָזט דעם וואלד און גענומען דעם קורס אף דאָרעם. 
אונדז איז פאָרגעשטאנען דורכמאכן בא צוויי הונדערט קילאָמעטער. איך 
האָב זיך איבערגעזעצט פונעם ,וויליס" אינעם שווארצן קאָמפאָרטאבעלן 
,מערסעדעס-בענץ", צו מיר האָבן זיך פארייניקט דמיטריעוו און אָסאד- 
טשי --אזוי איז געווען געמיטלעכער. אין געשפּרעכן און אין דערינערונ- 
גען איז אומבאמערקט דורכגעפלויגן די נאכט. 

די וועג-רעגולירער האָבן אונדז ארויסגעפירט פון לוקענוואלד, יוטע- 
באָרג, דאמע, און אינדערפרי איז אונדזער בריגאדע ארײַן אין די וועלדער 
צאָפּנדיקער פון דער עלבא. ערשט שפּעטער האָבן מיר זיך דערװוּסט, אז 
מיר זײַנען געגאנגען פּאראלעל מיט דער פראָנט-ליניע: דרעזדען מיט די 
פאָרשטעט איז נאָך געווען אין די הענט פונעם סוינע. 

אפדערנאכט, איידער די בריגאדע איז ארויסגעקומען אינעם ראאאָן 
מערגענדאָרף, זײַנען צו אונדז געקומען צוויי נאַָװיקאָוס מיטאמאָל. ווא- 
סילי וואסיליעוויטש און דער שעף פונעם פּאָליט-אָפּטײל פונעם קאָרפּוס 
אנדריי וולאדימיראָװיטש. 

אונדז אלעמען איז געווען אָנגענעם צו זען דעם קאָמקאָר א מונטערן, 

איך האָב ראפּאָרטירט וואסילי וואסיליעוויטשן וועגן דעם צושטאנד פון 
דער בריגאדע און, פארשטייט זיך, ניט אויסגעהאלטן און גענומען זיך 
זשאלעווען, אז עס קלעקט אונדז ניט קיין אינפאנטעריע, אז מיר האָבן 
פארלוירן א סאך טאנקען, אז די מאשינעס זײַנען אָפּגענוצט געװאָרן. 

-- כ'האָב מוירע, אז אונדזערע טאנקען װעלן ניט קאָנען איבערגיין 
די סודעטער בערג. א סאך זײַנען קאליע, נייטיקן זיך אין נײַע מאָטאָרן, 
זי האָבן זייערס שוין אָפּגעדינט, 

-- איך דערקען דיך ניט. דו רעדסט מיט דער שפּראך פון א , פּאָמפּאָ- 
טעך". אויב אפילע א העלפט פון דײַנע טאנקען װעלן ניט דערגיין ביז 
פּראָג, איז אויך קיין אומגליק ניט, איך וויל, פרײַנט מײַנער, זאָלסט מיך 
פארשטיין, די מילכאַמע פארענדיקט זיך שוין, און דו האָסט זיך צע- 
יאָמערט. מע דארף ניט פּאניקירן, מיט אינפאנטעריע װעל איך העלפן - 
כ'האָב שוין אָפּגעגעבן א פאראָרדענונג, צו דיר װעט קומען א באטאליאָן 
פון מאָטאָיפּעכאָטע פון שאפּאָװואלאָװס בריגאדע. 

איך האָב, פארשטייט זיך, באדאנקט דעם קאָמקאָר פאר דער הילף.. 

אינדערפרי האָבן מיר זיך געכאפּט, אֹז אונדזערע שכינים זײַנען 
אנטרונען געװאָרן. באנאכט זײַנען סליוסארענקאָס און טשוגונקאָווס ברי- 
גאדעס אריבער אפן מײַרעװדיקן ברעג פון דער עלבא און פארנומען 
אויסגאנג-פּאָזיציעס אף אָנצוגרײַפן. די דאָזיקע בריגאדעס זײַנען אײַנגע- 
שלאָסן געווען אינעם ערשטן עשעלאָן. 

אונדזער בריגאדע איז געבליבן אפן אָרט אלס רעזערוו פונעם קאָר- 
פּוס-קאָמאנדיר. נאָך דעם װוי דרעזדען װועט גענומען װוערן, האָבן מיר גע- 
דארפט אריבערגיין די סודעטער בערג, זיך לאָזן אף טעפּליצע-שאנאָו, 
ארומכאפּן פון מײַרעװ-זײַט טערעזין, ארויס אין קראלופּע און זיך ארײינ- 
רײַסן אין פּראָג. 

ס'איז אוועק דער טאָג, און מיר האָבן נאָך אלץ זיך געפונען אין וואלד, 
פונעם קאָמקאָר זײַנען ניטאָ קיין שום פאראָרדענונגען, קיין שום בא- 
פעלן. די ראדלאָ-פארבינדונג מיטן קאָרפּוסישטאב האָבן מיר פארלוירן נאָך 
באטאָג, און אופשטעלן זי האָט זיך ביז איצט ניט אײַנגעגעבן. ס'האָט אָנ- 
געהויבן גיסן א קאלטער, אײַנגעגעסענער רעגן. 

מיך האָט די גאנצע צײַט באומרויַקט דער געדאנק, אז די בריגאדע, 
קאָן טרעפן, װעט מען באדארפן הײַנט באנאכט אָדער מאָרגן אינדערפרי, 
און מיר זײַנען געבליבן שטעקן דאָ אין וואלד. װאָס וועסטו דעמלט טאָן? 
זאָגן, אז מ'האָט אונדז באפוילן שטיין אף אן אָרט און ווארטן אֹף א סיג- 
נאל? פארשטייט זיך, אז גרינגער פון אלץ איז ארופלייגן די שולד אפן 
קאָרפּוסישטאב. אָבער דאָס איז ניט פאר מײַן כאראקטער. איך האָב בא- 
שלאָסן: מער װעל איך ניט ווארטן. אין א שאָ ארום טרעט איך ארויס. 

א גאנצע נאכט איז די קאָלאָנע קוים געקראָכן. דער רעגן האָט געגאָסן, 
װי פון אן עמער. די וואסער האָט זיך דורכגעשלאָגן אין די טאנקען, 
ארײַנגעדרונגען אין די מאשינעס. עס האָבן ניט געהאָלפן קיין ברעזענטן, 
קיין פּלאשטש-פּאלאטקעס -- מיר זײַנען דורכגעווייקט געװאָרן ביזן ביין, 
שאָענלאנג האָבן מיר זיך קוים באוועגט. ערשט אינדערפרי, דורכגעמאכט 
א מארש פון פופציק קילאָמעטער, זײַנען מיר צוגעקומען צו די הויפּט- 

קרעפטן פונעם קאָרפּוס. אונדזערע מענטשן זײַנען די דאָזיקע נאכט בלי- 
געקומען נאָך איין שטארקן סוינע -- די סטיכיע, 

מיטאמאָל האָט דער רעגן אופגעהערט צו גיין. ס'איז ארויסגעשװוּמען 
א העלע ווארעמע זון. אונדזערע באנאכטיקע מאטערנישן האָבן זיך 
פארענדיקט, און ווען ס'האָבן זיך געיאוועט די פעלד-קיכן, זײַנען אונדזערע 
טאנקיסטן גאָר פריילעך געװאָרן. 

טאקע דעם זעלבן אינדערפרי האָט די בריגאדע צוזאמען מיטן גאנצן 
קאָרפּוס אָנטײלגענומען אין די שלאכטן פאר דרעזדען. 

מיר האָבן זיך דערנעענטערט צו די גרענעצן פון טשעכאָסלאָאקיע, 
אפגיך האָבן מיר צונויפגענומען אין איין פויסט די בריגאדע. צו יענער 
צײַט איז אונטערגעקומען די אינפאנטעריע. דער גענעראל נאָװיקאָוו האָט 
געהאלטן װאָרט--ער האָט צוגעשיקט א מאַטאַשיסער-באטאליאָן פונעם 
העלד פון סאָוועטנפארבאנד דאװידענקאָ. איצט איז אונדז פאָרגעשטאנען 
זיך אופהייבן אף די ארץ-בערג, צעקלאפּן די דײַטשישע שוץ-טיילן, די 
באזונדערע קנופּן פון ווידערשטאנד און פון דאָרט זיך לאָזן קיין פּראָג, 

אונדז האָט אָנגעיאָגט די 56יטע בריגאדע. סליוסארענקאָ איז געקומען 
צו מיר מיט א ביטע: 

-- דימע, דו מוזסט מיר העלפן. 

-- װאָס איז געשען? 

-- מײַנע טאנקען װעלן באלד בלײַבן שטיין. גיב מיר כאָטש א דרלי- 
פיר ציסטערנעס ברענשטאָף אף דערקלײַבן זיך ביז פּראָג. 

אין עטלעכע מינוט ארום האָט מען מיר ראפּאַרטירט, אז בא אונדז 
זײַנען אינגאנצן פארבליבן פינף ציסטערנעס, דאָס װעצט אונדז אליין קוים 
קלעקן. ביז פּראָג איז נאָך פארבליבן 140--150 קילאַמעטער. נאטירלעך, 
אז איך האָב ניט געקאָנט זיך טיילן מיט מײַן פרײַנט, 

סליוסארענקאָ איז אופגעבראכט געװאָרן: 

-- דאָס איז ניט כאוועריש... 

-- איך קאָן ניט אָפּנעבן דעם לעצטן ברענשטאָף. ניט דו װעסט אויס- 
פילן דײַן אופגאבע, ניט איך. 
| -- דו טאָרסט מיר ניט אָפּזאָגן, די אינטערעסן פון דער זאך פאָדערן.. 

אינעם געשפּרעך האָט זיך ארײַנגעמישט דמיטריעװו, נאָר אויך זײַנע 
ארגומענטן האָבן ניט איבערצײַגט סליוסארענקאָן. סאָפּקאָלסאָף האָט געזיגט 
דער געזעץ פון פרײַנטשאפט. איך האָב פארשטאנען, אז מײַן פרײַנט קאָן 
זיך ניט אָפּזאָגן פון אָנטײלנעמען אין די לעצטע ענדגילטיקע שלאכטןף, 
איך האָב אָנגעשריבן א צעטעלע, מע זאָל געבן סליוסארענקאָן ברענשטאָף. 

אונדזער וועג אף פּראָג איז געווען א שווערער. אף די שמאָלע און 
געדרייטע בארג-שטעגן האָבן די דײַטשן אָנגעוואלגערט הויפנס הונדערט- 
יאָריקע סאָסנעס, איבערגעפלאַכטן זיי מיט שטעכלדראָט, אָנגעשפּיקעװעט 
מיט מינעס, 

פארקערעווען אין א זײַט איז געווען אומעגלעך --מע האָט געקאַנט 
זיך אראָפּרײַסן אין אָפּגרונט, אזוי אז ס'איז אויסגעקומען אָפּרײניקן דעם 
אָנוואלגער, באזײַטיקן די מינעס און אײינצײַטיק פארניכטן די פײַנטלעכע 
טיילן, װאָס האָבן באשיצט די דאָזיקע קנופן פון ווידערשטאנד, 

די סאפּיאָרן האָבן בייסן דאָזיקן מארש גוט אן ארבעט געטאָן. שווער 
האָבן זיך אופגעהויבן די טאנקען אף די שטילע ארץ-בערג. די איבערגע- 
ווארעמטע מאשינעס האָבן אָפט זיך אָפּגעשטעלט. די טאנקען האָבן גענו- 
מען אף בוקסיר די ארטילעריע, די פּאנצער-מאשינעס האָבן געשלעפּט נאָך 
זיך די מאָטאָציקלען, און בא די זײַטן פונעם וועג האָבן זיך אופגעהויבן 
ארוף-בארג די מידע אווטאָמאטלער. 

די ראדלאָרפארבינדונג מיטן קאָרפּוס האָט זיך אײַנגעשטעלט, און דער 
גענעראל נאָװיקאָוו האָט געהאלטן אין איין פאָדערן פאָרסירן דעם מארש. 
ריבאלקאָ איז אויך ניט אָפּגעשטאנען פונעם קאָמקאָר -- זײַנע ראד;אָגרא- 
מעס האָבן אונדז אלץ אונטערגעיאָגט: 

-- איר טאָפּטשעט זיך! גיכער -- פאָרויס! פאָרויס! 

מיר זעלבסט האָבן זיך אויך געסטארעט גיין װאָס גיכער, מיר האָבן 
געװוּסט, אז אף אונדז ווארטן מיט אומגעדולד די פּראָגער אופשטענדלער, 
און דאָך זײַנען מיר די לעצטעע קילאָמעטער פונעם בארגרוקן בײַגעקומען 
לאנגזאם, מיט גרויסע שװעריקײַטן. עס האָבן ניט אויסגעהאלטן די טאָר- 
מאָזן, די וואסער אין די ראדיאטאָרס האָט געזאָטן, די מאשינעס האָבן זיך 
געקײַקלט אף צוריק, מיר האָבן זי געשטופּט מיט די אקסלען, געשלעפּט 
אף די הענט די הארמאטן און מינענווארפערס. מיר האָבן געטאָן קימאט 
אומעגלעכע זאכן, און אונדזער מי איז באלוינט געװאָרן --מיר האָבן 
בײַגעקומען די ארץ-בערג. פאר אונדז האָבן זיך אנטפּלעקט די װוּנדער- 
לעך-שיינע טאָלן פון דער טשעכאָסלאָוואקישער ערד. עס האָבן זיך געזען 
װײַסע הײַזקעס מיט רויטע טשערעפּיצע-דעכער. 

פונדערװײַטגס האָב איך באמערקט עטלעכע פאסאזשיר-אװוטאָמאָבילן. 
ווען איך בין צוגעפאָרן נעענטער, האָב איך דערזען ריבאלקאָן אין דער 
ארומרינגלונג פון א גרופּע גענעראלן און אָפיצערן. כ'בין אראָפּגעשפּרונ- 
גען פון דער מאשין און שוין גרייט געווען ראפּאָרטירן וועגן דעם שווערן 
באנאכטיקן מארש, וועגן דער גרײיטקײַט פון דער בריגאדע צום װײַטער- 
דיקן מארש, נאָר ריבאלקאָ האָט מיך ניט געלאָזט אויסריידן קיין װאָרט. 

-- פארװאָס שטייט איר אפן אָרט?--האָט ער שארף געפרעגט.-- 
קאלינין און פּאָפּאָוו דערנעענטערן זיך שוין צו פּראָג. 

-- אין עטלעכּע מינוט ארום טרעט איך ארויס. 

-- נו, גוט, -- האָט ער שוין ווייכער געזאָגט, -- איך פאָדער, אז הײַנט 
באנאכט זאָלט איר ארײַנטרעטן אין פּראָג. אין קיין שלאכטן זאָלט איר 
זיך ניט ארײַנלאָזן. דער קעגנער איז שוין פארורטיילט, אָבער די טשעכאָ- 
סלאָוואקישע הױפּטשטאָט דארפן מיר ראטעווען פון צערויגירונג. 

דער קאָמאנדארם האָט זיך אינטערעסירט מיטן צושטאנד פון דער ברי- 
גאדע, זיך אָנגעפרעגט װעגן די רעזערוון פון שפּײַזיפּראָדוקטן, װעגן 
ברענשטאָף. 

-- מירן ווייעס-איז אויסקומען, כאווער געגעראל, 

-- ,װויַדעס-איז? טוג ניט. מיר גייען צו אונדזערעע פרײַנט, צו אונדי 
זערע ברידער. זיי דארפן אונדז, די גווארדייער, זען אין אונדזער גאנצן 
גלאנץ, אין אונדזער גאנצער קראפט. 

לעבן אונדז האָבן זיך פארזאמלט אָפיצערן, סאָלדאטן -- ריבאלקאָ האָט 
שטענדיק צוגעצויגן צוּ זיך מענטשן. די אויגן פונעם קאָמאנדארם האָבן 
זיך אָנגעצונדן: 

-- פאר בערלין װעלן מיר אײַך שטארק באדאנקען, מאָלאָדצי! פיל פון 
אײַך װעלן װי עס געהער צו זײַן אָפּגעצײיכנט וווערן. 

איך האָב ארײַנגעשטעלט א װאָרט: 

-- איר האָט, כאווער גענעראל, צוגעזאָגט קומען צו אונדז אף דער 
ווילהעלמשטראסע, נאָר מיר האָבן אף אײַך זיך ניט דערווארט. 

דער גענעראל האָט כיטרע א שמייכל געטאָן: 

-- װוער קאָן אײַך אָניאָגן? מע האָט זיך פארקליבן צום טײַװל אפן 
עק און גי זוך זיי... דאָס שפּאס איך, פארשטייט זיך. ניט איר איינע האָט 
זיך געשלאָגן אין בערלין. כ'בעט מיר מויכל זײַן -- ניט באוויזן צו קומען, 
איצט װעל איך |אומבאדינגט זיך באנוצן מיט אײַער אײַנלאדונג און מאָרגן 
זײַן אין פּראָג. נאָר זעט, אז איך זאָל, כאָלילע, ניט קומען אהין פריִער, 
וי איר, 

דמיטריעוו, וועלכער האָט די גאנצע צײַט געשוויגן, האָט קורץ געענט- 
פערט: 

-- מירן זיך סטארען זײַן אין פּראָג פריִער. 

די בריגאדע האָט זיך אראָפּגעלאָזט פונעם בארגרוקן, און מיר זײַנען 
אינגיכן צוגעקומען צו דער בײַגרענעץישטאָט טעפּליצע-שאנאָװו, װאָס גע- 
פינט זיך אף דער טשעכאָסלאָוואקישער ערד. 

די שטאָט איז געווען פארפּוצט מיט טראנספּאראנטן -- אפן ראַטהױז 
זײַנען געהאנגען סאָוועטישע און טשעכאָסלאָװואקישע פאָנען. די גאנצע 
באפעלקערונג איז ארויסגעגאנגען אונדז באגעגענען. די אויסגעשרייען 
,הורא!", , זיג!?, ,זאָל לעבן די סאָוועטנמאכט!? האָבן געהילכט אינדער- 
לופטן. אין די ליוקן פון די טאנקען, אין די מאשינעס זײַנען געפלויגן אֶן 
א שיר בלומען. פריידיקע באגריסונגען, שײַנענדיקע פּענעמער האָבן בא- 
גלייט אונדזערע טאנקען דעם גאנצן וועג. און אזוי איז געווען אומעטום, 
אין יעדער שטאָט, אין יעדער דאָרף פון טשעכאָסלאָוואקיע. 

װאָס מער מיר האָבן זיך דערנעענטערט צו פּראָג, אלץ גרעסער איז 
געװאָרן די פּאניק אין דער פּײַנטלעכער גרופּירונג ,צענטער", װאָס איז 
פארקלעמט געװוען אין די שטאָלענע צוואנגען פון אונדזערע טאנקען- 
ארמייען. אף די וועגן זײַנען געשטאנען הארמאטן אָן מאנשאפטן, טאנקען 
אָן עקיפּאזשן, מאשינעס אָן שאָפערן. די דעמאָראליזירטע היטלעריסטן 
האָבן געװאָרפן דאָס געווער, די טעכניק און אנטלאַפן אין די וועלדער 
און אין די בערג. דורך די וואלד-שטעגן האָבן זיי זיך געפּרוּווט אוועק 
קיין קארלאָווי-ווארי, פּלזען, טשעסקע-בודעיאָװויצע. נאָר אף די וועגן זיי- 
נען געשטאנען אונדזערע פּאָלקן און דיוויזיעס. דאָס מיליטער פון דרי 
אוקראינישע פראָנטן האָט טאָג און נאכט פארפאָלגט דעם סוינע. 

איך בין פונעם קאָמאנדיריטאנק איבערגעגאנגען אין ,וויליס?, אוועק- 
געשטעלט די מאשינעס פונעם שטאב אין שפּיץ פון דער קאַָלאַנע און 
אוועקגעפירט די בריגאדע אף א גרויסער שנעלקײַט אין דער ריכטונג 
פון פּראָג. מײַן ציל איז געווען -- באנאכט אָדער, אין ערגסטן פאל, פארטאָג 

זיך ארײַנרײַסן אין דער הױפּטשטאָט פון טשעכאָסלאָוואקיע, אויספילן דעם 
באפעל פונעם היימלאנד, דערלאנגען א האנט די טשעכן, וועלכע האָבן נאָך 
אלץ פאָרגעזעצט צו קעמפן אף די גאסן קעגן די געסטאפּאָווצעס, עסעסאָװ- 
צעס און אנדערע פאשיסטישע גאָרגלשנײַדער, 

אף די הייסע שפּורן פונעם קעגנער האָבן מיר זיך ארײַנגעריסן אין 
א קליין דאָרף הינטער פּראָג דזשינאָוו. די פאשיסטן האָבן דאָ באוויזן זיך 
נויקעם זײַן אין די אײַנװױנער: עס זײַנען געווען געהארגעטע און פאר- 
װוּנדעטע. עטלעכע הײַזער זײַנען אונטערגעצונדן געװאָרן. די דאַרפס- 
לײַט האַבן אונדז באגעגנט באזונדערס פריידיק. אף די אױיגן פון די 
פּויערים האָבן געפינקלט טרערן, ווען זי האָבן דערציילט וועגן די אכ- 
זאָריעס פון די היטלעריסטן, 

די דזשינאָווצעס האָבן ארומגערינגלט אונדזערע טאנקען, פארװאָרפן 
די ליוקן מיט רויזן, זי האָבן געהאלדזט די טאנקיסטן. צו מײַן טאנק איז 
צוגעגאנגען א יונגע פרוי מיט א קליין מיידעלע אף די הענט. דאָס קינד 
האָט מיר דערלאנגט רויטע רויזן. איך האָב גענומען דאָס קינד אף די 
הענט און עס א קוש געטאָן. דאָס מיידעלע איז צוגעפאלן צו מײַן אקסל, 

ארום אונדז זײַנען די סאָלדאטן געשטאנען מיט פאָטאָ-אפּאראטן און 
פאָטאָגראפירט. באזונדערס האָט זיך געסטארעט אונדזער קעכער ---ער איז 
אײנצײַטיק אויך געווען דער בריגאדע-פאַטאָגראף. 

דאָס מיידעלע האָט עפּעס גערעדט, איבערגעקליבן מיט די פינגערלעך 
די אָרדענס אף מײַן ברוסט, און, אײַנהערנדיק זיך אין געקלאנג, הילכיק 
געלאכט. באם געזעגענען זיך האָב איך אראָפּגענומען דאָס שטערנדל פון 
מײַן היטל און איר עס געשענקט. 

אין עטלעכע טעג ארום, שוין נאָכן זיג, האָט א סאָלדאט מיר געבראכט 
א פאָטאָ, וועלכע געפינט זיך ביז הײַנטיקן טאָג אין מײַן פראָנט-אלבאָם. 
מיט דעם דאָזיקן פאָטאָיקארטעלע זײַנען פארבונדן זייער ווארעמע דערי- 
נערונגען, נאָר וועגן זיי װעל איך דערציילן שפּעטער, 


פּאמעלעכן איז אדורך די לעצטע מילכאַמע-נאכט. פארבראכט האָבן מיר 
זי אין וועג. דער פריִער באגינען האָט אונדז געטראָפן אפן ראנד פון פּראָג. 
דער ציל איז דערגרייכט. מיר שטייען אפן ראנד פון דער שטאָט א שאָ, 
צוויי, ‏ און קיין שום פאראָרדענונגען פון נאָװיקאָװון זײַנען ניטאָ. איך וויקל 
פאנאנדער די קארטע פון פּראָג, געפין דעם צענטראלן טייל פון דער שטאָט 
און באשליס אליין, אף אייגענער אכרײַעס, ארויס אפן וואצלאװו-פּלאץ. 

פון ערגעץ דערטראָגן זיך פארטויבטע דונערן פון הארמאטן, מעגלעך, 
אז דאָס איז פונעם שטאָטיצענטער, גאָר נאָענט שיסן אװטאָמאטן-- עס 
קומען נאָך פאָר שלאכטן מיט די רעשטלעך פונעם היטלערישן מיליטער, 
און אף די גאסן זײַנען שוין ארויס יאָמטעװדיק-פארפּוצטע מענטשן. 

איך שטעל אויס די בריגאדע אזוי, אז אין דער שפּיץ פון דער קאָלאָנע 
זאָלן זײַן די אװטאָמאטלער, דאָס איז אפן פאל, אויב מיר ועלן זיך 
באגעגענען מיט , פאוסטניקעס". : 

- אין שטאָט זײַנען שוין פון אלע זײַטן ארײַנגעקומען די בריגאדעס 
פון ריבאלקאָס און לעליושענקאָס ארמייען.-אלע האָבן געשטרעבט די ער- 
שטע זיך ארײַנרײַסן אין צענטער, ענדגילטיק באפרײַען פּראָג, אוועק- 
שטעלן דעם לעצטן פּונקט אין דער געשיכטע פון דער גרויסער פאָטער- 
לענדישער מילכאָמע. 

מיר האָבן זיך אויך א לאָז געטאָן צום וואצלאויפּלאץ. מיר האָבן 
אויסגעמיטן עטלעכע באריקאדעס פון איבערגעקערטע טראמװײַען און 
ארײַן אין שמאָלע געסעלעך, און דאָ האָבן מיר אָנגעטראָפן אף אן אומ- 
געריכטער שטערונג. אף די טראָטוארן און אפן ברוק האָבן זיך געשטופּט 
טויזנטער מענטש --- א דורכויסיקע מענטשן-וואנט, 

פארן לעצטן מעסלעס זײַנען מיר דורכגעגאנגען א הונדערט קילאָמע- 
טער, און דאָך האָט דער קאָמאנדארם אונדז פאָרגעװאָרפן, אז מיר טאָפּי 
טשען זיך אף אן אָרט. איצט האָב איך געקלערט וועגן דעם, װאָס עס דער- 
ווארט מיך, אויב ריבאלקאָ וועט זיך דערוויסן, אז די עטלעכע קילאָמעטער 
צום צענטער האָבן מיר זיך געשלעפּט אזוי לאנג... 

די פרייד פון די פּראָגער אײַנװוינער האָט אָנגעצונדן אויך אונדז, מיר 
זײַנען גליקלעך געווען, װאָס מיר האָבן באוויזן קומען צו דער צײַט, 
ניט דערלאָזט, אז דער סוינע זאָל שענדן די ווּנדערלעכע שטאָט פּראָג, 
זאָל פארניכטן די דאָזיקע מענטשן, 

ס'איז פארבײַ א שאָ, א צווייטע. די שלאכטן האָבן זיך פארענדיקט. די 
מענטשן האָבן פארפולט די גאסן, די פּלעצער, די גאנצע שטאָט. באזונ- 
דערס רוישיק איז געווען אף דעם צענטראלן פּלאץ און אף די בײַליגנדיקע 
גאסן. די אײַנװױנער האָבן זיך א לאָז געטאָן צו די טאנקען. אין דער 
לופט האָבן גענומען פליַען היטלען און שלעמען פון טאנקיסטן. מע האָט 
אונטערגעװאָרפן אין דער הייך אָפיצערן און סאָלדאטן. דער טשעכישער 
,נאזדאר!? און דער רוסישער ,הורא!? האָבן זיך איבערגעמישט און גע- 
הילכט איבער דער שטאָט. קוים זיך ארויסגעריסן פון די הענט, וועלכע 
האָבן מיך אונטערגעװאָרפן, האָב איך זיך צוגעשפּארט צו א טאנק, קעדיי 
אָפּעטעמען פרײַער. פון דעם איבערגעלעבטן בין איך געווען װי שיקער. 

א פארויטלטער און א דערפרייטער, איז אָנגעלאָפן דער שעף בא פאר- 
בינדונג. ער האָט געװאָלט עפּעס זאָגן און ניט געקאָנט. 

-- זאָסימענקאָ, װאָס איז געשען? 

-- ראדיאָ! ראדיאָ! פון מאָסקװע!--האָט ער גענומען שרײַען-- די 
מילכאָמע האָט זיך געענדיקט. קאפּיטוליאציע! הו-רא-א!.. 

איבעראשטע פון דער דאָזיקער יעדיע, זײַנען מיר א מינוט געשטאנען 
שװײַגנדיק און געקוקט איינער אפן אנדערן. אלע זײַנען מיטאמאָל ערנסט 
געװאָרן. אין דער דאָזיקער מינוט זײַנען מיר װי עלטער געװאָרן. און 
פּלוצעם האָבן אלע אויסגעשריִען ,הורא!? און זיך געװאָרפן איינער דעם 
צווייטן אפן האלדד... 

א מידער, א הייזעריקער בין איך געשטאנען לעבן מײַן טרײַען פראָנט- 
כאווער -- לעבן מײַן טאנק, װאָס האָט מיך געבראכט אהער אפן וואצלאון- 
פּלאץ. אין יענעם אָװנט פונעם לעצטן מילכאָמע-טאָג האָט זיך מיר דער- 
מאָנט דער ערשטער טאָג-- דער 22 יון 1941, 

און הײַנט איז דער הימל איבער פּראָג געווען א בלויער און אין די 
אויגן פון די מענטשן האָט געלויכטן פרייד. 


ריבאלקאָ האָט געהאלטן װאָרט. אין דער באגלייטונג פון צויי נאָ- 
װיקאָווס איז ער געקומען אפן וואצלאװו-פּלאץ. 

-- כ'באגריס אײַך מיטן זיג, טײַערע שלאכט-פרײַנט. אָט האָבן מיר 
זיך דערווארט. א שאָד, װאָס ניט אלע האָבן דערלעבט דעם דאָזיקן טאָג. 

די אויגן פונעם קאָמאנדארם זײַנען פּײַכט געווען, קענטיק, אז א טרער 
איז אים געשטאנען אין האלדז. מיר האָבן געװוּסט, אז ריבאלקאָ האָט אין 
צוויי-און-פערציקסטן יאָר פארלוירן אפן פּראָנט זײַן אייַנציקן זון, דעם 
צוואנציקיאָריקן װיליק --א לייטענאנט א טאנקיסט, 

אויך וואסילי וואסיליעוויטש נאָװיקאָוון, װאָס האָט זיך ניט לאנג צן- 
ריק אף שטענדיק געזעגנט מיט זײַן זון, איז געווען טרויעריק אף דער 
נעשאָמע. 

די גענעראלן האָבן זיך געײַלט, נאָר איך האָב דאָך פאָרגעלייגט אויס- 
טרינקען צו באָקאלן שאמפּאניער. קיינער האָט זיך ניט אָפּגעזאָגט. אפילע 
ריבאלקאָ, װאָס האָט איבער די קראנקע נירן ניט גענומען קיין טראָפּן, 
האָט אויך אויסגעטרונקען, 

-- זאָל דער דאַזיקער טאָג, -- האָט געזאָגט דער קאָמאנדארם, ---אײביק 
אונדז לויכטן. פאר אײַך, די זין פונעם היימלאנד, לאָמיר אויסטרינקעף! 

פּראָג איז די גאנצע נאכט ניט געשלאָפן. אף די גאסן און אף די פּלע- 
צער --אומעטום איז פול געווען מיַט מענטשן. העל האָט געלויכטן די שײַן 
אין די פענצטער פון די הײַזער, וועלכע האָבן אראָפּגענומען די שווארצע 
ברילן פון דער שײַן-מאסקירונג, 

יענע נאכט איז מײַן בריגאדע ארויסגעפירט געװאָרן פונעם צענטער 
פון שטאָט, מיר האָבן זיך אײַנגעאָרדנט ניט װײַט פּונעם אעראָדראָם סא- 
טאליצע. אמאָל איז די דאָזיקע װײַטע גאס געװען א שטיל װיַנקל פאר 
פארליבטע, איצט האָט זי מיטאמאָל אופגעלעבט. די קלאנגען פון די סאָל- 
דאטישע הארמאָשקעס און גיטארעס האָבן צוגעצויגן די מיידלעך און באָ- 
כערים, און אלע האָבן זיך געדרייט אין איין וויכערדיקן טאנץ. דער פּרי- 
לינג איז געווען אין פולן ברען. די ביימער זײַנען באשאָטן געווען מיט 
צוויט. די נאטור האָט זיך באפּרײַט פונעם ווינטער, די מענטשן-- פונעם 
פאשיסטישן אָקופּאציע-קאָשמאר, 

און אינדערפרי האָבן זיך אף אונדז א שאָט געטאָן נײַע זאָרגן. די 
מילכאָמע האָט זיך פארענדיקט, און פון , אויבן" האָבן זיך א שאָט געטאָן 
פּאפּירן. מע האָט גענומען פאָדערן באריכטן, אקטן. איך בין איבערגעלאָדן 
געווען מיט צונויפשטעלן רעליאציעס וועגן באלוינונגען. דמיטריעוו האָט 
געשריבן זײַנע באריכטן... און בלויז די סאָלדאטן האָבן קימאט אלע אָפּגע- 
רוט. הינטערן פענצטער האָט א טראָפּיי:אקאָרדעאָן זיך געריסן פון די 
קיילים. די סאָלדאטן האָבן צוזאמען מיט דער טשעכישער יוגנט געזונגען 
,קאטיושא", , זעמליאנקא?, געטאנצט א וואלס, א ,באריניא" און א טשע- 
כישע פּאָלקע. 

די יעדיַע וועגן פוטבאָלימאטש צװישן די סאָוועטישע סאָלדאטן מיט 
די טשעכישע פוטבאָליסטן איז זיך צעפלויגן װי אף פליגל. דעם 12 מײי 
האָבן טויזנטער מענטשן זיך פארזאמלט אפן סטאדיאָן און מיט אומגעדולד 
געווארט אפן כאװערישן מאטש. 

געשפּילט האָט מען מיט גרויס אזארט. די אטמאָספער איז װאָס װויי- 
טער אלץ מער אָנגעגליט געװאָרן. דער באָל איז אָפט געפלויגן אין אונד- 
זערע טויערן. אונדזערע כעוורע זײַנען אָן שום סיסטעם ארומגעלאָפן 
איבערן ספּאָרט-פעלד און געקלאפּט איבערן באָל, קיין געמיינזאמע שפּיל 
האָט זיך בא זיי ניט באקומען. מע דארף זי אָבער אָפּגעבן רעכט, גע- 
שפּילט האָבן זי איידל, קאָרעקט. און אָט האָט זיך דערהערט דער פינאל- 
סיגנאל פונעם ריכטער, די טאבלאָ האָט באוויזן 5:2 לעטויוועס די באלע" 
באטים פונעם פעלד. איך בין געווען שאָקירט, אָבער נאָך מער זײַנען שאָ- 
קירט געווען די טשעכן, מײַנע שכיינים אין דער לאָדזשע. װי נאָר די 
שפּיל האָט זיך פארענדיקט, האָבן צום צענטער פונעם פוטבאָל-פעלד זיך א 
לאָז געטאָן אָן א שיר מענטשן. אונדזערע פוטבאָליסטן האָט מען געדריקט 
אין די אָרעמס, אונטערגעװאָרפן אינדערלופטן. די סימפּאטיע פון די טשעכן 
איז געווען אף דער זײַט פון די באזיגטע, 

סטיכייש איז דאָ, אפן סטאדיאָן, אױיסגעבראָכן א מיטינג. עס זײַנען 
ארױיסגעטראָטן טשעכן און באדאנקט די סאָוועטישע ארמיי, מע האָט אויך 
מיר געגעבן דאָס װאָרט. 

-- אונדזער קאָמאנדע האָט פארשפּילט, --- האָב איך געזאָגט, ---אָבער 
דער הײַנטיקער מאטש האָט זיך געענדיקט צוגונסטן אונדז אלעמען, צו- 
גונסטן דער פעלקער-פרײַנטשאפט. ערשט ניט לאנג האָבן מיר אויסגע- 
שפּילט דעם סאמע גרעסטן מאטש מיט א צעשמעטערנדיקן כעזשבן. מיר 
האָבן ארײַנגעקלאפּט א טוױיט-גאָל אין די היטלערישע טױערן און זיך 
דערשלאָגן דעם סאמע גרעסטן זיג... 

מײַנע װערטער וועגן דעם, אז אונדזער טאנקען-קאָמאנדע, אזוי האָב 
איך אָנגערופן מײַן בריגאדע, האָט די טעג צעשמעטערט די פאשיסטן 
סאמע אין בערלין אפן סטאדיאָן ,אָלימפּיא", האָט ארויסגערופן שטורמישע 
אפּלאָדיסמענטן, 

דערנאָך זײַנען מיר געזעסן מיט אונדזערע פרײַנט טשעכן בא א גלעזל 
קאווע און געמיטלעך געשמועסט. ווען מיר האָבן שוין געהאלטן באם גע- 
זעגענען זיך, האָט דער באלעבאָס פון הויז, א באיאָרטער אינזשעניער, גע- 
זאָגט: 

-- מיַר בעטן אײַך ניט האָבן קיין פאריבל אף אונדזערע פוטבאָליסטן, 
זי זײַנען געווען ניט טאקטיש. 

-- מיט װאָס? 

-- װאָס הייסט? פארן אָנהײב פון דער שפּיל האָבן מיר זיי צוזאמענג- 
גענומען און זיך צונויפגערעדט, אז זיי וועלן אומבאדינגט פארשפּילן, 
און זיי האָבן, װי די שיידים, זיך צעלאָזט און... 

מיר האָבן אלע געלאכט פון טיפן הארצן. 

אינדערפרי איז צו אונדז געקומען דער שטענדיקער קאָרעספּאָנדענט 
פון דער פּראָנט-צײַטונג דער פּאָעט אלעקסאנדער בעזימענסקי. א הויכער, 

א שװערלײַביקער, מיט צעקנייטשטע פּאָגאָנעס פון א פּאָדפּאָלקאָװניק, האָט 
ער אונדז אויסגעזען א ביסל קאָמיש. שוין עטלעכע יאָר, װי מיר באגע- 
גענען אים אף די ועגן פון דער מילכאָמע --מיר האָבן זיך געטראָפן 
מיט אים אף אוקראינע, פּוילן, אין בערלין, און אָט איצט, אין פּראָג, 

אלעקסאנדער בעזימענסקי האָט אָנגעשריבן א ליד, געװוידמעט אונדז, 
טאנקיסטן, וועלכע ער האָט דאָ פאָרגעלײיענט. דערנאָך האָבן מיר א גאנצן 
טאָג שפּאצירט מיט אים איבער פּראָג. דער דיכטער איז נאָך אין די דרלי- 
סיקער יאָרן עטלעכע מאָל געווען אין טשעכאָסלאָוואקיע, און קיין בעסערן 
גיד האָבן מיר אפילע ניט געטרוימט צו געפינען. ער האָט אונדז דער- 
ציילט וועגן די גאסן און געסלעך פון פּראָג, וועגן קארלאָווער בריק, וועגן 
די מיטלאלטערלעכע אלכימיקער. מיר האָבן לאנג שפּאצירט איבער די 
ברעגן פון וולטאווא. אף איינער פון די גאסן האָבן מיר אָנגעטראָפן אף א 
שוידערלעך בילד. אף לאסטמאשינעס זײַנען געזעסן אָפּגעריסענע-אָפּגע- 
שליסענע מענטשן. אף זייערע אויסגעצערטע פענעמער האָבן פיבערדיק 
געברענט די גרויסע שווארצע אויגן. אלע זײַנען זיי ענלעך געווען איינס 
אפן אנדערן -- געשוירענע, אויסגעדארטע, הויט-און-ביין. ס'איז אומעגלעך 
געווען אונטערשיידן א פרוי פון א מאנצבל. מיר זײַנען צוגעגאנגען נעעג- 
טער. ס'האָט זיך ארויסגעוויזן, אז דאָס זײַנען געוועזענע אסירים פונעם 
קאָנצלאגער טערעזין, 

אָנגרײַפנדיק אף פּראָג, האָט אונדזער מיליטער באפרײַט אָט דעם לא- 
גער, אין וועלכן עס האָבן זיך געפונען בא צוואנציק טויזנט ייִדן, אמערסטן 
מיידלעך. קוקן רויַק אף זיי האָב איך ניט געקענט -- מיר האָט זיך אלץ 
געדאכט, אז צווישן זיי געפינען זיך מײַנע שוועסטער... 

די גאנצע נאכט בין איך ניט געשלאָפן. װאָס װאָלט געװען האָב 
איך געטראכט, ווען דער פאשיזם זאָל געווען זיגן אפילע אף צען יאָר?.. 


אין עטלעכע טעג ארום האָט מען אין פּראָגער קרעמל באלוינט די 
סאָוועטישע און טשעכאָסלאָוואקישע שלאכטלײַט מיט אָרדענס פון דער 
טשעכאָסלאָוואקישער רעפּובליק. נאָך דער פײַערלעכער צערעמאָניע זל- 
נען די באלוינטע זיך דורכגעגאנגען איבער די גאסן פון פּראָג. די שטאָט 
האָט נאָך אלץ געיובלט. מענטשן האָבן אונדז באגעגנט מיט לויכטנדיקע 
פּענעמער, אונדז הייס געדריקט די הענט... 

אין שטאָט זײַנען שוין פארשװוּנדן די באריקאדעס, די הויפנס מיסט, 
די הײַזער האָבן געקוקט אף אונדז מיט ריינע, לויכטנדיקע פענצטער, 

איך גלייב ניט אין קיין װוּנדער, איך גלייב אָבער אין צופאל. שין 
וויפל מאָל איז אין די יאָרן פון קריג מיר אויסגעקומען צו זײַן אן איי- 
דעס פון די סאמע אומגעריכטע באגעגענישן, אויך הײַנט האָב איך גע- 
שפּאנט איבער די גאסן מיט א פאָרגעפיל פון א פריידיקער באגעגעניש, 
און די באגעגעניש איז טאקע פאָרגעקומען, עמעס, ניט אין יענעם טאָג און 
אפילע ניט אין יענעם יאָר.. נאָר הערט אויס די געשיכטע.. 

אין אָקטיאבער 1942, ווען כ'האָב זיך געהאט אײינמאָל אומגעקערט פון 
א באראטונג, װאָס איז פאָרגעקומען באם קאָמאנדארם וואטוטין, האָב איך 

בא א ברונעם אין דאָרף נאָװאַיפּעטראָװצי דערזען אן אוילעם. כ'בין צוי 
געגאנגען. צוויי בלוי-אוױיגיקע יונגעלײַט אין קורצע גרינע מונדירן האָבן 
זיך געסטארעט עפּעס דערקלערן די פארזאמלטע: ס'האָט זיך ארויסגע- 
וויזן, אז דאָס זײַנען צוויי שלאכטלײַט פון דער בריגאדע פונעם גענעראל 
סװאָבאָדא. טאקע דאָרט האָבן מיר מיַט זי אָפּנעמאכט, אז מירן זיך טרעפן 
אין פּראָג. אלע האָבן מיר פעסט געגלייבט, אז ס'וועט קומען דער דאָזיקער 
גליקלעכער טאָג. 

די פילצאָליקע שלאכטן און מארשן האָבן באלעסטיקט דעם זיקאָרן מיט 
א סאך אנדערע זאָרגן-- די באגעגעניש מיט סװאָבאָדאס שלאכטלײַט איז 
פארגעסן געװאָרן. נאָר אָט, שפּאנענדיק פונעם פּראָגער קרעמל מיטן 
טשעכישן מיליטער-קרייץ אף דער ברוסט, האָב איך זיך פּלוצעם דערמאָנט 
אין יענער באגעגעניש. כ'האָב זיך גענומען ארומקוקן אין די זײַטן, עפ- 
שער װעל איך טרעפן יענעם באָכער, װואָס האָטס באם געזעגענען זיך 
געזאָגט: 

-- אונדזער וועג קיין פּראָג גייט דורך קלעוו... 

צום באדויערן, האָב איך דעמלט, אין מײַ 1945, אים ניט באגעגנט, 
אָבער באגעגנט האָבן מיר זיך פאָרט... 


עס זײַנען פארבײַ פיל יאָרן. צוזאמען מיט א דעלעגאציע פון װועטע- 
ראנען פון דער פאָטערלענדישער מילכאָמע בין איך געקומען קיין פּראָג. 
גאנצע טעג האָב איך ארומגעשפּאצירט איבער די באקאנטע גאסן און זײי 
קוים דערקענט --אזוי שטארק האָט זיך געענדערט די שטאָט. איך האָב 
זיך ניט געקאָנט אָנזעטיקן מיט דער פּראכטפולער שטאָט. בא מיר אין דער 
בוזעם-קעשענע איז געלעגן שוין עטװאָס אן אָפּנעבליאקעװעטע די פראָנט- 
פאָטאָגראפיע, װאָס איז אמאָל געמאכט געװאָרן אין דאָרף דזשינאָוו. ס'האָט 
זיך געװאָלט אראָפּכאפּן אהין, דערוויסן זיך וועגן גוירל פון די מענטשן, 
וועלכע האָבן אונדז אזוי פרײַנטלעך באגעגנט אין פינף-און-פערציקסטן 
יאָר, 

מײַנער א באקאנטער טשעכישער גענעראל, װאָס האָט זיך דערװוּסט 
וועגן מײַן פארלאנג, האָט מיר צוגעזאָגט אָרגאניזירן א רײַזע אין דאָרף. 
אינדערפרי איז צו מיר אין האָטעל געקומען א שטאלטנער מיליטערמאן, 

-- פּאָלקאָװניק פּעטראס, --האָט ער זיך פאָרגעשטעלט,--איך בין 
איצט אין אײַער רעשוס, 

איך האָב באמערקט, אז ער רעדט גוט אף רוסיש. אֹף זײַן ברוסט האָט 
געפינקלט א לענין-אָרדען, װאָס איז געװען צוגעפעסטיקט העכער די 
פילצאָליקע אָרדען-פּלאנקעס, צװוישן וועלכע עס זײַנען אויך געווען סטעג- 
געלעך פון די אָרדענס פון דער רויטער פאָן און פונעם רויטן שטערן 

מיר האָבן זיך צערעדט, 

-- איר זײַנט א רוסישער?-- האָב איך אים א פרעג געטאָן. 

-- איך בין א טשעך, נאָר מײַנע קינדער זײַנען רוסישע, -- דער פּאָל- 
קאָװוניק האָט באמערקט, אז עפּעס איז מיר ניט קלאָר, און האָט צונע- 
געבן, -- די פרוי מײַנע איז א רוסישע, און אזויווי די מוטער איז דער 


21 


יעסאָד פון דער מישפּאָכע, האָבן מיר באשלאָסן, אז אונדזערע קינדער 
זאָלן אָנעמען די נאציאָנאליטעט פון דער מאמען, 

איך האָב באוויזן דעם פּאָלקאָװוניק די פאָטאָגראפיע און אים געבעטן 
מיר העלפן אופזוכן דאָס מיידעלע, מיט וועלכער כבין פאָטאָגראפירט, 
זיך דערוויסן, װאָס מיט איר איז געװאָרן, 

-- מירן א פּרוּוו טאָן... 

אין א טאָג ארום איז פּעטראס א שײַנענדיקער געקומען צו לויפן; 

-- קומט, מיר פאָרן. מע ווארט אף אונדז, כאווער גענעראל! 

-- געפונען דאָס מיידעלע? 

-- אוואדע! 

און אָט זײַנען מיר אין דזשינאָוו. איך קוק זיך ארום אין אלע זײַטן 
און דערקען ניט דאָס דאָרף, װײַזט אויס, אז דאָ, פּונקט װוי אין גאנץ טשע- 
כאָסלאָוואקיע, האָט זיך אלץ געענדערט, 


צו דער פארוואלטונג פונעם קאָאָפּעראטיו האָט אָן אופהער געשפּאנט 
אן אוילעם. אין דזשינאָוו האָט מען שוין געווארט אפן גאסט פון סאָוועטנ- 
לאנד, וועלכער האָט געקעמפט אין די דאָזיקע ערטער. אונדזער מאשין 
האָט ניט באוויזן זיך אָפּשטעלן, װי די פלינקע יאטלעך האָבן זי ארומגע- 
רינגלט. עס איז צוגעקומען דער פאָרזיצער פון קאָאָפּעראטייו און זיך 
פאָרגעשטעלט. אינגיכן האָט די פאָטאָגראפיע אָנגעהויבן ארומגיין פון 
האנט-צו-האנט, און אין עטלעכע מינוט ארום איז צו מיר צוגעגאנגען א 
שטאלטנע מיידל מיט שווארצע, װי פּעך, האָר. די היגע טוישווים זײַנען 
באשטאנען, אז דאָס איז זי פאָטאָגראפירט מיט מיר, 

-- דו ביסט דאָך געווען א בלאַנדע, -- האָב איך ניט זיכער געזאָגט, 

-- יאָ, יאָ, מײַן טאָכטער איז קינדװײַז געווען א בלאָנדינקע, -- האָט 
דערקלערט איר פאָטער. דאָס זעלבע האָבן אויך באשטעטיקט די שכיינים, 

פאָרגעזעצט דעם שמועס האָבן מיר שוין באם טיש. מיר האָבן זיך 
דערמאָנט אין די פארגאנגענע יאָרן. מע האָט מיך פארװאָרפן מיט פראגן 
וועגן סאָוועטנפארבאנד, עס האָבן גענומען קלינגען די באָקאלן. דאָס 
מיידל מיט איר כאָסן זײַנען ניט אָפּגעטראָטן פון מיר אף קיין שפּאן. 

פּלוצעם האָט גענומען קלינגען דער טעלעפאָן. צום אפּאראט איז צו- 
געגאנגען דער פּאָלקאָװניק פּעטראס. 

-- נו, און װוּ איז דער גאסט פון סאָוועטנפארבאנד? מיר ווארטן -- 
האָט מען געפרעגט פון... דזשינאָוו, 

אלע זײַנען שטיל געבליבן. מיר האָבן פארכידעשטע געקוקט אף פּע- 
טראסן. 

און ער, א רױטגעװאָרענער, האָט געקראצט זיך אין פּאָטיליצע, 

-- אָט האָסטו דיר, כ'האָב גאָר פארגעסן, אז מיר האָבן צוויי דערפער 
דזשינאָוו, -- האָט ער געמורמלט. ער האָט זיך אָבער באלד געכאפּט, א 
מאך געטאָן מיט דער האנט און ארײַנגעשריגן אין טרײַבל, --גוט, גוט! 
אָט באלד פאָרן מיר ארויס, 

די באלעבאטים האָבן אָנגעהױבן פּראָטעסטירן. דאָס מיידל האָט מיך 
אָנגעכאפּט פאר א האנט: 

-- פאָרט ניט אוועק... 

-- מירן ניט לאָזן! ס'איז אונדזער גאסט. דאָס באשטעטיקט א פאָטאָ-דאָ- 
קומענט, -- האָט געשריגן מיט זײַן באסאָװע שטים דער פאָרזיצער פון 
קאָאָפּעראטיו, 

-- פּרײַנט מײַנע, -- האָט אף א דיפּלאָמאטישן אויפן געטײַנעט פּע- 
טראס, -- פארשטייט זיך, אז דאָס איז אײַער גאסט, נאָר מע טאָר דאָך 
ניט באליידיקן קיין שכיינים, 

אָן כיישעק האָבן אונדז אָפּנעלאָזט די גאסטפרײַנטלעכע באלעבאטים, 
געװונטשן אונדז א גליקלעכן וועג און געבעטן װוידער קומען, 

ס'איז ניט דורך קיין שאָ, און אפן בארג האָט זיך באוויזן א גרויס 
דאָרף. דאָס הארץ האָט גענומען קלאפּן שטארקער. ניין, ניט אלץ האָט גע- 
ענדערט די צײַט, דער זיקאָרן האָט אונטערגעזאָגט: אָט איזן עס, יענץ 
דאָרף... 

די מאשין האָט זיך אָפּגעשטעלט אף א פּלאץ, װאָס איז ארום-און-ארום 
באזעצט געווען מיט הויכע ביימער. צװישן די ביימער האָט געפלאטערט 
א װײַסער לײַװונט מיט אן אופשריפט ,א הארציקן גרוס אונדזער גאסט!?, 
אן אוילעם יאָמטעװדיק-אױיסגעפּוצטע מענטשן, און בא אלעמען אין די 
הענט בוקעטן רויזן --װײַסע, רויטע, געלע, -- פּונקט װוי מיט צוואנציק 
יאָר צוריק. 

אליין פון זיך האָט זיך אָנגעהױבן א מיטינג. דער פּאָלקאָװניק פּע- 
טראס האָט מיך פאָרגעשטעלט פאר די דזשינאָװצעס. עס האָבן גערעדט 
דער סעקרעטאר פון דער אָרטיקער פּארטיי-אָרגאניזאציע, דער פאָרזיצער 
פון קאָאָפּעראטיוו. דערנאָך האָב איך באדאנקט אלעמען פאר דער הארצי- 
קער באגעגעניש, איבערגעגעבן א גרוס פון די סאָוועטישע מענטשן. דער- 
ציילט האָב איך אויך וועגן דער טשיקאווער געשיכטע, װאָס איז מיט מיר 
ערשט פאָרגעקומען אינעם אנדערן דזשינאָוו. 

און פּלוצעם... ניין, איך גלייב ניט אין קיין װוּנדער, אָבער דאָס, װאָס 
ס'איז פאָרגעקומען, האָט מיך מאמעש איבעראשט. בא מיר אף די הענט 
איז געזעסן א בלאָנד צװיײיאָריק מיידעלע מיט א בוקעט פון רויטע רויזן 
אין די הענט, דאָס זעלבע קינד, װאָס האָט מיך ארומגענומען אינעם טאָג, 
ווען מיר האָבן באפרײַט דאָס דאָרף דזשינאָוו. דער זעלבער שמייכל, די 
זעלבע לויכטנדיקע צוגעזשמורעטע אױיגן. איך האָב ארויסבאקומען די 
פאָטאָגראפיע, יאָ. זי, דאָס זעלבע מײידעלע! 

אלע האבן געשוויגן, כיטרע אונטערגעשמייכלט, און איך האָב ניט 
געװוּסט, װאָס צו זאָגן. א דיקלעכע פרוי פון א יאָר פופציק האָט מיר 
דערלאנגט א פאָטאָנראפיע -- דאָס איז געווען א קאָפּיע פון מײַן פאָטאָגרא- 
פיע. 

-- מיט אײַך איז פאָטאָגראפירט מײַן טאָכטער סלאווקא,---האָט גע- 
זאָגט די פרוי, -- און בא אײַך אף די הענט איז מײַן אייניקל אליאָנקא, 

מיר האָבן זיך צעקושט, װי אייגענע. א פריידיקער גערויש האָט זיך 
דורכגעטראָגן איבערן פּלאץ, ווען צו מיר איז צוגעגאנגען א שיינע בלאָנד- 

האָריקע פרוי און האָט מיך ארומגענומען. נאטירלעך, אז ס'איז שוער 
געווען צו דערקענען אין דער יונגער מוטער--סלאווקא קאָזובאָווסקא 
דאָס קינד, װאָס האָט בא מיר שטענדיק זיך אסאָצייַרט מיטן געשטאלט פון 
פרײַהײַט. נאָר אליאָנקא האָט מיך איצט ארומגענומען פּונקט אזוי שטארק, 
וי איר מוטער מיט צוואנציק יאָר צוריק... 

אינגיכן זײַנען מיר אין דער ארומרינגלונג פון פיל מענטשן אוועק צו 
סלאווקען אין שטוב. דאָרט האָט סלאווקא ארויסגענומען פון א טיש- 
שופלאָד א קליין סאמעטן קעסטעלע, אין אזעלכע האלט מען געויינלעך 
צירונג, און פון דאָרט ארויסבאקומען א פינפשפּיצעכיק סאַלדאטיש 
שטערנדל, : 

-- דאָס איז פון אײַער היטל. אין דאָרף ווייסן וועגן דעם קימאט אלע. 

מ'האָט אונדז אײַנגעלאדן אין פאָלקס-הויז. דאָרטן האָבן מיר געשמועסט 
וועגן די פארגאנגענע שלאכטן, וועגן איצטיקן לעבן. איך בין געזעסן בא- 
נאנד מיט סלאווקען, מיט איר מאן און איר מוטער. אליאָנקא איז די גאנ- 
צע צײַט ניט אראָפּגעקראַכן פון מײַנע קני. פּלוצעם האָט סלאווקא זיך 
אויסגעקערעוועט צו פּעטראסן, אָנגערירט מיט די פינגער זײַן לענין-אָר- 
דען און א פרעג געטאָן: 

-- דאָס איז פאר װאָס? 

-- פאר באפרליען קיַעוו. 

דערנאָך האָט סלאווקא זיך געווענדט צו מיר; 

-- און איר האָט טשעכאָסלאָוואקישע אָרדענס? 

-- פאראן, פאר באפרײַען פּראָג. 

איך האָב געהאט דאָס געפיל, אז אלץ, װאָס קומט פאָר מיט מיר, איז 
ניט מער װי א זעונג, א דערמאָנונג וועגן דער װײַטער פארגאנגענהײט, 
אויך דעמלט זײַנען געווען גרויסע בוקעטן פון װײַסע, געלע, רויטע רויזן. 
אויך דעמלט איז געווען א קליין מיידעלע -- סלאווקא.., 

באגלייט האָט אונדז דאָס גאנצע דאָרף. די מאשין איז געגאנגען ער- 
געץ פון הינטן, און מיר האָבן זיך אָנגענומען פאר די הענט, געשפּאנט 
איבערן שליאך און געזונגען לידער. 

אין דזשינאָוו, װי עס האָט זיך ארויסגעוויזן, האָט מען נאָך גוט גע- 
דענקט די פראָנט-לידער, װאָס מיר האָבן געבראכט מיט זיך מיט צוואנ- 
ציק יאָר צוריק. 

װײַט הינטערן דאָרף האָבן מיר זיך געזעגנט מיט די באגלייטער, זיך 
אופגעזעצט אין אונדזער ,טאטרא" און מיטן אספאלטירטן וועג זיך געלאָזט 
קיין פּראָג. באנאנד מיט מיר איז געזעסן פּעטראס. עפּעס האָט זיך מיר אָנ- 
געהויבן דאכטן, אז דעם דאָזיקן מענטשן קען איך שוין זײַער לאנג, 

-- פּעטראס, -- האָב איך אים א פרעג געטאָן, --דעם לענין-אָרדען 
האָט איר באקומען פאר פאָרסירן דעם דניעפּער? 

-- פאר קיעוו, פארן דניעפּער, 

דאָס הארץ האָט גענומען קלאפּן האסטיקער, 

-- איר זײַנט געווען אינעם דאָרף נאָװאָרפּעטראָװצי אפן קאָמאנדע- 
פּונקט פונעם גענעראל וואטוטין? 

-- געווען. דעם 20 אָקטיאבער 1942 האָב איך באגלייט אהין דעם גע- 
נעראל סװאָבאָדא. 

ס'האָט מיך מאמעש אונטערגעהויבן פונעם אָרט: אָט איז זי, די אומגע- 
ריכטע צופעליקע באגעגעניש. 

-- און דעם ברונעם אינמיטן דאָרף געדענקט איר? 

-- כ'האָב ניט איין מאָל געטרונקען פון אים... 

איך האָב שטארק ארומגענומען פּעטראסן. דאָס האָב איך אים און זײַן 
כאווער באגעגנט דעמלט באם ברונעם. דאָס האָט ער מיר געזאָגט, אז דער 
וועג אף פּראָג גייט דורך קיעוו... 


עס גײַען ד; ויכעה 


אָף מײַ 1945. מײַן בריגאדע געפינט זיך צײַטװײַליק 
צאָפּנדיקער פון פּראָג. אין וואלד אין אויסגעוואקסן א 
סאָלדאטישער לאגער. אין די אפדערנאכטן קומען צו 
אונדזערע סאָלדאטן באָכערים און מיידלעך פון די ארו- 
מיקע דערפער -- מע זינגט און מע טאנצט איניינעם, 

אין איינעם א שאבעסדיקן טאָג, ווען כ'האָב זיך גע- 
קליבן גיין אינעם פּראָגער טעאטער הערן ,די פארקויפטע קאלע", האָט 
זיך צעקלונגען דער טעלעפאָן. אין טרײַבל האָב איך דערהערט די שטים 
פונעם קאָמקאָר; 

-- מע רופט דיך ארויס צו ריבאלקאָן. 

איך בין אומרויק געװאָרן. 

-- צוליב װאָס? 

וואסילי וואסיליעוויטש האָט זיך געקנייטשט, עפּעס ניט דערזאָגט. 

-- קיין אײינצלהײַטן זײַנען מיר ניט באװוּסט, איך ווייס נאָר, אז דו 
וועסט דארפן איבערגעבן די בריגאדע און ארױיספאָרן קיין מאָסקװע. 

די דאָזיקע יעדיַע האָט מיך איבעראשט: 

-- ויַאזוי זשע װעל איך איבערלאָזן די בריגאדע? כ'בעט אײַך, מע 
דארף עס ניט טאָן. 

נאָװיקאָוו האָט געזאָגט שוין ווייכער: 

-- ניט אף לאנג. אין אזא קאָמאנדירונג װאָלט איך געגאנגען צופוס. 
פארגעס זשע ניט, 10 אזייגער אינדערפרי דארפסטו זײַן באם קאָ- 
מאנדארם, 

אין א בלישטשענדיקן ספּאָרטיוון ,מערסעדעס", װאָס איז אויסגעפארבט 
געווען אין קאָליר פון העלפאנד-ביין, האָב איך געײַלט צום שטאב פון 
דער ארמיי. דער אינדערפרי איז געווען א װוּנדערלעכער. דורך די קרוי- 
נען פון די ביימער האָט זיך געזען א שמאָלער פּאס בלויער הימל. ווען 
דער וואלד האָט זיך געענדיקט, זײַנען מיר ארײַנגעפאָרן אין אן אליי פון 
פרוכטביימער. די שטראלן האָבן געגלעט דאָס פּאָנעם, ארום-און-ארום 

איז געשטאנען א קישעפדיקע שטילקײַט. די מאשין האָט מאמעש גע- 
שוועבט איבערן בלישטשענדיקן אספאלט, 

ניט װײַט פון מעלניק -- דאָרט איז געווען די רעזידענץ פונעם ארמלי- 
שטאב -- האָב איך איבערגעגעבן דעם רודער דעם שאָפער, מיר איז בא- 
װוּסט געווען, אז ריבאלקאָ האָט פײַנט ריזיקאנטן. און אָט אין דאָס הויז, 
װוּ עס געפינט זיך דער שטאב. ריבאלקאָ האָט מיך באגעגנט פּרײַנטלעך, 
אין דעם גאסט-זאל געפינט זיך דער גאנצער באשטאנד פונעם מיליטער- 
ראט פון דער ארמיי: מעלניקאָוו, באכמעטיעוו, קאפּניק, ניקאָלסקי און פיל 
אנדערע. 

די צערעמאָניע פון באלוינען מיך מיט א סוּװאָראָװיאָרדען האָט גע- 
דויערט ניט לאנג. איך האָב זיך עטװאָס פארלוירן, עפּעס געשטאמלט און 
אָנשטאָט צו זאָגן די ווערטער לויטן סטאטוט: , איך דין דעם סאָוועטנפאר- 
באנד" האָב איך גאָר געזאָגט: , דאָס קומענדיקע מאָל װעל איך קעמפן 
בעסער".. 

אין צימער האָט זיך דערהערט דאָס באסאָווע געלעכטער פונעם גענע- 
ראל מעלניקאָװ; 

-- פּאוועל סעמיאָנאָװיטש, דראגונסקין װילט זיך נאָך מילכאָמע האלטן, 
װײַזט אויס, אז ער האָט װײַניק ארײַנגעכאפּט בייס דער מילכאָמע, 

מ'האָט מיך ארומגערינגלט און באגריסט מיט דער באללוינונג. דער 
קאָמאנדארם האָט צוזאמען מיטן אָרדען מיר איבערגעגעבן א בריוו פון 
מיכאיל איוואנאָװויטש קאלינינען -- דעמלט איז געווען אזוי אײַנגעפירט, 

ס'איז אוועק א צײַט, און קיינער האָט ניט דערמאַנט וועגן דער קאָ- 
מאנדירונג, צוליב וועלכער נאָװיקאָוו ,װאָלט געגאנגען צופוס". שוין 
זשע האָט מען מיך גערופן נאָר צוליב איבערגעבן דעם אָרדען! מיטאמאָל 
האָט ריבאלקאָ זיך אויסגעדרייט צו מיר, 

-- דער מיליטעריראט, --- האָט ער געזאָגט, --האָט באשלאָסן אײַך 
שיקן קיין מאָסקװע אפן פּאראד פון זיג. איר װצט שטיין אין דער שפּיץ 
פון די טאנקיסטן פון אונדזער ארמיי, װי קוקט איר אף דעם? 

דאָס, װאָס דעמלט איז פאָרגעקומען, רופט בא מיר ביז איצט ארויס א 
געפיל פון בושע פאר זיך אליין. װײַזט אויס, אז ס'איז טאקע עמעס, אז 
מענטשן ווערן נארישער פון אומגעריכטן גליק. קיינמאָל האָב איך גיט 
געקלערט, אז איך בין א גרויסהאלטער, און דאָ האָב איך פּלוצעם א פּלאפּל 
געטאָן: 

-- כ'האָב מוירע, אז אָן מיר װעט אין דער בריגאדע זיך אָנהײיבן 
אזוינס.., 

ריבאלקאָ האָט מיט פאָרװוּרף א קוק געגעבן אף מיר, 

-- אומזיסט קאָקעטירט איר. איר זאָגט דאָך ניט דאָס, װאָס איר 
טראכט. דמיטרי דמיטרעװיטש, אף יעדן פאל רופט ארויס סליוסארענ- 
קאָן, שאפּאָוואלאָון, ארכיפּאָוון... עפשער װעלן מיר אֹף אן עמעסן ניט 
אָפּלאָזן דראגונסקין, די בריגאדע זאָל זיך ניט צעפאלן... 

אן אויסזען האָב איך דעמלט, געוויס, געהאט זייער א נעבעכדיקן 
כ'האָב ניט געוואגט אופצוהייבן די אויגן. דאָס פּאָנעם און די איערן 
האָבן בא מיר געפלאמט, װי בא א פארזינדיקט לערניינגל. כ'האָב נער- 

וועז געדרייט אין די הענט דאָס פּושקעלע פונעם אָרדען און גאָרנישט ניט 
געזען פאר זיך. 

ארויסגעהאָלפן האָט מיר מעלניקאָוו, וועלכער האָט פארשטאנען, אין 
װאָס פאר א צושטאנד איך געפין זיך און אז איך האָב געפּלאפּלט ניט 
באטראכטערהייט, 

-- פּאוועל סעמיאָנאָװיטש, --האָט ער געזאָגט צו ריבאלקאָן, -- װאָס 
זשע איז דאָ שלעכט, אויב דער קאָמאנדיר זאָרגט וועגן זײַנע מענטשן? 
ארבעט האָבן זי איצט א סאך. נאָך דער מילכאָמע איז די סאָלדאטן שווער 
איבערגיין צו די נײַע באדינגונגען... מיר דוכט, אז ס'איז ניט קעדײַ צו 
בײַטן די קאנדידאטור... 

באכמעטיעוו האָט אויך אונטערגעהאלטן מעלניקאָוון: 

-- דערלויבט, פּאוועל סעמיאָנאָװיטש, איך װעל גיין מיט דראגונסקין 
אין שטאב, און דאָרט װעלן מיר לייזן אלע פראגן. 

ריבאלקאָ איז צוגעגאנגען צו מיר און ארופגעלייגט די האנט אפן 
אקסל, 

-- נו, איז װאָס? 

-- איך בעט אנטשולדיקן, כ'ווייס אליין ניט, ויאזוי ס'האָט זיך בא 
מיר ארויסגעכאפּט. 

-- אָט דאָס זײַנען עמעסע ווערטער. גייט מיט דמיטרי דמיטריעוויטשן, 
גרייט זיך, מאָרגן אפדערנאכט דארפט איר מיט הונדערט כעװרעלײַט 
זײַן אין דרעזדען. נאָר זעט, איר זאָלט פאר קאָניעװן אונדז ניט פארשע- 
מען, 


אינעם מיליטער-ישטעטל הינטער דרעזדען, אפן ראכוועסדיקן פּלאץ פון 
דער געוועזענער יונקער-שול, זײַנען װי פארגליווערט געשטאנען די בא- 
טאליאָנען פונעם געזאמלטן פֹּאָלֶק פון דעם 1-טן אוקראיַנישן פראָנט. מע 
האָט געווארט אפן קאָמאנדיר פון פראָנט. אלע האָבן נערווירט, און מער 
פון אלעמען -- איך און נאָך צוויי פּאַלקאָװניקעס. די שטימונג האָט אונדז 
געפּאטערט דער שעף פונעם פראָנטישטאב דער גענעראל איוואן יעפימאָ- 
וויטש פּעטראָוו, 

נעכטן, ווען מע האָט אונדז פאנאנדערגעטיילט אף באטאליאַנען און 
ראָטעס, באשטימט פאר יעדערן אן אָרט אין דער קאָלאַנע, האָט פּעטראָװו 
געזאָגט מיר און אויך די פּאָלקאָװניקעס זײַצעװן און דעמידאָװן: 

-- אײַך דרײַען װעט אויסקומען אװעקפאָרן. איר גייט ניט אונטער 
לויטן װוּקס. ס'איז באפוילן אָפּקלײַבן גווארדייצעס, ניט נידעריקער פון 
2 סאנטימעטער, 

דערװײַל האָט ער אונדז ניט אָפּגעשיקט, װײַזט אויס, אן ער האָט 
זיך ניט אײַנגעשטעלט לייזן די דאָזיקע פראגע אָן דעם מארשאל קאָניעוו. 
אָבער די שטימונג האָט ער אונדז געפּאטערט. 

װאָס עמעס, איז עמעס --אין פארגלײַך מיט די אנדערע קאנדידאטן 
אפן פּאראד זײַנען מיר געווען הינטערשטעליק. מיטן געזאמלטן פּאָלק האַט 
קאָמאנדעװעט דער הויכער, שלאנקער און עלעגאנטער גענעראל גלעב 

וולאדימיראָװויטש באקלאנאָוו. אין דער שפּיץ פונעם באטאליאָן אינפאג- 
טעריע איז געשטאנען דער װוּקסיקער, שיינער גענעראל איװואנאָו. אין 
דער שפּיץ פון די ארטילעריסטן --דער גענעראל סערגיי סערגייעוויטש 
װאָלקענשטײן, ער איז געווען אי װוּקסיק, אי שלאנק. אלעקסאנדער איווא- 
נאָוויטש פּאָקרישקין, וועלכער איז געשטאנען אפן רעכטן פלאנג פונעם 
פארייניקטן פּליעריבאטאליאָן, האָט אויך אנטשפּרעכט אלע פאָדערונגען 
פון דער אינסטרוקציע. נאָר מיר דרײַען זײַנען ניט אונטערגעגאנגען. 

דעם גענעראל פּעטראָווס באמערקונג האָט געגעבן שטאָף פאר ויצן, 
װאָלקענשטײן האָט מיר פאָרגעלייגט זײַנע איבעריקע סאנטימעטרען. פּאַ- 
קרישקין האָט געייצעט װאָס גיכער אופנייען שטיוול אף הויכע קנאפל, 
עמעצער האָט אפילע פאָרגעלייגט א רעצעפּט, װאָס װעט אונדז העלפן 
אויסוואקסן פאר איין נאכט, 

...א הילכיקע קאָמאנדע , סמירנאָ!" האָט מיך אומגעקערט צו דער 
װירקלעכקײַט. דער קאָמאנדיר פון פראָנט איז אין דער באגלייטונג פונעם 
שעף פון שטאב און דעם קאָמאנדיר פונעם געזאמלטן פּאָלק פּאמעלעכן 
געגאנגען לענגויס דער קאָלאָנע, 

ער האָט זיך אָפּגעשטעלט לעבן יעדער באטאליאָן, זיך געגריסט און 
אופמערקזאם זיך אײַנגעקוקט אין די פּענעמער פון די אָפיצערן און סאָל- 
דאטן. פיל פון זיי האָט ער געקענט. 

די ריי איז געקומען צו אונדז. דאָס הארץ האָט שטארק געקלאפּט. דער 
מארשאל קאָניעוו איז געווען אין א גוטער שטימונג, ער האָט געשמייכלט, 
געשפּאסט. מיטן אויסערלעכן אויסזען פון די טאנקיסטן איז ער געבליבן 
צופרידן. און דאָ האָב איך דערהערט, וי פּעטראָוו זאָגט: 

-- כאווער מארשאל, װאָס פאר א באשלוס האָט איר אָנגענומען? 

איך האָב פארשטאנען, אז קאָניעוו האָט שוין באקומען אן אינפאָרמא- 
ציע וועגן אונדז. איך האָב בוכשטעבלעך זיך אײַנגעזױגן מיטן בליק אינעם 
קאָמאנדיר, געבעטן זיך בא אים מיט די אויגן לאָזן אונדז, די ,ניט-דער- 
וואקסענע?, אין דער ריי, 

דער מארשאל האָט א שארפן קוק געטאָן אף מיר, דערנאָך אף מײַן 
שאָכן זײַצעװן און מיטאמאָל זיך צעשמייכלט: 

-- איוואן יעפימאָוויטש, לאָמיר זיי לאָזן, כעוורע זײַנען זי שטאלט- 
נע, און דאָס, װאָס זיי זײַנען מיטן װוּקס ניט געראָטן, זײַנען זײי דאָך 
ניט שולדיק. ריבאלקאָ איז אויך אזא, און נאָװיקאָו ניקאָלײַ אלעקסאנ- 
דראָװיטש איז אויך ניט אף קיין סאך זיי איבערגעוואקסן. ווען די דאָזיקע 
בריגאדע-קאַמאנדירן זײַנען די ערשטע ארײַן קיין בערלין, קיין פּראָג, 
האָבן מיר דאָך ניט געמאָסטן זייער װוּקס, ס'מאכט ניט אויס. טוט נאָר א 
גוטן קוק אף זי -- ניט קיין מונדירן, נאָר איקאָנאָסטאסן. 

איך האָב ניט געקאָנט באהאלטן דעם פריידיקן שמייכל. וי נאָר ס'איז 
פון אונדז אוועק די הויכע קאָמאנדשאפט, האָט פון רעכטס זיך דערהערט 
פּאָקרישקינס קאָל: 

-- נו, װאָס הערט זיך? 

-- אין אָרדענונג, -- האָב איך געענטפערט, -- דאָס מאָל װעלן מיר זיך 
באגיין אָן הויכע קנאפל, 

און באנאכט האָט מיך ארויסגערופן דער שעף פונעם פראָנטישטאב: 

-- דער מארשאל האָט אײַך באשטימט אלס שעף פונעם עשעלאָן. אֹף 
אײַך ווערט ארופגעלייגט די אופגאבע ברענגען דעם געזאמלטן פּאָלק קיין 
מאָסקווע. 

איוואן יעפימאַװויטש איז נאָך לאנג געזעסן מיט מיר באם טיש און מיר 
געגעבן אָנװײַזונגען, װיַאזוי צוֹ אָרגאניזירן די דערנערונג אין ועג, 
וויאזוי צו באזאָרגן יעדער קלײניקײַט., 

-- די הויפּט-זאך, אז אינעם עשעלאָן זאָל זײַן א מוסטערהאפטע אָרדע- 
נונג. אייניקע האָבן נאָך די שלאכטן זיך צעלאָזט--- מע איז אויװוער אף 
דער דיסציפּלין, מע מיינט, אז זיי, די זיגער, איז אלץ דערלויבט, 

-- כ'וועל זיך סטארען, כאווער גענעראל, אז עס זאָל זײַן די געהע- 
ריקע אָרדענונג, 

-- װאָס הייסט בא אלַיך , געהעריקע אָרדענונג"? 

-- אן אָרדענונג, װי בא טאנקיסטן, -- האָב איך אויסגעשאָסן. 

אפן מידן און שטרענגן פּאַנעם פונעם שטאב-שעף האָט דורכגעשוועבט 
א שמייכל. ער האָט מיר א דריק געטאָן די האנט און זיך געזעגנט מיט 
מיר, 

...מיר זײַנען געפאָרן אפן פּאראד קיין מאָסקװע. שאָענװײַז זײַנען 
מיר געשטאנען בא די פענצטער פון וואגאָן און געקוקט, װי עס לויפן אף 
צוריק די ערטער, דורך וועלכע מיר זײַנען אָט ערשט ניט לאנג דורכגע- 
גאנגען מיט שווערע שלאכטן. 

ס'איז געווען סאָף מײַ. די נאטור האָט אופגעוואכט. דאָס לאנד האָט 
זיך אופגעהויבן פון רויַנען. 

קיין לװאָוו איז דער צוג אָנגעקומען איינס אזייגער באנאכט. ניט גע- 
קוקט אף דער שפּעטער צײַט, זײַנען פון די װאגאָנען ארוױיסגעשפּרונגען 
פיל מענטשן. די, וועלכע האָבן פאראיאָרן באפרײַט די דאָזיקע שטאָט, 
האָבן זיך געלאָזט א קוק טאָן אפן װאָקזאל-פּלאץ. אויך איך האָב מיט צען 
כאדאָשים צוריק אָנטײילגענומען אין די שלאכטן פאר לװאָוושטשינע. דער 
װאָקזאל-פּלאץ און די בײַליגנדיקע גאסן זײַנען פארפלייצט געװוען מיט 
שײַן -- די שטאָט האָט אופגעלעבט. 

ביז צום אָפּגײן פונעם צוג איז נאָך געבליבן צײַט. פאר די אױגן 
האָט א שווינדל געטאָן א שילדל מיט אן אופשריפט ,טעלעגראף". ס'האָט 
זיך געװאָלט, װי פאר דער מילכאָמע, געבן א טראדיציאָנעלע טעלעגראם: 
,באגעגנט, צוג נומ... וואגאָן נומ...?. נאָר וועמען? פאר טאטע-מאמע װאָלט 
אזא טעלעגראם געוװען דאָס גרעסטע גליק, נאָר ס'איז ניטאָ ניט קיין 
מאמע, ניט קיין טאטע. ניטאָ קיין שוועסטער, קיין ברודער.:. 

ס'האָט זיך מיר דערמאַנט, ויאזוי איך האָב אין 1928 יאָר זיך אומגע- 
קערט אהיים נאָך די שלאכטן אף כאסאן. איך בין דעמלט באלוינט געװאָרן 
מיט אן אָרדען פון דער רויטער פאָן. אָט פּונקט װוי איצטער, בין איך גע- 
שטאנען באם פענצטערל פון טעלעגראף און געשריבן: ,איך פאָר אהיים, א 
לעבעדיקער, א געזונטער". אף דער סטאנציע נאָװאָזיבקאָוו האָבן מײַנע 

לאנדסלליט אָרגאניזירט א ווארעמע באגעגעניש. עס זײַנען געווען א סאך 
מענטשן. נאָך פון די וואגאָןרטרעפּלעך האָב איך דערזען די מאמע, װאָס 
האָט מיטן טיכל אויסגעווישט א טרער פון פרייד.., 

פון דעמלט זײַנען אוועק אינגאנצן זיבן יאָר, נאָר װעלכע! 

ס'איז דערגאן מײַן ריי. דאָס מיידל (האָט דורכן פענצטערל מיר דער- 
לאנגט א טעלעגראף-בלאנק און מיט א פאָרװוּרף, אָבער איינצליטיק קאָ- 
קעטיש געזאָגט: 

-- כאווער פּאָלקאָװניק, איר שטייט צופיל באם פענצטער, איבער אײַך 
וואקסט די ריי, 

כ'האָב זיך ארומגעקוקט---יאָ, הינטער מיר זײַנען שוין געשטאנען א 
סאך מענטשן. כ'בין אָפּגעגאנגען אין א זײַט, זיך דורכגעשטופּט צו א 
טישעלע און אָנגעשריבן: ,זשעלעזנאָװאָדסק. אינוואלידן-הויז. מײַנע דאָק- 
טוירים. הורא! אײַער באפעל איז אויסגעפילט --- געווען אין בערלין, איך 
פאָר אפן פּאראד פון זיג. א דאנק פאר אומקערן צום לעבן. כ'באגריס אײַך 
מיטן זיג, טײַערע פרײַנט...". די ערשטע טעלעגראם האָט זיך געװאָלט 
שיקן די דאָזיקע מענטשן. צוריק מיט אָנדערהאלבן כאדאַָשים האָבן זיי 
מיך באגלייט אפן פראָנט, מיך אומגעקערט אין מײַן בריגאדע, 

דאָס מיידל האָט איבערגעלייענט די טעלעגראם און א שאָקל געטאָן 
מיטן קאָפּ; 

-- זי װועט ניט אָנקומען -- ס'איז ניט אָנגעװיזן, וועמען זי איז אדרע- 
סירט. 

-- גוטע מענטשן אין זי אדרעסירט. באומרויקט זיך ניט, טײַערע, זי 
וועט אָנקומען. 

דאָס מיידל האָט א שמייכל געטאָן און צוטרוילעך געזאָגט: 

-- איר פארשטייט, די לעצטע טעג טרעפן זיך זייער אָפּט ענלעכע 
טעלעגראמעס -- אָן אדרעסן, אָן פאמיליעס. 

דערלאנגענדיק מיר די קוויטאנציע, האָט זי /געבעטן, איך זאָל דײַט- 
לעך אָנשרײַבן מײַן פאמיליע אונטערן טעקסט פון דער טעלעגראם, 

-- אזוי גאָר? און הײַנט איז אין דער צײַטונג אָפּנעדרוקט אן אוקאז 
וועגן באלוינען עפּעס א דראגונסקי מיט א צווייטן גאָלדענעם שטערן פון 
א העלד פון סאָוועטנפארבאנד. איז דאָס ניט אײַך? 

-- און די צײַטונג האָט איר? 

-- כ'האָב, 

-- אויב אזוי, בעט איך אײַך, איר זאָלט זי מיר שענקען, 

-- פארװאָס? -- האָט זי געשמייכלט, 

-- װײַל מײַן פאמיליע איז אויך דראגונסקי, 

די מענטשן, וועלכע זײַנען געשטאנען אין דער ריי, האָבן זיך גענומען 
צוהערן צו אונדזער געשפּרעך. איך האָב אין פארלעגנהײַט א כאפּ געטאָן 
די צײַטונג, באדאנקט דאָס מיידל און זיך געלאָזט צו מײַן וואגאָן, קעדיי 
איבערלייענען דעם אוקאז מיט די אייגענע אויגן, 

די צײַטונג איז געשפּרונגען אין מײַנע הענט. די טונקעלע שײַן פונעם 
וואגאָןדלעמפּל האָט קוים באלויכטן די װערטער פונעם אוקאז. באנאנד 
מיט מײַן פאמיליע איז אויך געשטאנען די פאמיליע פון סליוסארענקאָן. 

מיר איז געװאָרן ווארעם אפן הארצן. כ'האָב זיך דערמאָנט אין די פריי- 
דיקע טעג פון סענטיאבער 1944, ווען מ'האָט מיר מיט זאכאר סליוסארענ- 
קאָן אויך לויט איין אוקאז צוגעייגנט דאָס ערשטע מאָל דעם טיטל פון א 
העלד פון סאָוועטנפארבאנד. טרעפט דאָך אזוי אין לעבן! דער גוירל האָט 
אונדז ווידער צונויפגעפירט, 

פארלויפנדיק פאָרויס, וויל איך זאָגן, אז אויך אין די נאָכמילכאָמע- 
יאָרן האָבן מיר זיך ניט צעשיידט מיט זאכארן -- מיר האָבן צוזאמען זיך 
געלערנט אין מאַסקװע, דערנאָך האָט מען אונדז געשיקט אפן װײַטן מיז- 
רעך. סײַ איך, סײַ ער האָבן קאָמאנדעװעט מיט טאנקען-דיוויזיעס. דעם 
טיטל גענעראל האָבן מיר אויך ביידע באקומען לויט איין באשלוס פון 
דער רעגירונג, 

דער צוג איז קיין קיַעוו אָנגעקומען אינדערפרי. אין וואגאָן איז געווען 
א גערודער. אלע האָבן זיך געגאָלט, גערייניקט די קליידער, פּונקט וי 
מע װאָלט זיך געגרייט באגעגענען מיט א געליכטער. די אופגערודערט- 
קײַט פון די קיַעװוער, וועלכע זײַנען געפאָרן מיט אונדז, האָט אָנגעשטעקט 
אלעמען. אָט האָט זיך באוויזן דער קיַעװוער װאָקזאל. ניט דערווארטנדיק 
זיך, אז דער צוג זאָל זיך אָפּשטעלן, זײַנען די אָפיצערן און סאָלדאטן, 
,בײַקומענדיק דעם ווידערשטאנד פון די קאַנדוקטאָרן", אראָפּגעשפּרונגען 
אפן פּעראָן און גלײַך ארײַנגעפאלן אין די אָרעמס פון די אייגענע און 
נאָענטע אָדער פּאָשעט פון אומבאקאנטע מענטשן. קיעוו האָט אונדז בא- 
געגנט מיט פריידיקע באגריסונגען, מיט א יאם פון בלומען און זון, 

דער אוקאז וועגן צוייגענען מיר דאָס צווייטע מאָל דעם טיטל העלד 
פון סאָוועטנפארבאנד איז גיך באװוּסט געװאָרן דעם גאנצן עשעלאָן 

עס זײַנען געקומען װאָלקענשטײן, פּאָקרישקין, מאמסוראָװו און פיל 
אנדערע, מיט וועלכע מיר האָבן צוזאמען געקעמפט, און אָנגעהויבן געבן 
אָנצוהערענישן, אז מע דארף אָפּמערקן די באלוינונג, 

מײַן אדיוטאנט פּיאָטער קאָזשעמיאקאָװו האָט װי פאָרויסגעזען, אן 
אזעלכס קאָן געשען, און בא אים האָט זיך אָפּגעזוכט אלץ, װאָס איז נייטיק 
געווען אף אָפּמערקן די פריידיקע געשעעניש. באזונדערס טײַער זײַנען 
געווען פאר מיר די באגריסונגען פון מײַנע סאָלדאטן, אקסל-צויאקסל האָבן 
מיר געקעמפט מיט זי לאנגע יאָרן, איצט זײַנען מיר צוזאמען געפאָרן 
קיין מאָסקװע אפן פּאראד פון זיג, 

כ'בין געזעסן אין דער ארומרינגלונג פון די שלאכטלײַט. זי האָבן 
ניט געהאלטן קיין שיינע טאָסטן. זייערע אויגן האָבן אויסגעדריקט דאָס, 
װאָס בא זײי איז געװען אפן הארצן. מיר האָבן זיך דערמאָנט אין די 
שלאכט-כאוויירים, וועלכע זײַנען אין דער איצטיקער מינוט ניט געוען 
מיט אונדז, אין די, וועלכע האָבן ניט דערלעבט בי צום זיג, נאָר אין 
נאָמען פון וועלכע מיר װעלן דורכמארשירן איבערן רויטן פּלאץ. צוזאמען 
מיט אונדז װעלן זײי, אומשטערבלעכע, באגריסן אונדזער זיג, אונדזער 
היימלאנד, 

אָט אזוי האָט טאקע געזאָגט אין אונדזער ענגן קרײַז דער וװזװאָד- 
קאָמאנדיר וואסילי אוסקאָװו. איך בין געווען פארװוּנדערט, װאָס וואסילי 
האָט זיך צערעדט. געוויינלעך איז ער געווען א שװײַגער, און דאָס פלעגט 

אין א געוויסער מאָס אים שאטן. עס האָט געפעלט א האָר, ער זאָל ניט 
פאָרן אפן פּאראד קיין מאָסקװע. 

פאר דעם, װי מיר זײַנען ארױיסגעפאָרן קיין מאָסקװע, האָט דער שעף 
פונעם פּאָליט-אָפּטײל מיך ניט געלאָזט צורן: 

-- פארגעסט ניט נעמען מיט זיך אפן פּאראד אוסקאָוון. 

איך בין זיך מוידע, אז מיר האָט זיך ניט זייער געװאָלט מיטנעמען 
קיין מאָסקװע אָט דעם שװײַגנדיקן עלטערן לייטענאנט, װאָס האָט אויסער- 
לעך אויך ניט געשײַנט, 

-- אלעקסאנדער פּאװלאָװיטש, -- האָב איך געזאָגט דמיטרלעוון, -- מיר 
פאָרן דאָך אף א פּאראד, פארשטייסט! מע דארף זיך שיין באװוײַזן, און 
אוסקאָוו, זעסטו דאָך אליין... אלציינס װועט מען אים בייסן פּראָנט-דורכקוק 
פארבראקירן. 

-- און אכט שלאכט-אָרדענס? דאָס איז דען ניט קיין שײנקײַט פון א 
מענטשן? 

אין דרעזדען איז אוסקאָוו ניט פארבראקירט געװאָרן. איך האָב אים 
דאָ ניט דערקענט, גלײַך װי ס'װואָלט פאר מיר געשטאנען גאָר אן אנדער 
מענטש, װוּ איז אהינגעקומען די אײַנגעהױקערטקײַט זײַנע? א פארצוי- 
גענער אינעם טאנקיסטישן בלאָוון קאָמבינעזאָן, מיט אלע אָרדענס אף 
דער ברוסט, האָט ער זיך אפילע אויסגעטײלט פון דער גאנצער מאסע 
אָנטײלנעמער פונעם פּאראד, 

עס זײַנען פאראן מענטשן, בא וועלכע ס'איז ניט אזוי גרינג צו דער- 
קענען זייער עמעסן כאראקטער. צו דעם דאָזיקן מין האָט געהערט דער 
קאָמאנדיר פון טאנק וואסילי אוסקאָו. געווען איז ער א מענטש, װאָס 
ווארפט זיך ניט אין די אויגן, פאָדערט פאר זיך קיין זאך ניט, ציט ניט 
צו זיך די אופמערקזאמקײַט. 

כ'געדענק, אז אין בריגאדע האָט ער באקומען אן אלטן טאנק, נומער 
2, װאָס האָט דורכגעמאכט א היפּשן וועג. שוין לאנג האָט דער מאָטאָר 
אָפּגעארבעט די נאָרמע , מאָטאָ-שאָען", די טראקן זײַנען שוין פון לאנג 
אָפּגעטראָגן געװאָרן און האָבן דערמאָנט אין צערעפּעטע שיך. ס'איז אָפּגע- 
קראָכן די פארב פון אים, און געטשאדעט האָט די דאָזיקע מאשין אזוי. 
אז פונװײַטנס האָט זיך געדאכט, אז זי ברענט. די כאוויירים האָבן גע- 
לאכט פון אוסקאָװון: ,א קאָמאנדיר פון א טײַװול-מאשין". ס'האָט איר אָבער 
געגליקט, אָט דער , טײַװול-מאשין". דרײַ מאָל האָבן די דײַטשן אונטערגע- 
קלאפּט דעם טאנק נומ. 222 און דאָך ניט צעקלאפּט. צוויי מאָל האָט ער 
געברענט, נאָר ניט פארברענט געװאָרן. דער שרעקלאָזער אוסקאָוו האָט 
ניט נאָר קלוג און געוואגט געקעמפט, ער האָט ליב געהאט אָט דעם 
פארקישעפטן" טאנק. אײינמאָל האָב איך, אָניאָגנדיק אונדזער טאנקען- 
קאָלאָנע, נאָך פונװײַטנס דערזען דעם רויך-פאָרהאנג, וועלכן אוסקאָװס 
טאנק האָט צעהאנגען. 

-- אָט װאָס, אוסקאָוו, -- האָב איך געזאָגט דעם לייטענאנט, -- דו װועסט 
דערפירן דעם טאנק ביז דער װײַסל און דאָרט ווארף אים ארײַן אין טײַך, 
צו א שרעקלעכן אויסזען האָט ער, 

וואסילי האָט א שמייכל געטאָן: 

-- ביז דער װײַסל װעל איך אים דערפירן, נאָר מיטן ארײַנווארפן 
אין טײַך װעלן מיר צוווארטן, כאווער פּאָלקאָװניק, כ'וועל נאָך אף אים 
קומען צום זיג, און דעמלט װעט מען אים שוין קאָנען אָפּגעבן אין א מו- 
זיי. װי עס זאָל ניט זײַן, איז עס פאָרט א פארדינסטפולע מאשין., 

ביז בערלין איז דער טאנק ניט דערגאנגען, נאָר ביזן סאנדאָמירער 
פּלאצדארם האָט אים אוסקאָוו געבראכט און דאָרט אונטערגעקלאפּט דרי 
פאשיסטישע טאנקען. און נאָך איין פארלאנג פון אוסקאָװון איז מעקוּיעם 
געװאָרן -- זײַן ,טײַוול" האָט אונטערגעקלאפּט א דײַטשישן ,טיגער". דער 
קאָמאנדיר און דער מעכאניקער פונעם טאנק נומ. 223 זײַנען באלוינט גע- 
װאָרן מיט אָרדענס פון דער רויטער פאָן פאר געװאגטקײַט אין שלאכט 
און מיט אָרדענס פון דער פאָטערלענדישער מילכאָמע פאר פארהיטן די 
מאטעריעלע טייל. דער טאנק האָט דורכגעמאכט אין שלאכטן 2800 קילאָ- 
מעטער. : 


ביז א מוזיי האָט אָבער דער טאנק ניט דערלעבט. א דײַטשישע פוגאס- 
קע האָט אים אומגעבראכט. וואסילי האָט זיך איבערגעזעצט אף א נײַער 
,טאגילקע", מיט א פ85-מילימעטערדיקן הארמאט. אָבער דעם זעלבן טאָג 
איז אין איינער פון די אטאקעס דער טאנק פארברענט געװאָרן, און דער 
לייטענאנט אוסקאָוו איז פארווונדעט געװאָרן. 

איצט, אָפּגעזאָגט זײַן װאָרט, איז אוסקאָוו געזעסן אין א ווינקל פון 
וואגאָן-קופּע און ווידער שװײַגנדיק זיך צוגעהערט צו די געשפּרעכן פון 
די כאוויירים. באנאנד מיט אים זײַנען געזעסן די טאנק-מעכאניקער קלים 
מאָקראָוו ---א װירטואָז אין זײַן פאך, װאָס האָט זיך אויסגעצייכנט מיט 
זײַן רויַקער געוואגטקײַט, און גריגאָרי גאסישווילי, וועלכער איז ניט 
ענלעך געוװוען ניט אף אוסקאָװן און ניט אף מאָקראָװן. גריגאָרי איז גע- 
ווען אלעמענס ליבלינג. מיר אלע, און באזונדערס פראָנטאָװיקעס, האָבן 
ליב דרייסטע, היציקע מענטשן, און גריגאָרי גאסישווילי האָט די ביידע 
אייגנשאפטן פארמאָגט אין דער פולער מאָס. אונדז אלעמען האָט זיך גע- 
דוכט, אז דער דאָזיקער פלאמיקער גרוזין זוכט אומיסטן די סאמע קאָמ- 
פּליצירטע סיטואציעס, קעדיי אױיסלאָדן די זוֹדיקע ענערגיע זײַנע. דערצו 
האָט ער נאָך געקאַנט זײַן אן עכטער פרײַנט, גרייט צו טאָן פאר א כאווער 
אלץ אין דער וועלט, 


איינמאָל האָט ער אויך מיך געראטעװועט -- ער האָט מיט זײַן אװטאָ- 
מאט זיך ארופגעװאָרפן אף די היטלעריסטן אין אזא מאָמענט, ווען דעם 
טויט, האָט זיך געקאָנט דאכטן, איז שוין אומעגלעך געווען אָפּצושטעלן.. 

איצט איז די גאנצע קופּע פול געווען מיט זײַן קאָל, װאָס האָט זיך 
אויסגעטיילט מיטן גרוזינישן אקצענט. מיר האָבן פארשטאנען דעם צו- 
שטאנד פון אונדזער פרײַנט: ער איז גליקלעך געוען, װאָס אים אין 
אויסגעפאלן דער קאָװעד פאָרצושטעלן אפן מאָסקװוער רויטן פּלאץ די 
טאנקיסטן פונעם 1-טן אוקראינישן פראָנט... און אויך דערמיט, װאָס אין 
עטלעכע טעג ארום װעט ער זיך זעצן באם רודער פון אונדזער ,, מער- 
סעדעס-בענץ", וועלכן מיר האָבן געפירט מיט זיך אין עשעלאָן, און דורכ- 
פאָרן מיט אים איבער מאָסקװע. 

איך באטראכט די שלאכטלײַט, װאָס האָבן זיך פארזאמלט אין קופּע. 
אָט איז דער אױיסשפּירער זאבלודאיעוו, דער קאנאָניר באניקאָוו און נאָך 
און נאָך. וועגן יעדערן פון זיי װאָלט מען געקאָנט שאָענװײַז דערציילן 
װוּנדערלעכע געשיכטעס. דאָס אלץ זײַנען מענטשן, וועלכע האָבן אָנטײל- 
גענומען אין פיל שלאכטן, און יעדע שלאכט, יעדע אטאקע איז א נײַע 
באגעגעניש מיטן טויט... וויפל האָבן מיר זיי איבערגעלעבט, די דאָזיקע 
באגעגענישן, פאר די לאנגע יאָרן פון מילכאָמע!. 

...קיין מאָסקװע זײַנען מיר אַָנגעקומען פארטאָג. אין לעפאָרטאָװאָ, 
וו אונדזער עשעלאָן האָט זיך אָפּנעשטעלט, זײַנען געווען א סאך מענטשן, 
מאָסקװער טוישווים זײַנען געקומען באגעגענען זייערע אייגענע, פרײַנט 
און באקאנטע. א טומל, פריידיקע אויסגעשרייען, טרערן, געלעכטער, 

די פּאטרולן, וועלכע האָבן געדארפט אײַנשטעלן אן אָרדענונג, זײַנען 
ניט בעקויעך געווען אײַנצוהאלטן די מאכנע מענטשן, װאָס האָט זיך א 
װאָרף געטאָן צו די וואגאָנען, 

מײַן אופמערקזאמקײַט האָט צוגעצויגן ניט קיין גרויסע גרופּע מענטשן, 
װאָס זײַנען שװײַגנדיק געשטאנען אין א זײַט. איך האָב געפרעגט בא זײ: 

-- פארװאָס שטייט איר פונדערװײַטנס? | 

א זאָקן אין א סאָלדאטישער גימנאסטיאָרקע מיט א צעשפּיליעטן קאָל- 
נער האָט א מאך געטאָן מיט דער האנט און שטיל געענטפערט: 

-- מיר קומען שוין דעם צווייטן טאָג, מיר ווארטן אלץ, עפשער וועט 
זיך באװײַזן אונדזער זון. 

-- ער האָט דען געדארפט קומען מיט אונדז? 

-- וי זאָל איך אײַך זאָגן, אלץ קאָן געשען. אָט האָבן מיר א מיטיי- 
לונג, אז ער איז פארפאלן געװאָרן. נאָר מיר קלערן, אז עס קאָן זײַן א 
טאָעס... אזעלכס פּאסירט אויך, 

אין די דאָזיקע טעג זײַנען קיין מאָסקװע אָנגעקומען א סאך עשעלאַ- 
נען מיט אָנטײלנעמער פונעם פּאראד. עס זײַנען געקומען געזאמלטע 
פּאָלקן פון אלע פראָנטן -- פונעם װײַטן צאָפן, פונעם באלקאנער האלב- 
אינדזל און פונעם צענטער פון אײראָפּע. 

דער געזאמלטער פּאַלק פונעם 1-טן אוקראיַנישן פראָנט האָט זיך די- 
סלאָצירט אין לעפאָרטאָװאָ, אין די קאזארמעס פון דער מיליטער-שול אפן 
נאָמען פונעם אויבער-ראט פון רספסר. דאָ אפן פּלאץ פאר די קאזארמעס 
האָבן זיך טרענירט די אָנטײלנעמער פונעם פּאראד פון אונדזער פראָנט, 
און טרענירן זיך איז אויסגעקומען זייער א סאך. דער מארשאל קאָניעוו 
האָט געפאָדערט פון אונדז, אז אפן פּאראד זאָלן מיר דורכגיין ניט ערגער 
וי די מאָסקװער מיליטער-יאקאדעמיעס, 

דאָס איז געווען ביז גאָר א שווערע אופגאבע, און מיר האָבן עס גוט 
פארשטאנען. דער גרעסטער טייל אָנטײלנעמער פונעם פּאראד האָבן ביז 
דער מילכאָמע ניט געדינט אין דער ארמיי. די פליִער, טאנקיסטן און די 
פאָרשטײער פון אנדערע מיליטער-ספּעציאליטעטן האָבן בייס דער מיל- 
כאָמע מיט קיין מושטרע זיך ניט פארנומען, אזוי אז צוגרייטן די דאָזיקע 
רויע פון דעם שטאנדפּונקט מאסע פאר די דרײַ װאָכן, װאָס מיר האָבן 
געהאט אין אונדזער רעשוס, איז געווען גאנץ קאָמפּליצירט. 

אין לעפאָרטאָװאָ האָט די גאנצע צײַט געשפּילט אן אָרקעסטער, די 
פּויקן האָבן געשאָטן שרויט, פון אלע זײַטן האָבן זיך געטראָגן קאָמאנדעס. 
די ערשטע צײַט האָט זיך גאָרנישט ניט באקומען. עמעצער האָט באפוילן 
ארויסגעבן די אָפיצערן שאשקעס. קאָן זײַן, אז דאָס װאָלט אויסגעזען 
שיין אין די הענט פון געניטע רײַטער, נאָר אין פּאָקרישקינס צי אין 
גלינקאס הענט, אין די הענט פון טאנקיסטן האָבן די שאשקעס אויסגעזען 
גאָר קאָמיש. מיר האָבן געפאָכעט מיט זיי, װי מיט שטעקנס, געשטופּט די 
קלינגלעך אין די שיידן, מוירע האָבנדיק צופעליק זיך אליין ניט דורכ- 
שטעכן. 

אלעקסאנדער פּאָקרישקין האָט געבורטשעט: 

-- ס'איז שוין גרינגער א האלבן טאָג פליַען, װי א האלבע שאָ פאָכען 
מיט דעם שטיקל אײַזן, 

מיט די שפּאָרן האָבן מיר זיך אויך גענוג אַנגעמאטערט. וי מיר האָבן 
זיי ניט צוגעבונדן, זײַנען זיי סײַווי אראַפּגעפאלן פון די פיס... די קאווא- 
לעריסטן שטויסן זיך אפילע ניט אָן, וויפל מיר האָבן זי , אָנגעװוינטשע- 
וועט" פאר זייערע טראדיציעס. 

מיר זײַנען גרייט געווען צעקושן געאָרגי קאָנסטאנטינאָװיטש זשוקאָוון, 
װאָס האָט געמאכט א סאָף צו אונדזערע מאטערנישן, --ער האָט אָפּגע- 
שאפן די שאשקעס און די שפּאָרן פאר די פליַער און טאנקיסטן. 

אין דער אָפיצערישער גאָרקיך האָבן מיר אפילע אָפּנעמערקט די דאַָ- 
זיקע געשעעניש. אלע זײַנען פּאַשעט גליקלעך געווען, בלויז איין כאָדזשא 
מאמסוראָוו האָט געבורטשעט: 

-- ווער ס'איז געבוירן צו פּױיזען, קאָן ניט רײַטן אף קיין פערד. אן 
עמעסער מאנצבל, א דזשיגיט דארף באהערשן די שװוערד, 

ניט לײַכט איז געווען זיך דערווארטן אף א לױב-װאָרט פון אונדזער 
פראָנט-קאָמאנדיר, און דאָך האָט ער אף איינעם פון די דורכקוקן הויך 
אָפּגעשאצט אונדזערע דערגרייכונגען; 

-- נאָך א ביסל א שלײַף טאָן דעם טראָט, און איר װועט שפּאנען ניט 
ערגער, װי די מאָסקװער אקאדעמיעס. 

און בעעמעס, צום 24 יון, צום טאָג פונעם ניצאַכן-פּאראד, האָט מען 
אונדז, די פראָנטאָװיקעס, שוין ניט געקאָנט אונטערשיידן פון די אקאדע- 
מיע-צוהערער, און די פילצאָליקע אָרדענס און מעדאלן אף דער ברוסט 
יעדערן פון אונדז האָבן צוגעגעבן אונדזערע! ראָטעס א באזונדערן 
גלאנץ. 


אין איינעם א ווארעמען יון-טאָג, ווען די היץ האָט נאָך ניט אויסגע- 
בלייכט די גרינקײַט פון די גאזאָנען און סקווערן און די בלומען האָבן 
פרילינגדיק און בונט געבלענדט אין די אויגן, האָב איך אן אופגערודער- 
טער געשפּאנט איבער מאָסקװע. און װי האָט עס געקאָנט זײַן אנדערש! 
איך בין דאָך געגאנגען צום קרעמל באקומען דעם צװייטן גאָלדענעם 
שטערן. 

! א סאך פרלער פון דער אָנגעמערקטער צײַט זײַנען מיר, די אלע, װאָס 
זײַנען אײַנגעלאדן געװאָרן אין קרעמל, געזעסן אין דער ראכוועסדיקער 
פאָיע און געווארט אף דער פײַערלעכער צערעמאָניע. אײַנגעלאדענע זײַ- 
נען געווען א סאך מענטשן. אלע האָבן זיך געהאלטן שטרענג, געסטארעט 
זיך ניט רוישן, ניט צעשטערן די געהויבענע אטמאָספער, 

באנאנד מיט מיר איז געזעסן א פליער מיט אן אָפּגעברענט פּאָנעם, 
גרויסע טונקעלע ברילן האָבן פארשטעלט זײַנע אויגן. ער האָט שטיל 
גערעדט מיט א יונגינק מיידל, און זי האָט אים אױסגעמאָלט די מענטשן, 
וועלכע האָבן זיך דאָ געפונען. פּלוצעם האָב איך דערהערט, וי דער פללער 
פרעגט באם מיידל: 

-- און װוער זיצט דאָ, לעבן אונדז? 

דאָס מיידל האָט אופגעהויבן אף מיר די טריבע גרויסע אויגן און זיך 
געקליבן אים עפּעס זאָגן וועגן מיר. נאָר איך בין איר פארלאָפן דעם וועג 
און זיך אליין פאָרגעשטעלט. דער פליִער האָט מיך אופמערקזאם אויסגע- 
הערט און דערנאָך מיר דערציילט וועגן זיך: אין דער לעצטער שלאכט 
איז ער שווער פארװוּנדעט געװאָרן און פארלוירן די ריִע, ער איז באלוינט 
געװאָרן מיט א לענין-אָרדען, און אָט איז ער געקומען הײַנט אין קרעמל 
מיט זײַן שוועסטער. זיי װווינען אין מאָסקװע און פארבעטן מיך צוגאסט 
נאָך דעֹם, װי מיר װעלן באקומען די באלוינונגען. 

דער געשפּרעך אונדזערער האָט געדויערט ניט לאנג -- מע האָט אונדן 
אײַנגעלאדן אינעם סװערדלאָוויזאל, און מיר האָבן שוין, װי אלטע בא- 
קאנטע, אלע דרײַ זיך אוועקגעזעצט צוזאמען, 

מיט שטילע טריט איז אין זאל ארײַנגעקומען מיכאיל איוואנאָװיטש 
קאלינין. אלע אָנװעזנדע האָבן אים באגעגנט מיט א שטורמישער אָװא- 
ציע. דער סעקרעטאר פונעם פּרעזידיום פונעם אויבער-סאָװעט האָט אי- 
בערגעלייענט דעם אוקאז וועגן די באלוינונגען. איך ווייס ניט פארװאָס, 
נאָר דעם ערשטן האָט מען אויסגערופן מיך. איך האָב זיך שטארק פאר- 
לוירן. איך בין צוגעגאנגען צו מיכאיל איוואנאָוויטשן, באקומען די באלוי- 
נונג, און ווען אין זאל האָבן דורכגעקלונגען די ווערטער , איך דין דעם 
סאָוועטנפארבאנד!?", האָב איך ניט דערקענט מײַן אייגן קאָל. װי איך האָב 
זיך ניט געסטארעט זײַן רויַק, האָט זיך עס מיר ניט אײַנגעגעבן. כ'האָב 
אפילע פארגעסן זאָגן די עטלעכע ווערטער, וועלכע כ'האָב זיך געקליבן 
צו זאָגן. אז איך בין שוין געזעסן אפן אָרט, האָב איך זיך דערמאָנט אָן 
דעם, נאָר ס'איז שוין געווען שפּעט, 

ווען ס'איז געקומען די ריי צו מײַן שאָכן, דעם בלינדן פליַער, אין 
יענער איניינעם מיט דער שװועסטער צוגעגאנגען צו קאלינינען. אונטער 
א שטורעם פון אפּלאָדיסמענטן האָט מיכאיל איװואנאָוויטש ארומגענומען 
דעם פליִער, ווארעם, װי א פאָטער, געדריקט די האנט פונעם פליערס 
שוועסטער. דאָס אלץ האָט אונדז אלעמען אופגערודערט ביז טרערן. 

דעם קרעמל האָבן מיר פארלאָזט אינדרײַען. בא די ספּאסקער טויערן 
האָט געווארט אף מיר גאסישווילי. ער האָט מיך דער ערשטער באגריסט 
מיט דער באלוינונג. מיר האָבן זיך אלע ארײַנגעזעצט אין דער מאשין. 
איך האָב געװאָלט אָפּפירן דעם פליִער אהיים. אף א געסל לעבן זאװאַד 

,סערפ און האמער", בא א צװײישטאָקיק הילצערן מויערל, האָט די מא- 
שין זיך אָפּגעשטעלט, און מיר האָבן זיך גענומען געזעגענען. דריקנדיק 
מיר די האנט, האָט לעאָניד (אזוי האָט מען גערופן דעם פליִער) געזאָגט: 

-- איר װאָלט פארשאפט א יאם מיט פרייד מײַנע אלטיטשקע על- 
טערן, ווען איר װאָלט מאסקים זײַן אָפּעסן מיט אונדז מיטיק... 

-- איך בעט אײַך אויך זייער, -- האָט דאָס מיידל אונטערגעכאפּט דעם 
ברודערס ווערטער. 

איך האָב ניט געװוּסט װאָס צו טאָן. אין האָטעל האָבן געווארט אֹף 
מיר מײַנע פרײַנט, וועלכע האָבן אויך באשטעלט א מיטיק צוליב דער 
פײַערלעכער געשעעניש. נאָר אין לעאָנידס שטים איז געװען אזויפיל 
ווארעמקײַט און די שוועסטער זײַנע האָט אזוי געבעטן, אז אָפּזאָגן זי איז 
געווען אומעגלעך. און דאָ האָט נאָך גריגאָרי מיר ארײַנגעשעפּטשעט אין 
אויער: 

-- מע דארף גיין, אָפּזאָגן טאָר מען ניט. 

-- גוט, -- האָב איך געזאָגט, --אף איין שאָ, ניט מער, און איר דארפט 
מיר צוזאָגן, אז איר װעט אויך זײַן מײַנע געסט. 

אלטע סקריפּענדיקע הילצערנע טרעפּ האָבן אונדז געבראכט אפן 
צווייטן שטאָק. אינעם קליינינקן צווייצימערדיקן דירעלע זײַנען געווען 
א סאך מענטשן. ס'איז געשטאנען א טומל. אלע האָבן גענומען האלדזן 
און קושן לעאָנידן. דאָ האָבן, װײַזט אויס, זיך פארזאמלט אלע זײַנע איי- 
גענע און פרלינט, 

לעאָנידס מאמע האָט פאנאנדערגעזעצט די געסט ארום טיש. מיך האַט 
מען באזעצט באנאנד מיטן פליִער. מיך האָט שטארק פארכידעשט, ווען 
לעאָנידס טאטע, א באיאָרטער מאנצבל, א מײַסטער פון א צעך, האָט דעם 
ערשטן טאָסט אופגעהויבן פאר מיר, פארן גאסט. כ'האָב געװאָלט עפּעס 
דערווידערן, נאָר אלע האָבן אונטערגעהאלטן דעם באלעבאָס. די אויגן בא 
מײַן גאסישווילין האָבן געגלאנצט: ,דאָ איז אלץ אין אָרדענונג, װי בא 
אונדז אין גרוזיע"... דערנאָך האָט מען געטרונקען פארן געזונט פון לעאָ- 
נידן, פאר אלע די, װאָס האָבן געבראכט אונדזער היימלאנד דעם זיג. 

די שאָ, װאָס איך האָב צוגעזאָגט לעאָנידן, אין שוין פון לאנג ארי- 
בער, נאָר מע וויל גאָר ניט הערן, אז איך דארף אוועקגיין. ערשט פאר- 
נאכט האָב איך קוים זיך ארויסגעריסן פון די פרײַנטלעכע הענט פון דער 
דאָזיקער גרויסער ארבעטער-מישפּאָכע. דעם ברודער מיט דער שוועסטער 
האָט זיך מיר דאָך אײַנגעגעבן מיטנעמען מיט זיך אין האָטעל, װוּ אף מיר 
האָבן נאָך אלץ געווארט מײַנע פרײַנט, װאָס האָבן שוין קימאט פארלוירן 
די האָפענונג, אז כ'וועל קומען. געהוליעט האָבן מיר ביז פארטאָג. דער- 
נאָך האָבן מיר ארומגעשפּאצירט אפן ברעג פון מאָסקװע-טײַך און אלע 
צוזאמען געזונגען לידער. העכער פון אלע האָט געזונגען לעאָניד, דער 
בלינדער פּליִער מיטן אָפּגעסמאליעטן פּאָנעם. 

איך האָב געקוקט אף אים, זיך אײַנגעהערט אין די באקאנטע פראָנט- 
לידער, וועלכע ער האָט געזונגען, און געטראכט: , סאראא טײַערע מענטשן 
מיר האָבן"... און ער איז דאָך א קאליקע, א בלינדער בא פיר און צוואנ- 
ציק יאָר. נאָר װוער װעט עס זאָגן, אז ער איז אומגליקלעך? און די על- 

טערן זײַנע, די באקאנטע האָבן אויך מיט קיין װאָרט זיך ניט ארויסגע- 
כאפּט וועגן דעם גרויסן אומגליק, װאָס האָט אים געטראָפן. פאר זיי איז 
ער דער טײַערסטער, נאָך סײַערער, וי געווען... 


די טרענירונגען זײַנען נאָך געווען אין פולן ברען, ווען צו מיר איז 
געקומען צו לויפן דער דעזשורנע פון אונדזער פארייניקטן פּאָלק און גע- 
מאָלדן, אז מע רופט מיך ארויס צום שעף פון דער מיליטער-אקאדעמיע אף 
פרונזעס נאָמען. 

ביזן זובאַװיפּלאץ ביז איך געפאָרן און פון דאָרט זיך געלאָזט צופוס 
מיט גוט באקאנטע וועגן און שטעגן. װאָס נעענטער צו דער אקאדעמיע, 
האָט אלץ שטארקער געקלאפּט דאָס הארץ. די מילכאָמע האָט ארופגעלייגט 
איר שטעמפּל אפן אויסזען פון אונדזער , פרונזעווקע". פונעם הויכן פּאָס- 
טאמענט האָט מען אראָפּגענומען דעם גראנדיעזן טאנק-מאקעט, די ווענט 
פון דער געבײַדע זײַנען קאמופלירט, די גרויע קאָרפוסן זעען אויס 
שטרענג. 

מיט די ברייטע טרעפּ הייב איך זיך אוף אין וועסטיביול. אלץ איז 
אזוי װוי געווען אין אָנהײב פון קריג --די זעלבע ענגשאפט אין ארייַנ- 
גאנג-צימער, עס הערט זיך א לײַכטער גערויש פון די עסקאלאטאָרס. איך 
כאפּ א קוק אין לייענזאל. די זעלבע טישן מיט די לאָמפּן אונטער גרינע 
אבאזשורן. די צוהערער זיצן מיט אָנגעבויגענע קעפּ איבער ביכער. עס 
שורשען לײַכט די ביכעריבלעטלעך, עס סקריפּען די פּענעס--אלץ איז 
אזוי, װי געווען, גלײַך כ'װואָלט גאָר ניט אװעקגעפאָרן פונדאנען... 

אין דער פאקולטעט-קאנצעליאריע האָט זיך אויך גאָרניט געענדערט. 
די סעקרעטארשע אָלגע איז װי שטענדיק העפלעך, דער שמייכל ליגט 
שטענדיק אף איר פּאָנעם. זי האָט מיך דערקענט, און אירע אויגן האָבן 
גענומען שײַנען. 

פאָמינסקי, דער שעף פון לערן-טייל, האָט זיך אויך ניט געענדערט. 
אלץ אזוי מאָגער און אלץ אזוי שטרענג וי געווען. מיר האָבן אים אמאָל 
א נאָמען געגעבן ,נאראָפאָמינסקי". אייגנטלעך איז , נאראָפאָמינסקי? שוין 
גאָרניט אזוי שטרענג. מיר האָבן זיך מיט אים ארומגענומען, און ער האָט 
מיך פארשאָטן מיט פראגן. צום ערשטן מאָל, דאכט זיך, האָב איך געזען 
אים א שמייכלענדיקן. דעם עמעס געזאָגט, האָבן מיר פײַן געציטערט פאר 
אָט דעם פּעדאנטישן פּעדאגאָג. 

אינעם קאבינעט פונעם שעף פון דער אקאדעמיע איז פול מיט אומבא- 
קאנטע גענעראלן און אָפיצערן. איך שטעל זיך פאָר פאר די אָנװעזנדע 
און זוך מיט די אויגן דעם שעף פון אקאדעמיע װעריאָווקין-ראָכאלסקין. 
כ'געפין אים אָבער ניט. כ'זע אויך ניט דעם קאָמיסאר פון דער אקאדע- 
מיע באטראקאָוון. כ'דערמאָן זיך, װי אין דעם זעלבן קאבינעט האָט דער 
גענעראל װעריאָווקין-ראָכאלסקי, ארויסבאגלייטנדיק אונדז אפן פראָנט, 
געזאָגט: 

-- שלאָגט די היטלעריסטן, װי עס פּאסט פאר פרונזעװוצעס. די דיי 
פּלאָמען װעט איר באקומען נאָך דער מילכאָמע. 

װוער פון אונדז האָט דעמלט געטראכט װעגן דיפּלאָמען װער האָט 
געהאָפט, אז מיר װעלן נאָך אמאָל קומען אהער, אין אקאדעמיע? 

מײַנע ראיוינעס האָט איבערגעריסן די שטים פונעם גענעראל-פּאָל- 
קאָװניק טשיביסאָװו, דעם נײַעם שעף פון דער אקאדעמיע: 

-- כאווער פּאָלקאָװניק, די קאָמאנדשאפט פון דער אקאדעמיע האָט 
אָנגענומען א באשלוס: אין צוזאמענהאנג דערמיט, װאָס איר האָט צוליב 
דער מילכאָמע ניט באוויזן פארטיידיקן פאר דער מעלוכע-קאָמיסיע די 
דיפּלאָם-ארבעט און נעמענדיק אין אכט אײַערע דערפאָלגן אין די שלאכטן, 
ארויסגעבן אײַך א דיפּלאָם וועגן פארענדיקן די אקאדעמיע אָן א פאר- 
טיידיקונג, 

דער גענעראל האָט א דרי געטאָן די פּוכקע װאָנצעס, צוגעגאנגען 
נעענטער און מיר דערלאנגט א בלאָוו דיפּלאָם-ביכעלע. 

-- דעם נאָמען פון דער אקאדעמיע האָט איר ניט פארשעמט. אָפּשא- 
צונגען, -- האָט דער גענעראל א װײַז געטאָן אף מײַנע אָרדענס, --האַט 
איר אף אלע געגנשטאנדן באקומען אויסגעצייכנטע. באגריס איך אײַך.. 

מ'האָט מיר פאָרגעלייגט זיך צוזעצן. עס איז אװעק א כאװערישער 
שמועס. עמעצער האָט זיך א כאָכמע געטאָן: 

-- דעם עמעס געזאָגט, װאָלט איך ניט געװאָלט באקומען אף אזא 
אויפן מײַן דיפּלאָם, שוין בעסער א שאָ צו ציטערן פאר דער קאָמיסיע, 
וי פיר יאָר פאר פײַער... 

-- ניין, ברודערקע. ס'איז געװוענדט, אף וועלכער קאָמיסיע מע טרעפט 
אָן. עס קאָן אמאָל געשען, אז דו װאָלסט צופרידן געווען אנטלויפן אין 
געהענעם... 

אָט דער טאָג איז אויך געווען א גליקלעכער טאָג אין מײַן לעבן. איך 
בין גליקלעך געווען, װאָס אין אזויפיל יאָרן ארום האָב איך זיך ווידער 
געטראָפן מיט מײַן ,אלמא מאטער", זיך געזען מיט מײַנע פּראָפּעסאָרן. 
ס'איז גוט געווען צו וויסן, אז מע געדענקט דיך, אז מע האָט געטראכט 
וועגן דיר, אז מע פרייט זיך מיט דײַנע דערפאָלגן. 

לאנג בין איך נאָכדעם געשטאנען אין סעדל לעבן דער אקאדעמיע 
מיטן בלאָוון דיפּלאָס-ביכעלע אין די הענט און זיך געשפּיגלט אין דער 
יי ,פרונזעווקע", װאָס האָט מיך ארויסגעפירט אפן ברייטן וועג 
פון לעבן. 


ענדלעך איז אָנגעקומען דער פרימאָרגן פונעם לאנג דערווארטן 24 יון. 
דער הימל איז פארצויגן געווען מיט װאָלקנס, ס'האָט מאראקעט א דריב- 
נער רעגן. פון אלע זײַטן מאָסקװע האָבן זיך גענומען ציִען צום רויטן 
פּלאץ די פארייניקטע פּאָלקן פון צען פראָנטן. אף די גאסן און פּלעצער 
האָבן זיך ארויסגעשאָטן מענטשן. מע איז געשטאנען אף די באלקאָנען 
אין די פענצטער, אף די דעכער. מיר זײַנען געגאנגען, און טױזנטער, 
טויזנטער מענטשן האָבן אונדז באגלייט מיט שמייכלענדיקע פּענעמער. 

אף די פײַכטע שטיינער פונעם רױטן פּלאץ זײַנען פארגליווערט גע- 
שטאנען די דײַטלעכע קוואדראטן פון די פּאראד-ראָטעס. געשטאנען איז 

מען לויט די פראָנטן. אין דער שפּיץ פון יעדן פראָנט--די קאָמאנדירן 
פון די פראָנטן, מיט די פראָנטישטאנדארטן: צאָפנדיקער, לענינגראדער, 
בײַבאלטישער, װײַסרוסישער, אוקראינישער... 

אף די שטאָלענע קאסקעס בא די סאָלדאטן, אף די לאקירטע דאשע- 
קעס פון די אָפיצערישע פוראזשקעס בלישטשען טראָפּנדלעך רעגן. 

עס הילכט דער אָרקעסטער, עס דונערן די זאלפּן פונעם סאליוט. אלץ 
קומט פאָר, װי אין כאָלעם, דער באװוּסטזײַן באװײַזט ניט נאָכפאָלגן די 
געשעענישן, װײַל עס וילט זיך אלץ באגרײַפן, פארהיטן אף שטענדיק 
אין זיקאָרן. איך קוק אף די פילצאָליקע. פאָטאָרעפּאָרטיאָרן, אף די קינאַ- 
אָפּעראטאָרס, װאָס לויפן ארום איבערן פּלאץ, --אדאנק זיי װעט פיל פון 
דעם, װאָס קומט איצט פאָר, פארבלײַבן אף אײביק, 

איבער די קאָלאָנעס פון אונדזער פּאָלק פלאטערט די שלאכטפאָן 
וועלכע עס האָבן געוויגט די װינטן פון פיל אײיראָפּעישע לענדער. די פאָן 
האלט אין זײַנע פעסטע הענט דער בארימטער פליִער, דער דרײַ מאָל 
העלד פון סאָוועטנפארבאנד אלעקסאנדער פּאָקרישקין. באנאנד מיט אים 
שטייען די אסיסטענטן. איינער פון זיי אין דער סאָלדאט פון מײַן ברי- 
גאדע -- קלים מאָקראָוו, א גרויסער קאָװועד איז אויסגעפאלן דעם דאָזיקן 
פּראָסטן באָכער... 

בעראָש פונעם פּאָלק שטייט דער קאָמאנדיר פון אונדזער פראָנט איוואן 
סטעפּאנאָװיטש קאָניעוו. זײַן פּאָנעם איז פײַערלעך-שטרענג. דער בא- 
רימטער פּאָלקנפירער איז הײַנט געוויס אופגערודערט ניט ווייניקער, וי 
פאר א קאָמפּליצירטער שלאכטאָפּעראציע. אקסליבאיאקסל מיט אים 
שטייען זײַנע שלאכט-כאוויירים -- ריבאלקאָ, זשאדאָוו, לעליושענקאָ... 

ס'האָט דורכגעקלונגען די קאָמאנדע, און דער פּאראד פון די זיגער 
האָט זיך אָנגעהויבן. צום צופוסנס פונעם לענין-מאװזאָלײ פאלן די פא- 
שיסטישע פאָנען. מיר איז אָנגענעם, װאָס אינעם הויפן רעליקוויעס פונעם 
באזיגטן היטלערישן רײַך זײַנען אויך פאראן פאָנען, װאָס די שלאכטלײַט 
פון מײַן בריגאדע האָבן פארכאפּט. 

פארבײַ דעם מאוזאָליי זײַנען מיר דורכגעגאנגען מיטן זעלבן אימ- 
פּעט, װי מע גייט אין אטאקע. 

אפדערנאכט בין איך װידער געקומען אפן רויטן פּלאץ. באם מֿאוו- 
זאָלײ זײַנען נאָך אלץ געלעגן אָנגעוואלגערט די פאשיסטישע פאָנען. מיט 
אן אויסדרוק פון עקל האָבן אייניקע מענטשן זיי באטאפּט מיט די פינגער, 
אונטער די דאָזיקע פאָנען מיט די שווארצע פאשיסטישע סוואסטיקעס האָבן 
די היטלעריסטן געטרוימט דורכצומאכן א זיגרײַכן שפּאציר איבער דער 
גאנצער װעלט. ערשט איצט האָב איך באזונדערס בוילעט באנומען די 
גרױיסקײַט פונעם העלדנטאט, װאָס אונדזער פאָלק האָט באוויזן אין אָט 
דער בעעמעס גרויסער פאָטערלענדישער מילכאָמע. 

מאָסקװע האָט געיובלט. די מענטשן האָבן זיך געפרייט. דאָ און דאָרט 
האָט מען אונטערגעכאפּט סאָלדאטן און אָפיצערן און זיי אונטערגעװאָרפן 
אינדערלופטן. אויך מיך האָבן אונטערגעכאפּט שטארקע הענט און אונ- 
טערגעװאָרפן אין דער הייך. 

אומפארגעסלעך איז געווען דער סאליוט פון טויזנט הארמאטן, װאָס 
האָט באלויכטן דעם מאָסקװער הימל! 

די נאכט האָב איך פארבראכט מיט אן אומבאקאנטער פריילעכער קאָמ- 
פּאניע, װאָס האָט מיך אוועקגעפירט פונעם רויטן פּלאץ. צװישן די אומ- 
באקאנטע פרעמדע מענטשן האָב איך זיך געפילט ניט פרעמד-- זי האָבן 
מיך אופגענומען, װי אן אייגענעם. און פארטאָג, ווען איך בין געגאנגען 
צו זיך אין האָטעל, האָב איך ווידער און ווידער געטראכט וועגן אונדזער 
גוטן, טײַערן, העלדישן סאָוועטישן פאָלק. 

אין עטלעכע טעג ארום האָט אן אײַזנבאןדעשעלאָן אונדז אָפּגעפירט 
אף מײַרעוו, צוריק אין אונדזערע פּאָלקן, בריגאדעס, דיוויזיעס. 

מיר זײַנען געפאָרן, קעדיי שטעלן זיך אף דער וואכטע פון שאָלעם. 


דאָס אייביקע פײַער 


ין 1948 יאָר האָב איך זיך געלערנט אין דער מאָסקװער 
אקאדעמיע פונעם גענעראל-שטאב. אין יענער צײַט האָבן 
דאָרטן זיך געלערנט אײניקע אָנגעזעענע פּראָנטאָװי- 
קעס, באװוּסטע מיליטערלײַט. צװישן זיי דער גענעראל 
לעליושענקאָ, דער צוויי מאָל העלד פון סאָוועטנפאר- 

1 באנד. זײַן מיליטער האָט, װי עס איז באװוּסט, געשטו- 
רעמט בערלין, אײַנגענומען פּראָג, דער גענעראל בורדייני -- זײַן קאָרפּוס 
האָט באפרײַט מינסק. 

אין נאָיאבער פונעם זעלבן יאָר האָב איך זיך אָפּגעזאָנט פון א פּו- 
טיאָווקע קיין קיסלאָװאָדסק, װוּהין מע האָט מיך געשיקט זיך היילן, און 
זיך אװעקגעלאָזט אין מײַן געבורטס-שטעטל סוויאטסק. 

נאטירלעך, אז אין די מילכאַָמעײאָרן איז ניט געווען קיין שום מעג- 
לעכקײַטן גענוי זיך דערוויסן װעגן גוירל פון מײַנע עלטערן, װועגן 
גוירל פון מײַנע נאָענטע און באקאנטע, וועלכע זײַנען געבליבן אף דער 
אָקופּירטער טעריטאָריע. 

נאטירלעך, װאָס מיך האָט געצויגן א קוק טאָן, װאָס איז געװאָרן מיט 
מײַן היים, 

ווען דער צוג האָט זיך גענומען דערנעענטערן צו אונדזערע ערטער, 
בין איך ניט אָפּגעטראָטן פון וואגאָן-פענצטער, דאָס הארץ האָט געפלא- 
טערט און מיר האָט זיך אלץ געדאכט, אז עמעצער פון מײַן גרויסער מיש- 
פּאָכע װעט אף דער סטאנציע מיך באגעגענען. װי קאָן עס זײַן, אז קיינער 
זאָל ניט קומען, אזוי װי דאָס פלעגט זײַן ביזן קריג, ווען איך פלעג זיך 
אראָפּכאפּן אהיים. עס קאָן דאָך ניט זײַן, אז אלע זאָלן פארניכטעט װערן! 
מיַר איז די גאנצע צײַט געשטאנען פאר די אויגן די מאמע, דער מאמעס 
פײַכטער בליק, אָט שטייט זי אפן פּעראָן מיט איר טונקעלן שארף, אָנגע- 
װאָרפן אף די אקסלען... 

אָבער קיינער פון מײַנע אייגענע איז ניט געקומען, 

דאָס, װאָס איך האָב געטראָפן אין סוויאטסק, איז אומעגלעך זיך פאָר- 
צושטעלן. 

ניט װײַט פון אונדזער שטוב --א מעטער דרײַ-פיר הונדערט פונעם 
פּאליסאדניק, איז פון זינט איך געדענק געשטאנען די ציגעלניע--א 
גרויסע געבײַדע, װאָס איז אופגעשטעלט געװאָרן פון געהילץ. דאָרט האָבן 
פרויען און מענער אויסגעפורעמט ציגל און זיי געברענט אין די פײַער- 
דיקע אויוונס. די יינגלעך פון דאָרף פלעגן אָפט קומען אהין, שפּילן אין 
באהעלטערלעך, קלעטערן אף די הויפנס ציגל, 

איך האָב שוין געװוּסט, אז אין דער ציגעלניע האָבן די דײַטשן פאר- 
טריבן בא צוויי הונדערט מענטשן, צװישן זיי מײַן באליבטן זיידן מוישע- 
וועלוול, װאָס איז שוין אלט געווען 82 יאָר, מײַן באָבע כאנע, וועלכע איז 
ניט אף קיין סאך ייַנגער געווען פון אים, מײַן טאטן, װאָס איז שוין אויך 
ניט יונג געווען, מײַנע צוויי טײַערע שוועסטער--די עלטסטע פון די 
קינדער סאָניע מיט אירע דרײַ קינדער, און די קלענסטע כײַעלע, מײַנע 
פעטערס מוישע, וועלוול... אלע, אלע... מיט זיי צוזאמען זײַנען אין דער 
ציגעלניע אויך דערשאָסן געװאָרן מײַנע שול-כאוויירים יאנקל איבכין, 
גרישע סאפּאָזשניקאָוו, וועגן וועלכן איך האָב שוין דערמאָנט, דעם סעק- 
רעטאר פון פּארטיייקעמערל פּיאָטער אוסאָוו און צוזאמען מיט זיי זײַן 
יונגע פרוי עסטער גאָרעליק... גאָט מײַנער, װי קאַן מען דאָס אויסהאלטן! 

איך האָב א צײַט ארומגעבלאָנקעט צװוישן די ברוכשטיקער ארום דער 
ציגעלניע און האָב גאָר אליין ניט באמערקט, װי אפן פּלאץ האָט זיך 
פארזאמלט א גרויסער אוילעם, 

די מענטשן האָבן זיך דערװוּסט, אז איך בין דאָ, און זיך געיאװועט 
אהער זיך דורכשמועסן מיט מיר, 

און ארויסגעוויזן האָט זיך, אז דער געדאנק, װאָס האָט מיר שוין 
לאנג געבויערט דעם מויעך, האָט אויך באומרויַקט די היגע טוישווים. 

קיין סאך ברײַען האָט מען ניט געדארפט, אלע זײַנען געווען דערפאר, 
אז דאָ, אפן אָרט, װוּ עס זײַנען דערשאָסן געװאָרן אונדזערע אייגענע און 
נאָענטע, דארף אויסוואקסן א ברודער-קייווער. 

-- פאר אזא היײיליקער זאך, -- האָט געזאָגט עמעצער פונעם פארזאמלטן 
אוילעם, -- װעלן מיר קיין זאך ניט זשאלעווען. 

-- מירן אָפּגעבן אלץ, װאָס מיר האָבן אָפּנעשפּאָרט. 

-- עמעס, עמעס! 

דאָ, אפן פּלאץ, האָבן מיר אָפּנעמאכט מיט די דאָרפסלײַט, אז דער 
ברודער-קייווער זאָל אופגעשטעלט װערן טאקע דאָ, װוּ די קדוישים זיי- 
נען געטייט געװאָרן. 

שפּעטער מיט א צײַט, וען ס'איז אופגעשװוּמען די פראגע ועגן 
שטעלן א בראָנזענעם ביוסט אין דעם געבוירן-אָרט דעם צוויי מאָל העלד 
פון סאַוועטנפארבאנד דאוויד דראגונסקין, און װען מע האָט זיך אָנגע- 
פרעגט בא מיר, װוּ זאָל דער דאָזיקער ביוסט געשטעלט ווערן--אין נאָ- 
װאָזיבקאָוו, צי גאָר אין בריאנסק, האָב איך געבעטן, אז דעם ביוסט זאָל 
מען שטעלן אין שטעטעלע סוויאטסק, לעבן קייווער פון מײַן מאמע ראָכל, 

לעבן קייווער פון מײַן זיידן מוישע-וועלוול, לעבן קייווער פון מײַן טאטן 
דעם שנײַדער, לעבן קייווער פון מײַנע ברידער און שוועסטער.. 

דער זומער איז דעמלט געווען א הייסער. צוזאמען מיט מײַנע זעמ- 
ליאקעס--מאנצבלען, פרויען און קינדער, פלעגן מיר אופשטיין קאיאָר, 
נעמען לאָפּעטעס אין די הענט און אוועקגיין צו דער ציגעלניע צונויפ- 
קלײַבן די ביינדעלעך פון די דערשאָסענע. אלע האָבן געגראָבן שװײַגנ- 
דיק, אָפּגערײניקט די ביינער פון דער ערד און פון דער זאמד. און צונויפ- 
געטראָגן זיי אין איין הויפן. פון צײַט צו צײַט האָט זיך דערהערט א גע- 
יאָמער פון אן אנדער זײַט. די מענטשן האָט זיך געדאכט, אז זי האָבן 
דערקענט די ביינער פון זייצרע קינדער, מאמעס און טאטעס. עמעצן האָט 
זיך געדאכט, אז מיט די שפּילעכלעך, וועלכע האָבן זיך פארהיט אין דער 
ערד, האָבן זיך געשפּילט זייערע מוישעלעך און שלוימעלעך, מיר זעלבסט 
האָט זיך געדאכט, אז מײַנע נערוון װעלן ניט אויסהאלטן. זיבן טעג האָט 
עס געדויערט, און פאר זיבן טעג און נעכט האָב איך מיט קיין אויג ניט 
צוגעמאכט. מיר האָט זיך געדאכט, אז איך זע בוילעט, װוי דרײַ געזונטע 
דײַטשן פירן ארויס א באָרװעסע מײַן מאמע אפן שניי, צילן אָן אין איר 
די ביקסן און פאָדערן פון איר, אז זי זאָל פארשעלטן אירע קינדער, װאָס 
קעמפן אפן פראָנט קעגן זיי. 

די קלייניטשקע, שוואכע מאמע מײַנע פארײַסט הויך דעם קאָפּ.. ניין, 
ניין, כ'וועל בעסער ארויס אף דער גאס, זיך אָפּװענדן מיט עפּעס, ניט 
טראכטן מער וועגן דעם --אזוי קאָן מען אראָפּ פונעם זינען. 

אזוי האָבן מיר צונויפגעקליבן און איבערגעטראָגן די ביינדעלעך פון 
די דערשאָסענע און זיי צונויפגעטראָגן אין איין קייווער. 

דעמלט האָבן מיר צונויפגעשטעלט צעטלען פון די באגראָבענע, קעדיי 
אין א צײַט ארום אופשטעלן א מעמאָריַאל און אן אײביקן פײַער. 

זיך אומגעקערט קיין מאַסקװע, בין איך קראנק געװאָרן און צויי 
כאדאָשים אָפּגעלעגן אין שפּיטאָל. 

די יאָרן זײַנען געגאנגען. איך האָב שוין געהאט פארענדיקט די אקא- 
דעמיע. קאָמאנדעוועט מיט א טאנקען-דיוויזיע אין א פארװאָרפן ווינקל 
אף דער כינעזיש-מאָנגאָלישער גרענעץ, אף דער קליינינקער סטאנציע, 
װאָס הייסט בעזרעטשני. דאָרט האָבן מיר זיך גענומען בויען קאזארמעס, 
שפּיטאָלן, קיכן, פּארקן פאר מאשינעס, וווינונגען פאר די סאָלדאטן און 
אָפּיצערן, װאָס האָבן זיך דאָ באזעצט מיט זייערע פאמיליעס. 

מיר און מײַנע פרײַנט האָט זיך געװאָלט, אז דאָ אין דעם אָנוואסער- 
דיקן מידבאָר, זאָל אָנהײבן בליען אן עמעס לעבן. נאָך איצט דערמאָן איך 
מיט פארגעניגן דאָס, װאָס אונדז איז געלונגען אויסבויען פאר די זיבן 
יאָר, װאָס איך האָב דאָרט געארבעט. אין דעם דאָזיקן מידבאָר האָבן מיר 
אויסגעכאָוועט בלומען, דאַרט איז אויסגעוואקסן א יונג וועלדל. איצט איז 
דאָס איינער פון די שענסטע גארניזאָנען אף דעם װײַטן טראנסבײַקאל. 

אין איינעם א מארט-טאָג, ווען דאָ האָט נאָך געהוליעט א וויוגע, האָט 
מיר אַנגעקלונגען פון טשיטא דער קאָמאנדיר פון מיליטער-קרײַז, דער 
גענעראל אפּאָלאָן קאָנסטאנטינאָװיטש קאָראַָטײַעװו און מיר קורץ געזאָגט 
(די געשפּרעכן צװוישן מיליטערלײַט זײַנען שטענדיק קורצע): 

-- איר באקומט צוויי טעג אֹף זיך דערקלײַבן צו אײַער געבורטס- 
דאָרף סוויאטסק, קעדיי בײַזײַן אף דער דערעפענונג פונעם ביוסט דעם 
צוויי מאָל העלד פון סאָוועטנפארבאנד דאוויד דראגונסקין. 

-- דאָס איז א ביטע צי א באפעל, כאווער גענעראל, --האָב איך גע- 
פרעגט. 

קאָראָטײַעװו, א באיאָרטער מענטש, א געוועזענער שאכטיאָר פון דאָנ- 
באס, האָט מיר כאוועריש געזאָגט: 

-- מיר דאכט זיך, אז די ביטע פון אײַערע זעמליאקעס איז העכער 
פוֹן א באפעל. 

פאר מיר איז דאָס געווען אן איבערצײַגעוודיקער ענטפער, כאָטש איך 
בין געווען שטארק איבערגעלאָדן. איך האָב זיך באטראכט, אז אלציינס 
קאָן מען אלע ארבעטן ניט אָפּטאַן. 

אין צוויי-און-פופציקסטן יאָר בין איך פון טשיטא ביז מאָסקװע גע- 
פלויגן זיבן און צוואנציק שאָ, אפן דעמלטיקן בעסטן אעראָפּלאן , איל-2?, 
מיר זײַנען געפלויגן איבער טראנסבײַקאל, איבער דער סיבירער טײַגע, 
באראבינסקער סטעפּעס, איבער די אוראלער בערג, 

אן אומרו האָט ווידער ארומגעכאפּט דעם גאנצן ועזן -- ווידער קומען 
אף די קװאָרים פון די אייגענע, ווידער באטרעטן די ערד פון די אַװעס, 
װאָס האָבן ניט דערלעבט צו דעם זיג איבערן סוינע, װאָס האָט כאַרעװו 
געמאכט זייערע היימען. מיטן צוג בין איך געקומען קיין נאָװאַזיבקאַו, 
דערנאָך פון נאָװאָזיבקאָוו זיך לאנג געשלעפּט איבער די צעװוייקטע וועגן 
צו מײַן הייםישטעטל. אָבער איך האָב ניט פארשפּעטיקט. 

דעם 18 מארט, צען אזייגער אינדערפרי, האָבן אפן פּלאץ פון מײַן 
לײַבלעך דאָרף זיך פארזאמלט מײַנע לאנדסלײַט--די אײַנװױנער פון 
סוויאטסק, פון די ארומיקע דערפער, פאָרשטייער פון דער בריאנסקער און 
האָמעלער געגנט, וועלכע האָבן געווארט אף מיר אף דער ערשט אופגע- 
שטעלטער טריבונע, 

איך װעל ניט באשרײַבן די הארציקע באגעגעניש מיט מײַנע לאנדס- 
לײַט, אָבער איך קאָן ניט פארלייקענען, אז דאָס איז געװוען איינער פון 
די גליקלעכסטע טעג אין מײַן לעבן. 

דער בראַנזעװער ביוסט איז געשטעלט געװאָרן אפן זעלבן אָרט, 
וװוּ מײַן מאמע איז דערשאָסן געװאָרן. איך האָב געהאלטן, אז דאָס איז א 
דענקמאָל מײַן מוטער, וי אויך די קאָרבאַנעס פונעם פאשיזם. מײַן מאמעס 
ווערטער, וועלכע זי האָט אין די לעצטע מינוטן פון איר לעבן אויסגע- 
שריגן אין פּאָנעם פון די מערדער, אז די זין פון רוסלאנד װעלן זיגן, 
זײַנען מעקוּיעם געװאָרן. 


אין עטלעכע יאָר ארום האָב איך מיט מײַן פרוי אָפּגערוט אין דער 
דײַטשישער דעמאַקראטישער רעפּובליק, אין לײַפּציק. אפן לײַפּציקער 
יאריד האָבן מיר זיך באגעגנט מיט אלטע גוטעפרײַנט, מיט כאוויירים פון 
דער שפּאנישער אינטערנאציאַנאלער בריגאדע, מיט באקאנטע, װאָס זײַ- 
נען געזעסן אין קאַנצלאגער פון בוכענוואלד, אזעלכע װי העלמאנד האָפּע, 

יאָהאן ערנעסט, טעסלער און אנדערע. איינעם א באנאכט האָט אונדז די 
מאשין אוועקגעפירט קיין בערלין אף א באגעגעניש מיטן שוץ-מיניסטער 
פון דער דײַטשישער דעמאָקראטישער רעפּובליק מיטן גענעראל פון דער 
ארמיי הײַנץ האָפּמאן. דער מאָטאָר האָט אײנטאָניק געהודעט, מידע פון 
וועג און פון אײַנדרוקן, האָבן די אויגן פון זיך אליין זיך פארמאכט, 

פּלוצעם האָט זיך געװענדט צו מיר העלמאנד האָפּע: 

-- גענאָסע דראגונסקי, איר זײַנט שוין א לאנגע צײַט ניט געווען בא 
אונדז, מיר קענען אײַך גוט אלס אן אקטיוון קעמפער קעגן היטלערישן 
פאשיזם. איר האָט אײַער צווייטן גאָלדענעם שטערן פון א העלד פונעם 
סאָוועטנפארבאנד באקומען פאר די שלאכטן אין בערלין. ניט לאנג צוריק 
האָבן מיר אײַך באלוינט מיט אן אָרדען ,פאר דינען דעם היימלאנד מיט 
גאָלד?, דעריבער איז אונדז אינטערעסאנט צו ויסן, װאָס איז אײַך 
אמערסטן געפעלן געװאָרן בא אונדז? : 

איך האָב ניט געײַלט מיט קיין ענטפער. מיר זײַנען אין מעשעך פון 
געציילטע סֶעקונדעס דורכגעלאָפן קאָלערלײ בילדער פאר די אויגן -- מײַן 
אייגן דאָרף סוויאטסק, די ציגעלניע מיט די צונויפגעזאמלטע ביינדעלעך, 
דאָס פײַער אין בערלין... 

נאָך א דויערנדיקער פּאוזע, ניט שטערנדיק די שטילקײַט האָב איך 
געענטפערט: 

-- איך האָב א טראכט געגעבן, אז איצט פאָרן מיר אף א לײַכטער 
מאשין איבער די זעלבע וועגן, דורך וועלכע עס זײַנען אין די מילכאָמע- 
לאָרן געגאנגען די טאנקען פונעם גענעראל ריבאלקאָ, װוּ מײַנע טאנקען 
זײַנען געגאנגען, קעדיי שטורמעװען די פעסטונג פונעם פאשיום, אֹף 
בערלין, -- און, שמייכלענדיק אין דער פינצטער צו זיך אליין, פאָרגע- 
זעצט, -- איך פאָר ניט װי קיין געפאנגענער, נאָר װי א פרײַנט, װי אל- 
ערער א גאסט. דער וועג פון קריג איז געװאָרן א וועג פון שאָלעם. 

די מאשין האָט זיך אָפּנעשטעלט, מיר אלע פיר זײַנען ארויס אפן וועג 
און אויסגעטרונקען צו גלעזעלעך װײַן דערפאר, אז דער דאָזיקער וועג, 
וי אלע וועגן, װאָס פירן קיין דײַטשלאנד, זאָלן מער קיינמאָל ניט זײַן 
קיין וועגן פון קריג, 


מיך ציט אָפט צו מײַן שטעטעלע סוויאטסק. קימאט אלע צויי יאָר 
קום איך אהין, באזוך מײַנע דאָרטיקע פרײַנט, בלאָנקע ארום איבער די 
געסלעך, אין די געדיכטע דערבלילקע װועלדער און פעלדער. ווען איך קום 
אהין ניט א לענגערע צײַט, נעמט זיך מיר דאכטן, אז עפּעס האָב איך 
ניט דערטאָן, עפּעס פארלוירן, אָנגעװווירן. 

דאָס לעצטע מאָל בין איך געווען אין סוויאטסק אין נאָיאבער פונעם 
8 יאָר. געקומען בין איך אהין צוזאמען מיט די לעבנגעבליבענע פון 
דער מישפּאָכע דראגונסקי אף דער דערעפענונג פונעם אָבעליסק מיטן 
אײיביקן פּײַער, װאָס די ארבעטנדיקע פונעם דאָרף סוויאטסק און סוויאט- 
סקער ראיאָן האָבן אופגעשטעלט. 

דאָס מאָל זײַנען מיר געפאָרן אף לײַכטע אװטאָמאָבילן מיטן ברייטן 
אספאלטירטן וועג און ניט מיט קיין וועגענער איבער די בלאָטעס. פאר 
צוואנציק מינוֹט זײַנען מיר פון נאָװאָזיבקאָוו געקומען אהער. 

אף די קרייץ-וועגן פון די דערפער באָבאָװיטשי, סטאראָװישקאָו, 
זשוראוויטשי, יאלאָווקע זײַנען ארויסגעקומען די אָרטיקע אײַנװווינער און 
באגעגנט די אָנגעפאָרענע געסט מיט ברויט און זאלץ. מענטשן פון 
פארשיידענע נאציאָנאליטעטן האָבן אָפּגעגעבן קאָװעד די קעמפער פון 
דער סאָוועטישער ארמיי, די פּארטיזאנער, די, וועלכע האָבן באפּרײַט 
זייער היים. 

אנטקעגן בראָנזענעם ביוסט, וועלכן ס'האָט אויסגעפורעמט דער 
סקולפּטאָר אָװטשיניקאָוו,. שטייט אף א פלאכן פּאָסטאמענט א גרויסער 
דרײַמעטערדיקער בארעליעף פון בעטאָן. דאָרט איז אויסגעקריצט דער 
פּאָרטרעט פון א מאמע, פון מײַן מאמע, פון אלע מאמעס, װאָס האָבן גע- 
בענטשט זייערע קינדער צו גיין אפן פראָנט און זיך שלאָגן מיטן סוינע, 
װאָס האָט באטראָטן די הייליקע סאָוועטישע ערד. פון ביידע זײַטן שטייען 
0 מירמלנע טאָוולען, אף וועלכע עס זײַנען אויסגעקריצט די נעמען פון 
3 סוויאטסקער טוישווים, אומגעקומענע אפן פראָנט, אין די פּארטיזאבי- 
שע וועלדער, דערשאָסענע, אומשולדיקע מענטשן אין דאָרף. 

פון דער מוטערס פּאָרטרעט זײַנען דורכגעלייגט פיר בעטאָנענע 
שטעגן, באזעצט פון די זײַטן מיט בלומען, װאָס פירן צום פּאָסטאמענט 
פונעם בראָנזענעם ביוסט. 

װי א סימבאָל, פירט דער וועג פון דער מוטער ביז דעם זון. און באם 
שטערן, װוּ עס ברענט דאָס אײביקע פּײַער, ליגן שטענדיק לעבעדיקע 
בלומען, 

